

دعا اور اہل بیت علیہم السلام

آیۃ اللہ محمد مہدی آصفی

مترجم: سید ضرغام حیدر نقوی

مجمع جهانی اہل بیت علیہم السلام



786
550

بِسْمِ اللّٰهِ الرَّحْمٰنِ الرَّحِیْمِ


”شروع کرتا ہوں اللہ کے نام سے جو بڑا رحم کرنے والا مہربان ہے“


قال رسول الله ﷺ : "إني تارك فيكم الثقلين،
 كتاب الله، وعترتي أهل بيتي ما ان تمسكتم بهما
 لن تضلوا أبدا وانهما لن يفترقا حتى يردا عليّ
 الحوض".

حضرت رسول اکرم ﷺ نے فرمایا: "میں تمہارے درمیان
 دو گرانقدر چیزیں چھوڑے جاتا ہوں: (ایک) کتاب خدا اور
 (دوسری) میری عترت اہل بیت (علیہم السلام)، اگر تم انھیں
 اختیار کئے رہو تو کبھی گمراہ نہ ہو گے، یہ دونوں کبھی جدا نہ ہوں گے
 یہاں تک کہ حوض کوثر پر میرے پاس پہنچیں۔"

(صحیح مسلم: ۱۲۲/۷، سنن دارمی: ۴۳۲/۲، مسند احمد: ج ۳، ۱۴، ۱۷، ۲۶، ۵۹،
 ۳۷۶/۳ و ۳۷۱/۳، ۱۸۲/۵، اور ۱۸۹، مستدرک حاکم: ۱۰۹/۳، ۱۴۸، ۵۳۳، وغیرہ۔)

دعا اور اہل بیت علیہم السلام





10,507
ACC No. 11,081 Date 14/4/10

Section..... اخلاقیات..... Status.....

D.D. Class.....
MAJAFI BOOK LIBRARY

دعا اور اہل بیت علیہم السلام

آیۃ اللہ محمد مہدی آصفی

مترجم: سید ضرعام حیدر نقوی

مجمع جهانی اہل بیت علیہم السلام

أصفی ، محمد مهدی
 [الدعا عند اهل البيت (عليهم السلام) اردو]
 دعا اور اهل بيت عليهم السلام / مولف محمد مهدی أصفی ؛ مترجم
 ضرغام حيدر نقوی، -- قم: مجمع جهانی اهل بيت (ع)، ۲۰۰۶ م - ۱۳۸۵ .
 ۴۸۶ ص .
 ISBN 964-529-086-4

فهرست نویسی بر اساس اطلاعات فیما .
 ۱. دعا . ۲. دعا -- فلسفه . الف . نقوی ، ضرغام حيدر ، مترجم ، ب .
 مجمع جهانی اهل بيت (ع) . ج . عنوان . د . عنوان : الدعاء عند اهل البيت
 (عليهم السلام) ، اردو .
 ۲۹۷/۷۷۸ BP ۲۶۶/۱۶۶ ۷.۴۶
 ۱۳۸۵
 کتابخانه ملی ایران
 ۲۹۷/۷۷۸
 ۱۳۸۵
 کتابخانه ملی ایران
 ۲۹۷/۷۷۸
 ۱۳۸۵
 کتابخانه ملی ایران



دعا اور اهل بيت عليهم السلام	نام کتاب:
آية اللہ شیخ محمد مهدی آصفی مدظلہ	مؤلف:
سید ضرغام حيدر نقوی	مترجم:
سید مراد رضا ضوی	مصحح:
معاونت فرهنگی، اداره ترجمہ	پیشکش:
مجمع جهانی اهل بيت (ع)	ناشر:
سید حسن اصغر نقوی	کمپوزنگ:
اول	طبع:
۱۴۲۷ھ - ۲۰۰۶ء	تاریخ نشر:
۳۰۰۰	تعداد:
لیلا	مطبع:

ISBN: 964-529-086-4
 WWW.ahl-ul-bayt.org
 info@ahl-ul-bayt.org

﴿ وَقَالَ رَبُّكُمْ ادْعُونِي أَسْتَجِبْ لَكُمْ ﴾

إِنَّ الَّذِينَ يَسْتَكْبِرُونَ عَنْ عِبَادَتِي

سَيَدْخُلُونَ جَهَنَّمَ دَاخِرِينَ ﴿﴾

سورہ مؤمن آیت ۶۰

”اور تمہارے پروردگار کا ارشاد ہے کہ مجھ سے دعا کرو

میں قبول کروں گا اور یقیناً جو لوگ میری عبادت سے

اکڑتے ہیں وہ عنقریب ذلت کے ساتھ

جہنم میں داخل ہوں گے“

بِسْمِ اللّٰهِ الرَّحْمٰنِ الرَّحِیْمِ

حرف اول

جب آفتاب عالم تاب افق پر نمودار ہوتا ہے، کائنات کی ہر چیز اپنی صلاحیت و ظرفیت کے مطابق اس سے فیضیاب ہوتی ہے حتیٰ ننھے ننھے پودے اس کی کرنوں سے سبزی حاصل کرتے اور غنچہ و کلیاں رنگ و نکھار پیدا کر لیتی ہیں تاریکیاں کافور اور کوچہ و راہ اجالوں سے پر نور ہو جاتے ہیں، چنانچہ متمدن دنیا سے دور عرب کی سنگلاخ وادیوں میں قدرت کی فیاضیوں سے جس وقت اسلام کا سورج طلوع ہوا، دنیا کی ہر فرد اور ہر قوم نے قوت و قابلیت کے اعتبار سے فیض اٹھایا۔

اسلام مبلغ و موسس سرور کائنات حضرت محمد مصطفیٰ ﷺ غار حراء سے مشعل حق لے کر آئے اور علم و آگہی کی پیاسی اس دنیا کو چشمہ حق و حقیقت سے سیراب کر دیا، آپ کے تمام الہی پیغامات ایک ایک عقیدہ اور ایک ایک عمل فطرت انسانی سے ہم آہنگ ارتقائے بشریت کی ضرورت تھا اس لئے ۲۳ برس کے مختصر عرصے میں ہی اسلام کی عالمتاب شعاعیں ہر طرف پھیل گئیں اور اس وقت دنیا پر حکمراں ایران و روم کی تہذیبیں اسلامی قدروں کے سامنے ماند پڑ گئیں، وہ تہذیبی اصنام خود یکھنے میں اچھے لگتے ہیں اگر حرکت و عمل سے عاری ہوں اور انسانیت کو سمت دینے کا حوصلہ، ولولہ اور شعور نہ رکھے تو مذہب و عقل آگہی سے رو برو ہونے کی توانائی کھودیتے ہیں یہی وجہ ہے کہ ایک چوتھائی صدی سے بھی کم مدت میں اسلام نے تمام ادیان و مذاہب اور تہذیب و روایات پر غلبہ حاصل کر لیا۔

اگرچہ رسول اسلام کی یہ گراہبہا میراث کہ جس کی اہل بیت علیہم السلام اور ان کے پیرووں نے خود کو طوفانی خطرات سے گزار کر حفاظت و پاسبانی کی ہے، وقت کے ہاتھوں خود فرزند ان اسلام کی بے توجہی اور ناقدری کے سبب ایک طویل عرصے کے لئے تنگناہیوں کا شکار ہو کر اپنی عمومی افادیت کو عام کرنے سے محروم کر دی گئی تھی، پھر بھی حکومت و سیاست کے عتاب کی پروا کئے بغیر مکتب اہل بیت علیہم السلام نے اپنا چشمہ فیض جاری رکھا اور چودہ سو سال کے عرصے میں بہت سے ایسے جلیل القدر علماء و دانشور دنیائے اسلام کو تقدیم کئے جنہوں نے بیرونی افکار و نظریات سے متاثر اسلام و قرآن مخالف فکری و نظری موجوں کی زد پر اپنی حق آگین تحریروں اور تقریروں سے مکتب اسلام کی پشتپناہی کی ہے اور ہر دور اور ہر زمانہ میں ہر قسم کے شکوک و شبہات کا ازالہ کیا ہے، خاص طور پر عصر حاضر میں

دعا اور اہل بیت علیہم السلام

اسلامی انقلاب کی کامیابی کے بعد ساری دنیا کی نگاہیں ایک بار پھر اسلام و قرآن اور مکتب اہل بیت علیہم السلام کی طرف اٹھی اور گڑھی ہوئی ہیں دشمنان اسلام اس فکری و معنوی قوت و اقتدار کو توڑنے کے لئے اور دوستداران اسلام اس مذہبی اور ثقافتی موج کے ساتھ اپنا رشتہ جوڑنے اور کامیاب و کامران زندگی حاصل کرنے کیلئے بے چین و بے تاب ہیں، یہ زمانہ علمی اور فکری مقابلہ کا زمانہ ہے اور جو مکتب بھی تبلیغ اور نشر و اشاعت کے بہتر طریقوں سے فائدہ اٹھا کر انسانی عقل و شعور کو جذب کرنے والے افکار و نظریات دنیا تک پہنچائے گا، وہ اس میدان میں آگے نکل جائیگا۔

(عالمی اہل بیت کونسل) مجمع جہانی اہل بیت علیہم السلام نے بھی مسلمانوں خاص طور پر اہل بیت عصمت و طہارت کے پیروں کے درمیان ہم فکری و یکجہتی کو فروغ دینا وقت کی ایک اہم ضرورت قرار دیتے ہوئے اس راہ میں قدم اٹھایا ہے کہ اس نورانی تحریک میں حصہ لے کر بہتر انداز سے اپنا فریضہ ادا کرے، تاکہ موجودہ دنیائے بشریت جو قرآن و عترت کے صاف و شفاف معارف کی پیاسی ہے زیادہ سے زیادہ عشق و معنویت سے سرشار اسلام کے اس مکتب عرفان و ولایت سے سیراب ہو سکے، ہمیں یقین ہے عقل و خرد پر استوار ماہرانہ انداز میں اگر اہل بیت عصمت و طہارت کی ثقافت کو عام کیا جائے اور حریت و بیداری کے علمبردار خاندان نبوت و رسالت کی جاوداں میراث اپنے صحیح خدو خال میں دنیا تک پہنچادی جائے تو اخلاق و انسانیت کے دشمن، انسانیت کے شکار، سامراجی خوں خواروں کی نام نہاد تہذیب و ثقافت اور عصر حاضر کی ترقی یافتہ جہالت سے تھکی ماندی آدمیت کو امن و نجات کی دعوتوں کے ذریعہ امام عصر (عج) کی عالمی حکومت کے استقبال کے لئے تیار کیا جاسکتا ہے۔

ہم اس راہ میں تمام علمی اور تحقیقی کوششوں کے لئے محققین و مصنفین کے شکر گزار ہیں اور خود کو مؤلفین و مترجمین کا ادنیٰ خدمتگار تصور کرتے ہیں، زیر نظر کتاب، مکتب اہل بیت علیہم السلام کی ترویج و اشاعت کے اسی سلسلہ کی ایک کڑی ہے، آیت اللہ شیخ محمد مہدی آصفی مدظلہ کی گرانقدر کتاب دعا اور اہل بیت کو جناب مولانا سید ضرعام حیدر نقوی نے اردو زبان میں اپنے ترجمے سے آراستہ کیا ہے جس کے لئے ہم دونوں کے شکر گزار ہیں اور مزید توفیقات کے آرزو مند ہیں، اسی منزل میں ہم اپنے تمام دوستوں اور معاونین کا بھی صمیم قلب سے شکر یہ ادا کرتے ہیں کہ جنہوں نے اس کتاب کے منظر عام تک آنے میں کسی بھی عنوان سے زحمت اٹھائی ہے، خدا کرے کہ ثقافتی میدان میں یہ ادنیٰ جہاد رضائے مولیٰ کا باعث قرار پائے۔

والسلام مع الاکرام

مدیر ثقافت، مجمع جہانی اہل بیت علیہم السلام

فہرست کتاب

حرف اول ----- ۹

دعا کی تعریف

مدعو ----- ۲۳

داعی: (دعا کرنے والا) ----- ۲۳

دعا: (طلب، چاہت، مانگنا) ----- ۲۳

مدعو لہ (جس کے لئے یا جو طلب کیا جائے؟) ----- ۲۳

دعا کی قدر و قیمت ----- ۲۷

قرآن کریم میں خدا کی بارگاہ میں حاضری کے چار مرحلے ----- ۳۰

دعا، روح عبادت ہے ----- ۳۲

دعا سے روگردانی خداوند عالم سے روگردانی ہے ----- ۳۵

پیشک اللہ اپنے بندے کی دعا کا مشتاق ہے ----- ۳۸

استجاب دعا

دعا توفیق اور استجابت کے حصار میں ----- ۴۷

- قبولیت دعا کی دو جزائیں ----- ۵۰
- دعا اور استجابت دعا کا رابطہ ----- ۵۳
- دعا، رحمت کی کنجی ہے ----- ۵۴
- عمل اور دعا اللہ کی رحمت کی دو کنجیاں ----- ۵۷
- دعا اور عمل کے درمیان رابطہ ----- ۶۰
- دعا اور استجابت دعا کے درمیان رابطہ ----- ۶۵
- حاجت سے باخبر ہونے سے پہلے اور اللہ کی بارگاہ میں پیش کرنے سے پہلے حاجت ----- ۶۷
- ضرورت ہونے سے پہلے دعا کرنا ----- ۷۴
- دعا اور استجابت کے درمیان رابطہ کے سلسلہ میں تین قوانین ----- ۷۶
- بارگاہ خدا میں احساس نیاز مندی کی علامتیں ----- ۷۷
- پہلی قسم کے موانع دعا ----- ۸۲
- موانع (رکا دٹوں) کی دوسری قسم ----- ۸۸
- دعا کی قبولیت میں تاخیر یا تبدیلی ----- ۹۰
- جب دعا عمل میں تبدیل ہو جاتی ہے ----- ۹۳
- دعا کی قبولیت اور دعا کے درمیان رابطہ ----- ۹۵
- رحمت نازل ہونے کی تین منزلیں ----- ۱۰۲

دعا کے آداب اور اس کی شرطیں

- ۱۔ اللہ کی معرفت ----- ۱۱۹

- ۲۔ اللہ سے حسن ظن ----- ۱۲۲
- ۳۔ اللہ کی بارگاہ میں اضطرار ----- ۱۲۹
- ۴۔ خدا کے بتائے ہوئے راستوں سے جانا ----- ۱۳۲
- ۵۔ خداوند عالم کی طرف پوری قلبی توجہ ----- ۱۳۲
- ۶۔ دل پر خضوع اور رقت طاری کرنا ----- ۱۳۶
- ۷۔ مشکلات اور راحت و آرام میں ہمیشہ دعا کرنا ----- ۱۴۱
- ۸۔ عہد اللہ کو وفا کرے ----- ۱۴۵
- ۹۔ دعا اور عمل کا ساتھ ----- ۱۴۶
- ۱۰۔ سنت الہی میں کوئی تبدیلی نہیں ہوتی ----- ۱۴۹
- ۱۱۔ گناہوں سے اجتناب ----- ۱۵۰
- ۱۲۔ اجتماعی طور پر دعا کرنا اور مومنین کا آمین کہنا ----- ۱۵۱
- ۱۳۔ آزادانہ طور پر کسی تکلف کے بغیر دعا کرنا ----- ۱۵۲
- ۱۴۔ نفس کو دعا، حمد و ثنائے الہی، استغفار اور صلوات پڑھنے کیلئے آمادہ کرنا ----- ۱۵۳
- ۱۵۔ خدا کے اسمائے حسنیٰ کے ذریعہ دعا ----- ۱۵۵
- ۱۶۔ اپنی حاجتیں اللہ کے سامنے پیش کرو ----- ۱۵۷
- ۱۷۔ دعا میں اصرار کرنا ----- ۱۵۸
- ۱۸۔ ایک دو سرے کیلئے دعا ----- ۱۶۱
- ۱۹۔ رحمت الہی نازل ہوتے وقت دعا کرنا ----- ۱۶۳
- ۲۰۔ آدھی رات کے وقت دعا کرنا ----- ۱۶۵

۲۱۔ دعا کے بعد ہاتھوں کو چہرے اور سر پر پھیرنا ----- ۱۷۰

موانع اور رکاوٹیں

کونسی چیزیں دعا کے اللہ تک پہنچنے میں مانع ہوتی ہیں ----- ۱۷۳

گناہ بارگاہ خدا کی راہ میں ایک رکاوٹ ----- ۱۷۴

اخذ اور عطا میں دل کا دوہرا کردار ----- ۱۷۴

دلوں کیلئے دوسرا مرحلہ تو سہ اور عطا ----- ۱۷۷

دلوں کے منجمد ہونے کے اسباب ----- ۱۸۰

گناہوں سے دل کا منصرف ہو جانا ----- ۱۸۲

گناہوں کے ذریعہ انسان کے دل سے حلاوت ذکر کا خاتمہ ----- ۱۸۳

دعاؤں کو روک دینے والے گناہ ----- ۱۸۴

قبولیت اعمال کے موانع ----- ۱۸۷

صعود اعمال کے موانع اسباب ----- ۱۸۷

اعمال کو اللہ تک پہنچانے والے اسباب ----- ۱۹۴

جن چیزوں کو اللہ سے دعا کرتے وقت انجام دینا چاہئے

رسول خدا ﷺ اور اہل بیت علیہم السلام سے توسل کرنا ----- ۲۰۳

دعا کی تکمیل کی رو سے اللہ تک رسائی کے وسائل ----- ۲۰۴

دعا کی تکمیل کی عام تقسیم ----- ۲۰۵

تقسیم دعا کی فکر ----- ۲۰۶

اللہ سے کوئی مفر نہیں ہے ----- ۲۰۷

- ب: چالیس مومنوں کیلئے دعا! ۲۵۶
- ج: دعا میں دوسروں کو ترجیح دینا۔ ۲۵۶
- ۳۔ والدین کیلئے دعا کرنا! ۲۶۳
- ۴۔ انسان کا اپنی ذات کیلئے دعا! ۲۶۵
- الف۔ ہر لازم چیز کیلئے دعا! ۲۶۵
- ب۔ بڑی حاجات چھوٹی حاجات پر پردہ نہ ڈال دیں۔ ۲۷۰
- ج: خداوند عالم کی بارگاہ میں بڑی نعمتوں کا سوال کرنا چاہئے۔ ۲۷۳
- د۔ دعا میں سب کچھ تدبیر الہی کے حوالہ کر دینا۔ ۲۷۷
- ھ۔ خداوند عالم سے ذات خدا کو طلب کرنا۔ ۲۸۱
- ب۔ جو چیزیں دعا میں سزاوار نہیں ہیں۔ ۲۸۳
- ۱۔ کائنات اور حیات بشری میں اللہ کی عام سنتوں کے خلاف دعا کرنا۔ ۲۸۳
- ۲۔ حل نہ ہونے والی چیزوں کے لئے دعا کرنا۔ ۲۸۷
- ۳۔ دوسروں کی نعمتوں کے زوال کی تمنا کرنا۔ ۲۸۸
- ۴۔ مصلحت کے خلاف دعا کرنا۔ ۲۹۰
- ۵۔ فتنہ سے پناہ مانگنا۔ ۲۹۱
- ۶۔ مومنین کے لئے بددعا کرنا۔ ۲۹۳
- محبت بھرے دلوں سے خدا کی رحمت نازل ہوتی ہے۔ ۲۹۷
- مومنین کے ساتھ ملاوٹ کرنے سے اللہ کا غضب نازل ہوتا ہے۔ ۲۹۹
- مومنین سے سوء ظن، قبولیت عمل کی راہ میں رکاوٹ۔ ۳۰۰
- خداوند عالم مومنین سے بغض رکھنے والوں پر اپنا کرم نہیں فرماتا۔ ۳۰۰

- بندے سے متعلق خداوند عالم کی حمیت ----- ۳۹۵
- اللہ کیلئے اور اللہ کے بارے میں محبت ----- ۳۹۷
- محبت کا پہلا سرچشمہ ----- ۴۰۱
- ۱۔ اللہ اپنے بندوں کو دوست رکھتا ہے ----- ۴۰۲
- ۲۔ ان کو اپنی محبت و الفت عطا کرتا ہے ----- ۴۰۲
- ۳۔ بندوں سے خداوند عالم کا اظہار دوستی ----- ۴۰۶

اہل بیت علیہم السلام کی میراث میں دعاؤں کے مصادر

- اصحاب ائمہ علیہم السلام اور تدوین حدیث کا اہتمام ----- ۴۱۱
- حدیث کے سلسلہ میں (اصول اربعمآة) چار سو اصول ----- ۴۱۲
- میراث اہل بیت علیہم السلام طغرل بیگ کی آتش زنی ----- ۴۱۳
- اہل بیت علیہم السلام کی محفوظ رہ جانے والی میراث ----- ۴۱۴
- دعاؤں کے کچھ مصادر کا تلف ہونے سے محفوظ رہنا ----- ۴۱۴
- کتاب مصباح المہتجد کے ذریعہ محفوظ رہنے والی دعائیں ----- ۴۱۵
- سید ابن طاووس تک پہنچنے والے دعاؤں کے کچھ مصادر ----- ۴۱۵
- سید ابن طاووسؒ کے پاس حدیث اور دعا کے پندرہ سو مصادر ----- ۴۱۶
- سید ابن طاووس کی ادعیہ اور اذکار کے سلسلہ میں پندرہ کتابیں ----- ۴۱۶
- سید ابن طاووسؒ سے متاخر دعاؤں کے مصادر ----- ۴۱۸

دعا اور قضا و قدر

- تاریخ اور کائنات میں قانون علیت ----- ۴۲۳

- ۴۲۶_____ خداوند عالم کے ارادہ کا قانون علیت سے رابطہ
- ۴۲۷_____ ارادہ الہیہ قانون علیت پر بنفس نفیس قانون کی طرح حاکم ہے۔
- ۴۲۸_____ قانون تسبیب
- ۴۳۱_____ قانون توفیق
- ۴۳۱_____ کائنات میں سلطان مطلق اللہ کا ارادہ
- ۴۳۲_____ خداوند عالم کے ارادہ اور قانون علیت کے مابین رابطہ
- ۴۳۲_____ تکوین (موجودات) میں بداء
- ۴۳۵_____ محو اور اثبات
- ۴۳۸_____ ”بداء“ پر ایمان کی تردید
- ۴۳۹_____ دعا اور بداء

زیارت کے توحیدی اور سیاسی پہلو

- ۴۴۵_____ تاریخ میں خاندان توحید
- ۴۴۶_____ اس خاندان کی نسلوں کے درمیان رابطہ اور تسلسل
- ۴۵۳_____ زیارت
- ۴۵۵_____ زیارتوں کی عبارات میں آنے والے معانی و مفہیم کا جائزہ
- ۴۵۶_____ زیارتوں میں سیاسی اور انقلابی پہلو
- ۴۵۶_____ ا۔ زیارت کا عام سیاسی دائرہ سے تعلق
- ۴۵۸_____ الف: شہادت
- ۴۵۸_____ مقابلہ کے پہلے مرحلہ میں رسالت کی گواہی
- ۴۵۹_____ مقابلہ کے دوسرے مرحلہ میں امام علیہ السلام کی گواہی

دعا کی تعریف

دعا کی تعریف

دعا یعنی بندے کا خدا سے اپنی حاجتیں طلب کرنا۔
دعا کی اس تعریف کی اگر تحلیل کی جائے تو اس کے مندرجہ ذیل چار رکن ہیں:

۱۔ مدعو: خداوند تبارک و تعالیٰ۔

۲۔ داعی: بندہ۔

۳۔ دعا: بندے کا خدا سے مانگنا۔

۴۔ مدعولہ: وہ حاجت اور ضرورت جو بندہ خداوند قدوس سے طلب کرتا ہے۔

ہم ذیل میں ان چاروں ارکان کی وضاحت کر رہے ہیں:

۱۔ مدعو: یعنی دعا میں جس کو پکارا جاتا ہے وہ خداوند قدوس کی ذات ہے:

۱۔ خداوند قدوس غنی مطلق ہے جو آسمان اور زمین کا مالک ہے جیسا کہ ارشاد ہوتا ہے:

﴿أَلَمْ تَعْلَمْ أَنَّ اللَّهَ لَهُ مُلْكُ السَّمَاوَاتِ وَالْأَرْضِ﴾ (۱)

”کیا تم نہیں جانتے کہ آسمان و زمین کی حکومت صرف اللہ کیلئے ہے“

﴿وَلِلَّهِ مُلْكُ السَّمَاوَاتِ وَالْأَرْضِ وَمَا بَيْنَهُمَا يَخْلُقُ مَا يَشَاءُ﴾ (۱)

”اور اللہ ہی کیلئے زمین و آسمان اور ان کے درمیان کی کل حکومت ہے“

۲۔ خداوند عالم کا خزانہ جو دو عطا سے ختم نہیں ہوتا:

﴿إِنَّ هَذَا الرِّزْقَ نَمَالَةٌ مِنْ نِفَادٍ﴾ (۲)

”یہ ہمارا رزق ہے جو ختم ہونے والا نہیں ہے“ سورہ ص آیت ۵۴۔

﴿كُلَّا نَمِدُّ هُوْلَاءِ وَهُوْلَاءِ مِنْ عَطَاءِ رَبِّكَ وَمَا كَانَ عَطَاءُ رَبِّكَ

مَحْظُورًا﴾ (۳)

”ہم آپ کے پروردگار کی عطا و بخشش سے ان کی اور ان سب کی مدد کرتے ہیں اور آپ

کے پروردگار کی عطا کسی پر بند نہیں ہے“

اور دعائے افتتاح میں وارد ہوا ہے: ”لَا تَزِيدُهُ كَثْرَةَ الْعَطَاءِ إِلَّا جُودًا وَكَرَمًا“

”اور عطا کی کثرت سوائے جو دو کرم کے اور کچھ زیادہ نہیں کرتی“

۳۔ وہ اپنی ساحت و کبریائی میں کوئی بخل نہیں کرتا، کسی چیز کے عطا کرنے سے اس کی

ملکیت کا دائرہ تنگ نہیں ہوتا، وہ اپنے بندوں پر اپنی مرضی سے جو جو دو کرم کرے اس سے اس کی

ملکیت میں کوئی کمی نہیں آتی اور وہ بندوں کی حاجتوں کو قبول کرنے میں کوئی دریغ نہیں کرتا۔

اگر کوئی بندہ اس کو پکارے تو وہ دعا کو مستجاب کرنے میں کسی چھوٹے بڑے کا لحاظ نہیں کرتا ہے

چونکہ خود اسی کا فرمان ہے: ﴿أَدْعُونِي أَسْتَجِبْ لَكُمْ﴾ ”مجھ سے دعا کرو میں قبول کروں گا“ مگر یہ کہ

خود بندہ دعا مستجاب کرانے کی صلاحیت نہ رکھتا ہو۔ چونکہ بندہ اس بات سے آگاہ نہیں ہوتا کہ کونسی دعا

(۱) سورہ مائدہ آیت ۱۔

(۲) سورہ ص آیت ۵۴۔

(۳) سورہ اسراء آیت ۲۰۔

قبول ہونی چاہئے اور کونسی دعا قبول نہیں ہونی چاہئے فقط خداوند عالم اس چیز سے واقف ہے کہ بندے کیلئے کونسی دعا قبولیت کی صلاحیت رکھتی ہے اور کونسی قبولیت کی صلاحیت نہیں رکھتی جیسا کہ دعائے افتتاح میں آیا ہے:

﴿وَلَعَلَّ الَّذِي أَبْطَأَنِي هُوَ خَيْرٌ لِّي لِعِلْمِكَ بِعَاقِبَةِ الْأُمُورِ، فَلَمْ أَرْمُولِي كَرِيمًا أَصْبِرُ عَلَىٰ عَبْدٍ لَيْسَ مِنْكَ عَلَيَّ﴾

”حالانکہ تو جانتا ہے کہ میرے لئے خیر اس تاخیر میں ہے اس لئے کہ تو امور کے انجام سے باخبر ہے میں نے تیرے جیسا کریم مولا نہیں دیکھا ہے جو مجھ جیسے ذلیل بندے کو برداشت کر سکے“

۲۔ داعی: (دعا کرنے والا)

بندہ ہر چیز کا محتاج ہے یہاں تک کہ اپنی حفاظت کرنے میں بھی وہ اللہ کا محتاج ہے ارشاد ہوتا ہے:

﴿يَا أَيُّهَا النَّاسُ أَنْتُمُ الْفُقَرَاءُ إِلَى اللَّهِ وَاللَّهُ هُوَ الْغَنِيُّ الْحَمِيدُ﴾ (۱)

”انسانوں تم سب اللہ کی بارگاہ کے فقیر ہو اور اللہ صاحب دولت اور قابل حمد و ثنا ہے“

﴿وَاللَّهُ الْغَنِيُّ وَأَنْتُمُ الْفُقَرَاءُ﴾ (۲)

”خدا سب سے بے نیاز ہے اور تم سب اس کے فقیر اور محتاج ہو“

انسان کے پاس اپنے فقر سے بہتر اور کوئی چیز نہیں ہے جو اس کی بارگاہ میں پیش کر سکے۔ اور

اللہ کی بارگاہ میں اپنے کو فقیر بنا کر پیش کرنے سے اس کی رحمتوں کا نزول ہوتا ہے۔

اور جتنا بھی انسان اللہ کی بارگاہ کا فقیر رہے گا اتنا ہی اللہ کی رحمت سے قریب رہے گا اور اگر

وہ تکبر کرے گا اور اپنی حاجت و ضرورت کو اس کے سامنے پیش نہیں کرے گا اتنا ہی وہ رحمت خدا سے

(۱) سورۃ فاطر آیت ۱۵/

(۲) سورۃ محمد آیت ۳۸۔

دور ہوتا جائے گا۔

۳۔ دعا: (طلب، چاہت، مانگنا)

انسان جتنا بھی گڑگڑا کر دعا مانگے گا اتنا ہی وہ رحمت خدا سے قریب ہوتا جائے گا۔ انسان کے مضطر ہونے کی سب سے ادنیٰ منزل یہ ہے کہ وہ اپنے تمام اختیارات کا مالک خدا کو سمجھے یعنی خدا کے علاوہ کوئی اس کی دعا قبول نہیں کر سکتا ہے اور مضطر کا مطلب یہ ہے کہ انسان کے پاس دوسرا کوئی اختیار نہ رہے یعنی اگر کوئی اختیار ہے تو وہ صرف اور صرف خدا کا اختیار ہے اور اس کے علاوہ کوئی اختیار نہیں ہے جب ایسا ہوگا تو انسان اپنے کو اللہ کی بارگاہ میں نہایت مضطر محسوس کرے گا... اور اسی وقت انسان اللہ کی رحمت سے بہت زیادہ قریب ہوگا:

﴿أَمَّنْ يُجِيبُ الْمُضْطَّرَّ إِذَا دَعَاهُ وَيَكْشِفُ السُّوءَ﴾ (۱)

”بھلا وہ کون ہے جو مضطر کی فریاد کو سنتا ہے جب وہ اس کو آواز دیتا ہے اور اس کی مصیبت کو

دور کر دیتا ہے“

مضطر کی دعا اور اللہ کی طرف سے اس کی قبولیت کے درمیان کوئی فاصلہ نہیں ہے اور دعا میں اس اضطرار اور چاہت کا مطلب خدا کے علاوہ دنیا اور مافیہا سے قطع تعلق کر لینا اور صرف اور صرف اسی سے لو لگانا ہے اس کے علاوہ غیر خدا سے طلب اور دعا نہیں ہو سکتی ہے۔ اس کا مطلب یہ نہیں ہے کہ دعا انسان کو کوشش اور عمل کرنے سے بے نیاز کر دیتی ہے، جس طرح کوشش اور عمل، دعا کرنے والے کو اللہ سے دعا کرنے سے بے نیاز نہیں کرتے ہیں۔

۴۔ مدعو لہ (جس کے لئے یا جو طلب کیا جائے؟)

انسان کو خداوند قدوس سے اپنی چھوٹی سے چھوٹی اور بڑی سے بڑی تمام حاجتیں طلب کرنا

چاہئیں خدا اس کی حاجتوں کو پورا کرنے سے عاجز نہیں ہوتا اور نہ اس کے ملک و سلطنت میں کوئی کمی آتی ہے، اور نہ ہی بخل اس کی ساحتِ کبریائی سے سازگار ہے۔

انسان کیلئے خداوند عالم سے اپنی چھوٹی سے چھوٹی حاجت طلب کرنے میں بھی کوئی حرج نہیں ہے (یہاں تک کہ وہ اپنے لئے جوتی، جانوروں کیلئے چارا اور اپنے آٹے کیلئے نمک بھی مانگ سکتا ہے) جیسا کہ روایت میں وارد ہوا ہے کہ خداوند عالم چھوٹی بڑی حاجتوں کو پورا کر کے اپنے بندے کو ہمیشہ اپنے سے لو لگانے کو دوست رکھتا ہے۔ نہ چھوٹی دعائیں، اور نہ ہی بڑی حاجتیں ہونے کی وجہ سے خداوند عالم اپنے اور بندوں کے درمیان پردہ ڈالتا ہے۔ خداوند عالم تو ہمیشہ اپنے بندوں کی چھوٹی اور بڑی تمام حاجتوں کو پورا کرتا ہے اور اپنے بندے کے دل کو ہر حال میں اپنی طرف متوجہ کرنا چاہتا ہے۔

انسان اور خدا کے درمیان دعا اور حاجت کے مثل کوئی چیز واسطہ نہیں بن سکتی ہے۔ دعا کے

یہی چار ارکان ہیں۔

دعا کی قدر و قیمت

﴿وَقَالَ رَبُّكُمْ ادْعُونِي أَسْتَجِبْ لَكُمْ إِنَّ الَّذِينَ يَسْتَكْبِرُونَ عَنْ عِبَادَتِي

سَيَدْخُلُونَ جَهَنَّمَ دَاخِرِينَ﴾ (۱)

”اور تمہارے پروردگار کا ارشاد ہے مجھ سے دعا کرو میں قبول کروں گا اور یقیناً جو لوگ میری

عبادت سے اکڑتے ہیں وہ عنقریب ذلت کے ساتھ جہنم میں داخل ہوں گے“

دعا یعنی بندے کا اپنے کو اللہ کے سامنے پیش کرنا اور یہی پیش کرنا ہی روحِ عبادت ہے اور

عبادت انسان کی غرضِ خلقت ہے۔

یہی تینوں باتیں ہماری دعاؤں کی قدر و قیمت کو مجسم کرتی ہیں، دعا کی حقیقت کو واضح کرتی

ہیں، ہم اپنی بحث کا آغاز تیسری بات سے کرتے ہیں اس کے بعد دوسرے مطلب کو بیان کرنے کے بعد پھر پہلی بات بیان کریں گے۔

قرآن کریم نے صاف طور پر یہ بیان کیا ہے کہ انسان کی پیدائش کا مقصد عبادت ہے خداوند عالم کا ارشاد ہے:

﴿وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ﴾ (۱)

”اور میں نے جن وانس کو نہیں پیدا کیا مگر اپنی عبادت کے لئے“

اسی آخری نقطہ کی دین اسلام میں بڑی اہمیت ہے۔

اور عبادت کی قدر و قیمت یہ ہے کہ یہ انسان کو اسکے رب سے مربوط کر دیتی ہے۔

عبادت میں اللہ سے قصد قربت اس کے محقق ہونے کیلئے اصلی اور جوہری امر ہے اور بغیر جوہر کے

عبادت، عبادت نہیں ہے، عبادت اصل میں اللہ کی طرف حرکت ہے، اپنے کو اللہ کی بارگاہ میں پیش کرنا ہے۔

اور یہ دوسری حقیقت پہلی حقیقت کی وضاحت کرتی ہے۔

اور پہلی حقیقت انسان کا اللہ کی طرف متوجہ ہونا اللہ سے براہ راست مستحکم رابطہ ہے۔ اور

عبادات میں دعا کے علاوہ کوئی عبادت ایسی نہیں ہے جو اس سے زیادہ انسان کو اللہ سے قریب کر سکتی ہو

سیف تمار سے مروی ہے: میں نے حضرت امام جعفر صادق علیہ السلام کو یہ فرماتے سنا ہے:

﴿عليكم بالدعاء فانكم لا تتقربون بمثله﴾ (۱)

”تم دعا کیا کرو خدا سے قریب کرنے میں اس سے بہتر کوئی چیز نہیں ہے“

جب بھی انسان کی حاجت اللہ کی طرف عظیم ہوگی اور وہ اللہ کا زیادہ محتاج ہوگا اور اس کی

طرف وہ زیادہ مضطر ہوگا تو وہ اتنا ہی دعا کے ذریعہ اللہ کی طرف زیادہ متوجہ ہوگا۔

(۱) سورہ ذاریات آیت ۵۶۔

(۲) بحار الانوار جلد ۹۳ صفحہ ۲۹۳۔

انسان کے اندر اللہ کی نسبت زیادہ محتاجی کا احساس اور اس کی طرف زیادہ مضطر ہونے اور دعا کے ذریعہ اس کی بارگاہ میں ہونے کے درمیان رابطہ طبعی ہے۔ بیشک ضرورت اور اضطرار کے وقت انسان اللہ کی پناہ مانگتا ہے جتنی زیادہ ضرورت ہوگی اتنا ہی انسان اللہ کی طرف متوجہ ہوگا اور اس کے برعکس بھی ایسا ہی ہے یعنی جتنا انسان اپنے کو بے نیاز محسوس کرے گا خدا سے دور ہوتا جائیگا۔

اللہ تعالیٰ فرماتا ہے:

﴿كَلَّا إِنَّ الْإِنْسَانَ لِرَبِّهِ لَكَنَّاظِرٌ ﴿١﴾﴾

”بیشک انسان سرکشی کرتا ہے جب وہ اپنے کو بے نیاز خیال کرتا ہے“

بیشک انسان جتنا اپنے کو غنی سمجھتا ہے اتنا ہی وہ اللہ سے روگردانی کرتا ہے اور سرکشی کرتا ہے اور جتنا اپنے کو فقیر محسوس کرتا ہے اتنا ہی اللہ سے لو لگاتا ہے۔ قرآن کی تعبیر بہت دقیق ہے:

﴿أَنْ رَأَاهُ اسْتَغْنَىٰ ﴿٢﴾﴾ انسان اللہ سے بے نیاز نہیں ہو سکتا بلکہ انسان اللہ کا محتاج ہے:

﴿يَا أَيُّهَا النَّاسُ أَنْتُمُ الْفُقَرَاءُ إِلَى اللَّهِ وَاللَّهُ هُوَ الْغَنِيُّ الْحَمِيدُ ﴿٢﴾﴾

”انسانوں تم سب اللہ کی بارگاہ کے فقیر ہو اور اللہ صاحب دولت اور قابل حمد و ثنا ہے“

لیکن انسان اپنے کو مستغنی سمجھتا ہے، انسان کا غرور صرف خیالی ہے۔

جب انسان اپنے کو اللہ سے بے نیاز دیکھتا ہے تو اس سے روگردانی کرتا ہے اور سرکشی

ہو جاتا ہے۔

جب اس کو نقصان پہنچتا ہے اور اللہ کی طرف اپنے مضطر ہونے کا احساس کرتا ہے تو پلٹ

جاتا ہے اور خدا کے سامنے سر جھکا دیتا ہے۔

معلوم ہوا کہ اللہ کے سامنے سر جھکا دینے کا نام حقیقت دعا ہے۔

(۱) سورہ علق آیت ۶-۷۔

(۲) سورہ فاطر آیت ۱۵۔

جو اللہ سے دعا کرتا ہے اور اس کے سامنے گڑگڑاتا ہے تو اللہ بھی اس کی دعا قبول کرتا ہے۔

اللہ کی طرف متوجہ ہونا اور اس سے لو لگانا ہی دعا کی حقیقت، اسکا جوہر اور اس کی قیمت ہے۔

قرآن کریم میں خدا کی بارگاہ میں حاضری کے چار مرحلے

خداوند عالم نے اپنی بارگاہ میں حاضری کیلئے اپنے بندوں کے سامنے چار راستے رکھے

ہیں جن میں دعاسب سے اہم راستہ ہے ان چاروں راستوں کا قرآن و سنت میں تذکرہ ہے۔

حضرت امام جعفر صادق علیہ السلام سے مروی ہے: انسان کے لئے چار چیزیں انجام دینا اس کے حق

میں مفید ہے اور اس میں اس کا کوئی نقصان نہیں ہے: ایک ایمان اور دوسرے شکر، خداوند عالم ارشاد فرماتا ہے:

﴿مَا يَفْعَلُ اللَّهُ بِعَذَابِكُمْ إِنْ شَكَرْتُمْ وَآمَنْتُمْ﴾ (۱)

”خدا تم پر عذاب کر کے کیا کرے گا اگر تم اس کے شکر گزار اور صاحب ایمان بن جاؤ“

تیسرے استغفار خداوند عالم ارشاد فرماتا ہے:

﴿وَمَا كَانَ اللَّهُ لِيُعَذِّبَهُمْ وَأَنْتَ فِيهِمْ وَمَا كَانَ اللَّهُ مُعَذِّبَهُمْ وَهُمْ يَسْتَغْفِرُونَ﴾ (۲)

”حالانکہ اللہ ان پر اس وقت تک عذاب نہیں کرے گا جب تک ”پنجمبر“ آپ ان کے

درمیان ہیں اور خدا ان پر عذاب کرنے والا نہیں ہے اگر یہ توبہ اور استغفار کرنے والے ہو جائیں“

چوتھے دعا، خداوند عالم کا ارشاد ہے:

﴿قُلْ مَا يَعْبُؤُا بِكُمْ رَبِّي لَوْلَا دُعَاؤُكُمْ﴾ (۳)

”پنجمبر آپ کہہ دیجئے کہ اگر تمہاری دعائیں نہ ہوتیں تو پروردگار تمہاری پرواہ بھی نہ کرتا“

معاویہ بن وہب نے حضرت امام جعفر صادقؑ سے نقل کیا ہے کہ آپ نے فرمایا ہے:

(۱) سورہ نساء آیت ۱۲۷۔

(۲) سورہ انفال آیت ۳۳۔

(۳) سورہ فرقان آیت ۷۷، بحار الانوار جلد ۹۳ صفحہ ۲۹۱۔

”یامعاویة! من أعطی ثلاثة لم یُحرم ثلاثة: من أعطی الدعاء أعطی الاجابة، ومن أعطی الشکر أعطی الزیادة، ومن أعطی التوکل أعطی الکفاية: فان الله تعالى يقول فی کتابه: ﴿وَمَنْ يَتَوَكَّلْ عَلَى اللَّهِ فَهُوَ حَسْبُهُ﴾ (۱)

ویقول: ﴿لَئِنْ شَكَرْتُمْ لَأَزِيدَنَّكُمْ﴾ (۲)

ویقول: ﴿أَدْعُونِي أَسْتَجِبْ لَكُمْ﴾ (۳)

”اے معاویہ! جس کو تین چیزیں عطا کی گئیں وہ تین چیزوں سے محروم نہیں ہوگا: جس کو دعا عطا کی گئی وہ قبول بھی کی جائیگی، جس کو شکر عطا کیا گیا اس کے رزق میں برکت بھی ہوگی اور جس کو توکل عطا کیا گیا وہ اس کے لئے کافی ہوگا اس لئے کہ خداوند عالم قرآن کریم میں ارشاد فرماتا ہے:

﴿وَمَنْ يَتَوَكَّلْ عَلَى اللَّهِ فَهُوَ حَسْبُهُ﴾

”اور جو خدا پر بھروسہ کرے گا خدا اس کے لئے کافی ہے“

﴿لَئِنْ شَكَرْتُمْ لَأَزِيدَنَّكُمْ﴾

”اگر تم ہمارا شکر یہ ادا کرو گے تو ہم نعمتوں میں اضافہ کر دیں گے“

﴿أَدْعُونِي أَسْتَجِبْ لَكُمْ﴾

”اور تمہارے پروردگار کا ارشاد ہے مجھ سے دعا کرو میں قبول کروں گا“

عبداللہ بن ولید و صافی نے حضرت امام جعفر صادق علیہ السلام سے نقل کیا ہے کہ آپ کا

فرمان ہے:

”ثلاث لا یضر معهن شیء: الدعاء عند الکربات، والاستغفار عند الذنب، و

(۱) سورۃ طلاق آیت ۳۔

(۲) سورۃ ابراہیم آیت ۷۔

(۳) سورۃ غافر آیت ۶۰، خصال صدوق جلد ۱ صفحہ ۵۰، الحاسن للبرقی صفحہ ۳، الکافی جلد ۲ صفحہ ۶۵۔

الشکر عند النعمة“ (۱)

”تین چیزوں کے ساتھ کوئی چیز ضرر نہیں پہنچا سکتی ہے: بے چینی میں دعا کرنا، گناہ کے وقت استغفار کرنا اور نعمت کے وقت خدا کا شکر ادا کرنا“

اللہ سے لو لگانے کے یہی ذرائع ہیں اور اللہ سے لو لگانے کے بہت زیادہ ذرائع ہیں جیسے توبہ، خوف و خشیت، اللہ سے محبت اور شوق، امید، شکر اور استغفار وغیرہ۔

انسان پر اللہ سے لو لگانے کے لئے اس طرح کے مختلف راستوں کا اختیار کرنا ضروری ہے اور اسلام خدا سے رابطہ رکھنے کے لئے صرف ایک راستہ ہی کو کافی نہیں جانتا ہے۔

خدا سے رابطہ کرنے اور اس کی بارگاہ میں اپنے کو پیش کرنے کا سب سے اہم وسیلہ دعا ہے کیونکہ فقر اور نیاز مندوں سے زیادہ اور کوئی چیز انسان کو خدا کی طرف نہیں پہنچا سکتی ہے پس دعا خداوند عالم سے رابطے اور لو لگانے کا سب سے وسیع باب ہے۔

حضرت امام زین العابدین علیہ السلام فرماتے ہیں:

﴿الحمد لله الذي أناديه كلما شئت لحاجتي واخلوبه حيث شئت لسري

بغير شفيع فيقضي لي حاجتي﴾

”تمام تعریفیں اس خدا کیلئے ہیں جس کو میں آواز دیتا ہوں جب اپنی حاجتیں چاہتا ہوں اور جس کے ساتھ خلوت کرتا ہوں جب اپنے لئے کوئی راز دار چاہتا ہوں یعنی سفارش کرنے والے کی حاجت کو پوری کرتا ہے“

دعا، روح عبادت ہے

دعا عبادت کی روح ہے؛ انسان کی خلقت کی غرض عبادت ہے؛ اور عبادت کرنے کی غرض

خداوند عالم سے شدید رابطہ کرنا ہے؛ اور یہ رابطہ دعا کے ذریعہ ہی محقق ہوتا ہے اور اس کے وسائل وسیع اور قوی ہوتے ہیں:

حضرت رسول خدا صلی اللہ علیہ وآلہ وسلم فرماتے ہیں:

﴿الدعاء مخ العبادة؛ ولا يهلك مع الدعاء احد﴾ (۱)

دعا عبادت کی روح ہے اور دعا کرنے سے کوئی بھی ہلاک نہیں ہوتا ہے“

اور یہ بھی رسول خدا صلی اللہ علیہ وآلہ وسلم ہی کا فرمان ہے:

﴿افزعوا الى الله في حوائجكم، والجأوا اليه في ملماتكم، وتضرعوا

اليه، وادعوه؛ فإن الدعاء مخ العبادة وما من مؤمن يدعو الله الا استجاب، فإما ان

يُعجله له في الدنيا أو يؤجل له في الآخرة، وإما أن يكفر عنه من ذنوبه بقدر ما دعا؛ ما

لم يدع بمأثم﴾ (۲)

تم خدا کی بارگاہ میں اپنی حاجتوں کو نالہ و فریاد کے ذریعہ پیش کرو، مشکلوں میں اسی کی پناہ مانگو، اس کے سامنے گڑگڑاؤ، اسی سے دعا کرو، بیشک دعا عبادت کی روح ہے اور کسی مومن نے دعا نہیں کی مگر یہ کہ اس کی دعا ضرور قبول ہوئی، یا تو اسکی دنیا ہی میں جلدی دعا قبول کر لیتا ہے یا اس کو آخرت میں قبول کرے گا، یا بندہ جتنی دعا کرتا ہے اتنی مقدار میں ہی اسکے گناہوں کو ختم کر دیتا ہے۔

گویا روایت ہم کو خداوند عالم سے دعا کرنے اور ہم کو اس کی بارگاہ میں پیش ہونے کا طریقہ

سکھاتی ہیں۔

ان فقرات: ﴿افزعوا الى الله في حوائجكم﴾ ”اپنی حاجتیں خدا کی بارگاہ میں پیش

کرو“ ﴿والجأوا اليه في ملماتكم﴾ ”مشکلوں میں اسی کی پناہ مانگو“ ﴿وتضرعوا اليه﴾ ”اسی

(۱) بحار الانوار جلد ۹۳ صفحہ ۳۰۰۔

(۲) بحار الانوار جلد ۹۳ صفحہ ۳۰۲۔

کی بارگاہ میں گڑگڑاؤ“ کے سلسلہ میں غور و فکر کریں۔

اور دوسری روایت میں حضرت رسول خدا فرماتے ہیں:

﴿الدعاء سلاح المؤمن وعماد الدين﴾ (۱)

”دعا مومن کا ہتھیار اور دین کا ستون ہے“

پیشک دعا دین کا ستون ہے اور اس کا مطلب اللہ کی طرف حرکت کرنا ہے اور اللہ کی بارگاہ

میں اپنے کو پیش کرنے کا نام دعا ہے۔

اور جب اپنے کو خداوند عالم کی بارگاہ میں پیش کرنے کا نام دعا ہے تو دعا خداوند عالم کے

نزدیک سب سے محبوب اور سب سے اکرم چیز ہے۔

حضرت رسول خدا ﷺ فرماتے ہیں:

﴿ما من شيء اكرم على الله تعالى من الدعاء﴾ (۲)

”خداوند عالم کے نزدیک سب سے اکرم چیز دعا ہے“

حنان بن سدير اپنے پدر بزرگوار سے نقل کرتے ہیں کہ میں نے حضرت امام محمد باقرؑ کی

خدمت اقدس میں عرض کیا:

”ای العبادۃ افضل؟ فقال: ”ما من شيء أحب الى الله من أن يسأل ويطلب

مما عنده، وما احد ابغض الى الله عز وجل ممن يستكبر عن عبادته ولا يسأل مما عنده“ (۳)

”کوئی عبادت سب سے افضل ہے؟ تو آپ (امامؑ) نے فرمایا: خداوند عالم کے نزدیک

سب سے اہم چیز یہ ہے کہ اس سے سوال کیا جائے اور خداوند عالم کے نزدیک سب سے مبعوض ترین

(۱) بحار الانوار جلد ۹۳ صفحہ ۲۸۸۔

(۲) مکارم الاخلاق صفحہ ۳۱۱۔

(۳) مکارم الاخلاق صفحہ ۳۱۱۔ اور محاسن برقی صفحہ ۲۹۲۔

شخص وہ ہے جو عبادت کرنے پر غرور کرتا ہے اور خداوند عالم سے کچھ طلب نہیں کرتا“
 بدھ کے دن پڑھی جانے والی دعا میں حضرت امیر المومنین علیہ السلام فرماتے ہیں:
 ﴿الْحَمْدُ لِلَّهِ الَّذِي مَرْضَاتِهِ فِي الطَّلَبِ إِلَيْهِ، وَالْتِمَاسِ مَا لَدَيْهِ وَسَخَطُهُ فِي
 تَرْكِ الْإِلْحَاحِ فِي الْمَسْأَلَةِ عَلَيْهِ﴾ (۱)
 دعاء کمیل میں فرماتے ہیں:

”فَإِنَّكَ قَضَيْتَ عَلَيَّ عِبَادَتَكَ بِعِبَادَتِكَ وَأَمَرْتَهُمْ بِدُعَائِكَ وَضَمِنْتَ
 لَهُمُ الْإِجَابَةَ، فَالْيَا رَبِّ نَصَبْتُ وَجْهِي وَإِلَيْكَ يَا رَبِّ مَدَدْتُ يَدِي...“
 ”اس لئے کہ تو نے اپنے بندوں کے بارے میں طے کیا ہے کہ وہ تیری عبادت کریں اور تو
 نے اپنے سے دعا کرنے کا حکم دیا ہے اور تو اس کے قبول کرنے کا ضامن ہے پس اے خدا! میں نے
 تیری ہی طرف لو لگائی ہے اور اے پروردگار تیری ہی جانب اپنے ہاتھ پھیلائے ہیں“

دعا سے روگردانی، خداوند عالم سے روگردانی ہے

خداوند عالم ارشاد فرماتا ہے:

﴿وَقَالَ رَبُّكُمْ ادْعُونِي أَسْتَجِبْ لَكُمْ إِنَّ الَّذِينَ يَسْتَكْبِرُونَ عَنْ عِبَادَتِي
 سَيَدْخُلُونَ جَهَنَّمَ دَاخِرِينَ﴾ (۲)

”اور تمہارے پروردگار کا ارشاد ہے کہ مجھ سے دعا کرو میں قبول کروں گا اور یقیناً جو میری
 عبادت سے اکڑتے ہیں وہ عنقریب ذلت کے ساتھ جہنم میں داخل ہوں گے“

اس آیت کریمہ میں عبادت سے استکبار کرنا دعا سے روگردانی کرنا ہے، پس سیاق آیت دعا

(۱) دعا یوم الاربعاء۔

(۲) سورہ مومن آیت ۶۰۔

کرنے کی دعوت دے رہا ہے۔ خداوند عالم فرماتا ہے:

﴿أَدْعُونِي أَسْتَجِبْ لَكُمْ﴾

”مجھ سے دعا کرو میں قبول کروں گا“

اور اس کے بعد فوراً فرماتا ہے:

﴿إِنَّ الَّذِينَ يَسْتَكْبِرُونَ عَنْ عِبَادَتِي سَيَدْخُلُونَ جَهَنَّمَ دَاخِرِينَ﴾ (۱)

”اور یقیناً جو لوگ میری عبادت سے اکڑتے ہیں وہ عنقریب ذلت کے ساتھ جہنم میں داخل

ہوں گے۔“

اس آیہ کریمہ میں دعا سے اعراض کرنا عبادت نہ کرنے کے مترادف ہے اس لئے کہ یہ اللہ

سے روگردانی کرنا ہے۔

اور اس آیت کی تفسیر میں یہی معنی حضرت امام جعفر صادق علیہ السلام سے نقل کئے گئے ہیں:

﴿هي والله العبادۃ، هي والله العبادۃ﴾

”خدا کی قسم یہی عبادت ہے، خدا کی قسم یہی عبادت ہے۔“

حماد بن عیسیٰ نے حضرت امام جعفر صادق علیہ السلام سے نقل کیا ہے:

”ان الدعاء هو العبادۃ؛ ان الله عز وجل يقول: ﴿إِنَّ الَّذِينَ يَسْتَكْبِرُونَ عَنْ

عِبَادَتِي سَيَدْخُلُونَ جَهَنَّمَ دَاخِرِينَ﴾ (۲)

”بیشک دعا سے مراد عبادت ہے اور خداوند عالم فرماتا ہے: ﴿إِنَّ الَّذِينَ يَسْتَكْبِرُونَ

عَنْ عِبَادَتِي سَيَدْخُلُونَ جَهَنَّمَ دَاخِرِينَ﴾

”اور تمہارے پروردگار کا ارشاد ہے کہ مجھ سے دعا کرو میں قبول کروں گا اور یقیناً جو لوگ میری

(۱) سورۃ مومن آیت ۶۰۔

(۲) وسائل الشیعہ جلد ۴ صفحہ ۱۰۸۳۔

عبادت سے اکڑتے ہیں وہ عنقریب ذلت کے ساتھ جہنم میں داخل ہوں گے“
اور اللہ کے نزدیک دعا اور دعا کی مقدار کے علاوہ انسان کی کوئی قیمت و ارزش نہیں ہے اور
خداوند عالم اپنے بندے کی اتنی ہی پرواہ کرتا ہے جتنی وہ دعا کرتا ہے اور اس کو قبول کرتا ہے:

﴿قُلْ مَا يَعْبُؤُاِبِكُمْ رَبِّي لَوْلَا دُعَاؤُكُمْ﴾ (۱)

”پیغمبر آپ کہہ دیجئے کہ اگر تمہاری دعائیں نہ ہوتیں تو پروردگار تمہاری پرواہ بھی نہ کرتا“
بیشک دعا خداوند عالم کی بارگاہ میں اپنے کو پیش کرنے کے مساوی ہے جیسا کہ دعا سے
اعراض (منہ موڑنا) کرنا اللہ سے اعراض کرنا ہے۔

اور جو اللہ سے منہ موڑتا ہے تو خداوند عالم بھی اس کی پرواہ نہیں کرتا، اور نہ ہی اللہ کے
ز نزدیک اس کی کوئی قدر و قیمت ہے۔

حضرت امام باقر علیہ السلام ایک حدیث میں فرماتے ہیں:

﴿وما احد ابغض الى الله عزوجل ممن يستكبر عن عبادته، ولا يسأل ما

عنده﴾ (۲)

حضرت رسول خدا صلی اللہ علیہ وآلہ وسلم سے مروی ہے:

﴿لتسألن الله اوليغضبن عليكم، ان الله عبادا يعملون فيعطيهن، و آخرين

يسألونه صادقين فيعطيهن ثم يجمعهن في الجنة، فيقول الذين عملوا: ربنا عملنا

فاعطيتنا، فما اعطيت هؤلاء؟ فيقول: هؤلاء عبادي اعطيتكم اجوركم ولم التكم من

اعمالكم شيئا، وسألني هؤلاء فاعطيتهم واغنيتهم، وهو فضلي او تيه من أشياء﴾ (۳)

(۱) سورة فرقان آیت ۶۰

(۲) وسائل الشیعة جلد ۴: صفحہ ۱۰۸۲، حدیث ۸۶۰۲۔

(۳) وسائل الشیعة جلد ۴: صفحہ ۱۰۸۲، حدیث ۸۶۰۹۔

پیشک اللہ اپنے بندے کی دعا کا مشتاق ہے

جب بندہ خداوند عالم کی بارگاہ میں دعا کیلئے حاضر ہوتا ہے تو اللہ اس سے محبت کرتا ہے۔

اور جب بندہ اللہ سے روگردانی کرتا ہے تو خدا بھی اسے پسند نہیں کرتا ہے۔

کبھی کبھی خداوند عالم اپنے مومن بندے کی دعا مستجاب کرنے میں اس لئے دیر لگا دیتا ہے

تا کہ وہ دیر تک اس کی بارگاہ میں کھڑا رہے اور اس سے دعا کر کے گڑگڑاتا رہے۔ کیونکہ اسے اپنے

بندے کا گڑگڑانا بھی پسند ہے اسی لئے وہ دعا اور مناجات کا مشتاق رہتا ہے۔

عالم آل محمد یعنی امام رضا علیہ السلام سے مروی ہے:

﴿إِنَّ اللَّهَ عَزَّوَجَلَّ لِيُؤَخِّرَ أَجَابَةَ الْمُؤْمِنِ شَوْقًا إِلَىٰ دَعَائِهِ وَيَقُولُ: صَوْتًا أَحَبَّ

أَنْ أَسْمَعَهُ. وَيَعْجَلُ إِجَابَةَ دَعَاءِ الْمُنَافِقِ، وَيَقُولُ: صَوْتًا أَكْرَهَ سَمَاعِهِ﴾ (۱)

”خداوند عالم مومن کی دعا کے شوق میں اس کی دعا کو دیر سے مستجاب کرتا ہے اور کہتا ہے:

مجھے یہ آواز پسند ہے اور منافق کی دعا جلد قبول کرتا ہے اور فرماتا ہے کہ مجھے اس کی آواز پسند نہیں“

حضرت امام جعفر صادق علیہ السلام سے مروی ہے:

﴿أَكْثَرُوا مِنْ أَنْ تَدْعُوا اللَّهَ، فَإِنَّ اللَّهَ يَحِبُّ مِنْ عِبَادِهِ الْمُؤْمِنِينَ أَنْ يَدْعُوهُ،

وَقَدْ وَعَدَ عِبَادَهُ الْمُؤْمِنِينَ الْإِسْتِجَابَةَ﴾ (۲)

”تم خداوند عالم سے بہت زیادہ دعائیں کرو پیشک اللہ کو یہ پسند ہے کہ اس کے مومن

بندے اس سے دعائیں کریں اور اس نے اپنے مومن بندوں کی دعا قبول کرنے کا وعدہ کیا ہے“

حضرت امیر المومنین علیہ السلام سے مروی ہے:

(۱) بحار الانوار جلد ۹ صفحہ ۲۹۶۔

(۲) وسائل الشیعة جلد ۴: صفحہ ۱۰۸۶، حدیث ۸۶۱۶۔

﴿أحبّ الأعمال إلى الله عزّوجلّ في الأرض: الدعاء﴾ (۱)

”زمین پر اللہ کا سب سے پسندیدہ عمل: دعا ہے“

حضرت امام محمد باقر علیہ السلام سے مروی ہے:

﴿إنّ المؤمن يسأل الله عزّوجلّ حاجة فيؤخر عنه تعجيل اجابته حباً

لصوته واستماع نحيبه﴾ (۲)

”پیشک جب کوئی مومن اللہ عزوجل سے کوئی سوال کرتا ہے تو خداوند عالم اس مومن کی دعا

کی قبولیت میں اس کی آواز کو دوست رکھنے اور سننے کی خاطر تاخیر کرتا ہے“

حضرت امام جعفر صادق علیہ السلام سے مروی ہے:

﴿إنّ العبد ليدعوفيقول الله عزّوجلّ للملكين: قد استجبت له، ولكن

احبسوه بحاجته، فأنّى أحبّ ان اسمع صوته، وإنّ العبد ليدعوفيقول الله تبارك

وتعالى: عجلوا له حاجته فأنّى ابغض صوته﴾ (۳)

”جب ایک بندہ خداوند عزوجل سے دعا مانگتا ہے تو خداوند عالم دو فرشتوں سے کہتا ہے:

میں نے اس کی دعا قبول کر لی ہے لیکن تم اس کو اس کی حاجت کے ساتھ قید کر لو، چونکہ مجھے اس کی آواز

پسند ہے، اور جب ایک بندہ دعا کرتا ہے تو خداوند عالم کہتا ہے: اس کی حاجت روائی میں جلدی کرو

چونکہ مجھے اس کی آواز پسند نہیں ہے“

حضرت امام جعفر صادق علیہ السلام سے مروی ہے:

﴿إنّ العبد الولی لله ليدعوالله عزّوجلّ فی الامرینوبه، فیقال للملك

(۱) وسائل الشیعة جلد ۲ صفحہ ۱۰۸۹، حدیث ۸۶۳۹۔

(۲) قرب الاسناد صفحہ ۱۷۱، اصول کافی صفحہ ۵۲۶۔

(۳) وسائل الشیعة جلد ۲ صفحہ ۱۱۱۲، حدیث ۸۷۳۱، اصول کافی جلد ۲، صفحہ ۵۲۶۔

الموکل بہ: اقض لعبدي حاجته، ولا تُعجلها فاني اشتهي ان اسمع صوته ونداءه وان
العبد العبد لله عز وجل يدعو الله عز وجل في الامر ينوبه، فيقال للموکل
بہ: اقض حاجته، وعجلها فاني اكره ان اسمع صوته وندائه ﴿(۱)﴾

”اللہ کو دوست رکھنے والا بندہ دعا کرتے وقت اللہ کو اپنے امر میں اپنا نائب بنا دیتا ہے تو
خداوند عالم اس بندے پر موکل فرشتوں سے کہتا ہے: میرے اس بندے کی حاجت قبول کر لو مگر اسے
پوری کرنے میں ابھی جلدی نہ کرنا چونکہ میں اس کی آواز سننے کو دوست رکھتا ہوں اور جب اللہ کا دشمن
بندہ اللہ سے دعا کرتے وقت اس کو اپنے کسی کام میں اپنا نائب بنا نا چاہتا ہے تو خداوند عالم اس بندے
پر موکل فرشتوں سے کہتا ہے اس کی حاجت کو پورا کرنے میں جلدی کرو اس لئے کہ میں اس کی آواز
سننا پسند نہیں کرتا ہوں“

خداوند عالم کو ہرگز یہ پسند نہیں ہے کہ اس کے بندے ایک دوسرے سے سوال کریں بلکہ
اگر وہ اپنی عزت نفس کا خیال رکھتے ہوئے دوسروں کے سامنے ہاتھ نہ پھیلائیں تو اس کو یہی پسند ہے
لیکن اللہ تبارک و تعالیٰ اپنی بارگاہ میں مومنین کے سوال کو پسند کرتا ہے اور اپنے سامنے ان کے گریہ و
زاری اور دعا کرنے کو پسند کرتا ہے۔

حضرت رسول خدا صلی اللہ علیہ وآلہ وسلم فرماتے ہیں:

﴿ان الله احب شيئا لنفسه و ابغضه لخلقه، ابغض للمسألة، و احب
لنفسه ان يسأل، و ليس شيء احب الى الله عز وجل من ان يسأل، فلا يستحي
احدكم من ان يسأل الله من فضله، و لو شسع نعل ﴿(۲)﴾﴾

(۱) اصول کافی جلد ۲ صفحہ ۵۲۷، وسائل الشیعہ جلد ۲ صفحہ ۱۱۱۲، حدیث ۸۷۳۲۔

(۲) فروع الکافی جلد ۱ صفحہ ۱۹۶، من لای یخضرہ الفقیہ جلد ۱ صفحہ ۲۳۔

”خداوند عالم ایک چیز اپنے لئے پسند کرتا ہے لیکن اس کو مخلوق کیلئے پسند نہیں کرتا، وہ اپنے لئے اس بات کو دوست رکھتا ہے کہ اس سے سوال کیا جائے اور اللہ کے نزدیک اس سے سوال کرنے کے علاوہ کوئی چیز محبوب نہیں ہے پس تم میں سے کوئی اللہ سے اس کے فضل کا سوال کرنے میں شرم نہ کرے اگرچہ وہ جوتے کے تسمے کے بارے میں ہی کیوں نہ ہو“

حضرت امام جعفر صادق علیہ السلام سے مروی ہے:

﴿إِنَّ اللَّهَ يَحِبُّ الْعَبْدَ أَنْ يَطْلُبَ إِلَيْهِ فِي الْجُرْمِ الْعَظِيمِ، وَيَبْغِضَ الْعَبْدَ أَنْ

يَسْتَخْفَ بِالْجُرْمِ الْيَسِيرِ﴾ (۱)

”اللہ بندے کی اس بات کو پسند کرتا ہے کہ وہ اس کو بڑے جرم میں پکارے اور اس بات سے ناراض ہوتا ہے کہ وہ اس کو چھوٹے جرم میں نہ پکارے“

محمد بن عجلان سے مروی ہے کہ: ﴿أصابني فاقة شديدة واضاقة، ولا صديق لمضيق

ولزمني دينٌ ثقيل وعظيم، يلحّ في المطالبة، فتوجّهت نحو دار الحسن بن

زيد. وهو يومئذ أمير المدينة. لمعرفة كانت بيني وبينه، وشعر بذلك من حالي محمد

بن عبد الله بن علي بن الحسين عليه السلام، وكان بيني وبينه قديم معرفة، فلقيني في

الطريق فأخذ بيدي وقال: قد بلغني ما أنت بسبيله، فمن تؤمّل لكشف ما نزل بك؟

قلت: الحسن بن زيد. فقال اذن لا يقضي حاجتك، ولا تسعف بطلبتك،

فعليك بمن يقدر على ذلك، وهو اجود الاجودين، فالتمس ما تؤمّله من قبله، فإنني

سمعت ابن عمي جعفر بن محمد يحدث عن ابيه، عن جده، عن ابيه الحسين بن

علي، عن ابيه علي بن ابي طالب عليه السلام عن النبي ﷺ قال: اوحى الله الي بعض انبيائه في بعض وحيه: وعزتي وجلالي لأقطعن أمل كل أمل غيري بالإياس، ولأكسونه ثوب المذلة في الناس، ولأبعدنه من فرجتي وفضلتي، أي أمل عبدي في الشدائد غيري والشدائد بيدي؟ ويرجو سواي وأنا الغني الجواد؟ بيدي مفاتيح الابواب وهي مغلقة، وبابي مفتوح لمن دعاني.

الم تعلموا ان من دهاه نائبة لم يملك كشفها عنه غيري، فمالى أراه يأمله معرضا عني وقد اعطيته بجودي وكرمي مالم يسألني؟ فأعرض عني، ولم يسألني، وسأل في نائبة غيري، وأنا الله ابتدئ بالعطية قبل المسألة.

أفأسأل فلا أجود؟ كلا. أليس الجود والكرم لي؟ أليس الدنيا والآخرة بيدي؟ فلوان اهل سبع سماوات وارضين سألوني جميعا واعطيت كل واحد منهم مسألته مانقص ذلك من ملكي مثل جناح البعوضة، وكيف ينقص ملك أناقيمه فيابؤسا لمن عصاني، ولم يراقبني.

فقلت له: يا بن رسول الله، أعد علي هذا الحديث، فأعاده ثلاثاً، فقلت: لا

والله ما سألت احدا بعدها حاجة. فمالبت أن جاءني الله برزق من عنده ﴿(۱)﴾

”میں شدید فقر و فاقہ کی زندگی گزار رہا تھا، میری تنگدستی کو دور کرنے والا بھی کوئی میرا ساتھی نہیں تھا اور مجھ پر دین کی اطاعت بڑی مشکل ہو گئی تھی اور میں اپنی ضروریات زندگی کیلئے چیخ اور چلا رہا

تھا تو میں نے اس وقت اپنا وظیفہ معلوم کرنے کے لئے حسن بن زید (جو اس وقت مدینہ کے امیر و حاکم تھے) کے گھر کا رخ کیا اور ان تک میرے حالات کی خبر میرے قدیمی ہمنشین محمد بن عبداللہ بن علی بن حسین علیہ السلام نے پہنچائی، میری ان سے راستہ میں ملاقات ہوئی تو انھوں نے میرا ہاتھ پکڑ کر کہا: مجھ کو تمہارے حالات کے بارے میں خبر ملی ہے میں تمہارے بارے میں نازل ہونے والی مشکلات کے بارے میں سوچ رہا ہوں؟

میں نے کہا: حسن بن زید، اس نے کہا تمہاری حاجت پوری نہیں ہوگی اور تم اپنے مقصد تک نہیں پہنچ سکتے تم ایسے شخص کے پاس جاؤ جو تمہاری حاجت روائی کی قدرت رکھتا ہے اور تمام سخاوت کرنے والوں سے زیادہ سخی ہے اپنی مشکلات کیلئے ان کے پاس جاؤ اس لئے کہ میں نے سنا ہے کہ میرے چچا زاد بھائی جعفر بن محمد علیہما السلام نے اپنے والد کے ذریعہ اپنے جد سے پھر ان کے والد سے حسین بن علی علیہما السلام سے انھوں نے اپنے والد علی بن ابی طالب علیہ السلام سے نقل کیا ہے کہ پیغمبر اکرم صلی اللہ علیہ وآلہ وسلم نے فرمایا ہے: خداوند عالم نے اپنے بعض انبیاء علیہم السلام کی طرف وحی نازل کی کہ مجھے اپنی عزت و جلال کی قسم ہے میں ہر اس شخص کی امید مایوسی میں بدل دوں گا جو میرے علاوہ کسی اور سے امید لگائے گا، اسے ذلت کا لباس پہناؤں گا اور اسے اپنے فضل و کرم سے دور کر دوں گا۔ کیا میرا بندہ مشکلات میں میرے علاوہ کسی اور سے امید کرتا ہے حالانکہ میں غنی جواد ہوں؟ تمام ابواب کی کنجی میرے ہاتھ میں ہے حالانکہ تمام دروازے بند ہیں اور مجھ سے دعا کرنے والے کیلئے میرا دروازہ کھلا ہوا ہے۔

کیا تم نہیں جانتے کہ جس کو کوئی مشکل پیش آئے اس کی مشکل کو میرے علاوہ کوئی اور دور نہیں کر سکتا تو میں اس کو غیر سے امید رکھتے ہوئے اور خود سے روگردانی کرتے ہوئے دیکھتا ہوں جبکہ میں نے اپنی سخاوت اور کرم کے ذریعہ وہ چیزیں عطا کی ہیں جن کا اس نے مجھ سے مطالبہ نہیں کیا ہے؟ لیکن اس نے مجھ سے روگردانی کی اور طلب نہیں کیا بلکہ اپنی مشکل میں دوسروں سے مانگا

جبکہ میں ایسا خدا ہوں جو مانگنے سے پہلے ہی دیدیتا ہوں۔

تو کیا ایسا ہو سکتا ہے کہ مجھ سے سوال کیا جائے اور میں جو دو کرم نہ کروں؟ ایسا ہرگز نہیں ہو سکتا۔ کیا جو دو کرم میرے نہیں ہیں؟ کیا دنیا اور آخرت میرے ہاتھ میں نہیں ہیں؟ اگر سات زمین اور آسمان کے لوگ سب مل کر مجھ سے سوال کریں اور میں ہر ایک کی ضرورت کے مطابق اس کو عطا کر دوں تو بھی میری ملکیت میں ایک چھھر کے پر کے برابر بھی کمی نہیں آئیگی اور کیسے کمی آ بھی سکتی ہے جس کا ذمہ دار میں ہوں، لہذا میری مخالفت کرنے والے اور مجھ سے نہ ڈرنے والے پر افسوس ہے۔

راوی کہتا ہے کہ میں نے امام علیہ السلام کی خدمت میں عرض کیا: اے فرزند رسول اس حدیث کی میرے لئے تکرار فرما دیجئے تو آپ نے اس حدیث کی تین مرتبہ تکرار فرمائی۔

میں نے عرض کیا: خدا کی قسم آج کے بعد کسی سے کوئی سوال نہیں کروں گا تو کچھ ہی دیر

گذری تھی کہ خداوند عالم نے مجھ کو اپنی جانب سے رزق عطا فرمایا“

استجابت دعا

[Faint, illegible text]

[Faint, illegible text]

دعا توفیق اور استجابت کے حصار میں

دعا دو طرف سے اللہ کی رحمت سے گھری ہوئی ہوتی ہے: اللہ کی طرف سے توفیق اور دعا کی قبولیت۔ بندے کی دعا اللہ کی دی ہوئی توفیق کے علاوہ قبول نہیں ہوتی ہے اللہ اپنے بندہ کو دعا کرنے کی توفیق کا رزق عطا کرتا ہے چونکہ بندہ اس توفیق کے بغیر اللہ کی بارگاہ میں دعا پیش کرنے میں کامیاب نہیں ہو سکتا لہذا دعا سے پہلے اس توفیق کا ہونا ضروری ہے اور جب بندہ خدا سے دعا کرتا ہے تو اللہ اس کی دعا قبول کرتا ہے:

﴿أَدْعُونِي أَسْتَجِبْ لَكُمْ﴾

”مجھ سے دعا کرو میں قبول کروں گا“

تو پہلے اللہ سے دعا کرنے کی توفیق لازم ہوتی ہے اور پھر دعا بارگاہ معبود میں قبول ہوتی ہے۔ یہ دونوں چیزیں دعا کا احاطہ کئے ہوئے ہیں، یہ دونوں اللہ کی رحمت کے دروازے ہیں جو بندے کیلئے اس کے دعا کرنے سے پہلے اور دعا کرنے کے بعد کھلے رہتے ہیں۔ حضرت رسول خداؐ سے مروی ہے:

﴿مَنْ فَتَحَ لَهُ مِنْكُمْ بَابَ الدُّعَاءِ فَتَحَتْ لَهُ أَبْوَابَ الرَّحْمَةِ﴾ (۱)

”تم میں سے جس شخص کیلئے دعا کا دروازہ کھل جائے اس کیلئے ابواب رحمت کھل جاتے ہیں“

حضرت امام زین العابدین علیہ السلام سے مروی ہے:

﴿فَذَكْرٌ لَكَ بِمَنْكَ وَشُكْرٌ لَكَ﴾

جب بندہ اپنے پروردگار کو یاد کرتا ہے تو یہ اللہ کی عصمت اور اس کے فضل کی وجہ سے ہے

جس کی وجہ سے وہ (خدا) بندہ کے شکر کا مستحق ہے اور امام زین العابدین علیہ السلام ہی مناجات خمس

عشرہ میں فرماتے ہیں:

﴿فَإِنَّا بِكَ وَلكَ وَلَا وَسِيْلَةَ لَنَا إِلَيْكَ إِلَّا أَنْتَ﴾

”ہم تیری وجہ سے ہیں اور تیرے لئے ہیں اور ہمارے پاس تیرے علاوہ تیرے پاس آنے

کا کوئی ذریعہ نہیں ہے“

بندہ اپنے پروردگار کو اس کے احسان و فضل کی بنا پر ہی یاد کرتا ہے (پہلے خداوند عالم کا فضل و

کرم ہوتا ہے پھر بندہ خدا کو یاد کرتا ہے)، بندے کیلئے اللہ تک پہنچنے کیلئے اس کے فضل اور رحمت کا ہی

وسیلہ ہے، جب بندہ اپنے پروردگار کو یاد کرتا ہے تو اس کے فضل سے ہی یاد کرتا ہے، جب دعا کرتا ہے تو

یہ اس کی دی ہوئی توفیق ہی سے دعا کرتا ہے اور جب اس کا شکر ادا کرتا ہے تو یہ اسی کی دی ہوئی رحمت

کی وجہ سے ہی اس کا شکر ادا کرتا ہے۔ حضرت امام حسین علیہ السلام دعائے عرفہ میں فرماتے ہیں:

﴿لَمْ يَمْنَعَكَ جَهْلِيَّ وَجُرَّائِي عَلَيْكَ أَنْ دَلَّتَنِي إِلَى مَا يُقَرِّبُنِي إِلَيْكَ

وَوَفَّقْتَنِي لِمَا يُزِلُّنِي لَدَيْكَ﴾

”تو میری جہالت اور میری جرأت نے تجھ کو میری رہنمائی کرنے سے نہیں روکا، اس چیز کی

طرف جو مجھ کو تجھ سے قریب کر دے اور تو نے مجھ کو توفیق دی اس امر کی جانب کہ جو مجھ کو تجھ سے قرب عطا کرے“

دعا کیلئے سب سے نازک چیز دعا کی توفیق ہونا ہے، بندہ کو خداوند عالم سے یہ دعا کرنا چاہئے کہ خداوند عالم اس کو دعا کرنے کی توفیق عطا کرے۔ صحیفہ سجادیہ کی دعاؤں میں حضرت امام زین العابدین علیہ السلام فرماتے ہیں:

﴿وَأَعْمُرْ لَيْلِي بِأَيْقَاضِي فِيهِ لِعِبَادَتِكَ، وَإِنْ زَالَ حَوَائِجِي بِكَ﴾ (۱)

”اور میری راتوں کو عبادت کیلئے شب بیداری اور تنہائی میں تہجد اور سب سے الگ ہو کر تجھ سے لو لگانے اور اپنی حاجتوں کو تیرے سامنے پیش کرنے کیلئے آباد رکھنا“

حضرت امام جعفر صادقؑ، اللہ سے دعا کی توفیق طلب کرتے ہوئے عرض کرتے ہیں:

﴿فَاعِنِّي عَلَى طَاعَتِكَ وَوَفَّقْنِي لِمَا أَوْجَبْتَ عَلَيَّ مِنْ كُلِّ مَا يُرْضِيكَ فَإِنِّي

لَمْ أَرَأِ أَحَدًا بَلَغَ شَيْئًا مِنْ طَاعَتِكَ إِلَّا بِنِعْمَتِكَ عَلَيْهِ قَبْلَ طَاعَتِهِ، فَانْعَمْ عَلَيَّ بِنِعْمَةٍ أَنَا لِبَهَارِ ضَوَانِكَ﴾ (۲)

”پس اپنی اطاعت پر میری مدد کر اور مجھے اپنی ادائیگی کی توفیق دے اس طرح کہ تو مجھ سے

راضی ہو جائے میں نے کسی کو نہیں دیکھا جو تیری اطاعت تک پہنچا ہو مگر اطاعت سے پہلے تیری ہی

نعمت توفیق کے ذریعہ لہذا مجھ پر نعمت نازل کر جن کے ذریعہ میں تیری خوشنودی حاصل کر سکوں“

حضرت امام علی بن الحسین علیہ السلام فرماتے ہیں:

﴿اللَّهُمَّ اجْعَلْنِي أَصُولَ بَكَ عِنْدَ الضَّرُورَةِ وَأَسْأَلَكَ عِنْدَ الْحَاجَةِ

وَأَتَضَرَّعُ إِلَيْكَ عِنْدَ الْمَسْكِنَةِ وَلَا تَفْتِنِّي بِالْإِسْتِعَانَةِ بِغَيْرِكَ إِذَا اضْطُرُّتُ﴾ (۳)

(۲) بحار الانوار جلد ۹۳ صفحہ ۳۲۰۔

(۱) صحیفہ سجادیہ دعا ۲۷۔

(۳) صحیفہ سجادیہ دعا ۲۰۔

”پروردگار! مجھے ایسا بنا دے کہ ضرورت کے وقت تیرے ذریعہ حملہ کروں اور حاجت کے موقع پر تجھ سے سوال کروں، مسکینی میں تیری بارگاہ میں گڑگڑاؤں اور مجھے ایسی آزمائش میں نہ ڈال دینا کہ مجبوری میں تیرے غیر سے مدد مانگنے لگوں“

قبولیت دعا کی دو جزائیں

بندہ کی دعا قبول ہونے کی اہمیت خداوند عالم کے یہاں دو جہتوں سے ہے ایک جہت سے نہیں ہے اور ان میں سے ایک جہت دوسری جہت سے زیادہ عظیم ہے۔

کم اہمیت کا مطلب یہ ہے کہ انسان سوال کے ذریعہ اس مطلب کا اظہار کرے جس کے ذریعہ انسان اللہ سے صرف دنیا یا صرف آخرت یا ان دونوں کو ایک ساتھ طلب کرتا ہے۔

بیش قیمت ہونے کا مطلب یہ ہے کہ خداوند عالم بنفس نفیس بندہ کی دعا کا جواب دے تو اس کا مطلب خداوند عالم کا اپنے بندہ کی دعا قبول کرنا ہی ہے کیونکہ جتنی مرتبہ بھی خداوند عالم قبول کرے گا اتنی ہی مرتبہ گویا بندہ کی طرف توجہ کرے گا۔

دنیا کی ہر چیز کی قیمت اور حد ہوتی ہے لیکن خداوند قدوس کا اپنے بندہ کی طرف متوجہ ہونے کے لئے نہ کوئی حساب ہے اور نہ کوئی حد ہے۔

لیکن جب بندہ پر خدا کی خاص عنایت ہوتی ہے تو اس وقت بندہ کی سعادت کی کوئی حد نہیں ہوتی اور اس سعادت سے بلند کوئی اور سعادت نہیں ہوتی جس کو اللہ اپنے بندوں میں سے بعض بندوں سے مخصوص کر دیتا ہے اور اسکی دعا قبول کر کے یہ نشاندہی کراتا ہے کہ جس چیز کا بندہ نے خدا سے سوال کیا ہے وہ کتنی قیمتی اور اہم ہے۔

حضرت امام جعفر صادق علیہ السلام سے منقول ہے:

”لقد دعوت اللہ مرة فاستجاب، ونسيت الحاجة، لأن استجابته بإقباله

علیٰ عبده عند دعوتہ اعظم واجل مما یرید منه العبد، ولو كانت الجنة ونعيمها الأبد ولكن لا یعقل ذلك إلا العالمون، المحبون، العابدون، العارفون، صفوة اللہ و خاصتہ“ (۱)

”میں نے ایک مرتبہ خداوند عالم سے دعا کی اور اس نے قبول کر لی تو میں اپنی حاجت ہی کو بھول گیا اس لئے کہ اس کا دعا کی قبولیت کے ذریعہ بندہ کی طرف توجہ کرنا بندہ کی حاجت کے مقابلہ میں بہت عظیم ہے چاہے وہ صاحب حاجت اور اس کی ابدی نعمتوں سے متعلق ہی کیوں نہ ہو لیکن اس بات کو صرف خداوند عالم کے علماء، مجاہدین، عابدین، عرفاء اور اس کے مخصوص بندے ہی سمجھ سکتے ہیں“

پس دعا اور استجابت دونوں اللہ اور بندہ کے مابین ایک تعلق و لگاؤ ہے یعنی سب سے افضل و اشرف تعلق ہے۔ اللہ اور اسکے بندوں کے درمیان اس سے افضل کونسا تعلق و لگاؤ ہو سکتا ہے کہ بندہ اپنے پروردگار کے حضور میں اپنی حاجت پیش کرے اللہ اس کو قبول کرے اور اس سے مخصوص قرار دے۔

اس تعلق کی لذت اور نشوونما اور بندہ پر خداوند عالم کی توفیق و عنایات میں اسی وقت مزہ ہے جب انسان اپنی مناجات، ذکر اور دعا کو خدا سے مخصوص کر دے۔

ہم (مولف) کہتے ہیں اللہ سے اس تعلق و لگاؤ کی لذت یہ بندہ پر اللہ کی عنایت ہے کہ بندہ اس طرح خداوند عالم کی یاد میں غرق ہو جاتا ہے کہ انسان خدا کی بارگاہ میں اپنی حاجتیں پیش کرنے میں مشغول ہو جاتا ہے۔

اور کون لذت اس لذت کے مقابل ہو سکتی ہے؟ اور کونسی دولت خداوند عالم کے حضور میں پیش ہونے، اس سے ملاقات، مناجات اور اسکا تذکرہ کرنے اور اسکے جلال و جمال میں منہمک ہونے کے مانند ہو سکتی ہے اور دعا کرنے کیلئے اللہ کے سامنے کھڑے ہونا یہ خدا کے سامنے حاضر

ہونے اس سے ملاقات، مناجات اور اسکو یاد کرنے کا ایک طریقہ ہے۔
ایک عارف کا کہنا ہے: اللہ کے حضور میں اللہ کے علاوہ کسی اور سے کوئی سوال کرنا اللہ کے
نزدیک بہت برا ہے اور خدا کے علاوہ اس کے جلال اور جمال میں منہمک ہو جانا ہے۔

رسول خدا ﷺ سے مروی ہے کہ حدیث قدسی میں آیا ہے:

”من شغله ذكري عن مسألتي اعطيته افضل ما اعطى السائلين“ (۱)

جو شخص مجھ سے کوئی سوال کرے گا تو میں اس کو سوال سے زیادہ عطا کروں گا“

حضرت امام جعفر صادق علیہ السلام سے مروی ہے:

”وان العبد لتكون له الحاجة الى الله فيبدأ بالثناء على الله والصلاة على

محمد وآله حتى ينسى حاجته فيقضيها من غير ان يسأله اياها“ (۲)

”اگر بندہ، خدا سے کوئی حاجت رکھتا ہو اور وہ خداوند عالم سے اپنی حاجت کی ابتداء اس کی

حمد و ثنا اور محمد و آل محمد پر صلوات بھیج کر کرے اور اسی دوران وہ اپنی حاجت بھول جائے تو اس سے

پہلے کہ وہ خداوند عالم سے حاجت کا سوال کرے وہ اس کی حاجت پوری کر دے گا“

مناجات مجبین میں حضرت امام زین العابدین علیہ السلام سے مروی ہے:

﴿... اجعلنا ممن هيئت قلبه لرادتك واجتبيته لمشاهدتك، واخليت

وجهه لك وفرغت فواده لحبك ورغبته فيما عندك... وقطعت عنه كل شيء

يقطعه عنك﴾ (۳)

”ہم کو ان میں سے قرار دے کہ جن کے دلوں کو اپنی چاہت کے لئے گرویدہ کر لیا ہے اور

(۱) بحار الانوار جلد ۹۳ صفحہ ۳۲۳۔

(۲) بحار الانوار جلد ۹۳ صفحہ ۳۱۲۔

(۳) مناجات مجبین۔

اپنے مشاہدے کیلئے انھیں چن لیا ہے اپنی طرف توجہ کی یکسوئی عنایت کی ہے اور اپنی محبت کے لئے ان کے دلوں کو خالی کر لیا ہے اور اپنے ثواب کے لئے راغب بنایا ہے... اور ہر اس چیز سے الگ کر دیا ہے جو بندہ کو تجھ سے الگ کر سکے“

دعا اور استجاب دعا کا رابطہ

خداوند عالم ارشاد فرماتا ہے:

﴿وَقَالَ رَبُّكُمْ ادْعُونِي أَسْتَجِبْ لَكُمْ إِنَّ الَّذِينَ يَسْتَكْبِرُونَ عَنْ عِبَادَتِي

سَيَدْخُلُونَ جَهَنَّمَ دَاخِرِينَ﴾ (۱)

”اور تمہارے پروردگار کا ارشاد ہے کہ مجھ سے دعا کرو میں قبول کروں گا اور یقیناً جو لوگ میری

عبادت سے اکڑتے ہیں وہ عنقریب ذلت کے ساتھ جہنم میں داخل ہوں گے“

دعا قبول ہونے کے درمیان کیا رابطہ ہے؟

استجاب کیسے تمام ہوتی ہے؟

ہم اس فصل میں ان ہی دو سوالات سے متعلق بحث کریں گے۔

پیشک خداوند عالم کی طرف سے دعا استجاب کے الہی سنتوں اور قوانین کے ذریعہ انجام پاتی

ہے جیسا کہ تمام افعال میں خدا کا یہی طریقہ رائج ہے۔

منفعل ہونا خدا کی ذات میں نہیں ہے جیسا کہ ہم انسانوں کی فطرت ہے کہ کبھی ہم غصہ

ہوتے ہیں، کبھی خوشحال ہوتے ہیں، کبھی غصہ ہوتے ہیں، کبھی خوش ہوتے ہیں، کبھی چُست رہتے ہیں

اور کبھی ملول ورنجیدہ رہتے ہیں۔

اور خداوند عالم کے افعال ایک طرح کے قانون اور سنت ہیں ان میں خوشی یا غصہ کا کوئی دخل

نہیں ہوتا تمام سنتیں اور قوانین الہیہ اپنی جگہ پر ثابت ہیں۔ ایسا نہیں ہے کہ خداوند عالم خوش ہوگا تو دعا قبول کرے گا اور ناراض ہوگا تو دعا قبول نہیں کرے گا۔

یہ تمام الہی سنتیں افق غیب (مٹا فیزیکی) میں اس طرح جاری ہوتی ہیں جس طرح فیزیکس، کیمیا، اور میکینک میں بغیر کسی فرق کے جاری ہوتی ہیں۔

﴿لَنْ تَجِدَ لِسُنَّةِ اللَّهِ تَبْدِيلًا﴾ (۱)

”تم خدا کی سنت میں ہرگز تبدیلی نہیں پاؤ گے“

﴿لَنْ تَجِدَ لِسُنَّةِ اللَّهِ تَحْوِيلًا﴾ (۲)

”ہرگز خدا کے طریقہ کار میں کوئی تغیر نہیں ہو سکتا ہے“

دعا قبول ہونے میں اللہ کی سنت کیا ہے؟

دعا، رحمت کی کنجی ہے

دعا اور استجابت کے درمیان رابطہ کے سلسلہ میں نصوص اسلامیہ میں دعا اجابت کی کلید کے

عنوان سے تعبیر کی گئی ہے اور یہی کلمہ دعا اور استجابت کے درمیان رابطہ کی نوعیت کو معین و مشخص کرتا ہے۔

حضرت علی علیہ السلام سے مروی ہے:

﴿الدعاء مفتاح الرحمة﴾ (۳)

”دعا کلید رحمت ہے“

(۱) سورہ احزاب (۶۲)

(۲) سورہ فاطر آیت ۲۳۔

(۳) بحار جلد ۹۳ صفحہ ۳۰۰

اور امام امیر المومنین علی بن ابی طالب علیہ السلام نے اپنے فرزند امام حسن علیہ السلام کو وصیت فرمائی:

﴿ثم جعل في يدك مفاتيح خزائنه بما اذن فيه من مسألته فمتى شئت

استفتحت بالدعاء ابواب خزائنه﴾ (۱)

”تمہارے ہاتھوں میں اپنے خزانوں کی کلید قرار دی پس جب تم چاہو تو اس دعا کے ذریعہ خزانوں کے دروازے کھول سکتے ہو“

دعا اور استجاب کے درمیان رابطہ کی واضح و روشن تعبیر ”فمتی شئت استفتحت

بالدعاء ابواب خزائنه“ ہے۔

پس معلوم ہوا کہ جس کلید سے ہم اللہ کی رحمت کے خزانوں کو کھول سکتے ہیں وہ دعا ہے۔ اور اللہ کی رحمت کے خزانے کبھی ختم نہیں ہوتے لیکن ایسا بھی نہیں ہے کہ تمام لوگ اللہ کی رحمت کے خزانوں کے مالک بن جائیں اور ایسا بھی نہیں ہے کہ تمام لوگ آسانی سے اللہ کی رحمت کے خزانوں کو حاصل کر سکیں۔

امام جعفر صادق علیہ السلام سے خداوند عالم کے قول:

﴿مَا يَفْتَحُ اللَّهُ لِلنَّاسِ مِنْ رَحْمَةٍ فَلَا مُمْسِكَ لَهَا﴾ (۲)

”اللہ انسانوں کیلئے جو رحمت کا دروازہ کھول دے اس کا کوئی روکنے والا نہیں ہے“ کے

بارے میں روایت کی گئی ہے کہ آپ نے فرمایا: وہ دعا ہے۔ (۳)

پیشک دعا وہ کلید ہے جس کے ذریعہ خداوند عالم لوگوں کیلئے اپنی رحمت کے دروازوں کو کھول

(۱) بحار الانوار جلد ۹۳ صفحہ ۲۹۹

(۲) سورۃ فاطر آیت ۱۔

(۳) بحار الانوار جلد ۹۳ صفحہ ۲۹۹۔

دیتا ہے اور اس کلید کو خداوند عالم نے اپنے بندوں کے ہاتھوں میں قرار دیا ہے۔

رسول اللہ ﷺ سے مروی ہے کہ: ”من فتح له من الدعاء منكم فتحت له

ابواب الاجابة“ (۱)

”تم میں سے جس شخص کیلئے باب دعا کھل جائے تو اس کے لئے اجابت کے دروازے کھل

جاتے ہیں“

اللہ تبارک و تعالیٰ جو دعا کے ذریعہ بندے کے لئے دروازے کھول دیتا ہے وہ اس کے لئے

ابواب اجابت بھی کھول دیتا ہے۔

حضرت امیر المؤمنین علیہ السلام سے مروی ہے:

”من قرع باب الله سبحانه فتح له“ (۲)

”جو اللہ کے دروازے کو کھٹکھٹاتا ہے تو اللہ اس کیلئے دروازہ کھول دیتا ہے“

اور امام جعفر صادق علیہ السلام سے مروی ہے:

”اکثر من الدعاء، فانه مفتاح كل رحمة، ونجاح كل حاجة، ولا ينال ما عند

الله الا بالدعاء، وليس باب يكثر قرعه الا يوشك ان يفتح لصاحبه“ (۳)

”زیادہ دعا کرو اس لئے کہ دعا ہر رحمت کی کنجی ہے۔ ہر حاجت کی کامیابی ہے اور اللہ کے

پاس جو کچھ ہے اس کو دعا کے علاوہ کسی اور چیز سے حاصل نہیں کیا جاسکتا اور ایسا کوئی دروازہ نہیں جس کو

بہت زیادہ کھٹکھٹایا جائے اور وہ کھٹکھٹانے والے کے لئے نہ کھلے“

(۱) کنز العمال حدیث نمبر ۳۱۵۶۔

(۲) غرر الحکم حدیث ۸۲۹۲۔

(۳) بحار الانوار جلد ۹۳ صفحہ ۲۹۵، وسائل الشیعة جلد ۴ صفحہ ۱۰۸۶ حدیث ۸۶۱۶۔

اور حضرت امیر المؤمنین علیہ السلام سے مروی ہے:

”الدعاء مفاتيح النجاح، ومقاليد الفلاح، وخير الدعاء ما صدر عن صدر

نقني وقلب تقني“ (۱)

”دعا کامیابی کی کلید اور رستگاری کے ہار ہیں اور سب سے اچھی دعا وہ ہوتی ہے جو پاک

وصاف اور پرہیزگار دل سے کی جاتی ہے“

رسول اللہ صلی اللہ علیہ وآلہ وسلم سے مروی ہے کہ:

”الا ادلكم على سلاح ينجيكم من اعدائكم، ويدرّارزاقكم؟ قالوا: بلى،

قال: تدعون ربكم بالليل والنهار، فانّ سلاح المؤمن الدعاء“ (۲)

”آگاہ ہو جاؤ کیا میں تمہاری اس اسلحہ کی طرف راہنمائی کروں جو تم کو تمہارے دشمنوں سے

محفوظ رکھے اور تمہارا رزق چلتا رہے؟ تو انہوں نے کہا: ہاں آپ نے فرمایا: خداوند عالم کو رات دن

پکارو اس لئے کہ دعا مومن کا اسلحہ ہے“

عمل اور دعا اللہ کی رحمت کی دو کنجیاں

اللہ نے ہمارے ہاتھوں میں کنجیاں قرار دی ہیں جن کے ذریعہ ہم اللہ کی رحمت کے

خزانوں کے دروازے کھول سکتے ہیں اور ان کے ذریعہ ہم اللہ کا رزق اور اس کا فضل طلب کر سکتے ہیں

اور وہ دونوں کنجیاں عمل اور دعا ہیں اور ان میں سے ایک دوسرے سے بے نیاز نہیں ہو سکتی۔

عمل، دعا سے بے نیاز نہیں ہے یعنی انسان کیلئے عمل کے بغیر دعا پراکتفا کر لینا کافی نہیں ہے

رسول اللہ ﷺ نے جناب ابو ذر سے وصیت کرتے ہوئے فرمایا:

(۱) وسائل الشیعہ جلد ۴ صفحہ ۱۰۹۴ حدیث ۸۶۵۷، اصول کافی جلد ۲ صفحہ ۵۱۷۔

(۲) وسائل الشیعہ جلد ۴ صفحہ ۱۰۹۵، حدیث ۸۶۵۸۔

”یا اباذر مثلُ الذي يدعو بغير عمل كمثل الذي يرمي بغير وتر“ (۱)
 ”اے ابوذر بغير عمل کے دعا کرنے والا اسی طرح ہے جس طرح ایک انسان بغير کمان کے

تیر چھینکے“

امام جعفر صادق علیہ السلام سے مروی ہے:

”ثلاثة ترود عليهم دعوتهم: رجل جلس في بيته وقال: يارب ارزقني،

فَيُقَالُ لَهُ: أَلَمْ اجْعَلْ لَكَ السَّبِيلَ إِلَى طَلْبِ الرِّزْقِ؟...“ (۲)

”تین آدمیوں کی دعائیں واپس پلٹادی جاتی ہیں: ان میں سے ایک وہ شخص ہے جو اپنے

گھر میں بیٹھا رہے اور یہ کہے: اے پروردگار مجھے رزق عطا کر تو اس کو جواب دیا جاتا ہے: کیا میں نے

تمہارے لئے طلب رزق کا راستہ مقرر نہیں کیا؟...“

اور انسان کیلئے دعا کے بغير عمل پر اکتفا کر لینا بھی صحیح نہیں ہے۔

رسول اللہ صلی اللہ علیہ وآلہ وسلم سے مروی ہے:

”إِنَّ لِلَّهِ عِبَادًا يَعْمَلُونَ فَيُعْطِيهِمْ، وَآخِرِينَ يَسْأَلُونَ صَادِقِينَ فَيُعْطِيهِمْ، ثُمَّ

يَجْمَعُهُمْ فِي الْجَنَّةِ. فَيَقُولُ الَّذِينَ عَمِلُوا: رَبَّنَا، عَمَلْنَا فَأَعْطَيْتَنَا، فَبِمَا عَطَيْتَ هَؤُلَاءِ؟

فَيَقُولُ: هَؤُلَاءِ عِبَادِي، أَعْطَيْتُكُمْ أَجُورَكُمْ وَلَمْ أَلْتَمِمْ مِنْ أَعْمَالِكُمْ شَيْئًا، وَسَأَلَنِي

هَؤُلَاءِ فَأَعْطَيْتُهُمْ وَأَغْنَيْتُهُمْ، وَهُوَ فَضْلِي أَوْ تِيهِ مَنْ أَشَاءُ“ (۳)

”بیشک اللہ کے کچھ ایسے بندے ہیں جو عمل کرتے ہیں اور خدا انکو عطا کرتا ہے اور دوسرے

(۱) وسائل شیعہ ابواب دعا باب ۳۲ حدیث ۳۔

(۲) وسائل الشیعہ کتاب الصلاة ابواب الدعاباب ۵۰ ح ۳۔

(۳) وسائل الشیعہ جلد ۲ صفحہ ۱۰۸۲ حدیث ۸۶۰۹۔

بندے ہیں جو صدق دل سے سوال کرتے ہیں اور خداوند عالم ان کو بھی عطا کرتا ہے پھر جب ان کو جنت میں جمع کیا جائیگا تو عمل کرنے والے بندے کہیں گے: اے ہمارے پالنے والے ہم نے عمل کیا تو تو نے ہم کو عطا کیا لیکن ان کو کیوں عطا کیا گیا جو اب ملے گا یہ میرے بندے ہیں میں نے تم کو تمہارا اجر دیا ہے اور تمہارے اعمال میں سے کچھ کم نہیں کیا ہے اور ان لوگوں نے مجھ سے سوال کیا میں نے ان کو دیا اور ان کو بے نیاز کر دیا اور یہ میرا فضل ہے میں جس کو چاہتا ہوں عطا کرتا ہوں“

اگر انسان عمل کرنے سے عاجز ہو تو اللہ نے اس کی تلافی کیلئے دعا قرار دی تاکہ انسان اپنے نفس پر اعتماد کرے، جو کچھ حول و قوۃ الہی کے ذریعہ عطا کیا گیا ہے اور جو کچھ اس نے عمل کے ذریعہ قائم کیا ہے اس کے فریب میں نہ آئے۔

معلوم ہوا کہ عمل اور دعا دونوں سب سے عظیم دو کنجیاں ہیں جن دونوں کے ذریعہ انسان پر اللہ کی رحمت کے دروازے کھلتے ہیں۔

اب ہم عمل اور اس کے رحمت سے رابطہ کے مابین اور اس کے بالمقابل دعا اور اللہ کی رحمت کے خزانوں کے مابین رابطہ اور عمل سے دعا کے رابطہ کے بارے میں بحث کریں گے چونکہ یہ روابط ہی اسلام کے ابتدائی اور اصلی مسائل ہیں۔

اللہ تعالیٰ نے اپنے بندوں کو ”عمل اور دعا“ دونوں چیزیں ایک ساتھ عطا کی ہیں۔ اسکا مطلب یہ ہے کہ اللہ تعالیٰ نے اپنے بندوں کو وہی سب کچھ عطا کیا ”جو ان کے پاس ہے“۔ ”وہ سب کچھ نہیں جو ان کے پاس نہیں ہے“ اور ان کے پاس ان کی کوششیں اور ان کے اعمال ہیں۔ وہ اپنی کوشش سے جو کچھ اللہ کے سامنے پیش کرتے ہیں اور اپنے نفوس اور اموال سے خرچ کرتے ہیں وہ عمل ہے، اور جو کچھ ان کے پاس نہیں ہے وہ ان کا فقر، اور اللہ کا محتاج ہونا ہے اور اللہ کے سامنے اپنے فقیر اور محتاج ہونے کا اقرار کرنا ہے۔

انسانی حیات میں یہ دونوں اللہ کی رحمت کو نازل کرنے کی کنجیاں ہیں، جسے وہ اپنی کوشش

عمل، نفس اور مال کے ذریعہ اللہ سے حاصل کرتا ہے اور اللہ کے حضور میں اپنی حاجت، فقر اور مجبوری کو دکھلاتا ہے۔

دعا اور عمل کے درمیان رابطہ

ہمارا دعا کو اللہ کی سنتوں سے جدا سمجھنا صحیح نہیں ہے بیشک اللہ نے کائنات میں اپنے بندوں کے لئے ان کی حاجتوں کی خاطر سنتوں کو قرار دیا ہے۔ اور لوگوں کا اپنی تمام حاجتوں اور متعلقات میں ان سنتوں کو مہمل شمار کرنا حرمت نہیں ہے۔

دعا ان سنتوں کا بدل قرار نہیں دی جاسکتی یہ الہی سنتیں انسان کو دعا سے بے نیاز نہیں کرتی ہیں (یعنی ان سنتوں کو دعاؤں کا بدل قرار نہیں دیا جاسکتا ہے۔)

یہ نکتہ اسلامی ربانی ثقافت میں ایک بہت لطیف نکتہ ہے، لہذا افلاح (کاشتکار) کیلئے زمین کھودنا اس میں پانی دینا، زمین کی فصل میں رکاوٹ بننے والی اضافی چیزوں کو دور کرنا، زراعت کی حفاظت کرنا اور مزرعہ سے نقصان دہ چیزوں کو دور کرنے کیلئے دعا کر دینا ہی کافی نہیں ہے۔

بیشک ایسی دعا قبول نہیں ہوتی ہے اور ایسی دعائیں امام جعفر صادق علیہ السلام کے اس قول کا مصداق ہیں:

﴿الداعي بلا عمل كالرامي بلا وتر﴾

”عمل کے بغیر دعا کرنے والا بغیر کمان کے تیر پھینکنے والے کے مانند ہے۔“

جس طرح بیمار اگر حکیم اور دوا کو بیکار سمجھنے لگے تو اس کی دعا قبول نہیں ہوتی ہے اور یہ دعا قبول ہی کیسے ہو جس میں انسان اللہ کی سنتوں سے منھ موڑ لے۔ لہذا الہی سنتوں کے بغیر دعا قبول نہیں ہو سکتی ہے۔ بیشک اپنے بندوں کی دعاؤں کو قبول کرنے والا فطری طور پر ان سنتوں کا خالق ہے وہ وہی خدا ہے جس نے اپنے بندوں کو ان سنتوں کو جاری کرنے کا حکم دیا ہے اور ان سے کہا ہے کہ تم اپنا رزق اور اپنی حاجتیں ان سنتوں کے ذریعہ حاصل کرو اور خداوند عالم فرماتا ہے:

﴿هُوَ الَّذِي جَعَلَ لَكُمْ الْأَرْضَ ذُلُولًا فَامْشُوا فِي مَنَاكِبِهَا وَكُلُوا مِنْ رِزْقِهِ﴾

... ﴿(۱)﴾

”اسی نے تمہارے لئے زمین کو نرم بنا دیا ہے کہ اس کے اطراف میں چلو اور رزق خدا تلاش

کرو...“

اور خداوند عالم کا یہ فرمان ہے:

﴿فَانْتَشِرُوا فِي الْأَرْضِ وَابْتَغُوا مِنْ فَضْلِ اللَّهِ﴾ (۲)

”پس زمین میں منتشر ہو جاؤ اور فضل خدا کو تلاش کرو“

جس طرح دعا عمل کا قائم مقام نہیں ہو سکتی اسی طرح عمل دعا کا قائم مقام نہیں ہو سکتا بیشک

اس کائنات کی کنجی اللہ کے پاس ہے، دعا کے ذریعہ اللہ اپنے بندوں کو وہ رزق عطا کرتا ہے جس کو وہ

عمل کے ذریعہ حاصل نہیں کر سکتے اور دعا کے ذریعہ فطری اسباب سے اپنے بندوں کو وہ کامیابی عطا

کرتا ہے جس پر وہ عمل کے ذریعہ قادر نہیں ہو سکتے ہیں۔

انسان کیلئے رزق کی خاطر فطری اسباب کے مہیا کرنے کا مطلب یہ نہیں ہے کہ انسان

فطری اسباب کے ذریعہ اللہ سے دعا، سوال اور مانگنے سے بے نیاز ہو جائے۔

بیشک اللہ تبارک و تعالیٰ باسط، قابض، معطی، نافع، ضار، محیی و مہلک، معز و مذل، رافع اور

واضع (یعنی بلندی اور پستی عطا کرنے والا) ہے، دنیائے ہستی کی کنجیاں اسی کے ہاتھ میں ہیں کوئی

چیز اس کے امر میں مانع نہیں ہو سکتی، اس دنیا کی کوئی بھی چیز اس کے امر و سلطنت سے باہر نہیں ہو سکتی

اس دنیائے ہستی کی ہر طاقت و قوت، سلطنت، نفع پہنچانے والی اور نقصان دہ چیز اس کے امر،

(۱) سورہ ملک آیت ۱۵۔

(۲) سورہ جمعہ آیت ۹۔

حکم اور سلطنت کے تابع ہے اور خدا کی سلطنت و ارادہ کے علاوہ اس دنیا میں کسی چیز کا وجود مستقل نہیں ہے یہاں تک کہ انسان بھی اللہ سے دعا، طلب اور سوال کے ذریعہ معاملہ کرنے سے بے نیاز نہیں ہے ہم اللہ کی تسبیح کرتے ہیں اور یہودیوں کے اس قول:

﴿يَدُ اللَّهِ مَغْلُولَةٌ﴾ (۱)

”خدا کے ہاتھ بندھے ہوئے ہیں“ سے اس کو منزہ قرار دیتے ہیں اور وہ کہتے ہیں جو قرآن کہتا ہے:

﴿بَلْ يَدَاهُ مَبْسُوطَتَانِ﴾ (۲)

”بلکہ اس کے دونوں ہاتھ کھلے ہوئے ہیں“

ہم اپنے تمام معاملات خدا سے وابستہ قرار دیتے ہیں ہم خدا کے ساتھ معاملہ کرنے اور جن سنتوں کو اللہ نے بندوں کے لئے رزق کا وسیلہ قرار دیا ہے ان کے مابین جدائی کے قائل نہیں ہیں اور ہمارا یہ بھی عقیدہ ہے کہ یہ تمام طاقتیں اور روشیں خداوند عالم کے ارادہ مشیت اور سلطنت کے طول میں ہم کو فائدہ یا نقصان پہنچاتی ہیں یہ خداوند عالم کے ارادہ اور سلطان کے عرض میں نہیں ہیں اور نہ ارادہ و سلطان سے جدا ہیں۔

ہم اپنے چھوٹے بڑے تمام امور میں اللہ کی رحمت، فضل اور حکمت سے یہی لو لگاتے ہیں اور ہم اپنی زندگی میں اللہ کے ارادے اسکی توفیق اور اسکے فضل سے ہی لو لگاتے ہیں ہم اپنی زندگی کے ہر لمحہ میں اللہ کے محتاج ہیں اور پوری زندگی میں اسکے فضل و رحمت، حمایت، توفیق اور ہدایت کے محتاج ہیں اور ہم دعا کرتے ہیں کہ وہ ہمارے امور کا استحکام ان کی، تائید، ہدایت، توفیق کا سرپرست

(۱) سورہ مائدہ آیت ۶۴۔

(۲) سورہ مائدہ آیت ۶۴۔

ہے۔ ہم خداوند عالم کی ذات کریمہ سے اس بات کی پناہ چاہتے ہیں کہ وہ ایک لمحہ کیلئے بھی ہم کو ہمارے حال پر چھوڑ دے خدا سے ہم یہ چاہتے ہیں کہ وہ خود ہی ہماری حاجتیں پوری کرے اور ہم کو کسی غیر کا محتاج نہ بنائے۔

اس دعا کا یہ مطلب نہیں ہے کہ انسان اپنی حاجتوں کو لوگوں سے مخفی رکھے جبکہ اس کائنات میں فطری اسباب موجود ہیں بشرطیکہ انسان خداوند عالم سے دعا کرے بلکہ اس دعا کا مطلب یہ ہے کہ انسان خداوند عالم سے یہ دعا کرے کہ خداوند عالم غیر سے اس کی حاجت کو، اپنی حاجت کے طول میں قرار دے۔ غیر پر اس کے اعتماد کو اپنے اعتماد کے طول میں قرار دے غیر سے معاملہ کرنے کو خود سے معاملہ کرنے کے طول میں قرار نہ دے اور نہ جدا قرار دے چنانچہ یہ کائنات تمام کی تمام ایسے اسباب پر مشتمل ہے جو خداوند عالم کے تابع ہیں اور خداوند عالم نے ان کو مخلوق کا تابع قرار دیا ہے۔

ان اسباب کے ساتھ معاملہ کرنا ان کو اخذ کرنا، ان پر اعتماد کرنا خداوند عالم کے ساتھ معاملہ کرنے، خدا سے اخذ کرنے، خدا پر اعتماد کرنے کے طول میں ہے نیز اس توحید کا جزء ہے جس کی طرف قرآن دعوت دیتا ہے وہ نہ خدا کے ساتھ ہے اور نہ خداوند عالم سے جدا ہے۔

اس روش کی بناء پر ہم کہتے ہیں کہ انسان کا فریضہ ہے کہ ہر چیز میں خداوند عالم کو پکارے، ہر چیز کو خداوند عالم سے طلب کرے چاہے چھوٹی ہو یا بڑی، روٹی (کھانا)، آٹے کے نمک اور جانوروں کی گھاس سے لیکر جنگ کے میدانوں میں دشمنوں پر کامیابی تک ہر چیز خداوند عالم سے مانگے۔ اپنی حاجتوں اور دعاؤں میں سے کسی چیز میں غیر خدا کا سہارا نہ لے اور اس بات سے خداوند عالم کی پناہ مانگے کہ وہ اس کو کسی چھوٹی یا بڑی چیز میں اس کے حال پر چھوڑ دے۔

فعلی طور پر ہمارا یہ عقیدہ ہے کہ ہم اس عام فضاء میں ہر چیز کے سلسلہ میں اللہ سے لو لگائیں، ہر چیز اللہ سے طلب کریں ... یہ بات اس چیز سے کوئی منافات نہیں رکھتی کہ انسان جس کو اللہ نے پیدا کیا اور اس دنیا میں کچھ چیزیں اسکے لئے مسخر کر دی ہیں اور وہ اس سے مدد طلب کرتا ہے۔ مریض

ہونے کی حالت میں اللہ سے شفا مانگتا ہے پھر ان اسباب شفاء اور علاج کو علم طب اور دوا میں ڈھونڈھتا جو اس نے ان میں قرار دئے ہیں۔

بلکہ ہم تو یہ عقیدہ رکھتے ہیں کہ اگر انسان تمام چیزوں کو چھوڑ کر اور اس دنیا میں اللہ کی سنتوں کو بروئے کار نہ لا کر اللہ سے دعا کرتا ہے تو اسکی دعا قبول نہیں ہوتی اور وہ اس تیر چلانے والے کے مانند ہے جو بغیر کمان کے تیر پھینکتا ہے۔

یہ دقیق، پاک و صاف اسلامی ثقافت ہم کو اللہ سے رابطہ رکھنے اور اس کائنات میں اللہ کی سنتوں کے ساتھ ہماہنگی رکھنے کی دعوت دیتی ہے۔

ہم اس بات سے یہ نتیجہ اخذ کرتے ہیں کہ ائمہ علیہم السلام سے وارد ہونے والی دعائیں اللہ سے طلب کرنے کا ذخیرہ ہیں اور بندہ خدا کے علاوہ کسی اور سے کوئی حاجت نہ رکھے، اپنے نفس پر اعتماد نہ کرے، اپنی رسی کو اللہ کی ریسمان سے ملا دے اور ہر اس چیز سے منقطع ہو جائے جو اس کو خدا سے منقطع کر دیتی ہے۔

امام زین العابدین علیہ السلام دعائیں فرماتے ہیں:

﴿وَلَا تَكِلْنِي إِلَىٰ خَلْقِكَ بَلْ تَفَرِّدْ بِحَاجَتِي، وَتَوَلَّ كِفَايَتِي، وَانظُرْ إِلَيَّ،

وَانظُرْ لِي فِي جَمِيعِ أُمُورِي﴾ (۱)

”اور مجھے اپنی مخلوقات کے حوالہ نہ کر دینا تو تنہا میری حاجت روا کرنا، اور میرے لئے

کافی ہو جانا، اور میری طرف نگاہ رکھنا، اور میرے تمام امور پر اپنی نظریں رکھنا“

حضرت امام حسین علیہ السلام دعائے عرفہ میں فرماتے ہیں:

﴿اللَّهُمَّ مَا أَخَافُ فَأَكْفِنِي وَمَا أَحْذَرُ فَفَقِّنِي، وَفِي نَفْسِي وَدِينِي فَأَحْرِسْنِي، وَفِي سَفَرِي فَأَحْفَظْنِي، وَفِي أَهْلِي وَمَالِي فَأَحْلِفْنِي، وَفِي مَارَزَقْتَنِي فَبَارِكْ لِي وَفِي نَفْسِي فَذَلِّلْنِي، وَفِي أَعْيُنِ النَّاسِ فَعَظِّمْنِي وَمِنْ شَرِّ الْجِنَّ وَالْإِنْسِ فَسَلِّمْنِي، وَبِذُنُوبِي فَلَا تَفْضَحْنِي، وَبِسَرِيرَتِي فَلَا تُخْزِنِي، وَبِعَمَلِي فَلَا تَبْتَلْنِي، وَنِعْمِكَ فَلَا تَسْلُبْنِي وَالِي غَيْرِكَ فَلَا تَكِلْنِي﴾ (۱)

”خدا یا جس چیز کا مجھے خوف ہے اس کیلئے کفایت فرما اور جس چیز سے پرہیز کرتا ہوں اس سے بچالے اور میرے نفس اور میرے دین میں میری حراست فرما اور میرے سفر میں میری حفاظت فرما اور میرے اہل اور مال کی کمی پوری فرما اور جو رزق مجھ کو دیا ہے اس میں برکت عطا فرما مجھے خود میرے نزدیک ذلیل بنادے اور مجھ کو لوگوں کی نگاہ میں صاحب عزت قرار دے اور جن وانس کے شر سے محفوظ رکھنا اور گناہوں کی وجہ سے مجھے رسوا نہ کرنا میرے اسرار کو بے نقاب نہ فرمانا اور میرے اعمال میں مجھے مبتلا نہ کرنا اور جو نعمتیں دیدی ہیں انھیں واپس نہ لینا اور مجھ کو اپنے علاوہ کسی اور کے حوالہ نہ کرنا“

اب ہم دعا اور دعا قبول ہونے کے درمیان رابطہ کو بیان کرتے ہیں۔

دعا اور استجاب دعا کے درمیان رابطہ

حاجت اور فقر کی طرف متوجہ ہونا ایک راز ہے جسکے ذریعہ ہم دعا اور استجاب دعا کے درمیان رابطہ کو کشف کرتے ہیں، اور یہ سمجھتے ہیں کہ دعا رحمت کی کنجی کیسے ہے اور دعا سے اللہ کی رحمت کیسے نازل ہوتی ہے۔

بیشک ہر دعا فقر کی طرف متوجہ ہونے کے درجہ کو مجسم کر دیتی ہے اور اللہ کی طرف حاجت کے مرتبہ کو معین و مشخص کرتی ہے۔

انسان جتنا زیادہ اللہ کی بارگاہ میں اپنی حاجت پیش کرے گا اتنی ہی اس کی دعا قبولیت سے زیادہ قریب ہوگی اور اللہ کی رحمت انسان سے بہت زیادہ قریب ہو جائیگی۔ اللہ اپنی رحمت کے نازل کرنے میں کوئی بخل نہیں کرتا بلکہ اللہ کی رحمت بندوں کی سرشت و طینت کے اعتبار سے مختلف طریقوں سے نازل ہوتی ہے۔

یہ تعجب خیز بات ہے کہ حاجت اور فقر، اور حاجت اور فقر کی طرف متوجہ ہونا یہ انسان کا ظرف ہے جسکے ذریعہ وہ اللہ کی رحمت کو حاصل کرتا ہے۔

اور جتنا زیادہ انسان اپنے فقر کی طرف متوجہ اور اللہ کی بارگاہ میں داد و فریاد کرے گا اتنا ہی زیادہ اس کا ظرف اللہ کی رحمت حاصل کرنے کیلئے وسیع ہو جائیگا۔

اللہ تعالیٰ انسان کو اس کی ضرورت کے مطابق عطا کرتا ہے اور ہر انسان اپنے ظرف کے مطابق ہی اللہ کی رحمت کو پاتا ہے اور جس کا ظرف زیادہ وسیع ہوگا اللہ کی رحمت کا حصہ بھی اس کے لئے اتنا ہی زیادہ ہوگا اب ہم دعا کو مختصر تین کلموں میں بیان کرتے ہیں:

۱۔ فقر کی ضرورت۔

۲۔ فقر سے آگاہی۔

۳۔ حاجت طلب کرنا، اس کو وسیع کرنا اور اللہ کے حضور میں پیش کرنا۔

تیسرا کلمہ دوسرے کلمہ سے جدا ہے اور دوسرا کلمہ پہلے کلمہ سے جدا ہے۔

بیشک ضرورت اور ہے اور ضرورت سے باخبر ہونا اور ہے۔ کبھی انسان ہر چیز کا اللہ سے

اظہار نہیں کرتا۔

اور کبھی انسان ضرورت سے متعلق اللہ کا محتاج ہوتا ہے لیکن وہ اپنی ضرورت کو اللہ کی بارگاہ

میں پیش کرنا اچھا نہیں سمجھتا اور اللہ سے مانگنے، سوال کرنے اور دعا کرنے کو اچھا نہیں سمجھتا ہے۔

لیکن جب تک یہ تینوں کلمے ایک ساتھ جمع نہیں ہوں گے اس وقت تک دعا متحقق نہیں

ہو سکتی۔ یہاں پر ضرورت، فلسفی اعتبار سے ہے صرف حادث ہونے کے اعتبار سے ضرورت نہیں ہے جیسے ایک عمارت کی تعمیر کے لئے انجینئر اور معماروں کی ضرورت ہوتی ہے عمارت حادث اور باقی رہنے کی محتاج ہے جس طرح جب تک بجلی کا سوئچ آن رہیگا اس وقت تک بلب روشن رہے گا اور جیسے ہی سوئچ آف ہوگا ویسے ہی بلب کی روشنی بھی ختم ہو جائیگی۔

حادث اور بقاء کے اعتبار سے انسان بھی اسی طرح اللہ کا محتاج ہے، انسان کا وجود، اسکا چلنا پھرنا اور اسکی زندگی سب اللہ سے مربوط ہیں ہر صورت میں ہر حال میں وہ اللہ کا محتاج ہے۔

خداوند عالم فرماتا ہے:

﴿يَا أَيُّهَا النَّاسُ أَنْتُمُ الْفُقَرَاءُ إِلَى اللَّهِ وَاللَّهُ هُوَ الْغَنِيُّ الْحَمِيدُ﴾ (۱)

”انسانوں تم سب اللہ کی بارگاہ کے فقیر ہو اور اللہ صاحب دولت اور قابل حمد و ثنا ہے“

ضرورت اور فقر دونوں ہی سے انسان پر اسکے ظرف کے اعتبار سے رحمت نازل ہوتی ہے۔ خواہ انسان ان دونوں کو اللہ کے حضور میں پیش کرے یا پیش نہ کرے لیکن ضرورت و فقر کا اللہ کی بارگاہ میں پیش کرنا اور اس سے کھل کر مانگنا اللہ کی رحمت کو جذب کرنے کیلئے زیادہ قوی ہے۔

اب ہم فقر اور فقر کے اللہ کی رحمت سے رابطہ، فقر سے آگاہی اور اسکو اللہ کی بارگاہ میں پیش کرنے سے پہلے اور اس سے آگاہی اور اللہ کی بارگاہ میں پیش کرنے کے بعد کے متعلق گفتگو کرتے ہیں:

حاجت سے باخبر ہونے سے پہلے اور اللہ کی بارگاہ میں پیش کرنے سے پہلے

حاجت:

اللہ کی بارگاہ میں حاجت پیش کرنا حاجت کی ضرورت کے مطابق رحمت نازل کرتا ہے یہاں تک کہ اگرچہ حاجت سے باخبر ہونے اور اللہ کی بارگاہ میں پیش کرنے سے پہلے ہی کیوں نہ ہو

اسکی مثال اس سوکھی زمین کے مانند ہے جو پانی کو جذب کر لیتی ہے اور چوس لیتی ہے۔
جس طرح اللہ سے غرور و تکبر کرنا اس سخت زمین کے مانند ہے جس پر پانی ڈالا جائے تو وہ
اس کو اپنے سے دور کر دیتی ہے۔ یعنی اپنے اندر جذب نہیں کرتی ہے۔ اسی طرح اللہ کی عبادت اور دعا
نہ کرنے والوں پر اللہ کی رحمت نازل نہیں ہوتی اور ان کو کچھ نہیں ملتا ہے۔

پیشک فقر اور رحمت کے درمیان تکوینی تعلق ہے ان دونوں میں سے ہر ایک کو ایک
دوسرے کی ضرورت ہے، اللہ سے فقر انسان کو اسکی رحمت سے قریب کرتا ہے اور اللہ کی رحمت
ضرورت اور فقر کے مقامات کو تلاش کرتی ہے جس طرح بچہ کی کمزوری اور اسکی ضرورت کے
درمیان مہربان ماں اور اسکی عطوفت کا رابطہ ہے ان میں سے ہر ایک، ایک دوسرے کو چاہتا ہے
بچہ کی کمزوری، مہربان ماں کو تلاش کرتی ہے اور مہربان ماں اور اسکی رحمت و عطوفت دونوں بچہ کی
کمزوریوں کو تلاش کرتی ہیں۔

بلکہ ممکنات کے دائرہ حدود میں ان دونوں میں سے ہر ایک کو ایک دوسرے کی ضرورت ہے
بچہ کی کمزوری کی رعایت کرنے میں ماں کی ضرورت بچہ کو مہربان ماں کی ضرورت سے کم نہیں ہے۔
اسی طرح عالم تعلیم دینے کی خاطر جاہل کو ڈھونڈھتا ہے جس طرح جاہل کچھ سیکھنے کی خاطر
عالم کی تلاش میں رہتا ہے۔ عالم کی جاہل کو تعلیم دینے کی ضرورت جاہل کی عالم سے تعلیم حاصل کرنے
کی ضرورت سے کم نہیں ہے۔

حکیم مریضوں کا علاج کرنا چاہتا ہے اور مریضوں کا علاج کرنے کی خاطر وہ اپنی ڈگری کا
اعلان کرتا ہے جس طرح مریض حکیم کی تلاش میں رہتا ہے حکیم کو مریض کی ضرورت مریض کو حکیم کی
ضرورت سے کم نہیں ہے۔

طاقتور، کمزور کی مدد کرنے کی تلاش میں رہتا ہے جس طرح کمزور اس تلاش میں رہتا ہے کہ
طاقتور میری مدد کرے، پیشک طاقتور کی کمزور کی مدد کرنے کی ضرورت، کمزور کی طاقتور سے اپنی حمایت

و مدد کی ضرورت سے کم نہیں ہے۔

پیشک تمام چیزوں میں یہ اللہ کی سنت ہے۔

یہی حال اللہ کی رحمت اور بندوں کی ضرورت کا ہے جس طرح ضرورت و حاجت رحمت طلب کرتی ہے اسی طرح رحمت، فقر اور ضرورت کی تلاش میں رہتی ہے اور خداوند سبحان حاجت و ضرورت سے منزہ ہے اور وہ محتاج نہیں ہے لیکن اللہ کی رحمت حاجت و ضرورت کے مقامات کی تلاش میں رہتی ہے۔

بخل سے کام لینا اللہ کے شایان شان نہیں ہے اور اس کی رحمت کے مرتبوں میں اختلاف بندے کی ضرورت و حاجت کے اختلاف کی وجہ سے ہے۔

زمین سے اگنے والے دانہ کو گرمی، روشنی، پانی اور ہوا کی ضرورت ہے تو اللہ نے اسکے لئے حرارت، نور، پانی اور ہوا کی مقدار معین فرمائی لیکن تکوین کی زبان میں اس حاجت و ضرورت کو طلب اور سوال کہا جاتا ہے۔

خداوند عالم فرماتا ہے:

﴿يَسْأَلُهُ مَنْ فِي السَّمَوَاتِ وَالْأَرْضِ كُلَّ يَوْمٍ هُوَ فِي شَأْنٍ﴾ (۱)

”آسمان و زمین میں جو کچھ بھی ہے سب اسی سے سوال کرتے ہیں اور وہ ہر روز ایک نئی

شان والا ہے“

پیشک جب شیر خوار بچہ کو سخت پیاس لگتی ہے اور وہ بذات خود کسی چیز کے ذریعہ اسکا اظہار کرنے کی صلاحیت نہیں رکھتا تو خداوند عالم نے اسکو رونے اور چیخنے کی تعلیم دی اور اسکے ماں باپ کے دل کو اس کے لئے مہربان کر دیا تاکہ وہ اس کی دیکھ بھال کریں اور اس کو سیراب کریں۔

شیر خوار بچہ کی بھوک و پیاس اللہ کی رحمت اور اسکی مہربانی کو بغیر کسی طلب و دعا کے نازل کرتی ہیں۔ مریض جب اپنے درد و الم کا احساس کرتا ہے تو اسکے ذریعہ بھی اللہ کی رحمت نازل ہوتی ہے۔

جب ہم اللہ کی معصیت و نافرمانی کرتے ہیں اور گناہوں کے مرتکب ہوتے ہیں تو ہم اللہ سے اپنے گناہوں اور نافرمانیوں کی بخشش و مغفرت اپنے سوال اور دعا کے ذریعہ چاہتے ہیں اور کبھی کبھی بغیر سوال اور دعا کے بھی مغفرت حاصل ہو جاتی ہے، جب بندہ اپنے مولا کی سرکشی نہ کرے، قسی القلب نہ ہو اور رحمت خدا سے دور نہ کیا گیا ہو خداوند عالم ارشاد فرماتا ہے:

﴿قُلْ يَا عِبَادِيَ الَّذِينَ أَسْرَفُوا عَلَىٰ أَنفُسِهِمْ لَا تَقْنَطُوا مِن رَّحْمَةِ اللَّهِ إِنَّ اللَّهَ

يَغْفِرُ الذُّنُوبَ جَمِيعًا إِنَّهُ هُوَ الْغَفُورُ الرَّحِيمُ﴾ (۱)

”پیغمبر آپ پیغام پہنچا دیجئے کہ اے میرے بندو جنہوں نے اپنے نفس پر زیادتی کی ہے

رحمت خدا سے مایوس نہ ہونا اللہ تمام گناہوں کا معاف کرنے والا ہے اور وہ یقیناً بہت زیادہ بخشنے والا اور مہربان ہے“

کتنے ایسے بھوکے فقیر ہیں جن کو خداوند عالم بغیر سوال اور دعا کے رزق عطا کرتا ہے۔

کتنے ایسے مجبور و ناچار ہیں جو سمندر کی لہروں میں آجاتے ہیں یا غرق ہونے والے ہوتے

ہیں یا تلوار کی دھار کے نیچے آجاتے ہیں یا آگ کے اندر گھر جاتے ہیں اور بغیر سوال و دعا کے خدا ان کو بچا لیتا ہے اور ان پر اپنی رحمت نازل کرتا ہے۔

کتنے ایسے پیاسے ہیں جو اپنی جان دینے کے قریب ہوتے ہیں لیکن اللہ کی رحمت بغیر کسی

سوال و طلب کے ان کو موت سے نجات دیتی ہے۔

کتنے ایسے انسان ہیں جن کو خطروں کا سامنا کرنا پڑا اور وہ خطروں سے دوکمان کے فاصلہ پر تھے جبکہ ان کو کبھی معلوم تھا اور کبھی نہیں معلوم تھا اس وقت خداوند عالم کی پردہ پوشی نے آکر ان کو نجات دی۔

کتنے ایسے انسان ہیں جن پر زندگی کے راستے بند ہو جاتے ہیں لیکن خداوند عالم ان کے لئے ہزار راستے کھول دیتا ہے اور یہ سب کچھ بغیر کسی سوال و دعا اور طلب کے ہوتا ہے۔

کتنے ایسے شیر خوار بچے ہیں جن کے شامل حال خداوند عالم کی رحمت ہوتی ہے جبکہ وہ اللہ سے نہ کوئی سوال کرتے ہیں اور نہ دعا کرتے ہیں۔ (۱)

دعاء افتتاح میں وارد ہوا ہے:

﴿فکم یا الہی من کربة قد فرجتہا، وہموم قد کشفتها، وعشرة قد اقلتہا،

ورحمة قد نشرتہا و حلقة بلاء قد فکتہا﴾

”اے میرے خدا تو نے کتنے ہی غموں کو دور کیا ہے کتنے ہی مصیبتوں کو ختم کیا ہے اور کتنی ہی

لغزشوں کو معاف کر دیا ہے اور رحمت کو پھیلا دیا ہے اور بلاؤں کی زنجیروں کو کھول دیا ہے“

ایام رجب کی دعاؤں میں وارد ہوا ہے:

(۱) اس کا مطلب یہ نہیں کہ لوگ زلزلہ میں عمارتوں کے نیچے نہیں مرتے یا آگ لگنے کی صورت میں نہیں جلتے،

سمندروں کی گہرائیوں میں نہیں مرتے، کوئی انسان بیماری اور درد سے نہیں مرتا، کوئی شیر خوار بچہ نہیں مرتا چنانچہ خداوند عالم نے اپنی رحمت و حکمت کی وجہ سے اس کائنات کو بہرا کر دیا ہے تو جب حکمت الہی انسان یا حیوان یا نباتات میں کسی اہم چیز کے

وقوع کا تقاضا کرتی ہے تو اس کا مطلب یہ نہیں ہوتا کہ ہم خداوند عالم کے فضل اور صفات حسنیٰ کے دوسرے رخ یعنی رحمت کا انکار کر دیں۔ کچھ لوگ ایسے ہوتے ہیں جو بلا اور پریشانی میں حکمت اور روش خدا کے تابع ہوتے ہیں وہ آسانی اور مشکل نیز

زندگی کے سخت لمحات میں رحمت الہی کا احساس نہیں کرتے، کچھ لوگ ایسے ہوتے ہیں جو اپنی زندگی کے سخت اضطراری لمحات میں خداوند عالم کی رحمت واسعہ سے آشنا نہیں ہوتے ہیں۔

﴿يَا مَنْ يُعْطِي مَنْ سَأَلَهُ، يَا مَنْ يُعْطِي مَنْ لَمْ يَسْأَلْهُ وَمَنْ لَمْ يَعْرِفْهُ تَحْنُنًا مِنْهُ

وَرَحْمَةً﴾

”اے وہ خدا جو اسے عطا کرتا ہے جو اس سے سوال کرتا ہے اے وہ جو اسے عطا کرتا ہے جو

اس سے سوال نہ کرے اور جو اس کو نہ پہچانے اپنی رحمت و لطف سے مجھ کو عطا کر“

اور مناجاتِ رجبیہ میں آیا ہے:

﴿وَلَكِنْ عَفْوِكَ قَبْلَ عَمَلِنَا﴾

”اور لیکن تیرا عفو ہمارے عمل سے پہلے سے ہے“

پیشک اللہ کی بخشش کو ہمارے گناہوں کی ضرورت ہے۔

حاجت اور فقر کے ذریعہ اللہ کی رحمت نازل ہوتی ہے۔

ہم اس سلسلہ میں ایک مشہور و معروف رومی عارف کے اشعار میں سے ایک شعر کا ترجمہ ذکر

کرتے ہیں:

رومی عارف کا کہنا ہے: پانی نہ مانگو اور اتنی پیاس مانگو کہ تمہارے چاروں طرف پانی کے

چشمے پھوٹ جائیں۔

اللہ کی رحمت اور اللہ کے بندوں کی حاجت و ضرورت کے مابین رابطہ کی طرف حضرت علی

علیہ السلام کی مناجات میں اشارہ کیا گیا ہے:

مَوْلِي يَا مَوْلَايَ، أَنْتَ الْمَوْلَىٰ وَأَنَا الْعَبْدُ، وَهَلْ يَرْحَمُ الْعَبْدَ إِلَّا الْمَوْلَىٰ؟

مَوْلَايَ يَا مَوْلَايَ أَنْتَ الْمَالِكُ وَأَنَا الْمَمْلُوكُ وَهَلْ يَرْحَمُ الْمَمْلُوكَ إِلَّا

الْمَالِكُ؟

مَوْلَايَ يَا مَوْلَايَ أَنْتَ الْعَزِيزُ وَأَنَا الدَّلِيلُ وَهَلْ يَرْحَمُ الدَّلِيلَ إِلَّا الْعَزِيزُ؟

مَوْلَايَ يَا مَوْلَايَ أَنْتَ الْخَالِقُ وَأَنَا الْمَخْلُوقُ وَهَلْ يَرْحَمُ الْمَخْلُوقُ إِلَّا

الْخَالِقُ؟

مَوْلَايَ يَا مَوْلَايَ أَنْتَ الْقَوِيُّ وَأَنَا الضَّعِيفُ وَهَلْ يَرْحَمُ الضَّعِيفَ إِلَّا الْقَوِيُّ؟

مَوْلَايَ يَا مَوْلَايَ أَنْتَ الْغَنِيُّ وَأَنَا الْفَقِيرُ وَهَلْ يَرْحَمُ الْفَقِيرَ إِلَّا الْغَنِيُّ؟

مَوْلَايَ يَا مَوْلَايَ أَنْتَ الْمُعْطِي وَأَنَا السَّائِلُ وَهَلْ يَرْحَمُ السَّائِلَ إِلَّا الْمُعْطِي؟

مَوْلَايَ يَا مَوْلَايَ أَنْتَ الْحَيُّ وَأَنَا الْمَيِّتُ وَهَلْ يَرْحَمُ الْمَيِّتَ إِلَّا الْحَيُّ؟

”اے میرے مولا اے میرے مولا تو مولا ہے اور میں بندہ ہوں اور بندے پر مولا کے

علاوہ اور کون رحم کرے گا؟

اے میرے مولا اے میرے مولا تو مالک ہے اور میں مملوک ہوں اور مملوک پر مالک کے سوا

کون رحم کرے گا؟

مولا اے میرے مولا تو عزت و اقتدار والا ہے اور میں ذلت و رسوائی والا اور ذلیل پر عزت

والے کے علاوہ اور کون رحم کرے گا؟

اے میرے مولا اے میرے مولا تو خالق ہے اور میں مخلوق ہوں اور مخلوق پر خالق کے سوا

کون رحم کرے گا؟

اے میرے مولا اے میرے مولا تو عظیم ہے اور میں حقیر ہوں اور حقیر پر سوائے عظیم کے

کون رحم کرے گا؟

مولا اے میرے مولا تو طاقتور ہے اور میں کمزور ہوں اور کمزور پر طاقتور کے علاوہ اور کون

رحم کرے گا؟

مولا اے میرے مولا تو مالدار ہے اور میں محتاج ہوں اور محتاج پر مالدار کے علاوہ اور کون رحم

کرے گا؟

مولا اے میرے مولا تو عطا کرنے والا ہے اور میں سائل ہوں اور سائل پر سوائے عطا کرنے والے کے اور کون رحم کرے گا؟

میرے مولا اے میرے مولا تو زندہ ہے اور میں مردہ ہوں اور مردہ پر سوائے زندہ کے اور کون رحم کرے گا؟

ضرورت سے پہلے دعا کرنا

جس حاجت و فقر کی طرف انسان متوجہ ہوتا ہے اور اس کو اللہ کی بارگاہ میں پیش کرتا ہے، اس سے دعا کرتا ہے اور اس سے طلب کرتا ہے (وہ فقر کی طرف متوجہ ہونے کے بعد دعا کرنا ہے)۔
ضرورت سے باخبر ہونے اور طلب سے متصل ضرورت کے ذریعہ اللہ کی رحمت زیادہ نازل ہوتی ہے اس حاجت و ضرورت کی نسبت جو دعا سے متصل نہیں ہوتی ہے۔

دونوں کے ذریعہ اللہ کی رحمت نازل ہوتی ہے لیکن حاجت جب طلب اور دعا سے متصل ہوتی ہے تو اللہ کی رحمت کو زیادہ جذب کرتی ہے اور اللہ کی رحمت غیر کی نسبت اس کو زیادہ جواب دیتی ہے۔
اور اسی حاجت کی طرف سورہ نمل کی اس آیت کریمہ میں اشارہ کیا گیا ہے:

﴿أَمَّنُ يُجِيبُ الْمُضْطَرَّ إِذَا دَعَاهُ وَيَكْشِفُ السُّوءَ﴾ (۱)

”بھلا وہ کون ہے جو مضطر کی آواز کو سنتا ہے جب وہ آواز دیتا ہے اور اس کی مصیبت کو دور کر دیتا ہے“

آیہ کریمہ میں دو باتوں پر زیادہ توجہ دی گئی ہے اضطراب اور دعا ﴿الْمُضْطَرَّ إِذَا دَعَاهُ﴾ (۲)
اور ان دونوں یعنی اضطراب اور دعا میں سے ہر ایک رحمت کو جذب کرتا ہے جب اضطراب اور

(۱) سورہ نمل آیت ۶۲۔

(۲) سورہ نمل آیت ۶۲۔

دعا دونوں جمع ہو جائیں تو رحمت کا نازل ہونا ضروری ہے۔

اسلام میں اللہ تبارک و تعالیٰ سے دعا اور سوال کرنے پر بہت زیادہ زور دیا گیا ہے اور اس کی رحمت کو حاصل کرنے کیلئے اس کی بارگاہ میں اپنی حاجتوں کو پیش کرنے اور اس کے سامنے اپنی حاجت کی تشریح کرنے پر بھی زور دیا گیا ہے۔

اسلامی نصوص میں حاجت برآوری کو دعا سے مربوط قرار دیا گیا ہے:

﴿وَقَالَ رَبِّكُمْ ادْعُونِي أَسْتَجِبْ لَكُمْ﴾ (۱)

”اور تمہارے پروردگار کا ارشاد ہے کہ مجھ سے دعا کرو میں قبول کروں گا“

اور قرآن نے اس بات پر زور دیا ہے کہ اللہ کے نزدیک اس کے بندے کی قدر و قیمت اس

بندے کی دعا کے ذریعہ ہی ہے:

﴿قُلْ مَا يَعْبُوْا بِكُمْ رَبِّي لَوْلَا دُعَاؤُكُمْ﴾ (۲)

”پیغمبر آپ کہہ دیجئے کہ اگر تمہاری دعائیں نہ ہوتیں تو پروردگار تمہاری پروا بھی نہ کرتا“

قرآن کریم نے تو اس بات پر زور دیا ہے کہ اگر کوئی دعا سے منحرف ہوتا ہے تو وہ اللہ کی

عبادت کرنے سے اکڑنے والا قرار دیا جاتا ہے:

﴿ادْعُونِي أَسْتَجِبْ لَكُمْ إِنَّ الَّذِينَ يَسْتَكْبِرُونَ عَنْ عِبَادَتِي سَيَدْخُلُونَ جَهَنَّمَ

ذٰخِرِيْنَ﴾

”مجھ سے دعا کرو میں قبول کروں گا اور یقیناً جو لوگ میری عبادت سے اکڑتے ہیں وہ

عنقریب ذلت کے ساتھ جہنم میں داخل ہوں گے“

(۱) سورہ مومن آیت ۶۰۔

(۲) سورہ فرقان آیت ۷۷۔

(۳) سورہ مومن آیت ۶۰۔

دعا اور استجابت کے درمیان رابطہ کے سلسلہ میں تین قوانین

اب ہمارا سوال یہ ہے کہ جب حاجت و ضرورت دعا کے ساتھ ہوتی ہے تو رحمت کے نزول میں تیزی کیسے آ جاتی ہے اور دعا و استجابت کے درمیان رابطہ کی شدت اور اس پر زیادہ زور دینے کی کیا وجہ ہے؟ درحقیقت ہم نے اس فصل کا آغاز اسی سوال کا جواب دینے اور دعا و استجابت کے درمیان رابطہ کی تحلیل کرنے کیلئے کیا ہے۔

اس سوال کا جواب یہ ہے: دعا کے ذریعہ اللہ کی رحمت نازل ہونے کے تین قوانین ہیں:

۱۔ اللہ کی رحمت اور فقر و حاجت کے درمیان رابطہ؛ ہم اس قانون کو پہلے وضاحت کے ساتھ بیان کر چکے ہیں لہذا اب اس کو دوبارہ نہیں دہرائیں گے اور دعا کی ہر حالت، حاجت اور فقر میں اللہ کی رحمت کی متضمن ہوتی ہے اور یہ اللہ کی رحمتوں کی منزلوں میں سے پہلی منزل ہے۔

۲۔ فقر اور حاجت میں اللہ کی رحمت سے آگاہ ہو جانے کے بعد رابطہ۔

آگاہ ہو جانے کے بعد ضرورت اور آگاہ ہونے سے پہلے ضرورت کے مابین فرق ہے۔

ان میں سے ہر ایک حاجت و ضرورت ہے اور ہر ایک سے اللہ کی رحمت مجذوب ہوتی ہے اور نازل ہوتی ہے لیکن ان میں سے ایک باخبر ہونے سے پہلے اور ایک فقر و حاجت سے باخبر ہو جانے کے بعد ہے۔

جس حاجت و ضرورت سے انسان باخبر نہیں ہوتا اس میں وہ اللہ کا محتاج ہوتا ہے اور وہ اپنی حاجتوں کو اللہ کی بارگاہ میں پیش نہیں کرتا بلکہ کبھی کبھی تو وہ اللہ کو پہچانتا بھی نہیں۔

لیکن فقر و ضرورت سے آگاہ انسان اپنی ضرورتوں اور حاجتوں کو اللہ کی بارگاہ میں پیش کرتا ہے اور یہ باخبر ہونا ہی اس کے اللہ سے محتاجی کو تاریکی سے نکال کر باخبر ہونے تک پہنچا دیتا ہے حالانکہ حاجت و ضرورت سے نا سمجھ و بے خبر انسان تاریکی میں گھر جاتا ہے اور وہ اس کو سمجھ بھی نہیں پاتا۔

لیکن وہ فقیر و محتاج جو اپنی حاجتوں کو اللہ کی بارگاہ میں پیش کرتا ہے وہ اللہ کی رحمت اور اس کا

فضل چاہتا ہے حالانکہ اپنی ضرورتوں سے نا آگاہ فقیر اپنی حاجتوں کو اللہ کی بارگاہ میں پیش نہیں کرتا ہے گویا حاجتوں سے باخبر انسان حاجت و ضرورت کی حالت سے صحیح معنوں میں دوچار ہوتا ہے اور ضرورت جتنی زیادہ ہوگی اتنا ہی اللہ کی رحمت کو قبول کرنے کیلئے نفس وسیع ہوگا اور ہم پہلے یہ بیان کر چکے ہیں کہ اللہ کی رحمت کے خزانوں میں نہ بخل ہے اور نہ مجبوری۔ ہاں اللہ کی رحمت کو قبول کرنے کیلئے لوگوں کے ظروف مختلف ہوتے ہیں۔ جس انسان کا ظرف بہت زیادہ بڑا ہوگا اللہ کی رحمت میں اس کا حصہ اتنا ہی زیادہ ہوگا اور ظرف سے مراد یہاں پر ضرورت ہے یعنی جس ضرورت کی کوئی اہمیت ہو اور انسان اپنی ضرورت کو اللہ کی بارگاہ میں پیش کرے۔

ایک خطا کار مجرم کیلئے جب سولی کا حکم صادر کیا جاتا ہے تو وہ اس سے باخبر ہوتا ہے۔ وہ عوام الناس اور حکام کے دلوں کو اپنی طرف اس جرم سے زیادہ معطوف کرتا ہے جو اپنے لئے سولی کا حکم نافذ کرانا چاہتا ہے اور اس کو یہ بھی نہیں معلوم کہ اسے کہاں جانا ہے۔ سولی کا حکم صادر ہونے کے متعلق دونوں برابر کا علم رکھتے ہیں۔ ہاں وہ مجرم جو اپنے جرم کا معترف اور اپنی سزا سے واقف ہے وہ دوسروں کے مقابلہ میں لوگوں سے زیادہ رحمت کا خواستگار ہوتا ہے کیونکہ ایسا شخص جرم اور سزا کی طرف پوری طرح متوجہ ہوتا ہے جبکہ دوسرے افراد جرم اور سزا کی طرف اتنا متوجہ نہیں ہوتے۔

بارگاہ خدا میں احساس نیاز مندی کی علامتیں

باخبر ضرورت کو دعاؤں کے ذریعہ اللہ کی بارگاہ میں پیش کرنے کی چند نشانیاں اور علامتیں ہیں۔ جتنا زیادہ انسان اپنی ضرورتوں کو اللہ کی بارگاہ میں پیش کرتا ہے اتنا ہی یہ نشانیاں اسکی دعاؤں میں واضح ہوتی ہیں۔ ان نشانیوں میں سے اہم نشانیاں: دعا میں خشوع، خضوع، رونا گڑ گڑانا، اللہ کی بارگاہ میں حاضر ہونا اور اپنی مجبوری کا اظہار کرنا ہیں۔

اسلامی نصوص میں دعاؤں میں ان تمام حالتوں اور نشانیوں پر زور دیا گیا ہے، اور دعاء کی

قبولیت میں ان باتوں پر زور دیا گیا ہے۔

حقیقت میں یہ علامتیں دعا میں دوسرے اور تیسرے سبب پر توجہ دینے کو کشف کرتی ہیں۔ وہ دونوں سبب ضرورتوں کی اطلاع ہونا اور سوال کرنا ہے اور جتنا ہی انسان دعا میں خضوع و خشوع کرے گا اتنی ہی اسکی طلب و چاہت میں شدت ہوگی اور انسان اپنی حاجتوں کو اللہ کی بارگاہ میں پیش کرے گا۔

ان حالتوں میں دعا قبول ہونے کے یہی دو اسباب ہیں ان حالات اور ان کی طرف رغبت کو قرآن کریم میں بیان کیا گیا ہے جن میں سے کچھ اسباب کو ہم ذیل میں بیان کر رہے ہیں:

خداوند عالم کا ارشاد ہے: ﴿تَدْعُوْنَهُ تَضَرُّعًا وَخُفْيَةً﴾ (۱)

”جسے تم گڑگڑا کر اور خفیہ طریقہ سے آواز دیتے ہو“

۲: ﴿وَادْعُوْهُ خَوْفًا وَطَمَعًا إِنَّ رَحْمَةَ اللّٰهِ قَرِيْبٌ مِّنَ الْمُحْسِنِيْنَ﴾ (۲)

”اور خدا سے ڈرتے ڈرتے اور امیدوار بن کر دعا کرو کہ اس کی رحمت صاحبان حسن عمل

سے قریب تر ہے“

تضرع اور خوف یہ دونوں حالتیں انسان کو اللہ کی بارگاہ میں اپنی ضرورتوں کو پیش کرنے کے بارے میں زور دیتی ہیں۔

اور طمع وہ حالت ہے جو انسان کو اس چیز کی رغبت دلاتی ہے کہ جو کچھ اللہ کے پاس ہے بندہ اس کو حاصل کرے۔

خفیہ (رازدارانہ) طور پر دعا کرنا انسان کو اللہ کی بارگاہ میں حاضری دینے پر آمادہ کرتا ہے

۳: ﴿وَذَالنُّوْنِ اِذْ ذَهَبَ مُغَاضِبًا ظَنَّ اَنْ لَّنْ نَّقْدِرَ عَلَيْهِ فَنَادٰٓى فِى الظُّلُمٰتِ اَنْ لَّآ اِلٰهَ اِلَّا اَنْتَ

سُبْحٰنَكَ اِنِّى كُنْتُ مِنَ الظَّٰلِمِيْنَ فَاسْتَجَبْنَا لَهُ وَنَجَّيْنَاهُ مِنَ الْغَمِّ وَكَذٰلِكَ نُنَجِّى الْمُؤْمِنِيْنَ﴾ (۳)

(۱) سورۃ انعام آیت ۶۳ - (۲) سورۃ اعراف آیت ۵۶۔

(۳) سورۃ انبیاء آیت ۸۷-۸۸۔

”اور یونس کو یاد کرو جب وہ غصہ میں آ کر چلے اور یہ خیال کیا کہ ہم ان پر روزی تنگ نہ کریں گے اور پھر تاریکیوں میں جا کر آواز دی کہ پروردگار تیرے علاوہ کوئی خدا نہیں ہے تو پاک و بے نیاز ہے اور میں اپنے نفس پر ظلم کرنے والوں میں سے تھا۔ تو ہم نے ان کی دعا کو قبول کر لیا اور انھیں غم سے نجات دلا دی کہ ہم اسی طرح صاحبان ایمان کو نجات دلاتے رہتے ہیں“

اس آیت میں بندہ کی طرف سے خداوند عالم کی بارگاہ میں ظلم کا اعتراف اور اقرار ہے:

﴿سُبْحَانَكَ إِنِّي كُنْتُ مِنَ الظَّالِمِينَ﴾ (۱)

”پروردگار تیرے علاوہ کوئی خدا نہیں ہے تو پاک و بے نیاز ہے اور میں اپنے نفس پر ظلم

کرنے والوں میں سے تھا“

ظلم کا اقرار کرنا ظلم سے باخبر ہونا ہے اور اس سے گناہگار انسان اپنے نفس میں استغفار کا

بہت زیادہ احساس کرتا ہے اور جتنا ہی انسان اپنے ظلم اور گناہ سے باخبر ہوگا اتنا ہی وہ اللہ سے استغفار کرنے کے لئے زیادہ مضطرب و بے چین ہوگا۔

۴: ﴿وَيَدْعُونَ نَارَ غَبَاوَرَهَبًا وَكَانُوا الْبَاخِشِينَ﴾ (۲)

”اور رغبت اور خوف کے عالم میں ہم کو پکارنے والے تھے“

رغبت، خوف اور خشوع وہ نفسانی حالات ہیں جو اپنی حاجتوں سے باخبر انسان کو اپنی

حاجتوں کو اللہ کی بارگاہ میں پیش کرنے پر زور دیتی ہیں۔ انسان اللہ کے عذاب سے خوف کھاتا ہے اور

اللہ کے رزق اور ثواب سے اس کو رغبت ہوتی ہے۔

۵: ﴿أَمِنْ يُجِيبُ الْمُضْطَرَّ إِذَا دَعَاهُ وَ يَكْشِفُ السُّوءَ﴾ (۳)

(۲) سورہ انبیاء آیت ۹۰۔

(۱) سورہ انبیاء آیت ۸۷۔

(۳) سورہ نمل آیت ۶۲۔

اضطرار وہ نفسانی حالت ہے جو انسان کے اپنی حاجتیں اللہ کی بارگاہ میں پیش کرنے پر زور دیتی ہے اور انسان کا اپنی ضرورتوں سے باخبر ہونا اللہ کے علاوہ دوسرے تمام وسیلوں سے دور کرتا ہے (یعنی صرف اللہ ہی نجات دے سکتا ہے)۔

۶۔ ﴿يَدْعُونَ رَبَّهُمْ خَوْفًا وَطَمَعًا﴾ (۱)

”اور وہ اپنے پروردگار کو خوف اور طمع کی بنیاد پر پکارتے رہتے ہیں“

اپنی حاجتوں سے باخبر انسان جتنا زیادہ اللہ کی بارگاہ میں اپنی مجبوری و لا چاری کا اظہار کرے گا خداوند عالم اسی سوال اور حاجت کے مطابق اس کو عطا کرے گا خداوند عالم کا ارشاد ہے:

﴿وَادْعُوهُ خَوْفًا وَطَمَعًا إِنَّ رَحْمَةَ اللَّهِ قَرِيبٌ مِّنَ الْمُحْسِنِينَ﴾ (۲)

”اور خدا سے ڈرتے ڈرتے اور امیدوار بن کر دعا کرو کہ اس کی رحمت صاحبانِ حسنِ عمل

سے قریب تر ہے“

اللہ کی رحمت بندے سے اتنی ہی قریب ہوگی جتنا وہ اپنے نفس میں اللہ کے عذاب سے خوف کھائے گا اور اللہ کے احسان کی طمع کرے گا۔

انسان کے نفس میں جتنا زیادہ خوف ہوگا اتنی ہی اس کے نفس میں تڑپ پیدا ہوگی، اللہ کی بارگاہ میں اس کی دعا استجابت سے زیادہ قریب ہوگی اور اللہ کے رزق و ثواب کے لئے جتنی طمع انسان کے اندر ہوگی تو اتنی ہی زیادہ اللہ کی بارگاہ میں اس کی دعا قبول ہونے کے نزدیک ہوگی۔

۳۔ دعا اور استجابت دعا کے درمیان رابطہ اور یہ بالکل واضح و روشن قانون ہے جس کو انسان

(۱) سورہ سجدہ آیت ۱۶۔

(۲) سورہ اعراف آیت ۵۵۔

بذات خود فطری طور پر سمجھ سکتا ہے اور آ یہ کریمہ اسی چیز کو بیان کرتی ہے:

﴿أَدْعُونِي أَسْتَجِبْ لَكُمْ﴾ (۱)

پیشک ہر دعا قبول ہوتی ہے اور خداوند عالم اس فرمان کا یہی مطلب ہے: ﴿أَدْعُونِي أَسْتَجِبْ لَكُمْ﴾ اور یہ فطری و واضح قانون ہے جس کو انسان کی فطرت تسلیم کرتی ہے اور یہ عام قانون ہے لیکن اگر کوئی دعا قبول ہونے کے درمیان رکاوٹ پیدا ہو جائے تو دوسری بات ہے۔

دو طرح کی چیزیں دعا قبول ہونے میں رکاوٹ ڈالتی ہیں:

۱۔ مسئلہ عنہ جس سے سوال کیا جائے اس کی طرف سے کچھ رکاوٹیں پیدا ہو جاتی ہیں۔

۲۔ سائل (سوال کرنے والے) کی طرف سے کچھ رکاوٹیں پیدا ہو جاتی ہیں۔

مسئلہ (جس سے سوال کیا جائے) کی طرف سے آڑے آنے والی رکاوٹیں جیسے دعا

قبول کرنے سے عاجز ہو جائے، دعا قبول کرنے میں بخل کرنے لگے۔

کبھی بذات خود سائل کی طرف سے رکاوٹیں پیدا ہو جاتی ہیں جیسے دعا قبول کرنا بندہ کے

مفاد میں نہ ہو اور بندہ اس سے جاہل ہو اور اللہ اسکو جانتا ہے۔

پہلی قسم کی رکاوٹیں اللہ کی سلطنت کے شایان شان نہیں ہیں چونکہ خداوند عالم بادشاہ مطلق

ہے وہ کسی چیز سے عاجز نہیں ہے اور نہ ہی کوئی چیز اس سے فوت ہوتی ہے، نہ ہی کوئی چیز اسکی سلطنت و

قدرت سے باہر ہو سکتی ہے، نہ ہی اسکے جو دو کرم کی کوئی انتہا ہے، نہ اسکے خزانہ میں کوئی کمی آتی ہے اور

کثرت عطا اس کے جو دو کرم سے ہی ہوتی ہے۔

پس معلوم ہوا کہ دعا کے قبول ہونے میں پہلی قسم کی رکاوٹوں کے تصور کرنے کا امکان ہی

نہیں ہے۔

لیکن سائل کی طرف سے دعا قبول نہ ہونے دینے والی رکاوٹوں کا امکان پایا جاتا ہے اور سب کا اس بات پر اتفاق ہے کہ خداوند عالم بہت سے بندوں کی دعا کو قبول کرنے میں تاخیر کرتا ہے لیکن وہ ایسا اپنے عاجز ہو جانے یا نجیل ہو جانے کی وجہ سے نہیں کرتا بلکہ وہ اپنے علم کی بناء پر یہ جانتا ہے کہ اس بندے کے لئے دعا کا دیر سے قبول کرنا بہتر ہے اور سب اس بات پر بھی متفق ہیں کہ اس صورت میں دعا کا قبول ہونا بندے کیلئے مضر ہے اور خدا بندے کی دعا قبول نہیں کرتا لیکن اس دعا کے بدلہ میں اسکو دنیا میں بہت زیادہ خیر عطا کر دیتا ہے اور اسکے گناہوں کو بخش دیتا ہے یا اسکے درجات بلند کر دیتا ہے۔ یا اسکو یہ سب چیزیں عطا کر دیتا ہے۔

پہلے ہم پہلی قسم کے موانع سے متعلق بحث کریں گے، اسکے بعد دوسری قسم کے موانع کے سلسلہ میں بحث کریں اسکے بعد دعا اور اجابت کے درمیان رابطہ کے سلسلہ پر روشنی ڈالیں گے۔

پہلی قسم کے موانع دعا

پہلی قسم کے موانع (رکاوٹوں) کا کوئی وجود ہی نہیں ہے جیسا کہ ہم اللہ کی سلطنت کے متعلق عرض کر چکے ہیں کہ خدا کی سلطنت مطلق ہے وہ کسی چیز سے عاجز نہیں ہوتا، کوئی چیز اس سے چھوٹ نہیں سکتی، اسکی سلطنت اور قدرت کی کوئی حد نہیں ہے، کائنات میں ہر چیز اسکی سلطنت اور قدرت کیلئے خاضع ہے اور جب وہ کہہ دیتا ہے تو کوئی چیز اسکے ارادے اور امر سے سرپچی نہیں کر سکتی ہے:

﴿وَإِذَا قُضِيَٰٓ أَمْرًا فَاِنَّمَا يَقُولُ لَهُ كُنْ فَيَكُونُ﴾ (۱)

”اور جب کسی امر کا فیصلہ کر لیتا ہے تو صرف کن کہتا ہے اور وہ چیز ہو جاتی ہے“

﴿اِنَّمَا قَوْلُنَا لِشَيْءٍ اِذَا ارَدْنَاهُ اَنْ نَّقُولَ لَهُ كُنْ فَيَكُونُ﴾ (۲)

(۱) سورہ بقرہ آیت ۱۱۷۔

(۲) سورہ نحل آیت ۴۰۔

”ہم جس چیز کا ارادہ کر لیتے ہیں اس سے فقط اتنا کہتے ہیں کہ ہو جا اور وہ ہو جاتی ہے“

﴿إِنَّمَا أَمْرُهُ إِذَا أَرَادَ شَيْئًا أَنْ يَقُولَ لَهُ كُنْ فَيَكُونُ﴾ (۱)

”اس کا امر صرف یہ ہے کہ کسی شئی کے بارے میں یہ کہنے کا ارادہ کر لے کہ ہو جا اور وہ شئی ہو جاتی ہے“
کائنات میں کوئی بھی چیز اسکی سلطنت اور قدرت سے باہر نہیں ہو سکتی ہے:

﴿وَالْأَرْضُ جَمِيعًا قَبْضَتُهُ يَوْمَ الْقِيَامَةِ وَالسَّمَاوَاتُ مَطْوِيَّاتٌ بِيَمِينِهِ﴾ (۲)

”جبکہ روز قیامت تمام زمین اس کی مٹھی میں ہوگی اور سارے آسمان اسی کے ہاتھ میں لپٹے ہوئے ہوں گے“

﴿إِنَّ اللَّهَ عَلَىٰ كُلِّ شَيْءٍ قَدِيرٌ﴾ (۳)

”اور یقیناً اللہ ہر شئی پر قدرت رکھنے والا ہے“

خداوند عالم کا امر (حکم) کسی چیز پر موقوف نہیں ہے، نہ ہی کسی چیز پر متعلق ہے۔

﴿وَمَا أَمْرُ السَّاعَةِ إِلَّا كَلَمْحِ الْبَصَرِ أَوْ هُوَ أَقْرَبُ إِنَّ اللَّهَ عَلَىٰ كُلِّ شَيْءٍ

قَدِيرٌ﴾ (۴)

”اور قیامت کا حکم تو صرف ایک پلک جھپکنے کے برابر یا اس سے بھی قریب تر ہے اور یقیناً

اللہ ہر شئی پر قدرت رکھنے والا ہے“

یہ آیت خداوند عالم کی سلطنت و قدرت کے وسیع ہونے اور اسکے حکم اور امر کے نافذ ہونے

کو بیان کرتی ہے۔

(۱) سورہ لیس آیت ۸۲۔

(۲) سورہ زمر آیت ۶۷۔

(۳) سورہ آل عمران آیت ۱۶۵۔

(۴) سورہ نحل آیت ۷۷۔

بخل اسکی ساحت کبریائی کے شایان شان نہیں ہے خداوند عالم ایسا جو ادوستی ہے جسکی سخاوت اور کرم کی کوئی حد نہیں ہے۔

﴿رَبَّنَا وَسِعْتَ كُلَّ شَيْءٍ رَّحْمَةً وَعِلْمًا﴾ (۱)

”خدا یا تیری رحمت اور تیرا علم ہر شئی پر محیط ہے“

﴿فَإِنْ كَذَّبُوكَ فَقُلْ رَبُّكُمْ ذُو رَحْمَةٍ وَاسِعَةٍ﴾ (۲)

”پھر اگر یہ لوگ آپ کو جھٹلائیں تو کہہ دیجئے کہ تمہارا پروردگار بڑی وسیع رحمت والا ہے“

خداوند عالم کی عطا و بخشش دائمی ہے منقطع ہونے والی نہیں ہے۔

﴿كَأَلَا نُمِدُّهُمُ لَهُمْ لَهٗ وَهُوَ لَآءٍ مِنْ عَطَاءِ رَبِّكَ وَمَا كَانَ عَطَاءُ رَبِّكَ مَحْظُورًا﴾ (۳)

”ہم آپ کے پروردگار کی عطا و بخشش سے ان کی اور ان کی سب کی مدد کرتے ہیں اور

آپ کے پروردگار کی عطا کسی پر بند نہیں ہے“

﴿وَأَمَّا الَّذِينَ سَعِدُوا فِى الْجَنَّةِ... عَطَاءٌ غَيْرَ مَجْدُودٍ﴾ (۴)

”اور جو لوگ نیک بخت ہیں وہ جنت میں ہوں گے... یہ خدا کی ایک عطا ہے جو ختم ہونے

والی نہیں ہے“

جب خداوند عالم رحمت نازل کرنے کا ارادہ کر لیتا ہے تو اس میں کوئی رکاوٹ نہیں آ سکتی ہے:

﴿مَا يَفْتَحِ اللَّهُ لِلنَّاسِ مِنْ رَحْمَةٍ فَلَا مُمْسِكَ لَهَا وَمَا يُمْسِكُ فَلَا مَرْسِلَ لَهُ مِنْ

بَعْدِهِ﴾ (۵)

(۱) سورۃ غافر آیت ۷۔ (۲) سورۃ النعام آیت ۱۲۷۔

(۳) سورۃ اسراء آیت ۲۰۔

(۴) سورۃ ہود آیت ۱۰۸۔

(۵) سورۃ فاطر آیت ۲۔

”اللہ انسانوں کے لئے جو رحمت کا دروازہ کھول دے اس کا کوئی روکنے والا نہیں ہے اور جس کو روک دے اس کا کوئی بھیجنے والا نہیں ہے“

اللہ کی رحمت کے خزانے کبھی ختم نہیں ہوتے:

﴿وَلِلَّهِ خَزَائِنُ السَّمَاوَاتِ وَالْأَرْضِ﴾ (۱)

”حالانکہ آسمان وزمین کے تمام خزانے اللہ ہی کے لئے ہیں“

﴿وَإِنْ مِنْ شَيْءٍ إِلَّا عِنْدَنَا خَزَائِنُهُ وَمَا نُنزِّلُهُ إِلَّا بِقَدَرٍ مَعْلُومٍ﴾ (۲)

”اور کوئی شے ایسی نہیں ہے جس کے ہمارے پاس خزانے نہ ہوں اور ہم ہر شے کو ایک معین

مقدار میں ہی نازل کرتے ہیں“

خداوند عالم جو رزق اپنے بندوں کو عطا کر دیتا ہے اس سے اللہ کی رحمت کے خزانے ختم نہیں

ہوتے وہ اپنے جو دو کرم سے زیادہ عطا نہیں کرتا۔

دعا افتتاح میں آیا ہے:

﴿الْحَمْدُ لِلَّهِ الْفَاشِي فِي الْخَلْقِ أَمْرُهُ وَحَمْدُهُ... الْبَاسِطِ بِالْجُودِ يَدُهُ الَّذِي لَا

تَنْقُصُ خَزَائِنُهُ وَلَا تَزِيدُهُ كَثْرَةُ الْعَطَاءِ إِلَّا جُودًا وَكِرْمًا﴾

”حمد اس خدا کے لئے ہے جس کا امر اور حمد مخلوق میں نافذ ہے... اور جس کا ہاتھ بخشش کے

لئے کشادہ ہے جس کے خزانے میں کوئی کمی نہیں ہوتی اور عطا کی کثرت اس میں سوائے جو دو کرم کے

اور کچھ زیادہ نہیں کرتی“

علامہ شریف رضی کی روایت کے مطابق حضرت علی علیہ السلام نے اپنے فرزند امام حسن سے

یہ وصیت فرمائی:

(۱) سورۃ منافقون آیت ۷۔

(۲) سورۃ حجر آیت ۲۱۔

﴿إِعْلَمُ أَنَّ الَّذِي بِيَدِهِ خَزَائِنُ السَّمَاوَاتِ وَالْأَرْضِ قَدْ أَذِنَ لَكَ فِي الدُّعَاءِ وَتَكْفُلُ لَكَ بِالْإِجَابَةِ، وَامْرُكُ أَنْ تَسْأَلَهُ لِيُعْطِيَكَ، وَتَسْتَرْحِمَهُ لِيَرْحِمَكَ، وَلَمْ يَجْعَلْ بَيْنَكَ وَبَيْنَهُ مِنْ يَحْجُبُكَ عَنْهُ، وَلَمْ يُلْجِئْكَ إِلَى مَنْ يَشْفَعُ لَكَ إِلَيْهِ، وَلَمْ يَمْنَعْكَ أَنْ تَسْأَلَ مِنَ التَّوْبَةِ، وَلَمْ يَعَاجِلْكَ بِالنَّقْمَةِ، وَلَمْ يَفْضَحْكَ حَيْثُ الْفَضِيحَةُ، وَلَمْ يَشْدَدْ عَلَيْكَ فِي قَبُولِ الْإِنَابَةِ، وَلَمْ يَنَاقِشْكَ بِالْجُرِيمَةِ، وَلَمْ يُؤَيِّسْكَ مِنَ الرَّحْمَةِ، بَلْ جَعَلَ نَزْوِعَكَ عَنِ الذَّنْبِ حَسَنَةً، وَحَسَبَ سَيِّئَتِكَ وَاحِدَةً، وَحَسَبَ حَسَنَتِكَ عَشْرًا، وَفَتَحَ لَكَ بَابَ الْمَتَابِ وَبِالِاسْتِعْتَابِ.

فاذا ناديت به سمع نداءك واذا ناجيته علم نجواك، فافضيت اليه بحاجتك، وابتثته ذات نفسك، وشكوت اليه همومك، واستكشفته كربك، واستعنته على امورك، وسالته من خزائن رحمته ما لا يقدر على اعطائها غيره، من زيادة الاعمار وصحة الابدان، وسعة الارزاق.

ثم جعل في يدك مفاتيح خزائنه بما اذن لك فيه من مسالته، فمتى شئت استفتحت بالدعاء ابواب النعمة، واستمطرت شآبيب رحمته، فلا يقنطنك ابطاء اجابته، فان العطيء على قدر النية ﴿١﴾

”جان لو! جس کے قبضہ قدرت میں آسمان وزمین کے خزانے ہیں اس نے تمہیں سوال کرنے کی اجازت دے رکھی ہے، اور قبول کرنے کی ذمہ داری لی ہے اور تم کو مانگنے کا حکم دیا ہے تاکہ وہ دے، اس سے رحم کی درخواست کرو تا کہ وہ تم پر رحم کرے، اس نے اپنے اور تمہارے درمیان دربان نہیں کھڑے کئے جو تمہیں روکتے ہوں، نہ تمہیں اس پر مجبور کیا ہے کہ تم کسی کو اس کے یہاں

سفارش کے لئے لاؤ تب ہی کام لو اور تم نے گناہ کئے ہوں، اس نے تمہارے لئے توبہ کی گنجائش ختم نہیں کی ہے، نہ سزا دینے میں جلدی کی ہے اور نہ توبہ و انابت کے بعد وہ کبھی طعنہ دیتا ہے (کہ تم نے پہلے یہ کیا تھا، وہ کیا تھا) نہ اس نے تمہیں ایسے موقعوں پر رسوا کیا جہاں تمہیں رسوا ہی ہونا چاہئے تھا اور نہ ہی اس نے توبہ قبول کرنے میں (سخت شرطیں لگا کر) تمہارے ساتھ سخت گیری کی ہے نہ ہی گناہ کے بارے میں تم سے سختی کے ساتھ جرح کرتا ہے اور نہ اپنی رحمت سے مایوس کرتا ہے بلکہ اس نے گناہ سے کنارہ کشی کو بھی ایک نیکی قرار دیا ہے اور برائی ایک ہو تو اسے ایک (برائی) اور نیکی ایک ہو تو اسے دس نیکیوں کے برابر قرار دیا ہے اس نے توبہ کے دروازہ کھول رکھا ہے۔

جب بھی تم اس کو پکارتے ہو وہ تمہاری سنتا ہے اور جب بھی راز و نیاز کرتے ہوئے اس سے کچھ کہو تو وہ جان لیتا ہے، تم اسی سے مرادیں مانگتے ہو، اور اسی کے سامنے دل کے راز و بھید کھولتے ہو، اسی سے اپنے دکھ درد کا رونا روتے ہو اور مصیبتوں سے نکالنے کی التجا کرتے ہو اور اپنے کاموں میں مدد کے خواستگار ہو اور اس کی رحمت کے خزانوں سے وہ چیزیں طلب کرتے ہو جن کے دینے پر اور کوئی قدرت نہیں رکھتا جیسے عمروں میں درازی، جسمانی صحت و توانائی اور رزق میں وسعت۔

اور اس نے تمہارے ہاتھ میں اپنے خزانوں کو کھولنے والی کنجیاں دیدی ہیں اس طرح کے تمہیں اپنی بارگاہ میں سوال کرنے کا طریقہ بتایا اس طرح جب تم چاہو اس کی رحمت کے دروازوں کو کھلو، اس کی رحمت کے جھالوں کو برسالو، ہاں بعض اوقات اگر دعا قبول ہونے میں دیر ہو جائے تو اس سے ناامید نہ ہو جاؤ اس لئے کہ عطیہ نیت کے مطابق ہوتا ہے“

اور حدیث قدسی میں آیا ہے:

﴿يا عبادي كلکم ضال الامن هديته، فاسألوني الهدى اهدکم و کلکم فقير الامن اغنيته، فاسألوني الغنى ارزقکم و کلکم مذنب الا من عافيتہ، فاسألوني المغفرة اغفر لکم... ولوان اولکم و آخرکم و حیکم و میتکم اجتمعوا فیتمنی کل

واحد ما بلغت امنيته، فاعطيته لم يتبين ذلك في ملكي... فاذا اردت شيئاً فانما
اقول له كن فيكون ﴿۱﴾

”بندو تم سب بھٹکے ہوئے ہو مگر جس کو میں راستہ دکھا دوں لہذا مجھ سے ہدایت طلب کرو
تا کہ میں تمہاری ہدایت کر دوں اور تم سب فقیر ہو مگر جس کو میں بے نیاز کر دوں لہذا مجھ سے بے نیازی
طلب کرو تا کہ میں تم کو روزی عطا کروں تم سب گناہگار ہو مگر جس کو میں عافیت عطا کروں لہذا مجھ سے
بخشش طلب کرو تا کہ میں تمہیں بخش دوں اگر تمہارا پہلا، آخری، زندہ، مردہ سب اکٹھے ہو کر مجھ سے
اپنی مرادیں مانگیں اور میں ان کی مرادیں پوری کر دوں تو اس سے میری حکومت کو کوئی ضرر نہ پہنچے گا
اس لئے کہ جب میں کسی چیز کا ارادہ کرتا ہوں تو میں اس سے کہتا ہوں ہو جا، تو وہ ہو جاتی ہے“

موانع (رکاوٹوں) کی دوسری قسم

دعا قبول ہونے میں رکاوٹ ڈالنے والے دوسری قسم کے موانع بہت زیادہ ہیں۔
کبھی کبھی دعا کا قبول ہونا سائل کے لئے مضر ہوتا ہے لیکن سائل کو اس کا علم نہیں ہوتا ہے
اور اللہ اس کے حق میں اس دعا کے مفید یا مضر ہونے سے واقف ہے۔
کبھی کبھی دعا کا جلدی قبول ہونا بھی مضر ہوتا ہے اور خداوند عالم جانتا ہے کہ بندہ کیلئے اس
دعا کو قبول کرنے میں تاخیر کرنا اس کے حق میں بہتر اور بہت زیادہ فائدہ مند ہے۔ لہذا خداوند عالم اس
کی دعا کو قبول کرنے میں تاخیر کرتا ہے۔

جیسا کہ ہم دعا افتتاح میں پڑھتے ہیں:

﴿فَصِرْتُ ادْعُوكَ اِمْنًا وَاَسْأَلُكَ مُسْتَانِسًا لَّا خَائِفًا وَّلَا وَجِلًا مُدِلًّا عَلَيَّ
فِي مَا قَصَدْتُ فِيهِ اِلَيْكَ فَاِنْ اَبْطَأ عَنِّي عَتَبْتُ بِجَهْلِي عَلَيَّ وَلَعَلَّ الَّذِي اَبْطَأ عَنِّي

هُوَ خَيْرٌ لِّي لِعِلْمِكَ بِعَاقِبَةِ الْأُمُورِ ﴿۱﴾

”تو میں مطمئن ہو کر تجھ کو پکارنے لگا اور انس و رغبت کے ساتھ بلا خوف و خطر اور ہیبت کے تجھ سے سوال کرتا ہوں جس کا بھی میں نے تیری جانب ارادہ کیا ہے اگر تو نے میری حاجت کے پورا کرنے میں دیر کی تو میں نے جہالت سے عتاب کیا اور شاید کہ جس کی تاخیر کی ہے وہ میرے لئے بہتر ہو کیونکہ تو امور کے انجام کا جاننے والا ہے“

کبھی خداوند عالم بندے کی دعا قبول کرنے میں اس لئے تاخیر کرتا ہے تاکہ وہ مسلسل اللہ کے سامنے گریہ و زاری کرتا رہے کیونکہ خداوند عالم اپنے سامنے بندے کے گریہ و زاری کرنے کو پسند کرتا ہے، حدیث قدسی میں آیا ہے:

﴿يَا مُوسَىٰ إِنِّي لَسْتُ بِغَافِلٍ عَن خَلْقِي وَلَكِن آخِ ان تَسْمَع مَلَأْتُكَتِي

ضَجِيج الدَّعَاءِ مِنْ عِبَادِي﴾ (۱)

”اے موسیٰ میں اپنی مخلوق سے غافل نہیں ہوں لیکن میں یہ دوست رکھتا ہوں کہ میرے ملائکہ میرے بندوں کی گڑگڑا کر دعا کرنے کی آواز کو سنتے رہیں“

امام جعفر صادق علیہ السلام سے مروی ہے:

﴿ان العبد ليدعوفيقول الله عزوجل للملكين قد استجبت له، ولكن

احسبوه بجاجته فاني احب ان اسمع صوته وان العبد ليدعوفيقول الله تبارك و
تعالى: عجلوا له حاجته فاني ابغض صوته﴾ (۲)

”انسان دعا کرتا ہے تو خدا دو فرشتوں سے کہتا ہے کہ میں نے اس کی دعا قبول کر لی لیکن ابھی اس کی حاجت پوری مت کرو کیونکہ میں اس کی آواز سننا ہوں تو وہ مجھے اچھی لگتی ہے اور کبھی کوئی

(۱) عدة الداعي

(۲) وسائل الشیعة کتاب الصلوٰۃ ابواب الدعاباب ۲۱ حدیث ۳۔

انسان دعا کرتا ہے تو خدا کہتا ہے کہ اس کی مراد جلدی پوری کرو کیونکہ مجھے اس کی آواز اچھی نہیں لگتی ہے۔
 اگر دعا کی قبولیت بندے کے حق میں مضر ہوتی ہے تو خداوند عالم مطلق طور پر اس کی دعا کو لغو نہیں قرار دیتا بلکہ اس کو بندے کے گناہوں کے کفارہ میں بدل دیتا ہے، اس کی بخشش کرتا ہے یا کچھ وقفہ کے بعد اس کو دنیا میں جلد ہی رزق عطا کرتا رہتا ہے یا جنت میں اس کے درجات بلند کر دیتا ہے۔
 اور ہم مذکورہ دونوں حالتوں، تبدیل اور تاخیر کے متعلق رسول خدا ﷺ اور امیر المؤمنین علیہ السلام سے مروی تین حدیثیں ذیل میں نقل کر رہے ہیں۔

دعا کی قبولیت میں تاخیر یا تبدیلی

رسول اللہ ﷺ سے مروی ہے:

﴿مَنْ مَسَلَ دَعَا اللّٰهَ سَبْحَانَهُ دَعْوَةً لَيْسَ فِيهَا قَطِيعَةٌ رَحِمَ وَلَا اِثْمَ، اَلَا اَعْطَاهُ اللّٰهُ اِحْدَىْ خِصَالٍ ثَلَاثَةً: اِمَّا اَنْ يُعَجِّلَ دَعْوَتَهُ، وَاِمَّا اَنْ يُؤَخِّرَ لَهٗ، وَاِمَّا اَنْ يَدْفَعَ عَنْهُ مِنَ السُّوْءِ مِثْلَهَا﴾ قالوا: يا رسول الله، اذن نُكثِرُ. قال: "اكثرُوا" (۱).
 ”جو مسلمان بھی خداوند عالم سے ایسی دعا مانگتا ہے جس میں رشتہ داروں سے رابطہ ختم کرنے یا کسی گناہ کا مطالبہ نہیں ہوتا تو خداوند عالم اس کو تین صفات میں سے کوئی ایک صفت عطا کر دیتا ہے یا اس کی دعا جلد قبول کر لیتا ہے یا تاخیر سے قبول کرتا ہے یا اس سے کوئی بلا دور کر دیتا ہے لوگوں نے عرض کی یا رسول اللہ صلی اللہ علیہ وآلہ وسلم پھر تو ہم بہت زیادہ دعا کریں گے۔

آپ نے فرمایا: ہاں بہت زیادہ دعا کیا کرو۔

رسول خدا صلی اللہ علیہ وآلہ وسلم سے مروی ہے:

﴿الدُّعَاءُ مَخِ الْعِبَادَةِ، وَمَنْ مَسَلَ اللّٰهَ اَلَا اسْتَجَابَ لَهٗ، اِمَّا اَنْ يُعَجِّلَ

له في الدنيا، او يؤجل له في الآخرة، واما ان يكفر من ذنوبه بقدر ما دعا ما لم يدع
بمأثم ﴿ (۱)

”دعا عبادت کی روح و جان ہے اور کوئی ایسا مومن نہیں ہے جسکی دعا اللہ قبول نہ کرتا ہو یا تو
اس دعا کو دنیا میں جلدی قبول کر لیتا ہے یا اس کے مستجاب ہونے میں آخرت تک تاخیر کر دیتا ہے
یا جتنی وہ دعا کرتا ہے خدا اس کو اس بندے کے گناہوں کا کفارہ قرار دیتا ہے“

حضرت امیر المؤمنین علیہ السلام نے اپنے فرزند امام حسنؑ کو وصیت کرتے ہوئے فرمایا:

﴿ فَلَا يَقْنَطَنَّكَ اِبْطَاءُ اِجَابَتِهِ فَاِنَّ الْعَطِيَّةَ عَلٰى قَدْرِ النِّيَّةِ وَرُبَّمَا اُخْرَتْ عَنْكَ

الاجابة لِيَكُونَ ذَلِكْ اَعْظَمَ لِاجْرِ السَّائِلِ وَاجْزَلَ لِعَطَاءِ الْاَمِلِ وَرُبَّمَا سَأَلْتَ الشَّيْءَ

فَلَا تُؤْتَاهُ وَ اُوْتِيَتْ خَيْرًا مِنْهُ عَاجِلًا اَوْ اَجْلًا اَوْ صُرِفَ عَنْكَ لِمَا هُوَ خَيْرٌ لَكَ فَلِرُبِّ

اَمْرٍ قَدْ طَلَبْتَهُ فِيهِ هَلَكَ دِيْنُكَ لَوْ اُوْتِيْتَهُ فَلَتَكُنْ مَسْأَلُكَ فِيمَا يَبْقَى لَكَ جَمَالُهُ

وَيَنْفَى عَنْكَ وَبَالُهُ وَالْمَالُ لَا يَبْقَى لَكَ وَلَا تَبْقَى لَهُ ﴿ (۲)

”ہاں بعض اوقات قبولیت میں دیر ہو تو، اس سے نا امید نہ ہو اس لئے کہ عطیہ نیت کے

مطابق ہوتا ہے اور اکثر قبولیت میں اس لئے دیر کی جاتی ہے کہ سائل کے اجر میں اور اضافہ ہو اور

امیدوار کو عطیے اور زیادہ ملیں اور کبھی یہ بھی ہوتا ہے کہ تم ایک چیز مانگتے ہو اور وہ حاصل نہیں ہوتی

مگر دنیا یا آخرت میں اس سے بہتر چیز تمہیں مل جاتی ہے یا تمہارے کسی مفاد کے پیش نظر تمہیں

اس سے محروم کر دیا جاتا ہے اس لئے کہ تم کبھی ایسی چیزیں بھی طلب کر لیتے ہو کہ اگر تمہیں دیدی

جائیں، تو تمہارا دین تباہ ہو جائے لہذا تمہیں بس وہ چیزیں طلب کرنا چاہئے جس کا جمال پائیدار

(۱) وسائل الشیعة کتاب الصلاة، ابواب الدعاباب ۱۵۔ جلد ۴ صفحہ ۱۰۸۶ حدیث ۸۶۱۸۔

(۲) نہج البلاغہ قسم الرسائل والکتب، الکتاب ۳۱۔

ہو اور جسکا وبال تمہارے سر نہ پڑنے والا ہو رہا دنیا کا مال، تو یہ نہ تمہارے لئے رہے گا اور نہ تم اس کیلئے رہو گے“

ہم ان تینوں روایات کو جمع کرنے کے بعد دعا مستجاب ہونے کی پانچ حالتوں کا مشاہدہ کرتے ہیں:

۱۔ (عجلت) خداوند عالم کی بارگاہ میں بندے کی دعا کا جلدی مستجاب ہونا۔

۲۔ (مدت) جس حاجت کیلئے بندے نے اللہ سے دعا کی ہے اس کو مستجاب کرنے میں

وقت لگانا۔

۳۔ (عوض) (تبدیلی) دعا کو تبدیل کر کے مستجاب کرنا اس کا مطلب یہ ہے کہ دعا کرنے والے

سے اس دعا کے بدلہ برائیوں کو دور کرتا ہے جس کے قبول ہونے میں فی الحال کوئی مصلحت نہیں ہوتی ہے۔

۴۔ جس دعا کو قبول کرنے میں کوئی مصلحت نہ ہو اللہ اس کے بدلے دعا کرنے والے کو

آخرت میں بلند درجات عطا کرتا ہے۔

امام جعفر صادق علیہ السلام سے مروی ہے:

﴿وَاللّٰهُ مَصِيْرُ دَعَاءِ الْمُؤْمِنِيْنَ يَوْمَ الْقِيَامَةِ لَهُمْ عَمَلًا يَزِيْدُهُمْ فِي الْجَنَّةِ﴾ (۱)

”خداوند عالم بروز قیامت مومنین کی دعا کو ان کے حق میں ایسے عمل میں بدل دیگا جس سے

جنت میں ان کا مرتبہ بلند ہوتا رہے گا“

دوسری حدیث میں امام محمد باقر علیہ السلام فرماتے ہیں:

﴿وَاللّٰهُ مَا آخَرَ اللّٰهُ عَزَّوَجَلَّ عَنِ الْمُؤْمِنِيْنَ مَا يَطْلُبُوْنَ مِنْ هَذِهِ الدُّنْيَا خَيْرَ لَهُمْ

عَمَّا عَجَّلَ لَهُمْ مِنْهَا﴾ (۲)

(۱) وسائل الشیخہ جلد ۴/۱۰۸۶، حدیث ۸۶۱۵۔ (۲) قرب الاسناد صفحہ ۱۷۱۔ اصول کافی صفحہ ۵۲۶۔

”خدا کی قسم مومنین جو کچھ اس دنیا میں خدا سے طلب کرتے ہیں اُس میں اس دنیا میں عطا کر دینے سے ان کیلئے تاخیر کرنا بہتر ہے“

۵۔ (تبدیل) جب دعا کو قبول کرنا بندے کی مصلحت کے خلاف ہوتا ہے تو خداوند عالم اس کی دعا مستجاب کرتے وقت اس کی دعا کو اس کے گناہوں اور برائیوں کا کفارہ قرار دیتا ہے۔ (۱)

اور کبھی کبھی ان کو تبدیل نہ کرنا اور مدت معین کرنا دو حالتوں میں دعا مستجاب ہونے میں وقت درکار ہونا اور اس کو معین قرار دینے کے وقت دعا کرنے والے کی مصلحت کیلئے ہوتا ہے۔ کبھی کبھی یہ نظام کی مصلحت کیلئے ہوتا ہے جو سائل اور دوسرے افراد کو بھی شامل ہوتا ہے دعا مستجاب ہونے یا جلدی دعا مستجاب ہو جانے سے نظام میں خلل واقع ہوتا ہے جس کو اللہ نے خاص انسان یا عام دنیا کیلئے معین فرمایا ہے۔

جب دعا عمل میں تبدیل ہو جاتی ہے

دعا اور عمل دونوں الگ الگ مقولہ ہیں اور ان میں سے ہر ایک رحمت کے نازل ہونے کا سبب ہے بیشک عمل سے اللہ کی رحمت اسی طرح نازل ہوتی ہے جس طرح دعا سے اللہ کی رحمت نازل ہوتی ہے خداوند عالم فرماتا ہے:

﴿وَقُلْ اَعْمَلُوا فَاَسِيرَى اللّٰهُ عَمَلِكُمْ وَرَسُوْلُهُ﴾ (۲)

”اور پیغمبر کہہ دیجئے کہ تم لوگ عمل کرتے رہو کہ تمہارے عمل کو اللہ، رسول اور صاحبان ایمان دیکھ رہے ہیں“

(۱) ان پانچوں باتوں میں سے آخری تین باتیں صرف بندے کی دعا کو ملغی قرار دینے سے مخصوص ہیں خداوند عالم اپنے بندے کی دعا قبول کرنے کے ساتھ ساتھ اس کی دعا کو اس کے گناہوں کا کفارہ قرار دیتا ہے اس سے برائیاں دور کر دیتا ہے اور آخرت میں بلند درجات عطا کرتا ہے۔

(۲)۔ سورہ توبہ آیت ۱۰۵۔

﴿فَمَنْ يَعْمَلْ مِثْقَالَ ذَرَّةٍ خَيْرًا يَرَهُ﴾ (۱)

”پھر جس شخص نے ذرہ برابر نیکی کی ہے وہ اسے دیکھے گا“

اسی طرح دعا رحمت کی کنجی ہے: ﴿أَدْعُونِي أَسْتَجِبْ لَكُمْ﴾ (۲)

لیکن ایسا نہیں ہے کہ انسان جو کچھ سوال کرے وہ اس دنیا کے عام نظام میں ممکن بھی ہو، بلکہ کبھی کبھی انسان اللہ سے ایسی دعا کرتا ہے جو اس دنیا کے عام نظام (قضا و قدر) میں ممکن نہیں ہوتی لہذا اس کی دعا مستجاب نہیں ہوتی۔

کبھی کبھی دعا کے مستجاب ہونے یا دعا کے جلدی مستجاب ہونے میں صاحب دعا کیلئے کوئی مصلحت نہیں ہوتی، تو انسان دعا میں اتنی جدوجہد و کوشش کیوں کرتا ہے؟

جواب: بیشک دعا بذات خود عمل اور عبادت میں تبدیل ہو جاتی ہے جس سے اللہ کی رحمت

نازل ہوتی ہے۔

لہذا (قضا و قدر) مصلحت دعا کے موانع میں سے نہیں ہیں۔ بیشک اللہ تبارک و تعالیٰ اگرچہ اپنے بندے کی دعا قبول نہیں کرتا ہے بلکہ بندے کی دعا تو خود اسی کے عمل اور عبادت پر موقوف ہے اور اسی کے مطابق اس کو دنیا اور آخرت میں جزایا سزا دی جائیگی۔

اسلامی روایات میں اس دقیق معنی کی طرف اشارہ کیا گیا ہے کہ دعا عمل میں تبدیل ہو جاتی ہے۔

حماد بن عیسیٰ نے حضرت امام جعفر صادق علیہ السلام سے نقل کیا ہے:

﴿سَمِعْتَهُ يَقُولُ: ادْع، وَلَا تَقُلْ قَدْ فَرَّغَ مِنَ الْأَمْرِ (۳) فَانِ الدَّعَاءَ هُوَ الْعِبَادَةُ﴾ (۴)

(۲) سورۃ مومن آیت ۶۰۔

(۱) سورۃ الزلزله آیت ۷۔

(۳) یعنی یہ امر خداوند عالم کے قضاء و قدر میں ہے جس سے تجاوز کرنا ممکن نہیں ہے اور دعا کے ذریعہ اس کو

تبدیل نہیں کیا جاسکتا ہے“

(۴) وسائل الشیعہ صفحہ ۹۲۔ حدیث ۸۶۴۳، اصول کافی صفحہ ۵۱۶

میں نے آپ کو یہ فرماتے سنا ہے: دعا کرو اور یہ نہ کہو کہ خدا کا حکم تمام ہو گیا ہے بیشک دعا عبادت ہے
”یعنی یہ امر اللہ کے قضا و قدر میں ہے اور دعا کے ذریعہ اسکو آگے پیچھے کر دینا ممکن نہیں ہے۔“

اور دوسری حدیث میں امام جعفر صادق علیہ السلام سے مروی ہے:

”ادعه، ولا تقل قد فرغ من الأمر، فإن الدعاء هو العبادة إن الله عز وجل

يقول: ﴿إِنَّ الَّذِينَ يَسْتَكْبِرُونَ عَنْ عِبَادَتِي سَيَدْخُلُونَ جَهَنَّمَ دَاخِرِينَ﴾ (۱) ﴿۲﴾

”خدا کو پکارو یہ نہ کہو کہ خدا کا امر (حکم) تمام ہو گیا ہے بیشک دعا عبادت ہے خداوند عالم

فرماتا ہے:

﴿إِنَّ الَّذِينَ يَسْتَكْبِرُونَ عَنْ عِبَادَتِي سَيَدْخُلُونَ جَهَنَّمَ دَاخِرِينَ﴾

”اور یقیناً جو لوگ میری عبادت سے اکر تے ہیں وہ عنقریب ذلت کے ساتھ جہنم میں داخل

ہوں گے“

دعا کی قبولیت اور دعا کے درمیان رابطہ

ہم یہ بیان کر چکے ہیں کہ مطلق طور پر پہلی قسم کے موانع خداوند عالم کی کبریائی کے شایان
شان نہیں ہیں لیکن دوسری قسم کے موانع حقیقی ہیں اور بندوں کی زندگی اور دعاؤں میں پائے جاتے
ہیں اسی لئے کبھی کبھی خداوند عالم دعا مستجاب کرنے میں مدت معین کر دیتا ہے اور کبھی مستجاب کر کے
اس کو دوسری چیز سے بدل دیتا ہے۔

اور ان دونوں حالتوں (حالت تاخیر اور حالت تبدیل) کے علاوہ دعا کا مستجاب ہونا
ضروری ہے اس کا منبع قطعی فطری حکم ہے اور یہ اس وقت ہوتا ہے جب سائل، مسئول (جس سے

(۲) سورہ مؤمن آیت ۶۰۔

(۳) وسائل الشیعہ ۴: ۱۰۹۲، حدیث ۸۶۳۰، اصول کافی: فروع کافی جلد ۱ سطر ۹۴۔

سوال کیا جا رہا ہے) کا محتاج ہوتا ہے اور مسئول سائل کی حاجت قبول کرنے پر قادر ہوتا ہے اور اپنی مخلوق کے ساتھ بخل سے کام نہیں لیتا ہے۔ (۱)

۱۔ ﴿أَمَّنْ يُجِيبُ الْمُضْطَرَّ إِذَا دَعَاهُ وَيَكْشِفُ السُّوءَ﴾ (۲)

”بھلا وہ کون ہے جو مضطر کی فریاد کو سنتا ہے جب وہ اس کو آواز دیتا ہے اور اس کی مصیبت کو

دور کر دیتا ہے“

لہذا جو شخص مجبور ہو اور اپنی بلا دور ہونے کے سلسلہ میں دعا کے قبول ہونے کا شدید محتاج ہو

اس کو فقط دعا کرنے کی ضرورت ہوتی ہے جب وہ خداوند عالم کو پکارتا ہے تو خداوند عالم اس کی دعا قبول کر کے اس سے بلا کو دور فرما دیتا ہے۔

جب وہ خدا سے دعا کرتا ہے تو خدا اس کی دعا مستجاب کرتا ہے اور اس کے لئے برائیوں کو

واضح کر دیتا ہے۔

۲۔ ﴿وَقَالَ رَبُّكُمْ ادْعُونِي أَسْتَجِبْ لَكُمْ إِنَّ الَّذِينَ يَسْتَكْبِرُونَ عَنْ عِبَادَتِي

سَيَدْخُلُونَ جَهَنَّمَ دَاخِرِينَ﴾ (۳)

”اور تمہارے پروردگار کا ارشاد ہے کہ مجھ سے دعا کرو میں قبول کروں گا اور یقیناً جو لوگ میری

عبادت سے اکڑتے ہیں وہ عنقریب ذلت کے ساتھ جہنم میں داخل ہوں گے“

(۱) اس رابطہ کے ضروری ہونے کا مطلب یہ نہیں ہے کہ اللہ پر یہ امر واجب ہو گیا ہے بلکہ خود قرآن کریم اس یقینی اور

ضروری رابطہ پر اس طرح زور دیتا ہے:

اس نے اپنے اوپر رحمت لکھ لی ہے:

﴿فَقُلْ سَلَامٌ عَلَيْكُمْ كَتَبَ رَبُّكُمْ عَلَى نَفْسِهِ الرَّحْمَةَ﴾ (سورہ انعام آیت ۵۴)

”پس ان سے سلام علیکم کہئے تمہارے پروردگار نے اپنے اوپر رحمت لازم قرار دے لی ہے“

(۲) سورہ نمل آیت ۶۲۔

(۳) سورہ مومن آیت ۶۰۔

یہ آیت کریمہ دعا اور استجاب دعا کے درمیان رابطہ کو صاف طور پر واضح کر رہی ہے:

﴿ اُدْعُونِي أَسْتَجِبْ لَكُمْ ﴾ (۱) ”مجھ سے دعا کرو میں قبول کروں گا“

﴿ وَاجِبُ دَعْوَةِ الدَّاعِ إِذَا دَعَانِ ﴾ (۲)

”پکارنے والے کی آواز سنتا ہوں جب بھی پکارتا ہے“

ان آیات میں دعا اور اس کے مستجاب ہونے کا رابطہ صاف اور واضح ہے، اور اس میں کوئی شک و شبہ ہی نہیں ہے کہ خداوند عالم ہر دعا کو قبول کرتا ہے لیکن اگر دعا قبول کرنا بندہ کے حق میں مضر ہو یا اس عام نظام کے خلاف ہو جس کا بندہ خود جزء شمار ہوتا ہے، اور ان آیات میں دعا کے مستجاب ہونے کی کوئی شرط نہیں ہے اور نہ ہی کسی چیز پر معلق ہے۔

جن شرطوں کو ہم عنقریب بیان کریں گے وہ حقیقت میں دعا کے محقق ہونے کیلئے ضروری ہوتی ہیں یا بذات خود دعا کرنے والے کی مصلحت کیلئے ہوتے ہیں اور اگر یہ دونوں نہ ہوں تو پھر یا تو دعا کا اثر کم ہو جاتا ہے یا ختم ہو جاتا ہے۔

معلوم ہوا کہ دعا اور استجاب کے درمیان ایسا رابطہ ہے جس کے بدلنے کا کوئی امکان ہی نہیں ہے اور ایسا مطلق تعلق ہے جو کسی سے متعلق نہیں ہوتا مگر کوئی ایسی شرط ہو جس کی تاکید کی گئی ہو یا وہ دعا کی حالت کا اثبات کرتی ہو جیسے خداوند عالم فرماتا ہے: ﴿ إِذَا دَعَاهُ وَيَكْشِفُ السُّوءَ ﴾ (۳)

”جب وہ اس کو آواز دیتا ہے تو وہ اس کی مصیبت کو دور کر دیتا ہے“

شریعت اسلامیہ میں احادیث نبی اور احادیث اہل بیت علیہم السلام میں دعا اور دعا کے مستجاب ہونے کے درمیان اس رابطہ پر زور دیا گیا ہے۔ حدیث قدسی میں آیا ہے:

(۱) سورہ مومن آیت ۶۰۔

(۲) سورہ بقرہ آیت ۱۸۶۔

(۳) سورہ نمل آیت ۶۲۔

﴿يا عيسى! اني اسمع السامعين استدعيت للداعين اذا دعوني﴾ (۱)

”اے عیسیٰ میں اسمع السامعین (سننے والوں میں سب سے زیادہ سننے والا) ہوں دعا کرنے والے جب دعا کرتے ہیں تو میں ان کی دعا مستجاب کرتا ہوں“
رسول اللہ ﷺ سے مروی ہے:

﴿ما من عبد يسلك واديا فيبسط كفيه فيذكر الله ويدعو الا مالا الله ذلك

الوادي حسنت فليعظم ذلك الوادي اولي صغر﴾ (۲)

”جو بندہ بھی کسی وادی کو طے کرتا ہے اور دونوں ہاتھوں کو پھیلا کر خداوند عالم کو یاد کرتا ہے اور دعا کرتا ہے تو خداوند عالم اس وادی کو نیکیوں سے بھر دیتا ہے چاہے وہ وادی بڑی ہو یا چھوٹی“
اور امام جعفر صادق علیہ السلام سے مروی ہے:

﴿لو انَّ عبداً سَدَّ فاهُ، لم يسأل لم يعط شيئاً فسل تعط﴾ (۳)

”اگر بندہ اپنا منہ بند رکھے اور وہ خدا سے سوال نہ کرے تو اس کو کچھ عطا نہیں کیا جائیگا، لہذا سوال کرو خدا عطا کرے گا“

”میسر بن عبدالعزیز نے امام جعفر صادق علیہ السلام سے نقل کیا ہے:

﴿يا ميسر! انه ليس من باب يُقرع إلا يوشك ان يُفتح لصاحبه﴾ (۴)

”اے میسر! اگر کسی دروازے کو کھٹکھٹایا جائے تو وہ عنقریب کھٹکھٹانے والے کیلئے کھل جاتا

ہے۔

(۱) اصول کافی۔

(۲) ثواب الاعمال صفحہ ۱۳۔

(۳) وسائل الشیعہ جلد ۲ صفحہ ۱۰۸۴، حدیث ۸۶۰۶۔

(۴) وسائل الشیعہ ۳: صفحہ ۱۰۸۵ ح ۸۶۱۱۔

حضرت امیر المؤمنین علیہ السلام کا فرمان ہے:

﴿مَتَى تَكْثَرُ قَرَعُ الْبَابِ يَفْتَحْ لَكَ﴾ (۱)

”جب دروازہ پہ زیادہ دستک دی جائیگی تو کھل جائیگا“

حضرت رسول اللہ ﷺ نے حضرت علی علیہ السلام سے فرمایا:

﴿يَا عَلِيُّ أَوْصِيكَ بِالْدُعَاءِ فَإِنَّ مَعَهُ الْإِجَابَةَ﴾ (۲)

”اے علیؑ میں تم کو دعا کرنے کی سفارش کرتا ہوں بیشک اگر دعا کی جائے تو ضرور مستجاب

ہوگی“

امام جعفر صادق علیہ السلام سے مروی ہے:

﴿إِذَا أَلَّهْمُ أَحَدَكُمْ الدُّعَاءَ عِنْدَ الْبَلَاءِ فَاعْلَمُوا أَنَّ الْبَلَاءَ قَصِيرٌ﴾ (۳)

”جب تم میں سے کسی کو مصیبت کے وقت دعا کرنے کا الہام ہو جائے تو جان لو کہ مصیبت

چھوٹی ہے“

امام جعفر صادق علیہ السلام سے مروی ہے:

﴿لَا وَاللَّهِ لَا يَلِخَ عَبْدٌ عَلَى اللَّهِ عَزَّوَجَلَّ إِلَّا اسْتَجَابَ اللَّهُ لَهُ﴾ (۴)

”خدا کی قسم بندہ خداوند عالم کی بارگاہ میں نہیں گڑگڑاتا مگر یہ کہ خدا اسکی دعا مستجاب کرتا

ہے“

اسلامی روایات میں دعا اور دعا کی مقبولیت کے درمیان رابطہ کے یقینی اور مطلق ہونے پر

(۱) وسائل الشیعة ۴: صفحہ ۱۰۸ ح ۸۶۱۳۔

(۲) وسائل الشیعة کتاب الصلاة ابواب الدعاباب ۲ حدیث ۱۸۔

(۳) وسائل الشیعة جلد ۴ ص ۱۰۸ حدیث ۸۶۲۴۔

(۴) اصول کافی کتاب الدعاباب الاحاح فی الدعاء حدیث ۵۔

زور دیا گیا ہے اور یہ واضح ہے کہ جب بندہ خداوند عالم سے دعا کرتا ہے تو خدا کو اسکی دعا رد کرنے سے حیا آتی ہے۔

حدیث قدسی میں آیا ہے:

﴿مَا نَصَفَنِي عَبْدِي، يَدْعُونِي فَاسْتَحْيِي أَنْ أَرُدَّهُ، وَيَعْصِينِي وَلَا يَسْتَحْيِي

مَنِي﴾ (۱)

”میرے بندے نے میرے ساتھ انصاف نہیں کیا چونکہ جب وہ مجھ سے دعا کرتا ہے تو مجھے اسکی دعا رد کرنے میں حیا آتی ہے لیکن جب وہ میری معصیت کرتا ہے تو مجھ سے کوئی حیا نہیں کرتا“
امام جعفر صادق علیہ السلام سے مروی ہے:

﴿مَا بَرَزَ عَبْدٌ يَدْعُوهُ إِلَى اللَّهِ الْعَزِيزِ الْجَبَّارِ إِلَّا اسْتَحْيِي اللَّهُ عَزَّوَجَلَّ أَنْ

يُرُدَّهُ﴾ (۲)

”بندہ خداوند عالم کی بارگاہ میں ہاتھوں کو بلند کرتا ہے تو خدا کو اسکی دعا رد کرنے سے حیا آتی ہے“
حدیث قدسی میں آیا ہے:

﴿مَنْ أَحْدَثَ وَتَوَضَّأَ وَصَلَّى وَدَعَانِي فَلَمْ أُجِبْهُ فِيمَا يَسْأَلُ عَنِ امْرِئِي

وَدُنْيَاهُ فَقَدْ جَفَوْتَهُ وَلَسْتَ بَرٌّ جَافٍ﴾ (۳)

”جس شخص سے حدت صادر ہو اور وہ وضو کر کے نماز پڑھے پھر مجھ سے دعا مانگے لیکن میں اس کی دینی اور دنیاوی حاجت پوری نہ کروں تو میں نے اس پر جفا کی جبکہ میں جفا کرنے والا پروردگار نہیں ہوں“

(۱) ارشاد القلوب للدميلي -

(۲) عدة الداعي وسائل الشيعة كتاب الصلاة ابواب الدعاباب ۴ حدیث ۱۔

(۳) ارشاد القلوب للدميلي -

امیر المؤمنین علیہ السلام سے مروی ہے:

﴿مَا كَانَ اللَّهُ لِيَفْتَحَ بَابَ الدُّعَاءِ، وَيَغْلُقَ عَلَيْهِ بَابَ الْإِجَابَةِ﴾ (۱)

”ایسا نہیں ہے کہ خداوند عالم بندہ پر باب دعا تو کھول دے اور اس پر باب اجابت کو بند

رکھے“

اور امیر المؤمنین علیہ السلام سے ہی مروی ہے:

﴿مَنْ أَعْطِيَ الدُّعَاءَ لَمْ يُحْرَمِ الْإِجَابَةَ﴾ (۲)

”جس کو دعا عطا کی گئی اسکو دعا کے مستجاب ہونے سے محروم نہیں کیا گیا“

آخری دو روایتوں میں اہم اور بلند درجہ کی طرف متوجہ کیا گیا ہے بیشک اللہ تعالیٰ کریم اور وفی ہے جب اس نے دعا کا دروازہ کھول دیا تو یہ ممکن ہی نہیں کہ وہ دعا مستجاب ہونے کے دروازہ کو بند کر دے۔ جب خداوند عالم نے بندہ کو دعا کرنے کی توفیق عطا کر دی تو یہ ممکن ہی نہیں کہ وہ اس کی دعا مستجاب نہ کرے۔

رسول اللہ ﷺ سے مروی ہے:

﴿مَأْتِحٌ لِأَحَدٍ بَابَ دُعَاءِ الْإِفْتِحِ اللَّهُ لَهُ فِيهِ بَابُ الْإِجَابَةِ، فَإِذَا فُتِحَ لِأَحَدٍ كَمِ

بَابِ دُعَاءٍ فَلْيَجْهَدْ فَإِنَّ اللَّهَ لَا يَمْلِكُ﴾ (۳)

”خداوند عالم نے کسی کیلئے دعا کا دروازہ نہیں کھولا ہے مگر یہ کہ اسکے لئے اسکی دعا کے قبول

ہونے کا دروازہ بھی کھول دیا ہے۔ جب تم میں سے کسی ایک کیلئے باب اجابت کھل جائے تو اسکو کوشش

کرنا چاہئے بیشک خدا کسی کو ملول نہیں کرتا“

(۱) وسائل الشیعة کتاب الصلاة ابواب الدعاء باب ۲ حدیث ۱۱۲ اور ۱۰۸۷۔ حدیث ۸۶۲۴۔

(۲) وسائل الشیعة کتاب الصلاة ابواب الدعاء باب ۲ اور ۴ صفحہ ۱۰۸۶۔ حدیث ۸۶۲۲۔

(۳) وسائل الشیعة جلد ۴/۱۰۸۷ حدیث ۸۶۲۴۔

یہ اللہ کی رحمت نازل ہونے کی تیسری منزل ہے۔

اللہم سمعنا وشهدنا و آمنا

”خدا یا ہم نے سنا اور گواہی دی اور ایمان لائے“

رحمت نازل ہونے کی تین منزلیں

جناب ہاجرہ اور اسمعیل علیہما السلام اور ابوالانبیاء حضرت ابراہیم علیہ السلام کے قصہ میں ہم

تینوں منزلوں کا یکجا طور پر مشاہدہ کر سکتے ہیں:

۱۔ فقر و حاجت

۲۔ دعا اور سوال

۳۔ سعی اور کوشش

جب ابوالانبیاء حضرت ابراہیم علیہ السلام کو خداوند عالم نے ان کی زوجہ جناب ہاجرہ کے

ساتھ بے آب و گیاہ وادی (چٹیل میدان) میں بھیجا اور انہوں نے وہاں ہاجرہ کے ساتھ ان کے

فرزند شیرخوار جناب اسمعیل کو چھوڑا تو یہ دعا کی:

﴿ رَبَّنَا إِنِّي أَسْكَنْتُ مِنْ ذُرِّيَّتِي بِوَادٍ غَيْرِ ذِي زَرْعٍ عِنْدَ بَيْتِكَ الْمُحَرَّمِ رَبَّنَا

لِيُقِيمُوا الصَّلَاةَ فَاجْعَلْ أَفْتِدَةً مِنَ النَّاسِ تَهْوِي إِلَيْهِمْ وَارْزُقْهُمْ مِنَ الثَّمَرَاتِ لَعَلَّهُمْ

يَشْكُرُونَ ﴿ (۱)

”پروردگار میں نے اپنی ذریت میں سے بعض کو تیرے محترم مکان کے قریب بے آب و

گیاہ وادی میں چھوڑ دیا ہے تاکہ نمازیں قائم کریں اب تو لوگوں کے دلوں کو ان کی طرف موڑ دے اور

انہیں پھلوں کا رزق عطا فرماتا کہ وہ تیرے شکر گزار بندے بن جائیں“

اسکے بعد حضرت ابراہیم علیہ السلام خداوند قدوس کے حکم کی تعمیل کیلئے گئے۔ جناب ہاجرہ اور طفل شیرخوار کو اس بے آب و گیاہ وادی میں چھوڑ دیا اور ان کے پاس پانی کا ذخیرہ ختم ہو گیا، بچہ پر پیاس کا غلبہ ہوا، جناب ہاجرہ نے چاروں طرف پانی ڈھونڈھا لیکن پانی کا کوئی نام و نشان نہ ملا، بچہ چیخنے، چلانے اور ہاتھ پیر مارنے لگا۔ آپ کی والدہ ادھر ادھر دوڑ لگانے لگیں، کبھی صفا پہاڑی پر جاتیں اور دور دراز تک پانی دیکھتیں اسکے بعد نیچے اتر آتیں اور دوڑتی ہوئیں مروہ پہاڑی پر پانی کی تلاش میں جاتیں، اور خداوند عالم سے اپنے اور بچہ کیلئے اس بے آب و گیاہ وادی میں پانی کا سوال کرتیں اور بچہ بیت حرام کے نزدیک چیختا چلاتا اور ہاتھ پیر مار رہا تھا۔

اللہ نے بچہ کے قدموں کے نیچے پانی کا چشمہ جاری کیا، ماں پانی کی طرف دوڑی تاکہ اپنے شیرخوار بچہ کو سیراب کر سکے اور پانی کو ضائع ہونے سے بچا سکے لہذا انھوں نے پانی سے کہا زم زم یعنی ٹھہر ٹھہر کہ وہ اس کیلئے ایک حوض بنا رہی تھیں۔

یہ عجیب و غریب منظر رحمت کے نازل ہونے کا سبب بنا، خداوند عالم نے بے آب و گیاہ وادی میں چشمہ زم زم جاری کیا اور اسکو اس مبارک زمین پر متعدد برکتوں کا مصدر قرار دیا۔ خداوند عالم نے اس عمل کو اعمال حج کا جزء قرار دیا اور اسکو سب سے اشرف فرائض میں قرار دیا۔

اس منظر کا کیا راز ہے؟ اور اسکو اصل دین میں داخل کرنے اور حج کے احکام میں مثبت کرنے کا اتنا اہتمام کیوں کیا گیا؟ وہ موثر اور طاقت ور سبب کیا ہے جسکی وجہ سے خداوند عالم نے اس منظر کی قوت سے رحمت نازل کی اور تاریخ میں آنے والے تمام موحدوں کیلئے بہت زیادہ برکتوں کا مبداء قرار دیا؟

پس اس منظر میں ایک خاص راز ہے جس کیلئے اس بے آب و گیاہ وادی میں اللہ کی رحمت نازل ہونے کی استدعا کی گئی ہے، اس رحمت کے ہمیشہ باقی رہنے کی استدعا کی گئی ہے، اس کو متعدد

برکتوں کیلئے مصدر اور مبداء قرار دیا گیا ہے اور یہ استدعا کی گئی ہے کہ خداوند عالم اس کو اپنے بیت حرام کے نزدیک موحدین کی آنے والی نسلوں کے لئے اسی طرح قائم و دائم رکھے۔

ہمارا (مؤلف) عقیدہ ہے کہ (خداوند عالم اس منظر کے تمام اسرار کو جانتا ہے) ایسے منظر شاذ و نادر ہی ہوتے ہیں جن میں اللہ کی رحمت نازل ہونے کے تینوں پہلو جمع ہو جاتے ہیں اور ہر ایک سے رحمت نازل ہوتی ہے۔

پہلی منزل: حاجت و ضرورت ہے جو یہاں پر پیاس ہے جو شیر خوار بچہ کیلئے نقصان دہ تھی اور حاجت و ضرورت کا اللہ کی بارگاہ میں پیش کرنا اللہ کی رحمت نازل ہونے کا ایک پہلو ہے۔

جب ضرورت صاحب ضرورت کیلئے زیادہ نقصان دہ ہوگی تو وہ اللہ کی رحمت سے زیادہ قریب ہوگا۔ اسی لئے ہم یہ مشاہدہ کرتے ہیں کہ جب شیر خوار بچوں کیلئے دکھ درد، یا بھوک یا پیاس یا سردی یا گرمی بہت زیادہ مضر ہو جاتی ہے جسکو وہ برداشت نہیں کر سکتے تو وہ ان بزرگوں کے ذریعہ جو ان تمام چیزوں کو برداشت کر سکتے ہیں اللہ کی رحمت سے قریب ہو جاتے ہیں۔ چونکہ دوسروں کے مقابلہ میں ان کیلئے اس حاجت کا نقصان زیادہ ہے۔

معلوم ہوا کہ حاجت ان کے غیروں کے علاوہ خود ان کیلئے بہت زیادہ مضر ہے۔

دعا میں وارد ہوا ہے: ”اللَّهُمَّ اعْطِنِي لِفَقْرِي“ صرف اللہ کی بارگاہ میں اپنی حاجت پیش کرنے سے اللہ کی رحمت نازل ہوتی ہے اور جب بھی اللہ کی بارگاہ میں پیش ہونے والی حاجت جتنی عظیم ہوگی اتنا ہی وہ اللہ کی رحمت کے نزول کا باعث ہوگی۔

بیشک اللہ کی بارگاہ میں اپنی حاجت پیش کرنا انسان کو اللہ کی رحمت سے قریب کر دیتا ہے چاہے انسان اللہ کی بارگاہ میں اپنی حاجت سے باخبر ہو کر پیش کرے یا نہ کرے اگر انسان اپنی حاجتوں سے باخبر ہو کر ان کو اللہ کی بارگاہ میں پیش کرتا ہے تو اللہ کی رحمت نازل کرانے میں اسکی قدر و قیمت

بڑھ جاتی ہے۔ جس کو ہم بیان کر چکے ہیں۔

لیکن اس میں یہ شرط پائی جاتی ہے کہ انسان اپنی حاجت میں تحریف نہ کرے یعنی انسان یہ تصور کرے کہ اسکو مال کی ضرورت ہے یا حطام دنیا (دنیوی چیزیں) کی ضرورت ہے لہذا بندگان خدا کی طرف حاجت پیش نہ کرے۔

نیز یہ شرط بھی ہے کہ انسان اپنی ضرورت کو اس کی جگہ سے نہ ہٹائے اور یہ تصور نہ کرنے لگے کہ یہ دولت یا سرمایہ دنیا کی ضرورت خداوند عالم کے کچھ بندوں کی ضرورت کی بنا پر ہے اس کے بجائے کہ وہ فقر کو خداوند عالم کی طرف نیاز مندی پر حمل کرے۔

اس حاجت اور اس حاجت میں فرق ہے۔ جس حاجت سے اللہ کی رحمت نازل ہوتی ہے وہ اللہ کی بارگاہ میں حاجت پیش کرنا ہے اور جب انسان اس ضرورت کو اللہ کی بارگاہ میں پیش کرنے کے بجائے اللہ کے بندوں کی خدمت میں پیش کرتا ہے تو اسکے ذریعہ اللہ کی رحمت نازل ہونے کی قدر و قیمت ختم ہو جاتی ہے اور لوگوں کی اکثر حاجتیں اسی قسم کی ہیں۔

اس منظر میں بچہ کا پیاس کی شدت سے چیخنا چلانا اگر یہ وزاری کرنا اللہ کی رحمت نازل کرنے میں بڑا موثر ہے۔

خداوند عالم کی طرف نیاز مندی کے مناظر میں خداوند عالم کی رحمت کا سبب بننے والا اثر اور رقت آور منظر اس بچہ کے منظر سے زیادہ نہیں جو پیاس سے جھلس رہا ہو اور اس کی ماں کو اس کیلئے پانی نہ مل رہا ہو۔

اللہ کی رحمت کا اس منظر میں دوسرا پہلو سعی ہے، یہ رزق کیلئے شرط ہے، بغیر سعی و کوشش کے رزق نہیں ہے اور اللہ تعالیٰ نے سعی اور حرکت کو انسان کی زندگی میں رزق کی کنجی قرار دیا ہے۔

جب فقر کا سبب انسان سے عزم، قوت، ارادہ، حرکت اور نشاط چاہتا ہے اور جتنی انسان میں

حرکت و سعی اور عزم ہوگا اتنا ہی اللہ اس کو اپنی رحمت سے رزق عطا کریگا۔

جب جناب ہاجرہ کے پاس پانی ختم ہو گیا اور حضرت اسماعیل پر پیاس کا غلبہ ہوا تو جناب ہاجرہ نے پانی تلاش کیا اور اسی پانی کی تلاش میں آپ کبھی صفا پہاڑی پر جاتیں اور دور تک نظر دوڑاتیں اور پھر صفا سے اتر کر مروہ پہاڑی پر جاتیں اور دور تک نظر دوڑاتیں اسی طرح آپ جب صفا اور مروہ دونوں پہاڑیوں پر گئیں تو آپ کو کہیں پانی کا نام و نشان نہیں دکھائی دیا تو آپ مایوس نہیں ہوئیں اور اس عمل کی تکرار کرتی رہیں اور صفا و مروہ کے درمیان دوڑ لگاتی رہیں یہاں تک کہ آپ نے ان کے درمیان سات چکر لگائے۔

اگر یہ آرزو اور امید نہ ہوتی تو ان کی سعی پہلے ہی چکر میں ختم ہو جاتی لیکن پانی کی امید نے ان دونوں کے دلوں کو زندہ رکھا اور اسی شوق میں وہ سعی کی تکرار کرتی رہیں یہاں تک کہ اللہ نے ان کے اس امر کو آسان کیا اور جناب اسماعیل کے قدموں کے نیچے چشمہ جاری فرما دیا لیکن اس مقام پر آرزو اور امید اللہ کی ذات سے ہے ان کی سعی میں نہیں ہے اگر آرزو و امید ان کی سعی میں ہوتی تو ان کی یہ آرزو و امید پہلے یا دوسرے چکر میں ہی ختم ہو جاتی۔

اللہ تبارک و تعالیٰ نے اس سعی اور اس حرکت کو رزق کے لئے شرط قرار دیا، انسان پر اپنی رحمت کا نزول قرار دیا اور اللہ اپنے بندوں کو رزق دیتا ہے اور ان پر اپنی رحمت نازل کرتا ہے لیکن خداوند عالم نے انسان کی سعی اور حرکت کو اپنے رزق اور رحمت کی کنجی قرار دیا ہے۔

اللہ کی رحمت کیلئے اس منظر میں تیسرا پہلو جناب اسماعیل کی والدہ کی دعا ہے ان کا اللہ سے لو لگانا اور اس بے آب و گیاہ وادی میں پانی کی تلاش میں اللہ سے گڑ گڑا کر دعا کرنا ہے۔

جتنا انسان اللہ سے دعا کرتے وقت اپنے کو اس کی یاد میں غرق کر دیگا اتنا ہی وہ اللہ کی رحمت

سے قریب ہوگا۔

ہمیں نہیں معلوم کہ اس نیک و صالح خاتون نے اس وقت اور اس وادی میں اللہ کی یاد میں منہمک ہونے والی کس حالت کا انتخاب کیا جبکہ ان کے پاس نہ کوئی انسان تھا اور نہ حیوان، صرف ایک پیاسا شیر خوار اپنی پیاس سے تڑپ رہا تھا گویا وہ اپنی آخری سانسیں لے رہا تھا۔

اس وقت اس خاتون نے خداوند عالم سے اس طرح دعا کی کہ ملائکہ نے ان کیلئے گڑ گڑا کر دعا کرنا شروع کر دی اور اپنی آوازوں کو ان کی آواز، اور اپنی دعاؤں کو ان کی دعاؤں سے ملا دیا۔

اگر تمام انسان اللہ کی یاد میں اسی طرح منہمک ہو جائیں اور خدا کے علاوہ سب سے ہٹ کر صرف اس کی بارگاہ سے لوگائیں تو ان پر زمین و آسمان سے رزق کی بارش ہوگی۔

﴿لَا كَلُومِمْ فَوْقِهِمْ وَمِنْ تَحْتِ اَرْضِهِمْ﴾ (۱)

”تو وہ ہر طرح سے اللہ کی رحمت سے مالا مال ہوں گے“

اگر تمام لوگ خداوند عالم کی طرف اس طرح متوجہ ہو جاتے تو وہ آسمان و زمین کی نعمتوں سے بہرہ مند ہوتے اور رحمت الہی ان کے شامل حال ہوتی۔

اے مادر گرامی آپ پر اللہ کا سلام! اے اسماعیل کی مادر گرامی آپ پر اسماعیل کی اولاد کا سلام جس کو اللہ نے نور، ہدایت، ایمان، نبوت عطا کی ہے اور ان کی ہدایت اور نور سے ہدایت پانے والے ہیں۔ اگر آپ اس حجاز کی سخت گرمی میں اس بے آب و گیاہ وادی میں تنہا نہ ہوتیں، اور صفا و مروہ کی پہاڑیوں کے درمیان اس مشکل موقع پر آپ خداوند قدوس سے اس طرح لو نہ لگائیں اور آپ دونوں پر خداوند عالم کی رحمت نازل نہ ہوتی اور اگر وہ رحمت نہ ہوتی تو آپ اللہ سے اس طرح لو نہ لگائیں تو آپ کی صفا و مروہ کے درمیان سعی حج میں شعائر اللہ میں قرار نہ دی جاتی۔

﴿اِنَّ الصَّفَا وَالْمَرْوَةَ مِنْ شَعَائِرِ اللّٰهِ فَمَنْ حَجَّ الْبَيْتَ اَوْ اعْتَمَرَ فَلَا جُنَاحَ عَلَيْهِ

أَنْ يَطُوفَ بِهِمَا وَمَنْ تَطَوَّعَ خَيْرًا فَإِنَّ اللَّهَ شَاكِرٌ عَلِيمٌ ﴿۱﴾

”بیشک صفا و مروہ دونوں پہاڑیاں اللہ کی نشانیوں میں ہیں لہذا جو شخص بھی حج یا عمرہ کرے اس کیلئے کوئی حرج نہیں ہے کہ ان دونوں پہاڑیوں کا چکر لگائے اور جو مزید خیر کرے گا خدا اس کے عمل کا قدر دان اور اس سے خوب واقف ہے“

اے مادر گرامی! اللہ نے اپنی یاد میں اس وقت آپ کے انہماک کو دامن تاریخ میں ثبت کر دیا پانی کی تلاش میں آپ کی سعی اور آپ کے بچہ اسماعیل کی چیخ و پکار کے تذکرہ کو تاریخ میں لکھ دیا تاکہ آپ کے بعد آنے والی نسلوں کو یہ معلوم ہو جائے کہ اللہ کی رحمت کیسے نازل ہوتی ہے اور اللہ کی رحمت کیلئے کیسے خشوع و خضوع کیا جاتا ہے؟

اللہ کی رحمت وسیع ہے اس میں نہ کسی طرح کا بخل ہے نہ نقص اور نہ ہی وہ عاجز ہے لیکن لوگ اس کی رحمت کے نازل ہونے کے مقامات کو نہیں جانتے نہ ہی اس سے اچھی طرح پیش آتے ہیں اور نہ ہی اس سے استفادہ کرتے ہیں۔

آپ نے ہم کو یہ تعلیم دی کہ اللہ کی رحمت کو کیسے نازل کرائیں اور اللہ کی رحمت کے ساتھ کیسے پیش آئیں اور اے نبی بی ہم نے آپ سے رحمت کی کنجیاں حاصل کی ہیں۔

اگر ہم نے آپ کی ان کنجیوں کی حفاظت نہ کی جن کو آپ نے اپنے فرزند ارجمند جناب اسمعیل کے سپرد کیا، اسمعیل کے بعد یہ کنجیاں اسمعیل کی اولاد کو وراثت میں ملیں اور ہم کو آپ کے بیٹے حضرت محمد مصطفیٰ صلی اللہ علیہ وآلہ وسلم کے ذریعہ میراث میں ملیں تو ہم آپ سے معذرت خواہ ہیں کہ ہم نے انبیاء علیہم السلام کی میراث اور ان کی وراثت کو ضائع و برباد کر دیا ہے۔

ہم نے اپنے جد ابراہیم سے اللہ کی وحدانیت کا اقرار کرنے کی تعلیم حاصل کی اور ہم نے

اپنی ماں جناب ہاجرہ سے اللہ سے سوال کرنے کا طریقہ سیکھا ہے۔
اگر ہم خواہشات نفسانی اور طاغوت و سرکشی میں پھنس گئے تو ہم نے اس کو بھی ضائع کیا اور
اُس کو بھی ضائع و برباد کر دیا ہے۔

اے اللہ ہم نے اپنے جد ابراہیم اور اپنی جدہ جناب ہاجرہ کی جس میراث کو ضائع و برباد
کر دیا اس پر تجھ سے مدد چاہتے ہیں۔ ہم کو ان کے خاندان میں قرار دے لہذا اے پروردگار اس
میراث کی بازیابی کے سلسلہ میں ہماری مدد فرما، جو ہم نے ضائع کر دی ہے اور ہم کو ان کے
پیروں میں قرار دے اور پروردگار ہم کو اس گھر سے اولاد ابراہیم اور اولاد عمران سے مت نکالنا۔

﴿إِنَّ اللَّهَ اصْطَفَىٰ آدَمَ وَنُوحًا وَآلَ إِبْرَاهِيمَ وَآلَ عِمْرَانَ عَلَى الْعَالَمِينَ ذُرِّيَّةً

بَعْضُهُمْ مِنْ بَعْضٍ وَاللَّهُ سَمِيعٌ عَلِيمٌ﴾ (۱)

”اللہ نے آدم نوح اور آل ابراہیم اور آل عمران کو منتخب کر لیا ہے یہ ایک نسل ہے جس میں

ایک کا سلسلہ ایک سے ہے اور اللہ سب کی سننے والا اور جاننے والا ہے“

﴿رَبَّنَا وَاجْعَلْنَا مُسْلِمِينَ لَكَ وَمِنْ ذُرِّيَّتِنَا أُمَّةً مُسْلِمَةً وَإِنَّا نَمُنُّ بِكَ وَنَسْتَعِينُ وَنَعُوذُ بِكَ مِنْ عَذَابِ نَارٍ وَأَنْتَ أَرْحَمُ الرَّحِيمِينَ﴾

﴿عَلَيْنَا إِنَّكَ أَنْتَ التَّوَّابُ الرَّحِيمُ﴾ (۲)

”پروردگار ہم دونوں کو اپنا مسلمان اور فرماں بردار قرار دیدے اور ہماری اولاد میں بھی ایک

فرمانبردار پیدا کر۔ ہمیں ہمارے مناسک دکھلا دے اور ہماری توبہ قبول فرما کہ توبہ بہترین توبہ قبول

کرنے والا مہربان ہے“

جناب اسماعیل کی مادر گرامی نے اس دن اور اس وادی میں تمام اسباب خیر اخذ کئے

۱۔ سورہ آل عمران آیت ۳۳-۳۴۔

۲۔ سورہ بقرہ آیت ۱۲۸۔

جن کو سعی، دعا اور حاجت کہا جاتا ہے۔

پیشک ہماری اس مادر گرامی نے پانی کی تلاش میں سعی کی کبھی آپ صفا پہاڑی پر پانی کی تلاش میں جاتیں اور مروہ پہاڑی پر پانی کی تلاش میں جاتیں خداوند عالم اپنے بندوں کی سعی اور عمل کو دوست رکھتا ہے اور اس نے انھیں رزق کی اہم شرطیں قرار دیا ہے۔

لیکن شرط یہ ہے کہ اس طرح سعی کرے کہ خدا کی یاد میں منہک ہو جائے اور اسی حالت میں خدا سے لو لگائے، دعا کرے، تاریخ انسانیت میں ایسی مثالیں بہت ہی کم نظر آتی ہیں۔

سعی و کوشش خداوند عالم کی راہ میں رکاوٹ نہیں بنتی اور انسان کو اس سے الگ نہیں کر دیتی اور صرف خداوند عالم سے وابستگی بھی انسان کی سعی و کوشش کی راہ میں حائل نہیں ہوتی جناب ہاجرہ کی پانی کیلئے کوشش ایک عورت کی قوت امکان کی آخری منزل تھی۔

آج یہ ہمارے حج کے مناسک میں سے ہے اور ہم ان دونوں پہاڑوں کے درمیان بغیر کسی زحمت، تکلیف غم اور رنج کے سات چکر لگاتے ہیں سعی کرتے ہیں جس کی بنا پر ہم تھک جاتے ہیں مشقت میں مبتلا ہو جاتے ہیں۔

اس بزرگ بی بی نے اس سعی کی اس بے آب و گیاہ وادی میں بنیاد رکھی جب بچہ کی پیاس پورے عروج پر تھی اور پیاسا شیر خوار اپنی آخری سانسیں لے رہا تھا لیکن اس کے باوجود پانی کی تلاش میں اس سعی کو بڑی ہمت اور عزم واردہ کے ساتھ قائم کیا۔

اس کے باوجود اس سعی کے دوران ایک منٹ بھی آپ خدا کی یاد سے غافل نہ ہوئیں یہ پوری سعی یاد الہی کے ساتھ تھی نہ یہ یاد خدا میں رکاوٹ تھی اور نہ سعی و کوشش میں مانع! گویا کوشش صرف خداوند عالم سے وابستہ تھی اور خداوند عالم سے وابستگی سعی و کوشش کے ساتھ تھی ہم میں سے اس پر کون قدرت رکھ سکتا ہے؟

ملائکہ اس روز اس منظر کو دیکھتے رہے اور تعجب کرتے رہے کہ آپ نے اللہ سے کیسے لو

لگائی؟ اور آپ نے پانی کی تلاش میں اس طرح کیسے سعی کی ہے؟ اور آپ نے سعی اور اللہ سے اس طرح لو لگانے کو ایک ساتھ کیسے جمع کر دیا؟ اللہ کی بارگاہ میں کیسے تضرع کیا کہ وہ آپ کی دعا اور سعی مستجاب کرے اور آپ کی سعی اور دعا سے اللہ رحمت نازل کرے اور اللہ کی رحمت اتنی قریب ہو جائے کہ آسمان کے طبق زمین پر اتر جائیں۔

اس دن دعا اور عمل صالح زمین سے آسمان پر پہنچے اور رحمت کے ستون آسمان سے زمین پر نازل ہوئے اور ملائکہ نے اس بے مثال واحد منظر کا نظارہ کیا تو اللہ کی بارگاہ میں تضرع کرنے لگے اور وہ چیز رونما ہوئی جو ان کے دل و دماغ میں بھی نہیں آئی تھی کہ شیر خوار بچہ کے قدموں کے نیچے سے صاف و شفاف اور گوارا پانی کا چشمہ ابل پڑا۔

پاک و پاکیزہ ہے خداوند عالم اور تمام تعریفیں اسی کے لئے ہیں اس نے ہاجرہ کی سعی اور دعا کو قبول فرمایا لیکن سعی کی بنا پر نہیں بلکہ اس شیر خوار بچہ کے قدموں تلے جو اپنے ہاتھ پیروں کو اس دن کی پیاس کی بنا پر پٹخ رہا تھا تا کہ خداوند عالم ہاجرہ کو بتا سکے کہ خدا ہی نے ان کو یہ ٹھنڈا اور گوارا پانی اس تپتی دھوپ میں عنایت فرمایا ہے خود ہاجرہ نے اپنی سعی کے ذریعہ اس کو پیدا نہیں کیا ہے اگرچہ ہاجرہ کیلئے سعی و کوشش کرنا ضروری تھا تا کہ خداوند عالم ان کو زمزم عطا فرماتا۔

اللہ نے (زمزم) کو شیر خوار بچہ کے قدموں کے نیچے جاری کیا۔ اپنے بیت حرام کو اسی وادی میں قائم کیا، زمزم میں برکت عطا کی اور ہمیشہ آنے والی نسلوں کے تمام حاجیوں کیلئے اسے سیرابی کا ذریعہ قرار دیا۔ اس دعا اور سعی کا تاریخ میں تذکرہ ثبت کر دیا اس کو مناسک حج کی ایک نشانی قرار دیا جس کو حجاج ہر سال انجام دیا کرتے ہیں جس کو مدت سے ان کی والدہ محترم جناب ہاجرہ اور ان (انسانوں) کے پدر بزرگوار ابراہیم و اسماعیل نے ان کے لئے مہیا کیا۔

اس وادی میں اس دن اللہ کی رحمت نازل ہونے کے تین اسباب، حاجت، سعی اور دعا جمع ہوئے۔ حاجت یعنی ضعف اور فاقہ کا انتہائی درجہ، سعی اپنے آخری و حوصلہ کے مطابق اور دعا انقطاع

اور اضطرار کے اعتبار سے ہے۔

ہم ہر سال حج میں اس منظر کی یاد کو تازہ و زندہ کرتے ہیں جس کی حضرت اسماعیلؑ کی والدہ نے ہم کو تعلیم دی ہے کہ ہم اللہ کی رحمت کیسے طلب کریں، کیسے اس کے فضل و رحمت کو نازل کرائیں اور ہم اس کی معرفت کیسے حاصل کریں اور اس کی بارگاہ میں کیسے پیش آئیں۔

دعا کے آداب اور اس
کی شرطیں



دعا کے آداب اور اس کی شرطیں

ہمارے بعض علماء نے حضرت امام جعفر صادق علیہ السلام سے نقل کیا ہے کہ: راوی کہتا ہے کہ میں نے آپ کی خدمت میں عرض کیا؟ اللہ کی کتاب میں دو ایسی آیات ہیں جن کی میں تاویل نہیں جانتا؟ آپ نے فرمایا وہ کونسی دو آیات ہیں؟ میں نے عرض کیا:

﴿أَدْعُونِي أَسْتَجِبْ لَكُمْ﴾ (۱) ”مجھ سے دعا کرو میں قبول کروں گا“

میں دعا کرتا ہوں لیکن مستجاب نہیں ہوتی۔ آپ نے مجھ سے فرمایا: تم نے اللہ پر بہتان باندھا، کیا اللہ نے جو وعدہ کیا ہے وہ اس کی مخالفت کرے گا؟
میں نے عرض کیا: نہیں

آپ نے فرمایا: پھر کیا مطلب ہے؟

میں نے عرض کیا: میں نہیں جانتا ہوں۔

آپ نے فرمایا دوسری آیت کونسی ہے؟

میں نے عرض کیا اللہ کا یہ قول: ﴿وَمَا نَفَقْتُمْ مِنْ شَيْءٍ فَهُوَ يُخْلِفُهُ﴾ (۲)

۱۔ سورہ مومن آیت ۶۰۔

۲۔ سورہ سبأ آیت ۳۹۔

”میں انفاق کرتا ہوں لیکن اس کا کوئی نتیجہ نہیں دیکھتا ہوں“

آپ نے فرمایا: کیا ہونا چاہئے؟

میں نے عرض کیا: میں نہیں جانتا۔

آپ نے فرمایا: لیکن میں تم کو باخبر کرونگا انشاء اللہ، آگاہ ہو جاؤ جو کچھ خداوند عالم نے تم کو حکم دیا ہے اگر تم اس کی اطاعت کرو گے اور اس کے بعد اس سے دعا کرو گے تو وہ تمہاری دعا مستجاب کرے گا لیکن اگر تم اس کے حکم کی مخالفت کرو گے اور اس کی معصیت (نافرمانی) کرو گے تو وہ تمہارا کوئی جواب نہیں دے گا۔

لیکن رہی تمہاری یہ بات کہ تم انفاق کرتے ہو اور اس کا کوئی نتیجہ تمہارے سامنے نہیں آتا تو آگاہ ہو جاؤ کہ اگر تم نے مال اس کے حلال طریقہ سے کسب کیا پھر اس کو اسی کے حق میں خرچ کر دیا ہے تو کسی بندے نے کوئی درہم خرچ نہیں کیا مگر یہ کہ اللہ نے اس کو اس کا بدلہ عطا کیا اگر تم اس کو دعا کے ذریعہ پکارو گے تو وہ تمہاری دعا ضرور مستجاب کریگا اگرچہ تم نے گناہ ہی کیوں نہ کیا ہو۔

میں نے عرض کیا: جہت دعا سے کیا مراد ہے؟ آپ نے فرمایا: جب تم نے فریضہ ادا کیا تو تم نے اللہ کی تمجید و تعریف و تعظیم کی اور جتنی تم میں قدرت تھی تم نے اس کی مدح کی اور جتنا ممکن ہو نبی پر زیادہ صلوات بھیجتے رہو، ان کی تبلیغ رسالت کی گواہی دو، اپنے اوپر نازل ہونے والی مصیبتوں اور ملنے والی نعمتوں کی بنا پر نبی پر درود بھیجو، اپنے پاس اس کی نعمتوں کا تذکرہ کیا، اور جتنا تم سے ہو سکا تم نے اس پر اللہ کی حمد و ثنا کی اور اس کا شکر ادا کیا، پھر ایک ایک کر کے اپنے تمام گناہوں کا اعتراف و اقرار کیا، یا ان میں سے جو گناہ تمہارے یاد آگئے اس کا اقرار کیا، اور جو مخفی رہ گئے ان کا مجمل طور پر اقرار کیا، پس تم نے تمام گناہوں کی اللہ سے توبہ کی اور یہ نیت کی کہ اسکے بعد پھر گناہ نہیں کرونگا، اور میں اللہ سے ندامت، صدق نیت اور خوف ورجاء سے استغفار کرتا ہوں، اور اس طرح کہو:

﴿اللّٰهُمَّ اِنِّيْ اَعْتَذِرُ اِلَيْكَ مِنْ ذُنُوْبِيْ وَاسْتَغْفِرُكَ وَاتُوْبُ اِلَيْكَ فَاعْنِيْ

علیٰ طاعتک و وفقنی لما اوجبت علیّ من کلّ ما یرضیک، فانی لم أر أحدًا بلغ شیئاً من طاعتک الا بنعمتک علیہ قبل طاعتک، فانعم علیّ بنعمة انال بها رضوانک والجنة ﴿۱﴾

”پروردگار میں اپنے گناہوں کی تجھ سے معذرت چاہتا ہوں، تجھ سے استغفار کرتا ہوں اور توبہ کرتا ہوں، اپنی طاعت پر میری مدد کر، جن چیزوں سے تو راضی ہوتا ہے اور وہ تو نے مجھ پر واجب کی ہیں مجھے ان کے ادا کرنے کی توفیق عطا کر، میں نے کسی شخص کو نہیں دیکھا کہ اس کے اطاعت کرنے سے پہلے تیری نعمتیں اس کو عطا ہو گئیں پس مجھ پر وہ نعمتیں نازل کر جن کے ذریعہ میں تیری رضا اور جنت تک پہنچ جاؤں،“

اس کے بعد سوال کرو ہم امید کرتے ہیں تم نامراد نہیں رہو گے انشاء اللہ۔

آداب دعا کے سلسلہ میں حضرت امام جعفر صادق علیہ السلام سے روایت نقل کی گئی ہے:

﴿احفظ آداب الدعاء، وانظر من تدعو، و کیف تدعو، ولماذا تدعو، وحقق

عظمة الله و کبریائه، وعاین فی قلبک علمه بما فی ضمیرک واطلاعه علیٰ

سرّک، وما یکن فیہ من الحق والباطل، واعرف طرق نجاتک و هلاکک کی

لا تدعو الله بشيء فیہ هلاکک و أنت تظن فیہ نجاتک﴾

قال الله عز وجل: ﴿وَيَدْعُ الْإِنْسَانُ بِالشَّرِّ دُعَاءَهُ بِالْخَيْرِ وَكَانَ الْإِنْسَانُ عَجُولًا﴾ (۲)

وتفکر ماذا تسأل، ولماذا تسأل.

والدعاء استجابة الكل منك للحق، وتذويب المهجة في

مشاهدة الرب، وترك الاختيار جميعاً، وتسليم الأمور كلها ظاهراً وباطناً الى الله.

۱۔ بحار الانوار جلد ۹۳ صفحہ ۳۱۹، فلاح السائل صفحہ ۳۸-۳۹، عدة الداعي صفحہ ۱۶۔

۲۔ سورة اسراء آیت ۱۱۔

فان لم تأت بشروط الدعاء فلا تنتظر الاجابة، فانه يعلم السرّ

وأخفى، فلعلك تدعوبشيء قد علم من سرّك خلاف ذلك ﴿(۱)﴾

آداب دعا کی حفاظت کرو، یہ دیکھو کہ کس سے مانگ رہے ہو، کس طرح مانگ رہے ہو اور کیوں مانگ رہے ہو، خداوند عالم کی عظمت و بزرگی پر نظر رکھو جو کچھ تمہارے دلوں میں علم ہے اور جن رازوں سے تم واقف ہو اسکے ذریعہ اپنے دل کا معائنہ کرو اور یہ دیکھو کہ کس میں ہلاکت ہے اور کس میں نجات ہے تاکہ ہلاکت کا مطالبہ نہ کر بیٹھو، اپنی نجات اور ہلاکت کے راستوں کو پہچانو کہ کہیں تم ایسی دعا نہ کر بیٹھو جس میں تمہاری ہلاکت ہو رہی ہو اور تم اس سے اپنی نجات کا گمان کر رہے ہو۔

اور خداوند عالم فرماتا ہے:

﴿وَيَدْعُ الْإِنْسَانُ بِالشَّرِّ دُعَاءَهُ بِالْخَيْرِ وَكَانَ الْإِنْسَانُ عَجُولًا﴾ (۲)

”اور انسان کبھی کبھی اپنے حق میں بھلائی کی طرح برائی کی دعا مانگنے لگتا ہے کہ انسان بہت

جلد باز واقع ہوا ہے“

جو کچھ مانگ رہے ہو اس کے متعلق اور کیوں مانگ رہے ہو اس کے سلسلہ میں فکر کرو۔

دعا یعنی تمہارا حق کو مکمل طور پر قبول کرنا، تمہارا اپنے پروردگار کے دیدار میں اپنے کو پگھلا

دینا اپنے تمام اختیارات خداوند عالم کے حوالے کر دینا اور اپنے تمام ظاہری اور باطنی امور اسی کے

حوالے کر دینا۔

اگر تم دعا کو اس کی تمام شرطوں کے ساتھ انجام نہیں دو گے تو اس کے مستجاب ہونے کا بھی

انتظار نہ کرنا بیشک خداوند عالم تمام رازوں اور پوشیدہ چیزوں سے آگاہ ہے، شاید تم ایسی چیز کے

بارے میں دعا کر بیٹھو جسکو وہ تمہاری بھلائی کے خلاف جانتا ہو“

یہ روایت دعا کے مستجاب ہونے اور دعا کے آداب کی شرطوں کی طرف اشارہ کرتی ہے ہم اس فصل میں سب سے پہلے دعا کے مستجاب ہونے کی شرطوں کو بیان کریں گے اس کے بعد اگر شرط و آداب کی تقسیم میں بعض مشکلات سامنے نہ آئیں تو آداب دعا کے متعلق بحث کریں گے۔

ہم اس فصل میں سب سے پہلے دعا قبول ہونے کی شرطوں کے سلسلہ میں بحث کرنا چاہتے ہیں پھر آداب دعا کے سلسلہ میں گفتگو کریں گے اگرچہ شرطوں کو آداب دعا سے جدا کرنا ہمارے لئے مشکل ہے لہذا ہم نے شرائط و آداب کو ایک ساتھ بیان کرنا بہتر سمجھا ہے۔

ہم ذیل میں سرسری طور پر شریعت اسلامیہ کی روشنی میں دعا کے آداب اور اس کی شرطوں کو بیان کر رہے ہیں۔

۱۔ اللہ کی معرفت

دعا مستجاب ہونے کی شرطوں میں سے سب سے اہم شرط اللہ کی معرفت ہے اور اس کی مطلق قدرت و سلطنت پر ایمان رکھنا کہ اس کا بندہ جو کچھ اس سے چاہتا ہے وہ ضرور حاصل ہوگا۔

درمنثور میں معاذ بن جبل نے رسول اللہ ﷺ سے یہ روایت نقل کی ہے:

﴿لَوْ عَرَفْتُمْ اللَّهَ حَقَّ مَعْرِفَتِهِ، لَزَالَتْ لِدَعَائِكُمُ الْجِبَالُ﴾ (۱)

”اگر تم اللہ کی معرفت اس کے حق کے ساتھ حاصل کرو تو تمہاری دعائیں پہاڑوں کو بھی ان کی جگہ سے ہٹادیں گی“

تفسیر عیاشی میں خداوند عالم کے اس فرمان: ﴿فَلْيَسْتَجِيبُوا لِي وَلْيُؤْمِنُوا بِي﴾ (۲)

”لہذا مجھ سے طلب قبولیت کریں اور مجھ ہی پر اعتماد رکھیں“ کے متعلق امام جعفر صادق سے

(۱) المیزان جلد ۲ صفحہ ۴۳۔ (۲) سورہ بقرہ آیت ۱۸۶۔

روایت کی گئی ہے کہ آپ نے فرمایا:

﴿يَعْلَمُونَ انى اقدران اعطيهم ما يسألونى﴾ (۱)

”وہ (بندے) جانتے ہیں کہ جو کچھ وہ مجھ سے سوال کریں گے میں ان کو وہ عطا

کردونگا“

طبرسی نے مجمع البیان میں مندرجہ بالا آیت کی تفسیر میں امام جعفر صادق علیہ السلام سے نقل

کیا ہے کہ: ﴿و ليو منوا بى﴾ (۲)

”اور مجھ ہی پر اعتماد رکھیں“

یعنی یہ بات بالکل متحقق ہے کہ جو کچھ وہ سوال کریں گے میں وہ ان کو عطا کرنے پر قادر ہوں:

﴿لَعَلَّهُمْ يُرْشِدُونَ﴾ (۳)

”شاید اس طرح راہ راست پر آ جائیں“

امام جعفر صادق علیہ السلام سے روایت کی گئی ہے کہ آپ نے اس آیت کی تلاوت فرمائی:

﴿اَمَّنْ يُجِيبُ الْمُضْطَرَّ اِذَا دَعَاهُ﴾ (۴)

”بھلا وہ کون ہے جو مضطر کی فریاد کو سنتا ہے جب وہ اس کو آواز دیتا ہے“

فسئل مالنا ندعو، ولا يستجاب لنا؟ فقال لأنكم تدعون ما لا تعرفون و

تسألون ما لا تفهمون (۵)

(۱) المیزان جلد ۲ صفحہ ۴۳۔

(۲) سورہ بقرہ آیت ۱۸۶۔

(۳) سورہ بقرہ آیت ۱۸۶۔

(۴) سورہ نمل آیت ۶۲۔

(۵) الصافی صفحہ ۵۷ (طبع حجریہ۔ ایران) سورہ بقرہ آیت نمبر ۸۶ کی تفسیر میں ہے۔

آپ سے سوال کیا گیا: ہم دعا کرتے ہیں لیکن ہماری دعا مستجاب نہیں ہوتی، آپ نے فرمایا: تم ان چیزوں کی دعا کرتے ہو جن کی تمہیں معرفت نہیں ہے اور وہ سوالات کرتے ہو جن کو تم سمجھتے نہیں ہو۔

اس حدیث میں دعا مستجاب ہونے کے باب میں اس بات پر زور دیا گیا ہے کہ سائل کو اپنے سوال اور جس سے سوال کر رہا ہے ان سے باخبر ہونا چاہئے۔

امام جعفر صادقؑ سے مروی ہے کہ رسول اللہ نے فرمایا کہ اللہ تبارک و تعالیٰ فرماتا ہے: جس نے مجھ سے سوال کیا اور وہ یہ جانتا ہے کہ نفع و نقصان میری طرف سے ہے تو میں اس کی دعا قبول کروں گا امام علی بن الحسین زین العابدین علیہ السلام کی مناجات میں آیا ہے:

﴿تمدحت بالغناء عن خلقك وانت اهل الغنى عنهم، ونسبتهم الى الفقر وهم اهل الفقر اليك، فمن حاول سدّ خلته من عندك، ورام صرف الفقر عن نفسه بك، فقد طلب حاجته في مظانها واتى طلبته من وجهها﴾ (۱)

”تو نے اپنی تعریف یہ کی ہے کہ تو مخلوقات سے بے نیاز ہے اور اس بے نیازی کا اہل ہے اور تو نے مخلوقات کو فقر کی طرف نسبت دی ہے کہ وہ واقعات تیرے محتاج ہیں لہذا جو شخص بھی اپنی حاجت کو تیری بارگاہ سے پورا کرانا چاہتا ہے اور اپنے نفس سے فقر کو تیرے ذریعہ دور کرنا چاہتا ہے اُس نے حاجت کو اس کی منزل سے طلب کیا ہے اور مقصد تک صحیح رخ سے آیا ہے“

حضرت امیر المومنین علیہ السلام مناجات میں ارشاد فرماتے ہیں:

﴿سبحان الذی یتوکل کلّ مؤمن علیہ ویضطر کلّ جاحد الیہ، ولا یستغنی

احدًا الا بفضل مالدیہ﴾ (۲)

”پاک و پاکیزہ ہے وہ ذات جس پر ہر مومن توکل کرتا ہے اور جس کے سامنے ہر انکار کرنے والا اپنے کو مضطر محسوس کرتا ہے اور کوئی بھی اس کے فضل کے بغیر بے نیاز نہیں ہو سکتا ہے“

حضرت امام زین العابدین علیہ السلام صحیفہ کاملہ سجاد یہ کی دعا نمبر ۷ میں فرماتے ہیں:

﴿أَصْبَحْنَا فِي قَبْضَتِكَ يَحْوِينَا مُلْكُكَ وَسُلْطَانُكَ وَتَضَمَّنَا مَشِيئَتَكَ

وَنَتَصَرَّفُ عَنْ أَمْرِكَ وَنَتَقَلَّبُ فِي تَدْبِيرِكَ لَيْسَ لَنَا مِنَ الْأُمْرِ إِلَّا مَا قَضَيْتَ وَمِنَ

الْخَيْرِ إِلَّا مَا عَطَيْتَ﴾

”اور ہم بھی تیرے ہی قبضہ میں ہیں تیرا اقتدار تیری ساری سلطنت ہمارے سارے وجود پر

حاوی ہے اور تیری مشیت ہمیں اپنے دامن میں لئے ہوئے ہے۔ ہم تیرے ہی حکم سے تصرف کرتے

ہیں اور تیری ہی تدبیر سے کروٹیں بدلتے ہیں ہمارا حصہ معاملات میں اتنا ہی ہے جس کا تو نے فیصلہ

کر دیا ہے اور خیر بھی وہی ہے جو تو نے عطا کر دیا ہے“

اور صحیفہ علویہ میں ہے: ”مَنْ ذَالِذِي يَضَارِكُ وَيَغَالِبُكَ أَوْ يَمْتَنِعُ مِنْكَ أَوْ

يَنْجُو مِنْ قَدْرِكَ“ ”کون تم کو نقصان پہنچاتا ہے اور کون تمہارا مقابلہ کرتا ہے یا وہ تم سے اجتناب

کرتا ہے یا تیری قدر و قضا سے فرار کرتا ہے“

یہ معرفت ہی تو ہے کہ دعا کرنے والا یہ جانتا ہے کہ اللہ اس سے قریب ہے اور ہر شے اس

سے بہت قریب ہے، وہ اس (بندے) کے نفس میں ہونے والے دسواں سے بھی باخبر ہے وہ اس

کے نفس سے اس کی شہ رگ حیات سے بھی زیادہ قریب ہے وہ اس کے اور اس کے نفس کے درمیان

حائل ہے خداوند عالم کا ارشاد ہے: ﴿وَإِذَا سَأَلَكَ عِبَادِي عَنِّي فَإِنِّي قَرِيبٌ﴾ (۱)

”اور اے پیغمبر اگر میرے بندے تم سے میرے بارے میں سوال کریں تو میں ان سے

”قرب ہوں“

﴿وَنَحْنُ أَقْرَبُ مِنْ حَبْلِ الْوَرِيدِ﴾ (۱)

”اور ہم تو اس کی شہرگ سے بھی زیادہ قریب ہیں“

﴿إِنَّ اللَّهَ يَحُولُ بَيْنَ الْمَرْءِ وَقَلْبِهِ﴾ (۲)

”پیشک خدا انسان اور اس کے دل کے درمیان حائل ہو جاتا ہے“

حضرت امیر المومنین علیہ السلام دعائیں ارشاد فرماتے ہیں:

﴿اتقرب اليك بسعة رحمتك التي وسعت كل شيء وقد ترى يا رب

مكاني و تطلع على ضميري وتعلم سري ولا يخفى عليك امري وانت اقرب الي

من حبل الوريد﴾ (۳)

”میں تیری اس وسیع رحمت سے قریب ہونا چاہتا ہوں جو ہر چیز کا احاطہ کئے ہوئے ہے، تو

میرے مکان سے بخوبی آگاہ ہے، میرے ضمیر سے باخبر ہے، میرے رازوں کو جانتا ہے، میرا کوئی امر

تجھ سے پوشیدہ نہیں اور تو میری شہ رگ حیات سے زیادہ مجھ سے قریب ہے“

جمعہ کے دن کی دعائیں آپ ارشاد فرماتے ہیں:

﴿لا اله الا الله المجيب لمن ناداه بأخفض صوته، السميع لمن نجاه لأغمض

سرّه، الرؤوف بمن رجاه لتفريج همّه القريب ممّن دعاه لتنفيس كربه وغمّه﴾ (۴)

”کوئی خدا نہیں ہے سوائے اللہ کے جو اپنے بندے کی ہلکی سی آواز کا بھی جواب دیتا ہے وہ

(۱) سورہ ق آیت ۱۶۱۔

(۲) سورہ انفال آیت ۲۲۶۔

(۳) البلد الامین صفحہ ۹۶۔

(۴) البلد الامین صفحہ ۹۳۔

اس کی آواز کو بھی سنتا ہے جو اس کو اپنے راز کو پوشیدہ رکھ کر اسے پکارتا ہے اس شخص پر مہربان ہے جو اپنی مشکل دور کرنے میں خداوند عالم سے لو لگاتا ہے اس شخص سے قریب ہے جو اپنے غم کے دور ہونے کے سلسلہ میں اس سے دعا کرتا ہے“

امام علیہ السلام ایک خطبہ میں ارشاد فرماتے ہیں:

﴿سَبِقَ فِي الْعُلُوِّ فَلَاشِيٍّ ۚ اَعْلَامُنْهُ، وَقَرَّبَ فِي الدُّنُوِّ فَلَاشِيٍّ اَقْرَبَ مِنْهُ، فَلَا

اِسْتِعْلَاؤُهُ بَاَعْدَهُ عَنِ شَيْءٍ ۚ مِنْ خَلْقِهِ وَلَا قَرْبَهُ سَاوَاهُمْ فِي الْمَكَانِ بِهِ﴾ (۱)

”وہ اتنا بلند و برتر ہے کہ کوئی چیز اس سے بلند نہیں ہو سکتی اور اتنا قریب سے قریب تر ہے کہ کوئی شے اس سے قریب نہیں ہے اور نہ اس کی بلندی نے اسے مخلوقات سے دور کر دیا ہے اور نہ اس کے قرب نے اُسے دوسروں کی سطح پر لا کر اُن کے برابر کر دیا ہے“

۲۔ اللہ سے حسن ظن

اللہ سے حسن ظن رکھنا اللہ کی معرفت کے پہلوؤں میں سے ایک پہلو ہے، اللہ اپنے بندوں کو اتنا ہی عطا کرتا ہے جتنا وہ اللہ سے حسن ظن رکھتے ہیں اور اس کی رحمت اور کرم کی وسعت کا یقین رکھتے ہیں۔

حدیث قدسی میں آیا ہے:

﴿اِنَا عِنْدَ ظَنِّ عَبْدِ بِيٍّ، فَلَا يُظُنُّ بِيٍّ اِلَّا خَيْرًا﴾ (۲)

”میں اپنے سلسلہ میں اپنے بندے کے ظن و گمان کے مطابق اس کی حاجت پوری کرتا ہوں اس سے قریب ہوں لہذا وہ میرے بارے میں خیر کے علاوہ کوئی ظن و گمان نہ رکھے“

(۱) نہج البلاغہ خطبہ ۴۹

(۲) المیزان جلد ۲ صفحہ ۳۷۔

رسول اللہ صلی اللہ علیہ وآلہ وسلم سے مروی ہے:

﴿ادعوا للہ وانتم موقنون بالاجابة﴾

”اللہ سے دعا مستجاب ہونے کے یقین کے ساتھ دعا کرو“

اللہ تبارک و تعالیٰ نے جناب موسیٰؑ کو وحی کی:

﴿مادعوتني ورجوتني فاني سامع لك﴾ (۱)

”اے موسیٰ جو کچھ مجھ سے دعا کرتے ہو اور مجھ سے امید رکھتے ہو میں اس کو تمہاری خاطر سنتا

ہوں“

امام جعفر صادق علیہ السلام سے مروی ہے:

﴿اذا دعوت فأقبل بقلبك وظن حاجتك بالباب﴾ (۲)

”جب دعا کرو تو اپنے دل کو خداوند عالم کی طرف متوجہ کرو اور اپنی حاجت کو قبولیت کے

دروازے پر سمجھو“

اور یہ بھی آپ ہی کا فرمان ہے:

﴿فاذا دعوت فأقبل بقلبك ثم استيقن الاجابة﴾ (۳)

”جب دعا کرو تو اپنے دل کو خداوند عالم کی طرف متوجہ کرو اور اجابت کا یقین رکھو“

اس کے بالمقابل اللہ کی رحمت اور دعا کے مستجاب ہونے سے مایوس ہو جانا ہے یہ اللہ کی

رحمت سے دور ہو جانے کا ایک سبب ہے کبھی کبھی انسان اللہ سے دعا کرتا ہے تو خداوند عالم اس کی دعا

مستجاب کرنے میں تاخیر کرتا ہے اور اس وقت تک تاخیر کرتا ہے جب تک وہ اس کی مصلحت کے مطابق

(۱) وسائل الشیعة جلد ۲ صفحہ ۱۱۰۵، حدیث ۸۷۰۳۔

(۲) اصول کافی صفحہ ۵۱۹، اور وسائل الشیعة جلد ۲ صفحہ ۱۱۰۵ حدیث ۸۷۰۰۔

(۳) اصول کافی باب الاقبال علی الدعاء۔

نہ ہو جائے لیکن انسان اس کی معرفت نہیں رکھتا اور اللہ اس کو جانتا ہے لہذا انسان اللہ سے سوء ظن کر بیٹھتا ہے اور اللہ کی رحمت سے ناامید ہو جاتا ہے یہی ناامیدی اللہ کی رحمت میں مانع ہوتی ہے۔

حضرت امام جعفر صادق علیہ السلام سے مروی ہے:

”لا يزال العبد بخير و رجاء و رحمة من الله عز و جل، ما لم يستعجل،

فيقنط، و يترك الدعاء، و قيل له: كيف يستعجل؟ قال: يقول: قد دعوت منذ كذا و كذا و ما أرى الاجابة“ (۱)

”انسان اس وقت تک نیکی کی امید اور رحمت الہی میں رہتا ہے جب تک وہ جلدی بازی نہ کرے اور بندہ جلد بازی کرنے کے نتیجہ میں مایوس ہو جاتا ہے اور دعا کرنا چھوڑ دیتا ہے۔ امام سے سوال کیا گیا بندہ کی جلد بازی کرنے کا کیا مطلب ہے؟ فرمایا وہ کہتا ہے: میں یہ دعا مانگ رہا ہوں لیکن قبول نہیں ہو رہی ہے“

احمد بن محمد بن ابی نصر سے مروی ہے کہ میں نے ابوالحسن کی خدمت اقدس میں عرض کیا:

”جعلت فداك اني قد سألت الله الحاجة منذ كذا و كذا سنة، و قد دخل

قلبي من ابطائها شي، فقال: يا أحمد، اياك و الشيطان ان يكون له عليك سبيل

حتى يقنطك. اخبرني عنك لو أنني قلت لك قولاً كنت تثق به مني. فقلت له

: جعلت فداك، اذالم اثق بقولك فبمن أثق، و انت حجة الله على خلقه؟ قال فكن

بالله و اثق، فإنك على موعد من الله عز و جل. أليس الله يقول ﴿وَ إِذَا سَأَلَكَ

عِبَادِي عَنِّي فَإِنِّي قَرِيبٌ أُجِيبُ دَعْوَةَ الدَّاعِ إِذَا دَعَانِ﴾ (۲) و قال: ﴿لَا تَقْنَطُوا مِن

(۱) اصول کافی صفحہ ۵۲۷) اور وسائل الشیعہ جلد ۴ صفحہ ۱۰۷ حدیث ۸۷۱۱۔

(۲) سورہ بقرہ آیت ۱۸۶۔

رَحْمَةِ اللَّهِ ﴿۱﴾ وَقَالَ: ﴿وَاللَّهُ يَعِدُكُمْ مَغْفِرَةً مِنْهُ وَفَضْلًا﴾ ﴿۲﴾ فَكُنْ بِاللَّهِ أَوْثَقَ مِنْكَ
بغیرہ ولا تجعلوا فی انفسکم الا خیرا فانہ لغفور لکم“ ﴿۳﴾

”میری جان آپ پر فدا ہو میں پروردگار سے ایک سال تک اپنی فلاں فلاں حاجتیں مانگتا رہا
اب میرے دل میں ان کے قبول نہ ہونے کے سلسلہ میں خدشہ آ گیا ہے: آپ نے فرمایا: اے احمد
شیطان سے بچو! اس لئے کہ وہ تمہیں مایوسی کے راستہ پر لگا دے گا: مجھے ثبوت دو کہ اگر میں تمہیں کچھ
بتاؤں تو تم اس پر اعتماد کرو گے: میں نے عرض کیا: میری جان آپ پر فدا ہوا اگر میں آپ کے فرمان پر اعتماد
نہیں کروں گا تو پھر کس کے فرمان پر اعتماد پر کروں گا اور آپ تو مخلوق پر اللہ کی حجت ہیں؟ آپ نے فرمایا: اللہ
پر سب سے زیادہ اعتماد رکھو چونکہ خداوند عالم نے تم سے وعدہ کیا ہے“ کیا پروردگار عالم نے نہیں فرمایا:

﴿وَإِذَا سَأَلَكَ عِبَادِي عَنِّي فَإِنِّي قَرِيبٌ أُجِيبُ دَعْوَةَ الدَّاعِ إِذَا دَعَانِ﴾

”اور اے پیغمبر اگر میرے بندے تم سے میرے بارے میں سوال کریں تو میں ان سے

قریب ہوں پکارنے والے کی آواز سنتا ہوں جب بھی پکارتا ہے“

اور یہ فرمان: ﴿لَا تَقْنَطُوا مِنْ رَحْمَةِ اللَّهِ﴾ ”رحمت خدا سے مایوس نہ ہونا“

اور یہ فرمان: ﴿وَاللَّهُ يَعِدُكُمْ مَغْفِرَةً مِنْهُ وَفَضْلًا﴾

”اور خدا مغفرت اور فضل و احسان کا وعدہ کرتا ہے“

لہذا تم سب سے زیادہ اللہ پر اعتماد کرو اور اپنے نفس میں خیر کے علاوہ اور کچھ نہ قرار دو بیشک

اللہ تمہارے لئے غفور ہے۔

(۱) سورہ زمر آیت ۵۳۔

(۲) سورہ بقرہ آیت ۲۶۸۔

(۳) قرب الاسناد صفحہ ۱۷۱۔

امام جعفر صادق علیہ السلام سے مروی ہے:

﴿انَّ العبد اذا عجل فقام لحاجته (يعني انصرف عن الدعاء ولم يطل في الدعاء، والوقوف بين يدي الله طالباً للحاجة) يقول الله عز وجل: أما يعلم عبدي أنني أنا الله الذي اقضي الحوائج﴾ (۱)

”بندہ جب جلد بازی کرتا ہے تو وہ اپنی حاجت کیلئے قیام (یعنی دعا کرنے سے منصرف ہو جاتا ہے زیادہ دیر تک دعا نہیں مانگتا اور اللہ کی بارگاہ میں حاجت روائی کیلئے کھڑا ہو جاتا ہے) کر لیتا ہے۔ پروردگار فرماتا ہے: کیا میرا بندہ نہیں جانتا بیشک میں خدا ہوں جو حاجتوں کو پورا کرنے والا ہوں؟“

ہشام بن سالم نے امام جعفر صادق علیہ السلام سے نقل کیا ہے کہ آپ نے فرمایا:

﴿كان بين قول الله عز وجل: ﴿قَدْ أَجَبْتُ دَعْوَتُكُمَا﴾ (۲)

خداوند عالم کے قول: ﴿قَدْ أَجَبْتُ دَعْوَتُكُمَا﴾ اور فرعون کی تنبیہ کے درمیان چالیس

سال کا فاصلہ ہے“ (۳)

اسحاق بن عمار سے مروی ہے:

﴿قلت لابي عبد الله عليه السلام: يستجاب للرجل الدعاء ثم يؤخر؟﴾

قال: نعم، عشرين سنة﴾ (۴)

”میں نے امام جعفر صادق علیہ السلام کی خدمت اقدس میں عرض کیا: میری جان آپ پر خدا

ہو کیا بندے کی دعا مستجاب ہونے میں تاخیر ہو سکتی ہے؟

(۱) وسائل الشیعة صفحہ ۱۱۰۶ حدیث ۸۷۰۹۔

(۲) سورہ یونس آیت ۸۸۔

(۳) اصول کافی جلد ۲ صفحہ ۵۶۲۔

(۴) اصول کافی جلد ۲ صفحہ ۵۶۲۔

آپ نے فرمایا: ہاں بیس سال تاخیر ہو سکتی ہے“

۳۔ اللہ کی بارگاہ میں اضطراب

دعا میں انسان کیلئے اللہ کی پناہ مانگنا ضروری ہے چونکہ مضطر خداوند عالم کے علاوہ کسی کو اس لائق نہیں پاتا جس سے امید لگائے اور اپنی حاجتوں کیلئے اس پر بھروسہ رکھے۔

جب انسان اللہ اور اللہ کے علاوہ اس کے بندوں میں سے کسی سے اپنی امید لگائے رہتا ہے تو اس کو خداوند عالم سے جس طرح لو لگانی چاہئے تھی اس نے اس کا حق ادا نہیں کیا اور اپنے نفس میں اللہ سے مضطر ہونے کی حالت نہیں پیدا کی حالانکہ دعا کے مستجاب ہونے کی بنیادی شرط وہی ہے۔

حضرت امیر المؤمنین علیہ السلام نے محمد بن حنفیہ کو وصیت کرتے وقت فرمایا:

﴿وبالِإِخْلَاصِ يَكُونُ الْخَلَاصُ فَإِذَا اشْتَدَّ الْفَرْعُ فَالِيَ اللَّهُ الْمَفْرَعُ﴾ (۱)

”انسان اخلاص کے ذریعہ ہی چھٹکارا حاصل کرتا ہے جب زیادہ شدت و اضطراب و

گھبراہٹ ہوگی تو انسان اللہ سے خوف کھائے گا“

مجبوری کی حالت میں انسان کی تمام امیدیں ہر ایک سے منقطع ہو جاتی ہیں اور صرف اللہ کی

بارگاہ میں گڑ گڑاتا ہے اور خدا کے علاوہ وہ کسی اور سے امید نہیں رکھتا

روایت کی گئی ہے کہ اللہ نے حضرت عیسیٰ علیہ السلام پر وحی نازل کی:

﴿ادعني دعاء الحزين الغريق ليس له مغيث، يا عيسى! سلني ولا تسأل

غيري، فيحسن منك الدعاء، ومنيّ الاجابة﴾ (۲)

”اے عیسیٰ جس کا کوئی فریادرس نہ ہو اس کی طرح گڑ گڑا کر محزون ورنجیدہ ہو کر مجھ سے دعا

(۱) وسائل اشیعہ جلد ۲ صفحہ ۱۱۲۱ حدیث ۸۷۶۲۔

(۲) وسائل اشیعہ جلد ۲: صفحہ نمبر ۱۱۷۲ حدیث ۸۹۵۸۔

مانگو، میرے علاوہ کسی اور سے دعا نہ مانگو جو مجھ سے اچھی دعا مانگے گا تو میں ضرور مستجاب کرونگا“
امیر المؤمنین حضرت علی علیہ السلام اللہ سے مناجات کرتے ہوئے فرماتے ہیں:

﴿الہی لیس تشبہ مسألتي مسألة السائلین لأنّ السائل اذا منع امتنع عن
السؤال، وأنا لا غناء بی عمّا سألتک علی کل حال، الہی ارض عني، فان لم ترض
فاعف عني، فقد يعفو السيد عن عبده وهو عنه غیر راض الہی کیف أدعوك وأنا
أنا؟ وکیف أیأس منک وأنت أنت؟﴾ (۱)

”پروردگار میرا مسئلہ سائلوں کے سوالوں جیسا کب ہو سکتا ہے چونکہ سائل کو جب منع کر دیا جاتا ہے تو وہ سوال کرنے سے رک جاتا ہے اور میں تجھ سے بے نیاز نہیں ہوں مجھے تو ہر حال میں تجھ سے سوال کرنا ہی ہے، خدا یا مجھ سے راضی ہو جا، اگر تو مجھ سے راضی نہیں ہوتا تو مجھ کو معاف فرما دے، کیونکہ آقا اپنے غلام کو راضی نہ ہونے کی صورت میں بھی معاف کر دیتا ہے، پروردگار میں تجھ سے کیسے دعا کروں حالانکہ میں میں ہوں؟ اور تجھ سے کیسے مایوس ہوں حالانکہ تو تو ہے؟“

اسی کو حالت اضطرار کہا جاتا ہے جس میں بندہ اللہ کے علاوہ کسی اور کو پناہ گاہ نہیں سمجھتا اور اپنی حاجتوں کو اللہ کی بارگاہ میں پیش کرتا ہے۔

جیسا کہ ہم یہ بیان کر چکے ہیں کہ حالت اضطرار اللہ کی یاد میں غرق ہو جانا ہے جب بندہ اس بات سے باخبر ہوتا ہے کہ وہ اللہ کی بارگاہ میں اپنی حاجت پیش کرنے پر مضطر ہے اور اللہ کے علاوہ اس کا کوئی اور نہیں ہے جس کی بارگاہ میں وہ اپنی حاجت پیش کر سکے تو وہ اسی کی یاد میں غرق ہو جاتا ہے اور اللہ کے علاوہ کسی اور سے لو نہیں لگاتا وہ اللہ کی ہی یاد میں منہمک رہتا ہے اور اس کے علاوہ کسی کی یاد میں منہمک نہیں ہوتا ہے۔

حضرت امام زین العابدین علیہ السلام دعا میں فرماتے ہیں:

﴿وَأَجْعَلْنِي مِمَّنْ يَدْعُوكَ مُخْلِصاً فِي الرَّخَاءِ دُعَاءَ الْمُضْطَرِّينَ لَكَ﴾ (۱)

”مجھے ان لوگوں میں قرار دے جو سکون کے لمحات میں اس خلوص سے دعا کرتے ہیں جس

طرح پریشانی کے اوقات میں مضطر لوگ دعا کرتے ہیں“

ایک اور مقام پر آپ فرماتے ہیں:

﴿اللَّهُمَّ إِنِّي أَخْلَصْتُ بِإِنْقِطَاعِي إِلَيْكَ وَأَقْبَلْتُ بِكُلِّي عَلَيْكَ وَصَرَفْتُ

وَجْهِي عَمَّنْ يَحْتَاجُ إِلَيَّ رِفْدِكَ وَقَلْبْتُ مَسْأَلَتِي عَمَّنْ لَمْ يَسْتَعْنِ عَنْ فَضْلِكَ

وَرَأَيْتُ أَنَّ طَلَبَ الْمُحْتَاجِ إِلَى الْمُحْتَاجِ سَفْهَةٌ مِنْ رَأْيِهِ وَضَلَّةٌ مِنْ عَقْلِهِ﴾ (۲)

”خدا یا میں مکمل اخلاص کے ساتھ تیری طرف آ رہا ہوں اور پورے وجود کے ساتھ تیری

طرف متوجہ ہوں میں نے اپنا رخ ان تمام لوگوں سے موڑ لیا ہے جو خود ہی تیری عطا کے محتاج ہیں

اور اپنے سوال کو ان کی طرف سے ہٹا لیا ہے جو خود بھی تیرے فضل و کرم سے بے نیاز نہیں ہیں اور

میں نے یہ اندازہ کر لیا ہے کہ محتاج کا محتاج سے مانگنا فکر کی نادانی اور عقل کی گمراہی ہے“

ان باتوں پر زور دینے کا مطلب یہ نہیں ہے کہ انسان وہ مادی وسائل و اسباب جن کو اللہ

نے لوگوں کی حاجتوں کو پورا کرنے کا وسیلہ قرار دیا ہے ان کا سہارا نہ لے جبکہ اللہ نے ان کا سہارا لینے کا

حکم دیا ہے بلکہ اس کا مطلب یہ ہے کہ اللہ نے ان اسباب کو اپنی مشیت و ارادہ میں دائمی قرار دیا ہے۔

حضرت امام جعفر صادق علیہ السلام سے مروی ہے:

﴿وَإِذَا أَرَادَ أَحَدُكُمْ أَنْ لَا يَسْأَلَ رَبَّهُ شَيْئاً إِلَّا أَعْطَاهُ فَلْيَأْسَ مِنَ النَّاسِ كُلِّهِمْ،

(۱) صحیفہ کاملہ سجاد یہ دعا ۲۲۔

(۲) صحیفہ کاملہ سجاد یہ دعا ۲۸۔

ولا يكون له رجاء الا عند الله عز وجل، فاذا علم الله ذلك من قلبه لم يسأله شيئاً الا

اعطاه ﴿(۱)﴾

”جب تم میں سے کوئی ایک یہ ارادہ کرے کہ ان کا پروردگار ان کو عطا کرنے کے علاوہ ان سے کسی چیز کا سوال نہیں کرتا ہے اور وہ اللہ کے علاوہ کسی اور سے کوئی امید و آرزو نہیں رکھتا ہے، جب پروردگار عالم اس کے دل کی اس حالت سے آگاہ ہو جاتا ہے تو وہ (خدا) اس (بندہ) کو عطا کرنے کے علاوہ کوئی سوال نہیں کرتا ہے“

۴۔ انھیں راستوں سے جانا جو خدا نے بتائے ہیں

اللہ کی بارگاہ میں دعا کرتے وقت فروتنی کرنا اور یہ فروتنی ان ہی طریقوں سے کی جائے جن کا اللہ نے حکم دیا ہے۔

روایت کی گئی ہے کہ بنی اسرائیل کے ایک شخص نے چالیس رات اللہ کی عبادت کی اور پھر اللہ سے دعا کی اور وہ مستجاب نہ ہو سکی تو اس نے عیسیٰ بن مریم علیہا السلام سے گلہ شکوہ کیا۔ حضرت عیسیٰ بن مریم علیہا السلام نے خداوند عالم سے اس کے متعلق سوال کیا تو پروردگار عالم نے فرمایا:

”يا عيسى! انه دعاني، وفي قلبه شك منك“ (۲)

”اے عیسیٰ اس نے مجھ سے دعا کی لیکن اس کے دل میں تمہارے متعلق شک تھا“

۵۔ خداوند عالم کی طرف پوری قلبی توجہ

دعا قبول ہونے کی سب سے اہم شرط یہی ہے بیشک دعا کی حقیقت یہی ہے کہ انسان اپنے

(۱) تفسیر صافی: ۵۸، طبع الحجریہ۔ ایران، اصول کافی: ۳۸۲، وسائل الشیعہ جلد ۴/۱۱۷، حدیث ۸۹۵۶۔

(۲) کلمۃ اللہ حدیث ۳۷۱۔

دل کو خدا کے سامنے جھکا دے اگر انسان کا دل اللہ کے علاوہ دنیا کے مشاغل میں سے کسی ایک کی طرف لگا ہوا ہو تو انسان دعا کی حقیقت کو محقق نہیں کر سکتا ہے۔

حضرت امام جعفر صادق علیہ السلام سے مروی ہے:

﴿ان الله عزوجل لا يقبل دعاءً بظهر قلب ساہ﴾ (۱)

”بیشک خداوند عالم بھلا دینے والے دل کی دعا قبول نہیں کرتا“

آپ کا ہی فرمان ہے:

﴿فاذا دعوت اقبل بقلبك ثم استيقن الاجابة﴾ (۲)

”جب تم دعا کرو تو پہلے دل کو خداوند عالم کی طرف متوجہ کرو پھر اس کے مستجاب ہونے کا

یقین کرو“

اور یہ بھی آپ ہی کا فرمان ہے کہ (امیر المومنین علیہ السلام) نے فرمایا:

﴿لا يقبل الله عزوجل دعاء قلب لاه﴾ (۳)

”خدا ہوا و لعب میں مشغول دل کی دعا قبول نہیں کرتا ہے“

حدیث قدسی میں آیا ہے:

﴿ياموسى ادعني بالقلب النقي واللسان الصادق﴾ (۴)

”اے موسیٰ! مجھ سے پاک و صاف دل اور سچی زبان سے دعا کرو“

رسول اللہ ﷺ نے حضرت علی علیہ السلام سے وصیت میں فرمایا:

(۱) اصول کافی باب الاقبال علی الدعاء۔

(۲) اصول کافی باب الاقبال علی الدعاء حدیث ۱۔

(۳) اصول کافی باب الاقبال علی الدعاء ح ۲۔

(۴) بحار الانوار جلد ۹۳ صفحہ ۳۴۔

﴿لَا يَقْبَلُ اللَّهُ دُعَاءَ قَلْبٍ سَاهٍ﴾ (۱) ”اللہ سہو کرنے والے دل کی دعا قبول نہیں کرتا“

سلیمان بن عمرو سے مروی ہے کہ میں نے امام جعفر صادق علیہ السلام کو یہ فرماتے سنا ہے:

﴿إِنَّ اللَّهَ عَزَّوَجَلَّ لَا يَسْتَجِيبُ دُعَاءَ بَظْهَرِ قَلْبٍ سَاهٍ فَإِذَا دَعَوْتَ أَقْبَلَ

بِقَلْبِكَ ثُمَّ اسْتَيْقِنِ الْإِجَابَةَ﴾ (۲)

”خداوند عالم ظاہری طور پر فراموش کار قلب کی دعا قبول نہیں کرتا، پہلے دعا کو اپنے دل کے

سامنے پیش کرو پھر اس کے قبول ہونے کا یقین کرو“

اور یہ بھی امام جعفر صادق علیہ السلام کا فرمان ہے:

﴿إِنَّ اللَّهَ عَزَّوَجَلَّ لَا يَسْتَجِيبُ دُعَاءَ بَظْهَرِ قَلْبٍ قَاسٍ﴾ (۳)

”بیشک خداوند عالم قسی القلب کی دعا قبول نہیں کرتا“

دعا میں اللہ کے سامنے اپنے دل کا جھکانا ضروری ہے اور اپنے کو اللہ کے حضور میں پیش کرنا

ہے لہو و لعب، سہو اور قساوت یہ تینوں چیزیں انسان کو اللہ کے سامنے دل جھکانے سے روک دیتی ہیں

ہم ماثورہ دعاؤں میں پڑھتے ہیں کہ دعا کرنے والا خدا کے سامنے دعا کی حالت میں آئے

اور ایسا نہ ہو کہ اس کے دل اور زبان الگ الگ چیزوں میں مشغول ہوں وہ زبان سے تو دعا کر رہا ہو

لیکن اس آدمی کا دل دنیاوی کاموں میں مشغول ہو۔

عارف فقیہ شیخ جو دالملکی تبریزی اپنی کتاب (المراقبات) میں تحریر کرتے ہیں: جان لو جب

تک تمہاری روح اور تمہارا دل صفات دعا سے متصف نہ ہو اس وقت تک تمہاری دعا قبول نہیں ہو سکتی

(۱) من لا یحضرہ الفقیہ جلد ۲ صفحہ ۳۳۹۔

(۲) وسائل الشیعہ جلد ۴/۱۱۰۵، حدیث ۸۷۰۵۔

(۳) وسائل الشیعہ جلد ۴/۱۱۰۶، حدیث ۸۷۰۷۔

اور صفات دعا سے متصف ہونے کا مطلب یہ ہے کہ دعا تمہارے راز، روح اور دل سے جاری ہو، مثال کے طور پر جب تم یہ کہو ”ارجو ک لکل خیر“ میں تجھ سے ہر خیر و اچھائی کی امید رکھتا ہوں۔ تو تم کو اپنے باطن، روح اور دل سے اللہ سے امید کرنا چاہئے اور ان میں سے ہر ایک کے کچھ آثار ہوتے ہیں اور ان آثار کا تمہارے اعمال سے اظہار ہونا چاہئے تو جس کے باطن اور حقیقت میں آرزو محقق ہو جائے تو گویا وہ مجسم آرزو ہو جائے گا اور یہ جس کی روح میں ہو تو گویا اس کی زندگی آرزو کے ذریعہ ہوگی، جو اپنے قلب کے ذریعہ آرزو مند ہوگا تو قصد و اختیار سے صادر ہونے والے اس کے اعمال آرزو کے ہمراہ ہوں گے لہذا اس بات سے ڈرو کہ تمہارے معاملات میں کچھ آرزو نہ پائی جائے اس کو اپنے اعمال میں آزماؤ۔ یہ دیکھو کہ کیا تم کو اپنی حرکات میں آرزو کا اثر یعنی طلب نظر آرہا ہے یا نہیں؟ کیا تم نے معصوم علیہ السلام کا قول نہیں سنا: ”مَنْ رَجَّأ شَيْئًا طَلَبَهُ“ ”جو شخص کسی چیز کی آرزو رکھتا ہے اس کو طلب کرتا ہے“ اور یہ حقیقت بھی ہے کیونکہ تم دنیوی امور میں آرزو مند اہل دنیا کے حالات میں اس مطلب کو دیکھو گے کہ جب وہ کسی شخص یا شے سے کسی خیر کی امید کرتے ہیں تو وہ اپنی امید کی مقدار بھر اس شخص سے اس کو طلب کرتے ہیں کیا آپ نہیں دیکھتے کہ تاجر اپنی تجارت سے جدا نہیں ہوتا، ہنرمند اپنے ہنر سے چپکار ہتا ہے اس کی وجہ یہ ہے کہ وہ تجارت اور پیشہ میں بھلائی کی امید کرتے ہیں اسی طرح ہر جماعت اپنی مراد کو اس چیز میں تلاش کرتی ہے جس میں ان کو امید ہوتی ہے اور جب تک ان کو مل نہیں جاتا جدا نہیں ہوتے، مگر جنت اور آخرت کا امیدوار اور فضل و کرامت الہی کا امیدوار۔ صفات کے یہ آثار ایسے نہیں ہیں جن کا خداوند عالم نے حکم لگایا ہو اور آپ روش الہی میں کوئی تبدیلی نہیں دیکھیں گے لیکن گڑبڑی دعوے کی حقیقت سے مشتبہ ہونے میں پیش آتی ہے ورنہ جب ذرہ برابر امید نظر آتی ہے تو اس کے پاس اتنی ہی طلب ہوتی ہے اور اسی طرح الی آخر اس مطلب کو اخذ کر لیجئے۔

آرزو ہی کی طرح تسبیح، تہلیل، تحمید، تضرع، استکانت، خوف، استغفار اور توبہ جیسے مطالب

دعا ہیں کیونکہ ان میں سے ہر ایک کی کچھ حقیقتیں اور دعوے ہیں چنانچہ حقیقت کا اثر تخلف پذیر نہیں ہوتا ہے۔

۶۔ دل پر خضوع اور رقت طاری کرنا

جب انسان اپنی دعا مستجاب کرانے کا ارادہ کرے تو اس کیلئے قلب پر رقت طاری کرنا ضروری ہے اور انسان اپنے دل پر رقت طاری کرنے کی کوشش کرے اس لئے کہ جب دل پر رقت طاری ہو جاتی ہے تو وہ صاف و شفاف ہو جاتا ہے، اللہ اور اس بندے کے درمیان سے مانع ہونے والی چیزیں ہٹ جاتی ہیں اور بندہ اللہ سے قریب ہو جاتا ہے۔

دعا اور سوال کرنے کے طریقوں میں دل پر رقت طاری ہونا مؤثر ہے اور روایات میں دعا کرتے وقت اپنے کو اسکی بارگاہ میں ذلیل و خوار کر کے پیش کرنا وارد ہوا ہے۔
احمد بن فہد حلی نے کتاب (عدة الداعی) میں نقل کیا ہے:

﴿أَنَّ رَسُولَ اللَّهِ صَلَّى اللَّهُ عَلَيْهِ وَآلِهِ وَسَلَّمَ إِذَا ابْتَهَلَ وَدَعَا كَانَ

كَمَا يَسْتَطْعِمُ الْمَسْكِينَ﴾ (۱)

”جب رسول خدا صلی اللہ علیہ وآلہ وسلم گریہ و زاری فرماتے تھے تو آپ کی وہی حالت ہوتی تھی جو مسکین کی کھانا طلب کرتے وقت ہوتی ہے“

روایت کی گئی ہے کہ جب اللہ نے جناب موسیٰ علیہ السلام پر وحی نازل فرمائی:

﴿أَلْقِ كَفِيكَ ذُّلَابِينَ يَدِي كَفَعَلِ الْعَبِيدِ الْمَسْتَصْرِخِ إِلَى سَيِّدِهِ، فَاذَا فَعَلْتَ

ذَالِكَ رَحِمْتُ، وَأَنَا أَكْرَمُ الْأَكْرَمِينَ الْقَادِرِينَ﴾ (۲)

(۱) عدة الداعی صفحہ ۱۳۹، والجالس للمفید صفحہ ۲۲۔

(۲) عدة الداعی صفحہ ۱۳۹۔

”میرے سامنے تم اُس ذلیل و خوار غلام کی طرح آؤ جو اپنے آقا کے سامنے بالکل ذلیل و خوار ہوتا ہے اس لئے کہ جب وہ غلام ایسا کرتا ہے تو آقا اس پر رحم کرتا ہے اور میں سب سے زیادہ اکرام کرنے اور قدرت رکھنے والا ہوں“

محمد بن مسلم سے مروی ہے کہ امام محمد باقر علیہ السلام سے خداوند عالم کے اس فرمان:

﴿فَمَا اسْتَكَانُوا لِربِّهِمْ وَمَا تَضَرَّعُونَ﴾ (۱)

”پس وہ اپنی سرکشی پر اڑے رہیں گے اور گمراہ ہی ہوتے جائیں گے“ کے متعلق سوال کیا تو

آپ نے فرمایا:

﴿سَأَلْتُ ابا جعفر عليه السلام عن قول الله عز وجل: ﴿فَمَا اسْتَكَانُوا لِربِّهِمْ

وَمَا تَضَرَّعُونَ﴾ فقال عليه السلام: الاستكانة هي الخضوع، والتضرع، هو رفع

اليدين والتضرع بهما﴾ (۲)

”استکانت سے مراد خضوع اور تضرع سے مراد دونوں ہاتھوں کو بلند کر کے خدا کی بارگاہ میں

گڑ گڑانا“

دعا میں اس طرح کے طریقوں کا مقصد لوگوں کیلئے واضح نہیں ہے، شک کرنے والے

لوگ، لوگوں کو دعا کے طریقوں میں شک کرنے والا بنا دیتے ہیں۔ ہم دونوں ہاتھوں کو آسمان کی

طرف اٹھا کر کیوں دعا کریں؟ کیا اللہ آسمان کی طرف ہے جو ہم آسمان کی طرف ہاتھوں کو بلند کریں؟

ائمہ اہل بیت علیہم السلام نے ان کیلئے یہ بیان فرما دیا ہے کہ اللہ ہر جگہ ہے لیکن دعا کے اس طریقہ کو ہم

نے اللہ کے سامنے خضوع و خشوع کرنے سے اخذ کیا ہے اور یہ علامت و نشانی دل پر رقت طاری ہو

نے اور سختی کو دور کرنے اور اللہ کے سامنے خضوع و خشوع پیش آنے میں موثر ہے۔

(۱) سورہ مومنون آیت ۷۶۔

(۲) اصول کافی جلد ۲ صفحہ ۳۲۸۔

طبرسی نے کتاب احتجاج میں اباقرہ سے نقل کیا ہے کہ میں نے امام رضا علیہ السلام کی خدمت میں عرض کیا:

﴿مابالکم اذا دعوتم رفعتم ایدیکم الی السماء؟ قال ابو الحسن علیہ السلام: انّ اللہ استعبد خلقه بضروب من العبادة... واستعبد خلقه عند الدعاء والطلب والتضرع ببسط الايدي ورفعها الی السماء لحال الاستکانة، علامة العبودیة والتذلل له﴾ (۱)

”کیا وجہ ہے کہ آپ دعا کرتے وقت ہاتھوں کو آسمان کی طرف بلند کرتے ہیں؟ ابو الحسن علیہ السلام نے فرمایا: خداوند عالم نے بندوں کو عبادت کے کئی طریقہ بتلائے ہیں اور اس نے اپنی مخلوق کو دعا، تضرع اور طلب کرتے وقت ہاتھوں کو آسمان کی طرف بلند کر کے خشوع کی حالت کی تعلیم دی ہے اور یہ خدا کی عبودیت اور خشوع و خضوع کی علامت ہے“

رقت طاری ہونے کے اوقات میں رحمت نازل ہوتی ہے۔ انسان اللہ سے دعا کرتے وقت اس وقت کو غنیمت شمار کرے اس لئے کہ ان اوقات میں خداوند عالم کی بے حساب رحمت نازل ہوتی ہے، نہ یہ کہ خدا کی رحمت نازل ہونے کا کوئی وقت محدود اور مخصوص ہے بلکہ اللہ کی رحمت کے استقبال کرنے کا وقت محدود اور اس کی خاص حالت ہے اور وہ حالت رقت کا طاری ہونا ہے جب انسان کے دل پر رقت طاری ہوتی ہے تو اس کیلئے رحمت کا استقبال کرنا ممکن ہے۔

رسول اللہ ﷺ سے مروی ہے:

﴿اغتنموا الدعاء عند الرقة فإنها رحمة﴾ (۲)

”رقت طاری ہونے کے وقت کو اپنے لئے غنیمت سمجھو اس لئے کہ یہ رحمت ہے“

(۱) اصول کافی صفحہ ۵۲۲۔ وسائل الشیعة جلد ۴: ۱۰۱ حدیث ۸۶۸۷۔

(۲) بحار الانوار جلد ۹۳ صفحہ ۳۱۳۔

ابوبصیر حضرت امام جعفر صادق علیہ السلام سے نقل کرتے ہیں کہ آپ نے فرمایا:

﴿اِذَا رَقَّ أَحَدُكُمْ فَلْيَدْعُ؛ فَإِنَّ الْقَلْبَ لَا يَرِقُّ حَتَّىٰ يَخْلَصَ﴾ (۱)

”جب تم میں سے کسی ایک پر رقت طاری ہو جائے تو اسے دعا کرنا چاہئے اس لئے کہ جب

تک دل میں اخلاص نہ ہو اس وقت تک اس پر رقت طاری نہیں ہو سکتی“

امام جعفر صادق علیہ السلام فرماتے ہیں:

﴿اِذَا أَقْشَعَرَ جِلْدُكَ وَدَمَعَتْ عَيْنَاكَ، فَدُونِكَ دُونَكَ فَقَدْ قَصِدَ

قَصْدِكَ﴾ (۲)

”جب تمہاری جلد کے رونگٹے کھڑے ہو جائیں اور تمہاری آنکھوں سے آنسو جاری

ہو جائیں تو اس حالت کو ضرور غنیمت سمجھو کیونکہ تمہاری یاد کی برآوری نزدیک ہو چکی ہے“

حدیث بہت دقیق ہے، بیشک دعا مستجاب ہونے کیلئے دعا کرنے والے کی حالت کا براہ

راست رابطہ ہے، جب دل پر رقت طاری ہو جاتی ہے اور اس میں خشوع آجاتا ہے تو دعا کرنے والا

دعا کے مستجاب ہونے کے بہت قریب ہو جاتا ہے اس کے برخلاف جب دعا کرنے والا قسی القلب

ہو جاتا ہے تو اس کی دعا مستجاب ہونے سے بہت دور ہو جاتی ہے۔

اسلامی نصوص میں وارد ہوا ہے کہ نفس کے انکسار اور دل پر رقت طاری ہونے کے وقت سے

استفادہ کرنا چاہئے اس لئے کہ انسان اس دنیا کے مصائب کو اللہ سے دعا اور سوال کر کے آسان کر لیتا ہے۔

یہی اوقات انسان کو اللہ کی بارگاہ میں جھکنے اور اس کی رحمت کا استقبال کرنے کیلئے زیادہ

آمادہ کرتے ہیں، اس کا راز یہ ہے کہ انسان خود پر طاری ہونے والی رقت کے بغیر خدا کے سامنے جھکنے

اور رحمت کا استقبال کرنے کیلئے متمکن نہیں ہوتا ہے، جو انسان اللہ کی بارگاہ میں جھکنا اور دعا کرنا چاہتا

(۱) وسائل الشیعہ جلد ۴: ۱۱۲۰۔ حدیث صفحہ ۶۱، ۸۷، اصول کافی جلد ۲ صفحہ ۵۲۱۔

(۲) وسائل الشیعہ جلد ۴ صفحہ ۱۱۲۱، حدیث ۶۳، ۸۷۔

ہے اس کیلئے دعا میں رقت کا طاری کرنا ضروری ہے۔

اسحاق بن عمار سے مروی ہے: میں نے امام جعفر صادق علیہ السلام کی خدمت اقدس میں

عرض کیا:

﴿ادعوا فاشتہی البكاء، ولا یجیئنی، و ربّما ذکرت بعض من مات من اہلی

فأرقّ و ابکی، فهل یجوز ذالک؟ فقال: نعم، فتذکر فاذا رقت فابک، و ادع ربک

تبارک و تعالیٰ﴾ (۱)

”میں دعا کرتا ہوں اور رونا چاہتا ہوں لیکن مجھے رونا نہیں آتا لیکن جب اپنے مرنے والے

رشتہ داروں کو یاد کرتا ہوں تو گریہ کرنے لگتا ہوں کیا یہ جائز ہے امام علیہ السلام نے فرمایا: ہاں تم ان کو

یاد کرو اور جب رقت پیدا ہو جائے تو گریہ کرو اور خداوند عالم سے دعا کرو“

سعد بن یسار سے مروی ہے کہ میں نے امام جعفر صادق علیہ السلام کی خدمت میں عرض کیا:

﴿إنی اتباکی فی الدعاء، ولیس لی بکاء. قال: نعم﴾ (۲)

”میں دعا کرتے وقت دوسروں کو رُلا دیتا ہوں لیکن خود نہیں روتا۔

تو آپ نے فرمایا: ہاں یعنی بہت اچھی بات ہے“

ابو حمزہ سے مروی ہے کہ امام جعفر صادق علیہ السلام نے ابو بصیر سے فرمایا:

﴿إن خفت امرأً یكون أو حاجة تریدها، فأبدأ باللہ فمجدہ، و اثن علیہ کما

هو اہلہ، وصلّ علی النبیّ وسل حاجتک، و تباک .. إن ابی کان یقول:

(۱) اصول کافی جلد ۲ صفحہ ۵۲۳۔ وسائل الشیعہ جلد ۴ صفحہ ۱۱۲۲۱ حدیث ۸۷۶۷۔

(۲) وسائل الشیعہ جلد ۴ صفحہ ۱۱۲۲۲ حدیث ۸۷۶۱۔ اصول کافی جلد ۲ صفحہ ۵۲۳۔

إِنَّ اقْرَبَ مَا يَكُونُ الْعَبْدُ مِنَ الرَّبِّ عَزَّ وَجَلَّ وَهُوَ سَاجِدٌ بَاكِ ﴿(۱)﴾

”اگر تم پر کوئی امر (بات) مخفی ہو یا تمہاری کوئی حاجت ہو اور تم حاجت روائی چاہتے ہو تو تم اس کی ابتداء اللہ کی تمجید سے کرو، خدا کی ایسی حمد و ثنا کرو جس کا وہ اہل ہے، نبی پر صلوات بھیجو اور حاجت پیش کرو اور گریہ و زاری کرو... بیشک میرے والد بزرگوار فرمایا کرتے تھے: بیشک پروردگار عالم کے سب سے زیادہ نزدیک وہ شخص ہے جو گریہ و زاری کی حالت میں سجدہ ریز ہو“

حضرت امام جعفر صادق علیہ السلام سجدوں میں یہ ذکر فرماتے تھے:

سجدو جہي الذليل لوجهك العزيز، سجدو جہي البالي لوجهك الدائم
الباقي، سجدو جہي الفقير لوجهك الغني سجدو جہي وسمعي وبصري ولحمي
ودمي وجلدي وعظمي وما اقلت الارض مني لله رب العالمين ﴿(۲)﴾

”میں اپنے حقیر چہرہ کے ذریعہ تیری مقتدر ذات کے سامنے سجدہ ریز ہوا میں نے اپنے بوسیدہ چہرہ کے ذریعہ تیری بے نیاز ذات کے سامنے سجدہ کیا میں نے اپنے چہرے، کان، آنکھ، گوشت، خون، کھال، ہڈی اور ان چیزوں کے ذریعہ تمام جہان کے پالنے والے خدا کے سامنے سجدہ کیا جن کا بار زمین پر ہے“

۷۔ مشکلات اور راحت و آرام میں ہمیشہ دعا کرنا

اسلامی روایات میں ہمیشہ آسانی کے وقت دعا کرنے کو پریشانی کے وقت دعا کرنے پر مقدم رکھنے پر زور دیا گیا ہے۔

حضرت رسول خدا صلی اللہ علیہ وآلہ وسلم سے مروی ہے:

(۱) اصول کافی جلد ۲ صفحہ ۵۲۴، وسائل الشیعہ جلد ۴: ۱۱۲۲، حدیث ۸۷۷۰۔

(۲) البلد الامین صفحہ ۳۳۱۔

﴿تَعْرِفْ إِلَى اللَّهِ فِي الرِّخَاءِ يَعْرِفُكَ فِي الشَّدَّةِ﴾ (۱)

”تم آسانی کے وقت اللہ کو پہچانو (اللہ کا تعارف کراؤ) وہ تمہارا سختی کے وقت خیال رکھے گا
(یعنی تمہاری مشکل آسان کر دیگا)“

حضرت امام صادق علیہ السلام سے مروی ہے:

﴿مَنْ تَقَدَّمَ فِي الدُّعَاءِ اسْتَجِيبَ لَهُ إِذَا نَزَلَ الْبَلَاءُ، وَقِيلَ: صَوْتُ مَعْرُوفٍ،

وَلَمْ يَحْجِبْ عَنِ السَّمَاءِ، وَمَنْ لَمْ يَتَقَدَّمْ فِي الدُّعَاءِ لَمْ يَسْتَجِيبْ لَهُ إِذَا نَزَلَ الْبَلَاءُ،

وَقَالَتِ الْمَلَائِكَةُ: ذَا الصَّوْتِ لَا نَعْرِفُهُ﴾ (۲)

”جس شخص پر مصیبتیں پڑ رہی ہوں اور پھر بھی دعا کو مقدم رکھے یعنی دعا کرتا رہے تو اسکی دعا

مستجاب ہوتی ہے، اور کہا گیا ہے کہ اسکی ایک مشخص و معین آواز ہوتی ہے جس میں آسمان بھی مانع نہیں

ہوتے ہیں اور جو آسانی کے وقت دعا مقدم نہیں کرتا تو بلائیں نازل ہوتے وقت اس کی دعا قبول نہیں

ہوتی اور ملائکہ کہتے ہیں: ہم اس آواز سے آشنا نہیں ہیں“

حضرت امام صادق علیہ السلام سے مروی ہے:

﴿إِنَّ الدُّعَاءَ فِي الرِّخَاءِ يَسْتَخْرِجُ الْحَوَائِجَ فِي الْبَلَاءِ﴾ (۳)

”آسانی کے وقت دعا کرنا مصیبتوں میں حاجتوں کو روا کرتا ہے“

امام جعفر صادق علیہ السلام کا ہی فرمان ہے:

﴿مَنْ سَرَّهٖ أَنْ يُسْتَجَابَ لَهُ فِي الشَّدَّةِ فَلْيَكْثِرِ الدُّعَاءَ فِي الرِّخَاءِ﴾ (۴)

”اگر کوئی سختیوں میں اپنی دعا قبول کرانا چاہتا ہے تو اس کو آسانی کے اوقات میں بہت زیادہ

(۱) وسائل الشیعة جلد ۴: ۱۰۹۷-۱۰۹۸ حدیث ۸۶۷۲۔ (۲) وسائل الشیعة جلد ۴: ۱۰۹۶، حدیث ۸۶۶۴۔

(۳) وسائل الشیعة جلد ۴: ۱۰۹۶، حدیث ۸۶۶۵۔

(۴) وسائل الشیعة جلد ۴: ۱۰۹۶، حدیث ۸۶۶۰۔

دعا میں کرنا چاہئے“

اور آپ ہی کا فرمان ہے:

﴿كان جدي يقول: تقدّموا في الدعاء، فإن العبد إذا كان دعاءً فنزل به

البلاء فدعا، قيل: صوت معروف. وإذا لم يكن دعاءً، يقول: فنزل به البلاء، قيل: أين

كنت قبل اليوم؟﴾ (۱)

”میرے جد فرمایا کرتے تھے: دعا میں پیش قدمی کرو پیشک جب بندہ بہت زیادہ دعا کرتا

ہے اور اس پر مصیبتیں ٹوٹ پڑتی ہیں تو بھی دعا کرتا ہے، تو اس کو ندادی جاتی ہے یہ جانی پہچانی آواز

ہے اور جب وہ زیادہ دعا نہیں کرتا اور اس پر بلائیں نازل ہونے لگیں تو اس سے کہا جاتا ہے: اس سے

پہلے تم کہاں تھے؟“

یہ روایات بہت ہی دقیق و لطیف معنی کی طرف اشارہ کرتی ہیں پیشک دعا کا مطلب اپنے کو

اللہ کی بارگاہ میں جھکا دینا دعا کا پُر معنی اور دعا کو مستجاب ہونے کے نزدیک کرتا ہے اور جتنا زیادہ

انسان اللہ کی بارگاہ میں جھکتا ہے اتنا ہی اس کی دعا قبول ہوتی ہے۔

جب انسان مکمل طور سے خدا کی بارگاہ میں خلوص دل سے اپنے کو جھکا دے اور بالکل خدا ہی

سے لو لگائے تو اس وقت دعا اور دعا مستجاب ہونے کے درمیان کوئی رکاوٹ نہیں رہتی اور جتنا خدا کی

بارگاہ میں جھکے گا اتنا ہی اس کی دعا مستجاب ہوگی، خدا کی بارگاہ میں جھکنا اور اس کے سامنے خشوع

و خضوع سے پیش آنا انسان کو زیادہ دعا کرنے کیلئے آمادہ کرتا ہے۔

انسان کی زندگی کا کوئی بھی عمل ہو اس کی شان یہی ہونی چاہئے اور انسان جتنی زیادہ دعا

کرے گا اتنا ہی اس کا دل اللہ کی بارگاہ میں جھکے گا اور اس کا دل اللہ کی اطاعت کرنے کیلئے آمادہ ہوگا۔

پس جب انسان پر مصیبت پڑے گی اور اس کا دل مصیبت نازل ہوتے وقت اللہ کا مطیع ہوگا اور فوری طور پر خدا کی طرف متوجہ ہوگا تو اسکی دعا استجابت کے قریب ہوگی اور اس دن اسکی دعا اور استجابت کے درمیان کوئی چیز حائل نہیں ہوگی۔

فضل بن عباس سے مروی ہے:

﴿قال لي رسول الله ﷺ: احفظ الله يحفظك. احفظ الله تجده﴾

امامک. تعرّف الى الله في الرخاء يعرفك في الشدة ﴿(۱)﴾

”مجھ سے رسول اللہ ﷺ نے فرمایا: اللہ کو یاد کرو وہ تمہاری حفاظت کرے گا، اللہ کو یاد کرو

وہ تمہاری حفاظت کرے گا، اللہ کو یاد کرو تو تم اس کو اپنے سامنے پاؤ گے تم آسانیوں میں خدا کا تعارف

کراؤ وہ تمہارا سختیوں میں تعارف کراے گا“

حضرت علی بن الحسین علیہما السلام سے مروی ہے:

﴿لم أرَ مثلَ التَّقدمِ في الدَّعاءِ، فإنَّ العبدَ ليسَ تحضره الاجابة في كلِّ

ساعة﴾ (۲)

”دعا کو مقدم کرنے سے زیادہ میں کسی چیز کو نہیں سمجھتا اس لئے کہ بندہ کی دعا ہر وقت قبول

نہیں ہوتی ہے“

جناب ابوذرؓ سے مروی ہے:

﴿قال رسول الله ﷺ: يا اباذر تعرّف الى الله في الرخاء يعرفك في

الشدة، فإذا سألت فاسأل الله، وإذا استعنت فاستعن بالله﴾ (۳)

(۱) من لا يحضره الفقيه جلد ۲ - صفحہ ۳۵۸ - (۲) ارشاد مفید صفحہ ۲۷۷ -

(۳) وسائل الشیخہ جلد ۴ صفحہ ۱۰۹۸، عدة الداعی لابن فہد حلّی صفحہ ۱۲۷ -

”رسول خدا ﷺ نے مجھ سے فرمایا: اے ابو ذر تم آسانیوں میں اللہ کی معرفت حاصل کرو تو وہ تمہارا سختیوں میں تعارف کرایگا اور جب تمہیں کوئی سوال درپیش ہو تو اللہ سے سوال کرو اور جب کسی مدد کی ضرورت پڑے تو اللہ سے مدد مانگو“

حضرت ابو جعفر علیہ السلام سے مروی ہے:

﴿يَنْبَغِي لِلْمُؤْمِنِ أَنْ يَكُونَ دَعَاؤُهُ فِي الرَّخَاءِ نَحْوَ مَنْ دَعَاؤُهُ فِي الشَّدَّةِ، لَيْسَ إِذَا أُعْطِيَ فِتْرًا، فَلَا تَمَلَّ الدَّعَاءَ فَإِنَّهُ مِنَ اللَّهِ عَزَّوَجَلَّ بِمَكَانٍ﴾ (۱)

”مومن کو سختی اور آسانی دونوں میں ایک ہی طریقہ سے دعا کرنا چاہئے ایسا نہیں ہونا چاہئے کہ نعمت ملنے کی صورت میں دعا میں سستی پیدا ہو جائے لہذا دعا کرنے سے مت تھکو کیونکہ دعا کا خداوند عالم کے نزدیک درجہ ہے“

۸۔ عہد خدا کو وفا کرے

تفسیر قمی میں حضرت امام جعفر صادق علیہ السلام سے مروی ہے:

﴿إِنَّ اللَّهَ تَعَالَى يَقُولُ: أَدْعُونِي اسْتَجِبْ لَكُمْ﴾ (۲) وَإِنَّ نَدْعُوهُ فَلَا يَسْتَجَابُ لَنَا فَقَالَ: ﴿لَأَنْكُمْ لَا تَوْفُونَ بَعْدَ اللَّهِ وَإِنَّ اللَّهَ يَقُولُ: ﴿أَفُوا بَعْدِي أَوْ بَعْدَ كُمْ﴾ (۳) وَاللَّهُ لَوْ وَفَيْتُمْ لِلَّهِ لَوْ فِى لَكُمْ﴾ (۴)

آپ سے سوال کیا گیا کہ خداوند عالم فرماتا ہے: ﴿أَدْعُونِي اسْتَجِبْ لَكُمْ﴾ ”تم مجھ

(۱) وسائل الشیعة جلد ۲ صفحہ ۱۱۱۱ حدیث ۸۷۲۹۔

(۲) سورہ مومن آیت ۶۰۔

(۳) سورہ بقرہ آیت ۴۰۔

(۴) تفسیر الصافی: ص ۵۷ (طحجرية) تفسیر آیت ۱۸۶ از سورہ بقرہ۔

سے دعا کرو میں پوری کرونگا“ ہم دعا کرتے ہیں لیکن قبول نہیں ہوتی ہے۔ آپ نے فرمایا: تم اللہ کے عہد کو پورا نہیں کرتے ہو اور اللہ فرماتا ہے:

﴿أَوْفُوا بِعَهْدِي أَوْفٍ بِعَهْدِكُمْ﴾

”تم میرے عہد کو پورا کرو میں تمہارے عہد کو پورا کرونگا“

۹۔ دعا اور عمل کا ساتھ

دعا قبول ہونے کی شرطوں میں سے ایک شرط یہ ہے کہ دعا عمل سے متصل ہونی چاہئے، بغیر عمل کے دعا کسی کو فائدہ نہیں پہنچاتی ہے اور عمل دعا سے بے نیاز نہیں کر سکتا ہے۔ اس میں دو باتیں ہیں: پہلی بات یہ ہے کہ: دعا عمل کے بغیر نہیں ہو سکتی ہے۔ رسول خدا ﷺ نے جناب ابوذرؓ سے فرمایا:

﴿يَا أَبَا ذرٍّ مَثَلُ الَّذِي يَدْعُو بِغَيْرِ عَمَلٍ كَمَثَلِ الَّذِي يَرْمِي بِغَيْرِ وَتَرٍ﴾ (۱)

”اے ابوذر عمل کے بغیر دعا کرنے والا اس تیر چلانے والے شخص کے مانند ہے جو بغیر کمان

کے تیر پھنک رہا ہو“

عمر بن یزید سے مروی ہے: میں نے حضرت امام جعفر صادق علیہ السلام کی خدمت اقدس میں عرض کیا کہ ایک شخص کہتا ہے:

﴿لَأَقْعُدَنَّ فِي بَيْتِي، وَلَأُصَلِّينَ، وَلَأُصُومَنَّ، وَلَأُعْبُدَنَّ رَبِّي، فَأَمَّا رِزْقِي

فَسَيَاتِينِي، فَقَالَ: هَذَا أَحَدُ الثَّلَاثَةِ الَّذِينَ لَا يَسْتَجَابُ لَهُمْ﴾ (۲)

”میں اپنے گھر میں بیٹھوں گا، نماز پڑھوں گا، روزے رکھوں گا اور اپنے پروردگار کی عبادت

(۱) وسائل الشیعة کتاب الصلاة۔ ابواب دعا باب ۳۲ ح ۳۔

(۲) وسائل الشیعة جلد ۴: ۱۱۶۰۔ حدیث ۸۹۱۳۔

کرونگا اور مجھے بغیر کام کئے رزق بھی ملے گا“

آپ نے فرمایا: یہ ان تین افراد میں سے ہے جن کی دعا قبول نہیں ہوتی“

امام جعفر صادق علیہ السلام سے مروی ہے:

﴿الداعي بلا عمل كالرامي بلا وتر﴾ (۱)

”بغیر عمل دعا کرنے والا اس تیر چلانے والے کے مثل ہے جو بغیر کمان کے تیر چلا رہا ہے“

آپ ہی کا فرمان ہے:

﴿ثلاثة ترد عليهم دعوتهم :

رجل جلس في بيته وقال: يارب ارزقني، فيقال له: الم اجعل لك سبيلاً

الى طلب الرزق...﴾ (۲)

”تین طرح کے لوگوں کی دعا رد کر دی جاتی ہے:

ایک وہ شخص ہے جو اپنے گھر میں بیٹھ کر کہے: اے پروردگار مجھے رزق عطا کر تو اس کو جواب

دیا جاتا ہے: کیا میں نے تمہارے رزق طلب کرنے کیلئے کوئی راستہ معین نہیں کیا ہے...“

اگر کوئی باپ اپنے بیٹے کی اصلاح اور ہدایت کیلئے خدا سے دعا کرے لیکن وہ اس کی تربیت

کا کوئی اہتمام نہ کرے تو اس کی دعا قبول نہیں ہوگی، اور یہ دعا ان چیزوں میں سے ہے جو اس کے

مستجاب ہونے میں رکاوٹ ڈالتی ہے اسی طرح اگر کوئی مریض ڈاکٹر سے مراجعہ کئے بغیر اپنے مرض

سے چھٹکارے کی خاطر خدا سے دعا کرتا ہے اور دوا نہیں کھاتا ہے اور شفاء کیلئے دوسری لازمی چیزوں کو

بروئے کار نہیں لاتا ہے تو یہ دعا کے مستجاب ہونے میں مانع ہے۔

(۱) وسائل الشیعة جلد ۴: ۱۱۷۵- حدیث ۸۹۶۵۔

(۲) وسائل الشیعة جلد ۴: ۱۱۷۵، حدیث ۸۹۶۵۔

دوسری بات یہ ہے کہ عمل دعا سے بے نیاز نہیں ہے عمل کے بغیر دعا نہیں ہو سکتی۔

حضرت رسول خدا ﷺ سے مروی ہے کہ آپ نے فرمایا:

﴿يَدْخُلُ الْجَنَّةَ رَجُلَانِ كَانَا يَعْمَلَانِ عَمَلًا وَاحِدًا، فَيُرَىٰ أَحَدُهُمَا صَاحِبَهُ فَوْقَهُ

فَيَقُولُ: يَا رَبِّ بِمِ اعْطَيْتَهُ وَكَانَ عَمَلَنَا وَاحِدًا؟

فَيَقُولُ اللَّهُ تَعَالَىٰ: سَأَلَنِي وَلَمْ تَسْأَلَنِي.

ثم قال: اسألوا الله من فضله، واجزوا فانه لا يتعاضمه شيء ﴿١﴾

”جنت میں ایسے دو مرد داخل ہوں گے جن کا عمل ایک ہی ہوگا لیکن ان میں ایک اپنے کو

دوسرے سے برتر دیکھے گا تو ایک کہے گا:

پروردگار اس کو مجھ سے زیادہ کیوں عطا کیا جبکہ ہم دونوں نے ایک ہی عمل انجام دیا تھا۔

پروردگار عالم جواب دیگا: اُس نے مجھ سے سوال کیا، لیکن تم نے سوال نہیں کیا۔

پھر فرمایا: اللہ کے فضل سے سوال کرو اور اسکے علاوہ کوئی اور چیز اسکے نزدیک بڑی نہیں ہے“

یہ بھی رسول خدا ﷺ کا ہی فرمان ہے:

﴿إِنَّ لِلَّهِ تَعَالَىٰ عِبَادًا يَعْمَلُونَ فَيُعْطِيهِمْ، وَآخِرِينَ يَسْأَلُونَ صَادِقِينَ فَيُعْطِيهِمْ

ثُمَّ يَجْمَعُهُمْ فِي الْجَنَّةِ، فَيَقُولُ الَّذِينَ عَمِلُوا: رَبَّنَا عَمَلْنَا فَأَعْطَيْتَنَا، فَبِمَا عَطَيْتَ هَؤُلَاءِ؟

فَيَقُولُ: هَؤُلَاءِ عِبَادِي. اعْطَيْتُكُمْ أَجُورَكُمْ وَلَمْ أَلْتِكُمْ مِنْ أَعْمَالِكُمْ شَيْئًا، وَ

سَأَلَنِي هَؤُلَاءِ فَأَعْطَيْتَهُمْ وَاغْنَيْتَهُمْ، وَهُوَ فَضْلِي أَوْ تِيهِ مَنْ أَشَاءُ ﴿٢﴾

”بیشک جن بندوں نے اس کی عبادت عمل کے ساتھ کی خداوند عالم نے ان کو عطا کیا، اور

(۱) وسائل الشیعة جلد ۴ صفحہ نمبر ۱۰۸۴۔ حدیث ۸۶۰۸۔

(۲) وسائل الشیعة ۴: ۱۰۸۴۔ حدیث ۸۶۰۹۔

دوسروں نے صدق دل سے سوال کیا تو ان کو بھی عطا کیا پھر ان سب کو اس نے جنت میں داخل کر دیا تو عمل کرنے والے کہیں گے: پروردگار ہم نے عمل کیا تو تو نے ہم کو عطا کیا لیکن تو نے ان کو کیوں عطا کیا، جبکہ انھوں نے عمل نہیں کیا؟

پروردگار کہے گا: اے میرے بندو! میں نے تم کو تمہارے عمل کی اجرت عطا کی، لیکن رہا تمہارا یہ سوال کہ ان کو کیوں عطا کیا ان کو غنی کیوں کیا؟ وہ تو میرا فضل ہے جس پر ہو جائے“

۱۰۔ سنت الہی میں کوئی تبدیلی نہیں ہوتی

دعا کا مطلب فطرت، کائنات، معاشرہ اور تاریخ میں شگاف ڈالنا نہیں ہے اور اللہ کی سنتوں میں کوئی تغیر و تبدل نہیں ہو سکتا۔

دعا کرنے والے کو دعا میں ان چیزوں کا سوال نہیں کرنا چاہیے جو معاشرہ کے، تاریخ اور یا عالم فطرت و کائنات یا شریعت الہیہ کے خلاف ہوں۔

حضرت امیر المومنین علیہ السلام سے سوال کیا گیا:

﴿ای دعوة اضلّ؟﴾

قال: الداعي بما لا يكون ﴿(۱)﴾

”کون سی دعا سب سے زیادہ گمراہ کرنے والی ہے؟“

آپ نے فرمایا: نہ ہونے والی چیز کے بارے میں سوال کرنا“

حضرت امیر المومنین علیہ السلام سے مروی ہے:

﴿ویا صاحب الدعوات تسأل ما لا یكون وما لا یحل﴾

”اے دعا کرنے والے جو چیز نہ ہونے والی ہو اور جو چیز محال ہو اس کے بارے میں سوال نہ کر۔“

اور ﴿مَالَا يَكُونُ﴾ جو چیز نہ ہونے والی ہو یعنی معاشرے، تاریخ یا فطرت، کائنات میں سنت الہی میں تغیر و تبدل کی دعا کرنا۔

اور ﴿مَالَا يَحِلُّ﴾ حلال نہ ہوں، یعنی انسانی حیات میں اللہ کے نظام شریعت کی مخالفت کرنا۔ اس سلسلہ میں خداوند عالم فرماتا ہے:

﴿إِنْ تَسْتَغْفِرْ لَهُمْ سَبْعِينَ مَرَّةً فَلَنْ يَغْفِرَ اللَّهُ لَهُمْ﴾ (۱)

”اگر ستر مرتبہ بھی استغفار کریں گے تو خدا انھیں بخشنے والا نہیں ہے“

۱۱۔ گناہوں سے اجتناب

دعا مستجاب ہونے کی ایک شرط گناہوں سے اجتناب اور ان کی طرف توجہ کرنا ہے، بیشک دعا کا جوہر اپنے کو خدا کی بارگاہ میں پیش کرنا ہے، کیسے انسان اللہ کی معصیت کرنے کی تمرین کرتا ہے اس کے امر اور حکم سے روگردانی کرتا ہے، اللہ کی بارگاہ میں توبہ نہیں کرتا اور اپنے کو اللہ کی بارگاہ میں کیسے پیش کرے؟ محمد بن مسلم امام محمد باقر علیہ السلام سے نقل کرتے ہیں:

﴿إِنَّ الْعَبْدَ يَسْأَلُ اللَّهَ تَعَالَى الْحَاجَةَ، فَيَكُونُ مِنْ شَأْنِهِ قَضَاؤُهَا إِلَىٰ أَجْلِ

قَرِيبٍ، أَوْ إِلَىٰ وَقْتٍ بَطِيءٍ، فَيَذْنِبُ الْعَبْدُ ذَنْبًا، فَيَقُولُ اللَّهُ تَعَالَىٰ لِلْمَلِكِ: لَا تَقْضِ

حَاجَتَهُ، وَاحْرَمَهُ أَيَّاهَا، فَإِنَّهُ تَعَرَّضَ لِسَخْطِي وَاسْتَوْجِبَ الْحَرَمَانَ مِنِّي﴾ (۲)

”جب بندہ اللہ سے اپنی حاجت طلب کرتا ہے تو پروردگار عالم کی شان یہ ہے کہ اس کی حاجت کو کچھ مدت کے بعد پورا کرے یا کچھ تاخیر سے پورا کرے تو بندہ گناہ کرنے لگتا ہے پروردگار عالم فرشتہ سے کہتا ہے: اس کی حاجت پوری نہ کرنا، اس کو محروم اور دور رکھنا وہ مجھ سے سختی کے ساتھ پیش

(۱) سورہ توبہ آیت ۸۰۔

(۲) اصول کافی جلد ۲ صفحہ ۲۴۰۔

آیا لہذا وہ مجھ سے محروم ہونے کا سبب بنا“

حضرت رسول خدا ﷺ سے مروی ہے:

﴿موسىٰ برجل وهو ساجد، فانصرف من حاجته وهو ساجد، فقال عليه

السلام: لو كانت حاجتك بيدي لقضيتها لك، فأوحى الله اليه، يا موسىٰ لو سجد

حتى ينقطع عنقه ما قبلته (ما استجبت له) حتى يتحول عما أكره الي ما أحب ﴿(۱)

”ایک مرتبہ موسیٰ علیہ السلام ایک سجدہ کرنے والے کے پاس سے گزرے، وہ جب سجدہ

میں اپنی حاجت طلب کر کے اٹھا تو جناب موسیٰ نے فرمایا: تم اپنی حاجت مجھ سے بیان کرو میں پورا

کرونگا، اللہ نے وحی نازل کی اے موسیٰ یہ بندہ اگر اتنے سجدے کرے کہ اسکی گردن بھی سجدہ کی حالت

میں کٹ جائے تو بھی اس کی دعا مستجاب نہیں ہوگی جب تک وہ اس ناپسندگناہ کو ترک نہ کرے“

۱۲۔ اجتماعی طور پر دعا کرنا اور مومنین کا آمین کہنا

اسلامی روایات میں مومنین کے ایک ساتھ جمع ہو کر دعا کرنے پر بہت زور دیا گیا ہے:

مومنین کے اللہ کی بارگاہ میں ایک ساتھ جمع ہونے پر اللہ نے ہمیشہ ان پر رحمت نازل کی

ہے۔ مومنین نے اجتماع نہیں کیا اور اللہ ان کے اس اجتماع سے راضی نہیں ہوا مگر یہ کہ ان کا اجتماع اللہ

کی رحمت سے بہت زیادہ قریب ہے اور ان پر اللہ کی رحمت اور فضل کی منازل میں سے ہے۔

ابن خالد سے مروی ہے کہ امام جعفر صادق علیہ السلام نے فرمایا:

﴿مامن رھط اربعین رجلاً اجتمعوا ودعوا اللہ عزوجل فی امر الا استجاب

لھم، فان لم یکنوا اربعین فأربعة یدعون اللہ عزوجل عشر مرّات الا استجاب اللہ

لھم فان لم یکنوا اربعة فواحد یدعوا اللہ اربعین مرّة، فیستجیب اللہ العزیز الجبار

(۱) ﴿لہم﴾

”کوئی ایسا گروہ نہیں ہے کہ اگر چالیس آدمی جمع ہو کر اللہ سے دعا کریں تو خدا ان کی دعا قبول کرے گا اگر چالیس آدمی جمع نہ ہو سکیں تو چار آدمی جمع ہو کر دس مرتبہ دعا کریں تو خدا ان کی دعا مستجاب کرے گا، اور اگر چار آدمی جمع نہ ہو سکیں تو ایک آدمی چالیس مرتبہ دعا کرے تو خداوند عزیز و جبار اس کی دعا قبول کرے گا“

حضرت امام جعفر صادق علیہ السلام سے مروی ہے:

﴿کان ابي اذا حزنه امر دعا للنساء والصبيان ثم دعا وامنوا﴾ (۲)

”میرے پدر بزرگوار جب محزون ہوتے تو مجھے اور عورتوں کو جمع کرتے پھر دعا کرتے اور

ان سے آمین کہلواتے“

۱۳۔ آزادانہ طور پر، کسی تکلف کے بغیر دعا

انسان کیلئے خداوند عالم سے آزادانہ اور کسی تکلف کے بغیر دعا کرنا سب سے بہترین چیز ہے بیشک دعا کی حقیقت بھی یہی ہے کہ وہ اللہ سے سوال کرتے وقت گریہ و زاری کرے گڑا گڑا کر دعا مانگے کسی طرح کا کوئی تکلف نہ کرے روایات میں وارد ہونے والی دعائیں پڑھے اور دعا کرنے والا کسی طرح بھی دعا کرتے وقت اس حالت کو نہ چھوڑے اس لئے کہ انسان اللہ سے گڑا گڑا کر دعا کرتے وقت اپنے نفس میں اس چیز کا احساس کرتا ہے جس کا وہ روایات میں وارد ہونے والی دعاؤں کو پڑھتے وقت احساس نہیں کرتے ہیں۔

اس لئے دعا کرتے وقت انسان کو اپنے نفس میں اس حالت کا خیال رکھنا چاہئے کہ اللہ سے گڑا گڑا کر اور گریہ و زاری کر کے دعا مانگنے میں کسی تکلف سے کام نہ لے۔ کبھی کبھی ائمہ معصومین ؑ

(۱) اصول کافی جلد ۲ صفحہ ۵۲۵۔

(۲) اصول کافی جلد ۲ صفحہ ۵۳۵، وسائل الشیعہ جلد ۴: ۱۱۴۴ حدیث ۸۸۶۳۔

دعا کرنے والے کو بے تکلف ہو کر دعا کرنے کی تلقین فرماتے تھے روایات میں وارد ہونے والی دعاؤں کے ذریعہ نہیں، اسلئے کہ کہیں ماثورہ دعاؤں کے ذریعہ دل کی یہ بے تکلفی ختم نہ ہو جائے۔
زرارہ سے مروی ہے کہ میں نے امام جعفر صادق علیہ السلام کی خدمت میں عرض کیا:
﴿عَلَّمَنِي دَعَاءً. فَقَالَ: اِنَّ اَفْضَلَ الدَّعَاءِ مَا جَرَىٰ عَلٰى لِسَانِكَ﴾ (۱)
”مجھ کو دعا کی تعلیم دیجئے۔“

آپ نے فرمایا: سب سے افضل وہ دعا ہے جو تمہاری زبان پر جاری ہوتی ہے“

۱۴۔ نفس کو دعا، حمد و ثنائے الہی، استغفار اور صلوات پڑھنے کیلئے آمادہ کرنا
دعا یعنی خود کو اللہ کی بارگاہ میں پیش کرنا اور خود کو اس کی بارگاہ میں پیش کرنے کیلئے حضور نفس کا ہونا ضروری ہے۔ حضور نفس کی ابتداء حمد و ثنائے الہی سے کرے، اس کی نعمتوں اور فضل و کرم کا شکر ادا کرے، اللہ کے حضور میں اپنے گناہوں سے استغفار کرے، رسول اور اہل بیت رسول پر صلوات بھیجے دعا کیلئے حضور نفس کے یہی طریقے ہیں اور انسان اپنے خدا کی بارگاہ میں حاضر کرنے اور اس سے سوال کرنے کیلئے اپنے نفس کو آمادہ کرے، اکثر دعاؤں کے مقدمہ میں حمد و ثنائے الہی، شکر، استغفار اور محمد و آل محمد پر صلوات بھیجنا وارد ہوا ہے۔

عمیس بن قاسم سے مروی ہے کہ ابو عبد اللہ علیہ السلام نے فرمایا: جب بھی تم میں سے کوئی ایک خدا سے حاجت طلب کرنا چاہے تو اس کو سب سے پہلے اپنے پروردگار کی حمد و ثنا کرنا چاہئے جب تم اپنی حاجتیں خدا سے طلب کرو تو اللہ کی تعریف و تجمید کرو، اور اس کی حمد و ثنا کرتے ہوئے اس طرح کہو: يَا اَجُودَ مَنْ اَعْطَىٰ، وَيَا خَيْرَ مَنْ سُئِلَ وَيَا اَرْحَمَ مَنْ اسْتُرْحِمَ، يَا اَحَدَ،

یا صمد، یا من لم یلد ولم یولد، ولم یکن له کفو احد، یا من لم یتخذ صاحبة ولا ولداً
یا من یفعل ما یشاء، ویُحکم ما یرید ویقضي ما أحب، یا من یحول بین المرء
وقلبه، یا من هو بالمنظر الاعلیٰ، یا من لیس کمثله شیء یا سمیع یا بصیر“

اور اللہ عزوجل کے اسماء کی زیادہ تکرار کرو چونکہ خدا کے اسماء بہت ہیں اور محمد آل محمد پر
صلوات بھیجو اور کہو ﴿اللّٰهُمَّ اوسع عليّ من رزقك الحلال ما اکتف به وجهي، و اودي
به عني﴾ (عن) امانتي، و اصل به رحمي، و یكون عوناً لي في الحج والعمرة ﴿
اور یہ بھی نقل کیا ہے کہ:

”ان رجلاً دخل المسجد فصلى ركعتين ثم سأل الله عزوجل وصلى على
النبي ﷺ فقال رسول الله عجل العبد ربه، وجاء آخر فصلی ركعتين، ثم اثنى على
الله عزوجل، وصلى على النبي ﷺ، فقال رسول الله ﷺ سل تعط ﴿(۱)﴾
”ایک شخص مسجد میں آیا اور اس نے دو رکعت نماز پڑھنے کے بعد خدا سے اپنی حاجت طلب
کی، تو رسول اللہ ﷺ نے فرمایا: اس نے اپنے رب کی عبادت کرنے میں جلدی کی ہے: اور
دوسرا شخص مسجد میں آیا اس نے دو رکعت نماز پڑھنے کے بعد خدا کی حمد و ثنا کی، نبی ﷺ پر صلوات
بھیجی تو رسول اللہ ﷺ نے فرمایا: سوال کرو تا کہ تم کو عطا کیا جائے“
ابو کہمس نے حضرت امام جعفر صادق علیہ السلام سے نقل کیا ہے:

﴿دخل رجل المسجد فابتدأ قبل الشاء على الله والصلاة على النبي فقال
النبي عجل العبد ربه ثم دخل آخر فصلی، و اثنى على الله عزوجل،﴾

فصلیٰ علیٰ رسول اللہ ﷺ، فقال رسول اللہ سل تعطہ ﴿۱﴾

”ایک شخص مسجد میں داخل ہوا تو اس نے اللہ کی حمد و ثنا اور نبی پر صلوات بھیجنے سے پہلے نماز پڑھنا شروع کی تو رسول اللہ ﷺ نے فرمایا: اس بندے نے اپنے رب کی عبادت کرنے میں جلد بازی سے کام لیا ہے، پھر دوسرا شخص مسجد میں داخل ہوا اس نے نماز پڑھی اور خدا کی حمد و ثنا کی اور رسول ﷺ پر صلوات بھیجی تو رسول اللہ ﷺ نے فرمایا: سوال کرتا کہ تجھ کو عطا کیا جائے“

صفوان جمال نے حضرت امام جعفر صادق علیہ السلام سے نقل کیا ہے کہ آپ نے فرمایا:

﴿كُلُّ دَعَاءٍ يُدْعَى اللَّهُ عَزَّوَجَلَّ بِهِ مَحْجُوبٌ عَنِ السَّمَاءِ حَتَّىٰ يَصِلَ إِلَىٰ عَلِيٍّ

مُحَمَّدٌ وَآلِ مُحَمَّدٍ﴾ (۲)

”اللہ سے کی جانے والی دعا اس وقت تک آسمان کے پردوں سے اوپر نہیں جاتی جب تک محمد و آل محمد پر صلوات نہ بھیجی جائے“

حضرت امام جعفر صادق علیہ السلام سے مروی ہے:

﴿لَا يَزَالُ الدُّعَاءُ مَحْجُوبًا عَنِ السَّمَاءِ حَتَّىٰ يَصِلَ إِلَىٰ مُحَمَّدٍ وَآلِ

مُحَمَّدٍ﴾ (۳)

”جب تک محمد و آل محمد پر صلوات نہ بھیجی جائے دعا آسمان کے پردوں سے اوپر نہیں جاسکتی ہے“

۱۵۔ خدا سے اس کے اسمائے حسنیٰ کے ذریعہ دعا کرنا

بیشک اللہ تبارک و تعالیٰ اس بات کو پسند کرتا ہے کہ اس کے بندے اس کو اس کے

(۱) وسائل الشیعہ جلد ۴ صفحہ ۱۱۲۷ حدیث ۸۷۸۸۔ اصول کافی جلد ۲ صفحہ ۵۲۵۔

(۲) اصول کافی جلد ۲ صفحہ ۵۲۸، وسائل الشیعہ جلد ۴ صفحہ ۱۱۳۵ حدیث ۸۸۲۶۔

(۳) مجالس مفید صفحہ ۶۰، وسائل الشیعہ جلد ۴: ۱۱۳۷ حدیث ۸۸۳۷۔

اسمائے حسنیٰ کے ذریعہ پکاریں:

﴿قُلِ ادْعُوا اللَّهَ أَوْ ادْعُوا الرَّحْمَنَ أَيًّا مَا تَدْعُوا فَلَهُ الْأَسْمَاءُ الْحُسْنَىٰ﴾ (۱)

”آپ کہہ دیجئے کہ اللہ کہہ کر پکارو یا رحمن کہہ کر پکارو جس طرح بھی پکارو گے اس کے تمام

نام بہترین ہیں“

اللہ کے اسمائے حسنیٰ میں سے ہر ایک اسم اسکی رحمت اور فضل کے ابواب میں سے ایک باب

کی کنجی ہے۔

شریعت اسلامیہ کی متعدد روایات میں پروردگار عالم کو اس کے اسمائے حسنیٰ کے ذریعہ دعا

کرنے پر بہت زیادہ زور دیا گیا ہے، اور متعدد روایات میں وارد ہوا ہے جب مومن اللہ کو اس کے

اسمائے حسنیٰ کے ذریعہ دس مرتبہ پکارتا ہے تو اللہ اس کی آواز پر لبیک کہتا ہے۔

امام جعفر صادق علیہ السلام سے مروی ہے:

﴿مَنْ قَالَ يَا اللَّهُ عَشْرَ مَرَّاتٍ قِيلَ لَهُ: لَبِيكُ مَا حَاجتَكَ؟﴾ (۲)

”جس نے دس مرتبہ یا اللہ کہا تو اس کو ندا دی جاتی ہے بولو تمہاری کیا حاجت ہے؟“

ابو بصیر نے امام جعفر صادق علیہ السلام سے نقل کیا ہے:

﴿مَنْ قَالَ يَا اللَّهُ عَشْرَ مَرَّاتٍ قِيلَ لَهُ: لَبِيكُ مَا حَاجتَكَ؟﴾ (۳)

”جب بندہ سجدے کی حالت میں دس مرتبہ یا اللہ، یا رباہ، یا سیداہ، کہتا ہے تو پروردگار

اس کی دعا کو قبول کرتے ہوئے کہتا ہے: لبیک اے میرے بندے بتا تیری کیا حاجت ہے؟“

عبداللہ بن جعفر نے قرب الاسناد میں مسعدہ بن صدقہ سے نقل کیا ہے:

(۱) سورہ اسراء آیت ۱۱۰۔

(۲) اصول کافی جلد ۲ صفحہ ۵۴۱۔ وسائل الشیعہ جلد ۴/۱۱۳۰، حدیث ۸۷۹۸۔

(۳) وسائل الشیعہ جلد ۴ صفحہ ۱۱۳۱۔ حدیث ۸۸۰۲۔

﴿قل عشر مرات يا الله يا الله فانه لم يقله احد من المؤمنين قط الا قال له

الرب تبارك وتعالى: لبيك يا عبدي سل حاجتك﴾ (۱)

”دس مرتبہ یا اللہ یا اللہ کہو، جب بھی کوئی مومن اللہ کو دس مرتبہ پکارتا ہے تو خداوند عالم اس

سے کہتا ہے: لبيك ميرے بندے بتا تیری کیا حاجت ہے؟“

حضرت علی بن الحسین علیہ السلام سے مروی ہے: رسول خدا ﷺ نے ایک شخص کو یا ارحم

الراحمین کہتے سنا تو آپ نے اس شخص کا شانہ پکڑ کر فرمایا: هذا ارحم الراحمین قد استقبلک

بوجهه سل حاجتك“ یہ ارحم الراحمین ہے جس نے مکمل طور پر تمہاری طرف توجہ کی ہے“ (۲)

۱۶۔ اپنی حاجتیں اللہ کے سامنے پیش کرو

پروردگار عالم جانتا ہے کہ ہم کیا چاہتے ہیں اور ہمارا کیا ارادہ ہے، وہ ہمارے سوال سے بے

نیاز ہے لیکن خداوند عالم اپنی بارگاہ میں ہماری حاجتیں پیش کرنے کو پسند کرتا ہے۔

کبھی کبھی کوئی بندہ ایسا ہوتا ہے جو اپنے کو خدا سے بے نیاز سمجھتا ہے یہاں تک کہ نہ اس سے

سوال کرتا ہے اور نہ ہی اس کی بارگاہ میں ہاتھ بلند کرتا ہے۔

پیشک جب انسان خدا کے سامنے اپنی حاجتیں پیش کرتا ہے تو وہ بندہ اس سے قریب ہوتا

ہے، اس سے لو لگاتا ہے، اس سے مانوس ہوتا ہے، وہ اپنے کو خدا کا محتاج ہونے کا احساس کرتا ہے اور

خداوند عالم ان تمام چیزوں کو دوست رکھتا ہے۔

جب ہم اپنے تمام امور میں اللہ سے دعا کرتے ہیں تو خداوند عالم کو یہ اچھا لگتا ہے کہ ہم اس

(۱) قرب الاشارة جلد ۲، وسائل الشیعة جلد ۴: ۱۱۳۲، حدیث ۸۸۰۹۔

(۲) محاسبۃ النفس: ۱۲۸، وسائل الشیعة جلد ۴: ۱۱۳۲، حدیث ۸۸۱۵۔

سے تفصیل کے ساتھ دعا کریں اختصار کے ساتھ دعا نہ کریں۔

حضرت امام جعفر صادق علیہ السلام سے مروی ہے:

﴿إِنَّ اللَّهَ تَعَالَى يَعْلَمُ مَا يَرِيدُ الْعَبْدُ إِذَا دَعَاهُ، وَلَكِنْ يُحِبُّ أَنْ يَبْتَئِثَ إِلَيْهِ

الْحَوَائِجَ، فَإِذَا دَعَا فَمِمَّ حَاجَاتِكَ﴾ (۱)

”بیشک جب بندہ خداوند عالم سے دعا کرتا ہے تو خدا جانتا ہے کہ بندہ کیا چاہتا ہے لیکن وہ یہ چاہتا ہے کہ بندہ اس کے سامنے نام بنا نام اپنی حاجتیں بیان کرے پس جب تم اس سے دعا کرو تو نام بنا نام اپنی حاجتیں بیان کرو“

۷۱۔ دعائیں اصرار

دعا میں بہت زیادہ اصرار کرنے سے بندے کے خدا پر گہرے اعتماد اور خدا سے اپنی امیدیں رکھنے اور گہرے تعلقات کا پتہ چلتا ہے، انسان کا جتنا زیادہ اللہ پر اعتماد ہوگا اتنا ہی وہ دعا میں اصرار کرے گا، اسکے برعکس جب انسان کا اللہ پر کم اعتماد ہوتا ہے تو جب اسکی دعا قبول نہیں ہوتی تو وہ دعا کرنا چھوڑ دیتا ہے اور مایوس ہو جاتا ہے۔

جس طرح دعائیں اصرار کرنے سے اللہ پر اعتماد اور اس سے گہرے تعلقات کا پتہ چلتا ہے اسی طرح دعائیں اصرار کرنے سے اللہ پر زیادہ اعتماد اور اس سے گہرا لگاؤ پیدا ہو جاتا ہے۔

جتنا انسان کا اللہ پر اعتماد اور اس سے لگاؤ ہوگا اتنا ہی وہ اللہ سے قریب ہوگا۔

اسلامی روایات میں متعدد مرتبہ دعائیں اصرار کرنے اور کسی بھی حال میں دعا کے مستجاب نہ ہونے سے مایوس نہ ہونے پر زور دیا گیا ہے۔

رسول اللہ ﷺ سے مروی ہے:

(۱) اصول کافی جلد ۲ صفحہ ۵۲۰، وسائل الشیعہ جلد ۴، ص ۱۰۹۱ حدیث ۸۶۴۲۔

﴿انّ اللّٰه يُحِبُّ الْمَلْحِيْنَ فِي الدَّعَاءِ﴾ (۱)

”خداوند عالم دعا میں بہت زیادہ اصرار کرنے والوں کو دوست رکھتا ہے“

یہ بھی آپ ہی کا فرمان ہے کہ:

﴿انّ اللّٰه يُحِبُّ السَّائِلِ الدَّحُوْحِ﴾ (۲)

”خداوند عالم زیادہ اصرار کرنے والے سائل کو دوست رکھتا ہے“

امیر المؤمنین علیہ السلام سے مروی ہے:

﴿الدَّعَاءُ تَرَسُ الْمُؤْمِنِ وَمَتَى تَكَثَرَ قَرَعَ الْبَابَ يُفْتَحُ لَكَ﴾ (۳)

”دعا مومن کی سپر ہے اور جب بھی وہ بہت زیادہ دروازہ کھٹکھٹائے گا تو وہ کھل جائیگا“

امام جعفر صادق علیہ السلام سے مروی ہے:

﴿الدَّعَاءُ يَرُدُّ الْقَضَاءَ بَعْدَ مَا بُرِمَ اِبْرَامًا فَاكْثِرْ مِنَ الدَّعَاءِ فَاِنَّهُ مِفْتَاحُ كُلِّ

رَحْمَةٍ وَنَجَاحُ كُلِّ حَاجَةٍ وَلا يَنْالُ مَا عِنْدَ اللّٰهِ عَزَّوَجَلَّ اِلَّا بِالْاَدْعَاءِ وَاِنَّهٗ لَيْسَ بِبَابٍ

يُكْثَرُ قَرَعُهٗ اِلَّا اَوْشَكَ اَنْ يُّفْتَحَ لِصَاحِبِهٖ﴾ (۴)

”محکم و مضبوط دعا سے قضاٹل جاتی ہے، دعائیں بہت زیادہ کرو یہ ہر رحمت کی کنجی

ہے۔ ہر حاجت و ضرورت کی کامیابی کا سرچشمہ ہیں اور اللہ کے پاس جو کچھ ہے وہ دعا کے علاوہ کسی

اور چیز سے حاصل نہیں کیا جاسکتا ہے، اور جب بھی کسی دروازے کو زیادہ کھٹکھٹایا جاتا ہے تو وہ

کھٹکھٹانے والے کیلئے کھل جاتا ہے“

(۱) بحار الانوار جلد ۹۳ صفحہ ۳۰۰۔

(۲) بحار الانوار جلد ۹۳ صفحہ ۳۷۴۔

(۳) وسائل الشیعیہ جلد ۴/۱۰۸۵ حدیث ۸۶۱۲۔

(۴) وسائل الشیعیہ جلد ۴/۱۰۸۶ حدیث ۸۶۱۶۔

حضرت امام محمد باقر علیہ السلام سے مروی ہے:

﴿إِنَّ اللَّهَ كَرِهَ الْحَاحِ النَّاسِ بَعْضُهُمْ عَلَىٰ بَعْضٍ فِي الْمَسْأَلَةِ وَأَحَبُّ

ذَلِكَ لِنَفْسِهِ﴾ (۱)

”خداوند عالم بعض بندوں کو بعض دوسرے بندوں کے سامنے گڑگڑانے اور خوشامد

کرنے کو ناپسند کرتا ہے اور اپنی بارگاہ میں اصرار کرنے کو دوست رکھتا ہے“

حضرت علی علیہ السلام سے مروی ہے:

﴿فَالْحِجَّ عَلَيْهِ فِي الْمَسْأَلَةِ يَفْتَحُ لَكَ أَبْوَابَ الرَّحْمَةِ﴾ (۲)

”تم کسی مسئلہ میں اس (اللہ) سے اصرار کرو تو وہ تمہارے لئے رحمت کے دروازے کھول دیگا“

ولید بن عقبہ ہجری سے مروی ہے میں نے امام محمد باقر علیہ السلام کو یہ فرماتے سنا ہے:

﴿وَاللَّهُ لَا يُلْحِقُ عَبْدًا مَوْمِنًا عَلَىٰ اللَّهِ فِي حَاجَتِهِ إِلَّا قَضَاهَا لَهُ﴾ (۳)

”خدا کی قسم کوئی بندہ اپنی دعا میں خدا سے خوشامد نہیں کرتا مگر یہ کہ خدا اسکی دعا مستجاب کرتا ہے“

حضرت امام جعفر صادق علیہ السلام حضرت امام رضا علیہ السلام سے نقل فرماتے ہیں:

﴿رَحِمَ اللَّهُ عَبْدًا طَلَبَ مِنْ اللَّهِ عَزَّ وَجَلَّ حَاجَةً فَالْحِجَّ فِي الدُّعَاءِ اسْتَجِيبَ لَهُ

أَوْ لَمْ يَسْتَجِبْ ثُمَّ تَلَا هَذِهِ الْآيَةَ ﴿وَادْعُوا رَبِّي عَسَىٰ أَنْ لَا أَكُونَ بِدُعَاءِ رَبِّي شَقِيًّا﴾

”خداوند عالم رحم کرے اس بندے پر جو اپنی دعا میں اصرار اور خوشامد کرتا ہے، اسکی دعا

مستجاب کرے یا مستجاب نہ کرے پھر اس آیت کی تلاوت فرمائی:

(۱) بحار الانوار جلد ۹۴ ص ۳۷۴۔

(۲) بحار الانوار جلد ۷۷ صفحہ ۲۰۵۔

(۳) اصول کافی صفحہ ۵۲۰۔

﴿وَادْعُوا رَبِّي عَسَىٰ أَنْ لَا أَكُونَ بِدُعَاءِ رَبِّي شَقِيًّا﴾ - (۱)

”اور اپنے رب کو آواز دوں گا کہ اس طرح میں اپنے پروردگار کی عبادت سے محروم نہیں رہوں گا“

حضرت امام باقر علیہ السلام سے مروی ہے:

﴿سَلِّحْ حَاجَتَكَ وَالْحَاحُ فِي الطَّلَبِ فَإِنَّ اللَّهَ يُحِبُّ إِحْسَانَ الْمَلْحِينَ مِنْ عِبَادِهِ

الْمُؤْمِنِينَ﴾ (۲)

حضرت امام صادق علیہ السلام سے مروی ہے کہ:

﴿سَلِّحْ حَاجَتَكَ وَالْحَاحُ فِي الطَّلَبِ فَإِنَّ اللَّهَ يُحِبُّ إِحْسَانَ الْمَلْحِينَ مِنْ عِبَادِهِ

الْمُؤْمِنِينَ﴾ (۳)

”خدا کی قسم کسی بندے نے اللہ سے دعا کرنے میں خوشامد نہیں کی مگر یہ کہ خدا نے اسکی دعا

مستجاب فرمائی“

۱۸۔ ایک دوسرے کے لئے دعا کرنا

اس سلسلہ میں عنقریب اس کتاب کی آئندہ آنے والی بحث ”دعا کے سلسلہ میں کونسی چیزیں

سزاوار ہیں اور کونسی چیزیں سزاوار نہیں ہیں“ بیان کریں گے، اب ہم یہاں پر صرف اتنی ہی بحث کریں

گے جو دعا کے آداب اور اس کی شرطوں سے متعلق ہے۔ پس جب انسان اللہ سے دوسروں کیلئے دعا

مانگتا ہے اور اپنے اور اس دوست کے درمیان سے کینہ و نفرت دور کر دیتا ہے تو خداوند عالم اس کیلئے

دروازہ کھول دیتا ہے۔ بیشک مومنین کا ایک دوسرے سے محبت، عطا و عفو اور مہربانی کرنا دعا کرنے

(۱) سورہ مریم آیت ۴۸۔

(۲) اصول کافی جلد ۲ ص ۵۲۰۔

(۳) قرب الاسناد ص ۵۲۰۔

والے اور جس کیلئے دعا کی جا رہی ہے اس کیلئے اللہ کی رحمت کی کنجیوں میں سے ہے۔

دعا کرنے والے کے سلسلہ میں معاویہ بن عمار نے امام جعفر صادق علیہ السلام سے نقل کیا ہے:

﴿الدعاء لا خیک بظہر الغیب یسوق الی الداعی الرزق ویصرف عنہ

البلاء ویقول الملک ولک مثل ذلک﴾ (۱)

”تمہاری نظروں سے پوشیدہ بھائی کیلئے تمہارے دعا کرنے سے تمہارے رزق میں برکت

ہوتی ہے، دعا کرنے والے سے بلائیں دور ہوتی ہیں اور فرشتہ کہتا ہے: تمہارے لئے بھی ایسا ہی ہے

جو تم نے دوسروں کیلئے دعا کی ہے (یعنی خداوند عالم تمہارے رزق میں بھی برکت کر دے گا“

رسول اللہ ﷺ سے مروی ہے:

﴿مَنْ دَعَا لِمُؤْمِنٍ بظہر الغیب قال الملک فلک مثل ذلک﴾ (۲)

”جو نظروں سے پوشیدہ مومن کیلئے دعا کرے تو فرشتہ کہتا ہے: تمہارے لئے بھی ایسا ہی

ہے اس لئے کہ تم نے دوسرے کیلئے دعا کی ہے“

امام جعفر صادق علیہ السلام سے مروی ہے:

﴿دعاء المرء لأخیه بظہر الغیب یدرّ الرزق ویدفع المکر وہ﴾ (۳)

”انسان کا اپنے غائب مومن بھائی کیلئے دعا کرنے سے اس کے رزق میں برکت ہوتی ہے

اور اس سے بلائیں دور ہوتی ہیں“

ابن خالد قنماط سے مروی ہے کہ حضرت امام باقر علیہ السلام نے فرمایا ہے:

﴿اسرع الدعاء نجحاً للإجابة دعاء الاخ لأخیه بظہر الغیب یبدأ بالدعاء

(۱) امالی طوسی جلد ۲ صفحہ ۲۹۰، بحار الانوار جلد ۹۳ صفحہ ۳۸۷۔

(۲) امالی طوسی جلد ۲ صفحہ ۲۹۰، بحار الانوار جلد ۹۳ صفحہ ۳۸۴۔

(۳) اصول کافی جلد ۲ صفحہ ۴۳۵، وسائل الشیعہ جلد ۴: ۱۱۴۵، حدیث ۸۸۶۷۔

لأخيه فيقول له ملك موكل به آمين ولك مثلاه ﴿ (۱)

”سب سے جلدی وہ دعا مستجاب ہوتی ہے جو کسی بھائی کیلئے اس کی غیر موجودگی میں کی جاتی ہے دعا کی ابتدا میں پہلے دوسرے کیلئے دعا کرنا شروع کرو تو اس کا موکل فرشتہ آمین کہتا ہے اور تمہارے لئے بھی ایسا ہی ہے“

اور جس کیلئے دعا کی جا رہی ہے اس کے سلسلہ میں روایت نقل کی گئی ہے کہ:

﴿ ادعني على لسان لم تعصني به .

قال: يارب، انى لي بذلك؟ قال: ادعني على لسان غيرك ﴿ (۲)

اللہ تعالیٰ نے موسیٰ بن عمران سے کہا: مجھے اس زبان سے پکارو جس زبان سے تم نے گناہ نہ کئے ہوں۔

موسیٰ بن عمران نے عرض کیا: پالنے والے کیا میں ایسا کر سکتا ہوں؟ پروردگار نے فرمایا: مجھ

سے کسی دوسرے کیلئے دعا کرو“

۱۹۔ رحمت الہی نازل ہوتے وقت دعا

انسان پر دعا کے ذریعہ اللہ کی رحمت نازل ہوتی ہے:

دعا کے سب سے بہترین اوقات وہ اوقات ہیں جن میں رحمت نازل ہوتی ہے، انسان اللہ

کی رحمت سے قریب ہو جاتا ہے۔

رحمت نازل ہونے کے بہت زیادہ اوقات ہیں:

قرآن کی تلاوت کرتے وقت، اذان کے وقت، بارش کے وقت، جنگ کے دوران شہید ہوتے وقت۔

یہ آخری وقت سب سے افضل وقت ہے چونکہ اس میں زمین والوں کیلئے اللہ کی رحمت کے

(۱) اصول کافی صفحہ ۴۳۵، وسائل الشیعہ جلد ۴: ۱۱۴۵، حدیث ۸۸۶۷۔

(۲) بجا الانوار جلد ۹۳ صفحہ ۳۴۲، عدۃ الداعی صفحہ ۱۲۸۔

دروازے کھل جاتے ہیں۔

سکونی نے امام جعفر صادق علیہ السلام سے نقل کیا ہے کہ حضرت امیر المؤمنین علیہ السلام نے فرمایا:

﴿اغتنموا الدعاء عند اربع: عند قراءة القرآن، وعند الأذان، وعند نزول

الغيث، وعند التقاء الصفين للشهادة﴾ (۱)

”چار موقعوں پر دعا کرنا غنیمت شمار کرو: قرآن کی تلاوت کرتے وقت، اذان کے وقت

بارش ہوتے وقت اور جنگ کے دوران شہید ہوتے وقت“

حضرت امیر المؤمنین علیہ السلام سے مروی ہے:

﴿اغتنموا الدعاء عند خمسة مواطن: عند قراءة القرآن، وعند الأذان،

وعند نزول الغيث، وعند التقاء الصفين للشهادة، وعند دعوة المظلوم، فإنها ليس

لها حجاب دون العرش﴾ (۲)

”پانچ مقامات پر دعا کرنا غنیمت سمجھو: تلاوت قرآن کے وقت، بارش ہوتے وقت، جنگ

میں شہادت کیلئے لڑتے وقت اور مظلوم کیلئے دعا کرتے وقت ان پانچوں وقتوں میں دعا کرنے میں

عرش الہی کے علاوہ کوئی حجاب نہیں ہے“

حضرت امیر المؤمنین علیہ السلام کا ہی فرمان ہے:

﴿مَنْ قَرَأَ مِائَةَ آيَةٍ مِنَ الْقُرْآنِ، مِنْ أَيِّ الْقُرْآنِ شَاءَ ثُمَّ قَالَ: يَا اللَّهُ سَبْعَ مَرَّاتٍ

فَلَوْ دَعَا عَلَى الصَّخْرَةِ لَقَلَعَهَا إِنْ شَاءَ اللَّهُ﴾ (۳)

”اگر کوئی شخص کسی جگہ سے بھی قرآن کی سو آیات کی تلاوت کرنے کے بعد سو مرتبہ یا اللہ

(۱) اصول کافی جلد ۲ صفحہ ۵۲۱، وسائل الشیعة جلد ۴ صفحہ ۱۱۱۴، حدیث ۸۷۳۹۔

(۲) وسائل الشیعة جلد ۴: ۱۱۱۵، حدیث ۸۷۴۲۔

(۳) ثواب الاعمال الصدوق صفحہ ۵۸۔

کہے اور وہ پہاڑ کیلئے دعا کرے تو پہاڑ بھی اپنی جگہ سے ہٹ جائے انشاء اللہ“
امام جعفر صادق علیہ السلام سے مروی ہے:

﴿کان أبی اذا طلب الحاجة طلبها عند زوال الشمس، فاذا اراد ذلك قدم

شیئاً فتصدق به وشم شیئاً من طیب، وراح الی المسجد و دعا فی حاجته بما شاء اللہ﴾ (۱)
”میرے والد بزرگوار زوال کے وقت اپنی حاجت طلب کرتے تھے، جب آپ حاجت طلب کرنے کا ارادہ فرماتے تو پہلے صدقہ دیتے خوشبو لگاتے مسجد جاتے اور اللہ سے اپنی حاجتیں طلب فرماتے“

۲۰۔ آدھی رات کے وقت دعا

رات میں تنہائی میں اپنے کو خدا کی بارگاہ میں پیش کرنے کا عظیم اثر ہے، اللہ کی رحمت انسان کی طرف متوجہ ہوتی ہے، انسان رات کے آخری حصہ میں اپنے نفس کو خدا کی طرف متوجہ ہونے کے علاوہ اور کچھ نہیں پاتا، رات کے آخری حصہ میں انسان خدا کی رحمت کا استقبال کرنے کیلئے آمادہ ہو جاتا ہے اور خداوند عالم نے رات کے آخری حصہ میں وہ رحمتیں اور برکتیں قرار دی ہیں جو دن اور رات کے دوسرے حصوں میں نہیں قرار دی ہیں۔

اور اسلامی روایات میں غور و فکر کرنے والے کیلئے اس میں کوئی شک کی گنجائش ہی نہیں ہے کہ تمام وقت برابر نہیں ہیں۔ اس کے علاوہ بھی بہت زیادہ اوقات ہیں جن میں انسان پر اللہ کی رحمت کے دروازے کھلتے ہیں، بہت سے اوقات ہیں جن میں انسان پر اللہ کی رحمت نازل ہوتی ہے البتہ یہ اوقات بہت ہی افضل ہیں اور رات کے آخری حصہ میں اللہ کی رحمت زیادہ نازل ہوتی ہے۔

خداوند عالم کا ارشاد ہے:

﴿يَا أَيُّهَا الْمُؤْمِنُ كُلِّمِ اللَّيْلَ الْقَلِيلَ نِصْفَهُ أَوْ نَقْصُ مِنْهُ قَلِيلًا أَوْ زِدْ عَلَيْهِ وَرَتِّلْ

الْقُرْآنَ تَرْتِيلاً أَنَا سُنُّقِي عَلَيْكَ قَوْلًا ثَقِيلًا إِنَّ نَاشِئَةَ اللَّيْلِ هِيَ أَشَدُّ وَطْأًا وَقَوْمٌ قِيْلًا ﴿١﴾

”اے میرے چادر لپیٹنے والے رات کو اٹھو مگر ذرا کم آدھی رات یا اس سے بھی کچھ کم کر دو یا کچھ زیادہ کرو اور قرآن کو ٹھہر ٹھہر کر باقاعدہ پڑھو ہم عنقریب تمہارے اوپر ایک سنگین حکم نازل کرنے والے ہیں بیشک رات کا اٹھنا نفس کی پامالی کیلئے بہترین ذریعہ اور ذکر کا بہترین وقت ہے“

مفصل بن عمرو نے امام جعفر صادق علیہ السلام سے نقل کیا ہے:

”کان فیما ناجی اللہ بہ موسیٰ بن عمران أن قال له: یا بن عمران، کذب من زعم أنه یحبني، فاذا جنة اللیل نام عني، الیس کل محبّ یحبّ خلوة حبیبه؟ ها انا یا بن عمران مطلع علی احبائي، اذا جنّهم اللیل حولت ابصارهم فی قلوبهم ومثلت عقوبتي بین أعینهم، یخاطبونني عن المشاهدة، ویکلّمونني عن الحضور.

یا بن عمران، هبّ لی من قلبک الخشوع، ومن بدنک الخضوع، ومن عینک الدموع، وادعني فی الظلمات فانک تجدني قریباً مجیباً“ (۲)

”جب موسیٰ بن عمران نے اللہ سے مناجات کی تو اللہ نے فرمایا: اے موسیٰ جو شخص یہ گمان کرے کہ وہ مجھ سے محبت کرتا ہے تو تم اس کی تکذیب کرو، جب رات کی تاریکی چھا جاتی ہے تو وہ سو جاتا ہے کیا ہر محبوب اپنے حبیب سے تنہائی میں ملنا نہیں چاہتا؟ آگاہ ہو جاؤ اے ابن عمران میں اپنے دوستوں کو بخوبی جانتا ہوں جب رات کی تاریکی چھا جاتی ہے تو میں ان کی آنکھوں کو ان کے دلوں کی طرف پھیر دیتا ہوں اپنی عقوبت کو ان کی نظروں میں مجسم کر دیتا ہوں وہ دیکھنے کے بجائے مجھ سے خطاب کرتے ہیں اور حاضر ہونے کے بجائے مجھ سے ڈرتے ہیں۔

اے ابن عمران تم اپنے دل سے خشوع، اپنے بدن سے خضوع اور اپنی آنکھوں کے

(۱) سورہ منزل آیت ۱-۶۔

(۲) مجالس المفید صفحہ ۲۱۲، وسائل الشیعہ جلد ۴: ۱۱۲۲۵ حدیث ۸۷۸۱۔

آنسوؤں کو میرے لئے بہہ کر دو اور تاریکیوں میں مجھے پکارو پس تم مجھے اپنے سے قریب اور دعا قبول کرنے والا پاؤ گے“

اس روایت میں کئی باتیں غور طلب ہیں لیکن ہم بحث کے طولانی ہو جانے کی وجہ سے ان سے قطع نظر کرتے ہیں۔ شب اولیائے الہی کیلئے آتی ہے اور ان کو زندگی اور اس کی مصروفیات سے روک دیتی ہے گویا شب انسان کو ان مصروفیات دنیا کے درمیان سے جدا کر دیتی ہے جو اس کو خداوند عالم کی طرف متوجہ ہونے سے روک دیتے ہیں اور یہ رات کی تنہائی کی فرصت ہوتی ہے جس میں انسان کے سامنے ذات الہی کسی رکاوٹ کے بغیر سامنے ہوتی ہے اور وہ اس خلوت میں خداوند عالم سے لو لگاتا ہے۔ جو یہ گمان کرتا ہے کہ وہ اللہ کو دوست رکھتا ہے لیکن جب رات چھا جاتی ہو تو انسان جس کو دوست رکھتا ہے اس کے حضور میں مناجات اور تضرع کرنے کے بجائے سو جائے تو وہ شخص جھوٹا ہے کیا ہر حبیب اپنے محبوب کی خلوت کو پسند نہیں کرتا؟

جب تاریکی شب چھا جاتی ہے اور ہم زندگی کے مشکلات سے فارغ ہو جاتے ہیں تو ہماری دن میں پراکندہ ہو جانے والی قوت بصارت اور سماعت یکجا ہو جاتی ہے اور باہر سے اندر کی طرف چلی جاتی ہے دل میں زندگی کی زحمت سے اس دل کے اندر چلی جاتی ہے جو انسانی زندگی میں بصیرت و نور کا سرچشمہ ہے اس وقت ہماری بکھری ہوئی بصیرت اکٹھی ہو جاتی ہے اور باہر سے اندر کی طرف چلی جاتی ہے اور خداوند عالم اس وقت قلب انسانی کیلئے بصیرت و نور کے دروازے کھول دیتا ہے اس جملہ ”اذا جنہم اللیل حولت ابصارہم فی قلوبہم“ کا یہی مطلب ہے اس وقت انسان خود کو خداوند عالم کی بارگاہ میں حاضر پاتا ہے اور غضب و رحمت الہی کو اپنے سامنے مجسم دیکھتا ہے تو جب وہ خداوند عالم سے مخاطب ہوتا ہے تو مشاہدہ اور حاضری کی بنا پر مخاطب ہوتا ہے دوری اور غیر حاضری کی بنا پر نہیں اور اس فقرہ ”یخاطبونی عن المشاہدۃ“ کا یہی مطلب ہے اور جب وہ خداوند عالم سے بات کرتا ہے تو خداوند عالم کو حاضر سمجھ کر بات کرتا ہے غائب سمجھ کر بات نہیں کرتا ہے اور اس فقرہ ”یکلمونی عن الحضور“ کا یہی مطلب ہے۔

اس کی نظروں میں عقوبت اور عذاب الہی مجسم ہو جاتا ہے اور اس فقرہ ”مثلت عقوبتی بین اعینہم“ کا یہی مطلب ہے حبیب کی موجودگی کی انسیت نیز ان کی نظروں میں مجسم عقوبت کا خوف نیند کا سکون چھین لیتا ہے اور بھلا وہ کیسے سو سکتا ہے جو خود کورات کی خلوت میں اپنے حبیب کے سامنے پائے؟ اور اس کو کیسے اونگھ آ سکتی ہے جبکہ وہ اپنی نظروں میں عذاب الہی کو مجسم دیکھ رہا ہو؟

یہ حالت یعنی قوت بصارت کے خارج سے اندر کی جانب چلے جانا اور دن میں پراگندہ ہونے کے بعد رات میں اکٹھا ہو جانے کا فطری نتیجہ ہے۔

حضرت امیر المومنین علیہ السلام اپنے معروف خطبہ متقین میں فرماتے ہیں:

﴿أَمَّا اللَّيْلُ فَصَافُونَ أَقْدَامَهُمْ، تَالَيْنَ لَا جُزَاءَ الْقُرْآنِ يَرْتَلُونَهَا تَرْتِيلاً، يُحَزْنُونَ بِهِ أَنْفُسَهُمْ وَيَسْتَشِيرُونَ بِهِ دَوَاءَ دَائِهِمْ. فَإِذَا مَرُّوا بِأَيَّةٍ فِيهَا تَشْوِيقٌ رَكَنُوا إِلَيْهَا طَمَعًا وَتَطَلَّعَتْ نَفُوسُهُمْ إِلَيْهَا شَوْقًا، وَظَنُّوا أَنَّهَا نُصَبُ أَعْيُنِهِمْ. وَإِذَا مَرُّوا بِأَيَّةٍ فِيهَا تَخْوِيفٌ أَصْغَوْا إِلَيْهَا مَسَامِعَ قُلُوبِهِمْ وَظَنُّوا أَنَّ زَفِيرَ جَهَنَّمَ وَشَهيقَهَا فِي أَسْوَلِ أَذَانِهِمْ، فَهُمْ حَائُونَ عَلَى أَوْسَاطِهِمْ مُفْتَرِشُونَ لِحَبَابِهِمْ وَأَكْفِهِمْ وَرُكْبِهِمْ وَأَطْرَافِ أَقْدَامِهِمْ يَطْلُبُونَ إِلَى اللَّهِ تَعَالَى فِي فَكَاكِ رِقَابِهِمْ وَأَمَّا النَّهَارُ فَحُلَمَاءُ عُلَمَاءِ أَبْرَارِ اتَّقِيَاءِ﴾ (۱)

”رات ہوتی ہے تو اپنے پیروں پر کھڑے ہو کر قرآن کی آیتوں کی ٹھہر ٹھہر کر تلاوت کرتے ہیں جس سے اپنے دلوں میں غم و اندوہ تازہ کرتے ہیں اور اپنے مرض کا چارہ ڈھونڈتے ہیں جب کسی ایسی آیت پر ان کی نگاہ پڑتی ہے جس میں جنت کی ترغیب دلائی گئی ہو، تو اس کی طمع میں اس طرف جھک پڑتے ہیں اور اس کے اشتیاق میں ان کے دل بے تابانہ کھنچتے ہیں اور یہ خیال کرتے ہیں کہ وہ (پر کیف) منظر ان کی نظروں کے سامنے ہے اور جب کسی ایسی آیت پر ان کی نظر پڑتی ہے کہ جس

میں (جہنم) سے ڈرایا گیا ہو تو اس کی جانب دل کے کانوں کو جھکا دیتے ہیں اور یہ گمان کرتے ہیں کہ جہنم کے شعلوں کی آواز اور وہاں کی چیخ و پکار ان کے کانوں کے اندر پہنچ رہی ہے، وہ (رکوع) میں اپنی کمریں جھکائے اور (سجدہ میں اپنی پیشانیاں ہتھیلیاں گھٹنے اور پیروں کے کنارے (انگوٹھے) زمین پر بچھائے ہوئے ہیں اور اللہ سے گلوئے خلاصی کے لئے التجائیں کرتے ہیں۔ دن ہوتا ہے تو وہ دانشمند عالم، نیکو کار اور پرہیز کار نظر آتے ہیں“

نہج البلاغہ میں ہی حضرت امیر المومنین علیہ السلام نوف بکالی سے رات کی تعریف یوں بیان فرماتے ہیں: يَانُوفُ إِنَّ دَاوُدَ (ع) قَامَ فِي مِثْلِ هَذِهِ السَّاعَةِ مِنَ اللَّيْلِ، فَقَالَ: إِنَّهَا سَاعَةٌ لَا يَدْعُو فِيهَا عَبْدٌ إِلَّا اسْتُجِيبَ لَهُ ﴿(۱)﴾

”اے نوف بیشک داود علیہ السلام رات کے اس حصہ میں عبادت کے لئے کھڑے ہوتے تھے، پھر فرمایا: یہ وہ وقت ہے کہ جس میں دعا کرنے والے کی دعا ضرور مستجاب ہوتی ہے“

حضرت رسول اللہ ﷺ سے مروی ہے؟

﴿اِذَا كَانَ آخِرَ اللَّيْلِ يَقُولُ اللَّهُ عَزَّوَجَلَّ: هَلْ مِنْ دَاعٍ فَاجِيْبِهِ؟ وَهَلْ مِنْ سَائِلٍ

فَاعْطِيهِ سؤْلَهُ؟ وَهَلْ مِنْ مُسْتَغْفِرٍ فَاعْفِرْ لَهُ؟ هَلْ مِنْ تَائِبٍ فَاتُوبَ عَلَيْهِ﴾

”جب رات کا آخری حصہ آتا ہے تو اللہ عزوجل کہتا ہے: ہے کوئی دعا کرنے والا جس کی

دعا قبول کی جائے؟ ہے کوئی سوال کرنے والا جس کو اس کے سوال کا جواب دیا جائے؟ ہے کوئی استغفار کرنے والا کہ اس کی بخشش کروں؟ ہے کوئی توبہ کرنے والا کہ اس کی توبہ قبول کروں؟۔

۲۱۔ دعا کے بعد ہاتھوں کو چہرے اور سر پر پھیرنا

امام جعفر صادق علیہ السلام سے مروی ہے:

﴿مَا ابْرَزَ عَبْدٌ يَدَهُ إِلَى اللَّهِ الْعَزِيزِ الْجَبَّارِ إِلَّا اسْتَحْيَا اللَّهُ عَزَّوَجَلَّ أَنْ يَرُدَّهَا

صَفْرًا، حَتَّىٰ يَجْعَلَ فِيهَا مِنْ فَضْلِ رَحْمَتِهِ مَا يَشَاءُ، فَإِذَا دَعَا أَحَدُكُمْ فَلَا يَرُدُّ يَدَهُ حَتَّىٰ

يَمْسَحَ عَلَىٰ وَجْهِهِ وَرَأْسِهِ﴾ (۱)

”کوئی بندہ اپنے ہاتھ خدائے عزیز و جبار کے سامنے نہیں پھیلاتا مگر یہ کہ خداوند عالم اس کو

خالی ہاتھ واپس کرنے پر حیا محسوس کرتا ہے اور اپنے فضل و رحمت سے جو کچھ چاہتا ہے اس کے ہاتھ پر

رکھ دیتا ہے لہذا تم میں سے کوئی دعا کرے اور اپنے ہاتھ ہٹائے تو وہ اپنے ہاتھوں کو چہرے پر مل لے“

(۱) اصول کافی جلد ۲ صفحہ ۳۲۲؛ من لائحہ الفقہ جلد ۱ صفحہ ۱۰۷؛ بحار الانوار جلد ۹۳ صفحہ ۳۰۷۔

موانع اور رکاوٹیں

کوئی چیزیں دعا کے اللہ تک پہنچنے میں مانع ہوتی ہیں؟

اس بحث میں ہم اس سوال کا جواب پیش کریں گے انشاء اللہ۔

بیشک دعا کے بارے میں جیسا کہ کہا گیا ہے کہ دعا وہ قرآن صاعد ہے جو اللہ کی طرف سے نازل ہونے والے قرآن کے بالمقابل ہے۔ نازل ہونے والے قرآن میں عبودیت، بندہ کو صرف خود کو خدا کی بارگاہ میں پیش کرنے اور صرف اسی سے لو لگانے کی دعوت دی گئی ہے اور قرآن صاعد میں اس دعوت پر لبیک کہی گئی ہے۔

لیکن یہاں پر کچھ ایسے موانع ہیں جو دعاؤں کو اللہ کی بارگاہ میں پہنچنے سے روک دیتے ہیں اور اللہ کی بارگاہ میں ان دعاؤں کے پہنچنے سے روکنے والے اہم موانع گناہ اور معصیتیں ہیں دعاء کمال میں وارد ہوا ہے: ﴿اللَّهُمَّ اغْفِرْ لِي الذُّنُوبَ الَّتِي تَحْبِسُ الدُّعَاءَ﴾

”خدا یا میرے ان تمام گناہوں کو بخش دے جو دعاؤں کو قبول ہونے سے روک دیتے ہیں“ اور اسی دعاء کمال میں آیا ہے: ﴿فَأَسْأَلُكَ بِعِزَّتِكَ أَنْ لَا يَحْجُبَ عَنْكَ دُعَائِي

سُوءُ عَمَلِي﴾

”میں تجھ سے سوال کرتا ہوں تیری عزت کے واسطے سے کہ میری بد عملی میری دعا کو پہنچنے

سے نہ روکے“

ہم عنقریب ان موانع (رکاوٹوں) کی تحلیل کریں گے انشاء اللہ:

گناہ بارگاہ خدا کی راہ میں ایک رکاوٹ

حیات انسان میں گناہوں کے دو اثر ہوتے ہیں:

۱۔ گناہ انسان اور خداوند عالم کے درمیان حائل ہو جاتے ہیں، انسان خدا سے منقطع ہو جاتا ہے اس کیلئے اپنے کو خدا کی بارگاہ میں پیش کرنے اور اس سے لو لگانے کا امکان ہی نہیں رہتا، اور نہ ہی اس کیلئے دعا کرنا ممکن ہوتا ہے بیشک دعا کا مطلب اپنے کو خداوند عالم کی بارگاہ میں پیش کرنا ہے۔ جب گناہ، گناہ کرنے والے کو خدا تک پہنچانے میں مانع ہو جاتے ہیں تو اس کی دعا میں بھی مانع ہو جاتے ہیں۔

۲۔ گناہ دعا کو اللہ تک پہنچنے سے روک دیتے ہیں، چونکہ جب دعا اللہ تک پہنچتی ہے تو خدا اس کو مستجاب کرتا ہے، یہ خدا کے شایان شان نہیں کہ جب کسی بندے کی دعا اس تک پہنچے تو وہ عاجز ہو جائے یا بخل سے کام لے، بیشک دعا کی عاجزی یہ ہے کہ وہ خدا تک نہیں پہنچتی ہے: کبھی کبھی گناہ انسان کو دعا کرنے سے مقید کر دیتے ہیں اور کبھی کبھی دعا کو اللہ تک پہنچنے میں مقید کر دیتے ہیں۔ ہم ذیل میں اس مطلب کی وضاحت کر رہے ہیں:

اخذ اور عطا میں دل کا دوہرا کردار

بیشک قلب ایک طرف تو خداوند عالم سے رابطہ کیلئے ضروری چیزیں اخذ کرتا ہے اور اس سے ملاقات کرتا ہے، اور دوسری طرف ان چیزوں کو عطا کرتا ہے جیسے حملہ آور قلب جو خون کو پھینکنے واپس لانے اور لوگوں کے درمیان سے اکٹھا کرنے کا کام دیتا ہے۔

جب دل میں انسان کو ملانے اور خداوند عالم سے مربوط کرنے کی صلاحیت ختم ہو جائے تو گویا اس نے اپنی ساری اہمیت کھودی اور اس کو کوئی فائدہ نہیں ہوا جیسے وہ دل جو پوری طرح حملہ آور

ہے۔

دل اس لینے دینے میں ایک طرف تو خداوند عالم کی جانب سے ہدایت، نورانیت اور آگاہی حاصل کرتا ہے اور دوسری طرف انسان کو اس کی حرکات و گفتار اور موقف عمل میں یہ ہدایت اور نورانیت عطا کرتے ہیں

پہلی شق (اللہ سے ملاقات اور اخذ کرنا) کے سلسلہ میں خداوند عالم فرماتا ہے:

﴿وَقَالَ الَّذِينَ كَفَرُوا لَوْلَا نُزِّلَ عَلَيْهِ الْقُرْآنُ جُمْلَةً وَاحِدَةً كَذَلِكَ لِنُثَبِّتَ بِهِ

فُؤَادَكَ وَرَتَّلْنَاهُ تَرْتِيلًا﴾ (۱)

”اور کافر یہ بھی کہتے ہیں کہ آخر ان پر یہ قرآن ایک دفعہ کل کا کل کیوں نہیں نازل

ہو گیا۔ ہم اسی طرح تدریجاً نازل کرتے ہیں تاکہ تمہارے دل کو مطمئن کر سکیں اور ہم نے اسے ٹھہر ٹھہر

کرنازل کیا ہے“

تو قرآن رسول کے قلب مبارک پر ایک دم اور آہستہ آہستہ نازل ہوتا تھا اور دلوں کو تقویت

بخشتا تھا نیز یہ دل اس سے نورانیت اور ہدایت حاصل کرتے تھے۔

خداوند عالم کا ارشاد ہے:

﴿اللَّهُ نُزِّلَ أَحْسَنَ الْحَدِيثِ كِتَابًا مُتَشَابِهًا مَثَانِيَ تَقْشَعِرُّ مِنْهُ جُلُودُ الَّذِينَ

يَخْشَوْنَ رَبَّهُمْ ثُمَّ تَلِينُ جُلُودُهُمْ وَقُلُوبُهُمْ إِلَىٰ ذِكْرِ اللَّهِ﴾ (۲)

”اللہ نے بہترین کلام اس کتاب کی شکل میں نازل کیا ہے جس کی آیتیں آپس میں ملتی

(۱) سورہ فرقان آیت ۳۲۔

(۲) سورہ زمر آیت ۲۳۔

جلتی ہیں اور بار بار دُہرائی گئی ہیں کہ ان سے خوف خدا رکھنے والوں کے رونگٹے کھڑے ہو جاتے ہیں اس کے بعد ان کے جسم اور دل یا خدا کیلئے نرم ہو جاتے ہیں“

قلوب، قرآن سے خشوع و خضوع اخذ کرتے ہیں، نرم ہو جاتے ہیں خدا کی ہدایت اور اس نور کے ساتھ رابطہ پیدا کرتے ہیں جس کو خداوند عالم نے بندوں کی طرف بھیجا ہے کیونکہ قرآن خداوند عالم کی طرف سے ہدایت اور ایسا نور ہے جس کو خداوند عالم نے بندوں کی جانب بھیجا ہے نیز یہ قرآن خداوند عالم کا برہان اور مخلوق پر حجت ہے۔

خداوند عالم کا ارشاد ہے:

﴿يَا أَيُّهَا النَّاسُ قَدْ جَاءَكُمْ بُرْهَانٌ مِنْ رَبِّكُمْ وَأَنْزَلْنَا إِلَيْكُمْ نُورًا مُبِينًا﴾ (۱)

”اے انسانو! تمہارے پاس تمہارے پروردگار کی طرف سے برہان آچکا ہے اور ہم نے تمہاری طرف روشن نور بھی نازل کر دیا ہے“

یہ نور اور ہدایت مومنین اور متقین لوگوں کے دلوں سے مخصوص ہے وہ اس نور کو اخذ کرتے ہیں اور اس سے متاثر ہوتے ہیں:

﴿هَذَا بَيَانٌ لِلنَّاسِ وَهُدًى وَمَوْعِظَةٌ لِّلْمُتَّقِينَ﴾ (۲)

”یہ عام انسانوں کیلئے ایک بیان حقائق ہے اور صاحبان تقویٰ کیلئے ہدایت اور نصیحت ہے“

﴿هَذَا بَصَائِرُ مِنْ رَبِّكُمْ وَهُدًى وَرَحْمَةٌ لِّقَوْمٍ يُؤْمِنُونَ﴾ (۳)

”یہ قرآن تمہارے پروردگار کی طرف سے دلائل ہدایت اور صاحبان ایمان کیلئے رحمت کی

حیثیت رکھتا ہے“

(۱) نساء آیت ۱۷۴

(۲) سورہ آل عمران آیت ۱۳۸۔

(۳) سورہ اعراف آیت ۲۰۳۔

دل کیلئے یہ پہلا دور ہے جو اللہ سے ہدایت، نور، بصیرت اور برہان حاصل کرتے ہیں اور جو کچھ اللہ نے اپنے بندوں کیلئے نور اور ہدایت نازل کیا ہے ان سے مخصوص ہوتا ہے۔

دلوں کیلئے دوسرا مرحلہ توسعہ اور عطا

اس مرحلہ میں قلوب ایسے نور اور ہدایت کو پھیلاتے ہیں جو ان کو خداوند عالم کی جانب سے ملا ہوتا ہے اور یہ قلوب انسان کی حرکت، گفتار، موقف، روابط اور اقدامات کو نور عطا کرتے ہیں اس وقت انسان نور الہی اور ہدایت الہی کے ذریعہ آگے بڑھتا ہے نور خدا اور ہدایت خدا سے تکلم کرتا ہے نور خدا اور ہدایت کے ذریعہ اپنا موقف معین کر کے لوگوں کے درمیان چلتا ہے۔

﴿أَوْ مَنْ كَانَ مَيِّتًا فَأَحْيَيْنَاهُ وَجَعَلْنَا لَهُ نُورًا يَمْشِي بِهِ فِي النَّاسِ﴾ (۱)

”کیا جو شخص مُردہ تھا پھر ہم نے اسے زندہ کیا اور اس کیلئے ایک نور قرار دیا جس کے

سہارے وہ لوگوں کے درمیان چلتا ہے“

﴿يَا أَيُّهَا الَّذِينَ آمَنُوا اتَّقُوا اللَّهَ وَآمِنُوا بِرَسُولِهِ يُؤْتِكُمْ كِفْلَيْنِ مِنْ رَحْمَتِهِ

وَيَجْعَلْ لَكُمْ نُورًا تَمْشُونَ بِهِ وَيَغْفِرْ لَكُمْ وَاللَّهُ غَفُورٌ رَحِيمٌ﴾ (۲)

”ایمان والو اللہ سے ڈرو اور رسول پر واقعی ایمان لے آؤ تا کہ خدا تمہیں اپنی رحمت کے

دہرے حصے عطا کر دے اور تمہارے لئے ایسا نور قرار دیدے جس کی روشنی میں چل سکو اور تمہیں بخش

دے اور اللہ بہت زیادہ بخشنے والا اور مہربان ہے“

یہ نور جس کے ذریعہ مومنین کا ایک دوسرے سے رابطہ برقرار رہتا ہے، اس کے ذریعہ سے وہ

لوگوں کی صفوں میں گھوما کرتے ہیں، ان کی سیاست، یا تجارت یا حیات انسانی کے دوسرے تمام

(۱) سورۃ انعام آیت ۱۲۲۔

(۲) سورۃ حدید آیت ۲۸۔

کاموں میں لگے رہتے ہیں یہ خداوند عالم کا وہ نور ہے جس کو اللہ نے اپنے بندوں کیلئے بھیجا ہے:

﴿وَمَنْ لَمْ يَجْعَلِ اللَّهُ لَهُ نُورًا فَمَا لَهُ مِنْ نُورٍ﴾ (۱)

”اور جس کیلئے خدا نور قرار نہ دے اس کے لئے کوئی نور نہیں ہے“

یہ وہ نور ہے جو اللہ کی طرف سے قلب میں ودیعت کیا جاتا ہے پھر اس کے ذریعہ دل، انسان کی بینائی، سماعت اور اس کے اعضا و جوارح کی طرف متوجہ ہوتا ہے۔

اس اخذ اور عطا میں دل کا کردار درمیانی ہوتا ہے نور اللہ کی طرف سے آتا ہے اور اس کے ذریعہ انسان اپنا راستہ، اپنی تحریک، کلام اور موقف اختیار کرتا ہے۔

یہ دل کے صحیح و سالم ہونے کی علامت ہے اور وہ قرآن کو صحیح طریقہ سے اخذ کرتا ہے، اور اسکو عطا کرتا ہے جس طرح سرسبز زمین نور، ہوا اور پانی کو اخذ کرتی ہے اور طیب و طاہر پھل دیتی ہے۔

حضرت ام المومنین علیہ السلام قرآن کی صفت کے سلسلہ میں فرماتے ہیں:

﴿کتاب اللہ تبصرون بہ و تنطقون بہ و تسمعون بہ﴾

”یہ اللہ کی کتاب ہے جس کے ذریعہ تمہیں سچائی دیتا ہے اور تمہاری زبان میں گویائی آتی ہے اور (حق کی آواز) سنتے ہو“

جب دل صحیح و سالم نہ ہو تو اس میں اللہ سے لو لگانے کی خاصیت مفقود ہو جاتی ہے اور وہ اللہ کی طرف سے نازل ہونے والے قرآن کا استقبال کرنے پر متمکن نہیں ہوتا۔

جب دل میں اللہ کی طرف سے نازل ہونے والے قرآن کا استقبال کرنے کی قدرت نہ ہوگی تو وہ نماز اور دعا کے ذریعہ قرآن صاعد کو اللہ تک پہنچانے پر قادر نہیں ہو سکے گا۔

اس حالت کو انغلاق قلب (دل کا بند ہو جانا) کہا جاتا ہے خداوند عالم فرماتا ہے:

﴿صُمُّ بُكْمٌ عُمِّي فِهِمْ لَا يُرْجَعُونَ﴾ (۱)

”یہ سب بہرے، گونگے، اور اندھے ہو گئے ہیں اور اب پلٹ کر آنے والے نہیں ہیں“
بہر اور اندھا نور کا استقبال کرنے کی استطاعت نہیں رکھتا ہے اسی طرح جو بولنے کی طاقت

نہ رکھتا ہو اس کو فطری طور پر گونگا کہا جاتا ہے۔

پروردگار عالم بنی اسرائیل سے فرماتا ہے:

﴿ثُمَّ قَسَتْ قُلُوبُكُمْ مِنْ بَعْدِ ذَلِكَ فَهِيَ كَالْحِجَارَةِ أَوْ أَشَدُّ قَسْوَةً﴾ (۲)

”پھر تمہارے دل سخت ہو گئے جیسے پتھر یا اس سے بھی کچھ زیادہ سخت“

بیشک پتھر، نور، ہو اور پانی کا استقبال کرنے پر متمکن نہیں ہوتا ہے اور نور، ہو اور پانی میں

سے جو کچھ بھی اس پر گرتا ہے اس کو واپس کر دیتا ہے اور یہ فطری بات ہے کہ وہ ثمر دینے کی استطاعت

نہیں رکھتا ہے، بلکہ ثمر تو وہ زمین دیتی ہے جس میں نور، ہو اور پانی جذب کرنے کی صلاحیت ہوتی ہے

اسی طرح جب دل صحیح و سالم نہیں ہوتا تو وہ نور کا استقبال نہیں کرتا اور نہ ہی نور سے استفادہ

کر پاتا ہے اسی کو مکمل انغلاق کی حالت کہا جاتا ہے اور وہ حالت (دل کا مرجانا) جس میں دل ہر طرح

کی حیاتی چیز سے بے بہرہ ہو جاتا ہے یعنی زندہ دل کی طرح اس میں کسی چیز کو لینے یا دینے کی طاقت

باقی نہیں رہ جاتی اور جس دل میں یہ خاصیت نہ پائی جاتی ہو وہ زندگی کا ہی خاتمہ کر دیتا ہے۔

خداوند عالم دل کے مردہ ہو جانے کے متعلق فرماتا ہے:

(۱) سورۃ بقرہ ۱۸۔

(۲) سورۃ بقرہ ۷۴۔

﴿إِنَّ اللَّهَ يُسْمِعُ مَنْ يَشَاءُ وَمَا أَنْتَ بِمُسْمِعٍ مَنْ فِي الْقُبُورِ﴾ (۱)

”اللہ جس کو چاہتا ہے اپنی بات سنا دیتا ہے اور آپ انھیں نہیں سنا سکتے جو قبروں کے اندر

رہنے والے ہیں“

اور یہ فرمان خدا: ﴿إِنَّكَ لَا تَسْمِعُ الْمَوْتَىٰ وَلَا تَسْمِعُ الصُّمَّ الدُّعَاءَ﴾ (۲)

”آپ مردوں کو اور بہروں کو اپنی آواز نہیں سنا سکتے ہیں اگر وہ منہ پھیر کر بھاگ کھڑے

ہوں“

خداوند عالم یہ فرماتا ہے :

﴿وَسَوَاءٌ عَلَيْهِمْ أُنذِرْتَهُمْ أَمْ لَمْ تُنذِرْهُمْ لَا يُؤْمِنُونَ﴾ (۳)

”اور ان کیلئے سب برابر ہے آپ انھیں ڈرائیں یا نہ ڈرائیں یہ ایمان لانے والے نہیں

ہیں“

آواز اور انداز میں کوئی عجز و کمی نہیں ہے بلکہ یہ میت کی کمی اور عاجزی ہے کہ وہ کسی چیز کو سننے

کی قابلیت نہیں رکھتی ہے۔

دل کی اسی حالت کو اس (دل) کا مرجانا، بند ہو جانا اور اللہ سے منقطع ہو جانا کہا جاتا ہے۔

اس قطع تعلق اور دل کے بند ہو جانے کی کیا وجہ ہے؟

دلوں کے منجمد ہونے کے اسباب

اسلامی روایات میں دلوں کے منغلق ہونے اور ان کے اللہ سے منقطع ہو جانے کے دواہم

اسباب پر زور دیا گیا ہے:

(۱) سورہ فاطر آیت ۲۲۔

(۲) سورہ نمل آیت ۸۰۔

(۳) سورہ لیس آیت ۱۰۔

۱۔ اللہ کی آیات سے اعراض روگردانی اور ان کی تکذیب۔

۲۔ گناہوں اور معصیوں کا ارتکاب۔

خداوند عالم ارشاد فرماتا ہے:

﴿وَالَّذِينَ كَذَّبُوا بِآيَاتِنَا صُومُوا فِي الظُّلُمَاتِ﴾ (۱)

”اور جن لوگوں نے ہماری آیات کی تکذیب کی وہ بہرے گونگے تاریکیوں میں پڑے

ہوئے ہیں“

اس آئیہ کریمہ میں اللہ کی آیات کی تکذیب، لوگوں کی زندگی میں تاریکیوں کے بس جانے

اور ان کے گونگے ہو جانے کا سبب ہے۔

خداوند عالم فرماتا ہے:

﴿وَإِذَا تُلِيٰ عَلَيْهِ آيَاتُنَا وَلِيٰ مُسْتَكْبِرًا كَأَن لَّمْ يَسْمَعْهَا كَأَن فِيٰ أُذُنِيهِ

وَقْرًا﴾ (۲)

”اور جب اس کے سامنے آیات الہیہ کی تلاوت کی جاتی ہے تو اکڑ کر منہ پھیر لیتا ہے جیسے

اس نے کچھ سنا ہی نہیں ہے اور جیسے اس کے کان میں بہرا پن ہے“

ہم اس آئیہ کریمہ میں اللہ کی آیات سے روگردانی ان سے استکبار کے درمیان ایک متبادل

تعلق کا مشاہدہ کرتے ہیں۔

اسی پہلے سبب کو اعراض و روگردانی کہا جاتا ہے۔

اور دوسرے سبب (گناہ) کے سلسلہ میں خداوند عالم فرماتا ہے:

(۱) سورۃ النعام آیت ۳۹۔

(۲) سورۃ لقمان آیت ۷۔

﴿كَلَّابِلُ رَانَ عَلَى قُلُوبِهِمْ مَا كَانُوا يَكْسِبُونَ﴾ (۱)

”نہیں نہیں بلکہ ان کے دلوں پر ان کے اعمال کا زنگ لگ گیا ہے“

آیہ کریمہ میں صاف طور پر یہ واضح کر دیا گیا ہے کہ جن گناہوں کو انسان کسب کرتا ہے وہ دل کو زنگ آلود کر دیتے ہیں جن کی وجہ سے دل پر پردہ پڑ جاتا ہے اور وہ اللہ سے منقطع ہو جاتا ہے۔

گناہوں سے دلوں کا الٹ جانا

انسان جب بار بار گناہ کرتا ہے یہاں تک کہ اس کا دل خدا سے منقطع ہو جاتا ہے اور جب دل خدا سے منقطع ہو جاتا ہے تو وہ برعکس (پلٹ جانا) ہو جاتا ہے گویا اوپر کا حصہ نیچے اور نیچے کا حصہ اوپر ہو جاتا ہے اور اس کے تمام خصوصیات ختم ہو جاتے ہیں۔

امام جعفر صادق علیہ السلام سے مروی ہے:

﴿كَانَ أَبِي يَقُولُ: مَا مِنْ شَيْءٍ أَفْسَدَ لِلْقَلْبِ مِنْ خَطِيئَتِهِ، إِنَّ الْقَلْبَ لِيَوَاقِعُ

الْخَطِيئَةَ، فَلَا تَزَالُ بِهِ حَتَّىٰ تَغْلِبَ عَلَيْهِ، فَيَصِيرُ أَعْلَاهُ أَسْفَلَهُ﴾ (۲)

”میرے والد بزرگوار کا فرمایا کرتے تھے: انسان کی خطا و غلطی کے علاوہ کوئی چیز انسان کے

دل کو خراب نہیں کر سکتی، بیشک اگر دل خطا کر جائے تو وہ اس پر ہمیشہ کیلئے غالب آ جاتی ہے یہاں تک

کہ دل کا اوپر والا حصہ نیچے اور نیچے کا حصہ اوپر آ جاتا ہے“

اور یہ بھی امام جعفر صادق علیہ السلام کا فرمان ہے:

﴿إِذَا ذُنِبَ الرَّجُلُ خَرَجَ فِي قَلْبِهِ نَكْتَةٌ سَوْدَاءٌ، فَإِنَّ تَابَ انْمَحَتْ، وَإِنْ زَادَ

زَادَتْ، حَتَّىٰ تَغْلِبَ عَلَيْهِ قَلْبُهُ، فَلَا يَفْلَحُ بَعْدَهَا أَبَدًا﴾ (۳)

(۱) سورہ مطففین آیت ۱۴۶۔

(۲) بحار الانوار جلد ۷۳ صفحہ ۴۱۲۔

(۳) بحار الانوار جلد ۷۳ صفحہ ۳۲۷۔

”جب انسان گناہ کرتا ہے تو اس کے دل میں ایک سیاہ نقطہ پیدا ہو جاتا ہے اگر وہ توبہ کر لیتا ہے تو وہ مٹ جاتا ہے، اور اگر زیادہ گناہ کرتا ہے تو وہ نقطہ بھی بڑھتا جاتا ہے یہاں تک کہ پورے دل پر غالب آ جاتا ہے اور پھر کبھی وہ اس (دل) پر کامیابی نہیں پاسکتا ہے“

گناہوں کے ذریعہ انسان کے دل سے حلاوت ذکر کا خاتمہ

اللہ کے ذکر کیلئے مومنوں کے دلوں میں حلاوت پانی جاتی ہے، اس حلاوت و شیرینی سے بلند تر کوئی حلاوت نہیں ہے، لیکن جب انسان خداوند عالم سے روگردانی کر لیتا ہے تو وہ حلاوت بھی ختم ہو جاتی ہے اور اس کا حلاوت ذکر کا ذائقہ چکھنے والوں میں شمار نہیں کیا جاتا ہے جیسے بیمار انسان جو اپنی تندرستی کھو بیٹھتا ہے تو اس کی قوت ذائقہ بھی مفقود ہو جاتی ہے نہ یہ کہ کھانے والی چیزوں کا ذائقہ ختم ہو جاتا ہے، بلکہ مریض کی قوت ذائقہ مفقود ہو جاتی ہے اسی طرح جب دل خدا سے پھر جاتے ہیں تو ان سے اللہ کے ذکر کی حلاوت ختم ہو جاتی ہے اور ان کی نظر میں اللہ کے ذکر کی کوئی حلاوت و جذبیت نہیں رہ جاتی ہے جیسے وہ بیمار جو اپنی سلامتی و صحت و تندرستی سے محروم ہو جاتا ہے جس کے نتیجے میں وہ لذیذ چیزوں کی لذت کھو بیٹھتا ہے اس کا مطلب یہ نہیں ہے کہ لذیذ چیزوں میں لذت نہیں رہی ہے بلکہ انسان کو ان کی اشتہا و خواہش نہیں رہی ہے اسی طرح جب قلوب اپنا اعتدال کھو بیٹھتے ہیں تو ان کے درمیان سے خداوند عالم کی یاد کی شیرینی کا ذائقہ ختم ہو جاتا ہے اور خداوند عالم کی یاد اور تذکرہ کیلئے ان میں کوئی حلاوت و جذبیت باقی نہیں رہ جاتی ہے۔

حدیث میں آیا ہے:

﴿إِنَّ اللَّهَ أَوْحَىٰ إِلَىٰ دَاوُدَ أَنْ أَدْنِيَ مَا أَنَا صَانِعٌ بَعْدَ غَيْرِ عَامِلٍ بِعِلْمِهِ مِنْ

سَبْعِينَ عَشْرَةَ بَاطِنِيَّةً أَنْ أَنْزَعَ مِنْ قَلْبِهِ حَلَاوَةَ ذِكْرِي﴾ (۱)

”خداوند عالم نے جناب داؤد کو وحی کی کہ اپنے علم پر عمل نہ کرنے والے بندہ کو ستر باطنی سزاؤں میں سے سب سے کم سزا یہ دیتا ہوں کہ میں اس کے دل سے اپنے ذکر کی حلاوت ختم کر دیتا ہوں“

ایک شخص نے حضرت امیر المؤمنین علیہ السلام کی خدمت میں حاضر ہو کر عرض کیا:

﴿يا امير المؤمنين، اني قد حرمت الصلاة بالليل .

فقال عليه السلام: انت رجل قد قيدتک ذنوبک ﴿(۱)

”اے امیر المؤمنین ایسا لگتا ہے کہ جیسے نماز شب مجھ پر حرام ہو گئی ہے“

آپ نے فرمایا: تو ایسا شخص ہے کہ تیرے گناہوں نے تجھ کو اپنی گرفت میں لے لیا ہے“

حضرت امام جعفر صادق علیہ السلام سے مروی ہے:

﴿ان الرجل يذنب الذنب، فيحرم صلاة الليل، وان العمل السيئ أسرع في

صاحبه من السكين في اللحم ﴿(۲)

”جب انسان گناہوں پر گناہ کئے چلا جاتا ہے تو اس پر نماز شب حرام ہو جاتی ہے اور بر عمل

انسان کے اندر گوشت میں چھری سے کہیں زیادہ تیز اثر کرتا ہے“

دعاؤں کو روک دینے والے گناہ

براہ راست گناہوں کے انجام دینے سے انسان کا دل اللہ سے منقطع ہو جاتا ہے اور جب

انسان کا دل اللہ سے منقطع ہو جاتا ہے تو نہ اس میں کسی چیز کو اخذ کرنے کی صلاحیت باقی رہ جاتی ہے

اور نہ ہی اس کو کوئی چیز عطا کی جاتی ہے۔

(۱) علل اشراغ جلد ۲ صفحہ ۵۱۔

(۲) اصول کافی ۲ صفحہ ۲۷۲۔

جب انسان اللہ کی طرف سے نازل ہونے والے قرآن کا استقبال کرتا ہے تو (دعا) انسان کو اللہ تک پہنچاتی ہے، اور جب انسان اللہ کے نازل کئے جانے والے قرآن سے منقطع ہو جاتا ہے تو وہ ضروری طور پر قرآن صاعد سے بھی منقطع ہو جاتا ہے۔ اس کی دعا محبوس (قید) ہو جاتی ہے اور وہ اس پر کامیاب نہیں ہو پاتا یہاں تک کہ اگر وہ خدا کی بارگاہ میں بہت زیادہ گڑگڑائے یا پافشاری کرے، اصرار کرے تب بھی خدا اس کی دعا کو اوپر پہنچنے سے روک دیتا ہے اور اس کی دعا مستجاب نہیں ہوتی ہے۔

حضرت علی علیہ السلام سے مروی ہے:

﴿المعصية تمنع الاجابة﴾

”گناہ دعا کے مستجاب ہونے میں مانع ہوتے ہیں“

ایک شخص نے حضرت علی علیہ السلام سے خداوند عالم کے اس قول ﴿ادعونی استجب

لکم﴾ کے سلسلہ میں سوال کیا:

﴿مالنا ندعو فلا يُستجاب لنا؟ قال: فأبي دعاء يُستجاب لکم، وقد سددتم

ابوابه وطرقة، فاتقوا الله واصلحوا اعمالکم، واخلصوا سرائرکم، وأمروا

بالمعروف، وانہوا عن المنکر، فيستجيب الله معکم﴾ (۱)

”کیا وجہ ہے کہ ہم خداوند عالم سے دعا کرتے ہیں لیکن ہماری دعا مستجاب نہیں ہوتی ہے؟

آپ نے فرمایا تمہاری دعا کیسے مستجاب ہو جب تم نے اس کے دروازوں اور راستوں کو بند کر دیا ہے

پس تم اللہ کا تقویٰ اختیار کرو، نیک اعمال انجام دو، اپنے اسرار کو پاکیزہ کرو، امر بالمعروف کرو، نہی عن

النکر انجام دو تو خدا تمہاری دعا قبول کرے گا“

حضرت علی بن الحسین زین العابدین علیہ السلام سے مروی ہے:

﴿والذنوب التي ترد الدعاء، وتُظلم الهواء عقوق الوالدين﴾ (۱)

”جو گناہ دعاؤں کو رد کرتے ہیں اور فضا کو تاریک کر دیتے ہیں ان سے مراد والدین سے

سرکشی کرنا ہے“

دوسری روایت میں آیا ہے:

﴿والذنوب التي ترد الدعاء: سوء النية وخبث السريرة، والنفاق، وترك

التصديق بالاجابة، وتأخير الصلوات المفروضات حتى تذهب اوقاتها، وترك

التقرب الى الله عز وجل بالبر والصدقة، واستعمال البذاء والفحش في القول﴾ (۲)

”دعاؤں کو مستجاب ہونے سے روک دینے والے گناہ یہ ہیں: بُری نیت، خُبث باطنی، نفاق

واجب صدقہ نہ دینا، واجب نمازوں کے ادا کرنے میں اتنی تاخیر کرنا کہ نماز کا وقت ہی ختم ہو جائے،

نیکی اور صدقہ دینے کے ذریعہ اللہ سے قربت حاصل کرنے کو چھوڑ دینا اور گفتگو میں گالیاں دینا“

حضرت امام محمد باقر علیہ السلام سے مروی ہے:

﴿انَّ العبد يسأل الله الحاجة، فيكون من شأنه قضاءها الى اجل قريب، في

ذنب العبد ذنباً، فيقول الله تبارك وتعالى للملك: لا تقض حاجته، واحرمه

اياها، فإنه تعرض لسخطي واستوجب الحرمان مني﴾ (۳)

”جب بندہ خداوند عالم سے اپنی حاجت طلب کرتا ہے تو خدا کی شان دعا کو پورا کر دینا ہے مگر

(۱) معانی الاخبار صفحہ ۲۷۰۔

(۲) معانی الاخبار صفحہ ۲۷۱۔

(۳) اصول کافی جلد ۳ صفحہ ۳۷۳۔

بندہ گناہ کر لیتا ہے جسکی وجہ سے دعا قبول نہیں ہوتی، خداوند عالم فرشتہ سے کہتا ہے: اس کی حاجت روانہ کرنا، اس کو اس کی حاجت سے محروم رکھنا، وہ مجھکو ناخشنود کرتا ہے جسکی وجہ سے وہ مجھ سے محروم ہوا ہے“

قبولیت اعمال کے موانع

اسلامی روایات میں (اعمال کے بلند ہونے میں رکاوٹ ڈالنے والے موانع) اور (اللہ کی

بارگاہ میں اعمال پہنچانے کے اسباب) کا تذکرہ موجود ہے:

ان دونوں چیزوں کا انسان کے عمل سے براہ رست تعلق ہے مگر یہ کہ (موانع) اعمال کے

اللہ کی بارگاہ تک پہنچنے میں رکاوٹ ڈالتے ہیں، اور (اسباب) اعمال کو اللہ کی بارگاہ میں پہنچنے میں

مددگار ہوتے ہیں:

ہم ذیل میں (موانع) کے متعلق اسلامی روایات میں وارد ہونے والے ایک نمونہ کا تذکرہ کریں

گے اور اسباب کے سلسلہ میں بھی ایک ہی نمونہ کا تذکرہ کریں گے اور اس مسئلہ کی اسلامی ثقافت و تربیت

میں زیادہ اہمیت ہونے کی غرض سے اسکی تفصیل و تشریح ایک مناسب موقع کیلئے چھوڑ دیتے ہیں۔

صعود اعمال کے موانع (اسباب)

شیخ ابو جعفر محمد بن احمد بن علی قمی ساکن ری نے اپنی کتاب ”المنبئ عن زهد النبی“

عبدالواحد سے اور انھوں نے معاذ بن جبل سے نقل کیا ہے: ان کا کہنا ہے کہ میں نے عرض کیا: میرے

لئے ایک ایسی حدیث بیان فرما دیجئے جس کو آپ نے رسول اکرم ﷺ سے سنا ہو اور حفظ کیا ہو

انھوں نے کہا ٹھیک ہے پھر معاذ نے گریہ کرتے ہوئے فرمایا: میرے ماں باپ آپ پر قربان ہوں تو

اس وقت مجھ سے یہ حدیث نقل فرمائی جب میں ان کے پاس کھڑا ہوا تھا:

”بینا نسیراذ رفع بصره الی السماء فقال: الحمد لله الذي يقضي في خلقه

ما أحب، ثم قال: يا معاذ، قلت: لبيك يا رسول الله وسيد المؤمنين قال: يا معاذ، قلت،

لبیک یا رسول اللہ امام الخیر و نبی الرحمة فقال: احدثک شیئاً ما حدثت به نبی امتہ ان حفظتہ نفعک عیشک، وان سمعتہ ولم تحفظہ انقطعت حجتک عند اللہ، ثم قال: ان اللہ خلق سبع أملاک قبل ان یخلق السماوات فجعل فی کل سماء ملکاً قد جلدلہا بعظمتہ، وجعل علی کل باب من ابواب السماوات ملکاً ابواباً، فتکتب الحفظة عمل العبد من حین یصبح الی حین یمسی، ثم ترتفع الحفظة بعملہ وله نور کنور الشمس حتی اذا بلغ سماء الدنیا فتزکیہ وتکثرہ فیقول الملک: قفوا واضربوا بهذا العمل وجه صاحبه، ان املک الغیبة، فمن اغتاب لاداع عمله یجاوزنی الی غیري، امرنی بذالک ربی.

قال: ثم تجی الحفظة من الغد ومعهم عمل صالح، فتمرّ به فتزکیہ وتکثرہ حتی تبلغ السماء الثانية، فيقول الملک الذي فی السماء الثانية: قفوا واضربوا هذا العمل وجه صاحبه انما اراد بهذا عرض الدنیا، ان اصاحب الدنیا، لاداع عمله یتجاوزنی الی غیري.

قال: ثم تصعد الحفظة بعمل العبد مبتها بصدقة و صلاة فتعجب به الحفظة، وتجاوز به الی السماء الثالثة، فيقول الملک: قفوا واضربوا هذا العمل وجه صاحبه وظهره، ان املک صاحب الکبر، فيقول: انه عمل وتکبر علی الناس فی مجالسهم؛ امرنی ربی أن لا اداع عمله یتجاوزنی الی غیري.

قال: وتصعد الحفظة بعمل العبد یزهر کالکوکب الدرّی فی السماء، له دوی بالتسیح والصوم والحج، فتمرّ به الی السماء الرابعة فيقول له الملک: قفوا واضربوا بهذا العمل وجه صاحبه وبطنه، ان املک العُجب، انه کان یعجب بنفسه انه عمل وادخل نفسه العُجب، امرنی ربی ان لا اداع عمله یتجاوزنی الی غیري.

قال وتصعد الحفظة بعمل العبد کالعروس المزفوفة الی اهلها، فتمرّ به الی

ملك السماء الخامسة بالجهد والصلاة (والصدقة) ما بين الصلاتين، ولذلك العمل رنين كرنين الابل وعليه ضوء كضوء الشمس، فيقول الملك: قفوا انا ملك الحسد، واضربوا بهذا العمل وجه صاحبه، واحملوه على عاتقه، انه كان يحسد مَنْ يتعلم او يعمل لله بطاعته، واذا رأى لاحد فضلا في العمل والعبادة حسده ووقع فيه، فيحمله على عاتقه ويلعنه عمله .

قال: وتصدق الحفظة بعمل العبد من صلاة وزكاة وحج وعمرة، فيتجاوزون به الى السماء السادسة، فيقول الملك: قفوا انا صاحب الرحمة واضربوا بهذا العمل وجه صاحبه، واطمسوا عينيه لان صاحبه لم يرحم شيئا اذا اصاب عبداً من عباد الله ذنب للاحرة او ضرر في الدنيا شمت به، امرني به ربي ان لا ادع عمله يجاوزني .

قال وتصدق الحفظة بعمل العبد بفقہ واجتهاد وورع وله صوت كالرعد، وضوء كضوء البرق، ومعه ثلاثة آلاف ملك، فتمر به الى ملك السماء السابعة، فيقول الملك: قفوا واضربوا بهذا العمل وجه صاحبه انا ملك الحجاب احجب كل عمل ليس لله، انه اراد رفعة عند القواد، وذكر في المجالس وصيتا في المدائن، امرني ربي ان لا ادع عمله يتجاوزني الى غيري ما لم يكن الله خالصاً .

قال: وتصدق الحفظة بعمل العبد مبتهجاً به من صلاة وزكاة وصيام وحج وعمرة وحسن الخلق وصمت وذكر كثير، تشيعه ملائكة السماوات والملائكة السبعة بجماعتهم، فيطأون الحجب كلها حتى يقوموا بين يديه سبحانه، فيشهدوا له بعمل ودعاء فيقول: انتم حفظة عمل عبدي، وانا رقيب على ما في نفسه انه لم يردني بهذا العمل. وعليه لعنتي فيقول الملائكة: عليه لعنتك ولعنتنا قال: ثم بكى معاذ قال: قلت: يا رسول الله، ما عمل واخلص فيه؟ قال: اقتد بنبيك يا معاذ في اليقين

قال: قلت انت رسول الله وانامعاذ قال: وان كان في عملك تقصير يامعاذ فاقطع لسانك عن اخوانك وعن حملة القرآن، ولتكن ذنوبك عليك لا تحملها على اخوانك، ولا تزك نفسك بتذميم اخوانك، ولا ترفع نفسك بوضع اخوانك، ولا تراء بعملك، ولا تدخل من الدنيا في الآخرة، ولا تفحش في مجلسك لكي يحذروك لسوء خلقك ولا تناج مع رجل وانت مع آخر، ولا تعظم على الناس فتقطع عنك خيرات الدنيا، ولا تمزق الناس فتمزقك كلاب اهل النار، قال الله تعالى: ﴿وَالنَّاشِطَاتِ نَشْطًا﴾ (۱) افتدري ما الناشطات؟ انها كلاب اهل النار تنشط اللحم واعظم قلت: ومن يطيق هذه الخصال؟ قال: يامعاذ، انه يسير على من يسره الله تعالى عليه قال: وما رايت معاذاً يكثر تلاوة القرآن كما يكثر تلاوة هذا الحديث. (۲)

”انہوں نے فرمایا: ہم راستہ چلے جا رہے تھے تو انہوں نے اپنی آنکھ آسمان کی طرف اٹھاتے ہوئے فرمایا: تمام تعریفیں اس خدائے وحدہ لا شریک کیلئے ہیں وہ اپنی مخلوق میں جو چاہتا ہے وہ فیصلہ کرتا ہے۔ پھر انہوں نے کہا: اے معاذ۔“

(۱) سورۃ نازعات آیت ۲۷۔

(۲) ہم نے یہ طویل حدیث کتاب عدۃ الداعی کے صفحہ ۲۲۸-۲۳۰ سے نقل کی ہے، اور اس کتاب میں اس حدیث کے حاشیہ میں تحریر ہے کہ: سلیمان بن خالد سے مروی ہے کہ میں نے ابا عبد اللہ علیہ السلام سے خداوند عالم کے اس قول: ﴿وَقَدْ مَنَّا لِيَ مَا عَمِلُوا مِنْ عَمَلٍ فَجَعَلْنَاهُ هَبَاءً مَنْثُورًا﴾ سورۃ فرقان آیت ۲۳ ”پھر ہم انکے اعمال کی طرف توجہ کریں گے اور سب کو اڑتے ہوئے خاک کے ذروں کے مانند بنا دیں گے“ کے سلسلہ میں سوال کیا تو آپ نے فرمایا: خدا کی قسم اگر انکے اعمال قباطی سے بھی زیادہ سفید (بہت زیادہ نورانی) رہے ہوں گے لیکن جب ان کے سامنے کسی حرام چیز کو پیش کیا جاتا تھا تو اسکو ترک نہیں کرتے تھے“ مرآة العقول میں آیا ہے: مذکورہ مطلب میں اس بات کی دلالت ہے کہ کھلم کھلا گناہ کرنے سے نیکیاں ختم ہو جاتی ہیں اور احباط کا مطلب یہ ہے کہ اچھائیوں پر ثواب نہ ملنا اسکے بالمقابل تکفیر ہے یعنی کسی برائی پر عذاب نہ ملنا۔

میں نے کہا: لبیک یا رسول اللہ ﷺ اور مومنین کے سردار۔ فرمایا: اے معاذ میں نے عرض کیا: لبیک یا رسول اللہ خیر کے امام اور نبی رحمت، انہوں نے کہا میں تم سے ایک حدیث نقل کر رہا ہوں جیسی کسی نبی نے اپنی امت سے نقل نہ کی ہو اگر تم اس کو حفظ کرو گے تو زندگی میں مستفید ہو گے اگر سن کر حفظ نہیں کرو گے تو تم پر خداوند عالم کی حجت تمام ہو جائے گی۔ پھر انہوں نے کہا کہ خداوند عالم نے آسمانوں کی خلقت سے پہلے سات فرشتے خلق کئے تو ہر اس آسمان میں ایک فرشتہ معین کیا جس کو اپنی عظمت کے ذریعہ مکرم فرمایا آسمانوں کے ہر دروازے پر ایک نگہبان فرشتہ معین فرمایا تو وہ انسان کے اعمال نامہ میں اس بندہ کا صبح سے شام تک کا عمل لکھتے ہیں پھر یہ لکھنے والے فرشتے اس کے اعمال نامہ کو لیکر اوپر جاتے ہیں اس کی روشنی دھوپ کے مانند ہوتی ہے یہاں تک کہ جب وہ آسمان دنیا پر پہنچتا ہے تو فرشتے اس کے عمل کو پاک و صاف و شفاف اور زیادہ کر دیتے ہیں تو فرشتہ کہتا ہے: بٹھہرو اور اس عمل کو صاحب عمل کے منہ پر مار دو میں غیبت کا فرشتہ ہوں جو غیبت کرتا ہے میں اس کے عمل کو اپنے علاوہ کسی دوسرے تک نہیں پہنچنے دوں گا میرے پروردگار نے مجھے یہ حکم دیا ہے۔

رسول اکرم ﷺ نے فرمایا: اگلے دن یہ نامہ اعمال، عمل صالح کے ساتھ تزیین اور زیادہ ہونے کی صورت میں دوسرے آسمان تک پہنچتا ہے، تو دوسرے آسمان والا نگہبان فرشتہ کہتا ہے: بٹھہرو اور اس عمل کو صاحب عمل کے منہ پر مار دو چونکہ اس نے اس عمل کے ذریعہ اپنے کو دنیا کے سامنے پیش کرنے کی کوشش کی ہے اور میں صاحب دنیا ہوں لہذا میں اس عمل کو اپنے علاوہ کسی دوسرے تک نہیں جانے دوں گا۔

فرمایا: پھر وہ لکھنے والے اس نامہ اعمال کو صدقہ اور نماز سے پُر، خوشی خوشی اوپر لیجاتے ہیں اور وہ تیسرے آسمان سے عبور کر جاتا ہے تو فرشتہ کہتا ہے: بٹھہرو اور اس عمل کو صاحب عمل کے منہ پر مار دو میں صاحب کبر کا فرشتہ ہوں وہ کہے گا: اس نے اس عمل کے ذریعہ لوگوں کی مجلسوں میں بیٹھ کر تکبر کیا میرے پروردگار نے مجھے یہ حکم دیا ہے کہ میں اس عمل کو اپنے علاوہ کسی دوسرے تک نہ

پہنچنے دوں۔

فرمایا: یہ نامہ اعمال بندہ کے اس عمل کی وجہ سے جس میں تسبیح، روزہ اور حج ہوگا ان کے ذریعہ آسمان میں کوکب درمی کی طرح روشن ہو کر چوتھے آسمان سے گذر جائیگا تو فرشتہ اس سے کہے گا: اس عمل کو صاحب عمل کے منہ اور پیٹ پر مار دو، میں عجب کا فرشتہ ہوں وہ اپنے نفس میں اس عمل کے ذریعہ عجب کرتا تھا اور اس کے نفس میں عجب داخل ہو گیا ہے؛ میرے پروردگار نے مجھے یہ حکم دیا ہے کہ یہ عمل میرے علاوہ کسی اور تک نہ پہنچنے پائے۔

فرمایا: یہ نامہ اعمال بندہ کے عمل کے ذریعہ اپنے شوہر کے گھر کی طرف جانے والی دلہن کے مانند جہاد، نماز اور دو نمازوں کے درمیان دئے جانے والے صدقہ سے پانچویں آسمان سے گذر جائیگا یہ اونٹ کی طرح آواز بلند کر رہا ہوگا اور آفتاب کی طرح روشن ہوگا، پس فرشتہ کہے گا: ٹھہرو میں حسد کا فرشتہ ہوں اور اس عمل کو صاحب عمل کے منہ پر مار دو اور اس کے کاندھوں پر رکھ دو؛ یہ طالب علم اور اللہ کی اطاعت کرنے والے سے حسد کرتا تھا اور جب بھی یہ عمل اور عبادت میں کسی اور کو اپنے سے برتر دیکھتا تھا تو اس سے حسد کرتا تھا لہذا اس عمل کو اسی کے کاندھوں پر رکھ دو اور اس کا عمل اس پر لعنت کریگا۔

فرمایا: وہ نامہ اعمال نماز، زکات، حج اور عمرہ کے ذریعہ چھٹے آسمان سے گذر جائیگا تو فرشتہ کہے گا: ٹھہرو میں صاحب رحمت ہوں اس عمل کو صاحب عمل کے منہ پر مار دو اور اس کی آنکھوں کو بے نور کر دو چونکہ اس شخص نے ذرہ برابر رحم نہیں کیا جب اللہ کا کوئی بندہ اُخروی گناہ یا دنیوی مصیبت میں مبتلا ہو جاتا ہے تو اس کی شہادت کی جاتی ہے۔

فرمایا: یہ نامہ اعمال بندہ کے فقہ، اجتہاد اور ورع و پرہیزگاری کے ذریعہ جو بجلی کی طرح کڑک رہا ہوگا، برق کی طرح اس کی روشنی ہوگی اور اس کے تین ہزار فرشتے ہوں گے یہ ساتویں آسمان سے گذر جائیگا تو فرشتہ کہے گا: ٹھہرو اس عمل کو صاحب عمل کے منہ پر مار دو میں حجاب کا فرشتہ

ہوں اس نے جو عمل اللہ کیلئے نہیں تھا اس کو چھپایا؛ اس نے رہنماؤں کی نظر میں بلند مرتبہ، نشستوں میں اپنے تذکرہ اور شہروں میں اپنی شہرت کی تمنا کی تھی، میرے پروردگار نے مجھ کو حکم دیا ہے کہ جو عمل خالص اللہ کے لئے نہ ہو اس کو میں اپنے علاوہ کسی دوسرے تک نہ جانے دوں۔

فرمایا: یہ نامہ اعمال بندہ کے عمل کے ذریعہ خوشی خوشی جس میں نماز، زکات، روزے، حج، عمرہ، حسن خلق، صمت و وقار اور ذکر کثیر ہوگا آگے بڑھے گا جس کے ساتھ آسمان وزمین کے ملائکہ ہوں گے جو تمام پردوں کو روندھ دیتے ہیں یہاں تک کہ پروردگار عالم کے سامنے جا کھڑے ہوں گے اور وہ سب اس بندہ کے اس عمل اور دعا کی گواہی دیں گے پس پروردگار آواز دے گا: تم نے میرے بندہ کا یہ نامہ اعمال لکھا ہے اور میں بذات خود اس کا دیکھنے والا ہوں۔ اس عمل کو میرے پاس نہ لاؤ اس پر میری لعنت ہے۔ تو ملائکہ کہیں گے: اس پر تیری اور ہم سب کی لعنت ہے۔

فرمایا: پھر معاذ گریہ کرنے لگے۔

معاذ نے کہا میں نے رسول اللہ ﷺ کی خدمت میں عرض کیا: میں کیسے خالص عمل

انجام دوں؟

فرمایا: اے معاذ تم یقین میں اپنے نبی اکرم ﷺ کی اقتدا کرو۔

معاذ نے عرض کیا: یا رسول اللہ ﷺ آپ رسول خدا ہیں اور میں معاذ ہوں۔

فرمایا: اگر تمہارے عمل میں کوئی کوتاہی ہے تو تم اپنے برادران کی غیبت کرنے سے پرہیز کرو

قرآن کے حاملین کے سلسلہ میں اپنی زبان بند رکھو تمہارے گناہوں کا بوجھ تمہارے بھائیوں پر نہیں پڑنا چاہئے، اپنے بھائیوں کی برائی کر کے خود کو بہتر مت سمجھو، اپنے بھائیوں کی توہین کر کے خود کو بلند مرتبہ مت سمجھو، ریاکاری نہ کرو، دنیا کے ذریعہ آخرت میں داخل نہ ہو اگر تم کسی سے سرگوشی کر رہے ہو

تو دوسرے شخص کے ساتھ اسی حال میں سرگوشی مت کرو، لوگوں پر بوجھ مت بنو کہ تم سے دنیا کی

بھلائیاں روگردانی کر جائیں، لوگوں میں تفرقہ نہ پیدا کرو ورنہ جہنم کے کتے تم کو پاش پاش کر ڈالیں

گے خداوند عالم کا فرمان ہے: ﴿وَالنَّاشِطَاتِ نَشْطًا﴾ ”اور آسانی سے کھول دینے والے ہیں“ کیا تم جانتے ہو کہ ناشطات کیا ہے؟ یہ جہنم کے کتے ہیں جو گوشت اور ہڈیوں کو کھا جاتے ہیں۔

معاذ نے عرض کیا: ان خصلتوں کی کس میں طاقت ہے؟

فرمایا: اے معاذ یہ اس شخص کیلئے بہت آسان ہیں جن کیلئے خداوند عالم ان کو آسان

کر دیا ہے

فرمایا: میں نے معاذ کو اتنی زیادہ قرآن کی تلاوت کرتے نہیں دیکھا جتنی وہ اس حدیث کی

تلاوت کرتے تھے“

اعمال کو اللہ تک پہنچانے والے اسباب

مواعظ کے بالمقابل کچھ ایسے اسباب ہیں کہ جب اعمال اللہ کی بارگاہ تک پہنچنے سے عاجز ہو جاتے ہیں تو وہ اسباب جو انسان کے اعمال کو اللہ کی بارگاہ تک پہنچاتے ہیں اور یہ اسباب، مواعظ کے بالمقابل ہیں: ان اسباب کا روایت نبوی میں تذکرہ موجود ہے جن کو ہم علامہ مجلسی کی نقل روایت کے مطابق جس کو انھوں نے امالی شیخ صدوق سے بحار الانوار میں نقل کیا ہے بیان کرتے ہیں:

شیخ صدوق نے ((امالی)) میں سعید بن مسیب سے انھوں نے عبدالرحمن بن سمرہ سے نقل کیا

ہے: (ہم ایک دن رسول اللہ ﷺ کی خدمت بابرکت میں حاضر تھے کہ آپ نے فرمایا:

فقال: اني رايت البارحة عجائب، قال: فقلنا: يا رسول الله، ومارأيت؟

حدّثنا به فداك انفسنا واهلونا واولادنا؟ فقال: رأيت رجلاً من أمتي وقد أتاه ملك

الموت ليقبض روحه، فجاءه برّه بوالديه فمنعه منه .

ورأيت رجلاً من أمتي قد بسط عليه عذاب القبر، فجاءه وضوءه فمنعه

ورأيت رجلاً من أمتي قد احتوشته الشياطين، فجاءه ذكر الله عز وجل فنجاه من بينهم .

ورأيت رجلاً من أمتي والنبیون حلقاً كلماتي حلقه طردوه، فجاءه اغتساله من الجنابة فاخذ بيده فأجلسه الى جنبهم .

ورأيت رجلاً من أمتي بين يديه ظلمة ومن خلفه ظلمة وعن يمينه ظلمة وعن شماله ظلمة ومن تحته ظلمة مستنقعا في الظلمة، فجاءه حجه وعمرته فأخرجاه من الظلمة وادخله النور .

ورأيت رجلاً من أمتي يكلم المؤمنين فلا يكلمونه، فجاءه صلته للرحم فقال: يا معشر المؤمنين، كلموه فإنه كان واصلاً لرحمه، فكلمه المؤمنون وصافحوه وكان معهم .

ورأيت رجلاً من أمتي تقى وجهه النيران وشررها بيده ووجهه، فجاءته صدقته فكانت ظللاً على راسه وستراً على وجهه .

ورأيت رجلاً من أمتي قد اخذته الزبانية من كل مكان فجاءه امره بالمعروف ونهيه عن المنكر فخلصاه من بينهم وجعله مع ملائكة الرحمة .

ورأيت رجلاً من أمتي جاثياً على ركبتيه بينه وبين رحمة الله حجاب فجاءه حسن خلقه فأخذ بيده فأدخله في رحمة الله .

ورأيت رجلاً من أمتي قد هوت صحيفته قبل شماله فجاءه خوفه من الله عز وجل فأخذ صحيفته فجعلها في يمينه .

ورأيت رجلاً من أمتي قد خفت موأزينه، فجاءه افراطه فثقلوا موأزينه .

ورأيت رجلاً من أمتي قائماً على شفير جهنم، فجاءه رجاءه في الله عزو

جلّ فاستنقذہ بذالک.

ورأيت رجلاً من أمتي قد هوى في النار فجاءته دموعه التي بكى من خشية الله فاستخرجته من ذلك.

ورأيت رجلاً من أمتي على الصراط يرتعد كما ترتعد السعفة في يوم ريح عاصف فجاءه حسن ظنه بالله فسكن رعدته ومضى على الصراط.

ورأيت رجلاً من أمتي على الصراط يزحف أحياناً ويحبو أحياناً ويتعلق أحياناً فجاءته صلاته عليه فأقامته على قدميه ومضى على الصراط.

ورأيت رجلاً من أمتي انتهى إلى ابواب الجنة كلما انتهى إلى باب أغلق دونه، فجاءته شهادة ان لا اله الا الله صادقاً بها، ففتحت له الابواب و دخل الجنة“ (۱)

”میں نے متعدد عجائبات کا مشاہدہ کیا ہے میں نے عرض کیا: یا رسول اللہ آپ نے کن کن عجائبات کا مشاہدہ فرمایا؟ میری جان آپ پر خدا ہو ذرا ان عجائبات کی ہمارے اور ہماری اولاد کیلئے تفسیر تو فرمادیجئے؟ آپ نے فرمایا: میں نے اپنی امت میں سے ایک شخص کو دیکھا کہ ملک الموت اس کی روح قبض کرنے کیلئے آیا ہے تو وہ فرشتہ اس (شخص) کی اپنے والدین کے ساتھ نیکیوں کی وجہ سے اس کی روح قبض نہ کر سکا۔

میں نے اپنی امت کے ایک شخص کو دیکھا جس کو شیاطین نے ڈرا رکھا تھا تو اللہ عزوجل کے تذکرہ نے اس کو ان شیاطین سے نجات دلائی۔

میں نے اپنی امت کے ایک ایسے پیا سے شخص کو دیکھا کہ جب بھی وہ پانی کے حوض پر پانی پینے کی غرض سے پہنچتا تھا تو اس کو پانی پینے نہیں دیا جاتا تھا تو ماہ رمضان کے روزوں نے آکر اس

کو سیراب کیا گیا۔

میں نے اپنی امت کے ایک شخص کو دیکھا کہ انبیاء علیہم السلام حلقہ، حلقہ بنائے ہوئے بیٹھے ہیں تو جب بھی یہ شخص حلقہ کے پاس پہنچتا تھا تو اس کو نزدیک آنے سے منع کر دیا جاتا تھا، لیکن جب وہ غسل جنابت کر کے آیا تو انہوں نے اس کا ہاتھ پکڑ کر اپنے پہلو میں بیٹھایا۔

میں نے اپنی امت کے ایک ایسے شخص کو دیکھا جسکے آگے پیچھے، دائیں، بائیں اور اس کے نیچے کی طرف تاریکی ہی تاریکی تھی اور وہ اس تاریکی کے سبب جانکنی کے عالم میں تھا تو اس کے انجام دئے ہوئے حج و عمرہ نے آ کر اس کی جان بچائی اور تاریکی سے نکال کر روشنی میں داخل کیا۔

میں نے اپنی امت کے ایک شخص کو دیکھا کہ مومنین سے کلام کرتا ہے لیکن مومنین اس سے بات نہیں کرتے ہیں۔ تو اس شخص کے صلہ رحم نے کہا اے مومنو اس سے کلام کرو کیونکہ اس نے صلہ رحم انجام دیا ہے تو مومنوں نے اس سے کلام کیا، مصافحہ کیا گویا کہ وہ ان کے ساتھ تھا۔

میں نے اپنی امت کے ایک شخص کو دیکھا جس کے ہاتھ اور چہرہ آگ کی سوزش سے جل رہے تھے تو اس کے دئے ہوئے صدقہ نے اس کے سر پر آ کر سایہ کیا اور اس کے چہرے کو چھپا لیا۔
میں نے اپنی امت کے ایک شخص کو دیکھا جس کی ہر جگہ سے آگ کے شعلے نکل رہے تھے تو اس کے کئے ہوئے امر بالمعروف اور نہی عن المنکر نے اس کو ان شعلوں سے نجات دلائی اور اس کے لئے رحمت کے فرشتہ مقرر فرمائے۔

میں نے اپنی امت کے ایک ایسے شخص کو دیکھا جو گھٹنیوں کے بھل چل رہا تھا اور اس کے اور اللہ کی رحمت کے درمیان پردے حائل ہو گئے تھے تو اس کے حسن خلق نے اس کا ہاتھ پکڑ کر اللہ کی رحمت میں داخل کیا۔

میں نے اپنی امت کے ایک ایسے شخص کو دیکھا جس کا نامہ اعمال اس کے بائیں ہاتھ میں تھا تو اللہ کے خوف نے اس کا وہ نامہ اعمال اس کے بائیں ہاتھ سے لیکر اس کے دائیں ہاتھ میں دیدیا۔

میں نے اپنی امت کے ایک ایسے شخص کو دیکھا جس کے اعمال کا پلڑا بہت ہلکا تھا تو اس کے دوسروں کو سیراب کرنے نے اس کو وزنی بنایا۔

میں نے اپنی امت کے ایک شخص کو جہنم کے پاس کھڑے دیکھا تو اللہ تعالیٰ سے امید نے اس کو جہنم سے نجات دلائی۔

میں نے اپنی امت کے ایک شخص کو جہنم کی آگ میں جلتے دیکھا تو اس کے وہ آنسو جو اللہ کے خوف کی وجہ سے اس کی آنکھوں سے جاری ہوئے تھے انہوں نے اس کو جہنم کی آگ سے نکالا۔

میں نے اپنی امت کے ایک ایسے شخص کو صراط پر دیکھا جو سخت آندھیوں میں خرمہ کے درخت کی شاخ کی طرح ہل رہا تھا تو اس کے اللہ سے حسن ظن نے اس کو ہلنے سے روکا اور وہ صراط سے گذر گیا۔

میں نے اپنی امت میں سے پل صراط پر ایک ایسے شخص کو دیکھا جو آگے بڑھنے کیلئے اپنے چاروں ہاتھ پیر مار رہا تھا اور کبھی اپنے کو کھینچے جا رہا تھا اور کبھی اس پر لٹک رہا تھا تو اس کی نماز نے آ کر اس کے قدموں پر کھڑا کیا اور پل صراط سے گذارا۔

میں نے اپنی امت کے ایک ایسے شخص کو دیکھا جس پر جنت کے تمام دروازے بند ہو گئے تھے تو اس کی ﴿اشھدان لا الہ الا اللہ﴾ کی گواہی نے اس کی تصدیق کی تو اس کیلئے جنت کے دروازے کھل گئے اور وہ جنت میں چلا گیا۔

جن چیزوں کو اللہ سے دعا کرتے وقت

انجام دینا چاہئے



جن چیزوں کو اللہ سے دعا کرتے وقت انجام دینا چاہئے
 اب ہم ان (وسائل) اسباب کے سلسلہ میں گفتگو کرتے ہیں جن کو دعا کرتے وقت انجام
 دینا چاہئے۔

پروردگار عالم کا فرمان ہے کہ ہم اس سے وسیلہ کے ذریعہ دعا کریں:
 ارشاد خداوند عالم ہے:

﴿أُولَئِكَ الَّذِينَ يَدْعُونَ يَبْتَغُونَ إِلَىٰ رَبِّهِمُ الْوَسِيلَةَ﴾ (۱)

”یہ جن کو خدا سمجھ کر پکارتے ہیں وہ خود ہی اپنے پروردگار کے لئے وسیلہ تلاش کر رہے ہیں“

﴿يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا إِلَيْهِ الْوَسِيلَةَ﴾ (۲)

”اے ایمان والو! اللہ سے ڈرو اور اس تک پہنچنے کا وسیلہ تلاش کرو“

خداوند عالم نے یہ وسائل ان بندوں کیلئے قرار دئے ہیں جن کے اعمال اور دعائیں اللہ کی

رحمت تک پہنچنے سے عاجز ہیں اور وہ (خدا) ارحم الراحمین ہے۔

خداوند عالم فرماتا ہے:

(۱) سورہ اسراء آیت ۵۷۔

(۲) سورہ مائدہ آیت ۳۵۔

﴿إِلَيْهِ يَصْعَدُ الْكَلِمُ الطَّيِّبُ وَالْعَمَلُ الصَّالِحُ يَرْفَعُهُ﴾ (۱)

”پاکیزہ کلمات اسی کی طرف بلند ہوتے ہیں اور عمل صالح انہیں بلند کرتا ہے“

بیشک انسانی حیات میں کلمہ طیب اور عمل صالح ہے۔

﴿كَلِمَ الطَّيِّبِ﴾ سے مراد انسان کا اللہ پر ایمان رکھنا، اخلاص، اُس (خدا) پر اعتماد رکھنا،

اس سے امید رکھنا، اس سے دعا کرنا اور اس کی بارگاہ میں گڑگڑانا اور گریہ و زاری کرنا ہے۔

عمل صالح سے مراد وہ عمل ہے جس کے ذریعہ سے انسان کی انسانیت قائم ہوتی ہے اور وہ

ایمان، اخلاص، اعتماد اور امید ہے۔

اور ﴿كَلِمَ الطَّيِّبِ﴾ ”خوشگوار گفتگو“ قرآن کی تصریح کی رو سے خداوند عالم کی جانب

چلی جاتی ہے لیکن قرآن ہی کی صراحت کی بنا پر اس خوشگوار گفتگو کو خداوند عالم کی جانب نیک عمل ہی

لے جاتا ہے۔

اگر عمل صالح نہ ہو تو ﴿كَلِمَ الطَّيِّبِ﴾ اللہ تک نہیں پہنچ سکتا، کبھی کبھی ایسا ہوتا ہے کہ (عمل

صالح) عاجز اور کمزور ہوتا ہے اور اس میں ﴿كَلِمَ الطَّيِّبِ﴾ کو اللہ تک پہنچانے کی طاقت و قدرت

نہیں ہوتی لہذا ایسی صورت میں نہ تو انسان کی دعا اللہ تک پہنچتی ہے اور نہ ہی اس کی دعا مستجاب ہوتی

ہے۔

اللہ نے انسان کی زندگی میں اس کے ہاتھوں میں کچھ ایسے وسائل دیدئے ہیں جن کے

ذریعہ وہ خداوند عالم تک پہنچ سکتا ہے اگر یہ وسائل و اسباب نہ ہوں تو انسان کیلئے اس کی دعا اور

فریاد کے اللہ تک پہنچنے کا کوئی امکان ہی نہیں ہے۔

یہی وہ وسائل و اسباب ہیں جن کی طرف قرآن کریم نے بھی اشارہ فرمایا ہے۔ ان ہی

وسائل میں سے رسول اللہ کا اپنی امت کے لئے دعا اور استغفار کرنا ہے۔ خداوند عالم کا ارشاد ہے:

﴿وَلَوْ أَنَّهُمْ إِذْ ظَلَمُوا أَنفُسَهُمْ جَاءُوكَ فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَحِيمًا﴾ (۱)

”اور کاش جب ان لوگوں نے اپنے نفس پر ظلم کیا تھا تو آپ کے پاس آتے اور خود بھی اپنے گناہوں کے لئے استغفار کرتے اور رسول بھی ان کے حق میں استغفار کرتے تو خدا کو بڑا ہی توبہ قبول کرنے والا اور مہربان پاتے“

قرآن کریم کی یہ آیت صاف طور پر یہ بیان کرتی ہے کہ رسول اللہ ﷺ کا مومنین کے لئے استغفار کرنا ان وسائل میں سے ہے جن میں پروردگار عالم اپنے بندوں کو اس چیز کی رغبت دلاتا ہے جو دعا اور استغفار میں ان کیلئے وسیلہ قرار پائے۔

جو کچھ رسول اسلام ﷺ کیلئے ان کی حیات طیبہ میں کہا جاتا ہے کہ انھوں نے مومنین کیلئے خدا سے استغفار کیا ہے وہ وفات کے بعد استغفار نہیں کر سکتے نہیں ایسا کچھ نہیں ہے بلکہ رسول اللہ ﷺ تو وفات کے بعد بھی زندہ ہیں اور اپنے پروردگار کی طرف سے رزق پاتے ہیں۔

رسول خدا ﷺ اور اہل بیت علیہم السلام سے توسل کرنا اسلامی روایات میں رسول خدا ﷺ اور اہل بیت علیہم السلام سے توسل کیلئے بہت زیادہ زور دیا گیا ہے۔

داؤد برقی سے مروی ہے: ”إِنِّي كُنْتُ أَسْمَعُ أَبَا عَبْدِ اللَّهِ عَلَيْهِ السَّلَامُ أَكْثَرَ مَا يَلْحَقُ فِي الدُّعَاءِ عَلَى اللَّهِ بِحَقِّ الْخَمْسَةِ، يَعْنِي رَسُولَ اللَّهِ، وَامِيرَ الْمُؤْمِنِينَ، وَفَاطِمَةَ، وَالْحَسَنَ، وَالْحُسَيْنَ“ (۲)

(۱) وسائل الشیعة جلد ۴/۱۱۳۹، حدیث ۸۸۴۴۔

(۲) سورہ نساء آیت ۶۴۔

”میں نے ابو عبد اللہ علیہ السلام کو دعا میں اکثر نچتین پاک کے وسیلہ سے دعا کرتے دیکھا ہے یعنی رسول اللہ، امیر المؤمنین، فاطمہ، حسن اور حسین علیہم السلام“
 سماعہ سے مروی ہے: مجھ سے ابو الحسن علیہ السلام نے فرمایا: اے سماعہ جب تمہیں خداوند عالم سے کوئی سوال درپیش ہو تو اس طرح کہو:

﴿اللهم اني أسالك بحق محمد و علي فان لهما عندك شأنان الشأن
 و قدر آمن القدر، و بحق ذلك القدر ان تصلي علي محمد و آل محمد و ان تفعل بي
 كذا و كذا﴾ (۱)

”پروردگارا میں تجھ کو محمد اور علی کا واسطہ دیکر سوال کرتا ہوں جن کا تیرے نزدیک بلند و بالا مقام ہے اور اسی عظمت کے پیش نظر تو محمد و آل محمد پر درود بھیج اور میرے لئے ایسا ایسا انجام دے“

دعائے کمیل کے ذریعہ اللہ تک رسائی کے وسائل

ہم دعائے کمیل میں ان وسائل کا مشاہدہ کرتے ہیں جن کے ذریعہ سے امیر المؤمنین دعا میں خداوند عالم سے متوسل ہوئے ہیں۔

یہ وسائل دعا کے دوسرے حصہ میں بیان ہوئے ہیں جن کو امیر المؤمنین علیہ السلام نے خداوند عالم سے دعا اور حاجتوں کو پیش کرنے سے پہلے مد نظر رکھا ہے۔ اس دعائے شریف میں بیان فرمایا ہے ان کو بیان کرنے سے پہلے ہم اس دعائے کمیل کا مختصر سا خاکہ بیان کرتے ہیں، اور جن بلند افکار پر یہ دعا مشتمل ہے ان کو بیان کریں گے نیز اس کی بھی وضاحت کریں گے کہ آپ نے اس دعا میں ان بلند افکار کے مابین کن طریقوں سے استفادہ فرمایا ہے۔

کیونکہ ائمہ سے منقول مشہور ادعیہ کی ہر عبارت کے معین افکار اور منظم اسلوب نیز دعا کے

آغاز اور اختتام کی مخصوص روش ہے۔

معروف ادعیہ میں سے ہر دعا کی ایک مخصوص شکل ہے ان کیفیات کے مطالعہ سے ہمیں یہ استفادہ ہوتا ہے کہ دعا کی روش نیز خداوند عالم سے مناجات کرنے کا طریقہ کیا ہے۔

ہر دعا کیلئے بلند و بالا اور بنیادی فکر ہے، افکار کا مجموعہ اسی فکر سے پرورش پاتا ہے، یہ بنیادی مطلب ہے اور دوسرے مطالب کا مجموعہ اسی اساسی مطلب سے پرورش پاتا ہے، سوال کرنے کا طریقہ اور سوال کرنے اور ختم کرنے کے اسلوب و طریقوں کو بتاتا ہے۔

اگر علمائے اس مسئلہ کو بطور کافی و وافی بیان کیا ہوتا تو اس سے مفید نتائج کا اخراج کرتے۔ اب ہم دعائے کمیل کے سلسلہ میں اس کے بنیادی افکار اور کیفیت کے متعلق بیان کرتے

ہیں:

دعا کمیل کی عام تقسیم

دعاء کمیل مومنین کے درمیان بڑی مشہور و معروف ہے جس کو مومنین ہر شب جمعہ کو پڑھا کرتے ہیں، اور اس کو کبھی تنہا اور کبھی ایک ساتھ مل کر بھی پڑھا کرتے ہیں۔

یہ دعا حضرت امیر المومنین علیہ السلام سے منسوب ہے جو آپ نے کمیل بن زیاد نخعی کو تعلیم فرمائی تھی اسی طرح یہ دعا ایک نسل کے بعد دوسری نسل میں مومنین تک پہنچتی رہی ہے۔

یہ دعا عبودیت، فروتنی و انکساری کے مفاہیم کے لحاظ سے بیش بہا خزانہ نیز زندہ اشکال میں تضرع، فریادخواہی نیز توبہ اور انابہ کا موجیں مارتا سمندر ہے۔

ہم اس دعا میں بیان شدہ تمام مطالب و مفاہیم کی تشریح کرنا نہیں چاہتے چونکہ یہ طولانی بحثیں ہیں انشاء اللہ اگر موقع ملا، قسمت نے ساتھ دیا اور اسباب بھی پیدا ہو گئے تو ضرور ان مطالب کی تشریح کریں گے۔

لیکن اب ہم صرف اس دعا کی کیفیت کی وضاحت کرتے ہیں یہ دعائیں مخصوص مرحلوں پر

مشمتمل ہے اور ہر مرحلہ آنے والے مرحلہ میں شمار ہوتا ہے ان تمام باتوں کی اساس و بنیاد دعا کی کیفیت سے درک ہوتی ہے یہ ہمارے دعا پڑھنے، اس میں بیان ہونے والے مفاہیم و افکار کے سلسلہ میں غور و فکر کرنے اور ان سے متاثر ہونے میں ہماری بہت زیادہ مدد کرتے ہیں۔

شاید پروردگار عالم اس جہد و کوشش کو ان مومنین کیلئے نفع بخش اور مفید قرار دے جنہوں نے اس دعا کو پڑھنے کی اپنی عادت بنالی ہے۔

تضمیم دعا کی فکر

جیسا کہ ہم بیان کر چکے ہیں کہ یہ دعائیں مرحلوں پر مشتمل ہے:

پہلا مرحلہ: جو دعا کے شروع کرنے کے حکم میں ہے جس میں دعا کرنے والا اللہ کی بارگاہ میں کھڑا ہو کر دعا کرتا ہے۔ گڑا گڑاتا ہے اور خدا سے مانگتا ہے، چونکہ گناہ انسان اور اللہ کے درمیان حائل ہو کر دعا کو مقید کر دیتے ہیں اور اگر بندہ خدا کے سامنے کھڑے ہو کر دعا کرنے کا موقف اپناتا ہے تو اس کیلئے اس پہلے مرحلہ کی رعایت کرنا نہایت ہی ضروری ہے۔

اس مرحلہ (ابتدائی دعا) میں اللہ سے مانگنے، طلب کرنے کے طریقہ کی ابتداء بیان کرتے ہیں ان میں سے ایک اللہ سے مغفرت طلب کرنا ہے:

﴿اللَّهُمَّ اغْفِرْ لِي الذُّنُوبَ الَّتِي تَهَيْتُكَ الْعِصْمَ اللَّهُمَّ اغْفِرْ لِي الذُّنُوبَ الَّتِي

تُنزِلُ النَّقْمَ...﴾

”خدا یا میرے گناہوں کو بخش دے جو ناموس کو بٹھ لگا دیتے ہیں۔ ان گناہوں کو بخش دے

جو نزول عذاب کا باعث ہوتے ہیں“

یہ جملے مغفرت سے متعلق ہیں۔

اور دوسرے مرحلہ میں خدا کی یاد، شکر اور اس کا تقرب طلب کیا گیا ہے:

﴿وَاسْأَلْكَ بِجُودِكَ أَنْ تُدْنِيَنِي مِنْ قُرْبِكَ وَأَنْ تُوزِعَنِي شُكْرَكَ وَأَنْ

﴿تُلْهِمَنِي ذِكْرَكَ﴾

”تیرے کرم کے سہارے میرا سوال ہے کہ مجھے اپنے سے قریب بنالے اور اپنے شکر کی توفیق عطا فرما اور اپنے ذکر کا الہام کرا مت فرما“

پہلے تو انسان کے لئے خداوند عالم کی بارگاہ میں دعا کرنے کیلئے کھڑا ہونا ضروری ہے۔ جس کے نتیجے میں خداوند عالم اسکے گناہوں کو معاف کریگا، اسکے دل سے پردے ہٹا دیگا۔ دوسرے خداوند عالم کا بندے کو اپنے سے قریب ہونے اسکا شکر کرنے اور اس کے دل میں تذکرہ کرنے کی اجازت دینا ضروری ہے۔

یہ دعا میں وارد ہونے کے ابتدائی فقرے ہیں۔

اسکا دوسرا فقرہ اللہ کی بارگاہ میں اپنی ضرورتوں کو پیش کرنا اور اسکی طرف راغب ہونا ہے:

﴿اللَّهُمَّ وَأَسْأَلُكَ سُؤَالَ مَنْ اشْتَدَّتْ فَاقَتُهُ وَأَنْزَلَ بِكَ عِنْدَ

الشَّدَائِدِ حَاجَتَهُ وَعَظُمَ فِيْمَا عِنْدَكَ رَغْبَتُهُ﴾

”مجھے ہر حال میں تواضع اور فروتنی کی توفیق عطا فرما خدا یا میرا سوال اس بے نوا جیسا ہے

جس کے فاقے شدید ہوں اور جس نے اپنی حاجتیں تیرے سامنے رکھ دی ہوں اور جس کی رغبت تیری بارگاہ میں عظیم ہو“

اللہ سے کوئی فرار نہیں کر سکتا اور نہ ہی خدا کے علاوہ بندے کی کوئی اور پناہ گاہ ہے۔

یہ دو حقیقتیں ہیں:

الف۔ اللہ سے کوئی مفر نہیں ہے

﴿اللَّهُمَّ عَظُمَ سُلْطَانُكَ وَعَلَا مَكَانُكَ وَخَفِيَ مَكْرُكَ وَظَهَرَ أَمْرُكَ وَ

غَلَبَ قَهْرُكَ وَجَرَتْ قُدْرَتُكَ وَلَا يُمَكِّنُ الْفِرَارُ مِنْ حُكُومَتِكَ﴾

”خدا یا تیری سلطنت عظیم، تیری منزلت بلند، تیری تدبیر مخفی، تیرا امر ظاہر، تیرا قہر غالب اور

تیری قدرت نافذ ہے اور تیری حکومت سے فرار ناممکن ہے“

ب: اللہ کے علاوہ کوئی اور پناہ گاہ نہیں ہے

﴿اللَّهُمَّ لَا آجِدُ لِدُنُوبِي غَافِرًا وَلَا لِقَبَائِحِي سَاتِرًا، وَلَا لِشَيْءٍ مِنْ عَمَلِي الْقَبِيحِ

بِالْحَسَنِ مُبَدِّلًا غَيْرَكَ لَا إِلَهَ إِلَّا أَنْتَ﴾

”خدا یا میرے گناہوں کے بخشنے والے، میرے عیوب کی پردہ پوشی کرنے والے، میرے

قتیح اعمال کو نیکیوں میں تبدیل کرنے والے تیرے علاوہ کوئی خدا نہیں ہے“

یہ اس ابتدائی مرحلہ کا دوسرا فقرہ ہے اور اس مرحلہ کے تیسرے فقرے میں حضرت علیؑ

انسان کی مایوسی اور اس کی طویل شقاوت کے بارے میں فرماتے ہیں:

﴿اللَّهُمَّ عَظُمَ بَلَائِي وَ أَفْرَطَ بِي سُوءُ حَالِي، وَقَصُرَتْ بِي أَعْمَالِي، وَقَعَدَتْ

بِي أَغْلَالِي، وَحَبَسَنِي عَنْ نَفْعِي بَعْدَ امْلِي وَخَدَعَتْنِي الدُّنْيَا بَغْرُورِهَا، وَنَفْسِي

بِجَنَائِهَا وَمَطَالِي يَا سَيِّدِي﴾

”خدا یا میری مصیبت عظیم ہے، میری بد حالی حد سے آگے بڑھی ہوئی ہے، میرے اعمال

میں کوتاہی ہے، مجھے کمزوریوں کی زنجیروں نے جکڑ کر بٹھا دیا ہے اور مجھے دور دراز کی امیدوں نے

فوائد سے روک دیا ہے، دنیا نے دھوکہ میں مبتلا رکھا ہے اور نفس نے خیانت اور ٹال مٹول میں مبتلا رکھا

ہے اے میرے سردار“

اس بے بسی، رنج و غم اور شقاوت کے اسباب انسان کا عمل اور اس کی کوششیں ہیں لہذا وہ

خداوند عالم سے دعا کرے کہ اس کے گناہوں کو معاف کر دے اور ان گناہوں کو اپنے اور دعا کے

درمیان حائل نہ ہونے دے۔

﴿فَأَسْأَلُكَ بِعِزَّتِكَ أَنْ لَا يَحْجُبَ عَنْكَ دُعَائِي سُوءُ عَمَلِي وَفِعَالِي وَلَا

تَفْضَحْنِي بِخَفِيِّ مَا أَطَّلَعْتَ عَلَيْهِ مِنْ سِرِّي وَلَا تُعَاجِلْنِي بِالْعُقُوبَةِ عَلَيَّ مَا عَمِلْتَهُ فِي

خَلَوَاتِي مِنْ سُوءِ فِعْلِي وَ إِسَاءَتِي وَ دَوَامِ تَفْرِيطِي وَ جَهَالَتِي وَ كَثْرَةَ شَهَوَاتِي وَ غَفْلَتِي ﴿﴾

”تجھے تیری عزت کا واسطہ۔ میری دعاؤں کو میری بد اعمالیاں روکنے نہ پائیں اور میں اپنے

مخفی عیوب کی بنا پر برسر عام رسوا نہ ہونے پاؤں۔ میں نے تنہائیوں میں جو غلطیاں کی ہیں ان کی سزائی

الفور نہ ملنے پائے، چاہے وہ غلطیاں بد عملی کی شکل میں ہوں یا بے ادبی کی شکل میں۔ مسلسل کوتاہی ہو یا

جہالت یا کثرت خواہشات وغفلت“

اس مرحلہ کے چوتھے فقرے میں ایک بہت بڑے مطلب کی طرف اشارہ کیا گیا ہے کہ

بندہ کا اپنے نقصان اور مایوسی کے وقت خدا کے علاوہ اس کا کوئی ملجا و ماویٰ نہیں ہے:

﴿إِلٰهِي مَنْ لِيْ غَيْرُكَ اَسْأَلُهُ كَشْفَ ضُرِّيْ وَالنَّظَرَ فِيْ اَمْرِيْ﴾

”خدا یا۔ پروردگار۔ میرے پاس تیرے علاوہ کون ہے جو میرے نقصانات کو دور کر سکے اور

میرے معاملات پر توجہ فرما سکے“

اس مرحلہ کے پانچویں فقرے میں دو باتوں کا اعتراف کیا گیا ہے:

۱۔ گناہوں کا اعتراف۔

۲۔ اس چیز کا اعتراف کہ بندہ جب اللہ کے حدود و احکام کی مخالفت کرتا ہے اور اپنی

خواہشات نفسانی میں غرق ہو جاتا ہے تو وہ خدا کے سامنے کوئی حجت پیش نہیں کر سکتا ہے۔

اس مرحلہ کے آخری اور چھٹے حصہ میں بندہ کا اپنے گناہوں، معصیت، نا امیدی شقاوت کا

اعتراف کرنا ہے اور یہ اعلان کہ خدا سے کوئی فرار اختیار نہیں کر سکتا اور اسکے علاوہ بندہ کی کوئی پناہ گاہ

نہیں ہے، اور اللہ سے یہ درخواست کرنا کہ وہ بندے سے اس کے برے افعال، جرم و جرائم کا مواخذہ

نہ کرے، اللہ کے سامنے گریہ و زاری اور اپنے مسکین ہونے کا اعتراف کرنے کے بعد بندہ یہ اعلان

کرتا ہے کہ وہ اپنے مولا کی بارگاہ میں اپنے گناہ کا اعتراف کرتا ہے، اس سے نادم ہے، انکساری کرتا

ہے چونکہ وہ یہ جانتا ہے کہ خدا کے علاوہ کسی اور کی طرف فرار نہیں کیا جاسکتا ہے اور وہ اپنے نقصان اور

رنج و غم کے وقت اللہ کے علاوہ کسی اور کے سامنے گڑگڑا نہیں سکتا ہے:

﴿وَقَدْ آتَيْتُكَ يَا إِلَهِي بَعْدَ تَقْصِيرِي وَإِسْرَافِي عَلَى نَفْسِي مُعْتَذِرًا نَادِمًا
مُنْكَسِرًا مُسْتَقِيلًا مُنِيبًا مُقِرًّا مُذْعِنًا مُعْتَرِفًا لَا أَجِدُ مَفْرَأًا مِمَّا كَانَ مِنِّي وَلَا مَفْزَعًا تَوَجَّهَ إِلَيْهِ
فِي أَمْرِي غَيْرَ قَبُولِكَ عُذْرِي وَإِذْ خَالَكَ أَيَّامِي فِي سَعَةِ رَحْمَتِكَ﴾

”اب میں ان تمام کوتاہیوں اور اپنے نفس پر تمام زیادتیوں کے بعد تیری بارگاہ میں ندامت
انکساری، استغفار، انابت، اقرار، اذعان، اعتراف کے ساتھ حاضر ہو رہا ہوں کہ میرے پاس ان
گناہوں سے بھاگنے کے لئے کوئی جائے فرار نہیں ہے اور تیری قبولیت معذرت کے علاوہ کوئی پناہ گاہ
نہیں ہے۔ صرف ایک ہی راستہ ہے کہ تو اپنی رحمت کاملہ میں داخل کر لے“
اس مقام پر یہ مرحلہ ختم ہو جاتا ہے۔

اور اس جملہ ﴿وَقَدْ آتَيْتُكَ﴾ کے ذریعہ انسان خداوند عالم کی بارگاہ میں دعا اور تضرع
کرنے کا اعلان کرتا ہے۔

یہاں سے دعا کا دوسرا مرحلہ شروع ہوتا ہے اس مرحلہ میں امام علیہ السلام ان وسائل کا
تذکرہ فرماتے ہیں جن کے ذریعہ اللہ سے متوسل ہو جاتا ہے اور ہمارے (مؤلف) نظریہ کے مطابق
وہ چار وسائل ہیں:

پہلا وسیلہ: خداوند عالم کا اپنے بندوں پر فضل و کرم و رحمت اور ان سے محبت کرنا ہے:

﴿يَا مَنْ بَدَأَ خَلْقِي وَذَكَرِي وَتَرْبِيَّتِي وَهَبْنِي لِابْتِدَاءِ كَرَمِكَ وَسَالِفِ بَرِّكَ

بِي﴾

”اے میرے پیدا کرنے والے۔ اے میرے تربیت دینے والے۔ اے نیکی کرنے

والے! اپنے سابقہ کرم اور گذشتہ احسانات کی بنا پر مجھے معاف فرما دے“

دوسرا وسیلہ: ہمارا خداوند عالم سے محبت (لولگانا) کرنا اور اس کی وحدانیت کا اقرار کرنا ہے:

﴿اَتْرَاكَ مُعَذِّبِي بِنَارِكَ بَعْدَ تَوْحِيدِكَ وَبَعْدَ مَا انْطَوَى عَلَيْهِ قَلْبِي مِنْ مَعْرِفَتِكَ وَلَهَجَ بِهِ لِسَانِي مِنْ ذِكْرِكَ وَاعْتَقَدَهُ ضَمِيرِي مِنْ حُبِّكَ وَبَعْدَ صِدْقِ اعْتِرَافِي وَدُعَائِي خَاضِعًا لِرُبُوبِيَّتِكَ﴾

”پروردگار! کیا یہ ممکن ہے کہ میرے عقیدہ توحید کے بعد بھی تو مجھ پر عذاب نازل کرے، یا میرے دل میں اپنے معرفت کے باوجود مجھے مورد عذاب قرار دے کہ میری زبان پر مسلسل تیرا ذکر اور میرے دل میں برابر تیری محبت جاگزیں رہی ہے۔ میں صدق دل سے تیری ربوبیت کے سامنے خاضع ہوں“

تیسرا وسیلہ: ہمارا عذاب کے تحمل کرنے میں کمزوری کا اعتراف ہے اپنی کھال کی کمزوری اور ہڈیوں کے ناتواں ہونے کا اقرار کرنا ہے:

﴿وَإِنَّتَ تَعْلَمُ ضَعْفِي عَنْ قَلِيلٍ مِنْ بَلَاءِ الدُّنْيَا وَعُقُوبَاتِهَا وَمَا يَجْرِي فِيهَا مِنْ الْمَكَارِهِ عَلَى أَهْلِهَا عَلَى أَنَّ ذَلِكَ بَلَاءٌ وَمَكْرُوهٌ قَلِيلٌ مَكْنُهُ يَسِيرٌ بِقَائِهِ قَصِيرٌ مُدَّتُهُ فَكَيْفَ احْتِمَالِي لِبَلَاءِ الآخِرَةِ وَجَلِيلٍ وَقُوعِ الْمَكَارِهِ فِيهَا... إِلَهِي وَرَبِّي وَسَيِّدِي لِأَيِّ الْأُمُورِ إِلَيْكَ أَشْكُو وَلِمَا مِنْهَا أَضْجُ وَأَبْكِي لِأَلِيمِ الْعَذَابِ وَشِدَّتِهِ أَمْ لِطُولِ الْبَلَاءِ وَمُدَّتِهِ﴾

”پروردگار تو جانتا ہے کہ میں دنیا کی معمولی بلا اور ادنیٰ سی سختی کو برداشت نہیں کر سکتا اور میرے لئے اس کی ناگواریاں ناقابل تحمل ہیں جب کہ یہ بلائیں قلیل اور ان کی مدت مختصر ہے۔ تو میں ان آخرت کی بلاؤں کو کس طرح برداشت کروں گا جن کی سختیاں عظیم ہیں... خدایا۔ پروردگار۔ میرے سردار۔ میرے مولا! میں کس کس بات کی فریاد کروں اور کس کس کام کے لئے آہ وزاری اور گریہ وبکا کروں، قیامت کے دردناک عذاب اور اس کی شدت کے لئے یا اس کی طویل مصیبت اور دراز مدت کے لئے“

چوتھا وسیلہ: امام علیہ السلام نے اس دعا میں بیان فرمایا ہے وہ اس بھاگے ہوئے غلام کی طرح ہے جس نے اپنے آقا کی نافرمانی کی ہو اور وہ پھر اپنے آقا کی پناہ اور اس کی مدد چاہتا ہو جب اسکے تمام راستہ بند ہو گئے ہوں اور اس کی اپنے مولا کے علاوہ کوئی پناہ گاہ نہ ہو۔

اس وسیلہ کی امام علیہ السلام ان کلمات میں عکاسی فرماتے ہیں:

﴿فَبِعِزَّتِكَ يَا سَيِّدِي وَمَوْلَايَ أَقْسِمُ صَادِقًا لَأَنْ تَرَ كَتَبِي نَاطِقًا لِأَضْجَنِّ
الْيَك بَيْنَ أَهْلِهَا ضَجِجَ الْآمِلِينَ وَلَا صُرْخَنَ صُرَاخِ الْمُسْتَسْرِخِينَ وَلَا بُكَيْنَ
عَلَيْكَ بُكَاءَ الْفَاقِدِينَ وَلَا نَادِيَنَّكَ أَيْنَ كُنْتَ يَا وَلِيَّ الْمُؤْمِنِينَ يَا غَايَةَ آمَالِ الْعَارِفِينَ
يَا غَايَةَ الْمُسْتَغِيثِينَ يَا حَبِيبَ قُلُوبِ الصَّادِقِينَ وَيَا إِلَهَ الْعَالَمِينَ﴾

”تیری عزت و عظمت کی قسم اے آقا و مولا! اگر تو نے میری گویائی کو باقی رکھا تو میں اہل جہنم کے درمیان بھی امیدواروں کی طرح فریاد کروں گا۔ اور فریادیوں کی طرح نالہ و شیون کروں گا اور ”عزیز گم کردہ“ کی طرح تیری دوری پر آہ و بکا کروں گا اور تو جہاں بھی ہو گا تجھے آواز دوں گا کہ تو مؤمنین کا سر پرست، عارفین کا مرکز امید، فریادیوں کا فریاد رس۔ صادقین کا محبوب اور عالمین کا معبود ہے“

یہاں پر اس دعائے شریفہ کے چاروں وسیلے پیش کرنے کے بعد دوسرا مرحلہ ختم ہو جاتا ہے جن کے ذریعہ بندہ اللہ سے دعا اور سوال کرنے کیلئے لو لگاتا ہے۔

اب ہم اس دعائے شریفہ کے تیسرے مرحلہ کو پیش کرتے ہیں۔ (امام علیہ السلام ان چاروں وسیلوں سے اللہ سے متوسل ہونے کے بعد) جس میں امام علیہ السلام اپنی حاجات و مطالب کو یکے بعد دیگرے خدا کی بارگاہ میں پیش کرتے ہیں یہ تمام حاجتیں ایک پست نقطہ یعنی بندہ کی حیثیت اور اس کے عمل سے شروع ہوتی ہیں اور بلند ترین نقطہ قمہ یعنی انسان کا اپنے آقا کی رحمت کے سلسلہ میں وسیع شوق پر ختم ہوتی ہیں۔

ہم پستی کے مقام پر اس طرح پڑھتے ہیں:

﴿أَنْ تَهَبَ لِي فِي هَذِهِ اللَّيْلَةِ وَفِي هَذِهِ السَّاعَةِ كُلِّ جُرْمٍ أَجْرَمْتُهُ وَكُلِّ ذَنْبٍ
أَذْنَبْتُهُ وَكُلِّ قَبِيحٍ أَسْرَرْتُهُ﴾

”مجھے اسی رات میں اور اسی وقت معاف کر دے۔ میرے سارے جرائم، سارے گناہ اور

ساری ظاہری اور باطنی برائیاں ...“

اور بلند نظری کے سلسلہ میں ہم اس طرح پڑھتے ہیں:

﴿وَاجْعَلْنِي مِنْ أَحْسَنِ عِبِيدِكَ نَصِيْبًا عِنْدَكَ وَأَقْرَبِهِمْ مَنْزِلَةً مِنْكَ
وَإِخْصِهِمْ زُلْفَةً لَدَيْكَ﴾

”اور مجھے بہترین حصہ پانے والا، قریب ترین منزلت رکھنے والا اور مخصوص ترین قربت کا

حامل بندہ قرار دینا“

اور جن حاجتوں کو امام علیہ السلام نے ان فقروں میں بیان فرمایا ہے ان کے چار گروہ ہیں۔

۱۔ پہلا گروہ: خداوند عالم ہم کو بخش دے اور ہم سے ہمارے گناہوں کا مواخذہ نہ کرے

ہماری برائیوں سے درگزر فرما ہمارے جرم اور جن برائیوں کا ہم نے ارتکاب کیا ان کو معاف فرما:

﴿أَنْ تَهَبَ لِي فِي هَذِهِ اللَّيْلَةِ وَفِي هَذِهِ السَّاعَةِ كُلِّ جُرْمٍ أَجْرَمْتُهُ وَكُلِّ ذَنْبٍ
أَذْنَبْتُهُ وَكُلِّ قَبِيحٍ أَسْرَرْتُهُ وَكُلِّ جَهْلٍ عَمِلْتُهُ كَتَمْتُهُ أَوْ أَعْلَنْتُهُ، أَخْفَيْتُهُ أَوْ أَظْهَرْتُهُ، وَكُلِّ
سَيِّئَةٍ أَمَرْتُ بِإِثْبَاتِهَا الْكِرَامَ الْكَاتِبِينَ الَّذِينَ وَكَلْتَهُمْ بِحِفْظِ مَا يَكُونُ مِنِّي وَجَعَلْتَهُمْ
شُهُودًا عَلَيَّ مَعَ جَوَارِحِي﴾

”مجھے اسی رات میں اور اسی وقت معاف کر دے۔ میرے سارے جرائم، سارے گناہ اور

ساری ظاہری اور باطنی برائیاں اور ساری جہالتیں جن کو میں نے خفیہ طریقہ سے یا علی الاعلان چھپا کر

یا ظاہر کر کے عمل کیا ہے اور میری تمام خرابیاں جنہیں تو نے درج کرنے کا حکم کراماً کاتبین کو دیا ہے جن

کو اعمال کے محفوظ کرنے کے لئے معین کیا ہے اور میرے اعضاء و جوارح کے ساتھ ان کو میرے اعمال کا گواہ قرار دیا ہے“

دوسرے گروہ میں امام علی علیہ السلام اللہ سے رحمت نازل کرنے کیلئے عرض کرتے ہیں اور خدا سے عرض کرتے ہیں اے پروردگار وہ ہر شان، ہر رزق اور خیر جو تو نازل کرتا ہے اس میں میرا حصہ قرار دے۔

﴿وَأَنْ تُوفِّرَ حَظِّي مِنْ كُلِّ خَيْرٍ أَنْزَلْتَهُ أَوْ بَرَّ نَشْرْتَهُ أَوْ رِزْقٍ بَسَطْتَهُ﴾

”میرے پروردگار اپنی طرف سے نازل ہونے والے ہر خیر و احسان اور نشر ہونے والی ہر نیکی، ہر وسیع رزق، ہر بخشے ہوئے گناہ، عیوب کی ہر پردہ پوشی میں سے میرا وافر حصہ قرار دے“
یہ وسیع دعا ان تمام چیزوں کو شامل ہے جو اللہ کی رحمتوں سے خارج نہیں ہو سکتی ہیں۔
اس دعا کے تیسرے گروہ میں طولانی فقرے ہیں اور اس مطلب کی عکاسی کرتے ہیں کہ امام علی علیہ السلام نے اللہ سے لو لگانے کا بڑا اہتمام فرمایا ہے۔

مولائے کائنات خداوند عالم کی بارگاہ میں عرض کرتے ہیں کہ میرے اوقات کو اپنے ذکر سے پر کر دے اپنی خدمت میں لگے رہنے کی دھن لگا دے، اپنے (خدا) سے ڈرتے رہنے کی توفیق عطا کر، اپنے سے قریب کر اور اپنے جوارح میں جگہ عطا فرما:

﴿أَسْأَلُكَ أَنْ تَجْعَلَ أَوْقَاتِي مِنَ اللَّيْلِ وَالنَّهَارِ بِذِكْرِكَ مَعْمُورَةً
وَبِخِدْمَتِكَ مَوْصُولَةً... قَوْعَلِي خِدْمَتِكَ جَوَارِحِي، وَأَشْدُّدَعَلِي الْعَزِيمَةَ
جَوَانِحِي وَهَبْ لِي الْجِدْفِي خَشِيَّتِكَ وَالِدَّوَامِ فِي الْإِتِّصَالِ بِخِدْمَتِكَ حَتَّى أَسْرَحَ
إِلَيْكَ فِي مَيَادِينِ السَّابِقِينَ، وَأَشْتَأِقُ إِلَى قُرْبِكَ فِي الْمُسْتَأَقِينَ وَأَذْنُومُنْكَ
ذُنُومَ الْمُخْلِصِينَ، وَأَخَافُكَ مَخَافَةَ الْمُؤَقِّنِينَ، وَاجْتَمِعَ فِي جَوَارِكِ مَعَ الْمُؤْمِنِينَ﴾

”میں تجھ سے سوال کرتا ہوں کہ دن اور رات میں جملہ اوقات اپنی یاد سے معمور کر دے۔

اپنی خدمت کی مسلسل توفیق عطا فرما... اپنی خدمت کے لئے میرے اعضاء و جوارح کو مضبوط کر دے اور اپنی طرف رخ کرنے کے لئے میرے ارادہ دل کو مستحکم بنا دے۔ اپنا خوف پیدا کرنے کی کوشش اور اپنی مسلسل خدمت کرنے کا جذبہ عطا فرماتا کہ تیری طرف سابقین کے ساتھ آگے بڑھوں اور تیز رفتار افراد کے ساتھ قدم ملا کر چلوں۔ مشتاقین کے درمیان تیرے قرب کا مشتاق شمار ہوں اور مخلصین کی طرح تیری قربت اختیار کروں۔ صاحبان یقین کی طرح تیرا خوف پیدا کروں اور مومنین کے ساتھ تیرے جوار میں حاضری دوں“

ہمارے لئے یہ بتانا ضروری ہے کہ پہلے اور تیسرے گروہ کے دعا کے تمام فقرے بندے کے اللہ سے لو لگانے کیلئے مخصوص ہیں لیکن پہلے گروہ (قسم) میں سبھی پہلو اختیار کیا گیا ہے اس میں انسان اللہ سے اپنے گناہوں کی مغفرت چاہتا ہے ان سے درگزر چاہتا ہے؛ اور تیسرے گروہ (قسم) میں ایجابی (مثبت) پہلو کو مد نظر رکھا گیا ہے اس میں خدا سے اخلاص، خوف، خشیت، حب اور شوق کی بنیاد پر اللہ سے لو لگانے کو کہا گیا ہے۔

چوتھے گروہ (قسم) میں ان مطالب کو مد نظر رکھا گیا ہے جن میں امام نے خداوند عالم سے ظالموں کے مکر اور ان کے شر سے بچنے کی درخواست کی ہے اور ان کے شر کو خود ان ہی کی طرف پلٹنا نے کو کہا ہے اور ظالموں کے ظلم اور ان کی اذیتوں سے محفوظ رہنے کی درخواست کی ہے:

﴿اللَّهُمَّ وَمَنْ أَرَادَنِي بِسُوءٍ فَأَرِدْهُ، وَمَنْ كَادَنِي فَكِدْهُ﴾

”خدا یا! جو بھی کوئی میرے لئے برائی چاہے یا میرے ساتھ کوئی چال چلے تو اسے ویسا ہی

بدلہ دینا“

﴿وَإِكْفِنِي شَرَّ الْجِنَّ وَالْإِنْسِ مِنْ أَعْدَائِي﴾

”اور مجھے تمام دشمنان جن و انس کے شر سے محفوظ فرمانا“

یہ اس دعا شریف کا بہت ہی مختصر اور مفید خلاصہ ہے۔

لہذا اس اجمال کی تشریح کرنا ضروری ہے۔

دعاء کمیل کے چار وسیلے

اب ہم دعاء کمیل کے چار وسیلوں کے سلسلہ میں بحث کرتے ہیں اور یہ اس دعا شریف کی

دوسری فصل ہے۔

پہلا وسیلہ

خداوند عالم نے اپنے بندے پر پہلے ہی اپنا فضل و کرم فرما دیا ہے۔ جب بندہ اپنے عمل و کوشش میں عاجز ہو جاتا ہے اور اس کے اور اللہ کے درمیان پردے حائل ہو جاتے ہیں تو خدا کا بندے پر فضل اور اس کی رحمت خدا تک پہنچنے کے لئے بندہ کی شافع ہوتی ہے۔

خدا کا بندے پر سابق فضل اور رحمت نازل کرنا اللہ کا بندے سے محبت کرنے کی علامت

ہے۔

اور اسی (حب الہی) کے ذریعہ بندہ خداوند عالم کے سامنے اپنی حاجتیں پیش کرتا ہے جب بندہ خدا کی رحمت کا مستحق نہیں ہوتا تو اللہ کی محبت اس کو اپنی رحمت اور فضل کا اہل بنا دیتی ہے اور اس کو مقام اجابت تک پہنچاتی ہے امام علیہ السلام اس وسیلہ کے بارے میں فرماتے ہیں:

﴿يَا مَنْ بَدَأَ خَلْقِي وَذِكْرِي وَتَرْبِيَّتِي وَبِرِّي، هَبْنِي لِابْتِدَاءِ كَرَمِكَ وَسَالِفِ

بِرِّكَ بِي﴾

”اے میرے پیدا کرنے والے، اے میرے تربیت دینے والے، اے نیکی کرنے والے!

اپنے سابقہ کرم اور گذشتہ احسانات کی بنا پر مجھے معاف فرمادے“

ہماری پیدائش بھی اللہ سے سوال کرنے سے پہلے نیکی کا ذکر، خلق اور تربیت کے ذریعہ ہوئی

جبکہ ہم اس کے مستحق نہیں تھے۔

جب ہمارے گناہ اور ہماری برائیاں اللہ کی نیکی اور اس کی رحمت کے درمیان حائل ہو جاتے ہیں تو اللہ کی محبت ہماری شفاعت کرتی ہے اور ہم کو اللہ کے روبرو اور اسکی رحمت کے مقام پر لا کر کھڑا کر دیتی ہے۔

دوسرا وسیلہ

ہماری خدا سے محبت، اس کی ہمارے لئے کامیاب محبت کا وسیلہ ہے۔ امام علیہ السلام نے پہلے وسیلہ میں خدا کی محبت کا ذکر کیا ہے اور اس کے بعد خداوند عالم سے اپنی محبت کو وسیلہ قرار دیا ہے۔ اس وسیلہ کے سیاق میں ہمارا خدا کی وحدانیت کا اقرار، اس کی بارگاہ میں خضوع و خشوع، ہماری نمازیں سجدے، ذکر، شہادت (گواہی)، اس کی ربوبیت کا اقرار نیز اس کی عبودیت کا اقرار کرنا یہ تمام چیزیں آتی ہیں۔

ان تمام چیزوں کا مرجع دو ہی چیزیں ہیں: ہمارا اس سے محبت کرنا اور اس کی توحید کا اقرار کرنا ہے۔ بیشک (حب) اور (توحید) دونوں ایسے سرمایہ ہیں جن کو اللہ رد نہیں کرتا ہے اور ہم کو بھی دونوں چیزوں میں ایک لحظہ کیلئے بھی کوئی شک نہیں کرنا چاہئے۔

امام علیہ السلام اس وسیلہ سے متوسل ہونے کیلئے فرماتے ہیں:

﴿ اَتْرَاكَ مُعَذِّبِي بِنَارِكَ بَعْدَ تَوْحِيدِكَ وَبَعْدَ مَا انْطَوَى عَلَيْهِ قَلْبِي مِنْ مَعْرِفَتِكَ وَلَهَجَ بِهِ لِسَانِي مِنْ ذِكْرِكَ وَاعْتَقَدَهُ ضَمِيرِي مِنْ حُبِّكَ وَبَعْدَ صِدْقِ اعْتِرَافِي وَدُعَائِي خَاضِعاً لِرُبُوبِيَّتِكَ ﴾

”کیا یہ ممکن ہے کہ میرے عقیدہ توحید کے بعد بھی تو مجھ پر عذاب نازل کرے، یا میرے دل میں اپنی معرفت کے باوجود مجھے مورد عذاب قرار دے کہ میری زبان پر مسلسل تیرا ذکر اور میرے دل میں برابر تیری محبت جاگزیں رہی ہے۔ میں صدق دل سے تیری ربوبیت کے سامنے خاضع ہوں، یہاں پر ہم دعا کے اس فقرہ سے متعلق ایک واقعہ نقل کرتے ہیں۔

کہا جاتا ہے: جب خداوند عالم نے حضرت یوسف علیہ السلام کو مصر کی حکومت و سلطنت عطا کی تو آپ ایک دن اپنے گھر کے سامنے تخت پر ایک ایسے نیک و صالح بندے کے ساتھ تشریف فرما تھے جس کو اللہ نے علم اور نور عطا کیا تھا، اسی وقت اس تخت کے پاس سے ایک نوجوان کا گذر ہوا تو اس صالح بندے نے حضرت یوسف علیہ السلام سے عرض کیا کہ کیا آپ اس جوان کو پہچانتے ہیں؟ آپ نے فرمایا: نہیں تو اس بندے نے عرض کیا: یہ وہی بچہ ہے جس نے آپ کے بری و پاک ہونے کی اس وقت گواہی دی تھی جب عزیز مصر کی زوجہ نے آپ پر الزام لگایا تھا۔

﴿وَشَهِدَ شَاهِدٌ مِّنْ أَهْلِهَا إِنْ كَانَ قَمِيصُهُ قُدًّا مِنْ قَبْلِ فَصَدَقْتَ وَهُوَ مِنَ

الْكَاذِبِينَ. وَإِنْ كَانَ قَمِيصُهُ قُدًّا مِنْ دُبُرٍ فَكَذَبْتَ وَهُوَ مِنَ الصَّادِقِينَ﴾ (۱)

”اور اس پر اس کے گھر والوں میں سے ایک گواہ نے گواہی بھی دیدی کہ اگر ان کا دامن سامنے سے پھٹا ہے تو وہ سچی ہے اور یہ جھوٹوں میں سے ہیں اور اگر ان کا کرتا پیچھے سے پھٹا ہے تو وہ جھوٹی ہے اور یہ سچوں میں سے ہیں“

یہ وہی شیر خوار بچہ ہے جس نے گہوارے میں آپ کی گواہی دی تھی اور یہ اب جوان ہو گیا ہے حضرت یوسف علیہ السلام نے اس کو بلایا، اپنے پہلو میں بیٹھایا اور اس کا بہت زیادہ احترام کیا اور وہ عبد صالح حضرت یوسف علیہ السلام کے پاس متعجب ہو کر مسکراتے ہوئے حضرت یوسفؑ کے اس برتاؤ کا مشاہدہ کرتا رہا۔

حضرت یوسف علیہ السلام نے اس نیک بندے سے فرمایا۔ کیا تم کو میرے اس جوان کے عزت و کرام کرنے پر تعجب ہو رہا ہے؟ تو اس نے کہا: نہیں لیکن اس جوان کی آپ کے بری الذمہ ہونے کی گواہی کے علاوہ اور کوئی حیثیت نہیں ہے، خدا نے اس کو قوت گویائی عطا کی جبکہ اس کی خود اس

میں کوئی فضیلت نہیں ہے، اس کے باوجود آپ نے اس کا اتنا زیادہ اکرام کیا اس کو اتنی عزت دی ہے۔
تو یہ کیسے ممکن ہے کہ کوئی بندہ اللہ کے سامنے اتنے طولانی سجدے کرے اور وہ اس کو جہنم کی
آگ میں جلادے، یا اس بندے کے اس دل کو جلادے جو اس کی محبت سے لبریز ہے، یا اس کی اس
زبان کو جلادے جس سے اس نے خدا کو بہت زیادہ یاد کیا یا اسکی وحدانیت کی گواہی دی اور اس کی وجہ
سے شرک کا انکار کیا ہے؟

حضرت امام علی علیہ السلام اس سلسلہ میں فرماتے ہیں:

﴿وَلَيْتَ شِعْرِي يَا سَيِّدِي وَالْهَيْبِي وَمَوْلَائِي أُتَسَلَّطُ النَّارَ عَلَيَّ وَجُوهٍ خَرَّتْ
لِعَظْمَتِكَ سَاجِدَةً وَعَلَى أَلْسِنٍ نَطَقَتْ بِتَوْحِيدِكَ صَادِقَةً وَبِشُكْرِكَ مَادِحَةً وَعَلَى
قُلُوبٍ اعْتَرَفَتْ بِالْهَيْبَتِكَ مُحَقِّقَةً وَعَلَى ضَمَائِرٍ حَوَتْ مِنَ الْعِلْمِ بِكَ حَتَّى صَارَتْ
خَاشِعَةً وَعَلَى جَوَارِحٍ سَعَتْ إِلَى أَوْطَانِ تَعْبُدِكَ طَائِعَةً، وَأَشَارَتْ بِاسْتِغْفَارِكَ
مُدْعِنَةً مَا هَكَذَا لَظُنُّ بِكَ وَلَا أُخْبِرُنَا بِفَضْلِكَ عَنْكَ يَا كَرِيمُ﴾

”میرے سردار۔ میرے خدا میرے مولا! کاش میں یہ سوچ بھی سکتا کہ جو چہرے تیرے
سامنے سجدہ ریز رہے ہیں ان پر بھی تو آگ کو مسلط کر دے گا اور جو زبانیں صداقت کے ساتھ حرف
توحید کو جاری کرتی رہی ہیں اور تیری حمد و ثنا کرتی رہی ہیں یا جن دلوں کو تحقیق کے ساتھ تیری خدائی کا
اقرار ہے یا جو ضمیر تیرے علم سے اس طرح معمور ہیں کہ تیرے سامنے خاضع و خاشع ہیں یا جو اعضاء و
جوارح تیرے مراکز عبادت کی طرف ہنسی خوشی سبقت کرنے والے ہیں اور تیرے استغفار کو یقین
کے ساتھ اختیار کرنے والے ہیں؛ ان پر بھی تو عذاب کرے گا۔ ہرگز تیرے بارے میں ایسا خیال بھی
نہیں ہے اور نہ تیرے فضل و کرم کے بارے میں ایسی کوئی اطلاع ملی ہے“

تیسرا وسیلہ

عذاب برداشت کرنے کے مقابلہ میں ہمارا کمزور ہونا، ہماری کھال کا باریک ہونا، ہماری

ہڈیوں کا کمزور ہونا، ہم میں صبر اور قوت برداشت کے مادہ کا کم ہونا، کمزوری، قوی متین تک پہنچنے میں ایک کامیاب وسیلہ ہے، ہر کمزور قوی کو جذب کرنے اور اس کی عطوفت و محبت کو اخذ کرنے کی خواہش کرتا ہے۔

پیشک کمزور میں ایک راز ہے جس کی بنا پر اسے ہمیشہ قوی کی طلب ہوتی ہے اسی طرح قوی (طاقتور) کو ہمیشہ کمزور کی تلاش رہتی ہے یعنی دونوں میں سے ہر ایک کو ایک دوسرے کی تلاش رہتی ہے۔

پیشک شیر خوار اپنی کمزوری کی بناء پر اپنی ماں کی محبت چاہتا ہے جس طرح مادر مہربان کو بچہ کی کمزوری اور اس کی رقت کی چاہت ہوتی ہے۔

کمزور کا اسلحہ اور وسیلہ بکا اور امید ہے امیر المومنین علی علیہ السلام اس دعاء کمال میں فرماتے ہیں:

﴿يَا مَنْ اسْمُهُ دَوَاءٌ، وَذِكْرُهُ شِفَاءٌ وَطَاعَتُهُ غِنَى إِرْحَمْ مَنْ رَأْسُ مَالِهِ الرَّجَاءُ
وَإِسْلَاحُهُ الْبُكَاءُ﴾

”اے وہ پروردگار جس کا نام دوا، جس کی یاد شفا... اس بندہ پر رحم فرما جس کا سرمایہ فقط امید اور اس کا اسلحہ فقط گریہ ہے“

پیشک فقیر کا اصل سرمایہ غنی (مالدار) سے امید رکھنا ہے، کمزور کا اسلحہ، قوی کے نزدیک گریہ وزاری کرنا ہے، اور دنیا میں جو کمزور کے، قوی و طاقتور سے اور طاقتور کے کمزور سے لو لگانے کے سلسلہ میں اللہ کی سنتوں کو نہیں سمجھ پائے گا وہ اس دعاء کمال میں حضرت علی علیہ السلام کے ان موثر فقروں کو نہیں سمجھ پائے گا۔

حضرت امام علی بن ابی طالب علیہ السلام دوسری مناجات میں فرماتے ہیں:

﴿أنت القوي وأنا الضعيف وهل يرحم الضعيف الا القوي﴾

”تو قوی ہے اور میں کمزور ہوں اور کیا طاقتور کے علاوہ کوئی کمزور پر رحم کر سکتا ہے“
 امام علیہ السلام اس دعا کمال میں بندے کی کمزوری، اس کی تدبیر کی کمی اسکے صبر و تحمل کے
 جلدی ختم ہو جانے، کھال کے رقیق ہونے اور اسکی ہڈیوں کے رقیق ہونے سے متوسل بہ بارگاہ
 خداوند قدوس ہوتے ہیں۔

امام علیہ السلام فرماتے ہیں:

﴿يَا رَبِّ ارْحَمْ ضَعْفَ بَدَنِي وَرِقَّةَ جِلْدِي وَدِقَّةَ عَظْمِي﴾

”پروردگار میرے بدن کی کمزوری، میری جلد کی نرمی اور میرے استخوان کی باریکی پر رحم فرما“
 ہم کو دنیا میں کانٹا چبھتا ہے، انگارے سے ہمارا ہاتھ جل جاتا ہے اور جب ہم کو دنیا میں ہلکی
 سی بیماری لاحق ہو جاتی ہے تو ہماری نینداڑ جاتی ہے اور ہم بے چین ہو جاتے ہیں، جبکہ اس تھوڑی سی
 دیر کی بیماری کو خداوند عالم نے امتحان کے لئے قرار دیا ہے تو ہم اس وقت کیا کریں گے جب ہم
 دردناک عذاب کی طرف لے جائے جائیں گے اور عذاب کے فرشتوں سے کہا جائیگا:

﴿خُذُوهُ فَغُلُّوهُ ثُمَّ الْجَحِيمُ صَلُّوهُ ثُمَّ فِي سِلْسِلَةٍ ذَرْعُهَا سَبْعُونَ ذِرَاعاً

فَاسْلُكُوهُ﴾ (۱)

”اب اسے پکڑو اور گرفتار کر لو، پھر اسے جہنم میں جھونک دو، پھر ستر گز کی ایک رسی میں اسے

جکڑ لو“

امام علیہ السلام فرماتے ہیں:

﴿وَأَنْتَ تَعْلَمُ ضَعْفِي عَنْ قَلِيلٍ مِنْ بَلَاءِ الدُّنْيَا وَعُقُوبَاتِهَا وَمَا يَجْرِي فِيهَا مِنْ

الْمَكَارِهِ عَلَى أَهْلِهَا عَلَى أَنَّ ذَلِكَ بَلَاءٌ وَمَكْرُوهٌ قَلِيلٌ مَكْتُهُ يَسِيرٌ بَقَائُهُ قَصِيرٌ مُدَّتُهُ

فَكَيْفَ اِحْتِمَالِي لِبَلَاءِ الْاٰخِرَةِ وَجَلِيْلِ وَقُوْعِ الْمَكَاْرِ فِيْهَا وَهُوَ بَلَاءٌ تَطُوْلُ مُدَّتُهُ وَيَدُوْمُ
مُقَامُهُ وَلَا يُخَفَّفُ عَنْ اَهْلِهِ لِاَنَّهُ لَا يَكُوْنُ اِلَّا عَنْ غَضَبِكَ وَانْتِقَامِكَ وَسَخَطِكَ وَهَذَا
مَا لَا تَقُوْمُ لَهُ السَّمٰوَاتِ وَالْاَرْضُ يَا سَيِّدِيْ فَكَيْفَ لِيْ وَاَنَا عَبْدُكَ الضَّعِيْفُ الدَّلِيْلُ
الْحَقِيْرُ الْمَسْكِيْنُ الْمُسْتَكِيْنُ يَا اِلٰهِيْ وَرَبِّيْ وَسَيِّدِيْ وَمَوْلَايْ ﴿﴾

”پروردگارا تو جانتا ہے کہ میں دنیا کی معمولی بلا اور ادنیٰ سی سختی کو برداشت نہیں کر سکتا اور
میرے لئے اس کی ناگواریاں ناقابلِ تحمل ہیں جب کہ یہ بلائیں قلیل اور ان کی مدت مختصر ہے۔ تو میں
ان آخرت کی بلاؤں کو کس طرح برداشت کروں گا جن کی سختیاں عظیم، جن کی مدت طویل اور جن کا
قیام دائمی ہے۔ جن میں تخفیف کا بھی کوئی امکان نہیں ہے اس لئے کہ یہ بلائیں تیرے غضب اور
انتقام کا نتیجہ ہیں اور ان کی تاب زمین و آسمان نہیں لاسکتے، تو میں ایک بندہ ضعیف و ذلیل و حقیر
و مسکین و بے چارہ کیا حیثیت رکھتا ہوں خدایا، پروردگارا، میرے سردار، میرے مولا“

چوتھا وسیلہ

امام علیہ السلام اس دعا میں بندہ کے اللہ سے مضطر ہونے کو بیان فرماتے ہیں اور انسان کیلئے
اضطرار ایک کامیاب وسیلہ ہے اور اس کی حاجتیں اللہ کے علاوہ کسی اور کے ذریعہ پوری نہیں ہو سکتی
ہیں۔

ہماری اضطرار سے مراد یہ ہے کہ انسان کی حاجتیں اللہ کے علاوہ کوئی اور پورا نہیں کر سکتا ہے
اور اس کی پناہ گاہ کے علاوہ کوئی پناہ گاہ نہیں ہے، انسان اللہ کے علاوہ کسی اور جگہ بھاگ کر جا ہی نہیں
سکتا اللہ کے علاوہ اس کو کوئی اور پناہ گاہ نہیں مل سکتی ہے۔

چھوٹا بچہ بچپن میں اپنے ماں باپ کے علاوہ کسی اور کو ایسا نہیں پاتا جو اس کے کام آئے اس
کا دفاع کرے اس کی حاجتیں پوری کرے اس کی ہر خواہش و چاہت پر لبیک کہے اس پر عطف و شفقت

کرے لہذا وہ اپنے والدین سے مانوس ہوتا ہے وہ اپنے ابھرتے بچپن میں ان دونوں سے اپنے ہر مطالبہ اور ہر ضرورت کو ان کی رحمت رافت شفقت سے پاتا ہے جب بچہ کو کوئی تکلیف ہوتی ہے تو ان کو تکلیف ہوتی ہے جب اس کو کسی چیز کا خوف ہوتا ہے تو وہ اپنے والدین کی پناہ میں آجاتا ہے اور ان کے پاس اس کو امن و چین، رحمت اور شفقت ملتی ہے اس کی ضرورتیں پوری ہوتی ہیں اور جس چیز سے اس کو خوف ہوتا ہے ان سے امان ملتی ہے۔

جب وہ کبھی ایسا کام انجام دیتا ہے جس میں وہ ان دونوں کے عقاب کا مستحق ہوتا ہے اور اس کو اپنی جان کا خوف ہوتا ہے تو وہ اپنے دائیں بائیں نظریں ڈالتا ہے تو اس کو کوئی پناہ گاہ نظر نہیں آتی اور نہ ہی وہ ان دونوں سے فرار کر سکتا ہے اور ان کے علاوہ کوئی امن کی جگہ اس کو نظر نہیں آتی تو انھیں کی پناہ گاہ میں چلا جاتا ہے اور اپنے نفس کو ان کا مطیع و فرمانبردار کہہ کر ان سے فریاد کرتا ہے حالانکہ وہ دونوں اس کو مارنے اور مواخذہ کرنے کا ارادہ کرتے ہیں۔

والدین کو بھی اس طرح کے اکثر مناظر دیکھنے کو ملتے ہیں اور بچہ ان کی محبت اور عطف و شفقت کو حاصل کر لیتا ہے۔

امام علیہ السلام اس دعائے شریفہ میں اسی معنی کی طرف اشارہ فرماتے ہیں کہ آپ ہر مسئلہ میں اللہ سے پناہ مانگتے تھے جب آپ پر کوئی سخت وقت آتا تھا، کوئی مصیبت پڑتی تھی یا کسی مصیبت کا سامنا کرنا پڑتا تھا تو آپ اللہ کی بارگاہ میں فریاد کرتے تھے اور اسی سے لوگاتے تھے لیکن پھر بھی آپ کو اپنی مصیبت کے سلسلہ میں اللہ کے علاوہ اور کوئی پناہ گاہ نہیں ملتی تھی امام علیہ السلام انسان کا اسی حالت میں مشاہدہ کرتے ہیں وہ خداوند عالم کے اسی غضب کے سامنے ہے جس کی رحمت کی اسے امید ہے اور اس خداوند قدوس کی عقوبت کے سامنے ہے جس کے غضب سے وہ سلامتی چاہتا ہے۔

بندے کی (جب وہ اپنے کو اللہ کے عذاب کا مستحق دیکھتا ہے) اللہ کے علاوہ اور کوئی پناہ گاہ نہیں ہے اللہ کے علاوہ وہ کہیں فرار اختیار نہیں کر سکتا نہ اس کو خدا کے علاوہ کسی کی حمایت حاصل ہو سکتی

ہے اور نہ ہی وہ خدا کے علاوہ کسی اور سے سوال کر سکتا ہے۔

جب عذاب کے فرشتے اس کو جہنم کی طرف لے جاتے ہیں تو وہ خدا کی بارگاہ میں گڑ گڑاتا ہے اس سے امن و چین طلب کرتا ہے اس سے فریاد کرتا ہے، اپنے نفس کیلئے اس سے رحمت طلب کرتا ہے جیسے وہ بچہ کہ جب اس کے والدین اس سے ناراض ہو جاتے ہیں تو اس کے پاس ان دونوں کے علاوہ کسی اور کی طرف فرار کرنے کی کوئی جگہ باقی نہیں رہ جاتی ہے اور وہ ان کے علاوہ وہ کسی کو اپنا مونس و مددگار نہیں پاتا ہے۔

ہم امام علیہ السلام سے ان کلمات میں دقیق و رقیق و شفاف مطالب کو سنتے ہیں جن کو توحید اور دعا کی روح و جان کہا جاتا ہے:

﴿فَبِعِزَّتِكَ يَا سَيِّدِي وَمَوْلَايَ أَقْسِمُ صَادِقًا لَأَنْ تَرَ كُنِّي نَاطِقًا لَا ضَجْنَ
أَلَيْكَ بَيْنَ أَهْلِهَا ضَجِجَ الْأَمِلِينَ وَلَا صُرُخَنَ صُرَاخِ الْمُسْتَصْرِخِينَ وَلَا بُكِينَ
عَلَيْكَ بُكَاءَ الْفَاقِدِينَ وَلَا نَادِيَنَّكَ أَيْنَ كُنْتَ يَا وَلِيَّ الْمُؤْمِنِينَ يَا غَايَةَ آمَالِ الْعَارِفِينَ
يَا غَايَةَ الْمُسْتَفِئِينَ يَا حَبِيبَ قُلُوبِ الصَّادِقِينَ وَيَا إِلَهَ الْعَالَمِينَ﴾

”تیری عزت و عظمت کی قسم اے آقا و مولا! اگر تو نے میری گویائی کو باقی رکھا تو میں اہل جہنم کے درمیان بھی امیدواروں کی طرح فریاد کروں گا اور فریادیوں کی طرح نالہ و شیون کروں گا اور ”عزیز گم کردہ“ کی طرح تیری دوری پر آہ و بکا کروں گا اور تو جہاں بھی ہوگا تجھے آواز دوں گا کہ تو مومنین کا سرپرست، عارفین کا مرکز امید، فریادیوں کا فریادرس، صادقین کے دلوں کا محبوب اور عالمین کا معبود ہے“

قضیہ کی یہ پہلی وجہ ہے اور دوسری وجہ بھی پہلی وجہ کی طرح واضح و روشن ہے یعنی خداوند عالم کا اپنے بندہ سے رابطہ۔

پہلی وجہ کا خلاصہ یہ ہے کہ بندہ جب مضطر ہوتا ہے تو خدا سے ہی لو لگاتا ہے اس کی رحمت اور

اس کی امن کی تلاش میں رہتا ہے۔

بندہ سے خداوند عالم کے محبت کرنے کا دوسرا رخ اس وقت نظر آتا ہے جب وہ تیز بخار میں مبتلا ہوتا ہے اور اُس (خدا) کی رحمت کا طلبگار ہوتا ہے خداوند عالم سے خود اسی خدا کی طرف فرار کرتا ہے خداوند عالم کی رحمت اور فضل کو اس حال میں طلب کرتا ہے کہ وہ خداوند عالم کی عقوبت اور انتقام کے سامنے ہوتا ہے۔

کیا یہ ممکن ہے کہ خداوند تبارک و تعالیٰ ارحم الراحمین ہونے کے باوجود بندہ کی فریاد سنتا ہو اور اس (بندہ) کو اس کی عقل کی کمی اور جہالت کی وجہ سے اس کا ٹھکانا جہنم بنا دے جبکہ وہ اس سے فریاد کرتا ہے، اس کا نام لیکر چیختا ہے، اپنی زبان سے اس کی توحید کا اقرار کرتا ہے، اس سے جہنم سے نجات کا سوال کرتا ہے، اور اسی کی بارگاہ میں گڑگڑاتا ہے... اور وہ اس کو جہنم کے عذاب میں ڈال دے اور اس کے شعلے اس کو جلادیں، اس کو جہنم کی آواز پریشان کرے، اس کے طبقوں میں لوٹتا رہے، اس کے شعلے اس کو پریشان کریں جبکہ خداوند عالم جانتا ہے کہ یہ بندہ اس سے محبت کرتا ہے یہ سچ بول رہا ہے اس کی توحید کا اقرار کر رہا ہے اس سے پناہ مانگ رہا ہے اور اسی کا مضطر ہے۔

پس تم غور سے سنو:

اَفْتَرَاكَ سُبْحَانَكَ يَا اَلِهِي وَبِحَمْدِكَ تَسْمَعُ فِيهَا صَوْتٌ عَبْدٍ مُسْلِمٍ سَجِنَ فِيهَا بِمُخَالَفَتِهِ وَذَاقَ طَعْمَ عَذَابِهَا بِمَعْصِيَتِهِ وَحُبِسَ بَيْنَ اَطْبَاقِهَا بِجُرْمِهِ وَجَرِيْرَتِهِ وَهُوَ يَضِجُ اِلَيْكَ ضَجِيْجٌ مُّؤْمِلٍ لِرَحْمَتِكَ وَيُنَادِيكَ بِلِسَانِ اَهْلِ تَوْحِيْدِكَ وَيَتَوَسَّلُ اِلَيْكَ بِرُبُوْبِيَّتِكَ يَا مُوَلَايَ فَكَيْفَ يَبْقَى فِي الْعَذَابِ وَهُوَ يَرْجُو مَا سَلَفَ مِنْ حِلْمِكَ اَمْ كَيْفَ تُؤَلِّمُهُ النَّارُ وَهُوَ يَأْمُلُ فَضْلَكَ وَرَحْمَتَكَ اَمْ كَيْفَ يُحْرِقُهُ لَهِيْهَا وَاَنْتَ تَسْمَعُ صَوْتَهُ وَتَرَى مَكَانَهُ اَمْ كَيْفَ يَشْتَمِلُ عَلَيْهِ زَفِيْرُهَا وَاَنْتَ تَعْلَمُ

ضَعْفَهُ أَمْ كَيْفَ يَتَقَلَّبُ بَيْنَ أَطْبَاقِهَا وَأَنْتَ تَعْلَمُ صِدْقَهُ أَمْ كَيْفَ تَزْجُرُهُ
 زَبَانِيَّتُهَا وَهُوَ يُنَادِيكَ يَا رَبُّهُ أَمْ كَيْفَ يَرْجُو فَضْلَكَ فِي عِتْقِهِ مِنْهَا فَتَتْرُكُهُ فِيهَا هَيْهَاتَ
 مَا ذَا لِكَ الظَّنُّ بِكَ وَلَا الْمَعْرُوفُ مِنْ فَضْلِكَ وَلَا مُشَبَّهٌ لِمَا عَامَلْتَ بِهِ الْمُوَحِّدِينَ
 مِنْ بَرِّكَ وَإِحْسَانِكَ ﴿﴾

”اے میرے پاکیزہ صفات، قابل حمد و ثنا پروردگار کیا یہ ممکن ہے کہ تو اپنے بندہ مسلمان کو
 اس کی مخالفت کی بنا پر جہنم میں گرفتار اور معصیت کی بنا پر عذاب کا مزہ چکھنے والا اور جرم و خطا کی بنا پر
 جہنم کے طبقات کے درمیان کروٹیں بدلنے والا بنا دے اور پھر یہ دیکھے کہ وہ امیدوار رحمت کی طرح
 فریاد کناں اور اہل توحید کی طرح پکارنے والا، ربوبیت کے وسیلہ سے التماس کرنے والا ہے اور تو اس
 کی آواز نہیں سنتا ہے۔“

خدا یا تیرے حلم و تحمل سے آس لگانے والا کس طرح عذاب میں رہے گا اور تیرے فضل و کرم
 سے امیدیں وابستہ کرنے والا کس طرح جہنم کے الم ورنج کا شکار ہوگا، جہنم کی آگ سے کس طرح
 جلائے گی جب کہ تو اس کی آواز کو سن رہا ہو اور اس کی منزل کو دیکھ رہا ہو، جہنم کے شعلے سے کس طرح
 اپنے لپیٹ میں لیں گے جب کہ تو اس کی کمزوری کو دیکھ رہا ہوگا، وہ جہنم کے طبقات میں کس طرح
 کروٹیں بدلے گا جب کہ تو اس کی صداقت کو جانتا ہے، جہنم کے فرشتے سے کس طرح جھڑکیں گے
 جبکہ وہ تجھے آواز دے رہا ہوگا اور تو اسے جہنم میں کس طرح چھوڑ دے گا جب کہ وہ تیرے فضل و کرم کا
 امیدوار ہوگا، ہرگز تیرے بارے میں یہ خیال اور تیرے احسانات کا یہ انداز نہیں ہے، تو نے جس طرح
 اہل توحید کے ساتھ نیک برتاؤ کیا ہے اس کی کوئی مثال نہیں ہے“

دعا میں خدا سے کیا مانگنا چاہئے اور کیا

نہیں مانگنا چاہئے



دعا میں خدا سے کیا مانگنا چاہئے اور کیا نہیں مانگنا چاہئے

اس مقام پر دعاء کے سلسلہ میں دو اہم سوال درپیش ہیں:

۱۔ ہمیں دعا کرتے وقت خدا سے کن چیزوں کو مانگنا چاہئے؟

۲۔ اور دعا میں خداوند عالم سے کن چیزوں کا سوال نہیں کرنا چاہئے؟

۱۔ دعا میں خدا سے کیا مانگنا چاہئے؟

ہم پہلے سوال سے اپنی گفتگو کا آغاز کرتے ہیں کہ دعا کرتے وقت اللہ سے کونسی چیزیں مانگنا

سزاوار ہے؟

بیشک بندے کا اللہ کی بارگاہ میں اپنی حاجت پیش کرنا دعا کہلاتا ہے۔

بندے کی ضرورت اور حاجت کی کوئی انتہا نہیں ہے جیسا کہ خداوند عالم کے غنی سلطان اور

کرم کی کوئی انتہا نہیں ہے۔

دونوں لامتناہی چیزوں کے جمع ہونے کو دعا کہا جاتا ہے۔

یعنی بندے کی ضرورت کی کوئی انتہا نہیں ہے اور خداوند عالم کے غنی اور کریم ہونے کی کوئی

انتہا نہیں ہے اس کے ملک کے خزانے ختم نہیں ہوتے، اسکی سلطنت اور اس کی طاقت کی کوئی حد نہیں،

اس کے جو دو کرم کی کوئی انتہا نہیں، اسی طرح بندے کی حاجت و ضرورت کمزوری اور کوتاہی کی کوئی انتہا

نہیں ہے ان تمام باتوں کے مد نظر ہم کو یہ سمجھنا چاہئے کہ ہم دعا میں خداوند عالم سے کیا طلب کریں؟

۱۔ دعا میں محمد و آل محمد ﷺ پر صلوات

دعا میں سب سے اہم نقطہ خداوند عالم کی حمد و ثنا کے بعد مسلمانوں کے امور کے اولیاء محمد و آل محمد پر صلوات بھیجنا ہے۔

اور اسلامی روایات میں اس صلوات پر بہت زیادہ زور دیا گیا ہے جس کا سبب واضح و روشن ہے بیشک اللہ تبارک و تعالیٰ نے دعا کو مسلمانوں اور اور ان کے اولیاء کے درمیان ایک دوسرے سے رابطہ کا وسیلہ قرار دیا ہے اور وہ ولا و محبت کی رسی کو بڑی مضبوطی کے ساتھ پکڑے رہیں جس کو اللہ نے مسلمانوں کیلئے معصوم قرار دیا ہے صلوات، ان نفسی رابطوں میں سے سب سے اہم سبب کا نام ہے بیشک محبت کے حلقے (کڑیاں) اللہ اور اس کے بندوں کے درمیان ملی ہوئی ہیں اور رسول اللہ اور اہل بیت علیہم السلام کی محبت ان کی سب سے اہم کڑیاں ہیں۔

رسول اللہ صلی اللہ علیہ وآلہ وسلم سے محبت اللہ کی محبت کی کڑی میں واقع ہے اہل بیت علیہم السلام کی محبت رسول اللہ ﷺ کی محبت کی کڑی میں واقع ہے اس محبت کی تاکید اور تعمیق خداوند عالم کی محبت کی تاکید کا جزء ہے نیز خداوند عالم کی محبت کی تعمیق کا جزء ہے یہ معرفت کا ایسا وسیع باب ہے جس کو اس مقام پر تفصیل سے بیان نہیں کیا جا سکتا اور اس سلسلہ میں ہم کما حقہ گفتگو نہیں کر سکتے ہیں شاید خداوند عالم ہم کو کسی اور مقام پر اسلامی ثقافت اور اسلامی امت کی تکوین کے سلسلہ میں اس اہم اور حساس نقطہ کے سلسلہ میں گفتگو کی توفیق عنایت فرمائے۔

اس مطلب پر اسلامی روایات میں بہت زور دیا گیا ہے۔ ہم اس موضوع سے متعلق بعض روایات کو ذیل میں بیان کر رہے ہیں۔

اور ان میں سب سے عظیم خداوند عالم کا یہ فرمان ہے:

﴿إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ

وَسَلِّمُوا تَسْلِيمًا ﴿۱﴾

”بیشک اللہ اور اس کے ملائکہ رسول پر صلوات بھیجتے ہیں تو اے صاحبان ایمان تم بھی ان پر

صلوات بھیجتے رہو اور سلام کرتے رہو“

حضرت رسول خدا ﷺ سے مروی ہے:

﴿الصلاة علي نور علي الصراط﴾ (۲)

”مجھ پر صلوات بھیجنا پل صراط کیلئے نور ہے“

یہ بھی رسول اسلام ﷺ کا ہی قول ہے:

﴿ان ابخل الناس من ذكرت عنده، ولم يصل علي﴾ (۳)

”سب سے بخیل انسان وہ ہے جس کے پاس میرا تذکرہ کیا جائے اور وہ مجھ پر صلوات نہ

بھیجے“

عبداللہ بن نعیم سے مروی ہے کہ میں نے امام جعفر صادق علیہ السلام کی خدمت میں عرض کیا

جب میں گھر میں داخل ہوتا ہوں تو میں اپنے پاس محمد و آل محمد پر صلوات بھیجنے کے علاوہ کوئی اور دعا

نہیں پاتا تو آپ نے فرمایا: آگاہ ہو جاؤ اس سے افضل اور کوئی چیز نہیں ہو سکتی ہے“

حضرت امام باقر اور امام صادق علیہما السلام سے مروی ہے:

﴿انقل ما يوزن في الميزان يوم القيامة الصلاة علي محمد وآل محمد﴾ (۴)

”قیامت کے دن میزان میں سب سے زیادہ وزنی چیز محمد و آل محمد پر صلوات ہوگی“

(۱) سورۃ احزاب آیت ۵۶۔

(۲) کنز العمال حدیث ۲۱۴۹۔

(۳) کنز العمال حدیث ۲۱۴۴۔

(۴) بحار الانوار جلد ۱۷۱۔ صفحہ ۳۷۴۔

حضرت امیر المومنین علیہ السلام نہج البلاغہ میں ارشاد فرماتے ہیں:

﴿اِذَا كَانَ لَكَ إِلَى اللَّهِ سُبْحَانُهُ حَاجَةٌ فَأَبْدِ بِمَسْأَلَةِ الصَّلَاةِ عَلَى رَسُولِهِ ثُمَّ سَلْ حَاجَتَكَ؛ فَإِنَّ اللَّهَ أَكْرَمُ مَنْ أَنْ يُسْأَلَ حَاجَتَيْنِ، فَيَقْضِيَ إِحْدَاهُمَا وَيَمْنَعُ الْآخْرَى﴾ (۱)

”جب تم خداوند عالم سے کوئی حاجت طلب کرو تو پہلے محمد و آل محمد پر صلوات بھیجو اس کے بعد اس سے سوال کرو بیشک خداوند عالم سب سے زیادہ کریم ہے کہ اس سے دو حاجتیں طلب کی جائیں اور وہ ان میں سے ایک کو پورا کر دے اور دوسری کو پورا نہ کرے“
انبیاء و مرسلین اور ان کے اوصیاء کی دعائیں اسی طرح کی دعائیں ہیں۔

عام طور پر تمام انبیاء علیہم السلام اور ان کے اوصیاء پر صلوات و سلام وارد ہوتے ہیں یا اہل بیت علیہم السلام سے ماثورہ دعاؤں میں مشخص و معین اور نام بنام ان پر صلوات و سلام وارد ہوئے ہیں اور ان میں وارد ہونے والی ایک دعا (عمل ام داؤد) ہے جو رجب کے مہینہ میں ایام بیض کے سلسلہ میں وارد ہوئی ہے اور وہ امام جعفر صادق علیہ السلام سے منقول ہے۔

محمد و آل محمد ﷺ پر صلوات بھیجنے کے چند نمونے

صحیفہ سجادیہ میں امام زین العابدین علیہ السلام فرماتے ہیں:

رَبِّ صَلِّ عَلَى مُحَمَّدٍ وَآلِ مُحَمَّدٍ، الْمُنْتَجَبِ، الْمَصْطَفَى الْمَكْرَمِ، الْمُقَرَّبِ
افضل صلواتک وبارک علیہ اتم برکاتک، وترحم علیہ امتع رحمتک .
رَبِّ صَلِّ عَلَى مُحَمَّدٍ وَآلِهِ صَلَاةً زَاكِيَةً لَا تَكُونُ صَلَاةً اِزْكَى مِنْهَا
صَلِّ عَلَيْهِ صَلَاةً نَامِيَةً لَا تَكُونُ صَلَاةً اَنْمَى مِنْهَا وَصَلِّ عَلَيْهِ صَلَاةً رَاضِيَةً لَا تَكُونُ صَلَاةً

فوقہارِبِّ صَلِّ عَلٰی مُحَمَّدٍ صَلَوةٌ تُرَضِيهِ وَتَزِيْدُ عَلٰی رِضَاهِ وَصَلِّ عَلِيْهِ صَلَوةٌ تُرَضِيْكَ وَتَزِيْدُ عَلٰی رِضَاكَ وَصَلِّ عَلِيْهِ صَلَوةٌ لَا تُرَضِيْ لَهَا وَلَا تُرِيْ غَيْرَهَا لَهَا اِهْلًا..... رَبِّ صَلِّ عَلٰی مُحَمَّدٍ وَآلِهِ صَلَوةً تُنْتَظَمُ صَلَواتُ مَلَائِكَتِكَ وَانْبِيَاءِكَ وَرِسَلِكَ وَاهْلِ طَاعَتِكَ ﴿﴾

”خدا یا محمد و آل محمد پر رحمت نازل فرما جو منتخب، پسندیدہ، محترم اور مقرب ہیں۔ اپنی بہترین رحمت اور ان پر برکتیں نازل فرما اپنی تمام ترین برکات، اور ان پر مہربانی فرما اپنی مفید ترین مہربانی خدا یا محمد و آل محمد پر وہ پاکیزہ صلوات نہ ہو اور وہ مسلسل بڑھنے والی رحمت جس سے زیادہ بڑھنے والی کوئی رحمت نہ ہو۔ ان پر وہ پسندیدہ صلوات نازل فرما جس سے بالاتر کوئی صلوات نہ ہو۔ خدا یا محمد و آل محمد پر وہ صلوات نازل فرما جس سے انھیں راضی کر دے اور ان کی رضامندی میں اضافہ کر دے اپنے پیغمبر پر وہ صلوات نازل فرما جو تجھے راضی کر دے اور تیری رضا میں اضافہ کر دے۔ ان پر وہ صلوات نازل فرما جس کے علاوہ ان کے لئے کسی صلوات سے تو راضی نہ ہو اور اس کا ان کے علاوہ کوئی اہل نہ سمجھتا ہو... خدا یا محمد و آل محمد پر وہ صلوات نازل فرما جو تیرے ملائکہ، انبیاء و مرسلین اور اطاعت گزاروں کی صلوات کو سمیٹ لے“

۲۔ مومنین کیلئے دعا

خداوند عالم کی حمد و ثنا اور محمد و آل محمد انبیاء اور ان کے اوصیاء پر درود و سلام بھیجنے کے بعد سب سے اہم چیز مومنین کیلئے دعا کرنا ہے یہ دعا، دعا کے اہم شعبوں میں سے ہے اس لئے کہ مومنین کے لئے دعا کرنا اس روئے زمین پر ہمیشہ پوری تاریخ میں ایک مسلمان کو پوری امت مسلمہ سے جوڑے رہی ہے جس طرح محمد و آل محمد پر صلوات خداوند عالم کی طرف سے نازل ہونے والی ولایت کی رسی کے ذریعہ جوڑے رہی ہے۔

اس رابطہ کو دعا ایک طرف فرد اور امت کے درمیان جوڑتی ہے اور ان سے رابطہ قائم کرنے

والے تمام افراد کے درمیان اس رابطہ کو جوڑتی ہے یہ رابطہ سب سے بہترین و افضل رابطہ ہے اس لئے کہ اس علاقہ و تعلق سے انسان اللہ کی بارگاہ میں جاتا ہے اور یہ تعلق و لگاؤ اس کو ہمیشہ خدا سے جوڑے رہتا ہے اور وہ خدا کے علاوہ کسی اور کو نہیں پہچانتا اور یہ اللہ کی دعوت پر لبیک کہتا ہے۔

یہ دعا دو طریقہ سے ہوتی ہے: عام دعا کسی شخص کو معین اور نام لئے بغیر دعا کرنا۔ دوسرے نام بنام اور مشخص و معین کرنے کے بعد دعا کرنا۔ اور ہم انشاء اللہ ان دونوں قسموں کے متعلق بحث کریں گے:

۱۔ عام مومنین کیلئے دعا

اس طرح کی دعا کو اللہ دوست رکھتا ہے، اس کو اسی طرح مستجاب کرتا ہے خداوند عالم اس سے زیادہ کریم ہے کہ وہ بعض دعا کو قبول کرے اور بعض دعا کو رد کر دے۔

دعا کا یہ طریقہ عام مومنین کیلئے ہے جو ہم سے پہلے ایمان لائے اور طول تاریخ میں روئے زمین پر امت مسلمہ کے ایک ہونے کی نشاندہی کرتا ہے اور ہمارے تعلقات کو اس خاندان سے زیادہ مضبوط و محکم کرتا ہے۔

ہماری زندگی میں دعا کے دو کردار ہیں:

پہلا کردار یہ ہے کہ ہم اللہ سے رابطہ قائم کرتے ہیں۔

دوسرا کردار یہ ہے کہ طول تاریخ میں روئے زمین پر ایمان لانے والی امت مسلمہ سے ہمارا

رابطہ ہوتا ہے۔

دعا کے اس بلوغ طریقہ پر اسلامی روایات میں بہت زیادہ زور دیا گیا ہے اور یہ وارد ہوا ہے کہ خداوند عالم دعا کرنے والے کو اس کی بزم میں حاضر ہونے والے تمام مومنین کی تعداد کے مطابق نیک ثواب دیتا ہے، اس دعا میں شامل ہونے والے ہر مومن کی اس وقت شفاعت ہوگی جب خدا اپنے نیک بندوں کو گناہگار بندوں کی شفاعت کرنے کی اجازت دے گا۔

حضرت امام جعفر صادق علیہ السلام سے مروی ہے کہ رسول اللہ ﷺ نے فرمایا:

﴿مَنْ مَنَّ مَوْماً دَعَا لِلْمُؤْمِنِينَ وَالْمُؤْمِنَاتِ إِلَّا رَدَّ اللَّهُ عَلَيْهِ مِثْلَ الَّذِي دَعَا لَهُمْ

بِهِ مِنْ كُلِّ مَوْماً وَمُؤْمِنَةً، مَضَى مِنْ أَوَّلِ الدَّهْرِ أَوْ هَوَاتِ الْيَوْمِ الْقِيَامَةِ.

وَأَنَّ الْعَبْدَ لِيُؤْمَرْ بِهِ إِلَى النَّارِ يَوْمَ الْقِيَامَةِ فَيَسْحَبُ، فَيَقُولُ الْمُؤْمِنُونَ

وَالْمُؤْمِنَاتُ: يَا رَبِّ هَذَا الَّذِي كَانَ يَدْعُو النَّافِثَ فَعَنَّا فِيهِ، فَيُشَفِّعُهُمُ اللَّهُ عَزَّ وَجَلَّ، فَيَنْجُو ﴿(۱)﴾

”جو مومن بھی زندہ مردہ مومنین و مومنات اور مسلمین و مسلمات کیلئے دعا کرے گا خداوند

عالم اس کیلئے ہر مومن و مومنہ کے بدلے خلقت آدم سے قیامت تک نیکی لکھے گا۔

بیشک قیامت کے دن ایک انسان کو دوزخ میں ڈالے جانے کا حکم دیا جائیگا تو اس کو کھینچا

جائیگا اس وقت مومن و مومنات کہیں گے یہ وہی شخص ہے جو ہمارے لئے دعا کرتا تھا لہذا ہم کو اس

کے سلسلہ میں شفیع قرار دے تو خداوند عالم ان کو شفیع قرار دے گا جس کے نتیجہ میں وہ شخص نجات پا

جائیگا“

امام جعفر صادق علیہ السلام سے مروی ہے:

﴿مَنْ قَالَ كُلَّ يَوْمٍ خَمْسًا وَعِشْرِينَ مَرَّةً: اللَّهُمَّ اغْفِرْ لِلْمُؤْمِنِينَ وَالْمُؤْمِنَاتِ

وَالْمُسْلِمِينَ وَالْمُسْلِمَاتِ كَتَبَ اللَّهُ لَهُ بَعْدَ كُلِّ مَوْماً وَضِيٌّ وَبَعْدَ كُلِّ مَوْماً

وَمُؤْمِنَةً بَقِيَ إِلَى يَوْمِ الْقِيَامَةِ حَسَنَةٌ وَمَحَا عَنْهُ سَيِّئَةٌ وَرَفَعَ لَهُ دَرَجَةً ﴿(۲)﴾

”جس نے ایک دن میں پچیس مرتبہ ﴿اللَّهُمَّ اغْفِرْ لِلْمُؤْمِنِينَ وَالْمُؤْمِنَاتِ

وَالْمُسْلِمِينَ وَالْمُسْلِمَاتِ﴾ کہا، تو خداوند عالم ہرگزشتہ اور قیامت تک آنے والے مومن اور

(۱) اصول کافی ۵۳۵، آمالی طوسی جلد ۲ صفحہ ۹۵، وسائل الشیعة جلد ۴/۱۱۵۱، حدیث ۸۸۸۹۔

(۲) ثواب الاعمال صفحہ ۸۸؛ وسائل الشیعة جلد ۴/۱۱۵۱، حدیث ۸۸۹۱۔

مومنہ کی تعداد کے مطابق اس کیلئے حسنات لکھے گا اور اس کی برائیوں کو محو کر دے گا اور اس کا درجہ بلند کرے گا“

ابوالحسن حضرت علی علیہ السلام سے مروی ہے:

﴿مَنْ دَعَا لِإِخْوَانِهِ مِنَ الْمُؤْمِنِينَ وَالْمُؤْمِنَاتِ وَالْمُسْلِمِينَ وَالْمُسْلِمَاتِ

وَكُلِّ اللَّهُ بِهِ عَنْ كُلِّ مُؤْمِنٍ مَلَكًا يَدْعُو لَهُ﴾ (۱)

”جس نے مومنین و مومنات اور مسلمین و مسلمات کیلئے دعا کی تو خداوند عالم ہر مومن پر

ایک ملک کو معین فرمائے گا جو اس کیلئے دعا کرے گا“

ابوالحسن الرضا علیہ السلام سے مروی ہے:

﴿مَا مِنْ مُؤْمِنٍ يَدْعُو لِلْمُؤْمِنِينَ وَالْمُؤْمِنَاتِ وَالْمُسْلِمِينَ وَالْمُسْلِمَاتِ،

الْأَحْيَاءِ مِنْهُمْ وَالْأَمْوَاتِ، إِلَّا كَتَبَ اللَّهُ لَهُ بِكُلِّ مُؤْمِنٍ وَمُؤْمِنَةٍ حَسَنَةً، مِنْذُ بَعَثَ اللَّهُ

آدَمَ إِلَى أَنْ تَقُومَ السَّاعَةُ﴾ (۲)

”جو مومن بھی زندہ مردہ مومنین و مومنات اور مسلمین و مسلمات کیلئے دعا کرے گا خداوند

عالم اس کیلئے ہر مومن اور مومنہ کے بدلہ خلقت آدم سے قیامت تک ایک نیکی لکھے گا“

حضرت امام جعفر صادق علیہ السلام نے اپنے آباؤ اجداد سے اور انھوں نے حضرت رسول

خدا ﷺ سے نقل کیا ہے: ﴿مَا مِنْ مُؤْمِنٍ أَوْ مُؤْمِنَةٍ، مَضَى مِنْ أَوَّلِ الدَّهْرِ، أَوْ هَوَّاتِ إِلَى

يَوْمِ الْقِيَامَةِ، إِلَّا وَهُمْ شَفَعَاءُ لِمَنْ يَقُولُ فِي دَعَائِهِ: اللَّهُمَّ اغْفِرْ لِلْمُؤْمِنِينَ وَالْمُؤْمِنَاتِ،

وَإِنَّ الْعَبْدَ لِيُؤْمِرُ بِهِ إِلَى النَّارِ يَوْمَ الْقِيَامَةِ، فَيُسْحَبُ فَيَقُولُ الْمُؤْمِنِينَ وَالْمُؤْمِنَاتِ:

(۱) وسائل الشیعة جلد ۴/۱۱۵۲، حدیث ۸۸۹۳۔

(۲) وسائل الشیعة جلد ۴/۱۱۵۲، حدیث ۸۸۹۴۔

يَا رَبَّنَا هَذَا الَّذِي كَانِ يَدْعُو لِنَا فِشْفَعْنَا فِيهِ فَيَشْفَعُهُمُ اللَّهُ، فَيَنْجُو ﴿١﴾

”جو مومن مرد یا مومن عورت زمانہ کے آغاز سے گزر چکے ہیں یا قیامت تک آنے والے ہیں وہ اس شخص کی شفاعت کرنے والے ہیں جو یہ دعا کرے: خدایا مومنین و مومنات کو بخش دے اور قیامت کے دن انسان کو دوزخ میں ڈالے جانے کا حکم دیا جائیگا تو اس وقت مومنین و مومنات کہیں گے پروردگار عالم یہ ہمارے لئے دعا کیا کرتا تھا لہذا اس کے سلسلہ میں ہم کو شفیع قرار دے تو خداوند عالم ان کو شفیع قرار دے گا جس کے نتیجہ میں وہ شخص نجات پا جائے گا“

ابوالحسن الرضا علیہ السلام سے مروی ہے:

﴿مَنْ مَنَّ مَوْمِنٍ يَدْعُو لِلْمُؤْمِنِينَ وَالْمُؤْمِنَاتِ وَالْمُسْلِمِينَ وَالْمُسْلِمَاتِ، الْأَحْيَاءِ مِنْهُمْ وَالْأَمْوَاتِ، إِلَّا رَدَّ اللَّهُ عَلَيْهِ مِنْ كُلِّ مَوْمِنٍ وَمُؤْمِنَةٍ حَسَنَةً، مَنْذُ بَعَثَ اللَّهُ آدَمَ إِلَى أَنْ تَقُومَ السَّاعَةُ﴾ (۲)

”جو شخص زندہ مردہ مومنین و مومنات اور مسلمین و مسلمات کیلئے دعا کرتا ہے تو خداوند عالم خداوند عالم اس کیلئے ہر مومن اور مومنہ کے بدلہ خلقت آدم سے قیامت تک ایک نیکی لکھے گا“

حضرت امام جعفر صادق علیہ السلام نے اپنے آباؤ اجداد سے انھوں نے حضرت رسول خدا ﷺ سے نقل کیا ہے:

﴿مَنْ عَبَدَ دَعَاءَ لِلْمُؤْمِنِينَ وَالْمُؤْمِنَاتِ إِلَّا رَدَّ اللَّهُ عَلَيْهِ مِثْلَ الَّذِي دَعَا لَهُمْ مِنْ كُلِّ مَوْمِنٍ وَمُؤْمِنَةٍ، مَضَى مِنْ أَوَّلِ الدَّهْرِ، أَوْ هَوَاتِ إِلَى يَوْمِ الْقِيَامَةِ، وَإِنَّ الْعَبْدَ لِيُؤْمَرُ بِهِ إِلَى النَّارِ يَوْمَ الْقِيَامَةِ، فَيُسْحَبُ فَيَقُولُ الْمُؤْمِنِينَ وَالْمُؤْمِنَاتِ: يَا رَبَّنَا هَذَا الَّذِي

(۱) امالی صدوق صفحہ ۲۷۳؛ بحار الانوار جلد ۹۳ صفحہ ۳۸۵۔

(۲) ثواب الاعمال صفحہ ۱۴۶، بحار الانوار جلد ۹۳ صفحہ ۳۹۶۔

کان یدعونا فشفّعنا فیہ فیشفّعہم اللہ، فینجو من النار ﴿۱﴾

”جو مومن مرد یا مومن عورت زمانہ کے آغاز سے گذر چکا ہے یا قیامت تک آنے والا ہے وہ اس شخص کی شفاعت کرنے والا ہے جو یہ دعا کرے: خدایا مومنین و مومنات کو بخش دے اور قیامت کے دن اس انسان کو دوزخ میں ڈالے جانے کا حکم دیا جائیگا تو اس وقت مومنین و مومنات کہیں گے پروردگار عالم یہ ہمارے لئے دعا کیا کرتا تھا لہذا اس کے سلسلہ میں ہم کو شفیع قرار دے تو خداوند عالم ان کو شفیع قرار دے گا جس کے نتیجہ میں وہ شخص نجات پا جائے گا“

امام جعفر صادق رسول خدا سے نقل فرماتے ہیں:

﴿اذا دعا احدکم فلیعمّ فانہ اوجب للدعاء﴾ (۲)

”جب دعا مانگو تو سب کیلئے دعا مانگو کیونکہ اس طرح دعا ضرور قبول ہوتی ہے“

ابو عبد اللہ الصادق علیہ السلام سے مروی ہے:

جب انسان کہتا ہے: ﴿اللّٰہم اغفر للمؤمنین والمؤمنات والمسلمین والمسلمات الاحیاء منهم وجميع الاموات ردّ اللّٰہ علیہ بعدد ماضی و منّ بقی من کلّ انسان دعوة﴾ (۳)

”پروردگار تمام زندہ مردہ مومنین و مومنات اور مسلمین و مسلمات کو بخش دے تو خداوند عالم اس کے گذشتہ اور آئندہ انسانوں کی تعداد کے برابر نیکی لکھ دیتا ہے“

(۱) ثواب الاعمال صفحہ ۱۴۷، بحار الانوار جلد ۹۳ صفحہ ۳۸۶۔

(۲) ثواب الاعمال صفحہ ۱۴۷۔ بحار الانوار جلد ۹۲ صفحہ ۳۸۶۔

(۳) فلاح السائل صفحہ ۲۳۳۔ بحار النوار جلد ۹۳ صفحہ ۳۸۷۔

عمومی دعا کے کچھ نمونے

ہم ذیل میں اہل بیت علیہم السلام سے ماثورہ دعاؤں میں عام دعا کے سلسلہ میں کچھ نمونے پیش کرتے ہیں:

﴿اللَّهُمَّ اغْنِ كُلَّ فَقِيرٍ اللَّهُمَّ اشْبِعْ كُلَّ جَائِعٍ، اللَّهُمَّ اكْسُ كُلَّ غُرْيَانٍ اللَّهُمَّ اقْضِ دَيْنَ مَنْ كُلِّ مَدِينٍ اللَّهُمَّ فَرِّجْ عَنْ كُلِّ مَكْرُوبٍ اللَّهُمَّ رُدِّ كُلَّ غَرِيبٍ اللَّهُمَّ فُكِّ كُلَّ أَسِيرٍ اللَّهُمَّ أَصْلِحْ كُلَّ فَاسِدٍ مِنْ أُمُورِ الْمُسْلِمِينَ، اللَّهُمَّ اشْفِ كُلَّ مَرِيضٍ، اللَّهُمَّ سُدِّ فَقْرَنَا بِغِنَاكَ، اللَّهُمَّ غَيِّرْ سُوءَ حَالِنَا بِحُسْنِ حَالِكَ، وَصَلِّ اللَّهُ عَلَى مُحَمَّدٍ وَآلِهِ الطَّاهِرِينَ﴾

”خدا یا تو ہر فقیر کو غنی بنا دے، خدا یا تو ہر بھوکے کو سیر کر دے، خدا یا تو ہر برہنہ کو لباس پہنا، خدا یا تو ہر قرضدار کا قرض ادا کر دے، خدا یا ہر غمگین کے غم کو دور کر، خدا یا ہر مسافر کو اس کے وطن پہنچا دے، خدا یا ہر اسیر کو آزاد کر، خدا یا مسلمانوں کے جملہ فاسد امور کی اصلاح فرما، خدا یا ہر مریض کو شفا عطا کر، خدا یا ہمارے فقر کو اپنی مالداری سے درست کر دے، خدا یا ہماری بد حالی کو خوش حالی سے بدل دے، خدا یا ہمارے قرض کو ادا کر دے اور ہمارے فقر کو مالداری سے تبدیل کر دے اور محمد اور ان کی آل پاک پر صلوات بھیج“

ان ہی نمونوں میں سے ہے:

﴿اللَّهُمَّ وَتَفَضَّلْ عَلَى فَقَرَاءِ الْمُؤْمِنِينَ وَالْمُؤْمِنَاتِ بِالْغِنَى وَالشَّرْوَةَ، وَعَلَى مَرْضَى الْمُؤْمِنِينَ وَالْمُؤْمِنَاتِ بِالشِّفَاءِ وَالصِّحَّةِ، وَعَلَى أَحْيَاءِ الْمُؤْمِنِينَ وَالْمُؤْمِنَاتِ بِاللِّطْفِ وَالْكَرَامَةِ وَعَلَى أَمْوَاتِ الْمُؤْمِنِينَ وَالْمُؤْمِنَاتِ بِالْمَغْفِرَةِ وَالرَّحْمَةِ وَعَلَى مُسَافِرِ الْمُؤْمِنِينَ وَالْمُؤْمِنَاتِ بِالرِّدِّ إِلَى أَوْطَانِهِمْ سَالِمِينَ غَانِمِينَ بِرَحْمَتِكَ يَا رَحِيمَ الرَّاحِمِينَ وَصَلِّ اللَّهُ عَلَى سَيِّدِنَا مُحَمَّدٍ خَاتَمِ النَّبِيِّينَ وَعِترته الطَّاهِرِينَ﴾

”خدا یا مومنین اور مومنات فقراء کو اپنے فضل سے دولت و ثروت عطا کر، بیمار مومنین اور مومنات کو شفا و صحت عطا کر، زندہ مومنین اور مومنات پر لطف و کرم فرما، مردہ مومنین و مومنات پر بخشش و رحمت عطا فرما، اپنی رحمت سے مسافر مومنین و مومنات کو ان کے وطن میں صحیح و سالم واپس لوٹا اور ہمارے سید و سردار محمد خاتم النبیین اور ان کی آل پاک پر درود و سلام ہو“

صحیفہ سجادیہ میں امام زین العابدین علیہ السلام فرماتے ہیں:

﴿اللّٰهُمَّ وَصَلِّ عَلٰى التّٰبِعِيْنَ مَنَّا يَوْمَ نَا هَذَا اِلٰى يَوْمِ الدِّيْنِ وَعَلٰى اَزْوَاجِهِمْ وَعَلٰى ذُرِّيَّاتِهِمْ وَعَلٰى مَنْ اطَاعَكَ مِنْهُمْ صَلَوةً تَعْصِمُهُمْ بِهَا مِنْ مَعْصِيَتِكَ وَتَفْسَحَ لَهُمْ فِي رِيَاضِ جَنَّتِكَ وَتَمْنَعُهُمْ بِهَا مِنْ كَيْدِ الشَّيْطَانِ وَتَعِيْنُهُمْ بِهَا عَلٰى مَا اسْتَعَانُوْكَ عَلَيْهِ مِنْ بَرٍّ وَتَقِيْهِمْ طَوَارِقَ اللَّيْلِ وَالنَّهَارِ اِلَّا طَارِقًا يَطْرُقُ بِخَيْرٍ﴾

”خدا یا ان تمام تابعین پر آج کے دن سے قیامت کے دن تک مسلسل رحمتیں نازل کرتے رہنا اور ان کی ازواج اور اولاد پر بھی بلکہ ان کے تمام اطاعت گزاروں پر بھی وہ صلوات و رحمت جس کے بعد تو انہیں اپنی معصیت سے بچالے اور ان کیلئے باغات جنت کی وسعت عطا فرما دے اور انہیں شیطان کے مکر سے بچالے اور جس نیکی پر امداد مانگیں ان کی امداد کر دے اور رات اور دن کے نازل ہونے والے حوادث سے محفوظ بنا دے۔ علاوہ اس حادثہ کے جو خیر کا پیغام لیکر آئے“

سرحدوں کے محافظوں کے حق میں دعا

اللّٰهُمَّ صَلِّ عَلٰى مُحَمَّدٍ وَآلِهِ، وَحَصِّنْ تُغُوْرَ الْمُسْلِمِيْنَ بِعِزَّتِكَ وَآيْدِ حُمَاتُهَا بِقُوَّتِكَ وَأَسْبِغْ عَطَايَاهُمْ مِنْ جِدَّتِكَ اَللّٰهُمَّ صَلِّ عَلٰى مُحَمَّدٍ وَآلِهِ وَكَثِّرْ عِدَّتَهُمْ وَاشْحَذْ اَسْلِحَتَهُمْ وَاحْرُسْ حَوْرَتَهُمْ وَامْنَعْ حَوْمَتَهُمْ وَالْفَّ جَمْعَهُمْ وَدَبِّرْ اَمْرَهُمْ وَوَاتِرْ بَيْنَ مِيْرِهِمْ وَتَوَحَّدْ بِكِفَايَةِ مُؤْنِهِمْ وَاعْضُدْهُمْ بِالنَّصْرِ وَاعْنُهُمْ بِالصَّبْرِ وَالطُّفَّ لَّهُمْ فِي الْمَكْرِ.

﴿اللَّهُمَّ صَلِّ عَلَى مُحَمَّدٍ وَآلِهِ وَعَرِّفْهُمْ مَا يَجْهَلُونَ وَعَلِّمُهُمْ مَا لَا يَعْلَمُونَ وَ

بَصِّرْهُمْ مَا لَا يُبْصِرُونَ﴾

”خدا یا محمد اور آل محمد پر رحمت نازل فرما اور اپنے غلبہ کے ذریعہ مسلمانوں کی سرحدوں کی محافظت فرما اور اپنی قوت کے سہارے محافظین حدود کی تائید فرما اور اپنے کرم سے ان کے عطایا کو مکمل بنا دے خدا یا محمد و آل محمد پر رحمت نازل فرما اور مجاہدوں کی تعداد میں اضافہ فرما ان کے اسلحوں کو تیز و تند بنا دے ان کے مرکزی مقامات کی حفاظت فرما، ان کے حدود و اطراف کی حراست فرما ان کے اجتماع انس و الفت پیدا کر ان کے امور کی تدبیر فرما ان کی رسد کے وسائل کو متواتر بنا دے اور تو تن تہا ان کی تمام ضروریات کے لئے کافی ہو جا اپنی نصرت سے ان کے بازوؤں کو قوی بنا دے اور جو ہر صبر کے ذریعہ ان کی امداد فرما اور باریک تدبیروں کا علم عطا فرما۔

خدا یا محمد اور آل محمد پر رحمت نازل فرما اور مسلمانوں کو ان تمام چیزوں سے باخبر کر دے جن سے وہ ناواقف ہیں اور وہ تمام باتیں بتا دے جنہیں نہیں جانتے ہیں اور وہ سارے مناظر دکھلا دے جنہیں آنکھیں نہیں دیکھ سکتی ہیں“

صحیفہ سجاد یہ میں ایک اور مقام پر امام زین العابدین علیہ السلام فرماتے ہیں:

﴿اللَّهُمَّ وَإِيْمَا سَلِمَ اِهْمَهٗ اَمْرَ الْاِسْلَامِ وَاَحْزَنَهٗ تَحْزِبَ اَهْلِ الشِّرْكَ عَلَيْهِم

فَنَوِيْ غَزْوًا وَاَوْهَمَّ بِجِهَادٍ فَقَعْدَ بِهِ ضَعْفٌ وَاِبْطَاتٌ بِهٖ فَاَقَاةٌ وَاٰخِرُهٗ عَنْهٗ حَادِثٌ اَوْ عَرَضٌ لَهٗ دُوْنِ اِرَادَتِهٖ مَانِعٌ فَاَكْتَبَ اسْمُهٗ فِي الْعَابِدِيْنَ وَاَوْجِبْ لَهٗ ثَوَابَ الْمَجَاهِدِيْنَ وَاَجْعَلْهُ فِي نِظَامِ الشَّهَادَاةِ وَالصَّالِحِيْنَ﴾

”خدا یا اور جس مسلمان کے دل میں اسلام کا درد ہو اور وہ اہل شرک کی گروہ بندی سے

رنجیدہ ہو کر جہاد کا ارادہ کرے اور مقابلہ پر آمادہ ہو جائے لیکن کمزوری اسے بٹھا دے یا فاقہ اسے روک دے یا کوئی حادثہ درمیان میں حائل ہو جائے اور اس کے ارادہ کی راہ میں کوئی مانع پیش آ جائے

تو اس کا نام بھی عبادت گزاروں میں لکھ دینا اور اسے بھی مجاہدین کا ثواب عطا فرمادینا اور شہداء و صالحین کی فہرست میں اس کا نام بھی درج کر دینا“

دعا مجاہدین الرسالین صحیفہ سجادیہ میں امام زین العابدین فرماتے ہیں:

﴿اللَّهُمَّ وَائِمَامُ سَلِيمٍ خَلَفَ غَازِيَا أَوْ مُرَابِطًا فِي دَارِهِ أَوْ تَعَهَّدَ خَالِفِيهِ فِي غَيْبَتِهِ
أَوْ أَعَانَهُ بِطَائِفَةٍ مِنْ مَالِهِ، وَأَمَدَّهُ بِعِتَادٍ، أَوْ رَعَى لَهُ مِنْ وَرَائِهِ حُرْمَةً فَاجْرُلَهُ مِثْلَ أَجْرِهِ
وَزِنًا بوزنٍ، وَمِثْلًا بِمِثْلِ﴾

”اور خدایا جو مرد مسلمان کسی غازی یا سرحد کے سپاہی کے گھر کی ذمہ داری لے لے اور اس کے اہل خانہ کی حفاظت کرے یا اپنے مال سے اس کی مدد کرے یا جنگ کے آلات و ابزار سے اس کی کمک کرے یا پس غیبت اس کی حرمت کا تحفظ کرے تو اسے بھی اسی جیسا اجر عطا کرنا تا کہ دونوں کا وزن ایک جیسا ہو“

قرآن کریم میں دعا کے تین صیغے

قرآن کریم میں دعا کیلئے تین صیغے آئے ہیں:

۱۔ ایک انسان کا خود اپنے لئے دعا کرنا۔

۲۔ کسی دوسرے کیلئے دعا کرنا۔

۳۔ کچھ افراد کا مل جل کر تمام مومنین کیلئے دعا کرنا۔

دعا کے سلسلہ میں ہم ذیل میں ان تینوں گروہوں کے بارے میں بیان کرتے ہیں تا کہ

مومنین کیلئے دعا کرنے میں ہم قرآن کے اسلوب سے واقف ہو سکیں:

۱۔ اپنے لئے دعا

دعا کا یہ مشہور و معروف طریقہ ہے ہم قرآن کریم میں انبیاء علیہم السلام اور صالحین کی زبانی

اس طرح دعا کرنے کے بہت سے نمونوں کا مشاہدہ کرتے ہیں یا خدا کے وہ اپنے بندے جن کو اللہ نے اس طرح دعا کرنے کی تعلیم دی ہے اس سلسلہ میں قرآن کریم فرماتا ہے:

﴿رَبِّ قَدْ آتَيْتَنِي مِنَ الْمُلْكِ وَعَلَّمْتَنِي مِنْ تَاوِيلِ الْأَحَادِيثِ فَاطِرَ السَّمَوَاتِ وَالْأَرْضِ أَنْتَ وَلِيِّ فِي الدُّنْيَا وَالْآخِرَةِ تَوَفَّنِي مُسْلِمًا وَأَلْحَقْنِي بِالصَّالِحِينَ﴾ (۱)

”پروردگار تو نے مجھے ملک بھی عطا کیا اور خوابوں کی تعبیر کا علم بھی دیا تو زمین و آسمان کا پیدا کرنے والا ہے اور دنیا و آخرت میں میرا والی اور سرپرست ہے مجھے دنیا سے فرمانبردار ہی اٹھانا اور صالحین سے ملحق کر دینا“

﴿رَبِّ ادْخِلْنِيْ مُدْخَلَ صِدْقٍ وَّاخْرِجْنِيْ مُخْرَجَ صِدْقٍ وَّاَجْعَلْ لِيْ مِنْ لَّدُنْكَ سُلْطٰنًا نَّصِيْرًا﴾ (۲)

”اور یہ کہئے کہ پروردگار مجھے اچھی طرح سے آبادی میں داخل کر اور بہترین انداز سے باہر نکال اور میرے لئے ایک طاقت قرار دیدے جو میری مددگار ثابت ہو۔“

﴿رَبِّ اشْرَحْ لِيْ صَدْرِيْ وَيَسِّرْ لِيْ اَمْرِيْ وَاَحْلِلْ عُقْدَةً مِنْ لِّسَانِيْ يَفْقَهُوا قَوْلِيْ﴾ (۳)

”موسیٰ نے عرض کی پروردگار میرے سینے کو کشادہ کر دے اور میرا کام میرے لئے آسان کر دے اور میری زبان سے لکنت کی گرہ کھول دے تاکہ لوگ میری بات اچھی طرح سمجھیں“

﴿رَبِّ لَا تَذَرْنِيْ فَرْدًا وَّاَنْتَ خَيْرُ الْوَارِثِيْنَ﴾ (۴)

(۱) سورہ یوسف آیت ۱۰۱۔

(۲) سورہ اسراء آیت ۸۰۔

(۳) سورہ طہ آیت ۲۵-۲۸۔

(۴) سورہ انبیاء آیت ۸۹۔

”پروردگار مجھے اکیلا نہ چھوڑ دینا کہ تو تمام وارثوں سے بہتر وارث ہے۔

﴿رَبِّ أَنْزِلْنِي مُنْزَلًا مُبَارَكًا وَأَنْتَ خَيْرُ الْمُنْزِلِينَ﴾ (۱)

”اور یہ کہنا کہ پروردگار ہم کو بابرکت منزل پر اتارنا کہ تو بہترین اتارنے والا ہے۔

﴿رَبِّ أَعُوذُ بِكَ مِنْ هَمَزَاتِ الشَّيَاطِينِ وَأَعُوذُ بِكَ رَبَّ أَنْ

يَحْضُرُونِ﴾ (۲)

”اور کہتے کہ پروردگار میں شیطانوں کے وسوسوں سے تیری پناہ چاہتا ہوں اور اس بات

سے پناہ مانگتا ہوں کہ شیاطین میرے پاس آجائیں“

﴿رَبِّ هَبْ لِي حُكْمًا وَأَلْحِقْنِي بِالصَّالِحِينَ وَاجْعَلْ لِي لِسَانَ صِدْقٍ فِي

الْآخِرِينَ وَاجْعَلْنِي مِنْ وَرَثَةِ جَنَّةِ النَّعِيمِ﴾ (۳)

”خدا یا مجھے علم و حکمت عطا فرما اور مجھے صالحین کے ساتھ ملحق کر دے اور آئندہ آنے والی

نسلوں میں میرا ذکر خیر قائم رکھ اور مجھے بھی نعمت کے باغ (بہشت) کے وارثوں میں قرار دے“

۲۔ دوسروں کیلئے دعا!

دوسرا طریقہ جس کے سلسلہ میں قرآنی نمونے اور شواہد موجود ہیں۔

خدا فرماتا ہے: ﴿وَقُلْ رَبِّ ارْحَمْهُمَا كَمَا رَبَّيَانِي صَغِيرًا﴾ (۴)

”پروردگار ان دونوں پر اسی طرح رحمت نازل فرما جس طرح کے انھوں نے بچپن میں مجھے

پالا ہے“

(۱) سورۃ مومنون آیت ۲۹۔

(۲) سورۃ مومنون آیت ۹۷، ۹۸۔

(۳) سورۃ شعراء آیت ۸۳-۸۵۔

(۴) سورۃ اسراء آیت ۲۴۔

ملۃ العرش کی مومنین کے لئے دعا: ﴿رَبَّنَا وَسِعْتَ كُلَّ شَيْءٍ رَّحْمَةً وَعِلْمًا فَاغْفِرْ لِلَّذِينَ تَابُوا وَاتَّبَعُوا سَبِيلَكَ وَقِهِمْ عَذَابَ الْجَحِيمِ رَبَّنَا وَأَدْخِلْهُمْ جَنَّاتِ عَدْنِ الَّتِي وَعَدْتَهُمْ وَمَنْ صَلَحَ مِنْ آبَائِهِمْ وَأَزْوَاجِهِمْ وَذُرِّيَّاتِهِمْ إِنَّكَ أَنْتَ الْعَزِيزُ الْحَكِيمُ وَقِهِمُ السَّيِّئَاتِ وَمَنْ تَقِ السَّيِّئَاتِ يَوْمَئِذٍ فَقَدْ رَحِمْتَهُ وَذَلِكَ هُوَ الْفَوْزُ الْعَظِيمُ﴾ (۱)

”خدا یا تیری رحمت اور تیرا علم ہر شے پر محیط ہے لہذا ان لوگوں کو بخش دے جنہوں نے توبہ کی ہے اور تیرے راستے کا اتباع کیا ہے اور انہیں جہنم سے بچالے، پروردگار انہیں اور انکے باپ دادا ازواج اور اولاد میں سے جو نیک اور صالح افراد ہیں انکو ہمیشہ رہنے والے باغات میں داخل فرما جن کا تونے ان سے وعدہ کیا ہے کہ بیشک تو سب پر غالب اور صاحب حکمت ہے، اور انہیں برائیوں سے محفوظ فرما کہ آج جن لوگوں کو تونے برائیوں سے بچالیا گویا انہیں پر رحم کیا ہے اور یہ بہت بڑی کامیابی ہے“

۳۔ اجتماعی دعا

قرآن کریم کا یہ سب سے مشہور طریقہ ہے اور قرآن کریم کی اکثر دعائیں اسی طرح کی ہیں اس سلسلہ میں قرآن میں ارشاد ہوتا ہے:

﴿اهْدِنَا الصِّرَاطَ الْمُسْتَقِيمَ صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ

عَلَيْهِمْ وَلَا الضَّالِّينَ﴾ (۲)

”ہم سیدھے راستے کی ہدایت فرماتا رہ جو ان لوگوں کا راستہ ہے جن پر تونے نعمتیں نازل کی

ہیں ان کا راستہ نہیں جن پر غضب نازل ہوا ہے یا جو بہکے ہوئے ہیں“

(۱) سورۃ غافر آیت ۱-۹

(۲) سورۃ حمد آیت ۶-۷

﴿رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ﴾ (۱)

”اور دل میں یہ دعائی کہ پروردگار ہماری محنت کو قبول فرما لے کہ تو بہترین سننے والا ہے“

﴿رَبَّنَا إِنَّا فِي الدُّنْيَا حَسَنَةٌ وَفِي الآخِرَةِ حَسَنَةٌ وَقِنَا عَذَابَ النَّارِ﴾ (۲)

”پروردگار ہمیں دنیا میں بھی نیکی عطا فرما اور آخرت میں بھی اور ہم کو عذاب جہنم سے محفوظ

فرما“

﴿رَبَّنَا أَفْرِغْ عَلَيْنَا صَبْرًا وَثَبِّتْ أَقْدَامَنَا وَانصُرْنَا عَلَى الْقَوْمِ الْكَافِرِينَ﴾ (۳)

”خدایا ہمیں بے پناہ صبر عطا فرما ہمارے قدموں کو ثبات دے اور ہمیں کافروں کے مقابلہ

میں نصرت عطا فرما“

﴿رَبَّنَا لَا تُؤَاخِذْنَا إِنْ نَسِينَا أَوْ أَخْطَانَا رَبَّنَا وَلَا تَحْمِلْ عَلَيْنَا إصْرًا كَمَا حَمَلْتَهُ عَلَى

الَّذِينَ مِنْ قَبْلِنَا رَبَّنَا وَلَا تَحْمِلْنَا مَا لَا طَاقَةَ لَنَا بِهِ وَاعْفُ عَنَّا وَاعْفِرْ لَنَا وَارْحَمْنَا إِنَّتَ مَوْلَانَا

فَانصُرْنَا عَلَى الْقَوْمِ الْكَافِرِينَ﴾ (۴)

”پروردگار ہم جو کچھ بھول جائیں یا ہم سے غلطی ہو جائے اسکا ہم سے مواخذہ نہ کرنا خدایا

ہم پر ویسا بوجھ نہ ڈالنا جیسا پہلے والی امتوں پر ڈالا گیا ہے پروردگار ہم پر وہ بار نہ ڈالنا جس کی ہم میں

طاقت نہ ہو ہمیں معاف کر دینا ہمیں بخش دینا ہم پر رحم کرنا تو ہمارا مولا اور مالک ہے اب کافروں کے

مقابلہ میں ہماری مدد فرما“

﴿رَبَّنَا لَا تُزِغْ قُلُوبَنَا بَعْدَ إِذْ هَدَيْتَنَا وَهَبْ لَنَا مِنْ لَدُنْكَ رَحْمَةً إِنَّكَ أَنْتَ

(۱) سورہ بقرہ آیت ۱۲۷

(۲) سورہ بقرہ آیت ۲۰۱

(۳) سورہ بقرہ آیت ۲۵۰۔

(۴) سورہ بقرہ آیت ۲۸۶۔

الْوَهَابُ ﴿۱﴾

”ان کا کہنا ہے کہ پروردگار جب تو نے ہمیں ہدایت دے دی ہے تو اب ہمارے دلوں میں کچی نہ پیدا ہونے پائے اور ہمیں اپنے پاس سے رحمت عطا فرما کہ تو بہترین عطا کرنے والا ہے“

﴿رَبَّنَا إِنَّا أَسْمِعْنَا مَنَادِيًا يُنَادِي لِلْإِيمَانِ أَنْ آمِنُوا بِرَبِّكُمْ فَآمَنَّا رَبَّنَا فَاغْفِرْ لَنَا ذُنُوبَنَا وَكَفِّرْ عَنَّا سَيِّئَاتِنَا وَتَوَفَّنَا مَعَ الْأَبْرَارِ رَبَّنَا وَآتِنَا مَا وَعَدْتَنَا عَلَىٰ رُسُلِكَ وَلَا تُخْزِنَا يَوْمَ الْقِيَامَةِ إِنَّكَ لَا تُخْلِفُ الْمِيعَادَ﴾ (۲)

”پروردگار ہم نے اس منادی کو سنا جو ایمان کی آواز لگا رہا تھا کہ اپنے پروردگار پر ایمان لے آؤ تو ہم ایمان لے آئے پروردگار اب ہمارے گناہوں کو معاف فرما اور ہماری برائیوں کی پردہ پوشی فرما اور ہمیں نیک بندوں کے ساتھ محشور فرما پروردگار جو تو نے اپنے رسول سے وعدہ کیا ہے اسے عطا فرما اور روز قیامت ہمیں رسوا نہ کرنا کہ تو وعدہ کے خلاف نہیں کرتا“

﴿رَبَّنَا أَفْرِغْ عَلَيْنَا صَبْرًا وَتَوَفَّنَا مُسْلِمِينَ﴾ (۳)

”خدا یا ہم پر صبر کی بارش فرما اور ہمیں مسلمان دنیا سے اٹھانا“

﴿رَبَّنَا آمَنَّا فَاغْفِرْ لَنَا وَارْحَمْنَا وَأَنْتَ خَيْرُ الرَّاحِمِينَ﴾ (۴)

”پروردگار ہم ایمان لائے ہیں لہذا ہمارے گناہوں کو معاف کر دے اور ہم پر رحم فرما کہ تو بہترین رحم کرنے والا ہے“

﴿رَبَّنَا اصْرِفْ عَنَّا عَذَابَ جَهَنَّمَ إِنَّ عَذَابَهَا كَانَ غَرَامًا﴾ (۵)

(۲) سورۃ آل عمران آیت ۱۹۳-۱۹۴

(۱) سورۃ آل عمران آیت ۸-

(۳) سورۃ اعراف آیت ۱۲۶-

(۴) سورۃ مومنون آیت ۱۰۹-

(۵) سورۃ فرقان آیت ۶۵-

”پروردگار ہم سے عذاب جہنم کو پھیر دے کہ اس کا عذاب بہت سخت اور پائیدار ہے“

﴿رَبَّنَا آتِنَا لَنَا نُورَنَا وَاغْفِرْ لَنَا إِنَّكَ عَلَىٰ كُلِّ شَيْءٍ قَدِيرٌ﴾ (۱)

”خدا یا ہمارے لئے ہمارے نور کو مکمل کر دے اور ہمیں بخش دے کہ تو یقیناً ہر شے پر قدرت

رکھنے والا ہے“

دعا کے تیسرے طریقہ کی تشریح و تفسیر

دونوں قسموں میں مومنین کیلئے دعا کی گئی ہے مگر دعا کی دوسری قسم میں ایک فرد کا تمام انسانوں کیلئے دعا کرنا بیان کیا گیا ہے اور تیسری قسم میں اجتماعی اعتبار سے دعا کرنے کو بیان کیا ہے اور ہم دعا کے اسی تیسرے طریقہ کے سلسلہ میں بحث کرتے ہیں:

۱۔ جمیع (تمام) افراد کیلئے دعا کرنا یعنی انسان صرف اپنے لئے دعا نہیں کرتا بلکہ وہ سب کیلئے دعا کرتا ہے اور کبھی کبھی تنہا انسان کی دعا اس کیلئے مفید نہیں ہوتی جیسا کہ اگر کسی امت پر بلا و مصیبت نازل ہو تو یہ فرد بھی انہیں میں شامل ہوتا ہے یہاں تک کہ دوسرے افراد جو ظلم میں کسی کے شریک نہیں ہوتے ان پر بھی بلا نازل ہو جاتی ہے:

﴿وَ اتَّقُوا فِتْنَةً لَا تُصِيبَنَّ الَّذِينَ ظَلَمُوا مِنْكُمْ خَاصَّةً﴾ (۲)

”اور اس فتنہ سے بچو جو صرف ظالمین کو پہنچنے والا نہیں ہے“

ایسے موقع پر انسان کو سب کیلئے دعا اور استغفار کرنا چاہئے۔ لہذا جب پروردگار عالم سب

سے عذاب اٹھائے گا تو اس انسان سے بھی اٹھائے گا۔

﴿رَبَّنَا كُشِفْ عَنَّا الْعَذَابَ إِنَّا مُؤْمِنُونَ﴾ (۳)

(۱) سورہ تحریم آیت ۸۔

(۲) سورہ انفال آیت ۲۵۔

(۳) سورہ دخان آیت ۱۲۔

”تب سب کہیں گے کہ پروردگار اس عذاب کو ہم سے دور کر دے ہم ایمان لے آنے والے ہیں“

۲۔ کبھی کبھی دعا کرنے والا تمام مومنین کا قائم مقام بن کر دعا کرتا ہے اور جب اس طرح کی دعا کی جاتی ہے تو اکثر کلمہ ”ربنا“ استعمال کرتا ہے گویا دعا کرنے والے کا قائم مقام بن کر سب کیلئے دعا کرتا ہے اور جن کیلئے دعا کرتا ہے ان سے اپنے نفس کو الگ نہیں کرتا جس طرح دعا کی دوسری قسم میں ہے، وہ (دعا کرنے والا) سب کا قائم مقام بن کر ان سب کیلئے دعا کرتا ہے، اپنے نفس کو خود انھیں لوگوں میں شامل کرتا ہے جن کیلئے وہ دعا کر رہا ہے یہی دعا بارگاہ خداوند میں قبولیت کے زیادہ نزدیک ہوتی ہے۔

خداوند عالم یا تو سب کی دعا کو رد کر دے گا یا بعض انسانوں کیلئے قبول کرے گا اور بعض انسانوں کیلئے قبول نہیں کرے گا یا سب کیلئے دعا قبول کرے گا۔
خداوند عالم سب سے زیادہ کریم ہے وہ کہاں سب کی دعاؤں کو رد کرے۔ بعض کیلئے اس کی دعا قبول کر لینا یہ اس کی شان کریمی نہیں ہے۔

یہیں سے یہ تیسرا فرضیہ کہ خداوند عالم سب کے حق میں دعا مستجاب کرتا ہے معین ہو جاتا ہے۔
دعا کی اس قسم میں انسان سب کی طرف سے اللہ تک پیغام پہنچاتا ہے اللہ کو سب کی طرف سے مخاطب کر کے کہتا ہے (ربنا) سب کا قائم مقام بنتا ہے اور سب کا پیغام اللہ تک پہنچاتا ہے۔
عمدہ بات یہ ہے کہ ہم میں سے ہر ایک انسان دوسروں کا نمائندہ بن کر سب کا پیغام خدا تک پہنچانے کیلئے اپنے نفس کو پیش کرتا ہے لہذا ہم میں سے ہر ایک لوگوں کا پیغام دعا کے ذریعہ پہنچاتا ہے جس طرح پروردگار عالم اپنا پیغام لوگوں تک پہنچاتا ہے اسی طرح لوگ اپنی حاجتوں کو خداوند عالم کی بارگاہ میں پہنچاتے ہیں۔

یہاں پر ہر انسان تمام انسانوں کا پیغام پہنچانے والا ہے اور تمام انسانوں کا قائم مقام بنتا

ہے۔ یہ بڑی تعجب خیز بات ہے کہ جب ہم اس دنیا میں زندگی بسر کرتے ہیں تو بازاروں اور سڑکوں میں ہم میں سے ہر ایک، ایک دوسرے کیلئے رکاوٹیں کھڑی کرتے ہیں اور بعض کو بعض سے جدا کرتے ہیں اور ہم میں سے ہر ایک پر ایک دوسرے کے کچھ حقوق ہوتے ہیں جو نہ تو واپس کئے جاسکتے ہیں اور نہ ہی ان کو چھوڑا جاسکتا ہے، انسان اپنی ذات کو ہی سب کے سامنے مثالی کردار بنا کر پیش کرتا ہے، وہ بذات خود دوسروں کا قائم مقام بننا چاہتا ہے، وہ دوسروں کا قائم مقام بھی اسی وقت بنتا ہے جب تک دوسرا اس کو صاف طور پر سب کے سامنے اپنا قائم مقام نہ بنائے لیکن جب ہم نماز اور دعا کرتے ہیں تو یہ سب باتیں ختم ہو جاتی ہیں، ہم میں سے کوئی بھی اپنے نفس کو دوسروں سے جدا نہیں سمجھتا، گویا کہ ہم میں سے ہر ایک سب کا قائم مقام بن جاتا ہے اور یہ تمثیل کا طریقہ سب سے بہترین اور عمدہ طریقہ ہے (یعنی تمام انسانوں کا تمام انسانوں کا قائم مقام بننا اور سب کی نطق، ندا اور دعا میں رب العالمین کی بارگاہ میں سب کی نیابت کرنا)۔

اس سے بھی اچھی و بہتر بات یہ ہے کہ خداوند عالم سب کی طرف سے سب کی اس تمثیل نیابت اور رسالت کو قبول کرتا ہے، وہ اس کو رد نہیں کرتا اور نہ ہی انکار کرتا ہے، وہ دعا کرنے والے کو اس حالت میں سب کا قائم مقام بننے کیلئے قوت عطا کرتا ہے، جب ہم میں سے کوئی اپنی نماز میں ﴿إِهْدِنَا الصِّرَاطَ الْمُسْتَقِيمَ﴾ ”ہم کو سیدھے راستہ پر گامزن رکھ“ (۱) کہتا ہے تو گویا سب نے مل کر سب کیلئے دعا کی اور اللہ سے ہدایت طلب کی ہے۔

اور اس حالت میں دعا کی قدر و قیمت معلوم ہو جاتی ہے۔

بیشک ہم میں سے ہر نماز میں ہر ایک کی دعا سب کیلئے سب کی دعا کی طاقت رکھتی ہے۔ ایسی

حالت میں دعا کرنا خداوند عالم کی بارگاہ میں رحم کی درخواست کرنا بہت بلند طاقت کا حامل ہے۔

اس سے بھی اہم اور دلچسپ بات یہ ہے کہ ان دعاؤں میں مسلمان ہر دن اللہ سے متعدد مرتبہ یہ درخواست کرتا ہے:

﴿إِهْدِنَا الصِّرَاطَ الْمُسْتَقِيمَ﴾ (۱)

”ہم کو سیدھے راستہ پر گامزن رکھ“

پیشک تمام افراد مل کر تمام انسانوں کے قائم مقام بنتے ہیں، ریاضی کے حساب سے یہ دعا کے عجائب و غرائب میں شمار ہوتا ہے، دعا میں سب، سب کیلئے مجسم شکل میں بن کر سب کے قائم مقام ہو جاتے ہیں، ہم دوبارہ پھر دعا کی قدر و قیمت کے سلسلہ میں غور و فکر کرتے ہیں۔

اس اعتبار سے کہ تمام مومنین کیلئے دعا کی جارہی ہے لہذا دعا کی بڑی اہمیت ہے یہ عام مومنین کیلئے دعا کرنا خداوند عالم کے نزدیک بڑی اہمیت بڑھا دیتا ہے۔

دعا کرنے والا شخص (ذاتی) طور پر پروردگار عالم سے دعا نہیں کرتا بلکہ وہ تو تمام لوگوں کی دعاؤں کو خدا کی بارگاہ میں پیش کرتا ہے وہ سب کا قائم مقام بنتا ہے اور خداوند عالم اس بندے سے اس کے سب کا قائم مقام ہونے کی نیابت قبول کرتا ہے، وہ ان کو اللہ کی بارگاہ میں مجسم بنا کر پیش کرتا ہے اور خداوند عالم اس بندہ سے اس تمثیل اور دوسروں کی نیابت کو قبول کرتا ہے۔

مومنین بعض افراد کے دوسرے بعض افراد سے تمثیل و تشبیہ دینے کو قبول کرتے ہیں اور یہاں پر تمثیل و تشبیہ سے مراد فرد کا اللہ کی بارگاہ میں دعویٰ پیش کرنا نہیں ہے بلکہ یہ حقیقی تشبیہ ہے جس کو پروردگار عالم قبول کرتا ہے اور جو افراد اللہ کی بارگاہ میں کسی دوسرے فرد کی نیابت کرتے ہیں یہ تمثیل و تشبیہ شرعی ہے اور خداوند عالم کی بارگاہ میں مقبول ہے۔

اس صورت میں دعا سب کی دعاؤں کی طاقت رکھتی ہے جب ہم میں سے کوئی شخص اللہ کی

بارگاہ میں دعا کرتے ہوئے کہتا ہے: ﴿إِهْدِنَا الصِّرَاطَ الْمُسْتَقِيمَ﴾ (۱)

”ہم کو سیدھے راستہ پر گامزن رکھ“

گویا سب نے مل کر خدا سے دعا کی، اس درجہ اور طاقت و قوت کی حامل دعا کو ہر مسلمان ہر روز نماز میں خداوند عالم سے کرتا ہے اور سب کا قائم مقام بن کر سب کیلئے دعا کرتا ہے۔

ہر دن لوگ اللہ کی بارگاہ میں ہمیشہ اسی طرح گڑ گڑاتے ہیں اور دسیوں مرتبہ اس سے رحم و عطف کی درخواست کیا کرتے ہیں۔

سب سے زیادہ تعجب خیز بات یہ ہے کہ جس پروردگار کو ہم روزانہ دسیوں مرتبہ پکارتے ہیں اسی نے ہم کو ہدایت کی تعلیم دی ہے اور یہ بھی سکھایا ہے کہ ہم اس سے تمام لوگوں کی ہدایت طلب کریں اسی نے ہم کو یہ تعلیم دی ہے کہ اس دعا میں سب کی نیابت کریں اور وہ ہماری نیابت کو قبول کرتا ہے۔

کیا ان تمام باتوں کے باوجود بھی خداوند عالم کا ہماری دعا کے قبول نہ کرنے کا امکان ہے؟ ہرگز نہیں۔

ب۔ صرف مومنین کیلئے دعا

جس طرح اسلامی روایات میں عام مومنین کیلئے دعا کرنا وارد ہوا ہے اسی طرح مخصوص مومنین کا نام لیکر ان کیلئے دعا کرنا وارد ہوا ہے۔

دعا کے اس رنگ میں الگ ہی نکھار ہے اور دعا کرنے والے کے نفس میں اس نکھت اور اثر کے علاوہ بھی ایک اثر ہے جو عمومیت کیلئے تھا کیونکہ دعا کا یہ رنگ ان منفی اثرات کو ختم کر دیتا ہے جو کبھی دو طرفہ اور افراد کے اجتماعی تعلقات پر سایہ فلگن ہو جاتے ہیں اور کبھی مومنین کی جماعتوں پر اثر انداز ہو جاتے ہیں کیونکہ جب مومن خداوند عالم سے اپنے مومن بھائیوں کا نام لیکر رحمت و مغفرت کی

دعا کرتا ہے تو اس کا مطلب یہ ہے کہ ان کو دوست رکھتا ہے اور اس کے ذریعہ وہ حسد اور نفرت وغیرہ دور ہو جاتے ہیں جن کو وہ ان کی طرف سے کبھی اپنے اندر محسوس کرتا ہے۔

اس وقت دعا کی تین حالتیں ہوتی ہیں؟

۱۔ دعا کرنے والا اللہ سے لو لگاتا ہے۔

۲۔ دعا کرنے والا روئے زمین پر بسنے والی امت مسلمہ اور طول تاریخ کا جائزہ لیتے ہوئے

دونوں سے رابطہ رکھتا ہے۔

۳۔ وہ اپنے برادران اور رشتہ داروں سے رابطہ پیدا کرتا ہے اور یہ اس کی زندگی کا بہت ہی

وسیع میدان ہے۔

اسلامی روایات میں نام لیکر دعا کرنے کو بڑی اہمیت دی گئی ہے۔

ہم ذیل میں ان عناوین کے متعلق وارد ہونے والی روایات کے نمونے بیان کر رہے ہیں:

۱۔ غائب مومنین کیلئے دعا

حضرت امام محمد باقر علیہ السلام سے مروی ہے:

﴿دعاء المرء لآخيه بظهر الغيب يدر الرزق، ويدفع المكروه﴾ (۱)

”انسان کے غائب مومنین کیلئے دعا کرنے سے رزق میں کشادگی ہوتی ہے اور بلائیں

مشکلیں دور ہوتی ہیں“

حضرت امام محمد باقر علیہ السلام سے مروی ہے:

﴿اوشك دعوة واسرع اجابة دعاء المرء لآخيه بظهر الغيب﴾ (۲)

(۱) اصول کافی ۴۳۵، وسائل الشیعة جلد ۴/۱۱۴۵، حدیث ۸۸۶۷۔

(۲) اصول کافی ۴۳۵۔

”انسان کی غائب شخص کیلئے کی جانے والی دعا بہت جلد قبول ہوتی ہے“

ابو خالد قنات سے مروی ہے کہ امام محمد باقر علیہ السلام نے فرمایا ہے:

﴿اسرع الدعاء نجحاً لاجابة دعاء الاخ لآخيه بظهر الغيب. يبدأ بالدعاء

لاخيه فيقول له ملك موكل به: آمين ولك مثلاه﴾ (۱)

”غائب شخص کیلئے کی جانے والی دعا بہت جلد قبول ہوتی ہے جب انسان اپنے غائب بھائی

کیلئے دعا کرنا شروع کرتا ہے تو دعا کرنے والے کا موکل فرشتہ اس کی دعا کے بعد آمین کہتا ہے اور کہتا

ہے تمہارے لئے بھی ایسا ہی ہوگا“

سکونی نے حضرت امام جعفر صادقؑ سے اور آپ نے حضرت رسول ﷺ سے نقل کیا ہے:

﴿ليس شيء اسرع اجابة من دعوة غائب لغائب﴾ (۲)

”غائب شخص کی غائب شخص کیلئے دعا جتنی جلدی قبول ہوتی ہے کوئی چیز اتنی جلدی قبول

نہیں ہوتی ہے“

جعفر بن محمد الصادق علیہ السلام نے اپنے آباؤ اجداد سے اور انھوں نے نبی صلی اللہ علیہ

وآلہ وسلم سے نقل کیا ہے:

﴿يا على اربعة لاترد لهم دعوة: امام عادل، والوالد لولدہ، والرجل يدعو

لاخيه بظهر الغيب، والمظلوم. يقول الله عز وجل: وعزتي وجلالي لأنتصرنّ لك

ولو بعد حين﴾ (۳)

”اے علی، چار آدمیوں کی دعا کبھی رد نہیں ہوتی ہے: امام عادل، باپ کا اپنے بیٹے کیلئے دعا

(۲) وسائل الشیعة جلد ۴/۱۱۴۶، حدیث ۸۸۷۔

(۱) اصول کافی ۴۳۵۔

(۳) خصال صدوق جلد ۱ صفحہ ۹۲ اور فقیہ جلد ۵ صفحہ ۵۲۔

کرنا، انسان کا اپنے غائب بھائی، اور مظلوم کیلئے دعا کرنا، اللہ عزوجل فرماتا ہے میری عزت و جلال کی قسم میں تمہاری مدد ضرور کروں گا اگرچہ کچھ مدت کے بعد ہی کیوں نہ کروں“

رسول خدا ﷺ سے مروی ہے:

﴿مَنْ دَعَا لِمُؤْمِنٍ بظَهْرِ الْغَيْبِ قَالَ الْمَلِكُ: فَلَكَ بِمِثْلِ ذَلِكَ﴾ (۱)

”جو انسان کسی غائب مومن شخص کیلئے دعا کرتا ہے تو فرشتہ کہتا ہے تمہارے لئے بھی ایسا ہی

ہوگا“

حمران بن اعین سے مروی ہے:

میں نے حضرت امام محمد باقر علیہ السلام کی خدمت بابرکت میں عرض کیا: مجھے کچھ نصیحت

فرمائیے تو آپ نے فرمایا:

﴿اَوْصِيكَ بِتَقْوَى اللَّهِ وَايَاكَ وَالْمِزَاحِ فَانْهَ يَذْهَبُ بِهَيْبَةِ الرَّجُلِ وَمَاءِ

وَجْهِهِ، وَعَلَيْكَ بِالْدَعَا لِأَخْوَانِكَ بِظَهْرِ الْغَيْبِ؛ فَانْهَ يَهِيلُ الرِّزْقَ. يَقُولُهَا ثَلَاثًا﴾ (۲)

”اللہ کا تقویٰ اختیار کرو، مذاق کرنے سے پرہیز کرو اس لئے کہ اس سے انسان کی ہیبت

اور اس کے چہرے کی رونق ختم ہو جاتی ہے اور تم اپنے غائب بھائی کیلئے دعا کرو چونکہ اس طرح رزق

میں وسعت ہوتی ہے“ آپ نے ان جملوں کو تین مرتبہ دہرایا“

معاویہ بن عمار نے امام جعفر صادق علیہ السلام سے نقل کیا ہے:

﴿الدُّعَاءُ لِأَخِيهِ بِظَهْرِ الْغَيْبِ يَسُوقُ إِلَى الدَّاعِي الرِّزْقَ، وَيَصْرِفُ عَنْهُ

الْبَلَاءَ، وَيَقُولُ الْمَلِكُ: وَلَكَ مِثْلُ ذَلِكَ﴾ (۳)

(۱) امالی طوسی جلد ۲ صفحہ ۹۵۔ بحار الانوار جلد ۹۳۔ صفحہ ۳۸۴۔

(۲) السرائر صفحہ ۲۸۴۔ بحار الانوار جلد ۹۳ صفحہ ۳۸۷۔

(۳) امالی طوسی ج ۲ ص ۲۹۰، بحار الانوار ج ۹۳ ص ۳۲۷

”اپنے کسی غیر حاضر بھائی کیلئے دعا کرنا رزق کی طرف دعوت دینا ہے، اس سے بلائیں دور ہوتی ہیں اور فرشتہ کہتا ہے: تمہارے لئے بھی ایسا ہی ہے“

ب: چالیس مومنوں کیلئے دعا

اسلامی روایات میں نام بنام چالیس مومنوں کیلئے اور انھیں اپنے نفس پر مقدم کر کے دعا کرنے پر بہت زیادہ زور دیا گیا ہے۔

علی بن ابراہیم نے اپنے پدر بزرگوار سے اور انھوں نے امام جعفر صادق علیہ السلام سے نقل کیا ہے: ﴿مَنْ قَدَّمَ فِي دَعَائِهِ اَرْبَعِينَ مِنَ الْمُؤْمِنِينَ، ثُمَّ دَعَا لِنَفْسِهِ اسْتَجِيبَ لَهُ﴾ (۱)
 ”جو انسان اپنے لئے دعا کرنے سے پہلے چالیس مومنوں کیلئے دعا کرتا ہے اسکی دعا مستجاب ہوتی ہے“

عمر بن یزید سے مروی ہے کہ میں نے امام جعفر صادق علیہ السلام کو یہ فرماتے سنا ہے:
 ﴿مَنْ قَدَّمَ اَرْبَعِينَ رَجُلًا مِنْ اِخْوَانِهِ قَبْلَ اَنْ يَدْعُو لِنَفْسِهِ اسْتَجِيبَ لَهُ فِيهِمْ وَ فِي نَفْسِهِ﴾ (۲)

”جس نے اپنے لئے دعا کرنے سے پہلے اپنے چالیس بھائیوں کیلئے دعا کی تو پروردگار عالم اس کی دعا ان کے اور خود اس کے حق میں قبول کرتا ہے“

ج: دعا میں دوسروں کو ترجیح دینا

ابو عبیدہ نے ثور سے نقل کیا ہے کہ میں نے علی بن الحسین علیہ السلام کو یہ فرماتے سنا ہے:
 ﴿اِنَّ الْمَلَائِكَةَ اِذَا سَمِعُوا الْمُؤْمِنَ يَدْعُو لِاَخِيهِ الْمُؤْمِنِ بظَهْرِ الْغَيْبِ، اَوْ

(۱) المجالس صفحہ ۲۷۳؛ بحار الانوار جلد ۹۳/۳۸۴؛ وسائل الشیعہ جلد ۴/۱۱۵۴، حدیث ۸۸۹۸۔

(۲) المجالس صفحہ ۲۷۳؛ الامالی صفحہ ۲۷۳؛ وسائل الشیعہ جلد ۴/۱۱۵۴، حدیث ۸۸۹۸۔

يذكره بخير، قالوا: نعم الأخ انت لأخيك، تدعوه له بالخير، وهو غائب عنك
وتذكره بخير، قد اعطاك الله عز وجل مثلي ما سألت له، واثني عليك مثلي ما
اثنت عليه، ولك الفضل عليه ﴿(۱)﴾

”جب فرشتے کسی مومن کو اپنے غیر حاضر بھائی کیلئے دعا کرتے ہوئے یا اسکو اچھائی سے یاد
کرتے ہوئے دیکھتے ہیں تو وہ کہتے ہیں: ہاں وہ تمہارا بھائی ہے تم اس کیلئے خیر کی دعا کرو، وہ تمہارے
پاس نہیں ہے تم اسکو خیر کے ساتھ یاد کرو خداوند عالم تم کو اسی کے مثل عطا کرے گا جو تم نے اس کیلئے خدا
سے مانگا ہے ویسی ہی تعریف تمہاری ہے جو تعریف تم نے اس کیلئے کی ہے اور تمہارے لئے فضل ہے۔
یونس بن عبد الرحمن نے عبداللہ بن جنذب سے نقل کیا ہے:

﴿الداعي لآخيه المؤمن بظهر الغيب ينادي من عنان السماء: لك بكل

واحدة مائة الف﴾ ﴿(۲)﴾

”میں نے ابو الحسن موسیٰ علیہ السلام کو یہ فرماتے سنا ہے: غیر حاضر مومن کیلئے دعا کرنے
والے کو عنانِ سماء سے آواز آتی ہے: تمہارے لئے ایک دعا کے عوض ایک لاکھ دعائیں ہیں“
ابن ابو عمیس نے زید زری سے نقل کیا ہے:

”كنت مع معاوية بن وهب في الموقف وهو يدعو، فتفقدت دعاءه فما
رأيتَه يدعو لنفسه بحرف، ورأيتَه يدعو لرجل رجل من الآفاق ويُسميهم، ويُسمي
آباءهم حتى افاض الناس .

فقلت له: يا عمّ لقد رأيت عجباً!

(۱) اصول کافی ۵۳۵، بحار الانوار جلد ۹۳ صفحہ ۳۸۷، وسائل الشیعة جلد ۴/۱۱۳۹، حدیث ۸۸۸۲۔

(۲) رجال کشی صفحہ ۳۶۱۔

قال: وما الذي أعجبك مما رأيت؟

قلت: اشارك اخوانك على نفسك في مثل هذا الموضع، وتفقدك رجلاً رجلاً.

فقال لي: لا تعجب من هذا يا بن أخي، فاني سمعت مولياً... وهو يقول من دعا لأخيه بظهر الغيب ناداه ملك من السماء الدنيا: يا عبد الله، لك مائة ألف وضعف مائة عوت... الخ (۱)

”میں موقف (حج) میں معاویہ بن وہب کے ساتھ تھا وہ اپنے علاوہ سب کیلئے دعا کر رہے تھے اپنے لئے دعا کا ایک بھی فقرہ نہیں کہہ رہے تھے اور آفاق میں سے ایک ایک شخص اور ان کے آباء و اجداد کا نام لے لے کر ان کیلئے دعا کر رہے تھے یہاں تک کہ سب کوچ کر گئے۔

میں نے ان کی خدمت عرض کیا: اے چچا میں نے بڑی عجیب چیز دیکھی انہوں نے کہا: تم نے کیا عجیب چیز دیکھی؟

میں نے عرض کیا: اس طرح کے مقام پر آپ کا اپنے نفس کو چھوڑ کر دوسرے برادران کے لئے دعا کرنا یہاں تک کہ ان میں سے ایک ایک کر کے سب چلے گئے۔

انہوں نے مجھ سے کہا: اے برادر زادہ اس بات سے متعجب نہ ہو میں نے اپنے مولا کو یہ فرماتے سنا ہے: ... جس نے اپنے غیر حاضر بھائی کیلئے دعا کی تو آسمان کے فرشتے اس کو آواز دیتے ہیں جو کچھ تم نے اس کیلئے دعا کی ہے تمہارے لئے اس کے ایک لاکھ برابر ہے“

حضرت امام حسین بن علی علیہ السلام نے اپنے بھائی حضرت امام حسنؑ سے نقل کیا ہے:

﴿رأيت امي فاطمة قامت في محرابها ليلة جمعتها، فلم تنزل راحة، ساجدة

(۱) عدة الداعي صفحہ ۱۲۹، بحار الانوار جلد ۹۳ صفحہ ۳۸۷، وسائل الشیعة جلد ۴/۱۱۳۹، حدیث ۸۸۸۵۔

حتیٰ اتضح عمود الصبح، وسمعتها تدعو للمؤمنین و المؤمنات، وتسمیہم
وتكثر الدعاء لهم ولا تدعو لنفسها بشئٍ فقلت لها: یا أمّاه: لم لا تدعین لنفسک، کما
تدعین لغيرک؟

فقلت: یا بُنی، الجارثم الدار ﴿۱﴾

”میں نے اپنی مادر گرامی کو شب جمعہ ساری رات محراب عبادت میں رکوع و سجود کرتے
دیکھا یہاں تک کہ صبح نمودار ہو جاتی تھی اور آپ مومنین اور مومنات کا نام لے لیکر بہت زیادہ دعائیں
کیا کرتی تھیں اور اپنے لئے کوئی دعا نہیں کرتی تھیں۔ میں نے آپ کی خدمت مبارک میں عرض کیا
: اے مادر گرامی آپ اپنے لئے ایسی دعا کیوں نہیں کرتیں جیسی دوسروں کیلئے کرتی ہیں؟

تو آپ نے فرمایا: اے میرے فرزند، پہلے ہمسایہ اور پھر گھر والے ہیں“

ابونا تانہ نے حضرت علی علیہ السلام سے اور انھوں نے اپنے پدر بزرگوار سے نقل کیا ہے:

”رأيت عبد الله بن جندب في الموقف فلم أر موقفاً أحسن من موقفه، ما

زال ماداً يديه الى السماء ودموعه تسيل على خديه حتى تبلغ الارض. فلما صدر

الناس قلت له: يا أبا محمد، ما رأيت موقفاً أحسن من موقفك! قال: والله مادعوت

ألا لاخواني، وذلك أن أبا الحسن موسى بن جعفر أخبرني أنه من دعا لآخيه

بظهر الغيب نُودي من العرش: ولك مائة ألف ضعف. فكرهت أن أدع مائة ألف

ضعف مضمونة لو احدة لا أدري تستجاب أم لا“ (۲)

”میں نے عبد اللہ بن جندب کو موقف حج میں دیکھا اور اس سے بہتر میں نے کسی کا موقف

(۱) علل الشرائع صفحہ ۱۷۱۔

(۲) امالی صدوق صفحہ ۲۷۳؛ بحار الانوار جلد ۹۳ صفحہ ۳۸۴۔

”جس نے اپنے غیر حاضر مومن بھائی کیلئے دعا کی تو اس کو آسمان سے ندا دی جاتی ہے، جو کچھ تم نے اپنے مومن بھائی کیلئے سوال کیا ہے تمہارے لئے اس کے ایک لاکھ برابر ہے لہذا مجھ کو یہ ناگوار گذرا کہ اس ایک نیکی کی خاطر ایک لاکھ ضمانت شدہ نیکیوں کو ترک کر دوں جس کے بارے میں مجھے نہیں معلوم کہ وہ قبول بھی ہوگی یا نہیں“

ابن عمیر نے اپنے بعض اصحاب سے نقل کیا ہے کہ: ”کان عیسیٰ بن اعین اذا حج فصار الی الموقف اقبل علی الدعاء لاخوانه حتی یفیض الناس، فقیل له: تنفق مالک، وتتعبد بدنک، حتی اذا صرت الی الموضع الذی تبث فیہ الحوائج الی اللہ اقبلت علی الدعاء لاخوانک، وتترک نفسک فقال: اننی علی یقین من دعاء الملک لی وشک من الدعاء لنفسی“ (۱)

”جب عیسیٰ بن اعین حج کرتے وقت موقف پر پہنچے تو انھوں نے اپنے برادران کیلئے دعا کرنا شروع کیا یہاں تک کہ سب لوگ چلے گئے۔

ان سے سوال کیا گیا: آپ نے مال خرچ کیا، مشقتیں برداشت کیں اور آپ نے دوسرے برادران کیلئے دعائیں کیں اور اپنے لئے کوئی دعا نہیں کی تو انھوں نے کہا: مجھ کو یقین ہے کہ فرشتہ میرے لئے دعا کرتا ہے اور مجھے خود اپنے نفس کیلئے دعا کرنے میں شک ہے“

ابراہیم بن ابی البلاد (یا عبداللہ بن جناب) سے مروی ہے:

”قال كنت في الموقف فلما افضت لقيت ابراهيم بن شعيب، فسلمت

عليه، و كان مصاباً باحدى عينيه و اذا عينه الصحيحة حمراء كأنها علقه دم، فقلت له: قد أصيت باحدى عينيك، و انا مشفق لك على الاخرى فلو قصرت عن البكاء قليلاً قال: لا والله يا أبا محمد، ما دعوت لنفسي اليوم بدعوة؟.

فقلت: فلمن دعوت؟

قال: دعوت لاخواني: سمعت ابا عبد الله عليه السلام يقول: من دعا لاخيه بظهر الغيب، و كل الله به ملكاً يقول: ولك مثلاه فاردت ان اكون انما ادعو لاخواني و يكون الملك يدعولي لاني في شك من دعائي لنفسي، و لست في شك من دعاء الملك لي“ (۱)

”جب میں موقف میں تھا تو میری ابراہیم بن شعیب سے ملاقات ہوئی میں نے ان کو سلام کیا تو ان کی ایک آنکھ پر مصیبت کے آثار نمایاں تھے اور ان کی صحیح آنکھ اتنی سرخ تھی گویا خون کا ٹکڑا ہو تو میں نے ان سے کہا: تمہاری ایک آنکھ خراب ہو گئی ہے لہذا میں یہ چاہتا ہوں کہ آپ کم گریہ کریں اور دوسری آنکھ کی خیر منائیں۔

انہوں نے کہا: اے ابو محمد خدا کی قسم آج میں نے اپنی ذات کیلئے ایک بھی دعا نہیں کی ہے میں نے کہا: تو آپ نے کس کیلئے دعا کی ہے؟

انہوں نے کہا: میں نے اپنے برادران کیلئے دعا کی ہے: کیونکہ میں نے امام جعفر صادقؑ کو فرماتے سنا ہے: جس نے اپنے غائب (غیر حاضر) مومن بھائی کیلئے دعا کی تو خداوند عالم اس پر ایک ایسے فرشتے کو معین فرمادیتا ہے جو یہ کہتا ہے: تمہارے لئے بھی ایسا ہی ہے۔ میں نے اسی مقصد و ارادہ سے اپنے برادران کیلئے دعا کی ہے اور فرشتہ میرے لئے دعا کرتا ہے مجھے اس سلسلہ میں کوئی

شک ہی نہیں ہے حالانکہ جھکوا اپنی ذات کیلئے دعا کرنے میں شک ہے“

۳۔ والدین کیلئے دعا!

والدین کے ساتھ نیکی کرنا ان کے حق میں دعا کرنا ہے اور نیز ان کے ساتھ احسان کرنے کے بہت زیادہ مصادیق ہیں۔

انسان اُن کی طرف سے صدقہ دے، ان کی طرف سے حج بجالائے، ان کی نمازیں ادا کرے، ان کیلئے دعا کرے وغیرہ وغیرہ۔

حضرت امام جعفر صادق علیہ السلام سے مروی ہے:

﴿ما يمنع الرجل منكم ان يبرّ والديه حين او میتین یصلی عنہما، ویتصدق عنہما، ویصوم عنہما، فیکون الذی صنع لہما، ولہ مثل ذالک، فیزیدہ اللہ عزّوجلّ ببرّہ (وصلتہ) خیراً کثیراً﴾

”تم میں سے ہر انسان کو اپنے والدین کے ساتھ نیکی کرنا چاہئے چاہے وہ زندہ ہوں یا مردہ ان کی نمازیں ادا کرے، ان کی طرف سے صدقہ دے، حج بجالائے اور ان کے روزے رکھے پس جو کچھ وہ ان کیلئے کرے گا ویسا ہی اس کیلئے ہوگا اللہ عزوجل اس کی نیکیوں اور صلہ میں بہت زیادہ اضافہ کرے گا“

حضرت امام جعفر صادق علیہ السلام سے ہی مروی ہے:

کان ابی یقول: خمس دعوات لایحجن عن الرّب تبارک وتعالیٰ:

۱۔ دعوة الامام المقسط .

۲۔ و دعوة المظلوم، یقول اللہ عزوجلّ: لأنتقمن لک ولو بعد حین .

۳۔ و دعوة الوالد الصالح لولدہ .

۵۔ ودعوة المؤمن لآخيه بظهر الغيب، فيقول: ولك مثلاه. (۱)

”میرے والد بزرگوار کا فرمان ہے: پانچ دعائیں ایسی ہیں جن کے مابین اللہ سے کوئی

حجاب نہیں:

۱۔ عادل امام کی دعا۔

۲۔ مظلوم کی دعا، اللہ عزوجل کہتا ہے: میں تیرا انتقام ضرور لوں گا اگرچہ کچھ مدت کے بعد ہی

کیوں نہ لوں۔

۳۔ نیک اولاد کی اپنے والدین کیلئے دعا۔

۴۔ نیک باپ کا اپنے فرزند کیلئے دعا کرنا۔

۵۔ مومن کا اپنے غائب (غیر حاضر) بھائی کیلئے دعا کرنا، اس سے کہا جاتا ہے: تمہارے

لئے بھی اس کے مثل ہے“

والدین کیلئے دعا کرنے کے سلسلہ میں صحیفہ سجادیہ میں دعا وارد ہوئی ہے:

﴿اللَّهُمَّ صَلِّ عَلَى مُحَمَّدٍ وَآلِهِ وَذُرِّيَّتِهِ وَاخْصُصْ أَبَوِي بِأَفْضَلِ مَا خَصَّصْتَ

بِهِ آبَاءَ عِبَادِكَ الْمُؤْمِنِينَ وَأُمَّهَاتِهِمْ يَا أَرْحَمَ الرَّاحِمِينَ اللَّهُمَّ لَا تُنْسِنِي ذِكْرَهُمَا فِي

أَذْبَارِ صَلَوَاتِي كُلِّ آنٍ وَفِي إِنْ آمَنْ أَنْاءِ لَيْلِي وَفِي كُلِّ سَاعَةٍ مِنْ سَاعَاتِ نَهَارِي اللَّهُمَّ

صَلِّ عَلَى مُحَمَّدٍ وَآلِهِ وَاغْفِرْ لِي بِدُعَائِي لَهُمَا وَاغْفِرْ لَهُمَا بِرَّهْمَا بِي مَغْفِرَةً حَتْمًا

وَارْضَ عَنْهُمَا بِشَفَاعَتِي لَهُمَا رَضِي عَزْمًا وَبَلِّغُهُمَا بِالْكَرَامَةِ مَوَاطِنَ السَّلَامَةِ اللَّهُمَّ وَإِنْ

سَبَقَتْ مَغْفِرَتِكَ لَهُمَا فَشَفِّعْهُمَا فِيَّ وَإِنْ سَبَقَتْ مَغْفِرَتَكَ لِي فَشَفِّعْنِي فِيهِمَا حَتَّى

نَجْتَمِعَ بِرَأْفَتِكَ فِي دَارِ كَرَامَتِكَ وَمَحَلِّ مَغْفِرَتِكَ وَرَحْمَتِكَ﴾

”خدا یا محمد و آل محمد پر رحمت نازل فرما اور میرے والدین کو وہ بہترین نعمت عطا فرما جو تو نے اپنے بندگان مومنین میں کسی والدین کو بھی عطا فرمائی ہے اے سب سے زیادہ رحم کرنے والے، خدا یا! مجھے ان کی یاد سے غافل نہ ہونے دینا نہ نمازوں کے بعد اور نہ رات کے لمحات میں اور نہ دن کی ساعات میں، خدا یا! محمد و آل محمد پر رحمت نازل فرما اور میری دعائے خیر کے سبب انھیں بخش دے اور میرے ساتھ ان کی نیکیوں کے بدلہ ان کی حتمی مغفرت فرما اور میری گزارش کی بنا پر ان سے مکمل طور پر راضی ہو جا اور اپنی کرامت کی بنا پر انھیں بہترین سلامتی کی منزل تک پہنچا دے، اور خدا یا! اگر تو انھیں پہلے بخش چکا ہے تو اب انھیں میرے حق میں شفیع بنا دے اور اگر میری بخشش پہلے ہو جائے تو مجھے ان کے حق میں سفارش کا حق عطا کر دینا کہ ہم سب ایک کرامت کی منزل اور مغفرت و رحمت کے محل میں جمع ہو جائیں“

۴۔ اپنی ذات کیلئے دعا!

یہ دعا کی منزلوں میں سے آخری منزل ہے پہلی منزل نہیں ہے۔

بڑے تعجب کی بات ہے کہ اسلام انسان سے اس بات کا مطالبہ کرتا ہے کہ دنیاوی زندگی میں اپنے معیشتی امور میں نیز دوسروں کے ساتھ معاملہ کرنے کے سلسلہ میں ناچیز سمجھے اور دوسروں کو خود پر ترجیح دے جس طرح اسلام انسان سے یہی مطالبہ دعا کے سلسلہ میں بھی کرتا ہے۔

لیکن انسان کو خداوند عالم کی بارگاہ میں دعا کرتے وقت اپنے نفس کو فراموش نہیں کرنا چاہئے۔ ہم کو اپنی ذات کیلئے اللہ سے کیا سوال کرنا چاہئے؟ اور ہمیں کیسے دعا کرنا چاہئے؟

ہم اس سلسلہ میں انشاء اللہ عنقریب بحث کریں گے۔

الف۔ ہر لازم چیز کیلئے دعا!

ہم کو خداوند عالم سے اپنی ضروریات کی وہ تمام چیزیں طلب کرنی چاہئیں جو ہماری دنیا و

آخرت کیلئے اہم ہیں۔ ہم کو اس سے ہر برائی اور شر سے اپنی دنیا و آخرت میں دور رہنے کا سوال کرنا چاہئے بیشک خیر کی تمام کنجیاں اور اس کے اسباب خداوند عالم کے پاس ہیں کوئی چیز اس کے ارادے کے متحقق ہونے میں مانع نہیں ہو سکتی ہے، نہ ہی کوئی چیز اس کو عاجز کر سکتی ہے اور نہ ہی وہ اپنے بندوں پر خیر اور رحمت کرنے میں بخل کرتا ہے۔

جب خداوند عالم کسی چیز کے عطا کرنے اور دعا مستجاب کرنے میں کوئی بخل نہیں کرتا ہے تو یہ کتنی بری بات ہے کہ انسان اللہ سے سوال اور دعا کرنے میں بخل سے کام لے۔
حدیث قدسی میں آیا ہے:

﴿لَوَانَّ أَوْلَکُمْ وَآخِرَکُمْ وَحَیِّکُمْ وَمِیَّتَکُمْ اجْتَمَعُوا فِتْمَنَیْ کُلِّ وَاحِدٍ مَا بَلَغَتْ أَمْنِیَّتَهُ فَأَعْطِیْتَهُ، لَمْ یَنْقُصْ ذَلِکَ مِنْ مَلَکِی﴾ (۱)

”اگر تمہارے پہلے اور آخری، مردہ اور زندہ جمع ہو کر مجھ سے اپنی اپنی آرزو بیان کریں تو میں ہر ایک کی آرزو پوری کرونگا اور میری ملکیت میں کوئی کمی نہیں آئیگی“
رسول خدا ﷺ سے مروی ہے کہ حدیث قدسی میں آیا ہے:

﴿لَوَانَّ أَهْلَ سَبْعِ سَمَاوَاتٍ وَأَرْضِیْنَ سَأَلُونِی جَمِیْعاً، وَأَعْطِیْتُ کُلَّ وَاحِدٍ مِنْهُم مَسْأَلَتَهُ مَا نَقُصَ ذَلِکَ مِنْ مَلَکٍ وَکِیْفَ یَنْقُصُ مَلَکٌ أَنَا قِیْمَهُ﴾ (۲)

”اگر ساتوں زمین اور آسمان والے مل کر مجھ سے سوال کریں تو میں ہر ایک کو اس کے سوال کے مطابق عطا کرونگا اور میری ملکیت میں کوئی کمی نہیں آئیگی اور کمی آئے بھی کیسے جب میں نے ہی خود اس کو خلق کیا ہے“

(۱) بحار الانوار جلد ۹۳ صفحہ ۲۹۳۔

(۲) بحار الانوار جلد ۹۳ صفحہ ۳۰۳۔

رسول خدا ﷺ سے مروی حدیث میں آیا ہے:

﴿سَلُوا اللَّهَ وَاجْزَلُوا؛ فَإِنَّهُ لَا يَتَعَاطَمُهُ شَيْءٌ﴾ (۱)

”خداوند عالم سے مانگو اور زیادہ مانگو چونکہ اس کے سامنے کوئی چیز بڑی نہیں ہے“

روایت کی گئی ہے:

﴿لَا تَسْتَكْثِرُوا شَيْئًا مَّا تَطْلُبُونَ؛ فَمَا عِنْدَ اللَّهِ أَكْثَرُ﴾

”اپنی دعاؤں میں کسی چیز کو زیادہ مت سمجھو چونکہ خداوند عالم کے نزدیک جو کچھ بھی ہے

زیادہ ہے“

اہل بیت علیہم السلام سے مروی روایات میں دعا میں ہر خیر کی طلب اور ہر برائی سے دور

رہنے کیلئے خداوند عالم سے سوال کرنا عام طور پر بیان ہوا ہے۔

ہم ذیل میں بعض نمونے بیان کر رہے ہیں:

رجب المرجب کے مہینہ میں نماز کے بعد یہ دعا پڑھنا وارد ہوا ہے:

﴿يَا مَنْ يُعْطِي الْكَثِيرَ بِالْقَلِيلِ يَا مَنْ يُعْطِي مَنْ سَأَلَهُ يَا مَنْ يُعْطِي مَنْ لَمْ يَسْأَلْهُ

وَمَنْ لَمْ يَعْرِفْهُ تَحَنُّنًا مِنْهُ وَرَحْمَةً أَعْطِنِي بِمَسْئَلَتِي إِيَّاكَ جَمِيعَ خَيْرِ الدُّنْيَا وَجَمِيعَ خَيْرِ

الْآخِرَةِ وَاصْرِفْ عَنِّي بِمَسْئَلَتِي إِيَّاكَ جَمِيعَ شَرِّ الدُّنْيَا وَشَرِّ الْآخِرَةِ فَإِنَّهُ غَيْرُ مَنْقُوصٍ

مَا أَعْطَيْتَ وَزِدْنِي مِنْ فَضْلِكَ يَا كَرِيمُ﴾

”اے وہ خدا جو کم کے مقابلہ میں زیادہ عطا کرتا ہے، اے وہ خدا جو سوال کرنے والے اور

سوال نہ کرنے والے دونوں کو عطا کرتا ہے اور جو اس کو نہ پہچانے، میرے سوال کرنے کی بنا پر مجھ کو بھی

اپنی رحمت و لطف سے عطا کر، دنیا کی کل نیکی اور آخرت کی تمام نیکیاں، میرے سوال کے مطابق مجھ

کو عطا کر دے اور دنیا و آخرت کی تمام برائیاں مجھ سے دور فرما دے کیونکہ تیری عطا میں نقص نہیں ہے اور میرے لئے اپنے فضل کو زیادہ کراے کریم!

﴿اللَّهُمَّ إِنِّي أَسْأَلُكَ مَفَاتِحَ الْخَيْرِ وَخَوَاتِمَهُ وَسَوَابِغَهُ وَفَوَائِدَهُ وَبَرَكَاتَهُ وَمَا بَلَغَ عِلْمُهُ عِلْمِي وَمَا قَصَرَ عَنِ احْتِصَائِهِ حِفْظِي﴾

﴿يَا مَنْ هُوَ فِي عُلُوِّهِ قَرِيبٌ، يَا مَنْ هُوَ فِي قُرْبِهِ لَطِيفٌ صَلَّى عَلَى مُحَمَّدٍ وَآلِ مُحَمَّدٍ اللَّهُمَّ إِنِّي أَسْأَلُكَ لِذُنُوبِي وَآخِرَتِي مِنَ الْخَيْرِ كُلِّهِ وَأَعُوذُ بِكَ مِنَ الشَّرِّ كُلِّهِ﴾

”خدا یا میں تجھ سے خیر کی کنجیاں، عاقبت بخیر، نعمتیں، فوائد برکات نیز جس کا علم مجھے نہیں ہو سکا ہے اور جس چیز کا احاطہ کرنے سے میری یادداشت قاصر ہے سب کا سوال کرتا ہوں“

اے وہ خدا جو اپنی برتری میں قریب ہے اے وہ خدا جو اپنے قرب میں لطیف ہے درود و رحمت ہو محمد و آل محمد پر، اے خدا میں تجھ سے اپنے دین، دنیا اور آخرت میں خیر کی دعا کرتا ہوں اور تمام برائیوں سے پناہ چاہتا ہوں“

﴿وَأَدْخَلْنِي فِي كُلِّ خَيْرٍ أَدْخَلْتَ مُحَمَّدًا وَآلَ مُحَمَّدٍ وَأَخْرِجْنِي مِنْ كُلِّ أَخْرَجْتَ مِنْهُ مُحَمَّدًا وَآلَ مُحَمَّدٍ﴾

”اے میرے مولا مجھ کو ہر اس نیکی میں داخل کر دے جس میں تو نے محمد و آل محمد کو داخل کیا ہے اور مجھ کو ہر اس برائی سے نکال دے جس سے تو نے محمد و آل محمد کو نکال دیا ہے“

﴿وَإِكْفِنِي مَا أَهَمَّنِي مِنْ أَمْرِ دُنْيَايَ وَآخِرَتِي﴾

”اور مجھ کو دنیا و آخرت کے ان امور سے محفوظ رکھ جو میرے لئے دشواری کا سبب ہیں“

﴿اللَّهُمَّ لَا تَدْعُ لِي ذَنْبًا إِلَّا غَفَرْتَهُ وَلَا هَمًّا إِلَّا فَرَّجْتَهُ وَلَا سُقْمًا إِلَّا شَفَيْتَهُ وَلَا عَيْبًا إِلَّا سَتَرْتَهُ وَلَا رِزْقًا إِلَّا بَسَطْتَهُ وَلَا خَوْفًا إِلَّا آمَنْتَهُ وَلَا سُوءًا إِلَّا صَرَفْتَهُ وَلَا حَاجَةً هِيَ

لَكَ رِضَاوَلِي فِيهَا صَلَاحٌ اِلَّا قَضَيْتَهَا يَا اَرْحَمَ الرَّاحِمِيْنَ ﴿﴾

”خدا یا! میرے لئے کوئی گناہ نہ چھوڑ مگر تو اس کو بخش دے اور نہ کسی غم کو مگر اس کو خوشی سے بدل دے اور نہ کسی مرض کو مگر یہ کہ تو شفا دیدے اور نہ کسی عیب کو مگر اس کو چھپا دے نہ کسی رزق کو مگر اسے زیادہ کر دے اور نہ کسی خوف کو مگر اس سے امان دیدے اور نہ کسی برائی کو مگر اسے دور کر دے اور نہ کسی حاجت کو جس میں تیری رضا اور جس میں میرے لئے صلاح ہو مگر تو اس کو پورا کر دے اے سب سے بڑے رحم کرنے والے“

﴿يَا مَنْ بِيَدِهِ مَقَادِيرُ الدُّنْيَا وَالْآخِرَةِ وَبِيَدِهِ مَقَادِيرُ النَّصْرِ وَالْخُدْلَانِ، وَبِيَدِهِ مَقَادِيرُ الْغِنَى وَالْفَقْرِ وَبِيَدِهِ مَقَادِيرُ الْخَيْرِ وَالشَّرِّ، صَلَّى عَلَى مُحَمَّدٍ وَآلِ مُحَمَّدٍ، وَبَارَكَ لِي فِي دِينِي الَّذِي هُوَ مَلَكَ أَمْرِي وَدُنْيَايَ الَّتِي فِيهَا مَعِيشَتِي، وَآخِرَتِي الَّتِي إِلَيْهَا مَنْقَلِبِي وَبَارَكَ لِي فِي جَمِيعِ أُمُورِي... أَعُوذُ بِكَ مِنْ شَرِّ الْمَحْيَا وَالْمَمَاتِ، وَأَعُوذُ بِكَ مِنْ مَكَارِهِ الدُّنْيَا وَالْآخِرَةِ﴾

”اے وہ ذات جس کے اختیار میں دنیا و آخرت کے اندازے ہیں کامیابی اور شکست کے اندازے ہیں مال داری اور غربت کا اختیار ہے محمد و آل محمد پر درود بھیج اور مجھے میری اس دنیا میں برکت دے جو میرے امر کا معیار ہے اور اسی دنیا میں برکت دے جس میں میری روزی ہے اور اس آخرت میں برکت دے جہاں مجھے جانا ہے میرے تمام امور میں برکت دے... میں زندگی اور موت کے شر سے تیری پناہ مانگتا ہوں اور دنیا و آخرت کی ناگوار یوں سے تیری پناہ مانگتا ہوں“

﴿أَسْأَلُكَ بِنُورِ وَجْهِكَ الَّذِي اشْرَقَتْ بِهِ السَّمَاوَاتُ وَانْكَشَفَتْ بِهِ الظُّلُمَاتُ وَصَلِحَ عَلَيْهِ أَمْرُ الْأَوَّلِينَ وَالْآخِرِينَ أَنْ تَصَلِّيَ عَلَيَّ مُحَمَّدًا وَآلَ مُحَمَّدٍ وَأَنْ تَصَلِّحَ لِي شَأْنِي كُلَّهُ وَلَا تَكْلِفْنِي إِلَى نَفْسِي طَرْفَةَ عَيْنٍ أَبَدًا﴾

”میں تجھ سے تیری ذات کے اس نور کے صدقہ میں سوال کرتا ہوں جس کے ذریعہ آسمان

چمکے تاریکیاں چھٹ گئیں اور اس پر آنے والوں اور گذر جانے والوں کا معاملہ درست ہوا تو محمد و آل محمد پر درود بھیج اور یہ کہ تو میرے لئے میرے پورے معاملہ کو درست کر دے اور مجھ کو ایک لمحہ کیلئے بھی میرے نفس کے حوالہ نہ کر“

سحری سے متعلق دعا میں امام زین العابدین علیہ السلام فرماتے ہیں:

﴿اَكْفِنِي الْمُهَمَّ كُلَّهُ، وَاَقْضِ لِي بِالْحُسْنَى، وَبَارِكْ فِي جَمِيعِ أُمُورِي وَاَقْضِ لِي جَمِيعَ حَوَائِجِي اللَّهُمَّ يَسِّرْ لِي مَا أَخَافُ تَعْسِيرَهُ فَإِنَّ تَيْسِيرَ مَا أَخَافُ تَعْسِيرُهُ عَلَيْكَ يَسِيرٌ وَسَهْلٌ لِي مَا أَخَافُ حَزُونَتَهُ وَنَفْسَ عَنِي مَا أَخَافُ ضَيْقَهُ وَكَفَّ عَنِي مَا أَخَافُ غَمَّهُ وَاصْرَفْ عَنِي مَا أَخَافُ بَلِيَّتَهُ﴾

”اور ہمارے تمام اہم امور کے لئے کافی ہو جا اور انجام بخیر کر اور مجھ کو برکت دے تمام امور میں اور میری تمام حاجتوں کو پورا کر خدا یا! میرے لئے آسان کر جس کی سختی سے میں ڈرتا ہوں اس کا آسان کرنا تیرے لئے بہت سہل ہے اور سہل بنا دے اس کو جس کی دشواری سے میں خوف زدہ ہوں اور جس کی تنگی سے میں خوف زدہ ہوں اس میں کشادگی عطا کر اور جس کے غم سے میں خوف زدہ ہوں اس کو روک دے اور جس کی مصیبت سے میں خوف زدہ ہوں اس کو مجھ سے دور کر دے“

اور دعاء الاسحار میں آیا ہے:

﴿وَهَبْ لِي رَحْمَةً وَاسِعَةً جَامِعَةً اَطْلُبُ بِهَا خَيْرَ الدُّنْيَا وَالْآخِرَةِ﴾

”اور مجھ کو وسیع اور کامل رحمت عطا کر جس سے میں دنیا و آخرت کی نیکیاں حاصل کر سکوں“

ب۔ بڑی حاجتیں چھوٹی حاجتوں پر پردہ نہ ڈال دیں

کبھی کبھی ہم میں سے بعض افراد اپنی چھوٹی چھوٹی حاجتوں کو خداوند عالم سے مانگنے کو عیب

سمجھتے ہیں لیکن انسان کو پروردگار عالم سے مختلف چیزوں کے متعلق سوال کرنا چاہئے چاہے حاجت کتنی

ہی چھوٹی کیوں نہ ہو خدا سے سوال کرنے میں کوئی عیب نہیں سمجھنا چاہئے۔

بندہ پروردگار عالم سے اپنی تمام حاجتوں اور کمزوریوں کو چھپاتا ہے لیکن ہماری تمام حاجتیں، ہمارا نقص یہاں تک کہ جن حاجتوں کو ہم خدا کے علاوہ کسی اور کے سامنے پیش کرنے سے بھی شرمندہ ہوتے ہیں وہ ان سب سے آگاہ ہے۔

خداوند عالم سے بڑی بڑی حاجتوں اور سوالات کرنے سے چھوٹی چھوٹی حاجتوں پر پردہ ڈالنا سزاوار نہیں ہے۔

خداوند عالم اپنے بندے سے اس کی چھوٹی بڑی تمام حاجتوں میں اس سے رابطہ برقرار رکھنے کو پسند کرتا ہے یہاں تک کہ وہ اس سے ہمیشہ رابطہ رکھنا چاہتا ہے اور یہ جاودانہ رابطہ اس وقت تک برقرار نہیں رہ سکتا جب تک بندہ خداوند عالم سے اپنی چھوٹی بڑی تمام حاجتوں کا سوال نہ کرے۔
رسول اللہ ﷺ سے مروی ہے:

﴿سَلُوا اللَّهَ عَزَّوَجَلَّ مَا بَدَا لَكُمْ مِنْ حَوَائِجِكُمْ حَتَّى شَسَعَ النِّعْلَ، فَإِنَّهُ إِنْ لَمْ

يَيْسِرْ لَمْ يَتَيْسِرْ﴾

”تم اپنی تمام حاجتیں یہاں تک کہ جوتے کے تسمہ کو بھی خدا سے مانگو چونکہ اگر اس کو خدا نہیں

دیگا تو نہیں ملے گا“

یہ بھی رسول اسلام ﷺ سے مروی ہے:

﴿لِيسَأَلَ أَحَدُكُمْ رَبَّهُ حَاجَاتِهِ كُلَّهَا، حَتَّى يَسْأَلَ شَسَعَ نَعْلِهِ إِذَا انْقَطَعَ﴾ (۱)

”تم میں سے ہر ایک کو خداوند عالم سے اپنی تمام حاجتیں طلب کرنا چاہئیں یہاں تک کہ اگر

تمہارے جوتے کا تسمہ ٹوٹ جائے تو اس کو بھی خدا سے مانگنا چاہئے“

اور یہ بھی رسول اسلام ﷺ سے مروی ہے:

﴿لَا تَعْجُزُوا عَنِ الدَّعَاءِ فَإِنَّهُ لَمْ يَهْلِكْ أَحَدٌ مَعَ الدَّعَاءِ، وَلَيْسَ أَلْ أَحَدُكُمْ رَبَّهُ

حَتَّىٰ يَسْأَلَ شَيْئًا نَعْلَهُ إِذَا انْقَطَعَ، وَاسْأَلُوا اللَّهَ مِنْ فَضْلِهِ؛ فَإِنَّهُ يُحِبُّ أَنْ يُسْأَلَ﴾ (۱)

”تم دعا کرنے سے عاجز نہ ہونا؛ چونکہ دعا کے ساتھ کوئی ہلاک نہیں ہوا، تم میں سے ہر ایک

کو خداوند عالم سے سوال کرنا چاہئے یہاں تک کہ اگر تمہارے جوتے کا تسمہ بھی ٹوٹ جائے تو بھی اسی

سے مانگنا چاہئے اور تم اللہ سے اس کے فضل کا سوال کرو چونکہ خداوند عالم اس چیز کو دوست رکھتا ہے کہ

اس سے سوال کیا جائے“

سیف تمار سے مروی ہے کہ میں نے حضرت امام جعفر صادق علیہ السلام کو یہ فرماتے سنا ہے:

﴿عَلَيْكُمْ بِالْدَّعَاءِ؛ فَإِنَّكُمْ لَا تَتَقَرَّبُونَ بِمِثْلِهِ، وَلَا تَرَكُوا صَغِيرَةً لَصْغَرِهَا أَنْ

تَسْأَلُوهَا، فَإِنَّ صَاحِبَ الصَّغَائِرِ هُوَ صَاحِبُ الْكِبَائِرِ﴾ (۲)

”تم پر دعا کرنا ضروری ہے چونکہ تم دعا کے مانند کسی اور چیز سے خداوند عالم کے قریب نہیں

ہو سکتے اور چھوٹی چیزوں کے بارے میں اس کے چھوٹے ہونے کی وجہ سے اس کے متعلق سوال کرنا نہ

چھوڑ دو اس لئے کہ جو چھوٹی چیزوں کا مالک ہے وہی بڑی چیزوں کا مالک ہے“

حدیث قدسی میں آیا ہے:

﴿يَا مُوسَىٰ سَلْنِي كُلَّ مَا تَحْتَاجُ إِلَيْهِ، حَتَّىٰ عِلْفُ شَاتِكِ وَمِلْحُ عَجِينِكِ﴾ (۳)

”اے موسیٰ مجھ سے ہر چیز کا سوال کرو یہاں تک کہ اپنی بکریوں کے چارے اور اپنے آٹے

(۱) بحار الانوار جلد ۹۳ صفحہ ۳۰۰۔

(۲) بحار الانوار جلد ۹۳ صفحہ ۲۹۳، المجالس صفحہ ۱۹، وسائل الشیعة جلد ۴/۱۰۹۰، حدیث ۱۸۶۳۵ اصول کافی ۵۱۶/

(۳) عدۃ الداعی صفحہ ۹۸۔

کے نمک کیلئے بھی مجھ سے سوال کرو“

دعا کے سلسلہ میں ان چیزوں پر زور دینے سے ہماری مراد یہ نہیں ہے کہ انسان دعا کرنے کی وجہ سے عمل میں سستی کرے بلکہ اس کو چاہئے کہ وہ جو عمل انجام دے رہا ہے اس تکلیف نہ کرے اور اس عمل کے سلسلہ میں اس کی امید و آرزو خداوند عالم کی ذات سے ہو۔

دوسرے یہ کہ انسان اپنے تمام لوازمات دعا انجام دیتے وقت اپنی حاجتوں اور خدا کے درمیان رابطہ برقرار رکھے۔

مذکورہ دونوں چیزوں کا یہ تقاضا ہے کہ انسان اللہ سے اپنی تمام حاجتیں طلب کرے یہاں تک کہ جوتے کا تسمہ، اپنے حیوان کیلئے چارہ اور آٹے کیلئے نمک کا بھی اسی سے سوال کرے، جیسا کہ حدیث قدسی میں آیا ہے۔

ج: خداوند عالم کی بارگاہ میں بڑی نعمتوں کا سوال کرنا چاہئے

جہاں ہم پروردگار عالم سے ہر چیز مانگتے ہیں وہیں پرہمیں اس سے بڑی نعمتوں کا سوال

کرنا چاہئے

جس طرح ہمیں پروردگار عالم سے چھوٹی چھوٹی چیزیں مانگنے میں ندامت نہیں ہونی چاہئے

جیسے حیوان کے لئے چارہ، جوتے کا تسمہ اور آٹے کے لئے نمک اسی طرح ہمیں اس سے بڑی بڑی نعمتوں کا سوال کرنا چاہئے چاہے وہ کتنی ہی بڑی و عظیم کیوں نہ ہو۔

ربیعہ بن کعب سے مروی ہے:

﴿قال لي ذات يوم رسول الله ﷺ: يا ربیعة خدمتني سبع سنين، افلا تسألني

حاجة؟ فقلت يا رسول الله امهلني حتى افكر. فلما اصبحت ودخلت عليه قال لي:

يا ربیعة هات حاجتك، فقلت: تسأل الله ان يدخلني معك الجنة، فقال لي: مَنْ

عَلَّمَكَ هَذَا؟ فَقُلْتُ: يَا رَسُولَ اللَّهِ مَا عَلَّمَنِي أَحَدٌ لَكِن فِكْرَتٌ فِي نَفْسِي وَقُلْتُ: إِنَّ سَأَلْتُهُ مَا لَمْ يَكُنْ أَلِي نَفَادًا، وَإِنْ سَأَلْتُهُ عَمْرًا طَوِيلًا وَأَوْلَادًا كَانَ عَاقِبَتُهُمُ الْمَوْتُ. قَالَ رُبَيْعَةَ: فَنَكَسَ رَأْسَهُ عَلَيْهِ صَلَّى اللَّهُ عَلَيْهِ وَسَلَّمَ سَاعَةً ثُمَّ قَالَ: افْعَلْ ذَلِكَ، فَاَعْنِي بِكَثْرَةِ السُّجُودِ. قَالَ وَسَمِعْتَهُ يَقُولُ: سَتَكُونُ بَعْدِي فِتْنَةٌ، فَاِذَا كَانَ ذَلِكَ فَالْتَزِمُوا عَلِيَّ بْنَ أَبِي طَالِبٍ (۱) ”مجھ سے ایک روز رسول خدا صَلَّى اللَّهُ عَلَيْهِ وَسَلَّمَ نے فرمایا اے ربیعہ تم سات سال سے میری خدمت کر رہے ہو کیا مجھ سے کسی چیز کا سوال نہیں کرو گے۔

میں نے عرض کیا: یا رسول اللہ صَلَّى اللَّهُ عَلَيْهِ وَسَلَّمَ مجھے غور و فکر کرنے کی مہلت دیجئے۔ جب میں اگلے روز صبح کے وقت آنحضرت صَلَّى اللَّهُ عَلَيْهِ وَسَلَّمَ کی خدمت بابرکت میں پہنچا تو آپ نے فرمایا: اے ربیعہ مجھ سے اپنی حاجت بیان کرو۔

میں نے عرض کیا: خدا سے دعا فرما دیجئے کہ وہ مجھکو آپ کے ساتھ جنت میں داخل کرے۔

آپ نے مجھ سے فرمایا: تم کو یہ کس نے سکھایا ہے؟

میں نے عرض کیا: یا رسول اللہ صَلَّى اللَّهُ عَلَيْهِ وَسَلَّمَ یہ مجھے کسی نے نہیں سکھایا میں نے بذات خود غور و فکر کیا

کہ اگر میں آپ سے مال کا سوال کروں تو وہ ختم ہو جائیگا، اگر میں آپ سے اپنی طولانی عمر اور اولاد کا سوال کروں تو یقیناً ایک دن موت ضرور آئیگی۔

ربیعہ کا کہنا ہے کہ آپ نے کچھ دیر توقف کرنے کے بعد فرمایا: خدا ایسا ہی کرے، لہذا تم

بہت زیادہ (سجدے) عبادت کیا کرو۔

ربیعہ کہتے ہیں میں نے آپ کو یہ فرماتے سنا ہے: عنقریب میرے بعد فتنہ پیا ہوگا اور جب

ایسا ہو جائے تو تم پر علی بن ابی طالب علیہ السلام کی اطاعت کرنا واجب ہے“

حضرت امیر المومنین علیہ السلام سے مروی ہے:

”کان النبی ﷺ اذا سئل شیئاً فاذا اراد ان یفعله قال: نعم. واذا اراد ان لا یفعل سکت، وکان لا یقول لشیء لا فاتاہ اعرابی فسأله فسکت، ثم سأله فسکت، ثم سأله فسکت. فقال ﷺ. کھیئة المسترسل: ماشئت یا اعرابی؟ فقلنا: الآن یسأل الجنة، فقال الاعرابی: أسألك ناقة ورحلها وزاداً. قال: لک ذلك، ثم قال ﷺ: کم بین مسألة الاعرابی وعجوز بنی اسرائیل؟ ثم قال: انّ موسیٰ لما أمر ان یقطع البحر فانتھی الیه وضربت وجوه الدواب رجعت، فقال موسیٰ: یاربّ مالی؟ قال: یا موسیٰ انک عند قبر یوسف فأحمل عظامه، وقد استوی القبر بالارض، فسأل موسیٰ قومه: هل یدری احد منکم این هو؟ قالوا: عجوز لعلّھا تعلم، فقال لها: هل تعلمین؟ قالت: نعم، قال: فدلینا علیہ، قالت: لا واللّٰه حتیّ تُعطیني ما أسئلك، قال: ذلك لک، قالت: فإنی أسألك أن أکون معک فی الدرجة الّتی تكون فی الجنة، قال: سلی الجنة. قالت: لا واللّٰه إلا أن أکون معک، فجعل موسیٰ یراود فأوحی اللّٰه الیه: أن أعطها ذلك: فإنّها لاتنقصک، فأعطّاها ودلّته علی القبر“ (۱)

”جب پیغمبر اکرم ﷺ سے کسی چیز کے متعلق سوال کیا جاتا تھا تو اگر آپ کا ارادہ اس فعل کے انجام کے متعلق ہوتا تھا تو آپ فرماتے تھے: ہاں اور اگر آپ کا ارادہ اس کے انجام نہ دینے کا ہوتا تھا تو آپ ساکت رہتے تھے۔

اور آپ کسی بھی چیز کے سلسلہ میں ”نہیں“ نہیں فرماتے تھے، ایک اعرابی نے آپ کی

خدمت میں حاضر ہو کر سوال کیا تو آپ خاموش رہے، اس نے پھر سوال کیا تو آپ پھر خاموش رہے، پھر اس نے سوال کیا، آپ پھر خاموش رہے، تو آپ نے فرمایا:

اے اعرابی تو کیا چاہتا ہے؟ ہم لوگوں نے کہا کہ اب یہ جنت کے سلسلہ میں سوال کرے گا۔ اعرابی نے کہا: میں آپ سے ناقہ، سواری اور زادراہ چاہتا ہوں۔

آپ نے فرمایا: ہاں تجھ کو عطا کیا جائیگا، پھر آپ نے فرمایا: اس اعرابی اور اس بنی اسرائیل کی بڑھیا کے درمیان کتنا فرق ہے؟ پھر فرمایا: جب موسیٰ کو دریا پار کرنے کا حکم ملا اور آپ دریا کے کنارے پہنچ گئے تو موسیٰ نے جانوروں کو آگے بڑھانا چاہا لیکن جانور واپس آ گئے۔

جناب موسیٰ علیہ السلام نے عرض کیا پالنے والے میرے لئے کیا فرمان ہے؟ فرمایا: اے موسیٰ تم حضرت یوسف علیہ السلام کی قبر کے پاس ہو اور ان کی ہڈیوں کو اٹھا لو جبکہ قبر زمین کے برابر ہو چکی تھی۔

جناب موسیٰ نے اپنی قوم سے سوال کیا: کیا تم میں سے کوئی جانتا ہے؟

قوم نے کہا: ایک بڑھیا ہے شاید وہ جانتی ہے؟

بڑھیا سے سوال کیا: کیا تم جانتی ہو؟

اس نے جواب دیا: ہاں آپ نے فرمایا: تو ہمیں بتاؤ کہاں ہے؟

بڑھیا نے کہا: خدا کی قسم میں اس وقت تک قبر کا پتہ نہیں بتاؤنگی جب تک آپ میرے سوال

کا جواب نہیں دیں گے۔

آپ نے فرمایا: جو تم مانگو وہی دیا جائیگا، اس نے کہا: میں جنت میں آپ کے ساتھ اسی

درجہ میں رہوں جس میں آپ رہیں گے۔

آپ نے فرمایا: ہاں تم جنت میں رہوگی اس نے کہا: نہیں خدا کی قسم میں جب تک آپ کے

ساتھ نہیں رہوں گی حضرت موسیٰ علیہ السلام نے فرمایا: تم جنت کا سوال کرو۔ تو بڑھیا نے کہا: میں اس

سے کم پر راضی نہیں ہوں۔ جناب موسیٰ علیہ السلام کچھ پس و پیش کرنے لگے تو اللہ نے آپ پر وحی نازل فرمائی: اگر آپ اس کو عطا کر دیں گے تو جنت میں کمی نہیں آئیگی تو آپ نے اس کو عطا کر دی اور اس نے قبر کا نشان بتایا“

و۔ دعا کر کے سب کچھ تدبیر الہی کے حوالہ کر دینا

دعا میں خداوند عالم سے یہ طلب کرنا کہ وہ اپنی تدبیر کے ذریعہ ہم کو اپنی تدبیر سے بے نیاز کر دے اور اپنی رحمت و حکمت کو ہمارے امر کا ولی بنا دے اور ہمارے نفسوں پر کسی چیز کو موکول نہ کرے، دعاء عرفہ میں حضرت امام حسین علیہ السلام فرماتے ہیں:

﴿أَغْنِنِي بِتَدْبِيرِكَ لِي عَنْ تَدْبِيرِي، وَبِاخْتِيَارِكَ عَنْ اخْتِيَارِي﴾

”میرے خدا مجھ کو اپنی تدبیر کے ذریعہ میری تدبیر سے بے نیاز کر اور اپنے اختیار کے مقابلہ

میں میرے اختیار سے بے نیاز کر“

اور مناجات شعبانہ میں آیا ہے: ﴿وَتَوَلَّ مِنْ أَمْرِي مَا أَنْتَ أَهْلُهُ﴾

”خدایا! جس چیز کا تو اہل ہے میرے امر میں سے اس کا تو ذمہ دار ہوگا“

یہ بھی وارد ہوا ہے: ﴿حَسْبِي عَنْ سُؤَالِي عِلْمُهُ بِحَالِي﴾ (۱) ”میرے سوال کرنے

سے اس کا میرے حال سے واقف ہونا ہی کافی ہے“

مروی ہے: جب عمرو نے حضرت ابراہیم علیہ السلام کو آگ میں ڈالنے کا حکم دیا تو جبرئیل

علیہ السلام نے آپ کی خدمت میں حاضر ہو کر عرض کیا: کیا آپ کی کوئی حاجت ہے؟ آپ نے فرمایا:

ہاں میری حاجت تو ہے لیکن تجھ سے نہیں، ﴿حَسْبِيَ اللَّهُ، وَنِعْمَ الْوَكِيلُ﴾

اس کے بعد میکائیل نے عرض کیا: اگر آپ کا ارادہ آگ کو بجھانے کا ہے تو میں آگ کو

بجھا دوں گا چونکہ بارش اور پانی کا خزانہ میرے اختیار میں ہے۔

آپ نے فرمایا: میرا ایسا کوئی ارادہ نہیں ہے۔

اس کے بعد ہوا کے فرشتے نے آ کر عرض کیا: اگر آپ چاہیں تو میں آگ کو اڑا دوں آپ

نے فرمایا: میرا ایسا کوئی ارادہ نہیں ہے۔

جبریل نے کہا: تو پھر اللہ سے اپنی حاجت طلب کیجئے آپ نے فرمایا: خداوند عالم کو میرے

حالات کا علم ہے“ (۱)

اس کا مطلب دعا سے منع کرنا نہیں ہے بلکہ اس کا مطلب بندہ کا تدبیر میں اپنے امر کو اللہ

کے حوالہ کر دینا ہے۔

اس کو ہر امر میں اللہ کی طرف تفویض سے تعبیر کیا جاتا ہے اور سختیوں اور بلاؤں میں اللہ کی

تقدیر، قضا، حکمت اور تدبیر پر اعتماد رکھنا ہے۔

حضرت امام حسین علیہ السلام دعائے عرفہ میں فرماتے ہیں:

﴿الْهِیَ اِنَّ اِخْتِلَافِ تَدْبِیْرِکَ وَ سُرْعَةَ طَوَاۤءَ مَقَادِیْرِکَ مَنَعَا عِبَادَکَ

الْعَارِفِیْنَ بِکَ عَنِ السَّکُوْنِ اِلٰی عَطَاۤءٍ وَّ الْیَاسُ مِنْکَ فِیْ بَلَاۤءٍ﴾

”میرے معبود! بیشک تیری تدبیر کی تبدیلی اور تیرے مقدرات کے سرلیج تغیرات نے

تیرے عارف بندوں کو پرسکون عطا اور مصیبت میں ناامید ہونے سے روک دیا ہے“

امام علیہ السلام فرماتے ہیں بیشک تیرے عارف بندے کسی عطا پر راضی نہیں ہوتے وہ عطا

چاہے کتنی ہی بڑی کیوں نہ ہو اور کسی مصیبت میں تجھ سے مایوس نہیں ہوتے وہ بلا کتنی ہی بڑی کیوں نہ

ہو کیونکہ ان کو معلوم ہے کہ تیرے احکام اور بندوں کے سلسلہ میں فیصلہ بہت جلد ہوتا ہے نیز ایک

حالت سے دوسری حالت کی جانب تیری تدبیر بدلتی رہتی ہے لہذا تیرے بندے عطا اور روزی پر مطمئن نہیں ہوتے اور تیری رحمت سے کسی مصیبت میں مایوس نہیں ہوتے البتہ تیری رحمت پر مطمئن رہتے ہیں اور تیرے فضل سے مایوس نہیں ہوتے ہیں“

امام حسینؑ کے اسی مفہوم کی، قرآن کریم کی یہ آیت براہ راست عکاسی کر رہی ہے:

﴿لَكَيْلًا تَأْسَوْا عَلَىٰ مَا فَاتَكُمْ وَلَا تَفْرَحُوا بِمَا آتَاكُمْ﴾ (۱)

”یہ تقدیر اس لئے ہے کہ جو تمہارے ہاتھ سے نکل جائے اس کا افسوس نہ کرو اور جب خدا تم

کو کوئی چیز (نعمت) عطا کرے تو اس پر نہ اترایا کرو“

امیر المؤمنین علیہ السلام فرماتے ہیں: زہد قرآن کے ان دو کلموں میں ہے:

﴿لَكَيْلًا تَأْسَوْا عَلَىٰ مَا فَاتَكُمْ وَلَا تَفْرَحُوا بِمَا آتَاكُمْ﴾ (۲)

”یہ تقدیر اس لئے ہے کہ جو تمہارے ہاتھ سے نکل جائے اس کا افسوس نہ کرو اور اور جب

خدا تم کو کوئی چیز (نعمت) عطا کرے تو اس پر نہ اترایا کرو“

جب خداوند عالم نے بندوں کو اس کے قضا و قدر پر اعتماد اور اپنے تمام امور کو خدا پر واگذار

کرنے کی توفیق عطا کر دی ہے... تو بندہ اس وقت خوشی اور غم میں اللہ کے قضا و قدر پر سکون محسوس

کرتا صرف اس کی عطا پر نہیں، اور نہ ہی وہ مصیبتوں میں مایوس ہوتا ہے۔

ماثورہ دعاؤں میں اس معنی پر بہت زیادہ زور دیا گیا ہے مشہور و معروف زیارت امین اللہ

میں آیا ہے:

﴿اللَّهُمَّ فَاجْعَلْ نَفْسِي مُطْمَئِنَّةً بِقَدْرِكَ رَاضِيَةً بِقَضَائِكَ، مَوْلِعَةً

(۱) سورہ حدید آیت ۲۳۔

(۲) سورہ حدید آیت ۲۳۔

بِذُكْرِكَ وَدُعَائِكَ صَابِرَةً عِنْدَ نَزْوَلِ بَلَائِكَ شَاكِرَةً لِفَوَاضِلِ نِعْمَائِكَ ﴿۱﴾

”خدا یا! میرے نفس کو اپنے قدر پر مطمئن اور اپنے قضا پر راضی کر دے، اپنے ذکر و دعا کا شیدائی بنا دے اور اپنے خالص اور برگزیدہ اولیاء کا محبت کرنے والا بنا دے اور اپنے آسمان و زمین میں محبوب کر دے اور اپنی بلا کے نزول پر صابر اور اپنی بہترین نعمتوں پر شاکر بنا دے اپنی تمام نعمتوں کا یاد کرنے والا“

حضرت امام زین العابدین علی بن الحسین علیہما السلام دعا میں فرماتے ہیں:

﴿وَالْهَمُّنَا الْإِنْقِيَادَ لِمَا أُوْرَدَتْ عَلَيْنَا مِنْ مَشِيَّتِكَ حَتَّى لَا نَحْبُ تَاخِيرًا مَا

عَجَلْتُ، وَلَا تَعْجِيلَ مَا أَخَّرْتُ وَلَا نَكْرَهُ مَا أَحْبَبْتُ وَلَا نَتَّخِرُ مَا كَرِهْتُ﴾ (۱)

”ہمیں اس مشیت کی اطاعت کا الہام عطا فرما جو تو نے ہم پر وارد کی ہے تاکہ جو چیز جلدی سامنے آجائے ہم اس کی تاخیر کے خواہاں نہ ہوں اور جو چیز دیر میں آئے اس کی عجلت کے طلبگار نہ ہوں تیری محبوب اشیاء کو مکروہ نہ سمجھیں اور تیری ناپسندیدہ چیزوں کو اختیار نہ کر لیں“

دعا کے ایک اور مقام پر فرماتے ہیں:

﴿وَطِيبْ بِقَضَائِكَ نَفْسِي وَوَسِّعْ بِمَوَاقِعِ حَكْمِكَ صَدْرِي وَوَهِّبْ لِي

الثِّقَةَ لِأَقْرَمِهَا بَانَ قَضَائِكَ لَمْ يَجْرَأْ أَلَّا بِالْخَيْرَةِ﴾ (۲)

”اور میرے نفس کو اپنے فیصلہ سے مطمئن کر دے اور میرے سینہ کو اپنے فیصلوں کیلئے کشادہ بنا دے مجھے یہ اطمینان عطا فرما دے کہ میں اس امر کا اقرار کروں کہ تیرا فیصلہ ہمیشہ خیر ہی کے ساتھ جاری ہوتا ہے۔“

دعاء صبح میں حضرت امیر المومنین علیہ السلام فرماتے ہیں:

﴿الهي هذه ازمة نفسي عقلتها بعقل مشيئتك﴾ (۱)

”خدا یا! یہ میرے نفس کی مہار ہے جس کو مرضی اور مشیت کے رسی سے مستحکم باندھا ہے“

ھ۔ خداوند عالم سے ذات خدا کو طلب کرنا

دعا میں سب سے زیادہ لطف اور اس کی جلالت یہ ہے کہ انسان دعا میں اللہ سے نہ دنیا طلب کرے اور نہ آخرت طلب کرے بلکہ وہ خدا سے اس کے وجہ کریم کا مطالبہ کرے، اس کی مرضی، ملاقات، اس سے قربت، اس تک رسائی، اس کی محبت، اس سے انسیت، اور اس تک پہنچنے کی تشویق کا مطالبہ کرے حضرت فاطمہ صدیقہ طاہرہ نے دعا میں ملک الموت کے خداوند عالم کے امر سے ان کی روح پاک قبض کرنے سے پہلے اس کی جانب سے ایسے رزق کا مطالبہ کیا جس سے ان کا سینہ ٹھنڈا ہو جائے اور ان کا نفس خوش ہو جائے، آپ نے دعا میں یوں عرض کیا: پروردگارا تیری طرف سے بشارت ہونی چاہئے تیرے علاوہ کسی اور کی طرف سے نہیں، اس سے میرا دل ٹھنڈا ہو گیا، میرا نفس خوش ہو گیا، میری آنکھیں ٹھنڈی ہو گئیں اور میرا چہرہ باغ باغ ہو گیا... اور میرا دل مطمئن ہو گیا اور اس سے میرا پورا جسم خوش ہو گیا“ (۲)

حضرت امام حسین علیہ السلام دعائے عرفہ میں فرماتے ہیں:

﴿منك أطلب الوصول اليك﴾

”تجھ ہی سے تجھ تک پہنچنے کا مطالبہ کرتا ہوں“

حضرت امیر المومنین علیہ السلام دعاء صبح میں فرماتے ہیں:

﴿أنت غاية مطلوبِي وَمَنَاي﴾

”اور تو ہی میرا آخری مطلوب ہے اور دنیا اور آخرت میں میری امید ہے“

پندرہ مناجات میں سے مناجات ”محبین“ میں امام زین العابدین علیہ السلام فرماتے ہیں:

﴿إِلٰهِیْ مَنْ ذَا الَّذِیْ ذَاقَ حَلَوَةَ مَحَبَّتِکَ فَرَامَ مِنْکَ بَدَلًا وَمَنْ ذَا الَّذِیْ
أَنَسَ بِقُرْبِکَ فَابْتَغَىٰ عَنکَ جَوْلًا﴾

”خدا یا وہ کون شخص ہے جس نے تیری محبت کی مٹھاس کو چکھا ہو اور تیرے علاوہ کا خواہش مند ہو اور وہ کون شخص ہے جس نے تیری قربت کا انس پایا ہو اور ایک لمحہ کے لئے بھی اس سے روگردانی کرنے سے پندرہ مناجات میں سے مناجات مریدین میں امام زین العابدین علیہ السلام فرماتے ہیں:

﴿إِلٰهِیْ فَاسْأَلْکَ بِنَا سُبُلِ الْوُصُولِ إِلَیْکَ وَسَیِّرْنَا فِیْ أَقْرَبِ الطَّرِیقِ لِلْوُفُودِ
عَلَیْکَ﴾

”خدا یا! ہم کو اپنی طرف پہنچنے کے راستوں پر چلا دے اور ہم کو تیری طرف پہنچنے والے قریب ترین راستہ سے لے چل، ہمارے اوپر دور کو قریب کر دے“
مناجات متوسلین میں فرماتے ہیں:

﴿وَاجْعَلْنِیْ مِنْ صَفْوَتِکَ الَّذِیْنَ أَقْرَرْتَ أَعْیُنَهُمْ بِالنَّظْرِ إِلَیْکَ یَوْمَ لِقَائِکَ﴾
”اور مجھ کو ان منتخب بندوں میں قرار دے جن کی آنکھوں کو روز ملاقات اپنے دیدار سے خنکی عطا کی ہے“

دعا عرفہ میں امام حسین علیہ السلام فرماتے ہیں:

﴿أَطْلُبْنِیْ بِرَحْمَتِکَ حَتَّىٰ أَصِلَ إِلَیْکَ﴾

”میرے معبود مجھ کو اپنے در رحمت پر طلب کر، تاکہ میں تجھ سے مل جاؤں“

حضرت امیر المومنین علیہ السلام دعائے کمیل میں فرماتے ہیں:

﴿وَاسْتَشْفِعْ بِکَ إِلَىٰ نَفْسِکَ وَهَبْ لِیَ الْجِدَّ فِیْ خَشِیَّتِکَ وَالِدَّوَامَ فِی

الِاتِّصَالِ بِخِدْمَتِکَ... وَادْنُ مِنْکَ ذُنُوبَ الْمُخْلِصِیْنَ وَاجْتَمِعْ فِیْ جَوَارِکَ مَعَ

﴿الْمُؤْمِنِينَ﴾

”اور تیری ہی ذات کو اپنا سفارشی بناتا ہوں، اور تو مجھ کو خوف و خشیت میں کوشش کی توفیق عطا کر نیز تیری خدمت کے لگاتار انجام دینے کی... اور تیری بارگاہ میں خلوص رکھنے والوں کا سا قرب حاصل ہو، اور تیری بارگاہ میں مومنین کے ساتھ جمع ہو جاؤں“

مناجاتِ محبین میں امام زین العابدین علیہ السلام فرماتے ہیں:

﴿إِلٰهِي فَاجْعَلْنَا مِمَّنْ هَيَّمَتْ قَلْبُهُ لِإِرَادَتِكَ وَاجْتَبَيْتَهُ لِمَشَاهِدَتِكَ وَ
أَخْلَيْتَ وَجْهَهُ لَكَ وَفَرَّغْتَ فُؤَادَهُ لِحُبِّكَ وَرَغَبْتَهُ فِيمَا عِنْدَكَ وَقَطَعْتَ عَنْهُ كُلَّ
شَيْءٍ يَّقْطَعُهُ عَنكَ﴾

”خدا یا! تو مجھ کو ان لوگوں میں سے قرار دے جس کے دل کو اپنے ارادہ کا مسکن بنایا ہو اور جس کو تو نے اپنے مشاہدہ کے لئے منتخب کیا ہو اور جس کے چہرے کو اپنے لئے خالی کر لیا ہے اور جس کے دل کو اپنی محبت کے لئے فارغ کر لیا ہے اور جس کو اس چیز کی رغبت دی ہے جو تیرے پاس ہے اور جس سے ہر اس چیز کو دور کر دیا ہے جو تجھ سے دور کرتی ہے“

ب۔ جو چیزیں دعا میں سزاوار نہیں ہیں

اب ہم ان چیزوں کے سلسلہ میں بحث کریں گے جو دعا میں نہیں ہونا چاہئیں اور ہم ان سب چیزوں کو قرآن اور حدیث کی روشنی میں بیان کریں گے جو مندرجہ ذیل ہیں:

۱۔ کائنات اور حیات بشری میں اللہ کی عام سنتوں کے خلاف دعا کرنا

حضرت نوح علیہ السلام نے اپنے بیٹے کی شفاعت اور اس کے پانی میں غرق ہونے سے بچانے کیلئے خداوند عالم کے وعدہ کے مطابق کہ وہ ان کے اہل کو نجات دے گا خدا سے دعا کی لیکن خداوند عالم نے اپنے بندے اور اپنے نبی نوح علیہ السلام کی دعا قبول نہیں کی اور ان کی دعا کو رد فرمایا

﴿انہ لیس من اہلک﴾ اے نوح یہ تمہارے اہل سے نہیں ہے، اور ان کو پھر اس کے مثل کبھی دعا نہ کرنے کی نصیحت فرمائی۔

﴿وَنَادَى نُوحٌ رَبَّهُ فَقَالَ رَبِّ إِنَّ ابْنِي مِنْ أَهْلِي وَإِنَّ وَعْدَكَ الْحَقُّ وَأَنْتَ أَحْكَمُ الْحَاكِمِينَ﴾ ☆ قَالَ يَا نُوحُ إِنَّهُ لَيْسَ مِنْ أَهْلِكَ إِنَّهُ عَمَلٌ غَيْرُ صَالِحٍ فَلَا تَسْأَلْنِي مَا لَيْسَ لَكَ بِهِ عِلْمٌ إِنِّي أَعِظُكَ أَنْ تَكُونَ مِنَ الْجَاهِلِينَ ☆ قَالَ رَبِّ إِنِّي أَعُوذُ بِكَ أَنْ أَسْأَلَكَ مَا لَيْسَ بِهِ عِلْمٌ وَإِلَّا تَغْفِرْ لِي وَتَرْحَمْنِي أَكُنْ مِنَ الْخَاسِرِينَ﴾ (۱)

”اور نوح نے اپنے پروردگار کو پکارا کہ پروردگار میرا فرزند میرے اہل میں سے ہے اور تیرا وعدہ اہل کو بچانے کا برحق ہے اور تو بہترین فیصلہ کرنے والا ہے، ارشاد ہوا کہ نوح یہ تمہارے اہل سے نہیں ہے یہ عمل غیر صالح ہے لہذا مجھ سے اس چیز کے بارے میں سوال نہ کرو جس کا تمہیں علم نہیں ہے میں تمہیں نصیحت کرتا ہوں کہ تمہارا شمار جاہلوں میں نہ ہو جائے نوح نے کہا کہ خدایا! میں اس بات سے پناہ مانگتا ہوں کہ اس چیز کا سوال کروں جس کا علم نہ ہو اور اگر تو مجھے معاف نہ کرے گا اور مجھ پر رحم نہ کرے گا تو میں خسارہ اٹھانے والوں میں ہو جاؤں گا“

حضرت نوح علیہ السلام کو خداوند عالم سے اپنے اہل و عیال کی نجات کا سوال کرنے کا حق تھا لیکن جو ان کے اہل سے نہ ہو اس کو غرق ہونے سے نجات دلانے کے سلسلہ میں سوال کرنے کا کوئی حق نہیں تھا۔ ان کا بیٹا ان کے اہل میں نہیں تھا یہ اللہ کا حکم ہے اور حضرت نوح علیہ السلام کو پروردگار عالم کے قوانین اور احکام کی خلاف ورزی کرنے کا حق نہیں ہے۔

ذرا حضرت نوح علیہ السلام کے جواب پر غور و فکر کیجئے۔

دعا میں اللہ کی سنتوں کے امر کو سمجھنا ضروری ہے دعا کا کام ان سنتوں کو توڑنا اور ان سے تجاوز

کرنا نہیں ہے بلکہ دعا کا فلسفہ یہ ہے کہ بندہ خداوند عالم کی سنتوں اور اس کے قوانین کے دائرہ میں رہ کر خداوند عالم سے سوال کرے۔ بیشک اللہ کی سنتیں ہمیشہ اللہ کے ارادہ تکوینی کو مجسم کرتی ہیں، اور دعا کی شان اللہ کے ارادہ کے زیر سایہ ہے نہ اس سے تجاوز کرتی ہے اور نہ ہی اس کی حدود کو پار کرتی ہے۔

خداوند عالم فرماتا ہے:

﴿وَلَنْ تَجِدَ لِسُنَّةِ اللَّهِ تَبْدِيلًا﴾ (۱)

”اور تم خدا کی سنت میں ہرگز تبدیلی نہیں پاؤ گے“

نظام کائنات اللہ کے اس ارادہ کی مجسم شکل ہے جس کے بغیر کائنات کا نظام درست نہیں رہ سکتا ہے، بندہ کیلئے اس کی تبدیلی کیلئے دعا کرنا صحیح نہیں ہے بیشک دعا بندوں کیلئے اللہ کی رحمت کے دروازوں میں سے ایک دروازہ ہے؛ اور اللہ کا ارادہ ہمیشہ اس کی رحمت کے مطابق ہوتا ہے اور بندہ کے لئے اس میں تغیر و تبدل کی دعا کرنا صحیح نہیں ہے۔

ایک سنت دوسری سنت سے مختلف نہیں ہو سکتی ہے، ہر سنت اللہ کے ارادہ کو مجسم کرتی ہے اور اللہ کا ارادہ اس کی اس رحمت اور حکمت کو مجسم کرتا ہے جس سے بلند نہ کوئی رحمت ہے اور نہ حکمت ہے۔ چاہے وہ تکوینی سنتیں ہوں یا تاریخی اور اجتماعی سنتیں ہوں۔

یہ اللہ کی سنت ہے جو لوگ بعض دوسرے لوگوں سے اپنے دین و دنیا کے سلسلہ میں سوال کیا کرتے ہیں اور انسان کا اللہ سے اور ایک دوسرے سے بے نیاز رہنے کا سوال کرنا صحیح نہیں ہے چونکہ اس طرح کی دعا کرنا بالکل اللہ کی سنت اور اس کے ارادہ کے خلاف ہے۔

حدیث میں حضرت امیر المومنین علیہ السلام فرماتے ہیں:

﴿اللَّهُمَّ لَا تَحْوَ جَنِي إِلَى أَحَدٍ مِنْ خَلْقِكَ﴾

”خدا یا مجھ کو اپنی مخلوق میں سے کسی کا محتاج نہ بنا“

رسول اللہ ﷺ نے فرمایا: اس طرح مت کہو چونکہ ہر انسان ایک دوسرے کا محتاج ہے:

حضرت علی علیہ السلام نے عرض کیا: پھر میں کیسے کہوں یا رسول اللہ؟

رسول اللہ ﷺ نے فرمایا:

﴿اللّٰهُمَّ لَا تَحْوَ جَنِي إِلَى شَرِّ خَلْقِكَ﴾ (۱)

”پروردگارا! مجھے اپنی شریر مخلوق میں سے کسی کا محتاج نہ کرنا“

شعیب نے حضرت ابو عبد اللہ علیہ السلام سے نقل کیا ہے کہ آپ سے عرض کیا گیا:

”ادعُ الله يغنيني عن خلقه. قال: انّ الله قسم رزق من شاء على يدي من

شاء، ولكن اسأل الله أن يغنيك عن الحاجة التي تضطر ك الي لئام خلقه“ (۲)

”آپ یہ دعا فرمادیجئے کہ خدا مجھ کو مخلوق سے بے نیاز کر دے آپ نے فرمایا: اللہ نے

رزق کو کسی نہ کسی کے ذریعہ تقسیم کیا ہے لہذا تم خداوند عالم سے یہ دعا کرو کہ خدا مجھ کو برے لوگوں کے

سامنے اپنی حاجت بیان کرنے پر مجبور نہ کرے“

دعا کے اس طریقہ سے دعا کرنے میں ہم یہ دیکھتے ہیں کہ اسلامی روایات میں دعائیں

کرنے کا ایک واقعی محدود دائرہ ہے اور غیر واقعی اور خیالی دائروں سے دعا خارج ہے۔

حضرت امیر المومنین علیہ السلام سے مروی ہے:

”أنه سأله شيخ من الشام: أي دعوة أفضل؟ فقال: ”الداعي بما لا يكون“ (۳)

”آپ سے شام کے ایک بزرگ نے سوال کیا: سب سے زیادہ گمراہ کن کونسی دعا ہے؟“

(۱) بحار الانوار جلد ۹۳ صفحہ ۳۲۵۔

(۲) اصول کافی صفحہ ۴۳۸، وسائل الشیخ جلد ۴: ۱۱۷ حدیث صفحہ ۸۹۴۶۔

(۳) بحار الانوار جلد ۹۳ صفحہ ۳۲۴۔

آپ نے فرمایا: ”نہ ہونے والی چیز کیلئے دعا کرنا“

حیات بشری میں نہ ہونے والی چیز اللہ کی متعارف سنتوں کے دائرہ حدود سے خارج ہے ان میں واقعی و حقیقی طور پر کوئی تفکر نہیں کیا جاسکتا ہے۔

عدة الداعی میں امیر المؤمنین سے مروی ہے:

﴿مَنْ سَأَلَ فَوْقَ قَدْرِهِ اسْتَحَقَّ الْحَرَمَانَ﴾ (۱)

”جس نے اپنی مقدار سے زیادہ سوال کیا وہ اس سے محروم ہونے کا مستحق ہے“

ہمارے عقیدے کے مطابق (فوق قدرہ) کے ذریعہ ان چیزوں کے بارے میں سوال کیا جاتا ہے جن کو حقیقی طور پر طلب نہیں کیا جاتا ہے۔

۲۔ حل نہ ہونے والی چیزوں کیلئے دعا کرنا

جس طرح نہ ہونے والی چیزوں کے بارے میں سوال اور دعا نہیں کرنا چاہئے اسی طرح حلال

نہ ہونے والی چیزوں کیلئے دعا کرنا بھی سزاوار نہیں ہے اور یہ دونوں ایک ہی باب سے ہیں پہلی بات اللہ کے ارادہ تکوینیہ سے خارج ہے اور دوسری بات اللہ کے تشریحی ارادہ سے خارج ہے۔

اللہ تبارک و تعالیٰ فرماتا ہے:

﴿إِنْ تَسْتَغْفِرْ لَهُمْ سَبْعِينَ مَرَّةً فَلَنْ يَغْفِرَ اللَّهُ لَهُمْ﴾ (۲)

”اگر ستر مرتبہ بھی استغفار کریں گے تو خدا انھیں بخشنے والا نہیں ہے“

امیر المؤمنین علیہ السلام فرماتے ہیں:

﴿لَا تَسْأَلْ مَا لَا يَكُونُ وَمَا لَا يَحِلُّ﴾ (۳)

”نہ ہونے والی اور غیر حلال چیزوں کے متعلق سوال نہ کرو“

(۱) بحار الانوار جلد ۹۳ صفحہ ۳۲۷ حدیث ۱۱۔ (۲) سورہ توبہ آیت ۸۰۔

(۳) بحار الانوار جلد ۹۳ صفحہ ۳۲۳۔

۳۔ دوسروں کی نعمتوں کے زوال کی تمنا کرنا

انسان کا اللہ سے یہ دعا کرنا کہ وہ دوسروں کی نعمتوں کو مجھے دیدے تو ایسی دعا کرنا جائز نہیں ہے: خداوند عالم فرماتا ہے:

﴿وَلَا تَتَمَنَّوْا مَا فَضَّلَ اللَّهُ بِهِ بَعْضَكُمْ عَلَىٰ بَعْضٍ﴾ (۱)

”اور خبردار جو خدا نے بعض افراد کو بعض سے کچھ زیادہ دیا ہے اس کی تمنا نہ کرنا“

انسان کا اللہ سے نعمتوں کی آرزو کرنے میں کوئی حرج نہیں ہے اور اس کے اس آرزو کرنے میں بھی کوئی حرج نہیں ہے کہ جس طرح دوسروں کو نعمت دی ہے ہم کو بھی بلکہ دوسروں سے زیادہ ہم پر فضل و کرم کرے لیکن خداوند عالم اپنے بندوں سے اس چیز کو پسند نہیں کرتا کہ جن بندوں کو اس نے نعمت دی ہے وہ ان نعمتوں کو دیر تک ٹکٹکی باندھے دیکھتا رہے۔

خداوند عالم فرماتا ہے:

﴿وَلَا تَمُدَّنَّ عَيْنَيْكَ إِلَىٰ مَا مَتَّعْنَا بِهِ أَزْوَاجًا مِنْهُمْ زَهْرَةَ الْحَيَاةِ الدُّنْيَا﴾ (۲)

”اور خبردار ہم نے ان میں سے بعض لوگوں کو دنیا کی اس ذرا سی زندگی کی رونق سے مالا مال کر دیا ہے اس کی طرف آپ آنکھ اٹھا کر بھی نہ دیکھیں“

خداوند عالم اس بات کو بھی دوست نہیں رکھتا ہے کہ انسان دوسروں کی نعمتوں کو اپنی طرف منتقل کرنے کی آرزو کرے۔ بیشک اس طرح کی تمنا کرنے کا مطلب دوسروں سے نعمت چھیننا ہے اور خداوند عالم اس چیز کو اپنے بندوں سے پسند نہیں کرتا ہے، یہ تو تنگ نظری اور اپنی حیثیت سے زیادہ تمنا اور آرزو کرنا ہے جس کو اللہ تعالیٰ اپنے بندوں کے لئے بالکل پسند نہیں کرتا ہے بیشک اللہ کی سلطنت و

(۱) سورہ نساء آیت ۳۲۔

(۲) سورہ طہ آیت ۱۳۱۔

بادشاہت وسیع ہے، اس کے خزانے ختم ہونے والے نہیں ہیں، اس کے ملک کی کوئی حد نہیں ہے اور انسان کے اللہ سے ہر چیز کا سوال کرنے میں کوئی حرج نہیں ہے ہاں، یہ تمنا و آرزو کر سکتا ہے کہ خدا اس کو دوسروں سے بہتر رزق عطا فرمائے۔ دعا میں وارد ہوا ہے:

﴿اللَّهُمَّ آثِرْنِي وَلَا تَوَثِّرْ عَلَيَّ أَحَدًا﴾

”خدا یا مجھ کو منتخب فرما مجھ پر کسی کو ترجیح نہ دے“

﴿وَأَجْعَلْنِي مِنْ أَفْضَلِ عِبَادِكَ نَصِيبًا عِنْدَكَ، وَأَقْرَبِهِمْ مَنْزِلَةً مِنْكَ

وَأَخْصِهِمْ زُلْفَةً لَدَيْكَ﴾

”اور مجھے ان بندوں میں قرار دے جو حصہ پانے میں تیرے نزدیک سب سے اچھے ہوں

اور تیرے قرب میں بڑی منزلت رکھتے ہوں“

ان تمام چیزوں کے خداوند عالم سے مانگنے میں کوئی حرج نہیں ہے اور اللہ بھی ان تمام چیزوں کو

دوست رکھتا ہے، اور ہمارے پروردگار کو اس چیز کا ارادہ کرنے کی ضرورت نہیں ہے کہ جب وہ اپنے کسی

بندہ کو کوئی نعمت عطا کرنے کا ارادہ کرے تو وہ اس بندہ سے چھین کر کسی دوسرے بندہ کو عطا کر دے۔

عبدالرحمان بن ابی نجران سے مروی ہے کہ: حضرت امام جعفر صادق علیہ السلام سے اللہ

کے اس قول ﴿وَلَا تَتَمَنَّوْا مَا فَضَّلَ اللَّهُ بِهِ بَعْضُكُمْ عَلَى بَعْضٍ﴾ (۱) ”اور خبردار جو خدا نے

بعض افراد کو بعض سے کچھ زیادہ دیا ہے“ کے سلسلہ میں سوال کیا گیا تو آپ نے فرمایا:

﴿لَا يَتَمَنَّى الرَّجُلُ امْرَأَةَ الرَّجُلِ وَلَا ابْنَتَهُ وَلَكِنْ يَتَمَنَّى مِثْلَهَا﴾ (۲)

”انسان کو کسی کی عورت یا اس کی بیٹی کی تمنا نہیں کرنی چاہئے بلکہ اسکے مثل کی تمنا کرنا چاہئے“

(۱) سورہ نساء آیت ۳۲۔

(۲) تفسیر عیاشی صفحہ ۲۳۹۔

۴۔ مصلحت کے خلاف دعا کرنا

انسان کا اپنی مصلحت کے خلاف دعا کرنا سزاوار نہیں ہے، جب انسان دعا کے نفع اور نقصان سے جاہل ہوتا ہے لیکن اللہ اس کو جانتا ہے خداوند عالم دعا کو کسی دوسری نعمت کے ذریعہ مستجاب کرتا ہے یا بلا دور کر دیتا ہے یا جب تک اس دعا میں نفع دیکھا ہے اس کے مستجاب کرنے میں تاخیر کر دیتا ہے، دعا افتتاح میں وارد ہوا ہے:

﴿أَسْأَلُكَ مُسْتَانِسًا لَا خَائِفًا وَلَا وَجِلًا، مُدِلًّا عَلَيْكَ فِيمَا قَصَدْتُ فِيهِ إِلَيْكَ، فَإِنْ أَبْطَأَ عَنِّي عَتَبْتُ بِجَهْلِي عَلَيْكَ، وَلَعَلَّ الَّذِي أَبْطَأَ عَنِّي هُوَ خَيْرٌ لِي لِعِلْمِكَ بِعَاقِبَةِ الْأُمُورِ. فَلَمْ أَرِ مَوْلَى كَرِيمًا أَصْبِرُ عَلَى عَبْدٍ لَيْئِمٍ مِنْكَ عَلَيَّ يَا رَبَّ﴾

”اور انس و رغبت کے ساتھ بلا خوف و خطر اور ہیبت کے تجھ سے سوال کرتا ہوں جس کا بھی میں نے تیری جانب ارادہ کیا ہے اگر تو نے میری حاجت کے پورا کرنے میں دیر کی تو جہالت سے میں نے عتاب کیا اور شاید کہ جس کی تاخیر کی ہے وہ میرے لئے بہتر ہو کیونکہ تو امور کے انجام کا جاننے والا ہے میں نے نہیں دیکھا کسی کریم مالک کو جو لئیم بندہ پر تجھ سے زیادہ صبر کرنے والا ہو“

دعا میں اس طرح کے حالات میں انسان کو اللہ سے دعا کرنا چاہئے اپنے تمام امور اسکے حوالہ کر دینا چاہئے، جب بندہ اپنی دعا کے قبول ہونے میں دیر دیکھے یا اسکی دعا مستجاب نہ ہو رہی ہو تو اسے اللہ سے ناراض نہیں ہونا چاہئے لیکن کبھی کبھی انسان خداوند عالم سے ان چیزوں کا سوال کرتا ہے جو اس کیلئے مضر ہوتی ہیں، کبھی کبھی وہ خیر طلب کرنے کی طرح شر (برائی) طلب کرتا ہے اور اپنے لئے نقصان دہ چیزوں کیلئے جلدی کیا کرتا ہے۔

خداوند عالم فرماتا ہے:

﴿وَيَدْعُ الْإِنْسَانُ بِالشَّرِّ دُعَاءَهُ بِالْخَيْرِ وَكَانَ الْإِنْسَانُ عَجُولًا﴾ (۱)

”اور انسان کبھی کبھی اپنے حق میں بھلائی کی طرح برائی کی دعا مانگنے لگتا ہے اور انسان تو بڑا

جلد باز ہے“

حضرت صالح علیہ السلام نے اپنی قوم سے مخاطب ہو کر فرمایا:

﴿قَالَ يَا قَوْمِ لِمَ تَسْتَعْجِلُونَ بِالسَّيِّئَةِ قَبْلَ الْحَسَنَةِ﴾ (۱)

”صالح نے کہا کہ قوم والو! آخر بھلائی سے پہلے برائی کی جلدی کیوں کر رہے ہو“

حضرت امام جعفر صادق علیہ السلام فرماتے ہیں:

اپنی نجات کے راستوں کو پہچانو کہ کہیں تم اس میں وہ دعا نہ کر بیٹھو جو تمہاری ہلاکت کا باعث

بن جائیں اور تم اس کو اپنے لئے نجات کا باعث سمجھتے رہو خداوند عالم فرماتا ہے:

﴿وَيَدْعُ الْإِنْسَانُ بِالشَّرِّ دُعَاءَهُ بِالْخَيْرِ وَكَانَ الْإِنْسَانُ عَجُولًا﴾ (۲)

”اور انسان کبھی کبھی اپنے حق میں بھلائی کی طرح برائی کی دعا مانگنے لگتا ہے اور انسان تو بڑا

جلد باز ہے“

۵۔ فتنہ سے پناہ مانگنا

فتنہ سے پناہ مانگنا صحیح نہیں ہے چونکہ انسان کی زوجہ، اولاد اور اس کا مال فتنہ ہیں اور نہ ہی

انسان کا اپنے اہل و عیال اور مال کے لئے اللہ کی پناہ مانگنا صحیح ہے لیکن انسان کا گمراہ کرنے والے

فتنوں سے پناہ چاہنا صحیح ہے۔

حضرت امیر المومنین علیہ السلام سے مروی ہے:

﴿لَا يَقُولَنَّ أَحَدُكُمْ: اللَّهُمَّ انِّي أَعُوذُ بِكَ مِنَ الْفِتْنَةِ؛ لِأَنَّهُ لَيْسَ مِنْ أَحَدٍ إِلَّا

(۱) سورہ نمل آیت ۴۶۔

(۲) بحار الانوار جلد ۹۳ صفحہ ۳۲۲؛ سورہ اسراء آیت ۱۱۔

وہو مشتمل علیٰ فتنۃ، ولكن من استعاذ فليستعد من مضلات الفتن؛ فان الله يقول :

وَاعْلَمُوا أَنَّمَا آموالُكُمْ وَأَوْلَادُكُمْ فِتْنَةٌ ﴿۱﴾ ﴿۲﴾

”تم میں سے کوئی ایک بھی یہ نہ کہے کہ میں فتنہ سے پناہ مانگتا ہوں چونکہ تم میں سے ہر ایک فتنہ گر ہے لیکن تم فتنوں کی گمراہی سے پناہ مانگو اور خداوند عالم اس سلسلہ میں فرماتا ہے:

”اور جان لو! کہ یہ تمہاری اولاد اور تمہارے اموال ایک آزمائش ہیں“

ابوالحسن الثالث علیہ السلام نے اپنے آباؤ و اجداد علیہم السلام سے نقل کیا ہے: ہم نے امیر المؤمنین علیہ السلام سے ایک شخص کو یہ کہتے سنا:

﴿اللَّهُمَّ إِنِّي أَعُوذُ بِكَ مِنَ الْفِتْنَةِ﴾

”اے پروردگار میں تجھ سے فتنوں سے پناہ مانگتا ہوں“

امام علیہ السلام نے فرمایا: میں یہ دیکھتا ہوں کہ تم اپنے مال اپنی اولاد سے پناہ مانگ رہے ہو چونکہ خداوند عالم فرماتا ہے:

﴿وَاعْلَمُوا أَنَّمَا آموالُكُمْ وَأَوْلَادُكُمْ فِتْنَةٌ ﴿۳﴾﴾

”تمہارے اموال اور تمہاری اولاد تمہارے لئے صرف امتحان کا ذریعہ ہیں“
لیکن یہ کہو:

﴿اللَّهُمَّ إِنِّي أَعُوذُ بِكَ مِنْ مَضَلَّاتِ الْفِتَنِ ﴿۴﴾﴾

”اے پروردگار میں تجھ سے گمراہ کرنے والے فتنوں سے پناہ مانگتا ہوں“

(۱) سورۃ انفال آیت ۲۸۔

(۲) نہج البلاغۃ القسم الثانی: ۱۶۲۔

(۳) سورۃ تغابن آیت ۱۵۔

(۴) امالی طوسی جلد ۲ صفحہ ۱۹۳؛ بحار الانوار جلد ۹۳ صفحہ ۳۲۵۔

۶۔ مومنین کے لئے بددعا کرنا

دعا کی اہمیت اور اس کی غرض و غایت میں سے ایک چیز مسلمان خاندانوں کے مابین رابطہ کا محکم کرنا اور ان کے درمیان سے غلط فہمیوں اور جھگڑوں کو دور کرنا ہے جو عام طور سے دنیاوی زندگی میں مزاحمت کا سبب ہوتے ہیں، غائب شخص کیلئے دعا کرنا اس رابطہ کا سب سے بہترین سبب ہے جو زندگی کے مائل ہونے کو پیش کرتا ہے، البتہ اس کے برعکس ایسے حالات جو تعلقات میں منفی صورت حال پیدا کرتے ہیں ان حالات میں پروردگار عالم دعا کرنے کو دوست نہیں رکھتا ہے۔

خداوند عالم مومنین کے ایک دوسرے کی موجودگی میں دعا کرنے دعا کے ذریعہ ایک ایک دوسرے پر ایثار و فداکاری کرنے اور دعا کرنے والے کے دوسرے کی حاجتوں اور ان کے اسماء کو اپنے نفس پر مقدم کرنے کو دوست رکھتا ہے۔

خداوند عالم دعا میں اپنے دوسرے بھائی کی نعمتوں کے زائل و ختم ہونے کی دعا کرنے کو پسند نہیں کرتا ہے، جیسا کہ ہم ابھی بیان کر چکے ہیں۔

اور نہ ہی خداوند عالم دعا میں کسی انسان کے اپنے مومن بھائی کے خلاف دعا کرنے کو پسند کرتا ہے، اگرچہ اس نے اس کو تکلیف یا اس پر ظلم ہی کیوں نہ کیا ہو (اگر وہ اس کا ایمانی بھائی ہو اور ظلم کر کے ایمانی برادری کے دائرہ سے خارج نہ ہو) اور نہ ہی خداوند عالم اس چیز کو پسند کرتا ہے کہ اس کے بندے ایک دوسرے کو برائی کے ساتھ یاد کریں۔

دعوات راوندی میں ہے کہ تورات میں آیا ہے کہ خداوند عالم اپنے بندے سے فرماتا ہے:

﴿انک متی ظلمت تدعونی علی عبد من عبیدی من اجل انہ ظلمک.

فلک من عبیدی من یدعو علیک من اجل انک ظلمتہ. فان شئت اجبتک و

اجبتہ منک، وان شئت اخرتکما الیٰ یوم القیامۃ ﴿۱﴾

”خداوند عالم اپنے بندہ سے خطاب کرتا ہے کہ جب تجھ پر ظلم کیا جاتا ہے تو تو اس ظلم کی وجہ سے اس کے خلاف بددعا کرتا ہے تو تجھے یہ بھی معلوم ہونا چاہئے کہ کچھ بندے ایسے بھی ہیں کہ جن پر تم نے ظلم کیا ہے اور وہ تیرے لئے بددعا کرتے ہیں تو اگر میری مرضی ہوتی ہے تو میں تیری دعا قبول کر لیتا ہوں اور اس بندے کی دعا بھی تیرے حق میں قبول کر لیتا ہوں“

حضرت امام جعفر صادق علیہ السلام سے مروی ہے:

﴿اذا ظلم الرجل فظلم یدعو علیٰ صاحبه، قال اللہ عزوجل: انّ ہا ہنا آخر یدعو علیک یزعم انک ظلمتہ، فان شئت اجبتک واجبت علیک وان شئت اخرتکما فیوسعکما عفوی﴾ (۲)

”جب کوئی انسان پر ظلم کرتا ہے اور وہ بددعا کرتا ہے تو خداوند عالم فرماتا ہے کہ کل جب تم کسی پر ظلم کرو گے تو وہ تمہارے لئے بددعا کرے گا پس اگر چاہو تو میں دونوں کی بددعا قبول کر لوں گا اور اگر چاہو تو میں اس کو قیامت تک کیلئے ٹال دوں گا“

ہشام بن سالم سے مروی ہے کہ میں نے حضرت امام جعفر صادقؑ کو یہ فرماتے سنا ہے:

﴿انّ العبد لیکون مظلوما فلا یزال یدعو حتیٰ یکون ظالماً﴾ (۳)

”جب کوئی مظلوم بددعا کرتا ہے تو وہ ظالم ہو جاتا ہے“

حضرت علی بن الحسین علیہ السلام سے مروی ہے:

(۱) بحار الانوار جلد ۹۳ صفحہ ۳۲۶۔

(۲) وسائل الشیعہ جلد ۲ صفحہ ۱۱۷، حدیث ۸۹۷۲؛ امالی الصدوق صفحہ ۱۹۱۔

(۳) اصول کافی صفحہ ۴۳۸؛ عقاب الاعمال صفحہ ۴۱، وسائل الشیعہ جلد ۲ صفحہ ۱۱۶۴، حدیث ۸۹۲۶۔

﴿ان الملائكة اذا سمعوا المؤمن يذكر أخاه بسوء ويدعوا عليه قالوا له: بئس الاخ انت لا خيك كف ايها المستر على ذنوبه وعورته، وأربع على نفسك، و احمد الله الذي ستر عليك، واعلم ان الله عز وجل اعلم بعدك منك﴾ (۱)

”جب ملائکہ سنتے ہیں کہ مومن اپنے کسی بھائی کی برائی اور اس کیلئے بددعا کر رہا ہے تو کہتے ہیں کہ تو بہت برا بھائی ہے اے وہ شخص جس کے گناہ کی خداوند عالم نے پردہ پوشی کر رکھی ہے تو اپنی زبان کو قابو میں رکھ اس خدا کی تعریف کر جس نے تیرے گناہ کی پردہ پوشی کی ہے اور تجھے معلوم ہونا چاہئے کہ خداوند عالم کو تیرے مقابلہ میں اپنے بندے کے بارے میں زیادہ علم ہے“

پیشک اللہ تبارک و تعالیٰ ”السلام“ ہے، سلام اسی کی طرف پلٹتا ہے، ذات خدا سلامتی سے برخوردار ہے، سلامتی اسی کی طرف پلٹتی ہے، سلامتی اسی کی جانب سے ہے، اس کا دربار، سلامتی کا دربار ہے۔ جب ہم سلام و سلامتی سے بھرے دلوں سے خداوند عالم کی بارگاہ میں حاضر ہوں گے، ایک دوسرے کیلئے دعا کریں گے، اور ہم میں سے بعض دوسرے بعض افراد کیلئے رحمت کا سوال کریں گے، اور ہم میں سے بعض کی دعائیں اللہ کی رحمت نازل ہونے میں مؤثر ہوں گی تو ہم پر جو اللہ کی رحمت نازل ہوگی وہ سب کو شامل ہوگی، پیشک خداوند عالم کی رحمت محبت اور سلامتی کے مقامات پر نازل ہوتی ہے، جو قلوب مومنین سے محبت و مسالمت کرتے ہیں، ہمارے اعمال، نمازیں، دعائیں، اور قلوب اللہ تبارک و تعالیٰ کی طرف بلند ہوتے ہیں کلم طیب (پاکیزہ کلمات) اور کلم طیب (پاکیزہ کلمات) سے زندہ قلوب اللہ تبارک و تعالیٰ کی طرف بلند ہوتے ہیں:

﴿إِلَيْهِ يَصْعَدُ الْكَلِمُ الطَّيِّبُ وَالْعَمَلُ الصَّالِحُ يَرْفَعُهُ﴾ (۲)

”پاکیزہ کلمات اسی کی طرف بلند ہوتے ہیں اور عمل صالح انھیں بلند کرتا ہے“

جب ہم اللہ تبارک و تعالیٰ کی بارگاہ میں ایسے ٹیڑھے اور کینہ بھرے دل جن میں محبت و سلامتی نہ ہو ان کے ساتھ کھڑے ہو کر ایک دوسرے مومن کے خلاف دعا کریں گے تو ہم سے خدا کی تمام نعمتیں منقطع ہو جائیں گی، اور اس کائنات میں خدا کی وسیع رحمت ہم پر نازل نہیں ہوگی، اور ہمارے اعمال، نمازیں، دعائیں اور قلوب اللہ تک نہیں پہنچ پائیں گے۔

پیشک محبت سے لبریز اور محبت سے زندہ دلوں کے ذریعہ اللہ کی رحمت نازل ہوتی ہے اور مومنین سے بلائیں اور عذاب دور ہوتا ہے اس کے برخلاف (مومنوں کے) مخالف اور دشمن دلوں کے ذریعہ ان سے اللہ کی رحمت دور ہوتی ہے اور ان کے لئے بلائیں اور عذاب کو نزدیک کرتی ہے۔
حضرت امام جعفر صادق علیہ السلام نے اپنے آباؤ اجداد سے اور انھوں نے حضرت رسول خدا سے نقل کیا ہے:

﴿انّ اللّٰه تبارک و تعالیٰ اذا رأى اهل قرية قد اسرفوا في المعاصي وفيهم ثلاثة نفر من المؤمنين، ناداهم جلّ جلاله: يا اهل معاصيتي، لولا فيکم من المؤمنين المتحابين بجلالي العامرين بصلاتهم ارضي و مساجدي المستغفرين بالاسحار خوفاً مني لأنزلت بکم العذاب﴾ (۱)

”پیشک جب اللہ تعالیٰ نے ایک قریہ کے لوگوں کو معصیت میں زندگی بسر کرتے دیکھا حالانکہ ان کے مابین صرف تین افراد مومن تھے تو پروردگار عالم کی طرف سے ندا آئی: اے گناہ کرنے والو! اگر تمہارے درمیان محبت سے بھرے دل نہ ہوتے جو اپنی نمازوں کے ذریعہ میری زمین کو آباد رکھتے ہیں اور مسجدوں میں سحر کے وقت میرے خوف کی وجہ سے استغفار کیا کرتے ہیں تو میں تم پر عذاب نازل کر دیتا“

جمیل بن دراج نے حضرت امام جعفر صادق علیہ السلام سے نقل کیا ہے:

﴿مَنْ فَضَّلَ الرَّجُلَ عِنْدَ اللَّهِ مُحِبَّتَهُ لِأَخِيهِ، وَمَنْ عَرَّفَهُ اللَّهُ مُحِبَّةَ أَخِيهِ

أَحِبَّهُ اللَّهُ وَمَنْ أَحَبَّهُ اللَّهُ أَوْفَاهُ أَجْرَهُ يَوْمَ الْقِيَامَةِ﴾ (۱)

”اللہ کے نزدیک وہ شخص با فضیلت ہے جو اپنے بھائیوں سے محبت کرتا ہے اور جس کو خدا

وند عالم اس کے بھائیوں کی محبت سے آشنا کر دیتا ہے اس کو دوست رکھتا ہے اور جس کو دوست رکھتا ہے

اس کو قیامت کے دن پورا اجر دے گا“

حضرت رسول خدا ﷺ سے مروی ہے:

﴿لَا تَزَالُ أُمَّتِي بِخَيْرٍ مَا تَحَابَبُوا، وَأَدَّوْا الْأَمَانَةَ، وَآتَوُا الزَّكَاةَ، وَسَيَّئَتْ عَلَيَّ أُمَّتِي

زَمَانٍ تَخْبَثُ فِيهِ سِرَائِرُهُمْ، وَتَحْسَنُ فِيهِ عِلَانِيَتُهُمْ أَنْ يَعْمَهُمُ اللَّهُ بِبَلَاءٍ فَيَدْعُوهُ دَعَاءَ

الْغَرِيقِ فَلَا يَسْتَجَابُ لَهُمْ﴾ (۲)

”میری امت اس وقت تک نیک رہے گی جب تک اس کے افراد ایک دوسرے سے محبت

کرتے رہیں، امانت ادا کرتے رہیں، زکات دیتے رہیں، میری امت پر ایک ایسا زمانہ آئے گا جب

ان کے باطن برے ہوں گے اور ان کا ظاہر اچھا ہوگا اور اگر خداوند عالم ان کو کسی مصیبت میں مبتلا

کرے گا اور وہ ڈوبتے شخص کے مثل بھی دعا مانگیں گے تو بھی ان کی دعا قبول نہ ہوگی“

محبت بھرے دلوں سے خدا کی رحمت نازل ہوتی ہے

حضرت امام جعفر صادق علیہ السلام سے مروی ہے:

﴿إِنَّ الْمُؤْمِنِينَ إِذَا اتَّقُوا فَتَصَافَحَا أَنْزَلَ اللَّهُ تَعَالَى الرَّحْمَةَ عَلَيْهِمَا، فَكَانَتْ

(۱) ثواب الاعمال صفحہ ۲۸؛ بحار الانوار جلد ۷ صفحہ ۳۹۷۔

(۲) عدة الداعی صفحہ ۱۳۵، بحار الانوار جلد ۷ صفحہ ۲۰۰۔

تسعة وتسعين لأشدهما حباً لصاحبه، فاذا تواقفا غمرتهما الرحمة، و اذا قعدا يتحدثان

قالت الحفظة بعضها لبعض: اعتزلوا بنا فلعل لهما سراً وقد ستر الله عليهما ﴿

”بیشک جب مومنین ایک دوسرے سے گلے ملتے ہیں مصافحہ کرتے ہیں تو خداوند عالم ان

دونوں پر اپنی رحمت نازل کرتا ہے ان میں سے ننانوے رحمتیں اس شخص کیلئے ہیں جو ان میں اپنے

دوسرے بھائی سے زیادہ محبت رکھتا ہے اور جب ان میں توافق ہو جاتا ہے تو دونوں کو رحمت خدا گھیر

لیتی ہے اور جب وہ دونوں گفتگو کرنے کیلئے بیٹھتے ہیں تو نامہ اعمال لکھنے والے فرشتہ کہتے ہیں کہ ان

دونوں سے دور ہو جاؤ چونکہ یہ راز کی باتیں کر رہے ہیں اور خداوند عالم نے ان کی پردہ پوشی کی ہے“

اسحاق بن عمار نے حضرت امام جعفر صادق علیہ السلام سے نقل کیا ہے:

”ان المؤمنین اذا اعتنقا غمرتهما الرحمة فاذا التزما لا يريدان عرضاً

من اعراض الدنيا قيل لهما: مغفور لكما فاستأنفا؛ فاذا اقبلا على المساء لة قالت

الملائكة بعضها لبعض: تنحوا عنهما؛ فان لهما سراً قد ستر الله عليهما.

قال اسحق: فقلت: جعلت فداك، ويكتب عليهما لفظهما وقد قال الله

تعالى ﴿مَا يَلْفِظُ مِنْ قَوْلٍ إِلَّا لَدَيْهِ رَقِيبٌ عَتِيدٌ﴾ (۱)؟ قال فتنفس ابو عبد الله الصعداء

ثم بكى و قال: يا اسحق، ان الله تعالى انما امر الملائكة أن تعتزل المؤمنین اذا

التقيا اجلاً لهما، وان كانت الملائكة لا تكتب لفظهما، ولا تعرف كلاهما، فانه

يعرفه ويحفظه عليهما عالم السر واخفى“ (۲)

”بیشک جب مومنین ایک دوسرے سے گلے ملتے ہیں اور مصافحہ کرتے ہیں تو ان دونوں کو

رحمت گھیر لیتی ہے جب وہ بے لوث انداز میں ایک دوسرے سے چمٹ جاتے ہیں تو ان سے کہا جاتا

ہے کہ تمہارے سب گناہ بخش دئے گئے لہذا اب شروع سے نیک عمل انجام دو، جب وہ ایک دوسرے سے کچھ چیز دریافت کرنے کی جانب بڑھتے ہیں تو فرشتے ایک دوسرے سے کہتے ہیں ان دونوں سے دور ہو جاؤ کیونکہ یہ راز کی بات کر رہے ہیں اور خداوند عالم نے ان کی پردہ پوشی کی ہے۔

اسحاق کا کہنا ہے کہ میں نے آپ کی خدمت اقدس میں عرض کیا: میری جان آپ پر فدا ہو کیا ان دونوں کے الفاظ لکھے جاتے ہیں جبکہ خداوند عالم فرماتا ہے مومن جو بھی بات کرتا ہے اس کے پاس ایک نگران فرشتہ موجود ہوتا ہے اس وقت حضرت امام جعفر صادق علیہ السلام نے فرمایا: اے اسحاق خداوند عالم نے فرشتوں کو مومنین سے ان کے ملاقات کے وقت جدا رہنے کا حکم اس لئے دیا ہے تاکہ ان مومنین کی تعظیم کر سکے اور فرشتے اگر چہ ان کے الفاظ نہیں لکھتے اور ان کے کلام کو نہیں پہچانتے لیکن خداوند عالم تو پہچانتا ہی ہے جو راز اور مخفی باتوں کا جاننے والا ہے“

مومنین کے ساتھ ملاوٹ کرنے سے اللہ کا غضب نازل ہوتا ہے

اس موضوع سے جو چیز متعلق ہوتی ہے اور دعا و صاحب دعا کے درمیان حائل ہوتی ہے وہ

مومنین کیلئے فریب و دھوکہ کا مخفی رکھنا ہے۔

حضرت رسول خدا ﷺ سے مروی ہے:

﴿من بات وفي قلبه غش لأخيه المسلم بات في سخط الله، و أصبح

كذلك وهو في سخط الله حتى يتوب ويرجع، و این مات كذلك مات علی

غیر دین الاسلام﴾ (۱)

”جو ساری رات عبادت میں بسر کرے اور وہ اپنے دل میں ایسا اردہ کرے جس کے ذریعہ

مومن بھائی فریب کھا جائیں تو وہ پوری رات اللہ کے غضب و ناراضگی میں بسر کرتا ہے اور یہی اس

کے بعد والے دن کا حال ہے یعنی اللہ کے غضب میں پورا دن گزارتا ہے یہاں تک کہ وہ اللہ سے توبہ کرے اور اپنی اصلی حالت پر آجائے اور اگر وہ اسی کینہ و بغض کی حالت میں مرجائے تو وہ دین اسلام کے علاوہ کسی اور دین پر مرے گا“

مومنین سے سوء ظن قبولیت عمل کی راہ میں رکاوٹ

جس طرح سے باطن میں برائی چھپائے رکھنے کی وجہ سے عمل خداوند عالم تک نہیں پہنچتا ہے حضرت امام جعفر صادق علیہ السلام سے مروی ہے:

﴿لَا يَقْبَلُ اللَّهُ مِنْ مُؤْمِنٍ عَمَلًا وَهُوَ مُضْمَرٌ عَلَىٰ أَخِيهِ الْمُؤْمِنِ سَوْءًا﴾

”اللہ تبارک و تعالیٰ اس مومن کے عمل کو قبول نہیں کرتا جو اپنے مومن بھائی سے اپنے دل میں برائی رکھے ہوئے ہو“

خداوند عالم مومنین سے بغض رکھنے والوں پر اپنا کرم نہیں فرماتا

حضرت امیر المومنین علیہ السلام حضرت رسول خدا ﷺ سے نقل فرماتے ہیں:

﴿شَرَّارِ النَّاسِ مَنْ يَبْغِضُ الْمُؤْمِنِينَ وَتَبْغِضُهُ قُلُوبُهُمْ، الْمَشَاوُونَ بِالنَّمِيمَةِ

الْمَفْرُقُونَ بَيْنَ الْأَحِبَّةِ، أَوْلَئِكَ لَا يَنْظُرُ اللَّهُ إِلَيْهِمْ، وَلَا يَزِغُهُمْ يَوْمَ الْقِيَامَةِ﴾ (۱)

”لوگوں میں سب سے شریر لوگ وہ ہیں جو اپنے مومن برادران سے بغض رکھتے ہیں اور

مسلل چغلی کرتے رہتے ہیں دوستوں کے درمیان تفرقہ ڈالتے ہیں خداوند عالم قیامت کے دن ان

کی طرف رحمت کی نگاہ سے نہیں دیکھے گا۔“

اہل بیت علیہم السلام کی دعاؤں
میں حبّ خدا



اللہ سے لو لگانا

﴿قُلْ إِنْ كَانَ آبَاءُكُمْ وَأَبْنَاؤُكُمْ وَإِخْوَانُكُمْ وَأَزْوَاجُكُمْ وَعَشِيرَتُكُمْ وَأَمْوَالٌ اقْتَرَفْتُمُوهَا وَتِجَارَةٌ تَخْشَوْنَ كَسَادَهَا وَمَسَاكِنُ تَرْضَوْنَهَا أَحَبُّ إِلَيْكُمْ مِنَ اللَّهِ وَرَسُولِهِ وَجِهَادٍ فِي سَبِيلِهِ فَتَرَبَّصُوا حَتَّى يَأْتِيَ اللَّهُ بِأَمْرِهِ وَاللَّهُ لَا يَهْدِي الْقَوْمَ الْفَاسِقِينَ﴾ (۱)

”پیغمبر آپ کہہ دیجئے کہ اگر تمہارے باپ دادا، اولاد، برادرین، ازواج، عشیرہ و قبیلہ اور وہ اموال جنہیں تم نے جمع کیا ہے اور وہ تجارت جس کے خسارہ کی طرف سے فکر مند رہتے ہو اور وہ مکانات جنہیں پسند کرتے ہو تمہاری نگاہ میں اللہ، اس کے رسول اور راہ خدا میں جہاد سے زیادہ محبوب ہیں تو وقت کا انتظار کرو یہاں تک کہ امر الہی آجائے اور اللہ فاسق قوم کی ہدایت نہیں کرتا ہے“

صحیح صورت میں خداوند عالم سے ایک دوسرے سے ہماہنگ اور تمام سازگار عناصر کے ذریعہ ہی لو لگائی جاسکتی ہے اور یہی چند چیزیں مجموعی طور پر اللہ سے لو لگانے کے صحیح طریقہ معین کرتی ہیں۔

اسلامی روایات میں ایک ہی عنصر جیسے خوف یا رجاء (امید) یا محبت یا خشوع کی بنیاد پر اللہ سے لو لگانے کو منع کیا گیا ہے۔ جو عناصر خداوند عالم سے مجموعی اور وسیعی طور پر رابطہ کو تشکیل دیتے ہیں

ان کا آیات، روایات اور دعاؤں میں تفصیلی طور پر ذکر کیا گیا ہے جیسے امید، خوف، تضرع، خشوع، تذلل، ترس، محبت، شوق، اُنس، انا بہ، ایک دوسرے سے کنارہ کشی، استغفار، استعاذہ، استرحام، انقطاع، تمجید، حمد، رغبتِ رہبت، طاعت، عبودیت، ذکر، فقر اور اعتصام ہیں۔

حضرت امام زین العابدین بن حسین علیہ السلام سے دعا میں وارد ہوا ہے:

﴿اللّٰهُمَّ اِنِي اَسْأَلُكَ اَنْ تَمْلَأَ قَلْبِي حُبًا وَخَشْيَةً مِنْكَ وَتَصَدِّقًا لَكَ

وَ اِيْمَانًا بِكَ وَ فِرْقَانًا مِنْكَ وَ شَوْقًا اِلَيْكَ﴾ (۱)

”پروردگارا! میں تیری بارگاہ میں دست بہ دعا ہوں کہ میرے دل کو اپنی محبت سے لبریز فرمادے، میں تجھ سے خوف کھاؤں، تیری تصدیق کروں، تجھ پر ایمان رکھوں اور تجھ سے فرق کروں اور تیری طرف شوق سے رغبت کروں“

ان تمام عناصر کے ذریعہ خداوند عالم سے خاص طریقہ سے لو لگائی جاتی ہے اور ان عنصروں میں سے ہر عنصر اللہ کی رحمت اور معرفت کے ابواب میں سے ہر باب کیلئے ایک کنجی ہے۔

استرحام اللہ کی رحمت کی کنجی ہے اور استغفار مغفرت کی کنجی ہے۔

ان عنصروں میں سے ہر عنصر بذات خود اللہ سے لو لگانے کا ایک طریقہ ہے شوقِ محبت اور انسیت اللہ تک پہنچنے کا ایک طریقہ ہے، خوف اور رہبت اللہ تک پہنچنے کا دوسرا طریقہ ہے خشوع اللہ تک پہنچنے کا تیسرا طریقہ ہے۔ دعا اور تمنا اللہ تک رسائی کا ایک اور طریقہ ہے۔

انسان کیلئے اللہ تک رسائی کی خاطر مختلف طریقوں سے حرکت کرنا ضروری ہے اس کو ایک ہی طریقہ پر اکتفاء نہیں کرنا چاہئے کیونکہ ہر طریقہ کا ایک خاص ذوق کمال اور ثمر ہوتا ہے جو دوسرے طریقہ میں نہیں پایا جاتا ہے۔

اس بنیاد پر اسلام اللہ تک رسائی کے متعدد طریقوں کو بیان کرتا ہے یہ ایک وسیع بحث ہے جس کو ہم اس وقت بیان کرنے سے قاصر ہیں۔

اللہ کی محبت

اللہ تعالیٰ کی محبت ان تمام عناصر سے افضل اور قوی تر ہے، یہ انسان کو اللہ سے لو لگانے کیلئے آمادہ کرتی ہے اور اللہ سے اس کے رابطہ کو محکم و مضبوط کرتی ہے۔

محبت کے علاوہ کسی اور طریقہ میں اتنا محکم اور بلیغ رابطہ خدا اور بندے کے درمیان نہیں پایا جاتا ہے خداوند عالم سے یہ رابطہ اسلامی روایات میں بیان ہوا ہے جن میں سے ہم بعض روایات کا تذکرہ کر رہے ہیں:

روایات میں آیا ہے کہ اللہ تعالیٰ نے حضرت داؤد کی طرف وحی کی:

﴿يَا دَاوُدُ ذَكَرِي لِلذَّاكِرِينَ وَجَنَّتِي لِلْمَطِيعِينَ وَحَبِي لِلْمَشْتَاقِينَ وَأَنَا خَاصَّةٌ

لِلْمُحِبِّينَ﴾ (۱)

”اے داؤد ذاکرین کیلئے میرا ذکر کرو، میری جنت اطاعت کرنے والوں کیلئے ہے اور میری

محبت مشتاقین کیلئے ہے اور میں محبت کرنے والوں کیلئے مخصوص ہوں“

امام جعفر صادق علیہ السلام فرماتے ہیں:

﴿الْحُبُّ أَفْضَلُ مِنَ الْخَوْفِ﴾

”محبت، خوف سے افضل ہے“ (۲)

محمد بن یعقوب کلینی نے حضرت امام جعفر صادق علیہ السلام سے نقل کیا ہے:

﴿الْعِبَادَةُ ثَلَاثَةٌ: قَوْمٌ عَبَدُوا اللَّهَ عَزَّوَجَلَّ خَوْفًا فَتَلَّكَ عِبَادَةُ الْعَبِيدِ، وَقَوْمٌ

عبدوا اللہ تبارک وتعالیٰ طلب الثواب، فتلك عبادة التجار، و قوم عبدوا اللہ عزوجل حباً، فتلك عبادة الاحرار، وهي افضل عبادة ﴿(۱)﴾

”عبادت تین طرح سے کی جاتی ہے یا عبادت کرنے والے تین طریقہ سے عبادت کرتے ہیں ایک قوم نے اللہ کے خوف سے عبادت کی جس کو غلاموں کی عبادت کہا جاتا ہے، ایک قوم نے اللہ تبارک وتعالیٰ کی طلب ثواب کی خاطر عبادت کی جس کو تاجروں کی عبادت کہا جاتا ہے اور ایک قوم نے اللہ عزوجل سے محبت کی خاطر عبادت کی جس کو احرار (آزاد لوگوں) کی عبادت کہا جاتا ہے اور یہی سب سے افضل عبادت ہے۔“

جناب کلینی نے رسول اسلام ﷺ سے نقل کیا ہے:

﴿افضل الناس من عشق العبادة، فعانقها، واحبها بقلبه، وباشرها بجسده،

وتفرغ لها، فهو لا يبالي على ما اصبغ من الدنيا على عسر أم يسر﴾ (۲)

”لوگوں میں سب سے افضل شخص وہ ہے جس نے عبادت سے عشق کرتے ہوئے اس سے معانقہ کیا، اس کو اپنے دل سے دوست رکھا اور اپنے اعضاء و جوارح سے اس سے وابستہ رہے، اس کو پرواہ نہیں رہتی کہ اس کا اگلا دن خوشی سے گزرے گا یا غم کے ساتھ گزرے گا“

حضرت امام جعفر صادق علیہ السلام سے مروی ہے:

”نجوى العارفين تدور على ثلاثة اصول: الخوف، والرجاء والحب. فالخوف فرع العلم، والرجاء فرع اليقين، والحب فرع المعرفة. فدليل الخوف الهرب، ودليل الرجاء الطلب، ودليل الحب ايثار المحبوب، على“

(۱) اصول کافی جلد ۲ صفحہ ۸۴۔

(۲) اصول کافی جلد ۲ صفحہ ۲۸۳۔

ماسواہ. فاذا تحقق العلم فی الصدر خاف، واذا صحّ الخوف هرب، واذا هرب
 نجا واذا اشرق نور الیقین فی القلب شاهد الفضل واذا تمكن من رؤية الفضل رجا،
 واذا وجد حلاوة الرجاء طلب، واذا وُفق للطلب وجد. واذا تجلّی ضیاء المعرفة فی
 الفؤاد. هاج ریح المحبة، واذا هاج ریح المحبة استأنس ظلال
 المحبوب، و آثر المحبوب علی ماسواہ، وباشر او امره. ومثال هذه الاصول الثلاثة
 كالحرم والمسجد والكعبة، فمن دخل الحرم أمن من الخلق، ومن دخل المسجد
 أمنت جوارحه أن يستعملها فی المعصية، ومن دخل الكعبة أمن قلبه من أن يشغله
 بغير ذكر الله“ (۱)

”عارفوں کی مناجات تین اصول پر گردش کرتی ہے: خوف، امید اور محبت۔ خوف علم کی
 شاخ ہے، امید یقین کی شاخ ہے اور محبت معرفت کی شاخ ہے خوف کی دلیل ہرب (فرار اختیار کرنا)
 ہے، امید کی دلیل طلب ہے اور محبت کی دلیل محبوب کو دوسروں پر ترجیح دینا ہے، جب سینہ میں علم متحقق
 ہو جاتا ہے تو خوف ہوتا ہے اور جب صحیح طریقہ سے خوف پیدا ہوتا ہے تو فرار وجود میں آتا ہے
 اور جب فرار وجود میں آ جاتا ہے تو انسان نجات پا جاتا ہے، جب دل میں یقین کا نور چمک اٹھتا ہے تو
 عارف انسان فضل کا مشاہدہ کرتا ہے اور جب فضل دیکھ لیتا ہے تو امید وار ہو جاتا ہے، جب امید کی
 شرینی محسوس کر لیتا ہے تو طلب کرنے لگتا ہے اور جب طلب کی توفیق ہو جاتی ہے تو اس کو حاصل کر لیتا
 ہے، جب دل میں معرفت کی ضیاء روشن ہو جاتی ہے تو محبت کی ہوا چل جاتی ہے اور جب محبت کی ہوا
 چل جاتی ہے تو محبوب کے سایہ میں ہی سکون محسوس ہوتا ہے اور محبوب کے علاوہ انسان ہر چیز سے
 لاپرواہ ہو جاتا ہے اور براہ راست اپنے محبوب کا تابع فرمان ہو جاتا ہے۔ ان تین اصول کی مثال حرم

مسجد اور کعبہ جیسی ہے جو حرم میں داخل ہو جاتا ہے وہ مخلوق سے محفوظ ہو جاتا ہے، جو مسجد میں داخل ہوتا ہے اس کے اعضاء و جوارح معصیت میں استعمال ہونے سے محفوظ ہو جاتے ہیں جو کعبہ میں داخل ہو جاتا ہے اس کا دل یا د خدا کے علاوہ کسی اور چیز میں مشغول ہونے سے محفوظ ہو جاتا ہے“

حضرت رسول خدا ﷺ سے مروی ہے:

”بکی شعيب من حب الله عز وجل حتى عمي... أوحى الله اليه: يا شعيب، ان يكن هذا خوفاً من النار، فقد أجزتک، وان يكن شوقاً الى الجنة فقد ابحتک. فقال: الهي وسيدي، انت تعلم اني ما بکيت خوفاً من نارک، ولا شوقاً الى جنتک، ولكن عقد حبک على قلبي، فلست اصبراً واراک، فاوحى الله جل جلاله اليه: اما اذا كان هذا هكذا فمن اجل هذا ساخذمک کلیمی موسى بن عمران“ (۱)

”اللہ سے محبت کی وجہ سے گریہ کرتے کرتے حضرت شعیب علیہ السلام کی آنکھوں سے نور چلا گیا۔ تو اللہ نے حضرت شعیب علیہ السلام پر وحی کی: اے شعیب اگر یہ گریہ و زاری دوزخ کے خوف سے ہے تو میں نے تم کو اجر دیا اور اگر جنت کے شوق کی وجہ سے ہے تو میں نے تمہارے لئے جنت کو مباح کیا۔

جناب شعیب علیہ السلام نے عرض کیا: اے میرے اللہ اور اے میرے سید و سردار تو جانتا ہے کہ میں نہ تو دوزخ کے خوف سے گریہ کر رہا ہوں اور نہ جنت کے شوق و لالچ میں لیکن میرے دل میں تیری محبت ہے اللہ نے وحی کی اے شعیب! اگر ایسا ہے تو میں عنقریب تمہاری خدمت کیلئے اپنے کلیم موسیٰ بن عمران کو بھیجوں گا“

حضرت ادریس علیہ السلام کے صحیفہ میں آیا ہے:

﴿طوبیٰ لقوم عبدونی حبّاً، واتخذونی الهاورباً، سہرو اللیل، ودأبو النہار
طلباً لوجہی من غیر رہبۃ ولا رغبۃ، ولا ل نار، ولا جنة، بل للمحبة الصحیحة، والارادة
الصریحة والانقطاع عن الكل الی﴾ (۱)

”اس قوم کیلئے بشارت ہے جس نے میری محبت میں میری عبادت کی ہے، وہ راتوں کو جاگتے ہیں اور دن میں بغیر کسی رغبت اور خوف کے، نہ ان کو دوزخ کا خوف ہے اور نہ جنت کا لالچ ہے بلکہ صحیح محبت اور پاک و صاف ارادہ اور ہر چیز سے بے نیاز ہو کر مجھ سے لو لگاتے ہیں۔

اور دعا کے سلسلہ میں حضرت امام حسین علیہ السلام فرماتے ہیں:

﴿عمیت عین لا تراک علیہا قیبا وخسرت صفقة عبدلم تجعل له من

حبک نصیباً﴾ (۲)

”وہ آنکھ اندھی ہے جو خود پر تجھ کو نگران نہ سمجھے، اور اس انسان کا معاملہ گھائے میں ہے جس

کیلئے تو اپنی محبت کا حصہ نہ قرار دے“

ایمان اور محبت

اسلامی روایات میں وارد ہوا ہے بیشک ایمان محبت ہے۔

حضرت امام محمد باقر علیہ السلام سے مروی ہے:

﴿الایمان حبّ و بغض﴾ ”ایمان محبت اور بغض ہے“ (۳)

فضیل بن یسار سے مروی ہے:

(۱) بحار الانوار جلد ۹۵ صفحہ ۲۶۷۔

(۲) بحار الانوار جلد ۹۸ صفحہ ۲۲۶۔

(۳) بحار الانوار جلد ۷۸ صفحہ ۱۷۵۔

﴿سألت ابا عبد الله عليه السلام عن الحب والبغض، أمن الايمان هو؟﴾

فقال: ﴿وهل الايمان الا الحب والبغض؟﴾ (۱)

”میں نے امام جعفر صادق علیہ السلام سے محبت اور بغض کے بارے میں سوال کیا کہ کیا

دونوں ایمان میں سے ہیں؟ آپ نے فرمایا: کیا محبت اور بغض کے علاوہ ایمان ہو سکتا ہے؟

حضرت امام جعفر صادق علیہ السلام سے مروی ہے:

﴿هل الدين الا الحب؟ ان الله عز وجل يقول:

﴿قل ان كنتم تحبون الله فاتبعوني يحبكم الله﴾ (۲) ﴿(۳)

”کیا دین محبت کے علاوہ ہے؟ بیشک خداوند عالم فرماتا ہے:

﴿قل ان كنتم تحبون الله فاتبعوني يحبكم الله﴾

”اے پیغمبر کہہ دیجئے کہ اگر تم لوگ اللہ سے محبت کرتے ہو تو میری پیروی کرو خدا بھی تم

سے محبت کرے گا“

حضرت امام محمد باقر علیہ السلام سے مروی ہے:

﴿الدين هو الحب والحب هو الدين﴾ (۴)

”دین محبت ہے اور محبت دین ہے“

(۱) اصول کافی جلد ۲ صفحہ ۱۲۵۔

(۲) سورہ آل عمران آیت ۳۱۔

(۳) بحار الانوار جلد ۶۹ صفحہ ۲۳۷۔

(۴) نور الثقلین جلد ۵ صفحہ ۲۸۵۔

محبت کی لذت

عبادت اگرچہ محبت، شوق اور حسرت و درد کے ذریعہ ہوتی ہے اور اس سے بڑھکر کوئی لذت و حلاوت نہیں ہے۔

حضرت امام زین العابدین علیہ السلام جنھوں نے اللہ کی محبت اور اس کے ذائقہ اور حلاوت کا مزہ چکھا ہے وہ فرماتے ہیں:

﴿الہی ما طیب طعم حبک وما عذب شرب قُربک﴾ (۱)

”پروردگار تیری محبت کے ذائقہ سے اچھا کوئی ذائقہ نہیں ہے اور تیری قربت سے گوارا کوئی چیز گوارا نہیں ہے“

یہ حلاوت اور لذت، اولیاء اللہ کے دلوں میں پائی جاتی ہے یہ عارضی لذت نہیں ہے جو ایک وقت میں ہو اور دوسرے وقت میں ختم ہو جائے بلکہ یہ دائمی لذت ہے جب کسی بندہ کے دل میں اللہ سے محبت کی لذت مستقر ہو جاتی ہے تو اس کا دل اللہ کی محبت سے زندہ ہو جاتا ہے اور جو دل اللہ کی محبت سے زندہ ہو جائے خداوند و عالم اس پر عذاب نازل نہیں کرتا اور اللہ کی محبت اس کے دل میں گھر کر جاتی ہے۔

حضرت امیر المؤمنین علیہ السلام فرماتے ہیں:

﴿الہی و عزّتک و جلالک لقد أحببتک محبة استقرت حلاوتہافی قلبی

و ما تنعقد ضمائر موحدیک علی انک تبغض محبیک﴾ (۲)

”خدا یا! تجھ کو تیرے عزت و جلال کی قسم تیری محبت کی مٹھاس میرے دل میں گھر کر گئی ہے

(۱) بحار الانوار جلد ۹۸ صفحہ ۲۶۔

(۲) مناجات اہل البیت صفحہ ۹۶۔ ۹۷۔

اور تیرے موحدین کے ذہن میں یہ خیال بھی نہیں گذرتا کہ تو ان سے نفرت کرتا ہے“
اللہ کی محبت کی اسی مستقر اور ثابت حالت کے بارے میں حضرت امام علی بن الحسین
ؑ فرماتے ہیں:

﴿فوعزتک یاسیدی لو انتھرتنی ما برحت من بابک ولا کففت عن
تملّک لما انتھی الی من المعرفة بحدک و کرمک﴾ (۱)
”تیری عزت کی قسم! اے میرے مالک اگر مجھ کو اپنی بارگاہ سے نکال دے گا تو میں اس
دروازے سے نہ جاؤنگا اور نہ تیری خوشامد سے باز رہوں گا اس لئے تیرے جو دو کرم کو مکمل طور پر پہچان
لیا ہے“

محبت کے گہرے اور دل میں مستقر ہونے کی سب سے بلیغ تعبیر یہی ہے کہ وہ محبت دائمی ہوتی
ہے یہاں تک کہ اگر مولا اپنے غلام کو ذبح بھی کر دے تو بھی وہ محبت اس کے دل سے زائل نہیں ہو سکتی اور
جس غلام کے دل میں اس کے مولا کی محبت ثابت اور مستقر ہوگئی وہ اپنے غلام کو کبھی قتل نہیں کر سکتا ہے۔
جب انسان اللہ سے محبت کے ذائقہ اور اس سے انسیت کی قوت سے آشنا ہو جاتا ہے تو اس
پر کوئی اور چیز اثر نہیں کر سکتی حضرت امام زین العابدین، امام المحبین علیہ السلام فرماتے ہیں:

﴿مَنْ ذَا الَّذِي ذَاقَ حَلَاوَةَ مَحَبَّتِكَ فَرَامَ عَنكَ بَدَلًا؟ وَمَنْ ذَا الَّذِي انْسَ
بِقُرْبِكَ فَابْتَغَىٰ عَنكَ حَوْلًا﴾ (۲)

”وہ کون شخص ہے جس نے تیری محبت کی مٹھاس کو چکھا ہو اور تیرے بدل کا خواہش مند ہو اور
وہ کون شخص ہے جس نے تیری قربت کا انس پایا ہو اور ایک لمحہ کے لئے بھی تجھ سے روگردانی کرے“

(۱) بحار الانوار جلد ۹۸ صفحہ ۸۵۔

(۲) بحار الانوار جلد ۹۴ صفحہ ۱۴۸۔

لوگوں کا مسالک اور مذاہب میں تقسیم ہونا اللہ سے محبت کی لذت سے محروم ہونا ہے جو لوگ اپنی زندگی میں اللہ سے محبت کی معرفت حاصل کر لیتے ہیں وہ اس کے بعد اپنی زندگی میں کسی دوسری چیز کی جستجو نہیں کرتے ہیں۔

حضرت امام حسین بن علی علیہ السلام فرماتے ہیں:

﴿ما ذا وجد من فقدك؟ وما الذي فقد من وجدك؟﴾

”جس نے تجھ کو کھو دیا اس نے کیا پایا؟ اور جس نے تجھ کو پایا اس نے کیا کھویا؟“ (۱)

حضرت علی بن الحسین زین العابدین علیہ السلام اللہ سے محبت کی لذت کے علاوہ محبت سے استغفار کرتے ہیں، اللہ کے علاوہ کسی دوسرے ذکر میں مشغول ہونے سے استغفار کرتے ہیں اور اللہ کی قربت کے علاوہ کسی دوسری خوشی سے استغفار کرتے ہیں، اس اعتبار سے نہیں کہ خداوند عالم نے اس کو اپنے بندوں پر حرام قرار دیا ہے بلکہ اس لئے کہ وہ محبت دل کو اللہ سے منحرف کر دیتی ہے اور انسان اللہ کے علاوہ کسی دوسرے سے لو لگانے لگتا ہے اگرچہ بہت کم مدت کیلئے ہی کیوں نہ ہو لیکن جس دل کو اللہ سے محبت کی معرفت ہوگئی ہے وہ دل اللہ سے منحرف نہیں ہوتا ہے۔

اولیائے خدا کی زندگی میں ہر چیز اور ہر کوشش اللہ سے دائمی محبت، اللہ کا ذکر اور اس کی اطاعت کے ذریعہ ہی آتی ہے اس کے علاوہ ہر چیز اللہ کی یاد سے منحرف کرتی ہے اور ہم اللہ سے استغفار کرتے ہیں۔

امام علیہ السلام فرماتے ہیں:

﴿واستغفرک من کل لذة بغیر ذکرک ومن کل راحة بغیر أنسک، ومن

کل سرور بغیر قربک، ومن کل شغلٍ بغیر طاعتک﴾ (۲)

(۱) بحار الانوار جلد ۹۸ صفحہ ۲۲۶۔

(۲) بحار الانوار جلد ۹۴ صفحہ ۱۵۱۔

”اور میں تیری یاد سے خالی ہر لذت، تیرے انس سے خالی ہر آرام، تیرے قرب سے خالی

ہر خوشی، اور تیری اطاعت سے خالی ہر مشغولیت سے استغفار کرتا ہوں“

محبت کے ذریعہ عمل کی تلافی

محبت عمل سے جدا نہیں ہے محبت انسان کے عمل، حرکت اور جدوجہد کی علامت ہے لیکن

محبت، عمل کا جبران کرتی ہے اور جس شخص نے عمل کرنے میں کوئی کوتاہی کی ہے اس کی شفاعت کرتی

ہے وہ اللہ کے نزدیک شفیع و مشفع ہے۔

حضرت امام علی بن الحسین علیہ السلام ماہ رمضان میں سحری کی ایک دعا میں جو ابو حمزہ ثمالی

سے مروی ہے اور بڑی عظیم دعا میں شمار ہوتی ہے فرماتے ہیں:

﴿معرفة يامولاي دليلى عليك وحي لک شفيعي اليک وانا واثق من

دليلى بدلالک ومن شفيعي الي شفاعتک﴾ (۱)

”اے میرے آقا میری معرفت نے میری، تیری جانب راہنمائی کی ہے اور تجھ سے میری

محبت تیری بارگاہ میں میرے لئے شفیع قرار پائیگی اور میں اپنے رہنما پر بھروسہ کئے ہوئے ہوں نیز

مجھے اپنے شفیع پر اعتماد ہے“

معرفت اور محبت بہترین رہنما اور شفیع ہیں لہذا وہ انسان ضائع نہیں ہو سکتا جس کی اللہ کی

طرف راہنمائی کرنے والی ذات اسکی معرفت ہے اور وہ بندہ مقصد تک پہنچنے میں پیچھے نہیں رہ سکتا جس

کی خداوند عالم کے سامنے شفاعت کرنے والی ذات محبت ہے۔

حضرت امام زین العابدین علیہ السلام فرماتے ہیں:

﴿الهي انک تعلم اني وان لم تدم الطاعة مني فعلا جزما فقد دامت محبة

و عزمًا ﴿﴾

”خدا یا تو جانتا ہے کہ میں اگرچہ تیری مسلسل اطاعت نہ کر سکا پھر بھی تجھ سے مسلسل محبت

کرتا ہوں“

یہ امام علیہ السلام کے کلام میں سے ایک لطیف و دقیق مطلب کی طرف اشارہ ہے بیشک کبھی کبھی اطاعت انسان کو قصور وار ٹھہراتی ہے اور وہ اللہ کی اطاعت پر اعتماد کرنے پر متمکن نہیں ہوتا ہے لیکن اللہ سے محبت کرنے والے انسانوں کے یقین و جزم میں شک کی کوئی راہ نہیں ہے اور جس بندے کے دل میں اللہ کی محبت گھر کر جاتی ہے اس میں شک آ ہی نہیں سکتا۔ بندہ بذات خود ہی اطاعت میں کوتاہی کرتا ہے اور وہ ان چیزوں کا مرتکب ہوتا ہے جن کو خداوند عالم پسند نہیں کرتا اور نہ ہی اپنی معصیت کرنے کو دوست رکھتا ہے لیکن اس کیلئے یہ امکان نہیں ہے کہ (بندہ اطاعت میں کوتاہی کرے اور معصیت کا ارتکاب کرے) اطاعت کو ناپسند کرے اور معصیت کو دوست رکھے۔

بیشک کبھی اعضا و جوارح معصیت کی طرف پھسل جاتے ہیں، ان میں شیطان اور خواہشات نفسانی داخل ہو جاتے ہیں اور اعضا و جوارح اللہ کی اطاعت کرنے میں کوتاہی کرنے لگتے ہیں لیکن اللہ کے نیک و صالح بندوں کے دلوں میں اللہ کی محبت، اس کی اطاعت سے محبت اور اس کی معصیت کے ناپسند ہونے کے علاوہ اور کچھ داخل ہی نہیں ہو سکتا ہے۔

ایک دعا میں آیا ہے:

﴿الہی احبّ طاعتک وانّ قصرت عنها واکره معصیتک وانّ رکبتھا

فتفضل علیّ بالجنّة﴾ (۱)

”خدا یا! میں تیری اطاعت کرنا چاہتا ہوں اگرچہ میں نے اس سلسلہ میں کوتاہی کی ہے اور مجھے تیری معصیت کرنا ناگوار ہے اگرچہ میں تیری معصیت کا ارتکاب کر چکا ہوں لہذا مجھ کو بہشت کرامت فرما“

جوارح اور جوانح کے درمیان یہی فرق ہے بیشک جوارح کبھی جوانح سے ملحق ہونے سے کوتاہی کرتے ہیں اور کبھی جوانح اپنے پروردگار کی محبت میں مکمل طور پر خاضع و خاشع ہو جاتے ہیں اور جوارح ایسا کرنے سے کوتاہی کرتے ہیں لیکن جب دل پاک و پاکیزہ اور خالص ہو جاتا ہے تو جوارح اسکی اطاعت کرنے کیلئے ناچار ہوتے ہیں اور ہمارے لئے جوارح اور جوانح کی مطلوب چیز کا نافذ کرنا ضروری ہے اور ہم جوارح اور جوانح کے درمیان کے اس فاصلہ کو اخلاص قلب کے ذریعہ ختم کر سکتے ہیں

محبت انسان کو عذاب سے بچاتی ہے

جب انسان گناہوں کے ذریعہ اللہ کی نظروں سے گر جاتا ہے اور انسان کو اللہ کے عذاب اور عقاب کیلئے پیش کیا جاتا ہے تو محبت انسان کو اللہ کے عذاب اور عقاب سے نجات دلاتی ہے۔

حضرت علی بن الحسین زین العابدین علیہ السلام مناجات میں فرماتے ہیں:

﴿الہی انّ ذنوبی قد اُخافتنی و محبتنی لک قد اجارتنی﴾ (۱)

”خدا یا! میرے گناہوں نے مجھے ڈرا دیا ہے اور تجھ سے میری محبت نے مجھے پناہ دے رکھی ہے“

محبت کے درجات اور اسکے طریقے

بندوں کے دلوں میں محبت کے درجے اور مراحل ہوتے ہیں:

یعنی دل میں اتنی کم محبت ہوتی ہے کہ محبت کرنے والے کو اصلاً اس محبت کا احساس ہی نہیں

ہوتا ہے۔

ایک محبت ایسی ہوتی ہے جس سے بندے کا دل اس طرح پُر ہو جاتا ہے کہ انسان کے دل میں کوئی ایسی جگہ باقی نہیں رہ جاتی جس سے انسان لہو و لعب میں مشغول ہو اور اللہ کا ذکر نہ کرے۔ اور ایک محبت ایسی ہوتی ہے کہ انسان اللہ کے ذکر، اس سے مناجات کرنے اور اس کی بارگاہ میں کھڑے ہونے میں مہنمک ہو جاتا ہے اور وہ ذکر، دعا، نماز اور فی سبیل اللہ عمل کرنے اور اس کے سامنے کھڑے ہو کر نماز پڑھنے سے سیراب نہیں ہوتا ہے۔

ایک دعا میں حضرت امام جعفر صادق علیہ السلام فرماتے ہیں:

﴿سَيِّدِي اِنَامِن حَبِّكَ جَائِعٌ لَا اشْبَعُ، وَاِنَامِن حَبِّكَ ظِمَانٌ لَا اُرْوِيْ

وَاشَوْقَاهِ اِلَى مَنْ يِرَانِيْ وَلَا اُرَاهُ﴾

”میرے آقا و سردار میں تیری محبت کا بھوکا ہوں کہ سیر نہیں ہو سکتا، اور تیری محبت کا اتنا پیاسا ہوں کہ سیراب نہیں ہو سکتا اور میں کسی ذات کے دیدار کا مشتاق ہوں لیکن وہ مجھے اپنا دیدار نہیں کراتا“
حضرت امام علی بن الحسین زین العابدین مناجات میں فرماتے ہیں:

﴿وَعُلْتِي لَا يَبْرُدْهَا اِلَّا وَصْلُكَ وَلَوْ عَتِي لَا يَطْفِئُهَا اِلَّا لِقَاءُكَ وَشَوْقِي

اِلَيْكَ لَا يُبْلِغُهُ اِلَّا النَّظْرُ اِلَيْكَ﴾ (۱)

”اور میری حرارت اشتیاق کو تیرے وصال کے علاوہ کوئی اور چیز ٹھنڈا نہیں کر سکتی اور میرے شعلہ شوق کو تیری ملاقات کے علاوہ کوئی اور چیز بجھا نہیں سکتی اور میرے شوق کو تر نہیں کر سکتا ہے مگر تیری طرف نظر کرنا“

اللہ کی محبت میں والہانہ پن بھی ہے، زیارت امین میں آیا ہے:

﴿اللهم انّ قلوب المخبّتين اليك والهة﴾ (۱)

”تیرے سامنے تو اضع کرنے والوں کے دل مشتاق ہیں“

حضرت امام زین العابدین علیہ السلام سے دعا میں مروی ہے:

﴿الهی بک هامت القلوب الوالهة... فلا تطمنن القلوب الابذ کراک

ولا تسکن النفوس الاعدد رؤیاک﴾ (۲)

”خدایا! محبت بھرے دل تجھ ہی سے وابستہ ہیں... دل تیرے ذکر کے بغیر مطمئن نہیں

ہوتے اور نفسوں کو تیرے دیدار کے بغیر سکون نہیں ملتا“

ان والہہ اور ہائمہ قلوب کی یہ خاصیت ہے کہ ان کو اللہ کے ذکر کے بغیر سکون و اطمینان

نہیں ہوتا۔

ہم کو محبت کی آخری حد کا سبق امیر المومنین علی بن ابی طالب علیہ السلام کی اس دعا کے

کلمات میں ملتا ہے جس کی آپ نے کمیل بن زیادہ نخعی کو تعلیم دی تھی جو دعاء کمیل کے نام سے مشہور

ہے:

﴿فہبني ياسيدي ومولاي وربّي صبرت علیٰ عذابک فکیف اصبر علیٰ

فراقک، وهبني صبرت علیٰ حر نارک فکیف اصبر عن النظر الیٰ کرامتک ام

کیف اسکن فی النار ورجائی عفوک؟!﴾ (۳)

”تو اے میرے خدا! میرے پروردگار! میرے آقا! میرے سردار! پھر یہ بھی طے ہے کہ

(۱) مفاتیح الجنان دعاء ابو حمزہ ثمالی۔

(۲) بحار الانوار جلد صفحہ ۱۵۱۔

(۳) مفاتیح الجنان دعائے کمیل۔

اگر میں تیرے عذاب پر صبر بھی کر لوں تو تیرے فراق پر صبر نہیں کر سکتا۔ اگر آتش جہنم کی گرمی برداشت بھی کر لوں تو تیری کرامت نہ دیکھنے کو برداشت نہیں کر سکتا۔ بھلا یہ کیسے ممکن ہے کہ میں تیری معافی کی امید رکھوں اور پھر میں آتش جہنم میں جلا دیا جاؤں“

یہ بندہ کی توجہ کو مبذول کرنے کے بہت ہی پاک و پاکیزہ اور سچے نمونے ہیں یعنی بندہ اپنے مولا و آقا کی طرف سے جہنم کے عذاب پر تو صبر کر سکتا ہے لیکن وہ اسکی جدائی اور غضب پر کیسے صبر کر سکتا ہے!؟

کبھی محبت اپنے مولا کے عقاب کو برداشت کرتا ہے لیکن اس کے غضب کو برداشت نہیں کرتا کبھی وہ سب سے سخت عذاب دوزخ کو تو برداشت کر لیتا ہے لیکن مولا و آقا کے فراق کو برداشت نہیں کر پاتا ہے۔

جہنم کی آگ بندہ کا ٹھکانا کیسے ہو سکتی ہے حالانکہ بندہ اپنے مولا و آقا سے مہربانی و عطف اور جہنم سے نجات دینے کی امید رکھتا ہے؟

محبت اور رجاء و امید یہ دونوں چیزیں بندے کے دل سے جدا نہیں ہو سکتی ہیں (حالانکہ اس کو اللہ کے غضب کی وجہ سے جہنم کی بھٹی میں جھونک دیا جاتا ہے) اس عظیم و جلیل دعا کی یہ پاک و پاکیزہ صورتیں ہیں۔

کبھی بندہ اپنے مولا سے محبت کرتا ہے اور اس کا مولا و آقا اس کو اپنی نعمت اور فضل سے نوازتا ہے یہ محبت کی تاکید کا ہی اثر ہے لیکن وہ محبت جس کو بندے کے دل سے جدا کرنے اور جدا نہ کرنے سے اس کی محبت میں کوئی اضافہ نہ ہوتا ہو تو اس کو بندے کے مولا و آقا کے عذاب جہنم میں جھونک دیا جائیگا۔

امام زین العابدینؑ نے جس دعاء سحر کی ابو حمزہ ثمالی کو تعلیم دی تھی اس میں فرماتے ہیں:

﴿فوعزتک لو انتھرتنی ما برحت من بابک ولا کففت عن تملّک لما

أَلْهَمْ قَلْبِي مِنَ الْمَعْرِفَةِ بِكَرَمِكَ وَسِعَةَ رَحْمَتِكَ إِلَى مَنْ يَذْهَبُ الْعَبْدَ الْآلِي
 مَوْلَاهُ؟ وَالِي مَنْ يَلْتَجِي الْمَخْلُوقَ الْآلِي خَالِقَهُ؟! إِلَهِي لَوْ قَرَنْتَنِي بِالْأَصْفَادِ، وَمَنْعَتَنِي
 سَبِيكَ مِنْ بَيْنِ الْأَشْهَادِ، وَدَلَلْتَ عَلَيَّ فُضَائِحِي عِيُونَ الْعِبَادِ، وَأَمَرْتَ بِي إِلَى النَّارِ
 وَحَلَّتْ بَيْنِي وَبَيْنَ الْأَبْرَارِ مَا قَطَعْتُ رَجَائِي مِنْكَ، وَمَا صَرَفْتُ تَأْمِيلِي لِلْعَفْوِ عَنْكَ،
 وَلَا خَرَجَ حَبِّكَ مِنْ قَلْبِي ﴿(۱)﴾

”تیری عزت کی قسم! اگر تو مجھ کو جھڑک بھی دے گا تو ہم تیرے دروازے سے کہیں جائیں
 گے نہیں اور تجھ سے آس نہیں توڑیں گے ہمارے دل کو تیرے کرم کا یقین ہے اور ہمیشہ تیری وسیع
 رحمت پر اعتماد ہے میرے مالک بندہ اپنے مالک کو چھوڑ کر کدھر جائے اور مخلوق خالق کے ماسوا کس کی
 پناہ لے! میرے معبود اگر تو مجھ کو زنجیروں میں جکڑ بھی دے گا اور مجمع عام میں عطا سے انکار بھی کر دیگا
 اور لوگوں کو ہمارے عیوب سے آگاہ بھی کر دیگا اور ہم کو جہنم کا حکم بھی دیدیگا اور اپنے نیک بندوں سے
 الگ بھی کر دیگا تو بھی میں امید کو تجھ سے منقطع نہیں کرونگا اور جو تیری معافی سے آس نہیں توڑونگا اور
 تیری محبت کو دل سے نہ نکالونگا“

یہ بات ذہن نشین کر لیجئے کہ یہی محبت سچی محبت، امید، آرزو، اور پاک صاف محبت ہے یہ
 بندہ کے دل سے کبھی نکل نہیں سکتی چاہے مولا اس کو زنجیروں میں ہی کیوں نہ جکڑ دے اور اس کو لوگوں
 کے سامنے رسوا ہی کیوں نہ کرے۔

ہم محبت اور رجا کی ان بہترین صورتوں کو قارئین کرام کی خدمت میں پیش کرتے ہیں جن
 کو مولائے کائنات نے جلیل القدر دعا کمیل میں بیان فرمایا ہے:

﴿فَبِعِزَّتِكَ يَا سَيِّدِي وَمَوْلَايَ أَقْسِمُ صَادِقًا لَأَنْ تَرَكْتَنِي نَاطِقًا لَا ضِجْنَ
 إِلَيْكَ بَيْنَ أَهْلِهَا ضَجِجَ الْآمِلِينَ وَلَا صُرْحَنَ صُرَاخِ الْمُسْتَصْرِخِينَ وَلَا بُكَيْنَ
 عَلَيْكَ بُكَاءِ الْفَاقِدِينَ وَلَا نَادِيَتِكَ أَيَّنَ كُنْتَ يَا وَلِيَّ الْمُؤْمِنِينَ يَا غَايَةَ آمَالِ الْعَارِفِينَ
 يَا غِيَاةَ الْمُسْتَغِيثِينَ يَا حَبِيبَ قُلُوبِ الصَّادِقِينَ وَيَا إِلَهَ الْعَالَمِينَ﴾

اَفْتَرَاكَ سُبْحَانَكَ يَا إِلَهِي وَبِحَمْدِكَ تَسْمَعُ فِيهَا صَوْتِ عَبْدٍ مُسْلِمٍ سُجِنَ
 فِيهَا بِمُخَالَفَتِهِ وَذَاقَ طَعْمَ عَذَابِهَا بِمَعْصِيَتِهِ وَحُبِسَ بَيْنَ أَطْبَاقِهَا بِجُرْمِهِ وَجَرِيرَتِهِ
 وَهُوَ يَضِجُ إِلَيْكَ ضَجِجَ مُؤْمِلٍ لِرَحْمَتِكَ وَيُنَادِيكَ بِلسَانِ أَهْلِ تَوْحِيدِكَ
 وَيَتَوَسَّلُ إِلَيْكَ بِرُبُوبِيَّتِكَ يَا مَوْلَايَ فَكَيْفَ يَبْقَى فِي الْعَذَابِ وَهُوَ يَرْجُو مَا سَلَفَ مِنْ
 حِلْمِكَ أَمْ كَيْفَ تُوَلِّمُهُ النَّارَ وَهُوَ يَأْمُلُ فَضْلَكَ وَرَحْمَتَكَ أَمْ كَيْفَ يُحْرِقُهُ
 لَهْبُهَا وَأَنْتَ تَسْمَعُ صَوْتَهُ وَتَرَى مَكَانَهُ أَمْ كَيْفَ يَشْتَمِلُ عَلَيْهِ زَفِيرُهَا وَأَنْتَ تَعْلَمُ
 ضَعْفَهُ أَمْ كَيْفَ يَتَقَلَّقُ بَيْنَ أَطْبَاقِهَا وَأَنْتَ تَعْلَمُ صِدْقَهُ أَمْ كَيْفَ تَزْجُرُهُ
 زَبَانِيَّتُهَا وَهُوَ يُنَادِيكَ يَا رَبَّهُ أَمْ كَيْفَ يَرْجُو فَضْلَكَ فِي عِتْقِهِ مِنْهَا فَتَرُكُهُ فِيهَا هَيْهَاتَ
 مَا ذَالِكَ الظَّنُّ بِكَ وَلَا الْمَعْرُوفُ مِنْ فَضْلِكَ وَلَا مُشَبَّهٌ لِمَا عَامَلْتَ بِهِ الْمُوَحِّدِينَ
 مِنْ بَرِّكَ وَإِحْسَانِكَ ﴿(۱)﴾

”تیری عزت و عظمت کی قسم اے آقا و مولا! اگر تو نے میری گویائی کو باقی رکھا تو میں اہل جہنم
 کے درمیان بھی امیدواروں کی طرح فریاد کروں گا اور فریادیوں کی طرح نالہ و شیون کروں گا اور ”عزیز
 گم کردہ“ کی طرح تیری دوری پر آہ و بکا کروں گا اور تو جہاں بھی ہوگا تجھے آواز دوں گا کہ تو مومنین کا
 سر پرست، عارفین کا مرکز امید، فریادیوں کا فریادرس، صادقین کا محبوب اور عالمین کا معبود ہے۔

اے میرے پاکیزہ صفات، قابل حمد و ثنا پروردگار کیا یہ ممکن ہے کہ تو اپنے بندہ مسلمان کو اس کی مخالفت کی بنا پر جہنم میں گرفتار اور معصیت کی بنا پر عذاب کا مزہ چکھنے والا اور جرم و خطا کی بنا پر جہنم کے طبقات کے درمیان کروٹیں بدلنے والا بنادے اور پھر یہ دیکھے کہ وہ امیدوار رحمت کی طرح فریاد کناں اور اہل توحید کی طرح پکارنے والا، ربوبیت کے وسیلہ سے التماس کرنے والا ہے اور تو اس کی آواز نہیں سنتا ہے۔

خدا یا تیرے حلم و تحمل سے آس لگانے والا کس طرح عذاب میں رہے گا اور تیرے فضل و کرم سے امیدیں وابستہ کرنے والا کس طرح جہنم کے الم ورنج کا شکار ہوگا۔ جہنم کی آگ اسے کس طرح جلائے گی جب کہ تو اس کی آواز کو سن رہا ہو اور اس کی منزل کو دیکھ رہا ہو، جہنم کے شعلے اسے کس طرح اپنے لپیٹ میں لیں گے جب کہ تو اس کی کمزوری کو دیکھ رہا ہوگا۔ وہ جہنم کے طبقات میں کس طرح کروٹیں بدلے گا جب کہ تو اس کی صداقت کو جانتا ہے۔ جہنم کے فرشتے اسے کس طرح جھڑکیں گے جبکہ وہ تجھے آواز دے رہا ہوگا اور تو اسے جہنم میں کس طرح چھوڑ دے گا جب کہ وہ تیرے فضل و کرم کا امیدوار ہوگا، ہرگز تیرے بارے میں یہ خیال اور تیرے احسانات کا یہ انداز نہیں ہے تو نے جس طرح اہل توحید کے ساتھ نیک برتاؤ کیا ہے اس کی کوئی مثال نہیں ہے۔ میں تو یقین کے ساتھ کہتا ہوں کہ تو نے اپنے منکروں کے حق میں عذاب کا فیصلہ نہ کر دیا ہوتا اور اپنے دشمنوں کو ہمیشہ جہنم میں رکھنے کا حکم نہ دے دیا ہوتا تو ساری آتش جہنم کو سرد اور سلامتی بنا دیتا اور اس میں کسی کا ٹھکانا اور مقام نہ ہوتا“

ہمارے ایک دوست نے ہم سے کہا: شجاعت حضرت علی علیہ السلام کی اصلی خصلت ہے اور یہ خصلت ان سے جدا نہیں ہو سکتی یہاں تک کہ آپ رب العالمین کی بارگاہ میں اس شہامت کے ساتھ دعا کرتے ہیں۔ آپ نے جناب کمیل کو جو دعا تعلیم فرمائی تھی اس میں اس بات کی تعلیم دی ہے کہ جب گناہ کار بندہ یہ خیال کرتا ہے کہ وہ آگ کے جنگل میں پھنس گیا ہے اور چاروں طرف سے اسکو

آگ نے گھیر لیا ہے تو وہ اس وقت نہ تو خاموش رہ سکتا ہے نہ کسی جگہ پر اسکو سکون ملتا ہے اور نہ ہی عذاب اور عقوبت کے لئے تسلیم ہو سکتا ہے اور یہی حال اس شخص کا ہے جس پر عذاب کا ہورہا ہو اور آگ کے شعلے اس کو ڈرا رہے ہوں تو وہ روتا ہے چلاتا ہے افسوس کرتا ہے اور آواز بلند کرتا ہے۔

قارئین! کیا آپ نے ملاحظہ نہیں فرمایا کہ اس حالت کی دعائیں کس طرح تعبیر کی گئی ہے؟

﴿فَبِعِزَّتِكَ يَا سَيِّدِي وَمَوْلَايَ أَقْسِمُ صَادِقًا لَأَنْ تَرَ كُنِّي نَاطِقًا لَا ضِجْنَ

الَيْكَ بَيْنَ أَهْلِهَا ضَجِجَ الْآمِلِينَ وَلَا ضُرُخْنَ صُرَاخَ الْمُصْتَسْرِخِينَ وَلَا بُكَيْنَ

عَلَيْكَ بُكَاءَ الْفَاقِدِينَ وَلَا نَادِيَنَّكَ أَيْنَ كُنْتَ يَا وَلِيَّ الْمُؤْمِنِينَ﴾

ہم نے عرض کیا: تم نے مولائے کائنات کے کلام کو صحیح طور پر نہیں سمجھا۔ اگر مولائے

کائنات یہ بیان فرماتے جو تم نے خیال کیا ہے تو اس خطاب کے مقدمہ میں ﴿لَوْ تَرَ كُنِّي نَاطِقًا﴾

نہ فرماتے لیکن میں اس مقام پر حضرت علی علیہ السلام کی فطری حالت کا احساس کر رہا ہوں جو آپ نے

ان کلمات میں اللہ کی بارگاہ میں حاضر ہو کر فرمایا ہے کہ انسان اللہ کی بارگاہ میں اس شیر خوار بچہ کے مانند

ہے جو دنیا میں اپنی ماں کی عطوفت، مہربانی، رحمت اور محبت کے علاوہ کوئی پناہ گاہ نہیں رکھتا ہے جب

بھی اسکو کوئی امر لاحق ہوتا ہے یا کوئی نقصان پہنچتا ہے تو وہ دوڑ کر اپنی ماں کی آغوش میں چلا جاتا ہے

اسی سے فریاد کرتا ہے اور جب وہ کسی مخالفت کا مرتکب ہوتا ہے اور اسکی ماں اسکو کوئی سزا دینا چاہتی

ہے اور وہ اپنی ماں کی سزا سے بچ کر کسی اور پناہ گاہ میں جانا چاہتا ہے تو اسکے پاس اسکی ماں کے علاوہ

کوئی اور پناہ گاہ ہوتی ہی نہیں ہے لہذا اسکے لئے اسی سے فریاد کرنا ضروری ہوتا ہے اسی طرح اگر کوئی

دوسرا شخص اسکو اذیت و تکلیف دیتا ہے تو اسکے پاس اسکی ماں کے علاوہ کوئی اور پناہ گاہ نہیں ہوتی ہے۔

یہی حال مولائے کائنات کا اس دعائیں ہے آپ نے اپنے عظیم قلب سے اس دعا کی تعلیم

فرمائی: اللہ سے پناہ مانگو، اس سے فریاد کرو اور اسکے علاوہ کسی اور کو اپنا ملجا و ماوی نہ بناؤ۔

فقط خداوند تبارک و تعالیٰ یکتا اسکا بلجا و ماوی ہے جس کے علاوہ وہ کسی کو پہچانتا ہی نہیں ہے

جب بندہ یہ خیال کرتا ہے کہ خداوند عالم کا عذاب اس کا احاطہ کئے ہوئے ہے (۱)

کیا خداوند تبارک و تعالیٰ اسکا بلجا و ماوی نہیں ہے؟ تو پھر کیوں اس خدا سے استغاثہ کرنے

میں تردد کرتا ہے؟

امام زین العابدین علیہ السلام مناجات میں اسی معنی کی عکاسی کرتے ہوئے فرماتے ہیں:

﴿فان طردتني من بابك فبمن الوذ؟ وان رددتني عن جنابك فبمن

اعوذ؟ الهي هل يرجع العبد الا بق الاالي مولاہ؟ ام هل يجيره من سخطه احد

سواہ ﴿(۲)﴾

”پس اگر تو مجھ کو اپنے دروازے سے ہٹا دے گا تو میں کس کی پناہ لوں گا اور اگر تو نے مجھ کو اپنی

درگاہ سے لوٹا دیا تو کس کی پناہ میں رہوں گا کیا فراری (بھاگا ہوا) غلام اپنے آقا کے علاوہ کسی اور کے

پاس پلٹتا ہے یا اس کو آقا کی ناراضگی سے خود آقا کے علاوہ کوئی اور بچاتا ہے“

اور آپ نے ابو حمزہ ثمالی کو جو دعا کی تعلیم فرمائی تھی اس میں آپ فرماتے ہیں:

﴿وانا يا سيدي عائد بفضلك هارب منك اليك ﴿(۳)﴾﴾

”اور میں تیرے فضل کی پناہ چاہنے والا ہوں اور تجھ سے بھاگ کر تیری طرف آنے والا

ہوں۔

(۱) یہاں ہم خود مولا علیؑ کے کلمات سے مذکورہ مطالب کو اخذ کر رہے ہیں اگر مولائے کائنات سے یہ کلمات

صادر نہ ہوئے ہوتے تو اس طرح مولائے کائنات اور خداوند عالم کے درمیان رابطہ کے سلسلہ میں گفتگو کی ہم جرأت نہیں

کر سکتے ہیں۔

(۲) بحار الانوار جلد ۹۴ ص ۱۴۲۔

(۳) بحار الانوار جلد ۹۸ ص ۸۴۔

اسی دعا میں حضرت امام زین العابدین علیہ السلام فرماتے ہیں:

﴿الٰی مَنْ يَذْهَبُ الْعَبْدُ اِلَّا اِلَىٰ مَوْلَاهُ وَالِى مَنْ يَذْهَبُ الْمَخْلُوقُ اِلَّا اِلَىٰ

خَالِقِه﴾ (۱)

”کیا غلام اپنے آقا کے علاوہ کسی اور کے پاس جاسکتا ہے اور کیا مخلوق اپنے خالق کے علاوہ

کسی اور کے پاس جاتی ہے“

بندہ کے خداوند عالم سے لو لگانے کے سلسلہ میں بندہ کا اللہ سے اللہ کی طرف بھاگ کر جانا

یہ بہت دقیق معانی اور بلند افکار ہیں حضرت علی علیہ السلام نے بندہ کے اللہ سے لو لگانے کی جو منظر کشی

فرمائی ہے یہ محبت اور رجا و امید کے سب سے زیادہ دقیق اور لطیف مشاعر ہیں اور محبت کرنے والوں

کے دلوں میں سچے دل سے گھر کرتی ہیں۔

حضرت علی علیہ السلام نے دعا کے اس فقرے میں استغاثہ کرتے وقت شعراء کا طریقہ

اختیار نہیں فرمایا ہے بلکہ دعا کے اس مرحلہ کو پورا کیا ہے آپ خدا کی بارگاہ میں اپنے احساس اور شعور کی

تعبیر کرنے میں بالکل سچے ہیں۔

یہ ممکن ہی نہیں ہے کہ ہمارے، اللہ کی رحمت اور اسکے فضل کی معرفت رکھتے ہوئے بھی خدا

اپنے بندہ سے رجا اور محبت میں سچے اور پاک و صاف احساس کو اس بندہ کی محبت اور اسکی امید کو رد

فرمادے۔

حضرت علی علیہ السلام فرماتے ہیں:

﴿كَيْفَ يَبْقَىٰ فِي الْعَذَابِ وَهُوَ يَرُجُو مَا سَلَفَ مِنْ حَلِيمِكَ اَمْ كَيْفَ تُوَلِّمُهُ

النَّارَ وَهُوَ يَأْمُلُ فَضْلَكَ وَرَحْمَتَكَ اَمْ كَيْفَ يُحْرِقُهُ لَهَيْبُهَا وَاَنْتَ تَسْمَعُ صَوْتَهُ وَتَرَىٰ

مَكَانَهُ أَمْ كَيْفَ يَشْتَمِلُ عَلَيْهِ زَفِيرُهَا وَأَنْتَ تَعْلَمُ ضَعْفَهُ أَمْ كَيْفَ يَتَقَلَّقُ بَيْنَ أَطْبَاقِهَا وَأَنْتَ تَعْلَمُ صِدْقَهُ أَمْ كَيْفَ تَزْجُرُهُ زَبَانِيَّتُهَا وَهُوَ يُنَادِيكَ يَا رَبَّهُ ﴿﴾

”خدا یا تیرے حلم و تحمل سے آس لگانے والا کس طرح عذاب میں رہے گا اور تیرے فضل و کرم سے امیدیں وابستہ کرنے والا کس طرح جہنم کے الم ورنج کا شکار ہوگا۔ جہنم کی آگ سے کس طرح جلائے گی جب کہ تو اس کی آواز کو سن رہا ہو اور اس کی منزل کو دیکھ رہا ہو، جہنم کے شعلے اسے کس طرح اپنے لپیٹ میں لیں گے جب کہ تو اس کی کمزوری کو دیکھ رہا ہوگا۔ وہ جہنم کے طبقات میں کس طرح کروٹیں بدلے گا جب کہ تو اس کی صداقت کو جانتا ہے۔ جہنم کے فرشتے اسے کس طرح جھڑکیں گے جبکہ وہ تجھے آواز دے رہا ہوگا“

کیا یہ ممکن ہے کہ خداوند عالم بندہ کی گردن میں آگ کا طوق ڈال دے، اس کو اس میں جلائے حالانکہ وہ خدا کو پکار رہا ہو اپنے کئے پر پچھتا رہا ہو اور اپنی زبان سے اس کی وحدانیت کا اقرار کر رہا ہو؟ ہماری زندگی میں جو کچھ اس کا حلم و فضل گذر چکا ہم اس کی مطلق اور قطعی و یقینی طور پر نفی کرتے ہیں لیکن حضرت علی علیہ السلام خداوند عالم کے حلم و فضل پر اس کے فضل سے اس طرح استدلال فرماتے ہیں: ﴿ وَهُوَ يَرْجُو مَا سَلَفَ مِنْ حِلْمِكَ ﴾ امام علیہ السلام قضیہ کے دونوں طرف یعنی خداوند عالم کے بندہ سے رابطہ برقرار رکھنے اور بندہ کے خداوند عالم سے لو لگانے میں قاطع اور صاف صاف طور پر بیان فرماتے ہیں۔

جس طرح اس کو یقین ہے کہ اگر بندہ کو جہنم میں بھی ڈال دیا جائیگا تو اس کی محبت اور امید اس سے جدا نہیں ہو سکتی ہے اور ہرگز خداوند عالم کے علاوہ اس کا کوئی بلجا و ماویٰ نہیں ہو سکتا ہے اسی طرح اس کو بھی یقین ہے کہ خداوند عالم سچی محبت اور امید کو بندے کے دل سے ختم نہیں کرتا ہے۔

اس جزم، قاطعیت اور صاف گوئی کے متعلق مولائے کائنات کے کلام میں غور فرمائیں:

﴿ هِيَ هَاتِ مَا ذَلِكِ الظَّنُّ بَكَ وَلَا الْمَعْرُوفُ مِنْ فَضْلِكَ وَلَا مُشَبَّهٌ لِمَا

عَامَلْتَ بِهِ الْمُوَحِّدِينَ مِنْ بَرِّكَ وَإِحْسَانِكَ فَبِالْيَقِينِ أَقْطَعُ لَوْلَا مَا حَكَمْتَ بِهِ مِنْ
تَعْذِيبِ جَا حِدِيكَ وَقَضَيْتَ بِهِ مِنْ إِخْلَادِ مُعَانِدِيكَ لَجَعَلْتَ النَّارَ كُلَّهَا بَرْدًا
وَسَلَامًا وَمَا كَانَ لِأَحَدٍ فِيهَا مَقَرًّا وَلَا مَقَامًا ﴿(۱)﴾

”ہرگز تیرے بارے میں یہ خیال اور تیرے احسانات کا یہ انداز نہیں ہے۔ تو نے جس طرح
اہل توحید کے ساتھ نیک برتاؤ کیا ہے اس کی کوئی مثال نہیں ہے۔ میں تو یقین کے ساتھ کہتا ہوں کہ
تو نے اپنے منکروں کے حق میں عذاب کا فیصلہ نہ کر دیا ہوتا اور اپنے دشمنوں کو ہمیشہ جہنم میں رکھنے کا حکم
نہ دے دیا ہوتا تو ساری آتش جہنم کو سرد اور سلامتی بنا دیتا اور اس میں کسی کا ٹھکانا اور مقام نہ ہوتا“
یہ جزم و یقین جو بندہ خداوند عالم سے لو لگانے میں رکھتا ہے یہ بلند مرتبہ ہے اور مولا کا اپنے
بندے سے تعلق رکھنا یہ مرتبہ پائین ہے۔ ہم ان دونوں باتوں کا مولائے کائنات کے دوسرے کلام
میں مشاہدہ کرتے ہیں جہاں پر آپ نے اپنی مشہور مناجات میں خداوند عالم کو مخاطب قرار دیتے
ہوئے فرمایا ہے:

﴿الهي وعزتك وجلالك لقد احببتك محبة استقرت حلاوتها في

قلبي، وما تنعقد ضمائر موحديك علي انك تبغض محبيك ﴿(۲)﴾

”خدایا! تجھ کو تیرے عزت و جلال کی قسم تیری محبت کی مٹھاس میرے دل میں گھر کر گئی ہے

اور تیرے موحدین کے ذہن میں یہ خیال بھی نہیں گذرتا کہ تو ان سے نفرت کرتا ہے“

حضرت امام علی بن الحسین علیہ السلام کی مناجات میں آیا ہے:

﴿الهي نفس اعزرتها بتو حيدك كيف تذ لها بمهانة هجرانك و ضمير

(۱) مفاتیح الجنان دعائے کمیل۔

(۲) مناجات اہل البیت صفحہ ۶۸-۶۹۔

انعقد علیٰ مودتک کیف تحرقہ بحرارة نیرانک ﴿۱﴾

”اے خدا جس نفس کو تو نے اپنی توحید سے عزت دی ہے اسے کیسے اپنے فراق کی ذلت سے ذلیل کرے گا اور جس نے عشق و محبت کی گرہ باندھی ہے اس کو اپنی آگ کی حرارت سے کیسے جلانے گا“

حضرت سجاد علیہ السلام ابو حمزہ ثمالی کو تعلیم دینے والی دعا میں فرماتے ہیں:

﴿افتراک یاربّ تخلف ظنوننا وتخبّ آمالنا؟ کلا یا کریم، فلیس هذا ظنابک، ولا هذا طمعنا فیک یاربّ انّ لنا فیک املاً طویلاً کثیراً، انّ لنا فیک رجاءً عظیماً...﴾ (۲)

”اور تو یقیناً ہمارے یقین کو جھوٹا نہیں کرے گا اور ہماری امید کو ناامید نہیں کرے گا؟ ہرگز نہیں کریم تیرے بارے میں یہ بدگمانی نہیں ہے ہم تجھ سے بہت امید رکھتے ہیں اور بہت کچھ امید لگائے بیٹھے ہیں“

محبت میں انسیت اور شوق کی حالت

محبت کا اظہار دو طرح سے ہوتا ہے۔ کبھی محبت شوق کی صورت میں ظاہر ہوتی ہے اور کبھی محبت کسی سے انسیت کی صورت میں ظاہر ہوتی ہے اور ان دونوں حالتوں کو محبت سے تعبیر کیا جاتا ہے مگر دونوں میں یہ فرق ہے کہ بندے کے اندر شوق کی حالت اس وقت زور پکڑتی ہے جب وہ اپنے محبت سے دور ہوتا ہے اور انس کی حالت اس وقت زور پکڑتی ہے جب وہ اپنے حبیب کے پاس موجود ہوتا ہے۔

(۱) بحار الانوار جلد ۹۴ صفحہ ۱۲۳۔

(۲) مفاتیح الجنان دعائے ابو حمزہ ثمالی۔

یہ دونوں حالتیں بندے کے قلب پر اس وقت طاری ہوتی ہیں جب وہ اللہ سے لو لگاتا ہے
پیشک خداوند عالم کبھی بندے پر دور سے تجلی کرتا ہے اور کبھی نزدیک سے تجلی کرتا ہے:

﴿الَّذِي بَعْدَ فَلَا يُرَىٰ وَقَرُبَ فَشَهَدَ النَّجْوَىٰ﴾ (۱)

”جو اتنا دور ہے کہ دکھائی نہیں دیتا ہے اور اتنا قریب ہے کہ ہر راز کا گواہ ہے“

جب وہ بندے پر دور سے تجلی کرتا ہے تو بندے میں شوق کی حالت پیدا ہوتی ہے اور جب

وہ بندے پر قریب سے تجلی کرتا ہے اور بندہ اپنے مولا کی بارگاہ میں حاضر ہونے کا احساس کرتا ہے:

﴿وَهُوَ مَعَكُمْ أَيْنَ مَا كُنْتُمْ﴾ (۲)

”وہ تمہارے ساتھ ہے تم جہاں بھی رہو“

﴿وَنَحْنُ أَقْرَبُ مِنْ حَبْلِ الْوَرِيدِ﴾ (۳)

”اور ہم اس کی رگ گردن سے زیادہ قریب ہیں“

﴿وَإِذَا سَأَلَكَ عِبَادِي عَنِّي فَإِنِّي قَرِيبٌ﴾ (۴)

”اور اے پیغمبر اگر میرے بندے تم سے میرے بارے میں سوال کریں تو میں ان سے

قریب ہوں“ تو بندہ میں انسیت کی حالت پیدا ہوتی ہے۔

دعائے افتتاح میں ان دونوں حالتوں کی امام حجت المہدی عجل اللہ تعالیٰ فرجہ الشریف سے

دقیق طور پر عکاسی کی گئی ہے:

(۱) مفاتیح الجنان دعائے ابو حمزہ ثمالی۔

(۲) سورہ حدید آیت ۴۶۔

(۳) سورہ ق آیت ۱۶۔

(۴) سورہ بقرہ آیت ۱۸۶۔

﴿الْحَمْدُ لِلَّهِ الَّذِي لَا يُهْتَكُ حِجَابُهُ وَلَا يُغْلَقُ بَابُهُ﴾ (۱)

”ساری حمد اس خدا کے لئے جس کا حجاب نور اٹھایا نہیں جاسکتا ہے اور اس کا دروازہ کرم بند نہیں ہو سکتا ہے“

حجاب کی بھی دو قسمیں ہیں: حجاب ظلمت اور حجاب نور۔ کبھی انسان گھپ اندھیرے کی وجہ سے کچھ دیکھ نہیں پاتا یعنی گھٹا ٹوپ اندھیرا اس کے دیکھنے میں مانع ہوتا ہے اس کو حجاب ظلمت اور تاریکی کہا جاتا ہے۔

کبھی انسان انتہائی روشنی اور نور کی وجہ سے کچھ دیکھ نہیں پاتا ہے جس طرح انسان وسط میں کسی رکاوٹ و حائل ہونے والی چیز کے بغیر سورج کی طرف نہیں دیکھ سکتا ہے یہ سورج کی انتہائی روشنی کی وجہ سے ہے اسی کو حجاب نور کہا جاتا ہے۔

”دنیا سے محبت“، برائیوں کی مقارنت اور ”مأیرین القلب“ انسان کے اللہ سے لو لگانے میں حجاب ظلمت شمار ہوتے ہیں۔

انسان کے اللہ سے لو لگانے کیلئے حجاب نور دوسری چیز ہے، حجاب نور وہ حجاب ہے جو کبھی نہیں چھٹتا ہے۔ جیسا کہ حضرت مہدی عجل اللہ تعالیٰ فرجہ الشریف نے اس دعا میں فرمایا ہے۔

یہ وہ حجاب ہے جو بندوں کے دلوں میں شوق و اشتیاق زیادہ کرتا ہے حضرت امام زین العابدین اپنی مناجات میں اللہ سے لو لگانے کے شوق و اشتیاق کو یوں بیان فرماتے ہیں:

﴿وَعَلَّتِي لَا يَبْرُدُّهَا إِلَّا وَصْلُكَ وَلَوْعَتِي لَا يُطْفِئُهَا إِلَّا لِقَاؤُكَ وَشَوْقِي إِلَيْكَ لَا يَبُلُّهُ إِلَّا النَّظْرُ إِلَى وَجْهِكَ وَقَرَارِي لَا يَقْرُدُّونَ دُنُوِّي مِنْكَ وَلَهْفَتِي لَا يَرُدُّهَا إِلَّا رَوْحُكَ وَسُقْمِي لَا يَشْفِيهِ إِلَّا طِبُّكَ وَغَمِّي لَا يُزِيلُهُ إِلَّا قُرْبُكَ وَجُرْحِي

لَا يُرِيهِ إِلَّا صَفْحَكَ وَرَيْنَ قَلْبِي لَا يَجْلُوهُ إِلَّا عَفْوُكَ... فَيَأْمُنْتَهُيْ أَمَلِ الْآمِلِينَ،
وَيَاغَايَةَ سُؤْلِ السَّائِلِينَ وَيَا أَقْصَى طَلْبَةِ الطَّالِبِينَ وَيَا أَعْلَى رَغْبَةِ الرَّغْبِينَ وَيَا وِلِيَّ
الصَّالِحِينَ وَيَا أَمَانَ الْخَائِفِينَ، وَيَا مُجِيبَ دَعْوَةِ الْمُضْطَرِّينَ وَيَا ذُخْرَ الْمُعْدِمِينَ
وَيَا كَنْزَ الْبَائِسِينَ ﴿(۱)﴾

”اور میرے اشتیاق کی حرارت کو تیرے وصال کے علاوہ کوئی اور چیز ٹھنڈا نہیں کر سکتی اور
میرے شعلہ شوق کو تیری ملاقات کے علاوہ کوئی چیز بجھا نہیں سکتی اور میرے شوق کو تر نہیں کر سکتا ہے مگر
تیری طرف نظر کرنا میرا دل تیرے قرب کے علاوہ قرار نہیں پاتا ہے اور میری حسرت کو تیری رحمت
کے سوا کوئی زائل نہیں کرتا اور میرے درد کو تیرے علاج کے سوا کوئی شفا نہیں دیتا ہے اور میرے غم کو
تیرے قرب کے سوا کوئی زائل نہیں کرتا اور میرے زخم کو تیری چشم پوشی کے علاوہ کوئی ٹھیک نہیں کرتا اور
میرے دل کے زنگ کو تیری معافی کی علاوہ کوئی جلا نہیں دیتا... اے امیدواروں کی امید کی انتہا اے
سوال کرنے والوں کے منتہاء مقصود، اے طلب کرنے والوں کے بلند ترین مطلوب اے رغبت رکھنے
والوں کی بلند ترین آرزو، اے نیکوں کے ولی اے خوف رکھنے والوں کے امان دینے والے اور اے
مضطرب کی دعا قبول کرنے والے اور اے بینواؤں کے ہمنوا اور اے بیچاروں کے لئے امید کا خزانہ“

اس تجلی کے بالمقابل تجلی کا ایک اور طریقہ ہے اور وہ اپنے اور بندوں کے درمیان دروازہ
بند کئے ہوئے بغیر تجلی کرنا ہے وہ ان کی مناجات کو سنتا ہے، وہ ان کی شہ رگ گردن سے بھی زیادہ ان
سے قریب ہے، یحول بین المرء و قلبه، اس سے بندوں کے دلوں میں آنے والی کوئی بھی چیز مخفی
نہیں ہے، بندہ خود کو اپنے آقا کی بارگاہ میں حاضر پاتا ہے وہ اپنے آقا کی کوئی بھی مخالفت اور
معصیت کرنے سے ڈرتا ہے، اس کے ذکر و یاد سے مانوس ہوتا ہے، اپنی مناجات اور دعا میں ثابت

قدم رہتا ہے، مناجات کو طول دیتا ہے، خدا کا ذکر اور اس کو یاد کرتا ہے اور اس کے سامنے ٹھہرتا ہے۔
حدیث قدسی میں آیا ہے کہ پروردگار عالم رات کی تاریکی میں اپنی بارگاہ میں اپنے بعض
انبیاء کو رکوع و سجود سے متصف کرتا ہے جبکہ لوگ گہری نیند میں سوئے ہوئے ہوتے ہیں:

﴿وَلَوْ تَرَاهُمْ وَهَمْ يَقِيمُونَ لِي فِي الدَّجَىٰ، وَقَدْ مَثَلَتْ نَفْسِي بَيْنَ أَعْيُنِهِمْ
يَخَاطِبُونِي، وَقَدْ جَلَلَتْ عَنِ الْمَشَاهِدَةِ وَيَكَلِّمُونِي وَقَدْ عَزَزْتَ عَنِ الْحُضُورِ﴾ (۱)
”اگر تم ان کو رات کی تاریکی میں دیکھو گے تو وہ حالت قیام میں ہونگے وہ میرے وجود کا
مشاہدہ کرتے ہیں اور مجھ سے مخاطب ہوتے ہیں اور گفتگو کرتے ہیں درحالیکہ میں ان سے غائب
ہوں“

بندہ خدا کی بارگاہ میں حاضر ہونے سے نہیں اکتاتا اور نہ ہی وقت گزرنے کا احساس کرتا
ہے۔ کیا آپ نے یہ مشاہدہ نہیں کیا کہ جب انسان اپنے کسی ایسے دوست کے پاس جاتا ہے جس
سے اس کو بہت زیادہ محبت ہوتی ہے تو وہ نہ اس کے پاس جانے سے اکتاتا ہے اور نہ ہی اس کو اپنے
وقت گزرنے کا احساس ہوتا ہے؟

تو پھر انسان، اللہ کی بارگاہ میں حاضر ہونے سے کیسے اکتائے گا؟ جبکہ پروردگار عالم اس کی
بات سنتا ہے، اس کو دیکھتا ہے اس کے خطاب اور کلام کو سنتا ہے اور وہ اس کے ساتھ ہے۔
﴿وَهُوَ مَعَكُمْ أَيْنَ مَا كُنْتُمْ﴾ (۲) ”تم جہاں کہیں ہو وہ تمہارے ساتھ ہے“
اللہ کے ذکر سے اس کو اطمینان و سکون حاصل ہوتا ہے:

﴿الْأَبَدُ كَرَأَىٰ تَطْمَئِنُّ الْقُلُوبُ﴾ (۳)

(۱) لقاء اللہ صفحہ ۱۰۱۔

(۲) سورہ حدید آیت ۴۔

(۳) سورہ رعد آیت ۲۸۔

”اور آگاہ ہو جاؤ کہ اطمینان یا خدا سے ہی حاصل ہوتا ہے“

امام مہدی عجل اللہ تعالیٰ فرجہ الشریف مشہور و معروف دعائے افتتاح میں فرماتے ہیں:

فصرت ادعوک آمنوا اسألک مستانساً، لا خائفاً ولا وجلاً، مدلاً علیک

فیما قصدت فیہ الیک ﴿۱﴾

”تو اب میں بڑے اطمینان کے ساتھ تجھے پکار رہا ہوں اور بڑے انس کے ساتھ تجھ سے

سوال کر رہا ہوں نہ خوفزدہ ہوں نہ لرزاں ہوں اپنے ارادوں میں تجھ سے اصرار کر رہا ہوں“

بیشک یہ حالت اللہ سے انس اور اس سے اطمینان کی وجہ سے پیدا ہوتی ہے، اللہ سے مدد اور

امن کا احساس ایسی کیفیت ہے جو اللہ کی بارگاہ میں حاضری، اس کی قربت اور معیت سے وجود میں

آتی ہے اور یہ بندہ کی اللہ سے لو لگانے کی سب سے افضل حالت ہے لیکن ہر چیز کی اللہ سے لو لگانے

کی مثال نہیں دی جاسکتی ہے بلکہ اس سے حالت شوق کا ملا ہوا ہونا ضروری ہے یہاں تک کہ اس

حالت کو کامل متوازن اور منظم ہونا چاہئے۔

اولیاء اللہ اور اس کے نیک بندوں کی عبادت اور ان کے اللہ سے لو لگانے کے سلسلہ میں یہ

دوا ہم حالتیں ہیں کبھی ان کی عبادت اور اللہ سے لو لگانے میں شوق اور ہم و غم غالب رہتا ہے اور کبھی

ان کی عبادت اور اللہ سے لو لگانے میں انس، سکون و اطمینان غالب رہتا ہے کبھی ایسا ہوتا ہے اور کبھی

ویسا ہوتا ہے یہی سب سے افضل حالتیں ہیں اور اللہ سے لو لگانے میں نظم و انس کی حالت سے بہت

قریب ہیں۔

حماد بن حبیب عطار کوفی سے مروی ہے: ہم حاجیوں کا قافلہ اپنا رخت سفر باندھ کر نکلا تو ہم

رات کے وقت ”زبالہ“ (عراق سے حاجیوں کے راستہ میں آنے والا مقام) نامی جگہ پر پہنچے تو کالی

آندھی آئی اور میں قافلہ سے کچھڑ گیا اور بقیہ رات اسی جنگل و بیابان میں گزری جب میں ایک چٹیل میدان پر پہنچا جب رات آئی تو میں نے ایک درخت کے نیچے قیام کیا اور جب گھپ اندھیرا چھا گیا تو میرے پاس ایک نوجوان آیا جو سفید لباس پہنے ہوئے تھا، اس کے منہ سے مسک کی خوشبو آ رہی تھی میں نے سوچا: یہ کوئی اللہ کا ولی ہے۔

میں کچھ ڈرا کہ یہ شخص کیا چاہتا ہے، وہ ایک جگہ پر پہنچا اور نماز کیلئے تیاری کرنے لگا، پھر جب وہ نماز کیلئے کھڑا ہونے لگا تو اس کی زبان پر یہ کلمات جاری تھے:

يَا مَنْ أَحَازَ كُلَّ شَيْءٍ مَلَكُوتًا وَقَهَرَ كُلَّ شَيْءٍ جَبْرًا وَتَأْوَلَجَ قَلْبِي فَرِحَ الْإِقْبَالَ عَلَيْكَ وَالْحَقْنِي بِمِيدَانِ الْمُطِيعِينَ لَكَ ﴿﴾
 ”اے وہ کہ جو ہر چیز پر محیط ہے اور غالب ہے میرے دل میں ہر مناجات کی خوشی ڈال دے اور اپنے اطاعت گزار بندوں میں شمار فرما“

اس کے بعد وہ نماز میں مشغول ہو گیا ...

جب اندھیرا چھٹ گیا تو اس کی زبان پر یہ کلمات جاری تھے:

﴿يَا مَنْ قَصَدَهُ الطَّالِبُونَ فَاصَابُوهُ مَرشِدًا، وَآمَهُ الْخَائِفُونَ فَوَجَدَهُ مَتَفَضَّلًا وَ لَجَأَ إِلَيْهِ الْعَابِدُونَ فَوَجَدُوهُ نَوَالًا مَتَى وَجَدَ رَاحَةً مَن نَصَبَ لَغَيْرِكَ بَدَنَهُ وَمَتَى فَرِحَ مَن قَصَدَ سِوَاكَ بَنِيَّتَهُ الْهِيَ قَدْ تَقَشَعُ الظَّلَامَ وَلَمْ يَقْضِ مَن خَدَمْتِكَ وَطَرَأَ، وَ لَامَنَ حَاضٍ مَنَاجَاتِكَ مَدْرَأً، صَلَّى اللَّهُ عَلَيَّ مُحَمَّدًا وَآلِهِ، وَافْعَلْ بِي أَوْلَى الْأَمْرِينَ بَكَ يَا رَحِمَ الرَّاحِمِينَ ﴿﴾

”اے وہ ذات جس کا حقیقت کے طالبوں نے قصد کیا تو اس کو رہنما پایا اور خائفین نے اس کو اپنا پیشوا قرار دیا تو اس کو سخی پایا، عابدین نے اس کو اپنی پناہ گاہ قرار دیا تو اس کو آسان پناہ گاہ پایا وہ

شخص کیسے آرام پاسکتا ہے جو تیرے علاوہ کسی اور کیلئے خود کو خستہ کرے اور وہ کب خوش ہو سکتا ہے جو اپنے باطن میں تیرے علاوہ کسی اور کا قصد کرے۔ خدایا! تار یکیاں چھٹ گئیں لیکن میں تیری ذرہ برابر خدمت نہ کر سکا اور نہ ذرہ برابر تجھ سے مناجات کر سکا، محمد و آل محمد پر دروز بھیج اور دوسروں کے ساتھ وہ سلوک کر جو تیرے لئے زیادہ سزاوار ہے اے ارحم الراحمین“

میں نے خیال کیا کہ کہیں یہ شخص دنیا سے نہ گذر جائے اور اس کا اثر مجھ تک پہنچے تو میں نے اس سے کہا: آپ سے رنج و لعب کیسے دور ہوا اور آپ کو ایسا شوق شدید اور لذت و رغبت کس نے عطا کی ہے... آپ کون ہیں؟ تو انھوں نے مجھ سے فرمایا: میں علی بن الحسین بن علی بن ابوطالب ہوں۔ (۱)

اصمعی سے مروی ہے: میں رات میں خانہ کعبہ کا طواف کر رہا تھا تو میں نے دیکھا ایک خوبصورت جوان کعبہ کے پردے کو ہاتھوں میں تھامے ہوئے کہہ رہا ہے:

﴿نامت العیون وعلت النجوم وانت الملک الحي القيوم، غلقت

الملوک ابو ابہا، واقامت علیہا حرّاسہا، وبابک مفتوح للسائلین، جئتک لتنظر

الیّ برحمتک یا ارحم الراحمین﴾

”آنکھیں محو خواب ہیں ستارے نکل آئے ہیں اور توحی و قیوم بادشاہ ہے، بادشاہوں کے دروازے بند ہیں اور ان پر پہرے دار کھڑے ہیں جبکہ حاجتمندوں کیلئے تیرا دروازہ کھلا ہوا ہے میں تیرے پاس اس لئے آیا ہوں کہ تو مجھ پر اپنی نظر رحمت ڈال دے“

پھر اس کے بعد زبان پر یہ اشعار جاری کئے:

﴿یا من یجیب دعا المضطرّ فی الظلم یا کاشف الضرّ والبلوی مع السقم﴾

”اے وہ ہستی جو تاریکیوں میں مجبور شخص کی دعا قبول کرتی ہے اے وہ ہستی جو ہماری پریشانی اور بلا کو دور کرنے والی ہے“

قد نام وفدک حول البیت قاطبة وانت وحدک یا قیوم لم تنم

”خانہ کعبہ کے ارد گرد تیری تمام مخلوق سو گئی جبکہ اے قیوم! تو نہیں سویا“

ادعوک ربّ دعاء قد امرت بها فارحم بکائی بحقّ البیت والحرم

”پروردگارا! تیرے حکم کے مطابق میں تجھے پکار رہا ہوں لہذا خانہ کعبہ اور حرم کے واسطے

میرے گریہ پر لطف نازل فرما“

ان کان عفوک لایرجوہ ذوسرف فمن یجود علی العاصین بالنعیم

”اگرچہ زیادہ روی کرنے والا تیری معافی کا امیدوار نہ ہو تو گناہگاروں پر نعمتوں کی بارش

کون کرے گا“

جب میں نے تحقیقات کی تو، معلوم ہوا کہ آپ امام زین العابدین علیہ السلام ہیں۔ (۱)

طاؤوس فقیہ سے مروی ہے:

”رأیتہ یطوف من العشاء الی السحر ویتعبد فلما لم یرأ حداً رفق السماء

بطرفہ وقال: الہی غارت نجوم سماواتک، وھجعت عیون انامک، و ابوابک

مفتحات للسائلین، جئتک لتغفر لی وترحمنی وتریننی وجہ جدی محمد ﷺ فی

عرصات القيامة“

”میں نے آپ کو عشاء کے وقت سے لیکر سحر تک خانہ کعبہ کا طواف اور عبادت کرتے دیکھا

جب وہاں پر کوئی دکھائی نہ دیا تو آپ نے آسمان کی طرف دیکھ کر فرمایا:

ثم بکیٰ وقال وعزّتک وجلالک ما اردت بمعصیتی مخالفتک، وما عصیتک اذ عصیتک وانا بک شاک ولا بنکالک جاهل، ولا لعقوبتک متعرض، ولکن سوّلت لی نفسی واعاننی علی ذالک سترک المرخی بہ علیّ، فالآن من عذابک من یستنقذنی؟ وبحبل من اعتصم ان قطعت حبلک عنی؟ فواسواتاه غداً من الوقوف بین یدیک، اذاقیل للمخفین جُوزوا، وللمثقلین حطّوا، أمع المخفین، أجوز؟ أم مع المثقلین احط؟ ویلی کلما طال عمري کثرت خطایای ولم اتب، أما ان لی ان استحیی من ربّی؟

ثم بکیٰ وانشأ یقول:

اتحرقنی بالنار یا غایة المنیٰ فأین رجائی ثم این محبّتی
اتیت بأعمال قباح رزیة ومافی الوری خلق جنی کجنایتی

ثم بکیٰ وقال:

سبحانک تُعصی کانک لا تری، وتحلم کانک لم تُعص. تتودّد الیٰ خلقک بحسن الصنیع کأنّ بک الحاجة الیهم، وانت یاسیدی الغنی عنهم.
ثم خرّ الی الارض ساجداً. قال: فدنوت منه وشلت برأسه ووضعته علی رکتی وبکیت حتّی جرت دموعی علیّ خدّه، فاستوی جالساً وقال: من الّذی أشغلی عن ذکر ربّی؟ فقلت: أنا طاووس یابن رسول اللہ ما هذا الجزع والفرع؟ ونحن یلزمنا أن نفعّل مثل هذا ونحن عاصون جانون. أبوک الحسین بن علیّ وأمّک فاطمة الزهراء، وجدّک رسول اللہ ﷺ. قال: فالتقت الیّ و

قال: هیہات هیہات یا طاووس دع عنی حدیث أبی وأمی وجدّی خلق اللہ

الجنة لمن أطاعه وأحسن، ولو كان عبداً حبشياً، وخلق النار لمن عصاه ولو كان ولداً قرشياً. أما سمعت قوله تعالى: ﴿فَإِذَا نْفَخَ فِي الصُّورِ فَلَا أَنسَابَ بَيْنَهُمْ يَوْمَئِذٍ وَلَا يَتَسَاءَلُونَ﴾ (۱) واللہ لا ینفعک غداً الا تقدیمہ تقدیمہا من عمل صالح“ (۲)

”معبود تیرے آسمان کے ستارے غروب کر چکے ہیں تیری مخلوق کی آنکھیں بند ہیں جبکہ حاجتمندوں کیلئے تیرے دروازے کھلے ہیں میں تجھ سے رحمت اور مغفرت کا خواہاں اور عرصہ قیامت میں اپنے جد محمد صلی اللہ علیہ وآلہ وسلم کے دیدار کی آرزو لیکر آیا ہوں“

پھر آپ نے گریہ کرتے ہوئے فرمایا:

”تجھ کو اپنی عزت و جلال کی قسم، میں نے گناہ کے ذریعہ تیری مخالفت کا ارادہ نہیں کیا اور میں نے جو تیری مخالفت کی ہے وہ اس حالت میں مخالفت نہیں کی ہے کہ مجھ کو تیری ذات میں شک رہا ہو اور میں تیرے عذاب سے ناواقف رہا ہوں نیز تیری سزا کی طرف بڑھنے والا ہوں بلکہ میرے نفس نے میرے لئے امور کو مزین کر دیا اور سونے پر سہاگا یہ ہوا کہ تو نے میری پردہ پوشی کی تو اب مجھ کو تیرے عذاب سے کون بچائے گا؟ نیز اگر تو مجھ سے اپنی ریسمان کو توڑ لے تو میں کس کی رسی کو مضبوطی سے پکڑوں؟ کل تیرے سامنے کھڑا ہونا میرے لئے کتنا رسوائی کا سبب ہوگا جب ہلکے بوجھ والوں سے آگے بڑھ جانے کیلئے کہا جائیگا اور زیادہ بوجھ والوں سے کہا جائیگا کہ اتر جاؤ؟ کیا میں ہلکے بوجھ والوں کے ساتھ گزر جاؤنگا یا زیادہ بوجھ والوں کے ساتھ گزر جاؤنگا؟ کتنا افسوس ہے کہ جتنی میری عمر بڑھ رہی ہے مجھ سے غلطیاں زیادہ سرزد ہو رہی ہیں جبکہ میں نے ابھی تو بہ بھی نہیں کی ہے؟ کیا ابھی تک وہ وقت نہیں آیا کہ میں اپنے پروردگار سے توبہ کروں؟

پھر آپ نے رو کر اس مفہوم کے یہ اشعار کہنا شروع کئے:

(۱) سورہ آل عمران آیت ۱۹۰۔

(۲) بحار الانوار جلد ۲۶ صفحہ ۸۱-۸۲۔

اتحرقنی بالنار یا غایۃ المنیٰ فاین رجائی ثم این محبتی

”اے آرزوؤں کی انتہا کیا تو مجھ کو آگ میں جلائیگا تو میری امید اور محبت کہاں گئی؟

اتیت بأعمال قباح رزیۃ و مافی الوری خلق جنیٰ کجنایتی

”میں برے کام کر کے آیا ہوں اور میری طرح کسی نے جرم نہیں کیا ہے“

پھر آپ نے رو کر فرمایا:

تو پاک و منزہ ہے تیری نافرمانی کی جاتی ہے گویا تو نہیں دیکھتا اور تو برداشت کرتا ہے گویا

تیری نافرمانی نہیں کی گئی ہے، تو اپنی مخلوقات سے اچھے کام کے ذریعہ محبت کرتا ہے گویا تجھ کو ان کی

ضرورت ہے جبکہ اے میرے آقا تو اس سے بے نیاز ہے۔

پھر آپ سجدے میں گر پڑے۔ طاؤس فقیہ کا کہنا ہے کہ میں ان کے نزدیک گیا اور ان کا سر

اٹھا کر اپنے زانو پر رکھا اور اتنا رویا کہ میرے آنسو ان کے رخسار پر بہنے لگے۔ امام علیہ السلام اٹھ کر

بیٹھ گئے اور فرمایا: کس نے مجھ کو میرے رب کی یاد سے روک دیا؟ میں نے عرض کیا اے فرزند رسول

صلی اللہ علیہ وسلم میں طاؤس ہوں یہ بتیابی کس لئے ہے؟ ایسا تو ہمیں کرنا چاہئے در انحالیکہ ہم گناہگار اور مجرم

ہیں۔ آپ کے پدر بزرگوار حضرت امام حسین علیہ السلام ہیں، مادر گرامی حضرت فاطمہ زہرا سلام اللہ

علیہا ہیں جد بزرگوار پیغمبر خدا صلی اللہ علیہ وسلم ہیں۔ طاؤس کہتے ہیں کہ پھر میری طرف متوجہ ہوتے ہوئے

فرمایا: اے طاؤس ہرگز ہرگز مجھ سے میرے والدین اور جد بزرگوار کی گفتگو مت کرو خداوند عالم نے

بہشت اطاعت گزار اور نیک افراد کیلئے خلق کی ہے چاہے وہ حبشی غلام ہی کیوں نہ ہو، اور دوزخ

گناہگار کیلئے خلق کی ہے چاہے وہ قریشی ہی کیوں نہ ہو؟ کیا تم نے خداوند عالم کا یہ فرمان نہیں سنا ہے:

﴿فَإِذَا نْفَخَ فِي الصُّورِ فَلَا أَنْسَابَ بَيْنَهُمْ يَوْمَئِذٍ وَلَا يَتَسَاءَلُونَ﴾ (۱)

”پھر جب صور پھونکا جائیگا تو نہ رشتہ داریاں ہوں گی اور نہ آپس میں کوئی ایک دوسرے کے

حالات پوچھے گا“

خدا کی قسم کل تمہیں وہی نیک عمل فائدہ پہنچائے گا جس کو تم پہلے سے بجالا چکے ہو گے“

حبہ عرنی سے مروی ہے:

”بینا انا و ”نوف“ نائمین فی رحبة القصر، اذ نحن بأمر المؤمنین فی بقیة من

اللیل، و اضعایده علی الحائط شبه الوالہ، و هو یقول: ﴿إِنَّ فِی خَلْقِ السَّمَاوَاتِ وَ

الْأَرْضِ...﴾ ثم جعل یقرأ هذه الآیات، و یمر شبه الطائر عقله فقال: أراقد یا حبة أم راقم؟

قلت: راقم، هذا أنت تعمل هذا العمل فكيف نحن؟!

فأرخی عینہ فبکی، ثم قال لی: یا حبة ان لله موقفا و لنا بین یدیه موقف، فلا

یخفی علیہ شیء من أعمالنا، یا حبة ان الله أقرب الیک والی من جبل الورید، یا حبة

انه لن یحجبني ولا یراک عن الله شیء ثم قال: أراقد أنت یا نوف؟

قال: لا یا امیر المؤمنین ما أنا براقد، و لقد أطلت بکائی هذه اللیلة... ثم

وعظهما و ذکرهما، و قال فی أواخره: فکونوا من الله علی حذر فقد أنذرتكما ثم جعل

یمرّ و هو یقول:

﴿لیت شعری فی غفلاتی أمعرض أنت عنی أم ناظر الی ولیت شعری فی

طول منامی و قلة شکری فی نعمک علی ما حالی؟

قال: فوالله ما زال فی هذه الحالة حتی طلع الفجر“ (۱)

میں اور نوف قصر کی کشادہ زمین پر سو رہے تھے کہ اتنے میں مولائے کائنات رات کے آخری حصہ میں حیران شخص کی طرح دیوار پر ہاتھ رکھ کر کہہ رہے تھے:

﴿إِنَّ فِي خَلْقِ السَّمَاوَاتِ وَالْأَرْضِ...﴾

”بیشک زمین و آسمان کی خلقت...“ اور ایک حیران و پریشان پرندہ کی طرح چلے جا رہے

تھے؟ پھر آپ نے فرمایا: اے نوف سو رہے ہو یا جاگ رہے ہو؟

میں نے عرض کیا: جاگ رہا ہوں۔ جب آپ ایسا کہہ رہے ہیں تو ہمارا کیا حال ہوگا؟!

پھر آپ نے آنکھیں نیچی کر کے گریہ فرمایا اس کے بعد مجھ سے فرمایا: بیشک خدا کا ایک

موقف ہے اور ہمارا ایک موقف ہے لہذا ہمارا اس پر کوئی عمل مخفی نہیں رہتا۔ اے سب! خداوند عالم ہم سے

اور تم سے شہ رگ گردن سے بھی زیادہ قریب ہے۔ اے سب! مجھ کو اور تم کو خداوند عالم سے کوئی چیز نہیں

روک سکتی ہے۔ پھر آپ نے فرمایا: اے نوف سو رہے ہو؟

میں نے عرض کیا: نہیں امیر المؤمنین میں بیدار ہوں، کیونکہ اس شب میں آپ نے بہت

زیادہ گریہ فرمایا۔ پھر آپ نے نوف اور سب کو نصیحت فرمائی اور یاد دہانی کرائی، اور آخر میں فرمایا: خدا

سے ڈرتے رہو میں نے تم کو ڈرا دیا۔ پھر آپ یہ کہہ کر گزرنے لگے:

”کاش مجھ کو اپنی غفلتوں کی حالتوں میں معلوم ہوتا کہ اے خدا تو مجھ سے بے توجہی کر رہا

ہے یا میری طرف نظر کرم کئے ہوئے ہے، کاش مجھ کو اپنی طولانی نیند کی حالت میں نیز نعمتوں کے

سلسلہ میں کم شکری کے وقت معلوم ہوتا کہ میری کیا حالت ہے۔

خدا کی قسم آپ طلوع فجر تک اسی حالت میں رہے“

اہل بیت علیہم السلام سے وارد ہونے والی دعائیں اور مناجات میں خاص طور سے وہ پندرہ

مناجات جن کو علامہ مجلسی نے بحار الانوار میں حضرت امام زین العابدین علیہ السلام سے نقل فرمایا ہے

انس اور شوق کی حامل ہیں۔

ہمارے لئے اہل بیت علیہم السلام کی میراث (دعاؤں) میں ان صورتوں اور معانی کا لازوال خزانہ موجود ہے جبکہ اہل بیت علیہم السلام کے علاوہ کسی اور کے پاس اس طرح کا ذخیرہ بہت کم پایا جاتا ہے، ہم اس محبت کو ختم کرنے سے پہلے بعض صورتوں کو ذیل میں بیان کر رہے ہیں:

﴿الہی من ذا الذی ذاق حلاوة محبتک فرام منک بدلا ومن ذا الذی انس

بقربک فابتغی عنک حولا؟

الہی فاجعلنا من اصطفیتہ لقربک وولایتک واخلصتہ لودک و محبتک، وشوقہ الی لقاءک، ورضیتہ بقضائک، ومنحتہ النظر الی وجهک، وحبوتہ برضاک، واعدتہ من حُجرک وقلاک، وبواتہ مقعد الصدق فی جوارک، وخصصتہ بمعرفتک، واهلتہ لعبادتک، وھیئت قلبہ لرادتک واجتبیئتہ لمشاہدتک، واخلیت وجہہ لک، وفرغت فئوادہ لحبک، ورغبتہ فیما عندک، والہمتہ ذکرک، واوزعتہ شکرک، وشغلته بطاعتک، وصیرتہ من صالحی بریتک، واخترتہ لمناجاتک، وقطعت عنہ کل شیء یقطعہ عنک۔

اللہم اجعلنا من دابہم الارتیاح الیک والحنین ودہرہم الزفرۃ والانین، جباہم ساجدة لعظمتک، وعیونہم ساہرۃ لخدمتک، ودموعہم سائلۃ من خشیتک وقلوبہم متعلقۃ بمحبتک، وافئدتہم منخلعۃ من مہابتک یا من انوار قدسہ لابصار محبیہ رائقۃ وسبحات وجہہ لقلوب عارفیہ شائقۃ، ویامنیٰ قلوب المشتاقین، ویأغایۃ آمال المحبّین اسألک حبک وحبّ من یحبک، وحبّ کلّ عمل یوصلنی الی قربک، وان تجعلک احبّ الیّ مما سواک وان تجعل حبی ایاک قائداً الی رضوانک وشوقی الیک ذائداً عن عصیانک، وامنن بالنظر الیک

علیّ وانظر بعین الود والعطف الیّ، ولا تصرف عني وجهک ﴿۱﴾

”خدا یا! وہ کون ہے جس کو تیری محبت کا مزہ مل گیا ہے ہو اور اس کے بعد بھی تیرا بدل تلاش کر رہا ہے اور وہ کون ہے جو تیرے انس سے مانوس ہو گیا اور اس کے بعد تجھ سے ہٹنا چاہتا ہے؟
خدا یا! ہمیں ان لوگوں میں قرار دے جن کو قرب اور اپنی محبت کیلئے منتخب کیا ہے اور دوستی کیلئے خالص قرار دیا ہے اپنی ملاقات کا مشتاق بنایا ہے اپنے فیصلہ سے راضی کیا ہے اور اپنی طرف نظر کرنے کی توفیق عنایت کی ہے اپنی رضا کا تحفہ دیا ہے اپنے فراق اور ناراضگی سے بچایا ہے اور اپنے ہمسایہ میں بہترین جگہ عنایت کی ہے اپنی معرفت سے مخصوص کیا ہے اور اپنی عبادت کا اہل بنایا ہے اپنی چاہت کے لئے ان کے دلوں کو گرویدہ کر لیا ہے اور اپنے مشاہدہ کیلئے انھیں چُن لیا ہے اپنی طرف توجہ کی یکسوئی عنایت کی ہے اور اپنی محبت کیلئے ان کے دلوں کو خالی کر لیا ہے اپنے ثواب کے لئے راغب بنایا ہے اور اپنے ذکر کا الہام کیا ہے اپنے شکر کی توفیق دی ہے اور اپنی اطاعت کے لئے مشغول کیا ہے اپنے نیک بندوں میں قرار دیا ہے اور اپنی مناجات کیلئے چُن لیا ہے اور ہر اس چیز سے الگ کر دیا ہے جو بندے کو تجھ سے الگ کر سکے۔

خدا یا! مجھے ان لوگوں میں قرار دے جن کا طریقہ تیری طرف توجہ اور اشتیاق ہے اور ان کی زندگی عاشقانہ نالہ و آہ سے پُر ہیں اور پیشانیاں تیرے سجدہ میں جھکی ہوئی ہیں اور آنکھیں تیری خدمت میں بیدار ہیں ان کے آنسو تیرے خوف سے رواں ہیں اور ان کے دل تیری محبت سے وابستہ ہیں۔ ان کے قلوب تیرے خوف سے دنیا سے الگ ہو گئے ہیں اے وہ کہ جس کے انوار قدسیہ چاہنے والوں کی نگاہوں کیلئے روشن ہیں اور اس کی ذات کی تجلیاں عارفین کے دلوں کیلئے نمایاں ہیں اے مشتاقین کے دلوں کی آرزو اور اے چاہنے والوں کی آرزو کی انتہا میں تجھ سے تیری اور تیرے چاہنے

والوں کی، اور ہر نیک عمل کی محبت چاہتا ہوں جو مجھ کو تیرے قرب تک پہنچادے اور تجھے ساری کائنات سے محبوب بنادے اور اس کے بعد تو اسی رضا کو اپنی رضا تک پہنچانے کا ذریعہ ہے اور اسی شوق کو اپنی معصیت سے بچنے کا وسیلہ بنا دینا، مجھ پر یہ احسان کر کہ میری نگاہ تیری طرف رہے اور تو خود مجھے عطف کی نگاہ سے دیکھتا رہے اور اپنے منہ کو مجھ سے موڑ نہ لینا“

دعاء کے یہ فقرے محبت، شوق اور اُنس کا بیکراں خزانہ ہیں ہم دعا کے ان فقروں پر کوئی حاشیہ نہیں لگانا چاہتے اور ہرگز ہمارے اندر اتنی استطاعت بھی نہیں ہے جو ان دعاؤں کے فقروں کو اور خوبصورت بنا کر بیان کریں اور ہم اتنی صلاحیت و استعداد کے مالک بھی نہیں ہیں کہ اللہ سے دعا محبت اور ادب پر کوئی حاشیہ لگاسکیں۔

سب سے پہلے ہماری نظر دعا کے ان فقروں پر مرکوز ہو جاتی ہے جن کے ذریعہ امام نے اپنے رب کو پکارا ہے:

﴿يا منىٰ قلوب المشتاقين ويا غاية آمال المحبين...﴾ - ﴿يا منىٰ انوار قدسه لابصار محبيه رائقة و سبحات و جہہ لقلوب عارفيه شائقة﴾ ”اے وہ کہ جس کے انوار قدسیہ چاہنے والوں کی نگاہوں کیلئے روشن ہیں اور اس کی ذات کی تجلیاں عارفین کے دلوں کیلئے نمایاں ہیں اے مشتاقین کے دلوں کی آرزو“

اس دعا میں امام علیہ السلام نے تین باتیں بیان فرمائی ہیں اور بندہ اپنے پروردگار سے ان ہی تین عظیم چیزوں کو طلب کرتا ہے۔

۱۔ آپ نے سب سے پہلے اللہ سے دعا فرمائی کہ وہ ان نفس کا انتخاب فرمائے اُن کے نفس (قلب) کو اپنی محبت کیلئے خالص کر دے، جن چیزوں کا وہ مالک ہے ان کی طرف رغبت دلائے، ان کے دل کو اپنی محبت میں مشغول کر دے، جو چیزیں اس نے خود سے منقطع کی ہیں اُن سے بھی منقطع کر دے اور جو چیزیں خود سے دور کی ہیں ان سے بھی دور فرما دے۔

امام علیہ السلام نے خداوند عالم سے جو کچھ طلب فرمایا ہے اس پر گامزن ہونے کیلئے سب سے پہلے اس چیز کا ہونا ضروری ہے اور اس کے آغاز و ابتداء کے بغیر انسان اللہ سے ملاقات کرنے کیلئے اس مشکل راستہ پر گامزن نہیں ہو سکتا اور وجہ اللہ کا ہر بنی اور صدیق باسانی مشاہدہ کر سکتا ہے۔

اگرچہ وجہ اللہ پر نظر کرنا رزق ہے اور اللہ اپنے بندوں میں سے جس کو چاہتا ہے یہ رزق عطا کرنے کیلئے منتخب کر لیتا ہے لہذا بندے کیلئے اللہ کے رزق کو حاصل کر کے اس کی کنجیاں حاصل کرنا ضروری ہے جب خداوند عالم اپنے بندہ کو رزق عطا کرتا ہے تو اس کو اس رزق کے دروازے اور کنجیاں بھی عطا کر دیتا ہے اور اس کے اسباب مہیا کر دیتا ہے۔

کچھ لوگ اللہ تعالیٰ سے بغیر دروازے اور کنجیوں کے رزق طلب کرتے ہیں وہ اللہ کو اس کی ان سنتوں اور قوانین کے خلاف پکارتے ہیں جن کو اس نے اپنے بندوں کو عطا کیا ہے۔

انسان کو جن دروازوں سے خداوند عالم سے ملاقات اور وجہ کریم کا مشاہدہ کرنے کیلئے اقدام کرنا چاہئے وہ مندرجہ ذیل ہیں:

۱۔ دل کو ہر طرح کے گناہ رنج و غم اور دنیا سے لوگانے سے پرہیز کرنا چاہئے جس کو علماء تخلیہ کہتے ہیں (یعنی دل کو ہر طرح کے رنج و غم اور اللہ کے علاوہ کسی اور سے لوگانے سے خالی ہونا چاہئے)

امام علیہ السلام فرماتے ہیں:

﴿واجعلنا ممن اخلصته لودک ومحبتک، واخلیت وجہہ لک، وفرغت

فؤادہ لحبتک، وقطعت عنہ کل شیء یقطعہ عنک﴾

”خدا یا! ہم کو ان لوگوں میں سے قرار دے جن کو اپنی محبت اور مودت کیلئے خالص کیا ہے اور اپنی طرف توجہ کی یکسوئی عطا کی ہے اور اپنی محبت کیلئے ان کے دلوں کو خالی کر لیا ہے اور ہر اس چیز سے الگ کر دیا ہے جو بندہ کو تجھ سے الگ کر سکے“

منفی پہلو کے اعتبار سے ابتداء میں یہ پہلا مرحلہ ہے۔

علماء کے قول کے مطابق ابتداء میں دوسرا مرحلہ ﴿التحلیہ . التحلیہ﴾ کے بالمقابل ہے یہ وہ ایجابی مطلب ہے جس کو امام علیہ السلام نے مندرجہ ذیل فقروں میں خداوند عالم سے طلب فرمایا ہے:

﴿رضیتہ بقضائک، وحبوتہ برضاک وخصتہ بمعرفتک، واهلتہ لعبادتک، ورغبتہ فیما عندک، والہمتہ ذکرک، واوزعتہ شکرک، وشغلته بطاعتک، وصیرتہ من صالحی بریتک، واخترتہ لمناجاتک﴾

واجعلنا جہم ساجدة لعظمتک، وعیونہم ساہرة فی خدمتک، ودموعہم سائلة من خشیتک، وافتدتہم منخلعة من رہبتک ﴿

”اپنے فیصلہ سے راضی کیا ہے اور اپنی طرف نظر کرنے کی توفیق عنایت کی ہے اپنی رضا کا تحفہ دیا ہے اپنے فراق اور ناراضگی سے بچایا ہے اور اپنے ہمسایہ میں بہترین جگہ عنایت کی ہے اپنی معرفت سے مخصوص کیا ہے اور اپنی عبادت کا اہل بنایا ہے اپنی چاہت کے لئے ان کے دلوں کو گرویدہ کر لیا ہے اور اپنے مشاہدہ کیلئے انھیں چن لیا ہے“

”اور پیشانیاں تیرے سجدہ میں جھکی ہوئی ہیں اور آنکھیں تیری خدمت میں بیدار ہیں ان کے آنسو تیرے خوف سے رواں ہیں اور ان کے دل تیری محبت سے وابستہ ہیں“

ان دونوں باتوں سے گفتگو کا آغاز اللہ سے لو لگانے کی کنجی ہے یہ وہ راستہ ہے جس پر انسان کے گامزن رہنے کی غرض اللہ سے ملاقات، اس کے وجہ کریم اور جمال و جلال کا مشاہدہ کرنا ہے۔

۲۔ دوسرا مرحلہ بھی پہلے مرحلہ پر مترتب ہے اور یہ اللہ سے ملاقات کرنے کا درمیانی راستہ ہے۔ اور اسکے بغیر انسان اللہ تک نہیں پہنچ سکتا اور اسکے قرب و جوار تک نہیں پہنچ سکتا ہے۔

﴿فِي مَقْعَدِ صِدْقٍ عِنْدَ مَلِيكٍ مُّقْتَدِرٍ﴾ (۱)

”اس پاکیزہ مقام پر جو صاحب اقتدار بادشاہ کی بارگاہ میں ہے“

انسان کو اس مقصد تک پہنچانے والی سواری جس کی ہر نبی، ولی، صدیق اور شہید نے تمنا کی ہے وہ محبت اللہ سے انس اور اللہ سے شوق ملاقات ہے محبت شوق اور انس کے بغیر انسان اللہ کے بتائے ہوئے اس بلند مرتبہ تک ترقی کرنا ممکن نہیں ہے۔

محبت شوق اور انس، اللہ کے رزق ہیں بیشک اللہ اپنا رزق بندوں میں سے جس بندہ کا چاہے انتخاب کر کے عطا کر سکتا ہے لیکن جن مقدمات کو امام نے ذکر کیا ہے ہم ان مقدمات کو اس مناجات کے فقروں میں الگ الگ مشاہدہ کرتے ہیں۔

امام علیہ السلام بڑے ہی اصرار کے ساتھ ان چیزوں کو خدا سے طلب کرتے ہیں اور مختلف وسیلوں اور تعبیروں سے خدا سے متوسل ہوتے ہیں آپ عمدہ جملوں سے خداوند عالم کو پکارتے ہیں:

﴿يا منى' قلوب المشتاقين ويا غاية آمال المحبين﴾

”اے مشتاقین کے دلوں کی آرزو اور اے چاہنے والوں کی آرزو کی انتہا“

پھر آپ اللہ کی محبت، خدا جس کو دوست رکھتا ہے اس کی محبت اور ہر اس عمل کی محبت مانگتے ہیں جو بندہ کو اللہ کے قرب و جوار تک پہنچاتا ہے۔

ہم براہ راست امام علیہ السلام کے کلمات میں غور و فکر کرتے ہیں اس لئے کہ حاشیہ پردازی ہمارے براہ راست آفاق میں محبت کے سلسلہ میں غور و فکر کرنے کے لمحات و اوقات کو تباہ و برباد کر دے گی جس محبت کو امام علیہ السلام نے ہمارے لئے اس دعا میں پیش کیا ہے:

﴿أَسْأَلُكَ حُبَّكَ وَحُبَّ مَنْ يَحِبُّكَ، وَحُبَّ كُلِّ عَمَلٍ يُوصلُنِي إِلَيْكَ قَرِيبًا، وَإِنْ تَجْعَلُكَ أَحَبَّ إِلَيَّ مِمَّا سَوَاكَ، وَإِنْ تَجْعَلَ حُبِّي إِيَّاكَ قَائِدًا إِلَيَّ رِضْوَانًا، وَشَوْقِي إِلَيْكَ ذَائِدًا عَنْ عَصِيَانِكَ وَأَمِنًا بِالنَّظَرِ إِلَيْكَ عَلَيَّ وَانظُرْ بَعَيْنِ الْوَدِّ وَالْعَطْفِ إِلَيَّ وَلَا تَصْرِفْ عَنِّي وَجْهَكَ﴾

اور آپ نے فرمایا: ﴿وَاجْعَلْنَا مِمَّنْ شَوَّقَتْهُ إِلَى لِقَائِكَ، وَاعْذَتْهُ مِنْ هَجْرِكَ

وَقَلَاكَ وَهَيْمَتِ قَلْبِهِ لِارَادَتِكَ﴾

اس کے بعد آپ نے فرمایا:

﴿اللَّهُمَّ اجْعَلْنَا مِمَّنْ دَابَهُمُ الْارْتِيَا حُ الْيَكِ وَالْحَنِينُ، وَدَهْرَهُمُ الزَّفْرَةَ

وَالْأَيْنِ... قُلُوبُهُمْ مُتَعَلِّقَةٌ بِمَحَبَّتِكَ، وَافْتَدَتْهُمْ مِنْ خَلْعَةٍ مِنْ مَهَابَتِكَ﴾

ان جملوں کو مندرجہ ذیل چار چیزوں میں اختصار کے ساتھ بیان کیا جاتا ہے:

۱۔ ہم اس کے ہجر و فراق سے پناہ چاہتے ہیں۔

۲۔ ہم کو اپنی محبت اور موڈت کا رزق عطا کر۔

۳۔ ہم کو اپنے سے مانوس ہونے کا رزق عطا کر۔

۴۔ ہم کو اپنی ملاقات کا شوق عطا کر۔

امام علیہ السلام نے ”انس اور شوق“ کو اس مختصر سے جملہ میں سمودیا ہے:

﴿وَاجْعَلْنَا مِمَّنْ دَابَهُمُ الْارْتِيَا حُ الْيَكِ وَالْحَنِينُ﴾

اللہ سے خوش ہونا اس کی طرف راغب ہونے کے علاوہ ہے اور ان دونوں چیزوں کو امام

علیہ السلام نے اللہ سے طلب کیا ہے۔ ارتیاح (خوش ہونا) وہ انسیت ہے جو ملاقات سے پیدا ہوتی

ہے اور رغبت وہ شوق ہے جو انسان کو اللہ سے ملاقات کرنے کیلئے اُکساتا ہے۔

۳۔ اس عظیم و بزرگ دعا میں اللہ سے لو لگانے کے لئے سواری، سب سے عظیم آخری

مقصد جس کو انبیاء علیہم السلام اور صدیقین نے بھی طلب فرمایا ہے وہ خداوند عالم کے وجہ کا دیدار کرنا ہے، اس مقصد تک وہی افراد پہنچ سکتے ہیں جن کو خداوند عالم نے اپنے قرب و جوار کیلئے منتخب فرمایا ہے۔

امام علیہ السلام فرماتے ہیں:

﴿وَأَجْعَلْنَا مَنْ مَنَحَتْهُ النَّظْرَ إِلَىٰ وَجْهِكَ وَبَوَّأَتْهُ مَقْعَدَ الصِّدْقِ فِي جَوَارِكٍ وَاجْتَبَيْتَهُ لِمُشَاهَدَتِكَ... وَآمَنُ بِالنَّظْرِ إِلَيْكَ عَلَيَّ﴾

”اور ہم کو ان لوگوں میں قرار دے جن کو اپنی طرف نظر کرنے کی توفیق عنایت کی ہے اور اپنے ہمسایہ میں بہترین جگہ عنایت کی ہے اور اپنے مشاہدہ کے لئے انھیں چُن لیا ہے... اور مجھ پر یہ احسان کر کہ میری نگاہ تیری طرف رہے“

انسان اپنے پروردگار کے وجہ کا دیدار اور اس کے جلال و جمال کا قریب سے مشاہدہ کرنے کی آرزو رکھتا ہے، اس کے قرب و جوار میں بیٹھنے کی خواہش و تمنا رکھتا ہے اور اپنے پروردگار سے شراباً طہورا سے سیراب ہونا چاہتا ہے۔

دوسری صورت

حضرت امام زین العابدین علیہ السلام کی دعاؤں میں شوق اور انس و محبت کی دوسری صورت پر یوں روشنی ڈالی گئی ہے:

﴿إِلٰهِی فَاَسْأَلُكَ بِنَاسِبِ الْوُضُوْلِ اِلَیْكَ وَسَیْرِنَا فِیْ اَقْرَبِ الطَّرِیْقِ لِلْوَفُوْدِ عَلَیْكَ قَرْبٌ عَلَیْنَا الْبَعِیْدُ وَسَهْلٌ عَلَیْنَا الْعَسِیْرَ الشَّدِیْدُ وَالْحَقْنَابِعِبَادِكَ الَّذِیْنَ هُمْ بِاَلْبِدَارِ اِلَیْكَ یُسَارِعُوْنَ وَبَابِكَ عَلَی الدَّوَامِ یَطْرُقُوْنَ وَ اِیَّاكَ فِی اللَّیْلِ وَالنَّهَارِ یَعْبُدُوْنَ وَهُمْ مِنْ هَبِیَّتِكَ مُشْفِقُوْنَ الَّذِیْنَ صَفَّیْتَ لَهُمُ الْمَشَارِبَ وَبَلَّغْتَهُمُ الرِّغَابَ وَانْجَحْتَ لَهُمُ الْمَطَالِبَ وَقَضَّیْتَ لَهُمْ مِنْ فَضْلِكَ الْمَارِبَ وَمَلَأْتَ لَهُمْ

ضَمَائِرَهُمْ مِنْ حُبِّكَ وَرَوَّيْتَهُمْ مِنْ صَافِي شَرِّبِكَ فَبِكَ إِلَى لَذِيذِ مُنَاجَاتِكَ
 وَصَلُّوا وَمِنْكَ أَقْصَى مَقَاصِدِهِمْ حَصَلُوا فَيَأْمَنُ هُوَ عَلَى الْمُقْبِلِينَ عَلَيْهِ مُقْبِلٌ
 وَبِالْعَطْفِ عَلَيْهِمْ عَائِدٌ مُفْضِلٌ وَبِالْغَا فِلِينَ عَنْ ذِكْرِهِ رَحِيمٌ رَوْفٌ وَبِجَذْبِهِمْ إِلَى بَابِهِ
 وَذُو دَعَطُوفٍ أَسْئَلُكَ أَنْ تَجْعَلَنِي مِنْ أَوْفَرِهِمْ مِنْكَ حَظَّوْا أَعْلَاهُمْ عِنْدَكَ مَنْزِلًا
 وَأَجْزَلِهِمْ مِنْ وَدِّكَ قِسْمًا وَأَفْضَلِهِمْ فِي مَعْرِفَتِكَ نَصِيبًا فَقَدْ انْقَطَعَتْ إِلَيْكَ هِمَّتِي
 وَأَنْصَرَفَتْ نَحْوَكَ رَغْبَتِي فَأَنْتَ لَا غَيْرُكَ مُرَادِي وَلَكَ لَا سِوَاكَ سَهْرِي وَ
 سَهَادِي وَلِقَاؤُكَ قُرَّةَ عَيْنِي وَوَصْلُكَ مِنِّي نَفْسِي وَإِلَيْكَ شَوْقِي وَفِي مَحَبَّتِكَ
 وَلَهْيِي وَإِلَى هَوَاكَ صَبَابَتِي وَرِضَاكَ بُغْيَتِي وَرُئُوتِكَ حَاجَتِي وَجَوَارِكَ طَلْبِي وَ
 قُرْبِكَ غَايَةَ سُؤْلِي وَفِي مُنَاجَاتِكَ رَوْحِي وَرَاحَتِي وَعِنْدَكَ دَوَاءُ عِلَّتِي وَشِفَاءُ
 غُلَّتِي وَبَرْدُ لَوْعَتِي وَكَشْفُ كُرْبَتِي فَكُنْ أُنَيْسِي فِي وَحْشَتِي وَمُقِيلَ عَثْرَتِي وَغَافِرَ
 زَلَّتِي وَقَابِلَ تَوْبَتِي وَمُجِيبَ دَعْوَتِي وَوَلِيَّ عِصْمَتِي وَمُغْنِي فَاقَتِي وَلَا تَقْطَعْنِي عَنْكَ
 وَلَا تَبْعِدْنِي مِنْكَ يَا نَعِيمِي وَجَنَّتِي وَيَا دُنْيَايَ وَآخِرَتِي ﴿١﴾

”خدا یا! ہم کو اپنی طرف پہنچنے کے راستوں کی ہدایت فرما دے اور ہمیں اپنی بارگاہ میں
 حاضری کے قریب ترین راستہ پر چلا دے، ہر دور کو قریب، ہر سخت اور مشکل کو آسان بنا دے اور ہمیں
 ان بندوں سے ملا دے جو تیزی کے ساتھ تیری طرف بڑھنے والے ہیں اور ہمیشہ تیرے در کرم کو
 کھٹکھٹانے والے ہیں اور دن رات تیری ہی عبادت کرتے ہیں اور تیری ہی ہیبت سے خوفزدہ رہتے
 ہیں جن کے لئے تو نے چشمے صاف کر دئے ہیں اور ان کو امیدوں تک پہنچا دیا ہے اور ان کے مطالب
 کو پورا کر دیا ہے اور اپنے فضل سے ان کی حاجتوں کو مکمل کر دیا ہے اپنی محبت سے ان کے دلوں کو بھر
 دیا ہے اور اپنے صاف چشمہ سے انہیں سیراب کر دیا ہے وہ تیرے ہی ذریعہ تیری لذیذ مناجات تک

پہنچے ہیں اور تیرے ہی ذریعہ انہوں نے اپنے بلند ترین مقاصد کو حاصل کیا ہے اے وہ خدا جو اپنی طرف آنے والوں کا استقبال کرتا ہے اور ان پر مسلسل مہربانی کرتا ہے اپنی یاد سے غافل رہنے والوں پر بھی مہربان رہتا ہے اور انہیں محبت کے ساتھ اپنے دروازے کی طرف کھینچ لیتا ہے خدا یا میرا سوال یہ ہے کہ میرے اپنی بہترین نعمت کا سب سے زیادہ حصہ قرار دے اور بہترین منزل کا مالک بنا دے اور اپنی محبت کا عظیم ترین حصہ عطا فرما دے اور اپنی معرفت کا بلند ترین مرتبہ دیدے چونکہ میری ہمت تیری ہی طرف ہے فقط تو میری مراد ہے اور تیرے ہی لئے میں راتوں کو جاگتا ہوں کسی اور کیلئے نہیں تیری ملاقات میری آنکھوں کی ٹھنڈک ہے اور تیرا وصال میرے نفس کی امید ہے اور تیری جانب میرا شوق ہے اور تیری ہی محبت میں میری بے قراری ہے تیری ہی خواہش کی طرف میری توجہ ہے اور تیری ہی رضا میری آرزو ہے تیری ہی ملاقات میری حاجت ہے اور تیرا ہی ہمسایہ میرا مطلوب ہے تیرا قرب میرے سوالات کی انتہا ہے اور تیری مناجات میں میری راحت اور سکون ہے تیرے پاس میرے مرض کی دوا ہے اور میری تشنگی کا علاج ہے، غم کی بیقراری کی ٹھنڈک، رنج و غم کی دوری تیرے ہی ذمہ ہے، تو میری وحشت میں میرا انیس لغزشوں میں کا سنبھالنے والا اور خطاؤں کو معاف کرنے والا اور میری توبہ کو قبول کرنے والا اور میری دعا کا قبول کرنے والا، میری حفاظت کا ذمہ دار فاقہ میں غنی بنانے والا ہے مجھے اپنے سے الگ نہ کرنا اپنی بارگاہ سے دور نہ کرنا اے میری نعمت، اے میری جنت اے میری دنیا و آخرت“

یہ مناجات کا نہایت ہی بزرگ ٹکڑا ہے اور دعا کے آداب میں سے بہت ہی عمدہ طریقہ ہے، اہل بیت علیہم السلام کے عمدہ و بہترین کلمات میں سے ایک بہترین کلمہ ہے: دعا، تضرع اور محبت کے سلسلہ میں، اور یہ بہت زیادہ غور و فکر کا مستحق ہے۔

ہم اس مناجات میں بیان کی گئی حب الہی کی بعض صورتوں اور افکار پر صریح نظر ڈالتے

ہیں:

حضرت امام زین العابدین علیہ السلام مناجات کے آغاز میں پروردگار عالم سے سہارے کی تمنا کرتے ہیں کہ اے خدا ہم کو اپنی طرف پہنچنے والے راستوں پر چلا دے۔ اس پوری دعا کا خلاصہ یہی جملے ہیں اور دعا کے سب سے اہم مطالب ہیں اس دعا میں حضرت امام زین العابدینؑ خدا سے دنیا اور آخرت کی دعا نہیں مانگتے ہیں بلکہ آپؑ خدا سے اپنے سے شرعی محبت کا مطالبہ فرماتے ہیں، اس کا قرب، اس تک رسائی اور اس کا جو ارب طلب کرتے ہیں اور اپنا ٹھکانا انبیاء علیہم السلام، شہداء اور صدیقین کے ساتھ طلب کرتے ہیں۔

امام علیہ السلام فرماتے ہیں: ﴿الْهِیَ فَاسْئَلُکَ بِنَاسِئِلِ الْوَصُولِ إِلَیْکَ﴾، آپ نے واحد صیغہ ”سبیل الوصول الیک“ نہیں فرمایا ہے بلکہ آپ نے ”سبیل الوصول“ جمع کا صیغہ استعمال فرمایا ہے چونکہ خداوند عالم تک رسائی کا راستہ ایک ہی ہے متعدد راستے نہیں ہیں اور قرآن کریم نے بھی واحد ”صراط“ راستہ کا تذکرہ کیا ہے:

﴿إِهْدِنَا الصِّرَاطَ الْمُسْتَقِيمَ صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ

عَلَيْهِمْ وَلَا الضَّالِّينَ﴾ (۱)

”ہمیں سیدھے راستہ کی ہدایت فرماتا رہ جو ان لوگوں کا راستہ ہے جن پر تو نے نعمتیں نازل

کی ہیں ان کا راستہ نہیں جن پر غضب نازل ہوا ہے یا جو بہکے ہوئے ہیں“

آیت: ﴿وَاللَّهُ يَهْدِي مَنْ يَشَاءُ إِلَى صِرَاطٍ مُسْتَقِيمٍ﴾ (۲)

(۱) سورہ فاتحہ آیت ۶-۷۔

(۲) سورہ بقرہ آیت ۲۱۳۔

”اور اللہ جس کو چاہتا ہے صراطِ مستقیم کی ہدایت دے دیتا ہے“

اور آیت: ﴿وَيَهْدِيهِمْ إِلَىٰ صِرَاطٍ مُّسْتَقِيمٍ﴾ (۱)

”اور انھیں صراطِ مستقیم کی ہدایت کرتا ہے“

اور آیت:

﴿وَاجْتَبَيْنَاهُمْ وَهَدَيْنَاهُمْ إِلَىٰ صِرَاطٍ مُّسْتَقِيمٍ﴾ (۲)

”انھیں بھی منتخب کیا اور سب کو سیدھے راستے کی ہدایت کر دی“

لیکن ”سبیل“ جمع کے صیغہ کے ساتھ قرآن کریم میں حق اور باطل کے سلسلہ میں بہت

زیادہ استعمال ہوا ہے خداوند عالم کا ارشاد ہے:

﴿يَهْدِي بِهِ اللَّهُ مَنِ اتَّبَعَ رِضْوَانَهُ سُبُلَ السَّلَامِ﴾ (۳)

”جس کے ذریعہ خدا اپنی خشنودی کا اتباع کرنے والوں کو سلامتی کے راستوں کی ہدایت

کرتا ہے“

آیت: ﴿لَا تَتَّبِعُوا السُّبُلَ فَتَفَرَّقَ بِكُمْ عَنْ سَبِيلِهِ﴾ (۴)

”اور دوسرے راستوں کے پیچھے نہ جاؤ کہ راہ خدا سے الگ ہو جاؤ گے“

آیت: ﴿وَمَا لَنَا أَلَّا نَتَوَكَّلَ عَلَىٰ اللَّهِ وَقَدْ هَدَانَا سُبُلَنَا﴾ (۵)

”اور ہم کیوں نہ اللہ پر بھروسہ کریں جب کہ اسی نے ہمیں ہمارے راستوں کی ہدایت دی ہے“

(۱) سورۃ مائدہ آیت ۱۶۔

(۲) سورۃ انعام آیت ۸۷۔

(۳) سورۃ مائدہ آیت ۱۶۔

(۴) سورۃ انعام آیت ۱۵۳۔

(۵) سورۃ ابراہیم آیت ۱۲۔

آیت: ﴿وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا وَإِنَّ اللَّهَ لَمَعَ الْمُحْسِنِينَ﴾ (۱)

”اور جن لوگوں نے ہمارے حق میں جہاد کیا ہے ہم انہیں اپنے راستوں کی ہدایت کریں گے اور یقیناً اللہ حسن عمل والوں کے ساتھ ہے“

اللہ نے انسانوں کے چلنے کیلئے متعدد راستے بنائے ہیں جن پر وہ اللہ تک رسائی کیلئے گامزن ہوتے ہیں اور علماء کے درمیان یہ مشہور ہے:

﴿إِنَّ الطَّرْقَ إِلَى اللَّهِ بَعْدَ دَانَفَاسِ الْخَلَائِقِ﴾

”خداوند عالم کی طرف جانے والے راستے اتنے ہی ہیں جتنی مخلوقات کے سانس کی تعداد ہے“ یہ تمام راستے اللہ تک پہنچنے والے صراطِ مستقیم کے ماتحت جاری ہوتے ہیں لیکن خداوند عالم نے ہر انسان کیلئے ایک طریقہ قرار دیا ہے جس کے ذریعہ انسان اپنے رب کی معرفت حاصل کرتا ہے اور خدا تک پہنچنے کیلئے اس پر گامزن ہوتا ہے۔

کچھ لوگ علم اور عقل کے راستہ کے ذریعہ خدا تک رسائی حاصل کرتے ہیں، کچھ لوگ اور دل کے ذریعہ خدا تک پہنچتے ہیں اور کچھ لوگ اللہ کے ساتھ معاملات اور تجارت کے ذریعہ اس کی معرفت حاصل کر سکتے ہیں اور سب سے افضل و بہتر طریقہ یہی ہے کہ انسان براہِ راست خداوند عالم سے معاملہ کرے اور اس کی عطا و بخشش اخذ کرے۔ اس سلسلہ میں خداوند عالم کا ارشاد ہے:

﴿يَا أَيُّهَا الَّذِينَ آمَنُوا هَلْ أَدُلُّكُمْ عَلَىٰ تِجَارَةٍ تُنْجِيكُمْ مِنْ عَذَابِ أَلِيمٍ﴾ (۲)

”ایمان والو کیا تمہیں ایسی تجارت کی طرف رہنمائی کروں جو تمہیں دردناک عذاب سے

بچالے“

(۱) سورہ عنکبوت آیت ۶۹۔

(۲) سورہ صف آیت ۱۰۔

اور خداوند عالم کا یہ فرمان ہے:

﴿وَمِنَ النَّاسِ مَنْ يَشْرِي نَفْسَهُ ابْتِغَاءَ مَرْضَاتِ اللَّهِ وَاللَّهُ رَؤُوفٌ بِالْعِبَادِ﴾ (۲)
 ”اور لوگوں میں وہ بھی ہیں جو اپنے نفس کو مرضی پروردگار کیلئے بیچ ڈالتے ہیں اور اللہ اپنے بندوں پر بڑا مہربان ہے“

حضرت امام زین العابدین علیہ السلام خداوند عالم سے اس تک پہنچنے کے متعدد راستے طلب کرتے ہیں۔ جب انسان خداوند عالم تک رسائی کی خاطر متعدد راستے طے کرے گا تو اس کا خدا کے قرب و جوار تک پہنچنا زیادہ قوی و بلوغ ہوگا۔

اس کے بعد حضرت امام زین العابدین علیہ السلام پروردگار عالم سے اُس کے اُن صالحین بندوں سے ملحق ہونے کی خواہش کرتے ہیں جو اللہ سے لو لگانے میں دوسروں سے سبقت کرتے ہیں اور رات دن اللہ کی عبادت اور اطاعت میں مشغول رہتے ہیں۔

اللہ تک رسائی کا راستہ بہت دشوار ہے اس طریقہ کی قرآن کریم نے ”ذات الشوکتہ“ کے نام سے تعبیر کی ہے۔ بہت سے لوگ ہیں جو اس طریقہ کی بڑے عزم و صدق و صفا سے سیر کا آغاز کرتے ہیں لیکن وہ آدھا راستہ طے کرنے کے بعد ڈنوا ڈول (بہک) ہو جاتے ہیں۔

اس کے بعد حضرت امام زین العابدین علیہ السلام خدا سے یوں سوال کرتے ہیں کہ اے خدا مجھ کو اپنی قربت عطا کر، اس مشکل سفر میں میرے راستہ کو آسان کر، مجھے گذشتہ صالحین سے ملحق فرما چونکہ اولیاء اور خاں دار راستہ کو طے کرنے کیلئے صالحین کی معیت اور مصاحبت سب کے دلوں کو محکم کر دیتی ہے اور راستہ تک پہنچانے کیلئے ان کے عزم و ارادہ میں اضافہ کرتی ہے۔

پیشک اللہ تک رسائی بہت مشکل ہے جب کچھ صالحین بندے اس راستہ کو طے کرتے ہیں تو

وہ ایک دوسرے سے تمسک اختیار کرتے ہیں، حق اور صبر کی وصیت کرتے ہیں۔ اسی طرح ان کے لئے ”ذات الشوکہ“ راستہ طے کرنا آسان ہو جاتا ہے۔

حضرت امام زین العابدین علیہ السلام اس مشکل اور طویل راستہ کو طے کرنے اور صالحین کے تقرب اور ان سے ملحق ہونے کیلئے فرماتے ہیں:

﴿وَسَيَّرْنَا فِي أَقْرَبِ الطَّرِيقِ لِلْوَفْوِدِ عَلَيْكَ قَرَّبُ عَلَيْنَا الْبَعِيدَ وَسَهَّلْ عَلَيْنَا الْعَسِيرَ الشَّدِيدَ، وَالْحَقْنَابِ عِبَادِكَ الَّذِينَ هُمْ بِالْبَدَارِ إِلَيْكَ يُسَارِعُونَ وَبَابُكَ عَلَى الدَّوَامِ يَطْرُقُونَ وَإِيَّاكَ بِاللَّيْلِ وَالنَّهَارِ يَعْبُدُونَ﴾

”خدا یا ہمیں اپنی بارگاہ میں حاضری کے قریب ترین راستہ پر چلا دے، ہر دور کو قریب، ہر سخت اور مشکل کو آسان بنا دے اور ہمیں ان بندوں سے ملا دے جو تیزی کے ساتھ تیری طرف بڑھنے والے ہیں اور ہمیشہ تیرے در کرم کو کھٹکھٹانے والے ہیں اور دن رات تیری ہی عبادت کرتے ہیں“

دلوں میں پیدا ہونے والے شکوک

حضرت امام زین العابدین علیہ السلام صالحین کی صفات بیان فرماتے ہیں جن سے آپ ملحق ہونے کیلئے اللہ سے سوال کرتے ہیں اور ان کو ایسی عظیم صفت سے متصف کرتے ہیں جس کے بارے میں بہت زیادہ تفکر اور غور و فکر کی ضرورت ہے:

﴿صَفِيَّتْ لَهُمُ الْمَشَارِبُ وَبَلَّغَتْهُمُ الرِّغَائِبُ ... وَمَلَأَتْ لَهُمُ ضَمَائِرَهُمْ مِنْ حُبِّكَ وَرَوَيْتَهُمْ مِنْ صَافِي شَرِبِكَ﴾

”جن کے لئے تو نے چشمے صاف کردئے ہیں اور ان کو امیدوں تک پہنچا دیا ہے... اپنی محبت سے ان کے دلوں کو بھر دیا ہے اور اپنے صاف چشمہ سے انہیں سیراب کر دیا ہے“

یہ کوئی صاف، شفاف اور پاکیزہ شراب ہے جس سے ان کا پروردگار انہیں دنیا میں سیراب

کریگا؟ اور وہ کونسا ظرف ہے جن کو اللہ نے اپنی محبت سے پُر کر دیا ہے؟
پیشک وہ پاک و پاکیزہ اور صاف و شفاف شراب، محبت، یقین، اخلاص اور معرفت ہے اور
ظرف دل ہے۔

خداوند عالم نے انسان کو معرفت، یقین اور محبت کیلئے بہت سے ظروف کا رزق عطا کیا ہے
لیکن۔ قلب۔ دل۔ ان سب میں اعظم ہے۔
جب خداوند عالم کسی بندہ کو منتخب کر لیتا ہے تو اس کے دل کو پاک و پاکیزہ اور صاف و شفاف
شراب سے سیراب کر دیتا ہے تو اس کا عمل رفتار و گفتار اور اس کی عطا و بخشش بھی اس شراب کے مثل
پاک و پاکیزہ اور صاف و شفاف ہوگی۔

پیشک دل کی واردات اور صادرات میں مشابہت اور سختیت پائی جاتی ہے جب دل کی
واردات پاک صاف خالص اور گوارا ہیں تو دل کی صادرات بھی اسی کے مشابہ ہونگی تو پھر بندہ کا فعل
گفتار، نظریات اخلاق موقف اور اس کی عطا و بخشش صاف اور گوارا ہوگی جب دل کی واردات گندی یا
کثافت سے مخلوط ہوگی جن کو شیاطین اپنے دوستوں کو بتایا کرتے ہیں تو لامحالہ دل کی صادرات کذب
ونفاق، جھٹ نفیس اور اللہ و رسول سے روگردانی کے مشابہ ہوگی۔

رسول اسلام ﷺ سے مروی ہے کہ:

﴿إِنَّ فِي الْقَلْبِ لَمَتِينَ: لَمَّةٌ مِنَ الْمَلِكِ، وَإِعَادٌ بِالْخَيْرِ وَتَصْدِيقٌ
بِالْحَقِّ، وَلَمَّةٌ مِنَ الْعَدُوِّ: إِعَادٌ بِالشَّرِّ وَتَكْذِيبٌ لِلْحَقِّ. فَمَنْ وَجَدَ ذَلِكَ فَلْيَعْلَمْ أَنَّهُ مِنَ
اللَّهِ، وَمَنْ وَجَدَ الْآخَرَ فَلْيَتَعَوَّذْ بِاللَّهِ مِنَ الشَّيْطَانِ﴾ ﴿ثُمَّ قَرَأَ﴾ الشَّيْطَانُ يَعِدُكُمْ
الْفَقْرَ وَيَأْمُرُكُمْ بِالْفَحْشَاءِ وَاللَّهُ يَعِدُكُمْ مَغْفِرَةً مِنْهُ وَفَضلاً ﴿(۱)﴾

اور حق کی تصدیق کے لئے ہوتی ہے جبکہ دوسری حالت دشمن کی جانب سے ہوتی ہے جو برائی کے وعدے اور حق کی تکذیب کی شکل میں ظاہر ہوتی ہے جس کو پہلی حالت مل جائے اس کو معلوم ہونا چاہئے کہ یہ خداوند عالم کی جانب سے ہے اور جس کو دوسری حالت ملے اس کو شیطان سے اللہ کی پناہ مانگنا چاہئے پھر آپ نے اس آیت کی تلاوت فرمائی:

﴿الشَّيْطَانُ يَعِدُكُمُ الْفَقْرَ وَيَأْمُرُكُمْ بِالْفَحْشَاءِ وَاللَّهُ يَعِدُكُمْ مَغْفِرَةً مِنْهُ

وَفَضْلًا﴾ (۱)

”شیطان تم سے فقیری کا وعدہ کرتا ہے اور تمہیں برائیوں کا حکم دیتا ہے اور خدا مغفرت اور

فضل و احسان کا وعدہ کرتا ہے“

فرشتہ والی حالت یہ دل کی طرف ربّانی واردات ہے اور شیطان کی حالت یہ دل کی طرف

شیطانی واردات ہے۔

کیا تم نے شہد کی مکھی کا مشاہدہ نہیں کیا جو پھولوں سے رس چوستی ہے لوگوں کیلئے میٹھا شہد مہیا

کرتی ہے اس میں لوگوں کیلئے شفاء ہے لہذا جب وہ کثیف جگہوں سے اپنی غذا مہیا کرے گی تو اس کا

بھی ویسا ہی اثر ہوگا۔

خداوند عالم اپنے خلیل ابراہیم اسحاق اور یعقوب علیہم السلام سے فرماتا ہے:

﴿وَإِذْ كُنَّا نَبِيًّا بَرَاهِيمَ وَاسْحَاقَ وَيَعْقُوبَ أُولَى الْأَيْدِي وَالْأَبْصَارِ

إِنَّا أَخْلَصْنَاهُمْ بِخَالِصَةٍ ذِكْرَى الدَّارِ وَإِنَّهُمْ عِنْدَنَا لَمِنَ الْمُصْطَفَيْنَ الْأَخْيَارِ﴾ (۲)

”اور اے پیغمبر ہمارے بندے ابراہیم اسحاق اور یعقوب کا ذکر کیجئے جو صاحبان قوت اور

(۱) تفسیر المیزان جلد ۲ صفحہ ۴۰۴۔

(۲) سورہ ص آیت ۴۵-۴۷۔

صاحبان بصیرت تھے ہم نے ان کو آخرت کی یاد کی صفت سے ممتاز قرار دیا تھا اور وہ ہمارے نزدیک منتخب اور نیک بندوں میں سے تھے“

یہ عظیم صفت جو اللہ نے ان جلیل القدر انبیاء علیہم السلام کو عطا کی ہے وہ قوت اور بصیرت ہے ایدی اور ابصار یہ اس خالص شراب کا نتیجہ ہے جو اللہ نے ان کو عطا کی ہے:

﴿إِنَّا أَخْلَصْنَاهُمْ بِخَالِصَةٍ ذِكْرَى الدَّارِ﴾ (۱)

”ہم نے ان کو آخرت کی یاد کی صفت سے ممتاز قرار دیا تھا“

اگر خداوند عالم نے ان کو اس خالص ذکر الدار سے مزین نہ فرمایا ہوتا تو وہ ان کیلئے نہ

قوت ہوتی اور نہ بصیرت۔ (۲)

اگر انسان پاک و صاف اور اچھے اعمال انجام دیتا ہے تو اس کیلئے پاک و شفاف غذا نوش کرنا ضروری ہے اور انسان کا دل وہی واپس کرتا ہے جو کچھ وہ اخذ کرتا ہے۔

اصل اختیار

ہم قلب و دل کی واردات اور صادرات اور ان کے مابین مشابہت اور سختیت کو بیان کرنے کے بعد یہ بتا دینا ضروری سمجھتے ہیں: یہ گفتار اصل اختیار سے کوئی منافات نہیں رکھتی ہے جو متعدد قرآنی

(۱) سورہ ص آیت ۴۶۔

(۲) اس مقام پر قلب کی واردات اور صادرات کے مابین جدلی تعلق ہے اگر دل کی واردات اچھی ہوں گی اس کے برعکس بھی صحیح ہے یعنی جب انسان نیک اعمال انجام دیتا ہے تو خداوند عالم اس کو منتخب کر لیتا ہے اور جب انسان برے کام انجام دیتا ہے تو خداوند عالم اس سے پاک و صاف خالص شراب سے پردہ کر لیتا ہے اور اس کو خود اسی کے حال پر چھوڑ دیتا ہے اور وہ اسی طرح کھاتا پیتا ہے جس طرح شیطان اور خواہشات نفسانی اس کی رہنمائی کرتے ہیں اور لوگ شیطان اور خواہشات نفسانی کے دسترخوان سے غذا نوش کرتے ہیں۔

مفاہیم اور افکار کی بنیاد ہے۔ اس کا مطلب یہ نہیں ہے کہ دل ایک خالی ظرف ہے جو کچھ خیر و شر اس میں ڈالا جاتا ہے اسی کو واپس کرتا ہے بلکہ دل ایسا ظرف ہے جو کچھ اس میں ڈالا جاتا ہے اس کو اخذ کر لیتا ہے اور حق کو باطل اور خیر کو شر سے جدا کرتا ہے۔

افکار اسلامی اصولوں میں سے یہ ایک اصل ہے اس اصل کی بنیاد ”وعا القلب“ ہے اور اسی ”اختیار“ پر اسلام کے متعدد مسائل، اصول اور قضایا موقوف ہیں۔

اسلامی روایات میں وارد ہوا ہے کہ انسانی حیات میں دل کے کردار کی بہت زیادہ تاکید کی گئی ہے کہ وہ حق و باطل کو جدا کرنے پر قادر ہے۔

روایت میں آیا ہے کہ حضرت داؤد نے اپنے پروردگار سے یوں مناجات کی ہے:

”الہی لکل ملک خزانة، فأین خزائنک؟ فقال جلّ جلالہ: لی خزانة أعظم من العرش، و اوسع من الكرسي، و اطيب من الجنة، و أزين من الملكوت، أرضها المعرفة، و سماء وها الايمان، و شمسها الشوق، و قمرها المحبة، و نجومها الخواطر، و سحابها العقل، و مطرها الرحمة، و شجرها الطاعة، و ثمرها الحكمة، و لها اربعة اركان: التوکل و التفكير، و الأتس و الذکر و لها اربعة ابواب: العلم و الحكمة و الصبر و الرضا.. الا وھی القلب ﴿۱﴾“

”اے میرے پروردگار ہر ملک کا خزانہ ہوتا ہے تو تیرا خزانہ کہاں ہے؟ پروردگار عالم نے فرمایا: میرا خزانہ عرش اعظم ہے، کرسی سے وسیع ہے، جنت سے زیادہ پاکیزہ ہے، ملکوت سے زیادہ مزین ہے زمین اس کی معرفت ہے، آسمان اس کا ایمان ہے، سورج اس کا شوق ہے، قمر اس کی محبت

ہے، ستارے اس کے خیالات ہیں، عقل اس کے بادل ہیں بارش اس کی رحمت ہے، طاقت اس کا درخت ہے، حکمت اس کا پھل ہے، اسکے چار رکن ہیں: توکل، تفکر، انس اور ذکر۔ اس کے چار دروازے ہیں: علم، حکمت، صبر اور رضا... آگاہ ہو جاؤ وہی دل ہے“

روایت (جیسا کہ آپ کو معلوم ہو چکا ہے) سوال اور جواب کی صورت میں رمزی طور پر گفتگو کرتی ہے اور اسلامی روایات میں یہ مشہور و معروف لغت ہے۔ روایت میں ہے کہ خدانے حضرت موسیٰ سے فرمایا:

”یاموسیٰ جرد قلبک لحبّی، فانی جعلت قلبک میدان حبّی، وبسطت فی قلبک ارضاً من معرفتی، وبنیت فی قلبک شمساً من شوقی، وامضیت فی قلبک قمرأمن محبتی، وجعلت فی قلبک عیناً من التفکر وادرت فی قلبک ریحاً من توفیقی، وامطرت فی قلبک مطراً من تفضلی، وزرعت فی قلبک زرعاً من صدقی، وانبت فی قلبک اشجاراً من طاعتی، ووضعت فی قلبک جبلاً من یقینی“ (۱)

”اے موسیٰ اپنے دل کو میری محبت کے لئے خالی کر دو، کیونکہ میں نے تمہارے دل کو اپنی محبت کا میدان قرار دیا ہے، اور تمہارے دل میں اپنی معرفت کی کچھ زمین ایجاد کی ہے، اور تمہارے دل میں اپنے شوق کا سورج تعمیر کیا ہے تمہارے دل میں اپنی محبت کا چاند بنایا ہے، تمہارے دل میں فکر کی آنکھ بنائی ہے تمہارے دل میں اپنی توفیق کی ہوا چلائی ہے تمہارے دل میں اپنے فضل کی بارش کی ہے تمہارے دل میں اپنی سچائی کی کھیتی کی ہے تمہارے دل میں اپنی اطاعت کے درخت اُگائے ہیں تمہارے دل میں اپنے یقین کے پہاڑ رکھے ہیں“

اس روایت میں بھی راز دارانہ گفتگو کی گئی ہے اور دونوں روایات دل کیلئے حق کو باطل اور ہدایت کو ضلالت و گمراہی سے جدا کرنے کیلئے واعی کی شرح کر رہی ہیں۔

ہم پھر مناجات کا رخ کرتے ہیں

اس کے بعد امام علیہ السلام خداوند عالم کو اس لطیف و رقیق انداز میں پکارتے ہیں:

﴿فِيَا مَنْ هُوَ عَلَى الْمُقْبِلِينَ عَلَيْهِ مُقْبِلٌ، وَ بِالْعَطْفِ عَلَيْهِمْ عَائِدٌ مُفْضِلٌ، وَ بَا

الْغَافِلِينَ عَنْ ذِكْرِهِ رَحِيمٌ رَأُوفٌ، وَ بِجَذْبِهِمْ إِلَىٰ بَابِهِ وَ ذُو دَعْوَةٍ عَطُوفٌ﴾

”اے وہ خدا جو اپنی طرف آنے والوں کا استقبال کرتا ہے اور ان پر مسلسل مہربانی کرتا ہے

اپنی یاد سے غافل رہنے والوں پر بھی مہربان رہتا ہے اور انھیں محبت کے ساتھ اپنے دروازے کی طرف کھینچ لیتا ہے“

اس مناجات میں دو باتیں شامل ہیں:

پیشک پروردگار عالم اس بندے کا استقبال کرتا ہے جو اس کی خدائی کا اقرار کرتا ہے اور اس پر

اپنا فضل و کرم کرتا ہے۔

خداوند عالم اپنے سے غفلت کرنے والے بندوں پر مہربانی و عطوفت کرتا ہے اور ربانی

جذبات کے ذریعہ ان سے غفلت دور کر دیتا ہے۔

اس کے بعد امام علیہ السلام اللہ سے اس طرح مناجات کرتے ہیں:

﴿أَسْأَلُكَ أَنْ تَجْعَلَنِي مِنْ أَوْفَرِهِمْ مِنْكَ حِطًّا وَأَعْلَاهُمْ عِنْدَكَ مَنْزِلًا

وَأَجْزَلِهِمْ مِنْ وَدِّكَ قِسْمًا وَأَفْضَلِهِمْ فِي مَعْرِفَتِكَ نَصِيبًا﴾

”خدا یا میرا سوال یہ ہے کہ میرے لئے اپنی بہترین نعمت کا سب سے زیادہ حصہ قرار دے

اور بہترین منزل کا مالک بنا دے اور اپنی محبت کا عظیم ترین حصہ عطا فرما دے اور اپنی معرفت کا بلند

ترین مرتبہ دیدے“

دعا کے اس فقرہ سے ذہن میں یہ سوال پیدا ہوتا ہے: اس جملہ سے پہلے تو امام علیہ السلام خداوند عالم سے یہ درخواست کر رہے تھے کہ مجھ کو ان سے ملحق کر دے اور اب یہ تمنا و آرزو کر رہے ہیں کہ اپنے پاس سے میرے زیادہ فضل اور بلند ترین مقام و منزلت قرار دے، اب اس سوال کو پہلے سوال سے کیسے ملایا جاسکتا ہے؟

دعا میں اور دعا کرتے وقت امام علیہ السلام کے نفس میں کونسی چیز موجزن ہو رہی تھی کہ امام علیہ السلام نے صالحین سے ملحق ہونے کی دعا کرنے سے پہلے ان پر اپنی سبقت اور امامت کی دعا فرمائی؟

اس سوال کا جواب دینے سے پہلے اس سوال کی تشریح ضروری ہے اور یہ دعا کے اسرار میں سے ایک راز ہے۔ خداوند عالم نے ہم کو یہ تعلیم دی ہے کہ ہم اس سے دعا کرنے سے فرار اختیار نہ کریں، دعا کرنے میں بخل سے کام نہ لیں، جب ہمارا مولا کریم ہے، جب مسئول (جس سے سوال کیا جا رہا ہے) کریم ہے تو اس سے سوال کرنے میں بخل سے کام لینا بہت بری بات ہے، جس کی رحمت کے خزانوں کی کوئی انتہا نہیں ہے، جو ختم ہونے والے نہیں ہیں اور اس کی کثرت عطا سے صرف اس کا جو دو کرم ہی زیادہ ہوتا ہے۔ (۱)

خداوند عالم نے ہم کو ”عباد الرحمن“ کے آداب و اخلاق میں یہ تعلیم دی ہے کہ ہم خداوند عالم

(۱) دعائے افتتاح میں آیا ہے:

”الْحَمْدُ لِلَّهِ الْفَاشِي فِي الْخَلْقِ أَمْرُهُ وَحَمْدُهُ الظَّاهِرِ بِالْكَرَمِ مَجْدُهُ الْبَاسِطِ بِالْجُودِ يَدُهُ

الَّذِي لَا تَنْقُصُ خَزَائِنُهُ وَلَا تَزِيدُهُ كَثْرَةُ الْعَطَاءِ إِلَّا جُودًا وَكَرَمًا إِنَّهُ هُوَ الْعَزِيزُ الْوَهَّابُ ﴿﴾

”ساری حمد اس خدا کیلئے ہے جس کا امر اور اس کی حمد مخلوقات میں نمایاں ہے اور جس کی بزرگی اس کے کرم کے

ذریعہ نمایاں ہے، اور اس کے دونوں ہاتھ بخشش کیلئے کھلے ہوئے ہیں، اس کے خزانوں میں کمی نہیں ہے، اور کثرت عطا اس

کے یہاں سوائے جو دو کرم کے کسی بات کا اضافہ نہیں ہوتا ہے“

سے یہ سوال کریں کہ وہ ہم کو متقین کا امام قرار دے:

﴿وَجْعَلْنَا لِلْمُتَّقِينَ إِمَامًا﴾ (۱)

”اور ہم کو متقین کا امام قرار دے“

ہم معصوم علیہم السلام سے وارد ہونے والی دعاؤں میں یہ اولوالعزمی والا جملہ بہت زیادہ

پڑھا کرتے ہیں:

﴿آثَرْنِي وَلَا تُؤْتِرْ عَلَيَّ أَحَدًا﴾ ”مجھ کو ترجیح دے اور مجھ پر کسی کو ترجیح نہ دے“

دعائے قاع اور قمہ

دعاؤں کی دو قسمیں ہیں ایک میں بندہ کے مقام اور ان برائیوں اور گناہوں کو مجسم کیا جاتا ہے جن سے انسان مرکب ہے جس کو عربی میں قاع کے نام سے یاد کیا گیا ہے دوسری قسم میں خداوند عالم کے سلسلہ میں انسان کے شوق اور رجحان کو مجسم کیا جاتا ہے اور خداوند عالم کے جو دو کرم و سخاوت اور اس کی رحمت کے خزانوں کی کوئی حد نہیں ہے اس کو عربی میں قمہ کہا جاتا ہے۔

حضرت امام زین العابدین علیہ السلام دعائے اسحار میں دونوں کے مابین اسی نفسی فاصلہ کو

بیان فرماتے ہیں:

﴿إِذَا رَأَيْتُ مَوْلِي ذُنُوبِي فَزَعْتُ، وَإِذَا رَأَيْتُ كَرَمَكَ طَمَعْتُ﴾

”جب میں اپنے گناہوں کو دیکھتا ہوں تو ڈر جاتا ہوں اور جب میں تیرے کرم کو دیکھتا ہوں

تو پر امید ہو جاتا ہوں“

اور اسی دعا میں آپ فرماتے ہیں: ﴿عَظْمَ يَأْسِيْدِي أَمَلِي وَسَاءَ عَمَلِي فَأَعْطِنِي

مِنْ عَفْوِكَ بِمِقْدَارِ عَمَلِي وَلَا تُؤْخِذْنِي بِأَسْوَأِ عَمَلِي﴾

”اے میرے مالک میری امیدیں عظیم ہیں اور میرے اعمال بدترین ہیں مجھے اپنے عفو کرم سے بقدر امید دیدے اور میرے بدترین اعمال کا محاسبہ نہ فرما“

حضرت امیر المومنین علی بن ابی طالب علیہ السلام نے جو دعا کمیل بن زیاد نخعی کو تعلیم فرمائی تھی اس میں آپ نے قاع سے ہی آغاز فرمایا ہے:

﴿اللَّهُمَّ اغْفِرْ لِي الذُّنُوبَ الَّتِي تَهْتِكُ الْعِصَمَ اللَّهُمَّ اغْفِرْ لِي الذُّنُوبَ الَّتِي
تُنزِلُ النِّقَمَ اللَّهُمَّ اغْفِرْ لِي الذُّنُوبَ الَّتِي تُغَيِّرُ النِّعَمَ اللَّهُمَّ اغْفِرْ لِي الذُّنُوبَ الَّتِي تَحْبِسُ
الدُّعَاءَ اللَّهُمَّ اغْفِرْ لِي الذُّنُوبَ الَّتِي تُنزِلُ الْبَلَاءَ اللَّهُمَّ اغْفِرْ لِي كُلَّ ذَنْبٍ أَذْنَبْتُهُ وَكُلَّ
خَطِيئَةٍ أَخْطَأْتُهَا اللَّهُمَّ إِنِّي اتَّقَرَّبُ إِلَيْكَ بِذِكْرِكَ وَأَسْتَشْفِعُ بِكَ إِلَى نَفْسِكَ
وَأَسْأَلُكَ بِجُودِكَ أَنْ تُدِينَنِي مِنْ قُرْبِكَ وَأَنْ تُوزِعَنِي شُكْرَكَ وَأَنْ تُلْهِمَنِي
ذِكْرَكَ اللَّهُمَّ إِنِّي أَسْأَلُكَ سُؤَالَ خَاضِعٍ مُتَذَلِّلٍ خَاشِعٍ أَنْ تُسَامِحَنِي وَتَرْحَمَنِي
وَتَجْعَلَنِي بِقِسْمِكَ رَاضِيًا قَانِعًا وَفِي جَمِيعِ الْأَحْوَالِ مُتَوَاضِعًا اللَّهُمَّ وَأَسْأَلُكَ
سُؤَالَ مَنْ اشْتَدَّتْ فَاقَتُهُ وَأَنْزَلَ بِكَ عِنْدَ الشَّدَائِدِ حَاجَتَهُ وَعَظُمَ فِيمَا عِنْدَكَ رَغْبَتُهُ
اللَّهُمَّ عَظَمَ سُلْطَانِكَ وَعَلَامَكَانِكَ وَخَفِيَ مَكْرُوكٌ وَظَهَرَ أَمْرُكَ وَغَلَبَ قَهْرُكَ
وَجَرَتْ قُدْرَتُكَ وَلَا يُمْكِنُ الْفِرَارُ مِنْ حُكُومَتِكَ اللَّهُمَّ لَا أَجِدُ الذُّنُوبِي
غَافِرًا وَلَا لِقَبَائِحِي سَاتِرًا وَلَا لِشَيْءٍ مِنْ عَمَلِي الْقَبِيحِ بِالْحَسَنِ مُبَدِّلًا غَيْرَكَ لَا إِلَهَ
إِلَّا أَنْتَ سُبْحَانَكَ وَبِحَمْدِكَ ظَلَمْتُ نَفْسِي وَتَجَرَّأْتُ بِجَهْلِي وَسَكَنْتُ إِلَى قَدِيمِ
ذِكْرِكَ لِي وَمَنْكَ عَلَى اللَّهِ مَوْلَايَ كَمْ مِنْ قَبِيحٍ سَتَرْتَهُ وَكَمْ مِنْ فَادِحٍ مِنَ الْبَلَاءِ
أَقْلَتَهُ وَكَمْ مِنْ عِثَارٍ وَقَيْتَهُ وَكَمْ مِنْ مَكْرُوهٍ دَفَعْتَهُ وَكَمْ مِنْ ثَنَاءٍ جَمِيلٍ لَسْتُ أَهْلًا لَهُ
نَشَرْتَهُ اللَّهُمَّ عَظَمَ بَلَائِي وَأَفْرَطَ بِي سُوءُ حَالِي وَقَصُرَتْ بِي أَعْمَالِي وَقَعَدَتْ بِي
أَغْلَالِي وَحَبَسَنِي عَنْ نَفْعِي بُعْدَ أَمَلِي وَخَدَعْتَنِي الدُّنْيَا بِغُرُورِهَا وَنَفْسِي

بِجَنَائِهَا وَمِطَالِي يَا سَيِّدِي فَأَسْأَلُكَ بِعِزَّتِكَ أَنْ لَا يَحْجُبَ عَنْكَ دُعَائِي سُوءَ
عَمَلِي وَفِعَالِي وَلَا تَفْضَحْنِي بِخَفِيِّ مَا أَطَّلَعْتَ عَلَيْهِ مِنْ سِرِّي ﴿﴾

”خدا یا میرے گناہوں کو بخش دے جو ناموس کو بٹھ لگا دیتے ہیں۔ ان گناہوں کو بخش دے جو نزول عذاب کا باعث ہوتے ہیں، ان گناہوں کو بخش دے جو نعمتوں کو متغیر کر دیا کرتے ہیں، ان گناہوں کو بخش دے جو دعاؤں کو تیری بارگاہ تک پہنچنے سے روک دیتے ہیں، خدا یا میرے ان گناہوں کو بخش دے جن سے بلائیں نازل ہوتی ہیں خدا یا میرے تمام گناہوں اور میری تمام خطاؤں کو بخش دے خدا یا میں تیری یاد کے ذریعہ تجھ سے قریب ہو رہا ہوں اور تیری ذات کو تیری بارگاہ میں شفیع بنا رہا ہوں تیرے کرم کے سہارے میرا یہ سوال ہے کہ مجھے اپنے سے قریب بنا لے اور اپنے شکر کی توفیق عطا فرما اور اپنے ذکر کا الہام کرامت فرما خدا یا! میں نہایت درجہ خشوع خضوع اور ذلت کے ساتھ یہ سوال کر رہا ہوں کہ میرے ساتھ مہربانی فرما مجھ پر رحم کر اور جو کچھ مقدر میں ہے مجھے اسی پر قانع بنا دے، مجھے ہر حال میں تواضع اور فروتنی کی توفیق عطا فرما، خدا یا! میرا سوال اس بے نوا جیسا ہے جس کے فاقے شدید ہوں اور جس نے اپنی حاجتیں تیرے سامنے رکھ دی ہوں اور جس کی رغبت تیری بارگاہ میں عظیم ہو، خدا یا! تیری سلطنت عظیم، تیری منزلت بلند، تیری تدبیر مخفی، تیرا امی ظاہر، تیرا قہر غالب، اور تیری قدرت نافذ ہے اور تیری حکومت سے فرار ناممکن ہے... خدا یا میرے گناہوں کے لئے بخشنے والا۔ میرے عیوب کے لئے پردہ پوشی کرنے والا، میرے فتنی اعمال کو نیکیوں میں تبدیل کرنے والا تیرے علاوہ کوئی نہیں ہے.. خدا یا میں نے اپنے نفس پر ظلم کیا ہے، اپنی جہالت سے جسارت کی ہے اور اس بات پر مطمئن بیٹھا ہوں کہ تو نے مجھے ہمیشہ یاد رکھا ہے اور ہمیشہ احسان فرمایا ہے... خدا یا میری مصیبت عظیم ہے۔ میری بد حالی حد سے آگے بڑھی ہوئی ہے۔ میرے اعمال میں کوتاہی ہے۔ مجھے کمزوریوں کی زنجیروں نے جکڑ کر بٹھا دیا ہے اور مجھے دور دراز امیدوں نے فوائد سے روک دیا

ہے، دنیا نے دھوکہ میں مبتلا رکھا ہے اور نفس نے خیانت اور ٹال مٹول میں مبتلا رکھا ہے... میرے آقا و مولا! تجھے تیری عزت کا واسطہ۔ میری دعاؤں کو میری بد اعمالیاں روکنے نہ پائیں اور میں اپنے مخفی عیوب کی بنا پر برسر عام رسوا نہ ہونے پاؤں“

یہ قاع عبودیت اور اس پر محیط برائیوں کا مخزن ہے۔ پھر دعا کے آخر میں ہم محبت کی اس بلندی تک پہنچتے ہیں جو بندہ کی آرزو اور اللہ کی وسیع رحمت کے سایہ میں اس کی عظیم آرزو کو مجسم کرتی ہے:

وَهَبْ لِي الْجِدَّ فِي خَشِيَّتِكَ وَالِدَّوَامَ فِي الْإِتِّصَالِ بِخِدْمَتِكَ حَتَّى
أَسْرَحَ إِلَيْكَ فِي مَيَادِينِ السَّابِقِينَ وَأُسْرِعَ إِلَيْكَ فِي الْبَارِزِينَ وَأَشْتاقَ إِلَى
قُرْبِكَ فِي الْمُشْتاقِينَ وَأَذْنُوْمِكَ ذُنُوْمَ الْمُخْلِصِينَ... وَأَخَافُكَ مَخَافَةَ الْمُوقِنِينَ
وَاجْتَمِعَ فِي جَوَارِكٍ مَعَ الْمُؤْمِنِينَ اللَّهُمَّ وَمَنْ أَرَادَنِي بِسُوءٍ فَأَرِدْهُ وَمَنْ كَادَنِي
فَكِدْهُ وَاجْعَلْنِي مِنْ أَحْسَنِ عِبِيدِكَ نَصِيْبًا عِنْدَكَ وَأَقْرَبِهِمْ مَنْزِلَةً مِنْكَ وَأَخْصِهِمْ
زُلْفَةً لَدَيْكَ فَإِنَّهُ لَا يُنَالُ ذَلِكَ إِلَّا بِفِظْلِكَ ﴿١﴾

”اپنا خوف پیدا کرنے کی کوشش اور اپنی مسلسل خدمت کرنے کا جذبہ عطا فرماتا کہ تیری طرف سابقین کے ساتھ آگے بڑھوں اور تیز رفتار افراد کے ساتھ قدم ملا کر چلوں۔ مشتاقین کے درمیان تیرے قرب کا مشتاق شمار ہوں اور مخلصین کی طرح تیری قربت اختیار کروں... خدایا جو بھی کوئی میرے لئے برائی چاہے یا میرے ساتھ کوئی چال چلے تو اسے ویسا ہی بدلہ دینا اور مجھے بہترین

حصہ پانے والا، قریب ترین منزلت رکھنے والا اور مخصوص ترین قربت کا حامل بندہ قرار دینا کہ یہ کام تیرے جو دو کرم کے بغیر نہیں ہو سکتا“

ہم ابو حمزہ ثمالی سے حضرت امام زین العابدین علیہ السلام سے مروی ماہ رمضان المبارک کی دعائے اسحار میں ”قاع“ اور ”قمہ“ کے مابین بہت زیادہ فاصلہ کا مشاہدہ کرتے ہیں اس دعا میں امام علیہ السلام ”قاع“ سے شروع فرماتے ہیں:

﴿وَمَا أَنَا يَا رَبِّ وَمَا خَطَرِي هَبْنِي بِفَضْلِكَ وَتَصَدَّقْ عَلَيَّ بِعَفْوِكَ أَيُّ رَبِّ جَلَلْنِي بِسِتْرِكَ وَاعْفُ عَن تَوْبِي خِي بَكْرَمٍ وَجْهَكَ﴾

”اے میرے خدا میں کیا اور میری اوقات کیا؟ تو مجھ کو اپنے فضل و کرم و مغفرت سے بخش دے اے میرے خدا اپنی پردہ پوشی سے مجھے عزت دے اور اپنے کرم سے میری تنبیہ کو نظر انداز گناہ فرمادے“

﴿فَلَا تُحْرِقْنِي بِالنَّارِ وَأَنْتَ مَوْضِعُ أَمَلِي وَلَا تُسَكِّنِي الْهَآوِيَةَ فَإِنَّكَ قُرَّةُ عَيْنِي... إِرْحَمْ فِي هَذِهِ الدُّنْيَا غُرْبَتِي وَعِنْدَ الْمَوْتِ كُرْبَتِي وَفِي الْقَبْرِ وَحْدَتِي وَفِي اللَّحْدِ وَحُشْتِي وَإِذَا نُشِرْتُ فِي الْحِسَابِ بَيْنَ يَدَيْكَ ذُلَّ مَوْقِفِي وَاعْفِرْ لِي مَا خَفِيَ عَلَيَّ الْآدَمِيِّينَ مِنْ عَمَلِي وَأَدِمْ لِي مَا بِهِ سَتَرْتَنِي وَارْحَمْنِي صَرِيحًا عَلَى الْفِرَاشِ تَقْلِبْنِي أَيْدِي أَحِبَّتِي وَتُفَضِّلْ عَلَيَّ مَمْدُودًا عَلَى الْمُغْتَسَلِ يُقْلِبْنِي صَالِحُ جِيرَتِي وَتَحْنُنْ عَلَيَّ مَحْمُولًا قَدْ تَنَاوَلَ الْأَقْرَبَاءُ أَطْرَافَ جَنَازَتِي وَجُدْ عَلَيَّ مَنْقُولًا قَدْ نَزَلَتْ بِكَ وَحِيدًا فِي حُفْرَتِي﴾

”تو مجھ کو ایسے حالات میں جہنم میں جلانہ دینا اور قعر جہنم میں ڈال نہ دینا کیونکہ تو ہماری آنکھوں کی ٹھنڈک ہے۔۔۔ اس دنیا میں میری غربت اور موت کے وقت میرے کرب، قبر میں میری تنہائی اور لحد میں میری وحشت اور وقت حساب میری ذلت پر رحم کرنا، اور میرے تمام گناہوں کو معاف

کردینا جن کی لوگوں کو اطلاع بھی نہیں ہے اور اس پردہ داری کو برقرار رکھنا۔ پروردگار! اس وقت میرے حال پر رحم کرنا جب میں بستر مرگ پر ہوں اور احباب کروٹیں بدلو رہے ہوں اس وقت رحم کرنا جب میں تختہ غسل پر ہوں اور ہمسایہ کے نیک افراد مجھ کو غسل دے رہے ہوں اس وقت رحم کرنا جب تابوت میں اقرباء کے کاندھوں پر سوار ہوں اس وقت مہربانی کرنا جب میں تنہا قبر میں وارد ہوں“

اس کے بعد امام علیہ السلام مرحلہ اولوالعزمی اور قمہ دعا کے سلسلہ میں فرماتے ہیں:

﴿اللَّهُمَّ إِنِّي أَسْأَلُكَ مِنْ خَيْرِ مَا سَأَلَك مِنْهُ عِبَادُكَ الصَّالِحُونَ يَا خَيْرَ مَنْ سُئِلَ وَأَجْوَدَ مَنْ أُعْطِيَ أَعْطِنِي سُؤْلِي فِي نَفْسِي وَأَهْلِي وَوَلَدِي، وَارْغَدْ عَيْشِي، وَأَظْهِرْ مُرُوتِي، وَأَصْلِحْ جَمِيعَ أَحْوَالِي، وَاجْعَلْنِي أَطْلَتَ عُمْرُهُ وَحَسَنَتَ عَمَلُهُ وَأَتَمَمْتَ عَلَيْهِ نِعْمَتَكَ وَرَضِيتَ عَنْهُ وَأَحْيَيْتَهُ حَيَوَةً طَيِّبَةً... اللَّهُمَّ خَصَّنِي بِخَاصَّةِ ذِكْرِكَ... وَاجْعَلْنِي مِنْ أَوْفَرِ عِبَادِكَ نَصِيبًا عِنْدَكَ فِي كُلِّ خَيْرٍ أَنْزَلْتَهُ وَتُنزِلُهُ﴾

”اے خدا میں تجھ سے وہ سب کچھ مانگ رہا ہوں جو بندگان صالحین نے مانگا ہے کہ تو بہترین مسؤل اور سخی ترین عطا کرنے والا ہے میری دعا کو میرے نفس، میرے اہل و عیال، میرے والدین، میری اولاد، متعلقین اور برادران سب کے بارے میں قبول فرما، میری زندگی کو خوشگوار بنا مروت کو واضح فرما کر میرے تمام حالات کی اصلاح فرما مجھے طولانی عمر، نیک عمل، کامل نعمت اور پسندیدہ بندوں کی مصاحبت عطا فرما... خدایا! مجھے اپنے ذکر خاص سے مخصوص کر دے.. اور میرے لئے اپنے بندوں میں ہر نیکی میں جس کو تو نے نازل کیا ہے اور جس کو تو نازل کرتا ہے سب سے زیادہ حصہ قرار دے“

اس ”قاع“ سے ”قمہ“ تک کے سفر کو انسان کے اللہ تک سفر کی تعبیر سے یاد کیا گیا ہے یہ

سواری آرزو، امید اور اولوالعزمی ہے جب انسان کی آرزو، رجاء (امید) اور اولوالعزمی اللہ سے ہو تو اس سفر کی کوئی حد نہیں ہے۔

تین وسیلے

حضرت علی بن الحسین زین العابدین علیہ السلام تین چیزوں کو خداوند عالم تک پہنچنے کا وسیلہ قرار دیتے ہیں اور اللہ نے ہم کو اس تک پہنچنے کیلئے وسیلے تلاش کرنے کا حکم دیا ہے ارشاد خداوند عالم ہے:

﴿يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا إِلَيْهِ الْوَسِيلَةَ﴾ (۱)

”اے ایمان والو! اللہ سے ڈرو اور اس تک پہنچنے کا وسیلہ تلاش کرو“

﴿أُولَئِكَ الَّذِينَ يَدْعُونَ يَبْتَغُونَ إِلَىٰ رَبِّهِمُ الْوَسِيلَةَ﴾ (۲)

”یہ جن کو خدا سمجھ کر پکارتے ہیں وہ خود ہی اپنے پروردگار کے لئے وسیلہ تلاش کر رہے ہیں“

جن وسائل سے امام علیہ السلام اس سفر میں متوسل ہوئے ہیں وہ حاجت سوال اور محبت ہیں

امام علیہ السلام کا کیا کہنا آپ دعا کی کتنی بہترین تعلیم دینے والے ہیں۔

وہ یہ جانتے ہیں کہ انھیں اللہ سے کیا طلب کرنا چاہئے، اور کیسے طلب کرنا چاہئے اور اللہ کی

رحمت کے مواقع کہاں ہیں:

پہلا وسیلہ: حاجت

حاجت بذات خود اللہ کی رحمت کی ایک منزل ہے بیشک خداوند عالم کریم ہے وہ اپنی مخلوق

یہاں تک کہ حیوان اور نباتات پر ان کی ضرورت کے مطابق بغیر کسی سوال کے اپنی رحمت نازل کرتا

ہے اس کا مطلب یہ نہیں ہے کہ خدا سے طلب اور سوال نہیں کرنا چاہئے اس لئے کہ حاجت کے

پہلو میں سوال اور طلب اللہ کی رحمت کے دروازوں میں سے ایک دوسرا دروازہ ہے۔ جب لوگ

پیارا احساس کرتے ہیں تو خداوند عالم ان کو سیراب کرتا ہے جب ان کو بھوک لگتی ہے تو خداوند عالم

(۱) سورہ مائدہ آیت ۳۵۔

(۲) سورہ اسراء آیت ۵۷۔

انکو کھانا دیتا ہے اور جب وہ برہنہ ہوتے ہیں تو خداوند عالم ان کو کپڑا عطا کرتا ہے:

﴿وَإِذَا مَرِضْتُ فَهُوَ يَشْفِينِ﴾ (۱)

”اور جب بیمار ہو جاتا ہوں تو وہی شفا بھی دیتا ہے“

یہاں تک کہ اگر ان کو خدا کی معرفت نہ ہو وہ یہ بھی نہ جانتے ہوں کہ کیسے اللہ سے دعا کرنا

چاہئے اور اس سے کیا طلب کرنا چاہئے:

﴿يَا مَنْ يُعْطِي مَنْ سَأَلَهُ يَا مَنْ يُعْطِي مَنْ لَمْ يَسْأَلْهُ وَمَنْ لَمْ يَعْرِفْهُ تَحْنُامُنْهُ

وَرَحْمَةٌ﴾ (۲)

”اے وہ خدا جو اپنے تمام سانکلوں کو دیتا ہے اے وہ خدا جو اسے بھی دیتا ہے جو سوال نہیں

کرتا ہے بلکہ اسے پہچانتا بھی نہیں ہے“

ہم حضرت امیر المومنین علی بن ابی طالب کی مناجات میں اللہ کی رحمت نازل کرنے کے

لئے اس عمدہ اور ربّانی نکتہ کی طرف متوجہ ہوتے ہیں:

﴿مَوْلَايَ يَا مَوْلَايَ أَنْتَ الْمَوْلَىٰ وَأَنَا الْعَبْدُ، وَهَلْ يَرْحَمُ الْعَبْدَ إِلَّا الْمَوْلَىٰ.

مَوْلَايَ يَا مَوْلَايَ أَنْتَ الْمَالِكُ وَأَنَا الْمَمْلُوكُ، وَهَلْ يَرْحَمُ الْمَمْلُوكَ إِلَّا الْمَالِكُ.

مَوْلَايَ يَا مَوْلَايَ أَنْتَ الْعَزِيزُ وَأَنَا الذَّلِيلُ وَهَلْ يَرْحَمُ الذَّلِيلَ إِلَّا الْعَزِيزُ مَوْلَايَ يَا مَوْلَايَ

أَنْتَ الْخَالِقُ وَأَنَا الْمَخْلُوقُ، وَهَلْ يَرْحَمُ الْمَخْلُوقَ إِلَّا الْخَالِقُ. مَوْلَايَ يَا مَوْلَايَ أَنْتَ

الْعَظِيمُ وَأَنَا الْحَقِيرُ، وَهَلْ يَرْحَمُ الْحَقِيرَ إِلَّا الْعَظِيمُ، مَوْلَايَ يَا مَوْلَايَ أَنْتَ الْقَوِي

وَأَنَا الضَّعِيفُ، وَهَلْ يَرْحَمُ الضَّعِيفَ إِلَّا الْقَوِي. مَوْلَايَ يَا مَوْلَايَ أَنْتَ الْغَنِيُّ

وَأَنَا الْفَقِيرُ، وَهَلْ يَرْحَمُ الْفَقِيرَ إِلَّا الْغَنِيُّ. مَوْلَايَ يَا مَوْلَايَ أَنْتَ الْمَعْطَىٰ وَأَنَا السَّائِلُ،

وہل یرحم السائل الا المعطي، مولای یامولای انت الحي وانا الميت، وہل یرحم
المیت الا الحي. مولای یامولای انت الباقي وانا الفاني، وہل یرحم الفاني الا الباقي
مولای یامولای انت الدائم وانا الزائل، وہل یرحم الزائل الا الدائم. مولای یامولای
انت الرازق وانا المرزوق، وہل یرحم المرزوق الا الرازق. مولای یامولای انت
الجواد وانا البخیل، وہل یرحم البخیل الا الجواد. مولای یامولای انت المعافي
وانا المتلی، وہل یرحم المتلی الا المعافي. مولای یامولای انت الکبیر
وانا الصغیر، وہل یرحم الصغیر الا الکبیر. مولای یامولای انت الهادی وانا
الضال، وہل یرحم الضال الا الهادی. مولای یامولای انت الغفور وانا
المدنب، وہل یرحم المدنب الا الغفور. مولای یامولای انت الغالب وانا المغلوب،
وہل یرحم المغلوب الا الغالب. مولای یامولای انت الرب وانا المربوب، وہل
یرحم المربوب الا الرب. مولای یامولای انت المتکبر وانا الخاشع، وہل یرحم
الخاشع الا المتکبر. مولای یامولای ارحمنی برحمتک، وارض عنی بجدک و
کرمک وفضلک. یا ذا الجود و الاحسان، و الطول و الامتنان ﴿ (۱) ﴾

”اے میرے مولا تو مولا ہے اور میں تیرا بندہ۔ اب بندہ پر مولا کے علاوہ کون رحم کرے گا۔
اے میرے مولا اے میرے مالک تو مالک ہے اور میں مملوک اور مملوک پر مالک کے علاوہ کون رحم
کرے گا۔ میرے مولا اے میرے مولا تو عزیز ہے اور میں ذلیل ہوں اور ذلیل پر عزیز کے علاوہ کون
رحم کرے گا۔ میرے مولا اے میرے مولا تو خالق ہے اور میں مخلوق ہوں اور مخلوق پر خالق کے علاوہ
کون رحم کرے گا۔ میرے مولا اے میرے مولا تو عظیم ہے اور میں حقیر ہوں اور حقیر پر عظیم کے علاوہ

کون رحم کرے گا۔ میرے مولا اے میرے مولا تو قوی ہے اور میں کمزور ہوں اور کمزور پر طاقتور کے علاوہ کون رحم کرے گا۔ میرے مولا اے میرے مولا تو غنی ہے اور میں فقیر ہوں اور فقیر پر غنی کے علاوہ کون رحم کرے گا۔ میرے مولا اے میرے مولا تو معطی ہے اور میں سائل ہوں اور سائل پر معطی کے علاوہ کون رحم کرے گا۔ اے میرے مولا میرے مولا تو زندہ ہے اور میں مرنے والا ہوں اور مرنے والے پر زندہ کے علاوہ کون رحم کرے گا۔ میرے مولا میرے مولا تو باقی ہے اور میں فانی ہوں اور فانی پر باقی کے علاوہ کون رحم کرے گا۔ اے میرے مولا میرے مولا تو ہمیشہ رہنے والا ہے اور میں مٹنے والا ہوں اور مٹنے والے پر رہنے والے کے علاوہ کون رحم کرے گا۔ میرے مولا میرے مولا تو رازق ہے اور میں محتاج رزق ہوں اور محتاج پر رازق کے علاوہ کون رحم کرے گا۔ میرے مولا اے میرے مولا تو جواد ہے اور میں بخیل ہوں اور بخیل پر جواد کے علاوہ کون رحم کرے گا؟ میرے مولا اے میرے مولا تو عافیت دینے والا ہے اور میں مبتلا ہوں اور درد مبتلا پر عافیت دینے والے کے علاوہ کون رحم کر سکتا ہے۔ میرے مولا اے میرے مولا تو کبیر ہے اور میں صغیر ہوں اور صغیر پر کبیر کے علاوہ کون رحم کرے گا۔ میرے مولا اے میرے مولا تو ہادی ہے اور میں گمراہ ہوں اور گمراہ پر ہادی کے علاوہ کون رحم کرے گا۔ میرے مولا اے میرے مولا تو رحمن ہے اور میں قابل رحم ہوں اور قابل رحم پر رحمان کے علاوہ کون رحم کرے گا۔ میرے مولا اے میرے مولا تو بادشاہ ہے اور میں منزل امتحان میں ہوں اور ایسے بندۂ امتحان پر بادشاہ کے علاوہ کون رحم کرے گا۔ میرے مولا اے میرے مولا تو راہنما ہے اور میں سرگرداں ہوں اور کیا سرگرداں پر راہنما کے علاوہ کون رحم کرے گا۔ میرے مولا اے میرے مولا تو بخشنے والا ہے اور میں گناہگار ہوں اور گناہگار پر بخشنے والے کے علاوہ کون رحم کرے گا۔ میرے مولا اے میرے مولا تو غالب ہے اور میں مغلوب ہوں اور مغلوب پر غالب کے علاوہ کون رحم کرے گا۔ میرے مولا اے میرے مولا تو رب ہے اور میں مرہوب ہوں اور پرورش پانے والے رب

کے علاوہ کون رحم کرے گا۔ میرے مولا اے میرے مولا تو صاحب کبریائی ہے اور میں بندۂ ذلیل ہوں اور بندۂ ذلیل پر خدائے کبیر کے علاوہ کون رحم کرے گا۔ میرے مولا اے میرے مولا تو اپنی رحمت سے مجھ پر رحم فرما اور اپنے جو دو کرم و فضل سے مجھ سے راضی ہو جا اے صاحب جو دو احسان اور اے صاحب کرم و اتقان“

حضرت امیر المومنین علیہ السلام اس بہترین مناجات کے ان جملوں میں اللہ تبارک و تعالیٰ سے اپنی حاجت اور فقر کیلئے متوسل ہوتے ہیں اور بندہ کی حاجت اور اس کے فقر کو اللہ کی رحمت نازل ہونے کا مورد قرار دیتے ہیں۔

بیشک مخلوق اللہ کی رحمت نازل کرانا چاہتی ہے حقیر عظیم کی رحمت نازل کرانا چاہتا ہے ضعیف قوی کی فقیر غنی کی مرزوق رازق کی، مبتلا معافی کی، گمراہ ہادی کی، گناہگار غفور کی، حیران و سرگردان، دلیل اور مغلوب غالب کی رحمت کی رحمت نازل ہونے کے خواستگار ہیں۔

یہ اللہ کی تکوینی سنتیں ہیں اور اللہ کی سنتوں میں ہرگز تبدیلی نہیں آ سکتی جب حاجت اور فقر ہوگا تو ان موقفوں کیلئے اللہ کی رحمت اور فضل ہوگا جس طرح پانی نیچی جگہ پر گرتا ہے اللہ کی رحمت حاجت و ضرورت کے مقام پر نازل ہوتی ہے اللہ کریم و جواد ہے اور کریم حاجت و ضرورت کے مقامات کی رعایت کرتا ہے اور اپنی رحمت اس سے مخصوص کر دیتا ہے۔

حضرت امام زین العابدین علیہ السلام دعائے سحر میں جس کو آپ نے ابو حمزہ ثمالی کو تعلیم فرمایا تھا میں فرماتے ہیں: ﴿اعطني فقري، وارحمني لضعفي﴾

یعنی آپ نے فقر اور ضعف کو وسیلہ قرار دیا ہے اور انھیں کے ذریعہ آپ اللہ کی رحمت سے متوسل ہوتے ہیں۔

یہ فطری بات ہے کہ اس کلام کو مطلق قرار دینا ممکن نہیں ہے اور ایک ہی طریقہ میں منحصر نہیں کیا

جاسکتا ہے بیشک اللہ کی رحمت نازل ہونے کے دوسرے اسباب بھی ہیں اور دوسرے موانع و رکاوٹیں بھی ہیں جن سے اللہ کی رحمت نازل نہیں ہوتی اور اللہ کی سنتوں میں مبتلا ہونے کا سبب بھی ہیں۔

ہمارا یہ کہنا ہے: بیشک حاجت اور فقر کی وجہ سے اللہ کی رحمت نازل ہوتی ہے تو ہمارے لئے اس گفتار کو اس الہی نظام کے مطابق اور اس کے دائرہ میں رہنا چاہئے اور یہ معرفت کا وسیع باب ہے جس کو ہم اس وقت چھیڑنا نہیں چاہتے ہیں عنقریب ہم توفیق پروردگار کے ذریعہ اس حقیقت کی مناسب یا ضروری تشریح کریں گے۔

ہم قرآن کریم میں بہت سے ایسے نمونے دیکھتے ہیں جن میں حاجت اور فقر کو پیش کیا گیا ہے اور ان کے ذریعہ اللہ کی رحمت نازل ہوئی ہے اور اللہ نے ان کو قبولیت کے درجہ تک پہنچایا ہے حاجت بھی اسی طرح قبول ہوتی ہے جس طرح سے دعا اور سوال قبول ہوتے ہیں بیشک خداوند عالم کی بارگاہ میں اپنی حاجت پیش کرنا بھی دعا کی ایک قسم ہے ان نمونوں کو قرآن کریم نے اللہ کے صالحین بندوں کی زبانی نقل کیا ہے۔

۱۔ عبد صالح حضرت ایوب علیہ السلام کا خداوند عالم کی بارگاہ میں سختیوں اور مشکلات کے وقت اپنی حاجت پیش کرنا۔

﴿وَايُوبَ إِذْ نَادَى رَبَّهُ أَنِّي مَسَّنِيَ الضُّرُّ وَأَنْتَ أَرْحَمُ الرَّاحِمِينَ فَاسْتَجَبْنَا لَهُ فَكَشَفْنَا مَا بِهِ مِنْ ضُرِّهِ وَآتَيْنَاهُ أَهْلَهُ وَمِثْلَهُمْ مَعَهُمْ رَحْمَةً مِنْ عِنْدِنَا وَذِكْرَى لِلْعَابِدِينَ﴾ (۱)

”اور ایوب کو یاد کرو جب انھوں نے اپنے پروردگار کو پکارا کہ مجھے بیماری نے چھولیا ہے اور تو بہترین رحم کرنے والا ہے تو ہم نے ان کی دعا کو قبول کر لیا اور ان کی بیماری کو دور کر دیا اور انھیں ان کے اہل و عیال دیدئے اور ویسے ہی اور بھی دیدئے کہ یہ ہماری طرف سے خاص مہربانی تھی اور یہ

عبادت گزار بندوں کے لئے ایک یاد دہانی ہے“

قرآن کریم اس فقرہ میں کوئی بھی دعا نہیں کی گئی ہے جس کی قرآن کریم نے اس امتحان دینے والے صالح بندہ کی زبانی نقل کیا ہے لیکن خداوند عالم نے فرمایا ہے:

﴿فَاسْتَجِبْنَا لَهُ فَكَشَفْنَا مَا بِهِ ضُرًّا﴾ (۱)

”تو ہم نے ان کی دعا کو قبول کر لیا اور ان کی بیماری کو دور کر دیا“

گویا حاجت اور فقر کا خدا کی بارگاہ میں پیش کرنا دعا کی ایک قسم ہے۔

۲۔ عبد صالح ذوالنون نے اپنے فقر و حاجت اور اپنے نفس پر ظلم کرنے کو خدا کی بارگاہ میں

پیش کیا جب آپ سمندر میں شکم ماہی کے گھپ اندھیرے میں تھے:

﴿وَذَالنُّونِ إِذْ ذُهِبَ مُغَاصِبًا فَظَنَّ أَنْ لَنْ نَقْدِرَ عَلَيْهِ فَنَادَى فِي الظُّلُمَاتِ أَنْ

لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ فَاسْتَجَبْنَا لَهُ وَنَجَّيْنَاهُ مِنَ الْغَمِّ وَ

كَذَلِكَ نُنْجِي الْمُؤْمِنِينَ﴾ (۲)

”اور یونس کو یاد کرو کہ جب وہ غصہ میں آ کر چلے اور یہ خیال کیا کہ ہم ان پر روزی تنگ نہ

کریں گے اور پھر تاریکیوں میں جا کر آواز دی کہ پروردگار تیرے علاوہ کوئی خدا نہیں ہے تو پاک و بے

نیاز ہے اور میں اپنے نفس پر ظلم کرنے والوں میں سے تھا تو ہم نے ان کی دعا کو قبول کر لیا اور انھیں غم

سے نجات دلا دی کہ ہم اسی طرح صاحبان ایمان کو نجات دلاتے رہتے ہیں“

اس طرح کی استجابت طلب کیلئے نہیں ہے یہ حاجت اور فقر کیلئے ہے عبد صالح ذوالنون نے

اس کلمہ: ﴿سُبْحَانَكَ إِنِّي كُنْتُ مِنَ الظَّالِمِينَ﴾ (۳)

(۱) سورۃ انبیاء آیت ۸۴۔

(۲) سورۃ انبیاء آیت ۸۷-۸۸۔

(۳) سورۃ انبیاء آیت ۸۸۔

”اور میں اپنے نفس پر ظلم کرنے والوں میں سے تھا“ کے علاوہ اور کچھ نہیں کہا خدوند عالم

نے اس کو قبول کیا اور ان کو غم سے نجات دی: ﴿فَاسْتَجَبْنَا لَهُ وَنَجَّيْنَاهُ مِنَ الْغَمِّ﴾ (۱)

”تو ہم نے ان کی دعا کو قبول کر لیا اور انھیں غم سے نجات دلا دی“

۳۔ ہم کو قرآن کریم میں اللہ، موسیٰ بن عمران اور ان کے بھائی ہارون کا یہ کلمہ بھی ملتا ہے

جب انھوں نے فرعون تک اپنی رسالت کا پیغام پہنچانے کیلئے اللہ سے دعا کی:

﴿إِذْ هَبْنَا إِلَىٰ فِرْعَوْنَ إِنَّهُ طَغَىٰ فَقَوْلَا لَهُ قَوْلًا لَّيِّنًا لَّعَلَّهُ يَتَذَكَّرُ أَوْ يَخْشَىٰ

قَالَ رَبَّنَا إِنَّنَا نَخَافُ أَنْ يَفْرُطَ عَلَيْنَا أَوْ أَنْ يَطْغَىٰ﴾ (۲)

”تم دونوں فرعون کی طرف جاؤ کہ وہ سرکش ہو گیا ہے، اس سے نرمی سے بات کرنا شاید وہ

نصیحت قبول کر لے یا خوفزدہ ہو جائے، ان دونوں نے کہا کہ پروردگار ہمیں یہ خوف ہے کہ کہیں وہ ہم

پر زیادتی نہ کرے یا اور سرکش نہ ہو جائے“

ان دونوں نے اللہ سے فرعون اور اس کی بادشاہت کے مقابلہ میں خدا سے اپنی حمایت اور

مدد کی درخواست نہیں کی اور نہ ہی اپنی ضرورت کیلئے امن و امان کی درخواست کی ہے بلکہ انھوں نے

اپنی کمزوری، فرعون کی عوام الناس پر گرفت، فرعون کی طاقت اور اس کی سرکشی کا تذکرہ کیا:

﴿إِنَّنَا نَخَافُ أَنْ يَفْرُطَ عَلَيْنَا أَوْ أَنْ يَطْغَىٰ﴾

”ان دونوں نے کہا کہ پروردگار ہمیں یہ خوف ہے کہ کہیں وہ ہم پر زیادتی نہ کرے یا وہ

سرکش نہ ہو جائے“

اللہ نے ان کی اس درخواست کو مستجاب کرتے ہوئے ان کی حمایت اور تائید میں فرمایا:

(۱) سورۃ انبیاء آیت ۸۷۔

(۲) سورۃ طہ آیت ۲۳-۲۵۔

﴿قَالَ لَا تَخَافَا إِنِّي مَعَكُمَا أَسْمَعُ وَأَرَى﴾ (۱)

”ارشاد ہوا تم ڈرو نہیں میں تمہارے ساتھ ہوں سب کچھ سن بھی رہا ہوں اور دیکھ بھی رہا ہوں“

۴۔ چوتھا نمونہ عبد صالح حضرت نوح علیہ السلام کا وہ کلمہ ہے جو آپ نے اپنے بیٹے

کو طوفان میں غرق ہونے سے بچانے کی خاطر اللہ کی بارگاہ میں پیش کیا تھا:

﴿وَنَادَى نُوحٌ رَبَّهُ فَقَالَ رَبِّ إِنَّ ابْنِي مِنْ أَهْلِي وَإِنَّ وَعْدَكَ الْحَقُّ وَأَنْتَ

أَحْكَمُ الْحَاكِمِينَ﴾ (۲)

”اور نوح نے اپنے پروردگار کو پکارا کہ پروردگار میرا فرزند میرے اہل میں سے ہے اور تیرا

وعدہ اہل کو بچانے کا برحق ہے اور تو بہترین فیصلہ کرنے والا ہے“

بہر حال حاجت اور فقر کے وقت بھی اللہ کی رحمت نازل ہوتی ہے یہاں تک کہ حیوانات

اور نباتات کی ضرورتوں اور فقر کیلئے بھی اللہ کی رحمت نازل ہوتی ہے۔

جب پیاس لگتی ہے تو اللہ ان کو سیراب کرتا ہے اور جب بھوک لگتی ہے تو اللہ ان کو سیر کرتا ہے

اور کھانا کھلاتا ہے یہ معرفت کا بہت وسیع و عریض باب ہے اور ہم اس کے ایک پہلو کو رحاب القرآن

کے سلسلہ کی کتاب ﴿شرح الصدر﴾ میں بیان کر چکے ہیں۔

دوسرا وسیلہ: دعا

یہ اللہ کی رحمت کی کنجیوں میں سے ایک کنجی ہے

خداوند عالم فرماتا ہے:

﴿ادعونی استجب لکم﴾ (۳)

(۱) سورہ طہ آیت ۴۶۔

(۲) سورہ ہود آیت ۴۵۔

(۳) سورہ غافر آیت ۶۰۔

”مجھ سے دعا کرو میں قبول کروں گا“

اور خدا کا فرمان ہے: ﴿قُلْ مَا يَعْبُوْا بِكُمْ رَبِّي لَوْلَا دُعَاؤُكُمْ﴾ (۱)

”پیغمبر آپ کہہ دیجئے کہ اگر تمہاری دعائیں نہ ہوتیں تو پروردگار تمہاری پرواہ بھی نہ کرتا“

تیسرا وسیلہ: محبت

بیشک بندہ محبت کے ذریعہ اللہ کی رحمت نازل کراتا ہے جو کسی دوسرے امر کے ذریعہ نازل

نہیں ہوتی ہے

اب ہم ان تینوں وسیلوں کے سلسلہ میں تفکر کرتے ہیں جن کو امام نے خداوند عالم تک رسائی

کیلئے اپنا وسیلہ قرار دیا ہے۔

﴿رِضَاكَ بُغِيَّتِي وَرُؤْيَاكَ حَاجَتِي... وَعِنْدَكَ دَوَاءُ عَلْتِي وَشِفَاءُ غُلْتِي

وَبَرْدُ لَوْعَتِي وَكَشْفُ كُرْبَتِي﴾ (۲)

”تیری ہی رضا میرا آرزو ہے اور تیرا ہی دیدار میری حاجت ہے اور تیرا ہی ہمسایہ میرا

مطلوب ہے تیرے پاس میرے مرض کی دوا ہے اور میری تشنگی کا علاج ہے غم کی بے قراری کی ٹھنڈک،

رنج و غم کی دوری تیرے ہی ذمہ ہے“ یہ وسیلہ حاجت و فقر ہے۔

﴿جَوَارِكَ طَلْبِي وَقُرْبِكَ غَايَةُ سْؤَالِي... فَكُنْ اَنِيسِي فِي وَحْشَتِي وَمَقِيلِي

عَشْرَتِي وَغَافِرْ زَلَّتِي وَقَابِلْ تَوْبَتِي، وَوَلِي عَصْمَتِي وَمَغْنِي فَاقْتِي﴾

”اور تیرا ہی ہمسایہ میرا مطلوب ہے اور تیرا قرب میرے سوالات کی انتہا ہے... پس تو

میری وحشت میں میرا انیس، ہو جا الغزشوں میں سنبھالنے والا خطاؤں کو معاف کرنے والا اور میری

(۱) سورہ فرقان آیت ۷۷۔

(۲) مناجات مریدین

توبہ کو قبول کرنے والا، میری دعا کا قبول کرنے والا، میری حفاظت کا ذمہ دار اور فاقہ میں غمی بنانے والا ہے“ یہ وسیلہ دعا ہے۔

﴿فانت لا غیرک مرادی، ولک لالسواک سہری وسہادی، ولقاءک قرۃ عینی ووصلک منی نفسی والیک شوقی، وفی محبتک ولہی والی ہواک صبا بتی﴾

”فقط تو میری مراد ہے اور تیرے ہی لئے میں راتوں کو جاگتا ہوں کسی اور کے لئے نہیں۔ اور تیری ملاقات میری آنکھوں کی ٹھنڈک ہے اور تیرا وصال میرے نفس کی امید ہے اور تیری جانب میرا شوق ہے اور تیری ہی محبت میں میری بیقراری ہے تیری ہی خواہش کی طرف میری توجہ ہے“ یہ وسیلہ محبت ہے۔

اب ہم امام کے کلام کے اس فقرہ کے بارے میں غور و فکر کرتے ہیں اور یہ دعا کا عمدہ جملہ ہے بیشک فن اور ادب کے مانند دعا کے عمدہ و بہترین درجہ ہیں امام علیہ السلام فرماتے ہیں:

﴿فقد انقطعت الیک ہمتی وانصرفت نحوک رغبتی، فانت لا غیرک مرادی، ولک لالسواک سہری وسہادی ولقاءک قرہ عینی﴾

”اس لئے کہ میری ہمت تیری ہی طرف ہے اور میری رغبت تیری ہی بارگاہ کی طرف ہے فقط تو میری مراد ہے اور تیرے ہی لئے میں راتوں کو جاگتا ہوں کسی اور کے لئے نہیں تیری ملاقات میری آنکھوں کی ٹھنڈک ہے“

جو چیز ”انقطاع“ میں ہے وہ ”تعلق“ میں نہیں ہے امام علیہ السلام نے فرمایا ہے:

﴿فقد تعلقت بک ہمتی﴾ نہیں فرمایا ہے بیشک اللہ سے لو لگانا دوسروں سے لو لگانے

کو منع نہیں کرتا ہے۔ جب بندہ خدا سے لو لگانے میں صادق ہے اور یہ کہتا ہے:

﴿فقد انقطعت الیک ہمتی﴾ بیشک ”انقطاع“ ایجابی اور سلبی دونوں معنی کا متضمن

ہے۔ پس انقطاع ”من الخلق الی اللہ“، انقطاع ”الی اللہ“ اس جملہ کے ایجابی معنی ہیں جن کا امام نے قصد فرمایا ہے۔

پیشک محبت میں اخلاص فصل اور وصل ہے فصل یعنی اللہ کے علاوہ دوسروں سے فاصلہ و دوری اختیار کرنا، اللہ اور اللہ نے جن کی محبت کا حکم دیا ہے ان سے وصل (ملنا) ہے اور یہ دونوں ایک قضیہ کے دورخ ہیں۔

جب محبت خالص اور پاک و صاف ہوتی ہے تو وہ دو باتوں کی متضمن ہوتی ہے: محبت و برائت، اور وصل و فصل و انقطاع من الخلق ”الی اللہ“ ہے۔

یہی معنی دوسرے جملے ”و انصرفت الیک رغبتی“ کے بھی ہیں۔

انصراف الی اللہ سے ”اعراض“ اور ”اقبال“ دونوں مراد ہیں۔ اعراض یعنی اللہ کے علاوہ دوسروں سے روگردانی کرنا اور ”اقبال“ سے مراد اللہ اور اللہ نے جس سے محبت کرنے کا حکم دیا ہے ان کی بارگاہ میں حاضر ہونا ہے۔

پھر اس حقیقت کیلئے تیسری تاکید جو ان سب میں بلیغ ہے، اس میں محبت اور انصراف الی اللہ کے معنی کو شامل ہے اور خدا کے علاوہ دوسروں سے منقطع ہونا ہے:

﴿فانت لا غیرک مرادی ولک لالسواک سہوی وسہادی﴾

”سہو“ اور ”سہاد“ نیند کے برعکس ہیں سہر یعنی محبت کی وجہ سے رات میں نمازیں پڑھنا۔

سہاد: بیداری کی ایک قسم ہے اور یہ حالت انسان کو اپنے کسی اہم کام میں مشغول ہونے کے وقت پیش آتی ہے جس سے اس کی نیند اڑ جاتی ہے اور انسان اللہ سے لو لگانے کا مشتاق ہوتا ہے۔

یہ دونوں محبت کی حالتیں ایک دوسرے کے مثل ہیں: انس اور شوق۔ بندہ کا اللہ کے ذکر سے

مانوس ہونا، اور اللہ کا بندہ کے پاس اس طرح حاضر ہونا کہ بندہ اپنی دعا، ذکر، مناجات اور نماز میں خدا

کے حاضر ہونے کا احساس کرتا ہے اور اللہ سے ملاقات کا مشتاق ہوتا ہے۔

محبت اللہ کی بارگاہ میں ان دونوں باتوں کو سمجھ کر حاضر ہوتا ہے تو یہ دونوں حالتیں اسکی نینداڑا دیتی ہیں اس کو بیدار کر دیتی ہیں جب لوگ گہری نیند میں سو جاتے ہیں اور نیند کی وجہ سے اپنے احساس بیداری اور شعور کو کھو بیٹھتے ہیں۔

بیشک نیند ایک ضرورت ہے تمام لوگ اس سے اپنا حصہ اخذ کرتے ہیں جس طرح وہ کھانے پینے سے اپنی ضرورتیں پوری کرتے ہیں چاہے وہ لوگ صالح و نیک ہوں یا برے ہوں۔ یہاں تک کہ انبیاء اور صدیقین بھی سوتے تھے۔

لیکن ایک شخص جو ضرورت بھر سوتا ہے جس طرح وہ کھانے پینے سے اپنی ضرورت پوری کرتا ہے اور جو شخص نیند کے سامنے سر تسلیم خم کر دیتا ہے اور نیند اس پر غالب آ جاتی ہے ان دونوں آدمیوں کے درمیان فرق ہے۔

اولیاء اللہ نیند کے سامنے سر تسلیم خم نہیں کرتے ہیں بیشک نیند ان کی ضرورت ہے اور وہ اپنی ضرورت کے مطابق اس سے اپنا حصہ اخذ کرتے ہیں۔ رسول اللہ ﷺ بھی خداوند عالم کی بارگاہ میں حاضر ہونے کے بعد ہی سوتے تھے اور آپ کا فرمان تھا کہ میرے سر کے پاس وضو کا پانی رکھ دینا تاکہ میں خدا کی بارگاہ میں حاضری دے سکوں۔

جب آپ کیلئے نرم اور آرام وہ بستر بچھایا جاتا تھا تو آپ اسکو اٹھانے کا حکم دیدتے تھے اس لئے کہ کہیں ان پر نیند غالب نہ آ جائے۔

آپ سخت چٹائی پر آرام فرماتے تھے یہاں تاکہ چٹائی ان کے پہلو پر اثر انداز ہو اور آپ پر نیند غالب نہ آ جائے۔

خداوند عالم نے رات میں مناجات، ذکر اور اپنے تقرب کے وہ خزانے قرار دئے ہیں جو دن میں نہیں قرار دئے ہیں۔ ان کی طرح رات کے لئے بھی افراد ہیں جو رات میں نمازیں پڑھتے

ہیں جب لوگ سو جاتے ہیں، جب لوگ سستی میں پڑے رہتے ہیں تو یہ ہشاش بشاش ہوتے ہیں۔
جب لوگ اپنے بستروں پر گہری نیند میں سوئے رہتے ہیں۔ تو یہ اللہ سے ملاقات کر کے عروج پر پہنچتے
ہیں۔

رات کیلئے بھی دولت ہے جس طرح دن کیلئے دولت ہے، رات میں بھی دن کی طرح
خزانے ہیں۔ عوام الناس دن کی دولت، اسکے خزانے کو پہچانتے ہیں لیکن بہت کم لوگ ہیں جو رات کی
دولت اور اسکے خزانے کی قیمت سے واقف ہیں اور جب انسان رات اور دن کی دولت سے ایک
ساتھ بہرہ مند ہوتا ہے تو اسے انصاف پسند، متوازن اور راشد کہا جاتا ہے۔

رسول اللہ ایک ساتھ دونوں سے بہرہ مند ہوتے تھے اور بالکل متوازن طور پر دونوں کو اخذ
کئے ہوئے تھے۔ آپ نے رات سے محبت، اخلاص اور ذکر اخذ کیا اور دن سے طاقت، حکومت اور
مال اخذ کیا تا کہ دین کی دعوت اور اسکے محکم و مضبوط ہونے پر متمکن ہو جائیں اور رات میں آپ معین
وقت پر عبادت کیلئے اٹھتے تھے اور رسالت جیسے ثقیل و سنگین عہدے کو اٹھانے پر متمکن تھے:

﴿يَا أَيُّهَا الْمُرْمَلُ قِمِ اللَّيْلَ الْأَقْلِيلَ نِصْفَهُ أَوْ نَقْصُ مِنْهُ قَلِيلًا أَوْ زِدْ عَلَيْهِ وَرَتِّلِ
الْقُرْآنَ تَرْتِيلًا إِنَّا سَنُلْقِي عَلَيْكَ قَوْلًا ثَقِيلًا إِنَّ نَاشِئَةَ اللَّيْلِ هِيَ أَشَدُّ وَطْأً وَأَقْوَمُ قِيلًا إِنَّ
لَكَ فِي النَّهَارِ سَبْحًا طَوِيلًا﴾ (۱)

”اے میرے چادر لیٹنے والے رات کو اٹھو مگر ذرا کم آدھی رات یا اس سے بھی کچھ کم کر دیا
کچھ زیادہ کرو اور قرآن کو ٹھہر ٹھہر کر باقاعدہ پڑھو، ہم عنقریب تمہارے اوپر ایک سنگین حکم نازل کرنے
والے ہیں بیشک رات کا اٹھنا نفس کی پامالی کے لئے بہترین ذریعہ اور ذکر کا بہترین وقت ہے یقیناً
آپ کے لئے دن میں بہت سے مشغولیات ہیں“

اور ہمارے لئے اس مقام پر رات اور اسکے رجال کے سلسلہ میں حدیث قدسی سے ایک روایت کا نقل کرنا بہتر ہے۔

روایت میں آیا ہے کہ خداوند عالم نے بعض صدیقین پر وحی نازل کی ہے:

﴿ان لي عباد من عبادي يحبوني فاحبهم ويشتاقون الي واشتاق اليهم و
يذكروني واذكرهم وينظرون الي وانظر اليهم وان حدوت طريقهم احببتك وان
عدلت منهم مقتك قال: يارب وما علا متهم؟ قال: يراعون الظلال بالنهار كما يراعي
الراعي الشفيق غنمه، ويحنون الي غروب الشمس كما يحن الطير الي وكره عند
الغروب، فاذا جنهم الليل واختلط الظلام، وفرشت الفرش، ونصبت الاسرة وخلا
كل حيب بحبيبه نصبوا الي اقدامهم وافترشوا الي وجوههم، وناجوني
بكلامي، وعلقوا الي بانغامي فمن صارخ وباك، ومتأوه شاك، ومن قائم وقاعد
وراكع وساجد بعيني ما يتحملون من اجلي، وبسمعي ما يشكون من حبي اول
ما اعطيهم ثلاث:

۱. أقذف من نوري في قلوبهم فيخبرون عني كما أخبر عنهم.

۲. والثانية: لو كانت السماوات والارض في موازينهم لاستقلتها لهم.

۳. والثالثة: أقبل بوجهي اليهم، افتري من اقبلت بوجهي عليه يعلم احد

ما اريد اعطيه؟ ﴿(۱)﴾

”میرے کچھ بندے مجھ سے محبت کرتے ہیں اور میں ان سے محبت کرتا ہوں، وہ میرے

مشاق ہیں اور میں ان کا مشاق ہوں وہ میرا ذکر کرتے ہیں میں ان ذکر کرتا ہوں وہ مجھے دیکھتے

ہیں اور میں ان کو دیکھتا ہوں اگر تم بھی انہیں کا طریقہ اپناؤ گے تو میں تم سے بھی محبت کرونگا اور اگر اس سے روگردانی کرو گے تو تم سے ناراض ہو جاؤنگا۔ سوال کیا گیا پروردگار عالم ان کی پہچان کیا ہے؟ آواز آئی کہ وہ دن میں اپنے سایہ تک کی اس طرح مراعات کرتے ہیں کہ جیسے کوئی مہربان چوپان اپنے گلہ کی، اور وہ غروب شمس کے اسی طرح مشتاق رہتے ہیں جیسے پرندہ غروب کے وقت اپنے آشیانہ میں پہنچنے کے مشتاق رہتے ہیں پس جب رات ہوتی ہے اور ہر طرف اندھیرا چھا جاتا ہے بستر بچھ جاتے ہیں پلنگ بچھادئے جاتے ہیں ہر حبیب اپنے محبوب کے پاس خلوت میں چلا جاتا ہے تو وہ اپنے قدم میری طرف بڑھادیتے ہیں میری طرف اپنے رخ کر لیتے ہیں میرے کلام کے ذریعہ مجھ سے مناجات کرتے ہیں نیز منظوم کلام کے ذریعہ میری طرف متوجہ ہو جاتے ہیں تو کتنے ہیں جو چیخ چیخ کر روتے ہیں، کتنے ہیں جو آہ اور شکوہ کرتے ہیں، کتنے ہیں جو کھڑے رہتے ہیں، کتنے ہیں جو بیٹھے رہتے ہیں، رکوع کرتے رہتے ہیں سجدہ کرتے رہتے ہیں میں دیکھنا چاہتا ہوں کہ وہ میری خاطر کیا کیا برداشت کرتے رہتے ہیں میں سنتا رہتا ہوں جو وہ میری میری محبت کی خاطر پیش آنے والی مشکلات کا شکوہ کرتے ہیں میں سب سے پہلے ان کو تین چیزیں عطا کرونگا:

۱۔ میں ان کے دلوں میں اپنا نور ڈال دوں گا تو وہ میرے بارے میں اسی طرح بتائیں گے

جیسے میں ان کے بارے میں بتاؤنگا۔

۲۔ اگر آسمان وزمین ان کی ترازوؤں میں ہو تو میں ان کے لئے آسمان وزمین کا وزن بھی

کم کر دوں گا۔

۳۔ میں ان کی طرف توجہ کرونگا اور جس کی طرف میں اپنا رخ کر لوں تو کسی کو کیا معلوم میں

اسے کیا دیدونگا“

حضرت امام محمد باقر علیہ السلام سے مروی ہے:

﴿كان مما وحي الله تعالى الى موسى بن عمران: كذب من زعم انه يحبني فاذا جنه الليل نام عني، يا بن عمران، لورأيت الذين يقومون لي في الدجى وقد مثلت نفسي بين اعينهم، يخاطبوني وقد جللت عن المشاهدة، ويكلموني وقد عززت عن الحضور. يا بن عمران، هب لي من عينك الدموع، ومن قلبك الخشوع، ثم ادعني في ظلمة الليالي تجدني قريبا مجيبا﴾ (۱)

”خداوند عالم نے حضرت موسیٰ بن عمران سے کہا کہ: جو شخص رات میں مجھ سے راز و نیاز نہیں کرتا وہ میرا محب نہیں، فرزند عمران اگر تم ان افراد کو دیکھو گے کہ جو تاریکی شب میں میری بارگاہ میں آتے ہیں اور میں ان کی آنکھوں کے سامنے ہوتا ہوں تو وہ مجھ سے مخاطب ہوتے ہیں جبکہ میں نظر نہیں آتا ہوں تو وہ مجھ سے کلام کرتے ہیں حالانکہ میں ان کے سامنے حاضر نہیں ہوتا، اے فرزند عمران اپنی آنکھوں سے اشک گریاں اور دل سے خشوع مجھے ہدیہ کرو پھر مجھے تاریکی شب میں پکارو تو مجھے اپنے قریب اور اپنی دعا کا قبول کرنے والا پاؤ گے“

نہج البلاغہ کے خطبہ متقین میں امیر المومنین علی بن ابی طالب رات کی تاریکی میں مناجات کرنے والے اولیاء اللہ کی پروردگار عالم کی بارگاہ میں حاضری کے حالات کی اس طرح عکاسی فرماتے ہیں:

﴿اما الليل فصافون اقدامهم، تالين لاجزاء القرآن يرتلون نهار تبيلا، يحزنون به انفسهم ويستشيرون به دواء دائهم فاذا مروا بآية فيها تشويق ركنوا اليها طمعا وتطلعت نفوسهم اليها شوقا وظنوا انها نصب اعينهم واذا مروا بآية فيها تخويف اصغوا اليها مسمع قلوبهم وظنوا ان زفير جهنم وشهيقها في اصول اذانهم فهم

حَانُونَ عَلَىٰ أَوْسَاطِهِمْ مُفْتَرِشُونَ لِيَجِبَاهِهِمْ وَأَكْفِهِمْ وَرُكْبِهِمْ وَأَطْرَافِ أقدامِهِمْ
يَطْلُبُونَ إِلَى اللَّهِ تَعَالَىٰ فِي فِجَاكِ رِقَابِهِمْ .

وَأَمَّا النَّهَارُ فَحُلَمَاءُ عُلَمَاءُ قَدْ بَرَّاهُمْ الْخَوْفُ بَرَى الْقَدَاحِ ... ﴿۱﴾

”رات ہوتی ہے تو اپنے پیروں پر کھڑے ہو کر قرآن کی آیتوں کی ٹھہر ٹھہر کر تلاوت کرتے ہیں جس سے اپنے دلوں میں غم و اندوہ تازہ کرتے ہیں اور اپنے مرض کا چارہ ڈھونڈتے ہیں جب کسی ایسی آیت پر ان کی نگاہ پڑتی ہے جس میں جنت کی ترغیب دلائی گئی ہو، تو اس کی طمع میں ادھر جھک پڑتے ہیں اور اس کے اشتیاق میں ان کے دل بے تابانہ کھینچتے ہیں اور یہ خیال کرتے ہیں کہ وہ (پر کیف) منظر ان کی نظروں کے سامنے ہے اور جب کسی ایسی آیت پر ان کی نظر پڑتی ہے جس میں (جہنم سے) ڈرایا گیا ہو تو اس کی جانب دل کے کانوں کو جھکا دیتے ہیں اور یہ گمان کرتے ہیں کہ دوزخ کے شعلوں کی آواز اور وہاں کی چیخ پکار ان کے کانوں کے اندر پہنچ رہی ہے، وہ (رکوع) اپنی کمریں جھکائے اور (سجدہ میں) اپنی پیشانیاں ہتھیلیاں گھٹنے اور پیروں کے کنارے (انگوٹھے) زمین پر بچھائے ہوئے اللہ سے گلو خلاصی کے لئے التجائیں کرتے ہیں۔

دن ہوتا ہے تو وہ دانشمند عالم، نیکو کار اور پرہیزگار نظر آتے ہیں ...“

اللہ سے ملاقات کے شوق کی ایک اور حالت

اللہ سے ملاقات کرنے کے شوق کی ایک اور صورت کا حضرت امام زین العابدین علیہ

السلام کی مناجات میں مشاہدہ کیا جاسکتا ہے جس میں آپ فرماتے ہیں:

﴿إِلٰهِي فَاجْعَلْنَا مِنَ الَّذِينَ تَرَسَّخَتْ أَشْجَارُ الشُّوقِ إِلَيْكَ فِي حَدَائِقِ

صُدُورِهِمْ وَأَخَذَتْ لَوْعَتُ مَحَبَّتِكَ بِمَجَامِعِ قُلُوبِهِمْ فَهَمُّ إِلَىٰ أَوْكَارِ الْأَفْكَارِ يَا وَوَنَ

وَفِي رِيَاضِ الْقُرْبِ وَالْمُكَاشَفَةِ يَرْتَعُونَ وَمِنْ حِيَاضِ الْمَحَبَّةِ بَكَاسِ الْمَلَاظِفَةِ
يَكْرَعُونَ وَشَرَائِعِ الْمُصَافَاتِ يَرُدُونَ قَدْ كُشِفَ الْغِطَاءُ عَنْ أَبْصَارِهِمْ وَانْجَلَتْ
ظُلْمَتُ الرَّيْبِ عَنْ عَقَائِدِهِمْ وَضَمَائِرِهِمْ وَانْتَفَجَتْ مُخَالَجَةُ الشُّكِّ عَنْ قُلُوبِهِمْ
وَسَرَائِرِهِمْ وَانْشَرَحَتْ بِتَحْقِيقِ الْمَعْرِفَةِ صُدُورُهُمْ وَعَلَتْ لِبَسْبِقِ السَّعَادَةِ فِي الزَّهَادَةِ
وَهَمَمُهُمْ وَعَذَبَ فِي مَعِينِ الْمُعَامَلَةِ شَرِبُهُمْ وَطَابَ فِي مَجْلِسِ الْأُنْسِ سِرُّهُمْ وَأَمِنَ فِي
مَوَاطِنِ الْمَخَافَةِ سِرُّهُمْ وَاطْمَأَنَّ بِالرُّجُوعِ إِلَى رَبِّ الْأَرْبَابِ أَنْفُسُهُمْ وَتَيَقَّنَتْ
بِالْفُوزِ وَالْفَلَاحِ أَرْوَاحُهُمْ وَقَرَّتْ بِالنَّظَرِ إِلَى مَحْبُوبِهِمْ أَعْيُنُهُمْ وَاسْتَقَرَّ بِإِدْرَاكِ
السُّؤْلِ وَنَيْلِ الْمَأْمُولِ قَرَارُهُمْ وَرَبِحَتْ فِي بَيْعِ الدُّنْيَا بِالْآخِرَةِ تِجَارَتُهُمْ إِلَهِي مَا لَدَّ
خَوَاطِرَ الْإِلَهَامِ بِذِكْرِكَ عَلَى الْقُلُوبِ وَمَا أَحْلَى الْمَسِيرِ إِلَيْكَ بِالْأَوْهَامِ فِي
مَسَالِكِ الْغُيُوبِ وَمَا طَيَّبَ طَعْمُ حُبِّكَ وَمَا عَذَبَ شَرِبَ قُرْبِكَ فَاعِدْنَا مِنْ
طَرْدِكَ وَابْعَادِكَ وَاجْعَلْنَا مِنْ أَحْصَى عَارِفِيكَ وَأَصْلِحْ عِبَادَكَ وَأَصْدَقِ
طَائِعِيكَ وَأَخْلِصْ عِبَادَكَ ﴿(۱)﴾

”خدا یا! ہم کو ان لوگوں میں قرار دے جن کے دلوں کے باغات میں تیرے شوق کے
درخت راسخ ہو گئے ہیں اور تیری محبت کے سوز و گداز نے جن کے دلوں پر قبضہ کر لیا ہے وہ فی الحال
آشیانہ افکار میں پناہ لئے ہوئے ہیں اور ریاض قرب اور مکاشفات میں گردش کر رہے ہیں تیری محبت
کے حوض سے سیراب ہو رہے ہیں اور تیرے اخلاص کے گھاٹ پر وارد ہو رہے ہیں ان کی نگاہوں سے
پردے اٹھائے گئے ہیں اور ان کے دل و ضمیر سے شکوک کی تاریکیاں زائل ہو گئی ہیں ان کے عقائد
سے شک و شبہ کی تاریکی محو ہو گئی ہے اور تحقیقی معرفت سے ان کے سینے کشادہ ہو گئے ہیں اور سعادت

حاصل کرنے کے لئے زہد کی راہ میں ان کی ہمتیں بلند ہو گئی ہیں اور اطاعت کے ذریعہ سے ان کا چشمہ شیریں ہو گیا ہے مجلس انس میں ان کا باطن پاکیزہ ہو گیا ہے اور محل خوف میں ان کا راستہ محفوظ ہو گیا ہے وہ مطمئن ہیں کہ ان کے دل رب العالمین کی طرف راجع ہیں اور ان کی روحوں کو کامیابی اور فلاح کا یقین ہے اور ان کی آنکھوں کو محبوب کے دیدار سے خنکی حاصل ہو گئی ہے اور ان کے دلوں کو اور مدعا کے حصول سے سکون مل گیا ہے دنیا کو آخرت کے عوض بیچنے میں ان کی تجارت کامیاب ہو گئی ہے خدایا! دلوں کیلئے تیرے ذکر کا الہام کس قدر لذیذ ہے اور تیری بارگاہ کی طرف آنے میں ہر خیال کس قدر حلاوت کا احساس کرتا ہے۔ تیری محبت کا ذائقہ کتنا پاکیزہ ہے اور تیرے قرب کا چشمہ کس قدر شیریں ہے ہمیں اپنی دوری سے بچالے اور اپنے مخصوص عارفوں اور اپنے صالح بندوں میں سے سچے اطاعت گزار اور خالص عبادت گزاروں میں قرار دینا“

ہم اس مقام پر اہل بیت علیہم السلام کی دعا اور مناجات توقف نہیں کرنا چاہتے لیکن ہم امام علی بن الحسین علیہ السلام کی مناجات کے اس جملہ کے بارے میں کچھ غور و فکر کرنا چاہتے ہیں جس جملہ سے آپ نے مناجات کا آغاز فرمایا ہے:

﴿إِلٰهِي فَاجْعَلْنَا مِنَ الَّذِينَ تَرَسَّخَتْ أَشْجَارُ الشُّوقِ إِلَيْكَ فِي حَدَائِقِ

صُدُورِهِمْ وَأَخَذَتْ لَوْعَتُ مَحَبَّتِكَ بِمَجَامِعِ قُلُوبِهِمْ﴾

”خدایا! ہم کو ان لوگوں میں قرار دے جن کے دلوں کے باغات میں تیرے شوق کے

درخت راسخ ہو گئے ہیں اور تیری محبت کے سوز و گداز نے جن کے دلوں پر قبضہ کر لیا ہے“

بیشک اولیاء اللہ کیلئے جیسا کہ امام علیہ السلام کے کلام سے ظاہر ہوتا ہے خوبصورت

باغ، طیب و طاہر ہیں اور عوام الناس سے مختلف طرح کی چیزیں صادر ہوتی ہیں:

کچھ لوگوں کے دلوں سے مکاتب اور علمی مدرسے وجود میں آتے ہیں اور علم خیر اور نور ہے

بشرطیکہ اللہ سے ملاقات کا شوق باقی رہے بعض لوگوں کے سینہ تجارت گاہ، بینک اور مال و دولت کے

مخزن ہوتے ہیں جن کی تعداد بہت زیادہ ہوتی ہے اور شمارش کے نقشے ہوتے ہیں اور فائدہ و نقصان کے مقام ہوتے ہیں مال اور تجارت اچھے ہیں لیکن اس شرط کے ساتھ کہ یہ کام اسکے دل کو مشغول نہ کر دے اور ایسا رنج و غم نہ ہو جو اس سے جدا نہ ہو سکتا ہو کچھ لوگوں کے دل ایسی زمین ہوتے ہیں جس میں ببول کے درخت، جنگل (اندرائن جو کڑوا ہونے میں ضرب المثل ہے) زہریلے، کینہ مال پر لڑائی جھگڑا، بادشاہت اور دوسروں کیلئے کید و مکر ہوا کرتے ہیں، اور کچھ افراد کے صدور (قلوب) کھینے کو دینے والے افعال پر ہوتے ہیں دنیا وسیع پیاناہ پر ایک گروہ کیلئے لہو و لعب ہے۔

لوگوں میں سے کچھ لوگوں کا دل دو ٹکڑوں میں تقسیم کیا گیا ہے: ایک حصہ زہر، کینہ، مکر و کید سے پر ہے اور دوسرا حصہ لہو و لعب سے لبریز ہے۔ جب پہلے حصہ کا راحت و آرام چھن جاتا ہے تو وہ دوسرے حصہ سے پناہ مانگتا ہے اور لہو و لعب سے مدد چاہتا ہے تاکہ وہ نفس کو پہلے حصہ کے عذاب سے نجات دلا سکے۔

لیکن اولیاء اللہ کے سینے اس شوق کے باغ (جیسا کہ امام زین العابدین علیہ السلام نے فرمایا ہے) کے سلسلہ میں بارونق اور طیب و طاہر میوے ہوتے ہیں کبھی ان میں شوق کے درخت جڑ پکڑ جاتے ہیں اور اس میں اپنی شاخیں پھیلا دیتے ہیں۔ اللہ سے ملاقات کا شوق ایسا امر نہیں ہے کہ اگر اس پر خواہشات نفسانی غالب آجائے یا دنیا اپنے کو زیب و زینت کے ساتھ اسکے سامنے پیش کر دے تو وہ شوق ملاقات ختم ہو جائے، اور جب صاحب دنیا کیلئے دنیا تنگ ہو جاتی ہے اور وہ مشکلوں میں گھر جاتا ہے نہ تو اس شوق میں کوئی کمی آتی ہے اور نہ ہی اس کے اوراق (پتے) مرجھاتے ہیں۔

بیشک جب اللہ سے شوق ملاقات کے اشجار ان دلوں میں اپنی جڑ محکم و مضبوط کر لیتے ہیں تو تمام مشکلوں کے باوجود ہمیشہ ہرے بھرے اور پھل دیتے رہتے ہیں۔

اللہ سے ملاقات کرنے کے شوق کی حالت روح کے ہلکے ہونے کی حالت ہے اور یہ حالت سنگینی اور دنیا پر اعتماد کرنے کی حالت کے برعکس ہے جس کے سلسلہ میں قرآن کریم میں گفتگو کی گئی

ہے:

﴿مَالِكُمْ إِذَا قِيلَ لَكُمْ أَنْفِرُوا فِي سَبِيلِ اللَّهِ أَنْتَاقَلْتُمْ إِلَى الْأَرْضِ أَرْضِيْتُمْ

بِالْحَيَاةِ الدُّنْيَا مِنَ الْآخِرَةِ﴾ (۱)

”جب تم سے کہا گیا کہ راہ خدا میں جہاد کیلئے نکلو تو تم زمین سے چپک کر رہ گئے کیا تم

آخرت کے بدلے زندگی دنیا سے راضی ہو گئے ہو“

پیشک جب انسان دنیا سے لو لگاتا ہے، اسی سے راضی ہوتا ہے اور اس پر اعتماد و بھروسہ کر لیتا

ہے تو اسکا نفس بھاری اور ڈھیلا ہو جاتا ہے اور جب اسکا نفس (۲) دنیا سے آزاد ہو جاتا ہے تو ہلکا

ہو جاتا ہے اور اللہ کی محبت اور اس سے شوق ملاقات کو جذب کرتا ہے۔

ہم اہل بیت سے ماثورہ دعاؤں کے بارے میں روایات کی روشنی میں محبت، شوق اور انس

کی بحث کا اختتام کرتے ہیں اور اب ”محبت خدا“ کی بحث کا آغاز کرتے ہیں۔

اللہ کیلئے خالص محبت

یہ مقولہ توحید حب کے مقولہ سے بلند ہے بیشک توحید حب اللہ کی محبت کے علاوہ دوسری محبتوں

کی نفی نہیں کرتی ہے لیکن اللہ کی محبت کو دوسری محبتوں پر غلبہ دیتی ہے پس اللہ کی محبت حاکم اور غالب ہے:

﴿وَالَّذِينَ آمَنُوا أَشَدُّ حُبًّا لِلَّهِ﴾ (۳)

”ایمان والوں کی تمام تر محبت خدا سے ہوتی ہے“

(۱) سورہ توبہ آیت ۲۸۔

(۲) دنیا سے آزاد ہونے کا مطلب اس کو ترک کر دینا نہیں ہے رسول خدا ﷺ بھی دنیا سے آزاد تھے لیکن پھر

بھی اپنی دعوت کے سلسلہ میں دنیا کا سہارا لیتے تھے“

(۳) سورہ بقرہ آیت ۱۶۵۔

یہ ایمان کی شرطوں میں سے ایک شرط اور توحید کی شقوں میں سے ایک شق ہے۔
لیکن اللہ سے خالص محبت، اللہ کے علاوہ دوسروں سے کی جانے والی محبت کی نفی کرتی ہے
لیکن اگر محبت خدا (الحب للہ، البغض للہ) کے ساتھ باقی رہے۔ یہ ایمان اور توحید کی شان میں سے
نہیں ہے، لیکن صدیقین اور ان کے مقامات کی شان ہے۔

پیشک خداوند عالم اپنے اولیاء اور نیک بندوں کے دلوں کو اپنی محبت کے علاوہ دوسروں کی
محبت سے خالی کرنے پر متمکن کر دیتا ہے۔

حضرت امام جعفر صادق علیہ السلام سے مروی ہے:

﴿القلب حرم اللہ فلا تسکن حرم اللہ غیر اللہ﴾ (۱)

”دل اللہ کا حرم ہے اور اللہ کے حرم میں اللہ کے علاوہ کوئی اور نہیں رہ سکتا ہے“

یہ دل کی مخصوص صفت ہے چونکہ اعضاء و جوارح انسان کی زندگی میں مختلف قسم کے کام
انجام دیتے ہیں جن کو خداوند عالم نے اس کیلئے مباح قرار دیا ہے اور ان کو بجالانے کی اجازت دی
ہے لیکن دل اللہ کا حرم ہے اور اس میں اللہ کے علاوہ دوسرے کی محبت کا حلول کرنا سزاوار نہیں ہے۔

روایت میں دل کی حرم سے تعبیر کرنے کے متعلق نہایت ہی دقیق نکتہ ہے پیشک حرم کا علاقہ
امن و امان کا علاقہ ہے اور اس کا دروازہ ہر اجنبی آدمی کیلئے بند رہتا ہے اور اس میں رہنے والوں کو کوئی
ڈر و خوف نہیں ہوتا اور نہ ہی اس میں کوئی اجنبی داخل ہو سکتا ہے اسی طرح دل اللہ کا امن و امان والا
علاقہ ہے اس میں اللہ کی محبت کے علاوہ کسی اور کی محبت داخل نہیں ہو سکتی اور اس میں اللہ کی محبت کو کوئی
برائی یا خوف پیش نہیں آ سکتا ہے۔

صدیقین اور اولیاء اللہ سے خالص محبت کرنے والے بندے ہیں اللہ کی محبت اور دوسروں

کی محبت کو ایک ساتھ جمع نہیں کیا جاسکتا ہاں اللہ کی محبت کے زیر سایہ تو دوسروں کی محبت ہو سکتی ہے۔
ہم مندرجہ ذیل حضرت امام زین العابدین علیہ السلام کی مناجات میں محبت کی سوزش اور
محبت میں صدق اخلاص دیکھتے ہیں:

﴿سَيِّدِي إِلَيْكَ رَغْبَتِي، وَإِلَيْكَ رَهْبَتِي، وَإِلَيْكَ تَأْمِيلِي وَقَدْ سَأَقْنِي إِلَيْكَ
أَمَلِي وَعَلَيْكَ يَا وَاحِدِي عَكَفْتُ هِمَّتِي وَفِيمَا عِنْدَكَ انْبَسَطْتُ رَغْبَتِي وَلَكَ خَالِص
رَجَائِي وَخَوْفِي وَبِكَ أَنْسْتُ مَحَبَّتِي وَإِلَيْكَ الْقَيْثُ بِيَدِي وَبِحَبْلِ طَاعَتِكَ مَدَدْتُ
رَهْبَتِي يَا مُؤَلَّيَ بِدُكْرِكَ عَاشَ قَلْبِي وَبِمُنَاجَاتِكَ بَرَّدْتُ أَمَلَ الْخَوْفِ عَنِّي...﴾ (۱)

”میرے مالک میری تیری ہی طرف رغبت ہے اور تجھی سے خوف تجھی سے امید رکھتا
ہے، اور تیری ہی طرف امید کھینچ کر لے جاتی ہے، میری ہمت تیری ہی جناب میں ٹھہر گئی ہے اور تیری
نعمتوں کی طرف میری رغبت پھیل گئی ہے خالص امید اور خوف تیری ہی ذات سے وابستہ ہے محبت
تجھی سے مانوس ہے اور ہاتھ تیری ہی طرف بڑھایا ہے اور اپنے خوف کو تیری ہی ریسمان ہدایت سے
ملا دیا ہے خدایا میرا دل تیری ذات سے زندہ ہے اور میرا درد خوف تیری مناجات سے ٹھہرا ہے“

امام علیہ السلام مناجات کے اس ٹکڑے میں اپنی رغبت، رھبت، اور آرزو تمام چیزوں کو اللہ
سے مربوط کرتے ہیں اور خدا کی عطا کردہ ہمت کے ذریعہ ان سب کے پابند تھے آپ خالص طور پر
خدا سے امید رکھتے تھے اور اسی سے خوف کھاتے تھے۔

رسول خدا ﷺ سے مروی ہے:

﴿احْبُوا اللَّهَ مِنْ كُلِّ قَلْبِكُمْ﴾ (۲)

(۱) دعائے ابو حمزہ ثمالی۔

(۲) کنز العمال جلد ۷ صفحہ ۴۴۔

”تم اللہ سے اپنے پورے دلوں کے ساتھ دوستی کرو“

اور حضرت امام زین العابدین علیہ السلام سے مروی دعا میں آیا ہے:

﴿اللهم اني أسألك ان تملأ قلبي حباً لك وخشية منك، وتصديقاً لك

وإيماناً بك وفرقاً منك وشوقاً إليك﴾ (۱)

”بارالہا میں تجھ سے سوال کرتا ہوں کہ تو میرے دل کو اپنی محبت، خوف، تصدیق ایمان اور

اپنے شوق سے لبریز فرما دے“

اگر اللہ سے محبت اور اس سے شوق ملاقات سے بندہ کا دل لبریز ہو جائے تو پھر اس میں اللہ سے

محبت کے علاوہ کسی دوسرے سے محبت کی کوئی خالی جگہ ہی باقی نہیں رہ جاتی مگر یہ کہ محبت اس خدا کی محبت

کے طول میں اور اسی کی محبت کے نتیجہ پر کہ محبت بھی درحقیقت اللہ کی محبت ہے اور اسی شوق کا نتیجہ ہے۔

ماہ رمضان کے آجانے پر حضرت امام صادق علیہ السلام کی دعا کا ایک حصہ یہ ہے:

﴿صَلِّ عَلَيَّ مُحَمَّدٍ وَآلِ مُحَمَّدٍ وَاشْغَلْ قَلْبِي بِعَظِيمِ شَانِكَ، وَأَرْسَلْ

مُحَبَّتِكَ إِلَيْهِ حَتَّى الْقَاكَ وَأَوْدَاجِي تَشْخَبُ دَمًا﴾ (۲)

”خدایا! محمد و آل محمد پر درود بھیج اپنی شان کی عظمت کے صدقہ میں میرے دل کو اپنی یاد میں

مصروف رکھ میرے دل میں اپنی محبت ڈال دے تاکہ میں تجھ سے خون میں غلطاں حالت میں ملاقات

کروں“

اس کا مطلب خداوند عالم کیلئے خالص محبت کرنا ہے چونکہ خدا کی محبت دل کو مصروف کرنے

والا کام ہے اور اس سے جدا نہ ہونے والا امر ہے۔

(۱) بحار الانوار جلد ۹۸ صفحہ ۸۹۔

(۲) بحار الانوار جلد ۹۷ صفحہ ۳۳۴۔

بندہ سے متعلق خداوند عالم کی حمیت

بیشک اللہ اپنے بندے سے محبت کرتا ہے اور محبت کی ایک خصوصیت غیرت ہے وہ غیور بندوں کے دلوں میں ہوتی ہے بندے اللہ سے خالص محبت کریں اور اس کے علاوہ کسی دوسرے سے محبت نہ کریں اور بندوں کو اپنے دل میں دوسروں کی محبت داخل کرنے کی اجازت نہیں ہے۔

روایت میں آیا ہے کہ موسیٰ بن عمران علیہ السلام نے اپنے رب سے وادی مقدس میں مناجات کرتے ہوئے عرض کیا اے پروردگار:

﴿انني اخلصت لك المحبة مني وغسلت قلبي ممن سواك﴾ (۱)

”میں صرف تیرا مخلص ہوں اور تیرے علاوہ کسی اور سے محبت نہیں کرتا“ اور مجھے اپنے اہل و عیال سے شدید محبت ہے خداوند عالم نے فرمایا۔ اگر تم مجھ سے خالص محبت کرتے ہو تو اپنے اہل و عیال کی محبت اپنے دل سے الگ کر دو“

اللہ کی اپنے بندے پر یہ مہربانی ہے کہ وہ اپنے بندے کے دل سے غیر کی محبت کو زائل کر دیتا ہے اور جب خداوند عالم اپنے بندے کو اپنے علاوہ کسی اور سے محبت کرتے ہوئے پاتا ہے تو اس کی محبت کو بندے سے سلب کر دیتا ہے یہاں تک کہ بندہ کا دل اس کی محبت کیلئے خالص ہو جاتا ہے اور حضرت امام حسین علیہ السلام سے مروی دعا میں آیا ہے:

﴿انت الذي ازلت الاغيار عن قلوب احبائك حتى لم يحبوا سواك ماذا

وجد من فقدك وما الذي فقد من وجدك لقد خاب من رضي دونك بدلا﴾ (۲)

”تو نے اپنے محبوبوں کے دلوں سے غیروں کی محبت کو اس حد تک دور کر دیا کہ وہ تیرے علاوہ

(۱) بحار الانوار جلد ۸۳ صفحہ ۲۳۶۔

(۲) بحار الانوار جلد ۹۸ صفحہ ۲۲۶۔

کسی سے محبت ہی نہیں کرتے۔ جس نے تجھے کھو دیا اس نے کیا پایا؟ اور جس نے تجھے پالیا اس نے کیا کھویا؟ جو شخص تیرے علاوہ کسی اور سے راضی ہو اوہ نامراد رہا“

ہمارے لئے اس سلسلہ میں اس تربیت کرنے والی خاتون کا واقعہ نقل کرنا بہتر ہے جس کو شیخ حسن البنا نے اپنی کتاب ”مذاکرات الدعوة والداعیۃ“ میں نقل کیا ہے۔ حسن البنا کہتے ہیں: شیخ سلیمی (مصر کے علم عرفان اور اخلاق کی بڑی شخصیت) کو خداوند عالم نے ان کی آخری عمر میں ایک بیٹی عطا کی شیخ اس سے بہت زیادہ محبت کرتے تھے یہاں تک کہ آپ اس سے جدا نہیں ہوتے تھے وہ جوں جوں جوان اور بڑی ہو رہی تھی شیخ کی اس سے محبت میں اضافہ ہوتا جا رہا تھا شیخ بتانے اپنے کچھ ساتھیوں کے ہمراہ ایک شب پنجمبر اکرم کی شب ولادت شیخ شلمی کے گھر کے نزدیک ایک خوشی کی محفل سے لوٹنے کے بعد شیخ شلمی سے ملاقات کی جب وہ چلنے لگے تو شیخ نے مسکرا کر کہا: انشاء اللہ کل تم مجھ سے اس حال میں ملاقات کرو گے کہ جب ہم روحیہ کو دفن کریں گے۔

روحیہ ان کی وہی اکلوتی بیٹی تھی جو شادی کے گیارہ سال بعد خداوند عالم نے ان کو عطا کی تھی اور جس سے آپ کام کرتے وقت بھی جدا نہیں ہوتے تھے اب وہ جوان ہو چکی تھی اس کا نام روحیہ اس لئے رکھا تھا کیونکہ وہ ان کیلئے روح کی طرح تھی۔

بتا کہتے ہیں کہ: ہم نے ان سے روتے ہوئے سوال کیا کہ اس کا انتقال کب ہوا؟ شیخ نے شلمی نے کہا آج مغرب سے کچھ دیر پہلے۔ ہم نے عرض کیا: تو آپ نے ہم کو کیوں نہیں بتایا تا کہ ہم دوسرے گھر سے تشیع کی جماعت کے ساتھ نکلتے۔؟ شیخ نے کہا: کیا ہوا؟ ہمارا رنج و غم کم ہو گیا غم خوشی میں بدل گیا۔ کیا تم کو اس سے بڑی نعمت چاہئے تھی؟

گفتگو شیخ کے صوفیانہ درس میں تبدیل ہو گئی اور وہ اپنی بیٹی کی وفات کی وجہ یہ بیان کرنے لگے کہ خداوند عالم ان کے دل پر غیرت سے کام لینا چاہتا تھا کیونکہ خداوند عالم کو اپنے نیک بندوں کے دلوں کے سلسلہ میں اسی بات سے غیرت آتی ہے کہ وہ کسی دوسرے سے وابستہ ہوں یا کسی

دوسرے کی طرف متوجہ ہوں۔ انہوں نے حضرت ابراہیم علیہ السلام کی مثال پیش کی جن کا دل اسماعیل علیہ السلام میں لگ گیا تھا تو خداوند عالم نے ان کو اسماعیل کو ذبح کرنے کا حکم دیدیا اور حضرت یعقوب علیہ السلام جن کا دل حضرت یوسف علیہ السلام میں لگ گیا تھا تو خداوند عالم نے حضرت یوسف کو کئی سال تک دور رکھا اس لئے انسان کے دل کو خداوند عالم کے علاوہ کسی اور سے وابستہ نہیں ہونا چاہئے ورنہ وہ محبت کے دعوے میں جھوٹا ہوگا۔

پھر انہوں نے فضیل بن عیاض کا قصہ چھیڑا جب انہوں نے اپنی بیٹی کے ہاتھ کا بوسہ لیا تو بیٹی نے کہا بابا کیا آپ مجھے بہت زیادہ دوست رکھتے ہیں؟ تو فضیل نے کہا: ہاں۔ بیٹی نے کہا: خدا کی قسم میں آج سے پہلے آپ کو جھوٹا نہیں سمجھتی تھی۔ فضیل نے کہا: کیسے اور میں نے کیوں جھوٹ بولا؟ بیٹی نے کہا کہ: میں سوچتی تھی کہ آپ خداوند عالم کے ساتھ اپنی اس حالت کی بنا پر خدا کے ساتھ کسی کو دوست نہیں رکھتے ہوں گے۔ تو فضیل نے رو کر کہا کہ: اے میرے مولا اور آقا چھوٹے بچوں نے بھی تیرے بندے کی ریا کاری کو ظاہر کر دیا۔ ایسی باتوں کے ذریعہ شیخ شلمی ہم سے روحیہ کے غم کو دور کرنا چاہتے تھے اور اس کی مصیبت کے درد عالم سے ہونے والے غم کو ہم سے برطرف کرنا چاہتے تھے ہم نے ان کو خدا حافظ کہا اور اگلے دن صبح کے وقت روحیہ کو دفن کر دیا گیا ہم نے گریہ و زاری کی کوئی آواز نہ سنی بلکہ صرف صبر و تسلیم و رضا کے مناظر کا مشاہدہ کیا۔

اللہ کیلئے اور اللہ کے بارے میں محبت

اب ہم مندرجہ ذیل سوال کا جواب بیان کریں گے اللہ کیلئے خالص محبت کے یہ معنی فطرت انسان کے خلاف ہیں چونکہ اللہ نے انسان کو متعدد چیزوں سے محبت اور متعدد چیزوں سے کراہت کرنے والی فطرت دے کر خلق کیا ہے اور اس معنی میں اللہ سے خالص محبت کرنے کا مطلب یہ ہے انسان کی اس فطرت کے خلاف محافظت کرے جس فطرت پر اللہ نے اس کو خلق کیا ہے؟

جواب: اللہ سے خالص محبت کرنے کا مقصد انسانی فطرت کا انکار کرنا نہیں ہے بلکہ اس کا

مطلب یہ ہے کہ جن چیزوں سے اللہ محبت کرتا ہے اور جن چیزوں کو ناپسند کرتا ہے ان کی محبت اور کراہت کی توجیہ کرنا ہے لہذا پروردگار عالم اپنے بندے اور کلیم حضرت موسیٰ بن عمران سے ان کے اہل کی محبت ان کے دل سے نکلوانا نہیں چاہتا ہے بلکہ خداوند عالم یہ چاہتا ہے کہ ان کے اہل و عیال کی محبت خداوند عالم کی محبت کے زیر سایہ ہو اور ہر محبت کیلئے بندے کے دل میں وہی ایک منبع و مصدر ہونا چاہئے دوسرے لفظوں میں: بیشک پروردگار عالم اپنے بندے اور کلیم موسیٰ بن عمران سے یہ چاہتا ہے کہ ہر محبت کو اللہ کی محبت کے منبع اور مصدر سے مربوط ہونا چاہئے اس وقت بندے کی اپنے اہل و عیال سے محبت تعظیم کیلئے ہوگی یہی اس کا دقیق مطلب ہے اور تربیت کا بہترین اور عمدہ طریقہ ہے اور اسی طریقہ تک صرف اسی کی رسائی ہو سکتی ہے جس کو اللہ نے اپنی محبت کیلئے مخصوص کر لیا ہے اور اس کو منتخب کر لیا ہے بیشک رسول اللہ ﷺ لوگوں میں سب سے زیادہ پاک و پاکیزہ اور طیب و طاہر تھے آپ کا فرمان ہے میں دنیا کی تین چیزوں سے محبت کرتا ہوں: عورت خوشبو اور میری آنکھوں کی ٹھنڈک نماز ہے۔ (۱)

بیشک یہ وہ محبت ہے جو اللہ کی محبت کے زیر سایہ جاری رہتی ہے اور ان تینوں میں رسول خدا سے زیادہ نماز سے محبت کرتے تھے اس لئے کہ نماز ان کی آنکھوں کی ٹھنڈک ہے بیشک نماز سے رسول اللہ ﷺ کی محبت اللہ کی محبت کے زیر سایہ جاری تھی۔

پس اللہ سے محبت کرنے میں انسان کی فطرت میں کوئی خلل واقع نہیں ہوتا ہے جس فطرت پر اللہ نے انسان کو خلق کیا ہے۔ بلکہ جدید معیار و ملاک کے ذریعہ حیات انسانی میں محبت اور عداوت کے نقشہ کو اسی نظام کے تحت کرنا ہے جس کو اسلام نے بیان کیا ہے۔

انسان کی فطری محبت خود اسکے مقام پر باقی ہے لیکن جدید طریقہ کی وجہ سے اللہ کی تعظیم و تکریم کرنا ہے۔

اس بنیاد پر اللہ کیلئے محبت اور اللہ کے سلسلہ میں محبت کی قیمت کیلئے اسلامی روایات میں بہت زیادہ زور دیا گیا ہے۔

حضرت امیر المومنین علی بن ابی طالب علیہ السلام سے مروی ہے:

﴿المحبّة لله اقرب نسب﴾ (۱)

”خدا سے محبت سب سے نزدیکی رشتہ داری ہے“

اور حضرت علی علیہ السلام کا ہی فرمان ہے:

﴿المحبّة في الله آكد من وشيخ الرحم﴾ (۲)

”خدا سے محبت خونی رشتہ داری سے بھی زیادہ مضبوط ہے“

یہ تعبیر بہت دقیق ہے اور ایک اہم فکر کی طلبگار ہے۔ بیشک لوگوں کے اپنی زندگی میں بہت گہری رشتہ داری اور تعلقات ہوتے ہیں۔ ان تمام تعلقات میں رشتہ داری کے تعلقات بہت زیادہ معتبر ہیں، اور اللہ تعالیٰ کی محبت کی رشتہ داروں کی محبت سے زیادہ محبت کی تاکید کی گئی ہے جب انسان اپنی محبت اور تعلقات رشتہ داری کے ذریعہ قائم کر لے۔ اسی محبت سے اور عداوت کی وجہ سے رشتہ داری کامل اور ناقص ہوگی۔

رشتہ داروں کی محبت پر اس لئے زیادہ زور دیا گیا ہے کہ جب اللہ کے علاوہ کسی اور سے محبت ہوگی تو اس محبت میں تغیر و تبدل ہوگا اور خلل واقع ہوگا۔ اسی وجہ سے بعض لوگوں کے تاثرات دوسرے بعض لوگوں سے مختلف ہوتے ہیں لیکن جب انسان اپنے بھائی سے اللہ کیلئے محبت کرے گا تو وہ بہت زیادہ قوی محبت ہوگی اور یہ محبت مختلف اور ایک دوسرے کیلئے متضاد محبت سے کہیں زیادہ مؤثر ہوگی۔

(۱) میزان الحکمة جلد ۲ ص ۲۲۳۔

(۲) میزان الحکمة جلد ۲ صفحہ ۲۳۳۔

اللہ کیلئے خالص محبت صرف انسان کے فطری تعلقات کی نفی نہیں کرتی بلکہ انسان پر اس بات پر زور دیتی ہے اور اس کے ذہن میں یہ بات راسخ کرتی ہے کہ اس محبت کو ایک بڑے منبع کے تحت منظم کرے جس کو ہر صدیق اور ولی خدا نے منظم و مرتب کیا ہے۔ پس اللہ کے نزدیک لوگوں میں وہ شخص زیادہ افضل ہوگا جو اپنے بھائی سے اللہ کی محبت کے زیر سایہ محبت کرے۔ حضرت امام جعفر صادق علیہ السلام سے مروی ہے:

﴿مَا التَّقِيُّ مُؤْمِنًا قَطُّ إِلَّا كَانَ أَفْضَلَهُمَا شَدَّهُمَا حَبَالًا خِيَةً﴾ (۱)

”مومن جب بھی آپس میں ملیں گے تو ان میں وہ افضل ہوگا جو اپنے بھائی سے بہت زیادہ

محبت کرتا ہو“

حضرت امام جعفر صادق علیہ السلام کا ہی فرمان ہے:

﴿إِنَّ الْمُتَحَابِّينَ فِي اللَّهِ يَوْمَ الْقِيَامَةِ عَلَىٰ مَنَابِرٍ مِنْ نُورٍ، قَدْ أَضَاءَ نُورًا جَسَادَهُمْ

وَنُورٌ مَنَابِرَهُمْ كُلُّ شَيْءٍ حَتَّىٰ يُعْرَفُوا بِهِ، فَيُقَالُ: هَؤُلَاءِ الْمُتَحَابِّونَ فِي اللَّهِ﴾ (۲)

”اللہ کی محبت میں فنا ہو جانے والے قیامت کے دن نور کے منبروں پر ہوں گے ان کے

اجساد اور ان کے منبروں کے نور کی روشنی سے ہر چیز روشن ہوگی یہاں تک کہ ان کا تعارف بھی اسی نور

کے ذریعہ ہوگا۔ پس کہا جائیگا: یہ لوگ اللہ کی محبت میں فناء فی اللہ ہو گئے ہیں“

روایت کی گئی ہے کہ پروردگار عالم نے موسیٰ بن عمران علیہ السلام سے کہا:

﴿هَلْ عَمِلْتَ لِي عَمَلًا؟ قَالَ: صَلَّيْتُ لَكَ وَصَمْتُ، وَتَصَدَّقْتُ وَذَكَرْتُ

لَكَ، فَقَالَ اللَّهُ تَبَارَكَ وَتَعَالَى: أَمَّا الصَّلَاةُ فَلَكَ بَرَهَانٌ، وَالصُّومُ جُنَّةٌ، وَالصَّدَقَةُ

قَدْ ظَلَّ، وَالذِّكْرُ نُورٌ، فَأَيُّ عَمَلٍ عَمِلْتَ لِي؟ قَالَ مُوسَى: دَلَّنِي عَلَى الْعَمَلِ الَّذِي هُوَ

(۱) بحار الانوار جلد ۴ ص ۳۹۸

(۲) بحار الانوار جلد ۴ ص ۳۹۹۔

لک. قال: يا موسى، هل واليت لي وليا وهل عاديت لي عدواً قط؟ فعلم موسى ان افضل الاعمال الحبّ في الله والبغض في الله ﴿١﴾

”کیا تم نے میرے لئے کوئی عمل انجام دیا ہے؟ حضرت موسیٰ علیہ السلام نے عرض کیا: میں نے تیرے لئے نماز پڑھی ہے، روزہ رکھا ہے، صدقہ دیا ہے اور تجھ کو یاد کیا ہے پروردگار عالم نے فرمایا: نماز تمہارے لئے دلیل ہے، روزہ سپر ہے صدقہ سایہ اور ذکر نور ہے پس تم نے میرے لئے کونسا عمل انجام دیا ہے؟ حضرت موسیٰ نے عرض کیا: ہر وہ چیز جس پر عمل کا اطلاق ہوتا ہے وہ تیرے لئے ہے خداوند عالم نے فرمایا: کیا تم نے کسی کو میرے لئے ولی بنایا اور کیا تم نے کسی کو میرا دشمن بنایا ہرگز؟ تو موسیٰ کو یہ معلوم ہو گیا کہ سب سے افضل عمل اللہ کی محبت اور بغض میں فنا ہو جانا ہے“

حدیث بہت دقیق ہے نماز کیلئے امکان ہے کہ انسان اسکو اللہ کی محبت کے عنوان سے پیش کرے یا ممکن ہے نماز کو اپنے لئے جنت میں دلیل کے عنوان سے پیش کرے۔ روزہ کو ممکن ہے انسان اللہ کی محبت کیلئے مقدم کرے اور ممکن ہے اسکو اپنے لئے جہنم کی آگ سے سپر قرار دے لیکن اولیاء اللہ کی محبت اور اللہ کے دشمنوں سے برائت اللہ کی محبت کے بغیر نہیں ہو سکتی ہے۔

محبت کا پہلا سرچشمہ

ہم اللہ کی محبت کیلئے کہاں سے سیراب ہوں؟ ہماری اس بحث میں یہ سوال بہت اہم ہے۔ جب ہم اللہ کی محبت کی قیمت سے متعارف ہو گئے تو ہمارے لئے اس چیز سے متعارف ہونا بھی ضروری ہے کہ ہم اس محبت کو کہاں سے اخذ کریں اور اسکا سرچشمہ منبع کیا ہے؟

اس سوال کا مجمل جواب یہ ہے کہ اس محبت کا سرچشمہ ابتدا و انتہاء اللہ تبارک و تعالیٰ ہے۔

اس مجمل جواب کی تفصیل بیان کرنا ضروری ہے اور تفصیل یہ ہے:

۱۔ اللہ اپنے بندوں کو دوست رکھتا ہے

بیشک اللہ اپنے بندوں کو دوست رکھتا ہے، ان کو رزق دیتا ہے، ان کو کپڑا پہناتا ہے، ان کو بے انتہا مال و دولت عطا کرتا ہے، ان کو معاف کرتا ہے، ان کی توبہ قبول کرتا ہے، ان کو سیدھا راستہ دکھاتا ہے، ان کو توفیق عطا کرتا ہے، ان کو اپنے صراطِ مستقیم کی طرف ہدایت کرتا ہے، ان کو اپنی رعایا کا ولی بناتا ہے اور ان پر فضیلت دیتا ہے، ان سے برائی اور شر کو دور کرتا ہے یہ سب محبت کی نشانیاں ہیں۔

۲۔ ان کو اپنی محبت و الفت عطا کرتا ہے

اللہ کی بندوں کیلئے یہ محبت ہے کہ وہ ان (بندوں) سے محبت کرتا ہے اور ان کو اپنی محبت کا رزق عطا کرتا ہے۔ محبت کا یہ حکم بڑا عجیب و غریب ہے بیشک محبت کا دینے والا وہ خدا ہے جو اپنے بندوں سے محبت سے ملاقات کرتا ہے ان کو جذبہ عطا کرتا ہے پھر اس جذبہ کے ذریعہ ان کو مجذوب کرتا ہے۔

ہم یہ مشاہدہ کر چکے ہیں کہ ماثورہ روایات اور دعاؤں میں اس مطلب کی طرف متعدد مرتبہ

ارشاد کیا گیا ہے حضرت امام زین العابدین علیہ السلام بارہویں مناجات میں فرماتے ہیں:

﴿إِلٰهِي فَاجْعَلْنَا مِنَ الَّذِينَ تَرَسَّخَتْ أَشْجَارُ الشُّوقِ إِلَيْكَ فِي حَدَائِقِ

صُدُورِهِمْ وَأَخَذَتْ لَوْعَتُ مَحَبَّتِكَ بِمَجَامِعِ قُلُوبِهِمْ﴾

”خدا یا! ہمیں ان لوگوں میں قرار دے جن کے دلوں کے باغات میں تیرے شوق کے

درخت راسخ ہو گئے ہیں اور تیری محبت کے سوز و گداز نے جن کے دلوں پر قبضہ کر لیا ہے“

ہم اس دعا کی پہلے شرح بیان کر چکے ہیں۔

چودھویں مناجات میں آیا ہے: ﴿أَسْأَلُكَ أَنْ تَجْعَلَ عَلَيْنَا وَقِيَّةً تُنَجِّنَا مِنَ

الْهَلَكَاتِ، وَتُجَنِّبَنَا مِنَ الْآفَاتِ، وَتُكِنُّنَا مِنْ دَوَاهِي الْمُصِيبَاتِ، وَأَنْ تُنَزِّلَ عَلَيْنَا مِنْ

سَكِينَتِكَ، وَأَنْ تُغَشِّيَ وَجُوهَنَا بِأَنْوَارِ مَحَبَّتِكَ، وَأَنْ تُؤْوِيَنَا إِلَى شَدِيدِ رُكْنِكَ، وَأَنْ

تَحْوِينَا فِي اَكْنافِ عَصْمَتِكَ، بِرَأْفَتِكَ وَرَحْمَتِكَ يَا اَرْحَمَ الرَّاحِمِينَ ﴿﴾

”ہمارے لئے وہ تحفظ قرار دیدے جو ہمیں ہلاکتوں سے بچالے اور آفتوں سے محفوظ کر کے مصیبتوں سے اپنی پناہ میں رکھے۔ ہم پر اپنا سکون نازل کر دے اور ہمارے چہروں پر اپنی محبت کی تابانیوں کا غلبہ کر دے۔ ہم کو اپنے مستحکم رکن کی پناہ میں لے لے اور ہم کو اپنی مہربانیوں کی عصمت کے زیر سایہ محفوظ بنادے“

پندرہویں مناجات (زاہدین) میں آیا ہے:

﴿اَللّٰهُمَّ فَزِّهْدْنَا فِيْهَا وَسَلِّمْنا فِيْهَا، وَ سَلِّمْنا مِنْهَا بِتَوْفِيْقِكَ وَ عِصْمَتِكَ، وَ اَنْزِعْ عَنَّا جَلَابِيْبَ مُخَالَفَتِكَ، وَ تَوَلَّ اُمُوْرنا بِحُسْنِ كِفَايَتِكَ، وَ اَجْمِلْ صَلَاتِنَا مِنْ فَيْضِ مَوَاهِبِكَ، وَ اَغْرِسْ فِيْ اَفْئِدَتِنَا اشْجَارَ مَحَبَّتِكَ وَ اَتْمِمْ لَنَا اَنْوَارَ مَعْرِفَتِكَ، وَ اَذِقْنَا حَلَاوَةَ عَفْوِكَ وَ لَذَّةَ مَغْفِرَتِكَ، وَ اَقْرِرْ اَعْيُنَنَا يَوْمَ لِقَائِكَ بِرُؤْيَتِكَ، وَ اَخْرِجْ حُبَّ الدُّنْيَا مِنْ قُلُوْبِنَا كَمَا فَعَلْتَ بِالصّٰلِحِيْنَ مِنْ صَفْوَتِكَ، وَ الْاَبْرَارِ مِنْ خَاصَّتِكَ بِرَحْمَتِكَ يَا اَرْحَمَ الرَّاحِمِيْنَ ﴿﴾

”خدا یا ہم کو اس دنیا میں زہد عطا فرما اور اس کے شر سے محفوظ فرما اپنی توفیق اور عصمت کے ذریعہ ہم سے اپنی مخالفت کے لباس اتروادے اور ہمارے امور کا تو ہی ذمہ دار بن کر ان کی بہترین کفایت فرما اپنی وسیع رحمت سے مزید عطا فرما اور اپنے بہترین عطایا سے ہمارے ساتھ اچھے اچھے برتاؤ کرنا اور ہمارے دلوں میں اشجار محبت بٹھادے اور ہمارے لئے انوار معرفت کو مکمل کر دے اور ہمیں اپنی معافی کی حلاوت عطا فرما اور ہمیں مغفرت کی لذت سے آشنا بنادے ہماری آنکھوں کو روز قیامت اپنے دیدار سے ٹھنڈا کر دینا اور ہمارے دلوں سے دنیا کی محبت نکال دینا جیسے تو نے اپنے نیک اور منتخب اور تمام مخلوقات میں نیک کردار لوگوں کے ساتھ سلوک کیا ہے اور اپنی رحمت کے سہارے اے ارحم الراحمین“

آخر میں ہم اس مطلب کی تکمیل کیلئے سید ابن طاووس کی نقل کی ہوئی روز عرفہ پڑھی جانے

والی امام حسین علیہ السلام کی دعا نقل کر رہے ہیں:

﴿كَيْفَ يَسْتَدِلُّ عَلَيْكَ بِمَا هُوَ فِي وَجُودِهِ مَفْتَقِرٌ إِلَيْكَ أَيْ كَوْنُ لَغَيْرِكَ
 مِنَ الظُّهُورِ مَا لَيْسَ لَكَ حَتَّى يَكُونَ هُوَ الْمُظْهَرُ لَكَ مَتَى غَبَّتْ حَتَّى تَحْتَاجَ إِلَى
 دَلِيلٍ يَدُلُّ عَلَيْكَ وَمَتَى بَعُدَتْ حَتَّى تَكُونَ الْآثَارُ هِيَ الَّتِي تُوصِلُ إِلَيْكَ عَمِيثٌ
 عَيْنٌ لَا تَرَاكَ عَلَيْهَا رَقِيبًا وَخَسِرَتْ صَفْقَتُهُ عَبْدٌ لَمْ تَجْعَلْ لَهُ مِنْ حُبِّكَ
 نَصِيبًا... فَاهْدِنِي بِنُورِكَ إِلَيْكَ، وَأَقِمْنِي بِصِدْقِ الْعِبُودِيَّةِ بَيْنَ يَدَيْكَ... وَصُنِّي
 بِسِتْرِكَ الْمَصُونِ... وَاسْلُكْ بِي مَسْلَكَ أَهْلِ الْجَذْبِ، إِلَهِي اغْنِنِي بِتَدْبِيرِكَ
 لِي عَنْ تَدْبِيرِي، وَبِاخْتِيَارِكَ عَنْ اخْتِيَارِي وَأَوْقِفْنِي عَنْ مَرََاكِزِ اضْطِرَارِي... أَنْتَ
 الَّذِي أَشْرَقْتَ الْأَنْوَارَ فِي قُلُوبِ أَوْلِيَائِكَ حَتَّى عَرَفُوكَ وَوَحَّدُوكَ. وَأَنْتَ الَّذِي
 أَزَلْتَ الْأَغْيَارَ عَنْ قُلُوبِ أَحِبَّائِكَ حَتَّى لَمْ يُحِبُّوا سِوَاكَ وَلَمْ يَلْجُوا إِلَى غَيْرِكَ
 أَنْتَ الْمُؤْنِسُ لَهُمْ حَيْثُ أَوْحَشَتْهُمُ الْعَوَالِمُ وَأَنْتَ الَّذِي هَدَيْتَهُمْ حَيْثُ اسْتَبَانَ لَهُمُ
 الْمَعَالِمُ. مَاذَا وَجَدَ مَنْ فَقَدَكَ؟ وَمَا الَّذِي فَقَدَ مَنْ وَجَدَكَ؟ لَقَدْ خَابَ مَنْ رَضِيَ
 دُونَكَ بَدَلًا، وَلَقَدْ خَسِرَ مَنْ بَغَى عَنْكَ مُتَحَوِّلاً كَيْفَ يُرْجَى سِوَاكَ وَأَنْتَ
 مَا قَطَعْتَ الْإِحْسَانَ؟ وَكَيْفَ يُطَلَبُ مِنْ غَيْرِكَ وَأَنْتَ مَا بَدَلْتَ عَادَةَ الْإِمْتِنَانِ؟ يَا مَنْ
 أَذَاقَ أَحِبَّائِهِ حَلَاوَةَ الْمُوَانَسَةِ فَقَامُوا بَيْنَ يَدَيْهِ مُتَمَلِّقِينَ وَيَا مَنْ أَلْبَسَ أَوْلِيَاءَهُ مَلْبَسَ
 هَيْبَتِهِ فَقَامُوا بَيْنَ يَدَيْهِ مُسْتَغْفِرِينَ... إِلَهِي أَطْلُبُنِي بِرَحْمَتِكَ حَتَّى أَصِلَ
 إِلَيْكَ، وَاجْذُبْنِي بِمَنِّكَ حَتَّى أَقْبَلَ عَلَيْكَ ﴿(۱)﴾

”میں ان چیزوں کو کس طرح راہنما بناؤں جو خود ہی اپنے جو د میں تیری محتاج ہیں کیا تیرے کسی شی کو تجھ سے بھی زیادہ ظہور حاصل ہے کہ وہ دلیل بن کر تجھ کو ظاہر کر سکے تو کب ہم سے غائب رہا ہے کہ تیرے لئے کسی دلیل اور راہنمائی کی ضرورت ہو، اور کب ہم سے دور رہا ہے کہ آثار تیری بارگاہ تک پہنچانے کا ذریعہ بنیں وہ آنکھیں اندھی ہیں جو تجھے اپنا نگران نہیں سمجھ رہی ہیں اور وہ بندہ اپنے معاملات حیات میں سخت خسارہ میں ہے جسے تیری محبت کا کوئی حصہ نہیں ملا... تو اپنی طرف اپنے نور سے میری ہدایت فرما، اور مجھ کو اپنی سچی بندگی کے ساتھ اپنی بارگاہ میں حاضری کی سعادت کرامت فرما... اور اپنے محفوظ پردوں سے میری حفاظت فرما... اور جذب و کشش رکھنے والوں کے مسلک پر چلنے کی توفیق عطا فرما اپنی تدبیر کے ذریعہ مجھے میری تدبیر سے بے نیاز کر دے اور اپنے اختیار کے ذریعہ میرے اختیار اور انتخاب سے مستغنی بنا دے اور اضطراب و اضطراب کے مواقع کی اطلاع اور آگاہی عطا فرما... تو ہی وہ ہے جس نے اپنے دوستوں کے دلوں میں انوار الوہیت کی روشنی پیدا کر دی تو وہ تجھے پہچان گئے اور تیری وحدانیت کا اقرار کرنے لگے اور تو ہی وہ ہے جس نے اپنے محبوبوں کے دلوں سے اغیار کو نکال کر باہر کر دیا تو اب تیرے علاوہ کسی کے چاہنے والے نہیں ہیں، اور کسی کی پناہ نہیں مانگتے تو نے اس وقت ان کا سامان فراہم کیا جب سارے عالم سبب وحشت بنے ہوئے تھے اور تو نے ان کی اس طرح ہدایت کی کہ سارے راستے روشن ہو گئے پروردگار جس نے تجھ کو کھودیا اس نے کیا پایا؟ اور جس نے تجھ کو پالیا اس نے کیا کھویا؟ جو تیرے بدل پر راضی ہو گیا وہ نامراد ہو گیا، اور جس نے تجھ سے روگردانی کی وہ گھاٹے میں رہا، تیرے علاوہ غیر سے امید کیوں کی جائے جبکہ تو نے احسان کا سلسلہ روکا نہیں اور تیرے علاوہ دوسرے سے مانگا ہی کیوں جائے جبکہ تیرے فضل و کرم کی عادت میں فرق نہیں آیا ہے وہ پروردگار جس نے اپنے دوستوں کو انس و محبت کی حلاوت کا مزہ چکھا دیا ہے تو اس کی بارگاہ میں ہاتھ پھیلائے کھڑے ہوئے ہیں اور اپنے اولیاء کو ہیبت کا لباس پہنا دیا ہے تو اس کے سامنے استغفار کرنے کے لئے استادہ ہیں... میرے معبود مجھ کو اپنی رحمت سے

طلب کر لے تاکہ میں تیری بارگاہ تک پہنچ جاؤں اور مجھے اپنے احسان کے سہارے اپنی طرف کھینچ لے تاکہ میں تیری طرف متوجہ ہو جاؤں“

۳۔ بندوں سے خداوند عالم کا اظہار دوستی

خداوند عالم اپنے بندوں سے دوستی کا اظہار کرتا ہے اور بندوں کو اپنی ذات سے محبت کرانے کیلئے نعمتوں سے مالا مال کر دیتا ہے بیشک پروردگار عالم دلوں پر نعمت اس لئے نازل کرتا ہے کہ خداوند عالم نے جن پر نعمت نازل کی ہے وہ اللہ کو دوست رکھیں۔

حضرت امام زین العابدین علیہ السلام سے دعائے سحر میں آیا ہے:

﴿تَتَحَبَّبُ إِلَيْنَا بِالنِّعَمِ وَنُعَارِضُكَ بِالذُّنُوبِ خَيْرُكَ إِلَيْنَا نَازِلٌ وَشَرُّنَا إِلَيْكَ صَاعِدٌ وَلَمْ يَزَلْ وَلَا يَزَالُ مَلِكٌ كَرِيمٌ يَأْتِيكَ عَنَّا بِعَمَلٍ قَبِيحٍ فَلَا يَمْنَعُكَ ذَلِكَ مِنْ أَنْ تَحُوطَنَا بِرَحْمَتِكَ وَتَتَفَضَّلَ عَلَيْنَا بِأَلَايِكَ فَسُبْحَانَكَ مَا أَحْلَمَكَ وَأَعْظَمَكَ وَأَكْرَمَكَ مُبْدِئًا وَمُعِيدًا﴾ (۱)

”تو نعمتیں دے کر ہم سے محبت کرتا ہے اور ہم گناہ کر کے اس کا مقابلہ کرتے ہیں تیرا خیر برابر ہماری طرف آرہا ہے اور ہمارا شر برابر تیری طرف جا رہا ہے فرشتہ برابر تیری بارگاہ میں ہماری بد اعمالیوں کا دفتر لے کر حاضر ہوتا ہے لیکن اس کے باوجود تیری نعمتوں میں کمی نہیں آتی اور تو برابر فضل و کرم کر رہا ہے تو پاک پاکیزہ ہے تو تجھ جیسا حلیم عظیم اور کریم کون ہے ابتدا اور انتہا میں تیرے نام پاکیزہ ہیں“

اللہ کا اپنے بندے پر نعمت فضل، بھلائی عفو اور ستر (عیب پوشی) نازل کرنے اور بندہ کی طرف سے اللہ کی طرف سے جو برائی اور شر صعود کرتا ہے ان دونوں کے درمیان مقاسمہ سے اس بات

کا پتہ چلتا ہے کہ بندہ اپنے مولا سے شرمندہ ہے، وہ اللہ کی طرف سے اس محبت اور دوستی کا روگردانی اور دشمنی کے ذریعہ جواب دیتا ہے۔

انسان کتنا شقی اور بد بخت ہے کہ اللہ کی محبت اور دوستی کا جواب روگردانی اور دشمنی سے دیتا ہے۔

امام زمانہ حضرت حجۃ علیہ السلام کے دعاء افتتاح میں ان کلمات کے سلسلہ میں غور و فکر کریں

﴿إِنَّكَ تَدْعُونِي فَأَوْلِيَّ عَنْكَ وَتَتَحَبَّبُ إِلَيَّ فَاتَبْغِضُ إِلَيْكَ، وَتَتَوَدَّدُ إِلَيَّ

فَلَا أَقْبَلُ مِنْكَ، كَانَ لِي التَّطَوُّلُ عَلَيْكَ، فَلَمْ يَمْنَعَكَ ذَلِكَ مِنَ الرَّحْمَةِ لِي وَ

الْإِحْسَانِ إِلَيَّ وَالتُّفْضُلِ عَلَيَّ﴾ (۱)

”اے پروردگار بیشک تو نے مجھ کو دعوت دی اور میں نے تجھ سے روگردانی کی اور تو نے محبت

کی اور میں نے تجھ سے بغض و عناد رکھا اور تو میرے ساتھ دوستی کرتا ہے تو میں اس کو قبول نہیں کرتا ہوں

گویا کہ میرا تیرے اوپر حق ہے اور اس کے باوجود اس نے تجھ کو میرے اوپر احسان کرنے اور فضل

کرنے سے نہیں روکا“

﴿خَيْرُكَ الْيَنَانُزِلُ وَشَرُّنَا إِلَيْكَ صَاعِدَةٌ﴾ (۲)

”تیرا خیر برابری طرف آ رہا ہے اور ہمارا شر برابری طرف جا رہا ہے“

(۱) مفاتیح الجنان دعائے افتتاح۔

(۲) بحار الانوار جلد ۱۸ صفحہ ۸۵۔

Handwritten text at the top of the page, possibly a title or header.


Second line of handwritten text, appearing to be a date or a specific reference.

Third line of handwritten text, possibly a name or a subject.

Main body of the page containing several lines of very faint, illegible handwritten text.

اہل بیت علیہم السلام کی میراث میں

دعاؤں کے مصادر



اہل بیت علیہم السلام کی میراث میں دعاؤں کے مصادر

ہمارے پاس ائمہ اہل بیت علیہم السلام کی احادیث میں مناجات اور دعاؤں کا صاف شفاف اور طیب و طاہر دولت کا بہت بڑا ذخیرہ موجود ہے۔

اصحاب ائمہ علیہم السلام اور تدوین حدیث کا اہتمام

ائمہ علیہم السلام اپنے اصحاب سے دعاؤں کے سلسلہ میں جو کچھ وصیت فرماتے تھے تو وہ ان کو لکھنے کے بڑے پابند تھے۔

سید رضی الدین علی بن طاووس نے کتاب مہج الدعوات میں امام موسیٰ بن جعفرؑ سے منسوب دعائے جوشن صغیر کو نقل کرتے وقت یہ تحریر کیا ہے کہ امام کاظم علیہ السلام کے صحابی ابو وصاح محمد بن عبداللہ بن زید انہشلی نے اپنے والد بزرگوار عبداللہ بن زید سے نقل کیا ہے کہ عبداللہ بن زید کا کہنا ہے کہ ابوالحسن کاظمؑ کے اہل بیت علیہم السلام اور ان کے شیعوں کی ایک خاص جماعت تھی جو مجلس میں اپنے ساتھ غلاف میں بڑی نرم و نازک آبنوس کی تختیاں لیکر حاضر ہوا کرتے تھے جب بھی آپ اپنی زبان اقدس سے کوئی کلمہ ادا فرماتے تھے یا کوئی فتویٰ صادر فرماتے تھے تو وہ قوم جو کچھ سنا کرتی تھی اس کو لکھ لیا کرتی تھی۔ اسی بنیاد پر عبداللہ نے کہا کہ ہم نے آپ کو دعا میں یہ فرماتے سنا ہے اور اس

سلسلہ میں مشہور و معروف دعا ”جوشن صغیر“ موسیٰ بن جعفر علیہ السلام سے ذکر فرمائی ہے۔

حدیث کے سلسلہ میں (اصول اربعہ) چار سو اصول

حضرت امام جعفر صادق علیہ السلام کے اصحاب نے آپ کی احادیث کی تدوین چار سو کتابوں میں کی ہے جو اصول اربعہ کے نام سے مشہور ہوئیں۔ شیخ امین الاسلام طبرسی (متوفی ۵۲۸ھ) نے اعلام الوریٰ میں حضرت امام صادق علیہ السلام سے نقل کیا ہے کہ آپ کے چار ہزار اہل علم شاگرد مشہور تھے اور آپ نے ان کے جوابات میں مسائل کے سلسلہ میں چار سو کتابیں تحریر کیں جن کو اصول اربعہ کہا جاتا ہے اور اصحاب اصول کا طریقہ کار ائمہ علیہم السلام سے سنی جانے والی تمام چیزوں کو لکھنا اور تدوین کرنا تھا۔

شیخ بہائی کتاب الشمسین میں تحریر کرتے ہیں: ”ہمارے بزرگان سے یہ بات ہم تک پہنچی ہے کہ اصحاب اصول کی یہ عادت تھی کہ وہ جب بھی کسی امام سے کوئی حدیث سنتے تھے تو وہ اس حدیث کو اپنے اصول میں درج کرنے کیلئے سبقت کرتے تھے کہ ہم کہیں دنوں کے گزرنے کے ساتھ ساتھ اس پوری حدیث یا بعض حصہ کو فراموش نہ کر دیں“ اس لئے یہ اصول اصحاب کی طرف سے مورد وثوق تھے جب وہ ان سے کوئی روایت نقل کرتے تھے تو اس کے صحیح ہونے کا حکم لگاتے تھے اور اس پر اعتماد کرتے تھے۔

جناب محقق داماد اصول اربعہ نقل کرنے کے بعد اثنیسویں نمبر پر ذکر کرتے ہیں: یہ بات جان لینی چاہئے کہ معتمد اصول مصحح کو اخذ کرنا روایت کو صحیح قرار دینے کا ایک رکن ہے۔“

ائمہ علیہم السلام کے اصحاب کی بڑی تعداد نے اصول کی کتابت کے سلسلہ میں کہا ہے کہ ان اصول کا پورا کرنا اور ان اصول سے مکمل طور پر استفادہ کرنا ممکن نہیں ہے جناب شیخ طوسی اپنی کتاب فہرست کی ابتدا میں تحریر فرماتے ہیں:

ہم ان اصول کے مکمل ہونے کی ضمانت نہیں لے سکتے چونکہ ہمارے اصحاب کی تصانیف اور

ان کے اصول اکثر شہروں میں منتشر ہونے کی وجہ سے صحیح طور پر ضبط نہ ہو سکے لیکن ہاں کتاب الذریعہ میں آقائے بزرگ طہرانی کے قول کے مطابق ان کی تعداد چار سو سے کم نہیں ہے۔

محقق داماد اپنے مذکورہ تلخیص نمبر میں تحریر کرتے ہیں: یہ مشہور ہے کہ اصول اربعہ حضرت امام جعفر صادق علیہ السلام کے شاگردوں کے ذریعہ تحریر کئے گئے ہیں جبکہ ان کے جلسوں میں شریک ہونے اور ان سے روایت نقل کرنے والے راویوں کی تعداد تقریباً چار ہزار ہے اور ان کی کتابیں اور تصنیفات بہت زیادہ ہیں لیکن ان میں سے قابل اعتماد یہی چار سو اصول ہیں“

میراث اہل بیت علیہم السلام اور طغرل بیگ کی آتش زنی

اہل بیت علیہم السلام کی میراث میں سے یہ اصول متعدد طائفوں کے پاس تھے ان ہی میں سے دعاؤں کی کتابیں بھی تھیں جو کتابوں کے اس مخزن کے جلنے کی وجہ سے تلف ہو گئیں تھیں جس کو وزیر ابونصر ساہور بن اردشیر (شیعہ وزیر جس کو بہاء الدولہ نے وزارت دی تھی) نے وقف کیا تھا یہ اس دور میں کتابوں کا سب سے بڑا مخزن شمار کیا جاتا تھا۔ یاقوت حموی نے معجم البلدان جلد ۲ صفحہ ۳۴۲ پر مادہ بین سورین میں کہا ہے کہ: بیشک بین السورین کرخ بغداد میں آبادی کے لحاظ سے سب سے اچھا محلہ تھا“ اس میں کتابوں کا مخزن تھا جس کو ابونصر ساہور بن اردشیر وزیر کو بہاء الدولہ بویہی کے وزیر نے وقف کیا تھا، دنیا میں اس سے اچھی کتابیں کہیں نہیں تھیں تمام کتابیں معتبر ائمہ اور ان کے محرز اصول کے تحت تحریر کی گئی تھیں جب محلہ کرخ کو جلایا گیا تو اس میں یہ تمام کتابیں جل کر راکھ ہو گئیں اور انھیں کتابوں میں جن کو طغرل بیگ نے جلایا اہل بیت علیہم السلام سے ماثورہ دعاؤں کی کتابیں بھی تھیں۔

محقق، طہرانی کتاب یاقوت میں، حموی کے کلام کو نقل کرنے کے بعد لکھتے ہیں: ”ہم کو اس بات کا گمان ہے کہ بغداد کے محلہ کرخ میں شیعوں کیلئے وقف کی گئی اس لائبریری کی کچھ کتابیں وہی دعائی اصول ہیں جن کو ائمہ کے قدیم اصحاب نے ائمہ سے نقل کیا ہے اور بزرگان رجال نے ان سے

ہر ایک کی سوانح عمری میں صاف صاف کہا ہے کہ یہ کتابیں انھیں کی ہیں اس کو کتاب ادعیہ بھی کہا ہے نیز اس کتاب کے اس کے مولف سے نقل کرنے کی روش کو بھی ذکر کیا ہے“ (۱)

اہل بیت علیہم السلام کی محفوظ رہ جانے والی میراث

ان اصول کی کچھ کتابیں شیخ الطائفہ، شیخ ابو جعفر طوسیؒ کی کتاب ”التہذیب“ اور الاستبصار مولف کے پاس تھیں۔ اس وقت بغداد میں امہات اصول کے نام سے بھرے ہوئے دو کتاب خانہ تھے ان میں سے ایک کتابخانہ سا بور تھا جس کے بانی شیعہ علماء تھے جو بغداد میں کرخ کی طرف بنایا گیا تھا اور دوسرا کتابخانہ ان کے استاد محترم شریف مرتضیٰ کا تھا جس میں اسی ہزار کتابیں تھیں وہ کتابیں ابن ادریس حلی کے زمانہ تک باقی رہیں جن میں سے ”مستطرفات السرائر“ کا استخراج کیا گیا۔

دعاؤں کے کچھ مصادر کا تلف ہونے سے محفوظ رہنا

محقق بزرگ طہرانی کتاب الذریعہ میں تحریر کرتے ہیں: منجملہ دعائی اصول جو شاپور کتاب خانہ میں یا خاص عناوین کے تحت موجود تھے یا قوت حموی کی تشریح کے مطابق سب کے سب جل کر راکھ ہو گئے لیکن ان میں سے جو کچھ شخصی طور پر دوسروں کے پاس موجود تھے، وہ محفوظ رہ گئے ادعیہ، اذکار اور زیارتوں کے مطالب ہم تک اسی طرح پہنچے ہیں جس طرح ان اصول میں مندرج تھے چونکہ کتاب خانہ کے جلانے جانے سے چند سال پہلے متعدد علماء اعلام نے ادعیہ، اعمال اور زیارتوں کی کتابیں تالیف کی تھیں اور جو کچھ ان کتابوں میں دعاؤں کے اصول موجود تھے ان کو اخذ کر لیا تھا۔

ان اصول سے تالیف کی گئیں کتابیں کتاب خانہ کے جلانے جانے سے پہلے اسی طرح موجود تھیں اور آج بھی موجود ہیں، جیسے کتاب دعا مولف شیخ کلینیؒ متوفی ۳۲۹ھ ق۔ کتاب

کامل الزیارات۔ مولف قولویہ متوفی ۳۶۰ھ ق، کتاب الدعاء والمز ار مولف شیخ صدوق متوفی ۳۸۱ھ، کتاب المز ار مولف شیخ مفید متوفی ۴۱۲ھ ق اور کتاب روضۃ العابدین مولف کراچکی متوفی ۴۴۹ھ ق۔

کتاب مصباح المہتجد کے ذریعہ محفوظ رہنے والی دعائیں

وہ دعائیہ مصادر جو ان قدیمی اصول سے اخذ کئے گئے ہیں ان میں سے کتاب مصباح المہتجد ہے جو شیخ الطائفہ طوسیؒ متوفی ۳۶۰ھ ق کی تالیف ہے آپ نے ۴۰۸ھ ق میں عراق آنے کے بعد ان قدیم اصول کو اخذ کیا جو کتابخانہ شاہ پور اور کتاب خانہ شریف مرتضیٰ کے ماتحت موجود تھے آپ نے احادیث احکام کے سلسلہ میں تہذیب الاحکام اور استبصار تالیف کی اور دعا و اعمال کے متعلق مصباح المہتجد نام کی کتاب تحریر کی ہے اور اس میں ان ہی مقدار میں ان اصول کو تحریر کیا ہے جن کو عباد مہتجدین سے آسانی سے اخذ کر سکیں۔

سید ابن طاووس تک پہنچنے والے دعاؤں کے کچھ مصادر

دعاؤں کے کچھ وہ مصادر جو ساتویں ہجری تک کرخ میں شاپور کتاب خانہ کے جل جانے سے بچ گئے اور وہ سید رضی الدین ابن طاووس متوفی ۶۶۴ھ ق کے ہاتھوں میں آئے۔ وہ اپنی کتاب کشف المحجہ جس کو اپنے فرزند کیلئے تالیف کیا تھا اسکی بیالیسیوں فصل میں اس طرح تحریر کرتے ہیں: خداوند بزرگ و تعالیٰ نے میرے سامنے تمہارے لئے متعدد کتابیں لکھنے کا موقع فراہم کیا... اور اللہ نے میرے لئے ”دعوات“ کی ساٹھ جلدوں سے زیادہ جلدیں لکھنے کا موقع فراہم کیا۔ (۱)

جب سید ابن طاووس نے کتاب مہج الدعوات تحریر کی تو آپ کے پاس دعاؤں کی ستر سے زیادہ کتابیں موجود تھیں۔

(۱) کشف المحجہ ثمرۃ الحججہ مولف ابن طاووس۔

آپ کتاب مہج الدعوات کے آخر میں اس طرح تحریر فرماتے ہیں: یہ میری زندگی کی آخری کتاب ہے...

سید ابن طاووس اپنی زندگی کی آخری کتاب الیقین میں تحریر کرتے ہیں کہ میں نے اپنی زندگی کی اس آخری کتاب کو اس وقت تحریر کیا ہے جب میرے پاس دعاؤں کی ستر سے زیادہ کتابیں موجود تھیں۔ (۱)

سید ابن طاووس کے پاس حدیث اور دعا کے پندرہ سو مصادر جب سید نے دعا کے سلسلہ میں اپنی بڑی کتاب ”اقبال“ تحریر کی تو شہید کے اپنے مجموعہ میں جمعہ کے نقل کے مطابق ان کے پاس ان کی اپنی پندرہ سو کتابیں موجود تھیں اور یہ ۶۵۰ ہق کی بات ہے جب سید رضی الدین ابن طاووس کتاب اقبال لکھ کر فارغ ہوئے۔

شہید تحریر کرتے ہیں ۶۵۰ ہق میں آپ کی ملکیت میں چھ سو پچاس کتابیں تھیں۔ (۲)

سید ابن طاووس کی ادعیہ اور اذکار کے سلسلہ میں پندرہ کتابیں سید ابن طاووس اپنی کتاب ”فلاح السائل“ میں تحریر کرتے ہیں کہ میں نے جب دعاؤں کے سلسلہ میں اپنے جد شیخ ابو جعفر طوسیؒ کی کتاب ”المصباح الکبیر“ پڑھی تو ہم کو اس میں بہت سے اہم مطالب نظر آئے جن کو شیخ طوسیؒ نے اپنی کتاب میں ملحق نہیں فرمایا تھا لہذا ہم نے کتاب ”المصباح الکبیر“ پر پندرہ جلدوں میں ”تمتات مصباح المہجد و مہمات فی صلاح المتعبد“ نامی کتاب مستدرک تحریر کی ہے۔ وہ کتاب فلاح السائل کے مقدمہ میں تحریر کرتے ہیں:

ہم نے اللہ کی مدد سے چند جلد کتابیں مرتب و منظم کی ہیں جن کو اہم اور تتمہ کے عنوان سے

(۱) الذریعہ جلد ۲ ص ۲۶۵۔

(۲) الذریعہ جلد ۲ ص ۲۶۴-۲۶۵۔

شمار کیا جاتا ہے۔

پہلی جلد: جس کا نام ”فلاح السائل“ ہے جو رات اور دن کے اعمال کے سلسلہ میں ہے اور اس کی دو جلدیں ہیں۔

تیسری جلد: اس کتاب کا نام ”زہرة الربیع فی ادعیۃ الاسابیح“۔

چوتھی جلد: اس کتاب کا نام جمال الاسبوع بکمال العمل المشرع“۔

پانچویں جلد: اس کتاب کا نام ”الدروع الواقیۃ من الاخطار“۔

چھٹی جلد: اس کتاب کا نام ”المضمار للسباق وللحاق“۔

ساتویں جلد: اس کتاب کا نام ”السالك المحتاج الی معرفۃ مناسک الحجاج“۔

آٹھویں اور نویں جلد: ان دونوں کتابوں کا نام ”الاقبال بالاعمال الحسنۃ فیما

نذکرہ مما یعمل میقاتا واحداً کل سنة“۔

دسویں جلد: اس کتاب کا نام السعادات بالعبادات التی لیس لها وقت محتوم و

معلوم فی الروایات بل وقتها بحسب الحادثات المقتضیۃ والادوات المتعلقة بها

جب ہم اللہ کے فضل و کرم سے ان کتابوں کو لکھ کر فارغ ہوئے تو ہم کو محسوس ہوا کہ ہم سے

پہلے اس طرح کے علوم سے پر کتابیں کسی نے نہیں لکھیں اور یہ انسان کی ضروریات میں سے ہے کہ

انسان مرنے سے پہلے جزا کے طور پر اپنی عبادات کو قبول کرانے اور قیامت میں سرخرو ہونے کی

استعداد کا ارادہ رکھتا ہے:

پہلا حصہ: ”فلاح السائل ونجاح السائل فی عمل یوم و لیلۃ“۔

دوسرا حصہ: ”زہرة الربیع فی ادعیۃ الاسابیح“۔

تیسرا حصہ: کتاب الرجوع فی زیارات و زیادات صلوات و دعوات الاسبوع

فی اللیل والنهار۔

چوتھا حصہ: ”الاقبال“ وہ اعمال حسنة جن کو انسان ہر سال میں ایک مرتبہ انجام دیتا ہے۔
 پانچواں حصہ: ”اسرار الصلوات و انوار الدعوات“ اگر پروردگار نے مجھے اس کی
 تالیف کی مہلت دی تو میں اس کو پوری زندگی میں محفوظ رکھوں گا مگر یہ کہ خداوند عالم ایسے شخص کو اذن
 دے جس کو میری وفات سے قبل اس میں تصرف کرنے کا حق حاصل ہو“ (۱)

سید ابن طاووس سے متاخر دعاؤں کے مصادر

آقا بزرگ محقق تہرانیؒ تحریر کرتے ہیں: پھر علماء نے سید بن طاووسؒ کی مدون کتابوں
 میں ان ادعیہ و اذکار کا اضافہ کیا جو ائمہ علیہم السلام سے منسوب تھے اور جو پرانی دعاؤں کی کتابوں میں
 درج تھے اور وہ کتابیں سید ابن طاووس کے پاس موجود نہیں تھیں اور وہ جلنے، غرق ہونے، ز میں بوس
 ہونے اور دیمک کے کھانے سے محفوظ رہ گئیں تھیں یہاں تک کہ وہ ہم تک پہنچیں، تو ہم نے ان
 دعاؤں کو ان کی دعا کی کتابوں میں درج کر دیا۔

ان افراد میں سے شیخ سعید محمد بن مکی ہیں جو ۸۶۷ھ میں شہید ہوئے؛

شیخ جمال السالکین موجودہ کتاب ”المزار“ کے مؤلف ہیں،

ابو العباس احمد بن فہد حلی مؤلف کتاب ”عدة الداعي“ اور کتاب ”التحصين في صفات

العارفين“ متوفی ۸۴۱ھ۔

شیخ تقی الدین ابراہیم الکفعمی متوفی ۹۰۵ھ، انھوں نے کتاب ”جنة الامان

الواقیہ“، ”بلد الامین“، محاسبة النفس اور ائمہ علیہم السلام سے دوسری تمام ماثورہ دعائیں اور اذکار

تحریر کئے ہیں انھوں نے کتاب ”الجنة“ کے شروع میں یہ تحریر کیا ہے کہ یہ کتاب معتمد اور صحیح السند کتابوں

سے اخذ شدہ مطالب سے تحریر کی گئی ہے اور کتاب ”الجنة“ اور ”البلد“ کے دوسو سے زیادہ مصادر شمار

(۱) فلاح السائل صفحہ ۷۹-۹۰ طبع ۱۳۷۲ھ شمسی۔

کئے ہیں اور ان میں اصل متن کتاب کو بھی نقل کیا ہے اور ان میں اکثر دعاؤں کی قدیم کتابیں ہیں:

جیسے کتاب ”روضۃ العابدین“ مؤلف کراچکی، متوفی ۴۴۹ھ۔

کتاب ”مفتاح الفلاح“ مؤلف شیخ بہائی متوفی ۱۰۳۱ھ۔

کتاب ”خلاصۃ الاذکار“ مؤلف محدث فیض کاشانی متوفی ۱۰۹۱ھ۔

اور علامہ مجلسی متوفی ۱۱۱۱ھ۔ انھوں نے عربی زبان میں بحار الانوار تحریر کی ہے اور ”زاد

المعاد“، ”تحفۃ الزائر“، ”مقباہ المصائب“، ”ربیع الاسابیح“ اور ”مفتاح الغیب“ فارسی زبان میں تحریر کی


ہیں۔ (۱)

Handwritten text at the top of the page, possibly a title or header.

Page number or reference mark.

Second line of handwritten text, possibly a subtitle or introductory sentence.

دعا
اور قضا و قدر



دعا اور قضا و قدر

دعا اور قضا و قدر خداوند عالم نے ہر چیز کیلئے قضا و قدر قرار دیا ہے اور انسان ان دونوں سے کسی صورت میں نہیں بچ سکتا ہے وہ خداوند عالم کا حتمی و یقینی ارادہ ہے تو دعا کے موقع پر انسان کیا کرے؟ کیا جس چیز سے مشیت الہی اور اس کا علم یقینی طور پر متعلق ہو گیا ہو کیا دعا اس کو بدل سکتی ہے؟ اور جب دعا میں اتنا اثر ہے کہ وہ قضا و قدر الہی میں رد و بدل کر سکتی ہے تو یہ کیسے ہو سکتا ہے؟ اس سوال کے جواب کیلئے قضا و قدر کی بحث کا چھیڑنا لازم و ضروری ہے... اگرچہ ہم اس بحث کو چھیڑنے سے دعا کی بحث سے دور ہو کر فلسفہ کی بحث میں داخل ہو جائیں گے لہذا ہم اپنی ضرورت کے مطابق اس سوال سے متعلق بحث کو مختصر طور پر بیان کرنے پر ہی اکتفا کرتے ہیں۔

تاریخ اور کائنات میں قانون علیت

تاریخ اور کائنات کی حرکت کے مطابق یقینی اور عام طور پر بغیر کسی استثناء کے قانون علیت

جاری و ساری ہے۔

﴿لِلَّهِ مُلْكُ السَّمَاوَاتِ وَالْأَرْضِ يَخْلُقُ مَا يَشَاءُ﴾ (۱)

”بیشک آسمان وزمین کا اختیار صرف اللہ کے ہاتھوں میں ہے وہ جو کچھ چاہتا ہے پیدا کرتا

ہے

﴿إِنَّ اللَّهَ يَفْعَلُ مَا يُرِيدُ﴾ (۱)

”اللہ جو چاہتا ہے انجام دیتا ہے“

﴿إِنَّ رَبَّكَ فَعَّالٌ لِّمَا يُرِيدُ﴾ (۲)

”بیشک تمہارا پروردگار جو بھی چاہے کر سکتا ہے“

﴿إِنَّمَا قَوْلُنَا لِشَيْءٍ إِذَا أَرَدْنَاهُ أَنْ نَقُولَ لَهُ كُنْ فَيَكُونُ﴾ (۳)

”ہم جس چیز کا ارادہ کر لیتے ہیں اس سے فقط اتنا کہتے ہیں کہ ہو جا پھر وہ ہو جاتی ہے“

﴿وَلَوْ شَاءَ اللَّهُ لَذَهَبَ بِسَمْعِهِمْ وَأَبْصَارِهِمْ﴾ (۴)

”خدا چاہے تو ان کی سماعت و بصارت کو بھی ختم کر سکتا ہے“

﴿وَاللَّهُ يَخْتَصُّ بِرَحْمَتِهِ مَنْ يَشَاءُ﴾ (۵)

”اللہ جسے چاہتا ہے اپنی رحمت کے لئے مخصوص کر لیتا ہے“

﴿يُرْزَقُ مَنْ يَشَاءُ بِغَيْرِ حِسَابٍ﴾ (۶)

”وہ جسے چاہتا ہے رزق بے حساب عطا کر دیتا ہے“

(۱) سورہ حج آیت ۱۴۱۔

(۲) سورہ ہود آیت ۱۰۷۔

(۳) سورہ نحل آیت ۴۰۔

(۴) سورہ بقرہ آیت ۲۰۶۔

(۵) سورہ بقرہ آیت ۱۰۵۔

(۶) سورہ آل عمران آیت ۳۷۔

﴿وَاللَّهُ يُؤْتِي مَلَكَهُ مِنْ يَشَاءُ﴾ (۱)

”اور اللہ جسے چاہتا ہے اپنا ملک دیدیتا ہے“

﴿قُلِ اللَّهُمَّ مَالِكَ الْمُلْكِ مَنْ تَشَاءُ وَتَنْزِعُ الْمُلْكَ مِمَّنْ تَشَاءُ وَتُعِزُّ مَنْ

تَشَاءُ وَتُدِلُّ مَنْ تَشَاءُ بِيَدِكَ الْخَيْرِ إِنَّكَ عَلَىٰ كُلِّ شَيْءٍ قَدِيرٌ﴾ (۲)

”پیغمبر آپ کہہ دیجئے کہ خدا تو صاحب اقتدار ہے جس کو چاہتا ہے اقتدار دیتا ہے اور جسے

چاہتا ہے سلب کر لیتا ہے۔ جس کو چاہتا ہے عزت دیتا ہے اور جس کو چاہتا ہے ذلیل کرتا ہے سارا خیر

تیرے ہاتھ میں ہے اور تو ہی ہر شئی پر قادر ہے“

﴿إِنْ يَشَاءُ يُدْهِبْكُمْ أَيُّهَا النَّاسُ وَيَأْتِ بِآخَرِينَ﴾ (۳)

”وہ چاہے تو سب کو اٹھالے جائے اور دوسرے لوگوں کو لے آئے“

یہ آیات اور ان آیات کے مانند آیات قرآن کریم میں بہت زیادہ موجود ہیں اور ان

آیات سے یہ صاف طور پر واضح ہے کہ اللہ تبارک و تعالیٰ کائنات پر سلطان مطلق ہے اس کی کوئی حد و

حدود نہیں ہے اس کو کوئی چیز عاجز نہیں کر سکتی اور نہ کوئی چیز اس کیلئے مانع ہو سکتی ہے۔

وہ ہر چیز پر قادر ہے وہ جو چاہتا ہے کرتا ہے وہ جو بھی چاہے کر سکتا ہے، اس سے کسی چیز کے

بارے میں سوال نہیں کیا جائے گا اور ان سے سوال کیا جائیگا اور اس کو کوئی چیز عاجز نہیں کر سکتی ہے۔

یہودیوں کا یہ نظریہ ہے کہ خداوند عالم کا ارادہ اس عام نظام علیت کا محکوم ہے جو کائنات اور

تاریخ پر حکم کرتا ہے، اور خداوند عالم (یہودیوں کی نظر میں) کائنات اور تاریخ کو خلق کرنے کے بعد

ان پر بادشاہت نہیں رکھتا ہے۔

(۱) سورہ بقرہ آیت ۲۴۷۔

(۲) سورہ آل عمران آیت ۲۶۔

(۳) سورہ نساء آیت ۱۳۳۔

قرآن کریم اس بارے میں فرماتا ہے:

﴿وَقَالَتِ الْيَهُودُ ذِيْدُ اللّٰهِ مَغْلُوْبَةٌ غُلَّتْ اَيْدِيْهِمْ وَّلَعْنُوْا اِمْا قَالُوْا اِبْلٰ يَدَاہُ

مَبْسُوْطٰنٍ ﴿۱﴾

”اور یہودی کہتے ہیں کہ خدا کے ہاتھ بندھے ہوئے ہیں جبکہ اصل میں انھیں کے ہاتھ

بندھے ہوئے ہیں اور یہ اپنے قول کی بنا پر ملعون ہیں اور خدا کے دونوں ہاتھ کھلے ہوئے ہیں“

ہم نے جو کچھ بیان کیا ہے اس میں کوئی شک نہیں ہے اور اس بارے میں قرآن کریم

صاف طور پر بیان کر رہا ہے اور یہودیوں نے جو کچھ کہا ہے اس کا باطل ہونا خود بخود ظاہر ہے۔

خداوند عالم کے ارادہ کا قانون علیت سے رابطہ

ہم اس قدرت اور حکومت کی روشنی میں جس کو قرآن کریم نے الہی ارادہ کے تحت کائنات،

تاریخ اور معاشرہ میں مقرر کیا ہے تو فطری طور پر یہ سوال ذہن میں آتا ہے کہ قانون علیت سے خدا کا

کیا رابطہ ہے؟

کیا یہ تعطیل ہے؟ یعنی الہی ارادہ قانون علیت کو معطل کر دیتا ہے جب خداوند عالم اس

کا ارادہ کرنا چاہے۔

اس کا جواب بغیر کسی شک و شبہ کے نفی میں ہے۔

اللہ نے علت کو خلق کیا ہے اور اس کے علاوہ کسی نے علت کی تخلیق نہیں کی ہے، علت کا خلق

کرنا علیت کو بالضرورہ خلق کرنے کے برابر ہے۔ جس طرح اس نے آگ کو پیدا کیا اسی طرح اس

میں حرارت کو بھی پیدا کیا اور آگ کو حرارت کے بغیر پیدا کرنا زوج کو زوجیت (۱)

(۱) سورہ مائدہ آیت ۶۴۔

(۲) اس میں بہت کم فرق ہے پہلا وجود کیلئے ضروری ہے اور دوسرا ماہیت کیلئے لازم ہے۔

کے بغیر پیدا کرنے کے مانند ہے۔ یہ ممکن ہی نہیں ہے کہ اللہ آگ کو اس کے بغیر پیدا کرے کہ وہ حرارت کیلئے علت ہو ہاں وہ آگ کے علاوہ اس کو ایسی چیز میں تو تبدیل کر سکتا ہے جو آگ کے مشابہ ہے۔ پس اس قول کا مطلب یہ نہیں ہے کہ کائنات اور تاریخ پر ارادۃ الہیہ کے حاکم ہونے سے قانون علیت کا معطل ہو جانا ہے۔

پس ارادۃ الہیہ اور قانون علیت میں کیا رابطہ ہے؟

ارادۃ الہیہ قانون علیت پر بنفس نفیس قانون کی طرح حاکم ہے

قرآن کریم نے اس علاقہ و رابطہ کی متعدد مقامات پر وضاحت کی ہے اور بیان فرمایا ہے کہ اللہ تعالیٰ حاکم مطلق ہے اور اسے اس قانون پر خود اس قانون کے بالکل اپنی جگہ پر باقی رہتے ہوئے مطلق تسلط حاصل ہے قرآن اللہ کے ارادہ کو معطل نہیں کرتا جیسا یہودیوں نے کہا ہے اور نہ نظام علت کو معطل کرتا ہے جیسا کہ اشاعرہ نے کہا ہے بلکہ یہ تو اس کائنات اور اس قانون پر اللہ کی حاکمیت کو مقرر کرتا ہے جب وہ کسی قوم پر نعمت نازل کرنے کا ارادہ کرتا ہے تو وہ اس قوم پر ہواؤں کو رحمت کی بشارت کیلئے رواں دواں کرتا ہے:

﴿هُوَ الَّذِي أَرْسَلَ الرِّيحَ بُشْرًا بَيْنَ يَدَيْهِ رَحْمَتِهِ﴾ (۱)

”اور وہی وہ ہے جس نے ہواؤں کو رحمت کی بشارت کے لئے رواں کر دیا ہے“

﴿اللَّهُ الَّذِي أَرْسَلَ الرِّيحَ فَتُبْرِسُ سَحَابًا﴾ (۲)

”اللہ وہی ہے جس نے ہواؤں کو بھیجا تو وہ بادلوں کو منتشر کرتی ہیں“

﴿وَأَرْسَلْنَا الرِّيحَ لَوَاقِحَ فَأَنْزَلْنَا مِنَ السَّمَاءِ مَاءً﴾ (۳)

(۱) سورۃ فرقان آیت ۴۸۔

(۲) سورۃ فاطر آیت ۹۔

(۳) سورۃ حجر آیت ۲۲۔

”اور ہم نے ہواؤں کو بادلوں کا بوجھ اٹھانے والا بنا کر چلایا ہے پھر آسمان سے پانی برسایا ہے پاک و پاکیزہ ہے وہ ذات جو بادلوں کا بوجھ اٹھانے والی ہواؤں کو بھیج کر آسمان سے پانی برساتا ہے اور جب وہ کسی قوم کو اپنی رحمت کی بشارت دینا چاہتا ہے تو وہ اس پر ہواؤں کو رحمت کی بشارت دینے کے لئے رواں کرتا ہے تاکہ وہ بادلوں کو لیجائیں اور ان پر آسمان سے پانی برسائے تاکہ ان کی زمین ہری بھری ہو جائے جس میں اللہ نے اپنی رحمت و ودیعت کی ہے۔

اللہ جس پر اپنی نعمتیں نازل کرنا چاہتا ہے اپنی نعمت کے ان ہی اسباب کے ذریعہ نعمتیں نازل کرتا ہے جس طرح وہ جب کسی قوم سے اس کے برے عمل کی وجہ سے انتقام لینا چاہتا ہے عذاب کے اسباب کے ذریعہ انتقام لیتا ہے خداوند عالم آل فرعون کی تنبیہ کے سلسلہ میں ارشاد فرماتا ہے:

﴿وَلَقَدْ أَخَذْنَا آلَ فِرْعَوْنَ بِالسِّنِينَ وَنَقْصٍ مِنَ الثَّمَرَاتِ لَعَلَّهُمْ يَذَّكَّرُونَ﴾ (۱)

”اور ہم نے آل فرعون کو قحط اور ثمرات کی کمی کی گرفت میں لے لیا کہ وہ شاید اسی طرح

نصیحت حاصل کر سکیں“

آل فرعون کے عذاب اور ان کی تنبیہ کا اختتام قحط اور خشک سالی پر ہوا اور ”سنون“ سہ“ کی جمع ہے جس کا مطلب قحط اور خشک سالی ہے۔

جب خداوند عالم کسی قوم پر نعمت نازل کرنا چاہتا ہے تو اسباب نعمت کے ذریعہ اس پر نعمت نازل کرتا ہے اور اسباب نعمت سے ہوا اور بادل ہیں۔ جب کسی قوم پر عذاب نازل کرنا چاہتا ہے تو اسباب عذاب کے ذریعہ اس پر عذاب نازل کرتا ہے اور اسباب عذاب میں سے قحط اور بہت کم بارش ہونا ہے۔

قانون تسبیب

قانون تسبیب سے مراد یہ ہے کہ خداوند عالم جس چیز کو چاہتا ہے اس کو اخذ کر لیتا ہے اور

جس چیز میں چاہتا ہے اپنی مشیت کے اسباب متحقق کر دیتا ہے قرآن کریم میں اس مطلب کے سلسلہ میں بہت زیادہ شواہد موجود ہیں خداوند عالم فرماتا ہے:

﴿فَمَنْ يُرِدِ اللَّهُ أَنْ يَهْدِيَهُ يَشْرَحْ صَدْرَهُ لِلْإِسْلَامِ وَمَنْ يُرِدْ أَنْ يُضِلَّهُ يَجْعَلْ صَدْرَهُ ضَيِّقًا حَرَجًا كَأَنَّمَا يَصَّعَّدُ فِي السَّمَاءِ﴾ (۱)

”پس خدا جسے ہدایت دینا چاہتا ہے اس کے سینہ کو اسلام کے لئے کشادہ کر دیتا ہے اور جسے گمراہی میں چھوڑنا چاہتا ہے اس کے سینہ کو ایسا تنگ اور دشوار گزار بنا دیتا ہے جیسے آسمان کی طرف بلند ہو رہا ہو وہ اسی طرح بے ایمانوں پر ان کی کثافت کو مسلط کر دیتا ہے“

اور جس مطلب کا ہم اوپر تذکرہ کر چکے ہیں اس مطلب کو یہ آیت مکمل طور پر واضح کر رہی ہے بیشک خداوند عالم کسی قوم کی اس کے اعمال کے ذریعہ ہدایت یا اس کو گمراہ کرنے کا ارادہ رکھتا ہے تو اگر ہدایت کا ارادہ کرتا ہے تو اس کے اسباب فراہم کر دیتا ہے یا ان کا سینہ اسلام کے لئے کشادہ کر دیتا ہے اور جب وہ کسی قوم کو گمراہ کرنا چاہتا ہے تو اس کے محقق ہونے کے اسباب فراہم کرتا ہے اور اس قوم کے سینہ کو تنگ بنا دیتا ہے اور فرماتا ہے:

﴿وَإِذَا أَرَدْنَا أَنْ نُهْلِكَ قَرْيَةً أَمَرْنَا مُتْرَفِيهَا فَفَسَقُوا فِيهَا فَحَقَّ عَلَيْهَا الْقَوْلُ فَدَمَّرْنَا هَاتَا مِيراً﴾ (۲)

”اور ہم نے جب بھی کسی قریہ کو ہلاک کرنا چاہا تو اس کے ثروتمندوں پر احکام نافذ کر دیے اور انہوں نے ان کی نافرمانی کی تو ہماری بات ثابت ہو گئی اور ہم نے اسے مکمل طور پر تباہ کر دیا“

جب خداوند عالم کسی معاشرہ کو (ان کے اعمال کے سبب) ہلاک کرنا چاہتا ہے تو تو اسی سبب

(۱) سورۃ انعام آیت ۱۲۵۔

(۲) سورۃ اسراء آیت ۱۶۔

کا انتخاب کرتا ہے جو اس کے فاسد ہونے کا سبب ہوتا ہے تو وہ اس کو آرام میں ڈال دیتا ہے اور یہ آرام آہستہ آہستہ ان کے فسق و نافرمانی کا سبب ہو جاتا ہے پھر خداوند عالم ان پر اپنا عذاب نازل کر دیتا ہے۔ خداوند عالم فرماتا ہے:

﴿وَتَوَدُّونَ أَنْ غَيْرَ ذَاتِ الشُّوْكَةِ تَكُونَ لَكُمْ وَيُرِيدُ اللَّهُ أَنْ يُحِقَّ بِكَلِمَاتِهِ

وَيَقْطَعُ ذَابِرَ الْكَافِرِينَ﴾ (۱)

”اور تم چاہتے تھے کہ وہ طاقت والا گروہ نہ ہو اور اللہ اپنے کلمات کے ذریعہ حق کو ثابت کر

نا چاہتا ہے اور کفار کے سلسلہ کو منقطع کر دینا چاہتا ہے“

جب خداوند عالم رسول اسلام ﷺ کے ساتھ ثابت قدم رہنے والے مسلمانوں کے

لئے حقانیت کو ثابت کرنا چاہتا ہے تو جاہ و حشم اور شان و شوکت کے اسباب فراہم کر دیتا ہے۔

جیسا کہ پروردگار عالم نے ذات شوکت کے طریقہ کو مسلمانوں کے تکامل کا سبب قرار دیا

ہے اور زمین پر لوگوں کے لئے ان کو قیوم اور ان کا امام قرار دیا ہے اسی طرح خداوند عالم نے لوگوں

کے ہلاک کرنے کے لئے آزمائش و امتحان و آرام قرار دیا ہے۔ خداوند عالم فرماتا ہے:

﴿فَلَا تَعْجَبْكَ أَمْوَالُهُمْ وَلَا أَوْلَادُهُمْ إِنَّمَا يُرِيدُ اللَّهُ لِيُعَذِّبَهُمْ بِهَا فِي الْحَيَاةِ

الدُّنْيَا وَتَرْهَقَ أَنْفُسُهُمْ وَهُمْ كَافِرُونَ﴾ (۲)

”تمہیں ان کے اموال و اولاد حیرت میں نہ ڈال دیں بس اللہ کا ارادہ یہی ہے کہ

انہیں کے ذریعہ ان پر زندگانی دنیا میں عذاب کرے اور حالت کفر ہی میں ان کی جان نکل جائے“

خداوند عالم نے ان کے اموال اور اولاد کو ان کے عذاب اور ہلاکت کا سبب قرار دیا ہے

(۱) سورۃ الانفال آیت ۷۷۔

(۲) سورۃ توبہ آیت ۵۵۔

قانون توفیق

قانون توفیق قانون تسبیب سے قریب ہے یعنی خداوند عالم بندہ کے ذریعہ اسباب خیر کو نافذ کر دیتا ہے جب خداوند عالم کسی مریض کو شفا دینے کا ارادہ کرتا ہے تو ایک ایسے طبیب کی طرف راہنمائی کرتا ہے جو اس بندہ کے مرض کی علت کو پہچانتا ہے اور وہ دوائیں فراہم کر دیتا ہے جس سے وہ مریض کا علاج کرتا ہے۔

جب کسی بندہ کے خیر کا ارادہ کرتا ہے تو اس کو اسباب ہدایت اور خیر کی طرف ہدایت کر دیتا ہے، جب کسی بندہ کو رزق دینے کا ارادہ کرتا ہے تو اس کے لئے اسباب رزق فراہم کر دیتا ہے اور جب اس کے خلاف ارادہ کرتا ہے تو اسباب رزق کے مابین پردے حائل کر دیتا ہے۔

کائنات میں سلطان مطلق اللہ کا ارادہ

ہر چیز اللہ کے ہاتھ میں ہے اور وہ اس کی حکمت اور بادشاہت کے سامنے خاضع ہے:

﴿مَا يَفْتَحِ اللَّهُ لِلنَّاسِ مِنْ رَحْمَةٍ فَلَا مُمْسِكَ لَهَا وَمَا يُمْسِكْ فَلَا مُرْسِلَ لَهُ

مِنْ بَعْدِهِ وَهُوَ الْعَزِيزُ الْحَكِيمُ﴾ (۱)

”اللہ انسانوں کے لئے جو رحمت کا دروازہ کھول دے اس کا کوئی روکنے والا نہیں ہے اور

جس کو روک دے اس کا کوئی بھیجنے والا نہیں ہے وہ ہر شے پر غالب اور صاحب حکمت ہے“

﴿إِنَّ اللَّهَ بَالِغُ أَمْرِهِ﴾ (۲)

”بیشک خدا اپنے حکم کا پہنچانے والا ہے“

إِنْ يَنْصُرْكُمْ اللَّهُ فَلَا غَالِبَ لَكُمْ وَإِنْ يَخْذُلْكُمْ فَمَنْ ذَا الَّذِي يَنْصُرْكُمْ

(۱) سورہ فاطر آیت ۲۔

(۲) سورہ طلاق آیت ۳۔

من بَعْدِهِ ﴿۱﴾

”اللہ تمہاری مدد کرے گا تو کوئی تم پر غالب نہیں آسکتا اور وہ تمہیں چھوڑ دے گا تو اس کے بعد

کون مدد کرے گا“

﴿وَإِذَا أَرَادَ اللَّهُ بِقَوْمٍ سُوءًا فَلَا مَرَدَّ لَهُ وَمَالَهُمْ مِنْ دُونِهِ مِنْ وَالٍ﴾ (۲)

”اور جب خدا کسی قوم پر عذاب کا ارادہ کر لیتا ہے تو کوئی ٹال نہیں سکتا ہے اور نہ اس کے علاوہ

کوئی کسی کا والی و سرپرست ہے“

﴿إِنَّ رَبَّكَ فَعَالٌ لِّمَا يُرِيدُ﴾ (۳)

”بیشک تمہارا پروردگار جو چاہتا ہے کر ہی کے رہتا ہے“

﴿إِنَّ اللَّهَ يَفْعَلُ مَا يُرِيدُ﴾ (۴)

”اللہ جو چاہتا ہے انجام دیتا ہے“

﴿الْمَلِكُ الْقُدُّوسُ السَّلَامُ الْمُؤْمِنُ الْمُهِمِّنُ﴾ (۵)

”وہ بادشاہ، پاکیزہ صفات، بے عیب، امان دینے والا، نگرانی کرنے والا ہے“

خداوند عالم کے ارادہ اور قانون علیت کے مابین رابطہ

اللہ کے ارادہ اور قانون علیت کے مابین حتمی نظریہ فیصلہ کن قول یہ ہے کہ قانون علیت

(۱) سورہ آل عمران آیت ۱۶۰۔

(۲) سورہ رعد آیت ۱۱۔

(۳) سورہ ہود آیت ۱۰۷۔

(۴) سورہ حج آیت ۱۴۔

(۵) سورہ حشر آیت ۲۳۔

کائنات میں یقینی اور عام طور پر نافذ ہوتا ہے۔

مگر یہ قانون اللہ کی مشیت کے سامنے محکوم ہے حاکم نہیں ہے اور اللہ کا ارادہ اس پر حاکم ہے اللہ کے ارادہ کے حاکم ہونے کا مطلب اس قانون کو ملغی اور معطل قرار دینا نہیں ہے اور کیسے خدا اس قانون کو ملغی قرار دے سکتا ہے جبکہ اسی نے اس کو خلق فرمایا ہے لیکن خداوند عالم ان اسباب میں سے جس کو چاہتا ہے مٹا دیتا ہے اور جن کو چاہتا ہے قائم و دائم رکھتا ہے اور اس کائنات میں جیسے چاہتا ہے تصرف کرتا ہے جس کو چاہتا ہے اسباب عزت کے ذریعہ عزت دیتا ہے اور جس کو چاہتا ہے اسباب ذلت کے ذریعہ ذلیل کرتا ہے۔

اس بنا پر یہ انسان کے بس کی بات نہیں ہے کہ وہ اسباب و علل کے ذریعہ کائنات اور تاریخ کے مستقبل کا مطالعہ کر سکے چونکہ ہر امر میں اللہ کی مشیت کا دخل ہے لہذا یہ اسباب و علل جس طرح اللہ چاہتا ہے اسی طرح متغیر ہو جاتے ہیں۔

کبھی طاقتور اور کمزور لشکر ایک دوسرے سے ٹکراتے ہیں جب ہم میں سے کوئی ایک ان دونوں کے مستقبل کا مطالعہ کرتا ہے تو وہ یہی خبر دیتا ہے کہ طاقتور لشکر کو فتح نصیب ہوگی اور کمزور لشکر کو شکست کا سامنا کرنا پڑے گا مگر جب خداوند عالم چھوٹے گروہ کو بڑے لشکر پر غالب کرنا چاہتا ہے تو ایسے اسباب فراہم کر دیتا جن کا گمان بھی نہیں ہوتا ہے وہ بڑے گروہ کے دلوں میں رعب و خوف پیدا کر دیتا ہے اور چھوٹے گروہ کے دلوں میں طاقت اور عزم و ارادہ کو محکم کر دیتا ہے اور اس چھوٹی جماعت کے کارنامہ کو مضبوط کر دیتا ہے لیکن بڑے گروہ کے اس فعل کو مضبوط نہیں کرتا (یعنی ان کے دلوں میں خوف و رعب اسی طرح باقی رہتا ہے) اور بڑی جماعت کو عسکری غلطیوں میں مبتلا کر دیتا ہے اور چھوٹے گروہ کو مضبوط و محکم کر دیتا ہے اور امور کو اسی کے مطابق انجام دیتا ہے: ﴿فتنصر الفئۃ

القليلة على الفئۃ الكثیرۃ اذا شاء اللہ﴾

”پس چھوٹے گروہ کو بڑے گروہ پر کامیاب کر دیتا ہے جب وہ چاہتا ہے“

چھوٹے اور بڑے گروہ کے جنگ کے راستہ کو ایک نہیں قرار دیتا جیسا کہ اللہ پر ایمان نہ لانے والے افراد گمان کرتے ہیں، اس کا مطلب یہ نہیں ہے کہ کثرت اسباب مدد میں سے نہیں ہے اور اقلیت اسباب شکست میں سے نہیں ہے۔ بیشک ہمارا یہ کہنا ہے کہ مدد کے دوسرے اسباب بھی ہیں اسی طرح شکست کے بھی دوسرے اسباب ہیں، جب خداوند عالم کسی چھوٹے گروہ کی مدد کرنے کا ارادہ کرتا ہے تو اس کیلئے فتح کے اسباب مہیا کر دیتا ہے اور یہ اس کے قبضہ قدرت میں ہے اور جب کسی بڑے گروہ کو شکست سے دوچار کرنا چاہتا ہے تو اس کے اسباب فراہم کر دیتا ہے اور یہ بھی اسی کے قبضہ قدرت میں ہے:

﴿قَالَ الَّذِينَ يَظُنُّونَ أَنَّهُمْ مُلَاقُوا اللَّهِ كَمْ مِنْ فِئَةٍ قَلِيلَةٍ غَلَبَتْ فِئَةً كَثِيرَةً بِإِذْنِ

اللَّهِ وَاللَّهُ مَعَ الصَّابِرِينَ﴾ (۱)

”اور ایک جماعت جس نے خدا سے ملاقات کرنے کا خیال کیا تھا کہا کہ اکثر چھوٹے چھوٹے گروہ بڑی بڑی جماعتوں پر حکم خدا سے غالب آجاتے ہیں اور اللہ صبر کرنے والوں کے ساتھ ہے“

تکوین (موجودات) میں بداء

کائنات میں بداء کا مطلب یہ ہے: کائنات اور تاریخ میں جو حادثات رونما ہونے والے ہیں ان کے راستہ کو بدل دینا۔ اگر قانون علیت لوگوں کی زندگی پر حاکم ہوتا تو بہت سے مقامات ایسے آئے ہیں جہاں پر انسان پستی کے گڑھے میں گرنے والا تھا تو اس موقع پر مشیت الہی نے بڑھ کر اس کو سہارا دیا اور پستی کے گڑھے میں گرنے سے اس کو نجات دی۔۔۔ جو قانون علیت کی حرکت کے خلاف ہے۔ اس کا مطلب یہ نہیں ہے کہ یہ قانون ملغی (بے کار) ہے اور اس کی کوئی حیثیت نہیں ہے

بلکہ خداوند عالم کی جانب سے یہ قانون محکوم ہے اور اس کے محکوم ہونے کے وہ نتائج ہیں جو لوگوں کی سمجھ کے خلاف ہیں اور لوگ ان کو اسباب و مسببات اور علل و معلولات کا تسلسل کہتے ہیں۔

قانون علیت میں یہ تحکم الہی جو لوگوں کو چونکا دیتا ہے اور ان کے حسابات میں تغیر و تبدل کر دیتا ہے اسے بداء کہا جاتا ہے جو اہل بیت علیہم السلام سے وارد ہونے والی بہت سی روایات میں بیان کیا گیا ہے۔

”بداء“ کے ذریعہ کائنات، تاریخ اور معاشرہ میں تغیر واقع ہو جاتا ہے وہ حادثات واقع ہو جاتے ہیں جن کو انسان شمار نہیں کر سکتا، لوگوں کی توقع کے خلاف مدد ہو جاتی ہے، وہ لوگ شکست کھا جاتے ہیں جو کبھی شکست کے بارے میں سوچ بھی نہیں سکتے تھے، کمزور بادشاہ بن جاتا ہے اور بادشاہ ذلیل ہو جاتے ہیں۔

محو اور اثبات

محو اور اثبات کے معنی میں بداء کے یہی معنی قرآن کریم میں بیان ہوئے ہیں:

﴿يَمْحُو اللَّهُ مَا يَشَاءُ وَيُثَبِّتُ وَعِنْدَهُ أُمُّ الْكِتَابِ﴾ (۱)

”اللہ جس چیز کو چاہتا ہے مٹا دیتا ہے یا برقرار رکھتا ہے کہ اصل کتاب اسی کے پاس ہے“
 ”اُمُّ الْكِتَابِ“ سے مراد اللہ تعالیٰ کا علم ہے جس کو روایات کی زبان میں ”لوح محفوظ“ سے تعبیر کی گئی ہے جس میں محو اور تغیر واقع نہیں ہوتا اور نہ ہی خداوند عالم ایسا ہے کہ وہ پہلے ایک چیز سے نا آگاہ ہو اور بعد میں اس کو اس چیز کا علم حاصل ہو۔

شیخ صدوقؒ نے کتاب ”اکمال الدین“ میں ابو بصیر اور سماعة سے اور انھوں نے امام جعفر صادق علیہ السلام سے نقل کیا ہے:

﴿من زعم ان الله عز وجل يبدؤ له في شيء لم يعلمه امس فابروا وامنه﴾ (۱)

”جو شخص یہ گمان کرتا ہے کہ اللہ عزوجل کیلئے ایسی چیز کا علم حاصل ہوتا ہے جس کو وہ کل نہیں

جانتا تھا تو اسے ہم سے برائت کرنا چاہئے“

محو ”کتاب تکوین“ میں تو جاری ہو سکتا ہے لیکن ”اُمّ الکتاب“ جو خداوند عالم کا علم ہے اس

میں جاری نہیں ہو سکتا ہے۔

خداوند عالم کا علم ثابت ہے اس میں کسی قسم کی رد و بدل اور تغیر و تبدل واقع نہیں ہو سکتا ہے

اور تغیر و تبدل کائنات، مجتمع اور تاریخ میں ان اسباب کے ذریعہ واقع ہوتا ہے جن کو خداوند عالم نے ان

کیلئے فراہم کر رکھا ہے۔ عیاشی نے ابن سنان سے اور انھوں نے حضرت امام جعفر صادق علیہ السلام

سے نقل کیا ہے:

﴿ان الله يقدم ما يشاء ويؤخر ما يشاء، ويمحو ما يشاء ويثبت ما يشاء وعنده

ام الكتاب وقال فكل امر يريد الله فهو في علمه قبل ان يصنعه ليس شيء يبدؤ له

الا وقد كان في علمه، ان الله لا يبدؤ له من جهل﴾ (۲)

پیشک خداوند عالم جس چیز کو چاہتا ہے مقدم کر دیتا ہے اور جس چیز کو چاہتا ہے موخر کر دیتا ہے

جس چیز کو چاہتا ہے مٹا دیتا ہے اور جس چیز کو چاہتا ہے ثابت (برقرار) رکھتا ہے اس کے پاس

اُمّ الکتاب ہے اور ہر وہ امر جس کا خداوند عالم ارادہ کرتا ہے وہ اس سے پہلے کہ اس چیز کو موجود کرے

اس کے علم میں ہے کوئی ایسی چیز نہیں ہے جس کی وہ ابتدا کرے وہ اس کے علم میں نہ ہو، پیشک

خداوند عالم کسی چیز کی ابتدا کرنے سے نا آگاہ نہیں ہے“

(۱) بحار الانوار جلد ۴ صفحہ ۱۱۱۔

(۲) بحار الانوار جلد ۴ صفحہ ۱۲۱۔

عمار بن موسیٰ نے امام جعفر صادق علیہ السلام سے نقل کیا ہے:
 ”جب حضرت امام جعفر صادق علیہ السلام سے یحیٰ اللہ کے سلسلہ میں سوال کیا گیا تو
 آپ نے فرمایا:

﴿إِنَّ ذَلِكَ الْكِتَابُ كِتَابٌ يَمْحُو اللَّهُ مَا يَشَاءُ وَيُثَبِّتُ، فَمَنْ ذَلِكَ يَرُدُّ
 الدُّعَاءَ الْقَضَاءَ وَذَلِكَ الدُّعَاءَ مَكْتُوبٌ عَلَيْهِ الَّذِي يُرَدُّ بِهِ الْقَضَاءَ حَتَّىٰ إِذَا صَارَ إِلَىٰ
 أُمِّ الْكِتَابِ لَمْ يَغْنِ الدُّعَاءُ فِيهِ شَيْئًا﴾ (۱)

”بیشک وہ کتاب ایسی کتاب ہے جس میں سے اللہ جو چاہتا ہے اس کو مٹا دیتا ہے اور جس
 چیز کو چاہتا ہے برقرار رکھتا ہے جو شخص دعا کے ذریعہ قضا کو رد کرنا چاہتا ہے تو وہ دعا خداوند عالم کے
 پاس لکھی ہوئی ہے جس کے ذریعہ سے قضا مل جاتی ہے یہاں تک کہ جب وہ ام الکتاب تک پہنچتی ہے
 تو دعا اس میں کچھ نہیں کر سکتی ہے“

خداوند عالم کائنات کے نظام میں قانون علیت کے ذریعہ جس چیز کو چاہتا ہے ثابت رکھتا ہے
 اور جس چیز کو چاہتا ہے مٹا دیتا ہے۔ کبھی ایک معین و مشخص مرض صاحب مرض کی طبعی اسباب کے ذریعہ
 موت کا سبب ہوتا ہے تو خداوند عالم اس کو اپنے اذن و امر سے اس کیلئے برقرار رکھتا ہے اور جب چاہتا
 ہے اس کو مٹا دیتا ہے اور صاحب مرض کی شفاء کے اسباب فراہم کر دیتا ہے۔ اسباب کے معطل کرنے کا
 مطلب یہ نہیں ہے کہ تکوین میں تو قانون موجود رہتا ہے لیکن ام الکتاب میں نہ موجود رہتا ہے نہ
 کوئی تغیر و تبدل ہوتا ہے اور نہ ہی خداوند عالم کسی چیز سے نا آگاہ ہونے کے بعد اس کا عالم ہوتا ہے۔

کتاب تکوین میں یہ محو اسباب و مسببات کے نظام کیلئے خداوند عالم کی ”حکمت“ اور ”رحمت“
 کی بنا پر جاری ہوتے ہیں۔ جب خداوند عالم کی ”حکمت“ اور ”رحمت“ کائنات اور معاشرہ میں کسی چیز

کے حادث ہونے کا تقاضا کرتی ہے تو خداوند عالم اس کے اسباب فراہم کر دیتا ہے اور جو کچھ کائنات اور معاشرہ میں ہوتا ہے اس کو مٹا دیتا ہے اگر اللہ تعالیٰ کی مشیت، اسباب اور مسببات کے نظام کی باعث نہ ہو۔ یہ نظام ”محو“ اور ”اثبات“ کی حالت میں اللہ تعالیٰ کے امر کا خاضع ہے، اللہ تعالیٰ کی بادشاہت اس پر نافذ ہے۔ جب خداوند عالم اپنے اذن اور امر سے اس کا اثبات چاہتا ہے تو وہ ثابت رہتا ہے اور جب اللہ اس میں تغیر تبدیل اور اس کو مٹانا چاہتا ہے تو وہ اس کے حکم اور بادشاہت سے بدل جاتے ہیں۔

”بداء“ پر ایمان کی تردید

ہمیت کے اعتبار سے بداء پر ایمان رکھنا خداوند عالم پر ایمان رکھنے کے بعد آتا ہے؛ بداء کے انکار کرنے کا مطلب کائنات اور معاشرہ کی حرکت اور اس کی دیکھ بھال کرنے سے خداوند عالم کے ارادہ کو معزول کرنا اور نظام علیت و سببیت میں اللہ کے ارادہ کو محکوم کرنا ہے جیسا کہ یہود کہتے ہیں:

﴿يَدُ اللَّهِ مَغْلُوبَةٌ﴾ (۱)

”خدا کے ہاتھ بندھے ہوئے ہیں“

بلکہ ہمارا قول یہ ہے:

﴿بَلْ يَدَاهُ مَبْسُوطَتَانِ﴾ (۲)

”بلکہ خدا کے دونوں ہاتھ کھلے ہوئے ہیں“

خداوند عالم کی بادشاہت کی کوئی انتہا نہیں ہے اس کا ہاتھ پوری کائنات اور معاشرہ پر

پھیلا ہوا ہے۔

اللہ تبارک و تعالیٰ پر مسلمان انسان کے عقیدہ رکھنے کی یہ پہلی پناہ گاہ ہے اور دوسری پناہ گاہ

(۱) سورہ مائدہ آیت ۶۴۔

(۲) سورہ مائدہ آیت ۶۴۔

اللہ تعالیٰ سے رابطہ رکھنا ہے۔ بیشک اللہ تعالیٰ پر ایمان نظام میں اسباب و مسببات میں ہر حال میں جو تغیر و تبدل ہوتا ہے وہ اس کی دسترس میں ہے بندہ اپنی تمام حاجتوں میں اسی سے پناہ چاہتا ہے اور اکثر انسان کو جو چیز اللہ سے متمسک کرتی ہے وہ حاجتوں اور رنج و غم کے وقت خداوند عالم سے دعا کرنے کا وقت ہے۔

جب انسان اللہ تعالیٰ کے قضا اور قدر میں تغیر و تبدل کی کوئی سبیل نظر نہیں آتی اور وہ حادثوں کے واقع ہونے کے وقت دعا کرنے میں کوئی فائدہ نہیں دیکھتا تو انسان اپنی حاجت اور اہم کام کے وقت خداوند عالم سے پناہ نہیں مانگتا ہے۔ اللہ کی پناہ تو وہ لوگ مانگتے ہیں جن کا یہ عقیدہ ہے کہ اللہ تعالیٰ کی دو قضا ہیں خداوند عالم کی ایک قضا وہ ہے جو ام الكتاب میں لکھی گئی ہے جس میں تغیر و تبدل کا کوئی امکان ہی نہیں ہے۔ دوسری قضا وہ ہے جس میں جب اللہ چاہتا ہے تو تغیر و تبدل واقع ہو جاتا ہے تو اس وقت بندے اپنی حاجتوں اور دعاؤں کے قبول ہونے کے لئے اس کی پناہ مانگتے ہیں۔

دعا اور بداء

جو امور اسباب و حوادث کی رفتار بدلنے میں خداوند عالم کے ارادہ کے دخل انداز ہونے کا سبب ہوتے ہیں وہ بہت زیادہ ہیں جیسے ایمان اور تقویٰ، خداوند عالم ارشاد فرماتا ہے:

﴿وَلَوْ أَنَّ أَهْلَ الْقُرَىٰ آمَنُوا وَاتَّقَوْا لَفَتَحْنَا عَلَيْهِم بَرَكَاتٍ مِّنَ السَّمَاءِ﴾ (۱)

”اور اگر اہل قریہ ایمان لے آتے اور تقویٰ اختیار کر لیتے تو ہم ان کیلئے زمین و آسمان کی

برکتوں کے دروازے کھول دیتے“

شکر: ﴿لَئِن شَكَرْتُمْ لَأَزِيدَنَّكُمْ﴾ (۲)

(۱) سورہ اعراف آیت ۹۶۔

(۲) سورہ ابراہیم آیت ۷۔

”اگر تم ہمارا شکر یہ ادا کرو گے تو ہم نعمتوں میں اضافہ کر دیں گے“

استغفار کے بارے میں ارشاد ہوتا ہے:

﴿وَمَا كَانَ اللَّهُ لِيُعَذِّبَهُمْ وَأَنْتَ فِيهِمْ وَمَا كَانَ اللَّهُ مُعَذِّبَهُمْ وَهُمْ يَسْتَغْفِرُونَ﴾ (۱)

”حالانکہ اللہ ان پر اس وقت تک عذاب نہیں نازل کرے گا جب تک ”پیغمبر“ آپ ان

کے درمیان ہیں اور خدا ان پر عذاب کرنے والا نہیں ہے اگر یہ توبہ اور استغفار کرنے والے ہو جائیں،

دعا اور ندا کے سلسلہ میں خداوند عالم فرماتا ہے:

﴿وَنُوحًا إِذْ نَادَىٰ مِنْ قَبْلُ فَاسْتَجَبْنَا لَهُ فَنَجَّيْنَاهُ وَأَهْلَهُ مِنَ الْكَرْبِ

الْعَظِيمِ﴾ (۲)

”اور نوح کو یاد کرو جب انھوں نے پہلے ہی ہم کو آواز دی اور ہم نے ان کی گزارش قبول

کر لی اور انھیں اور ان کے اہل کو بہت بڑے کرب سے نجات دلا دی“

﴿وَأَيُّوبَ إِذْ نَادَىٰ رَبَّهُ إِنَّي مَسْنِي الضُّرِّ وَأَنْتَ أَرْحَمُ الرَّاحِمِينَ فَاسْتَجَبْنَا لَهُ

فَكَشَفْنَا مَا بِهِ مِنْ ضُرِّهِ وَأَتَيْنَاهُ أَهْلَهُ وَمِثْلَهُمْ مَعَهُمْ رَحْمَةً مِنْ عِنْدِنَا وَذِكْرَىٰ

لِلْعَابِدِينَ﴾ (۳)

”اور ایوب کو یاد کرو جب انھوں نے اپنے پروردگار کو پکارا کہ مجھے بیماری نے چھو لیا ہے اور

تو بہترین رحم کرنے والا ہے تو ہم نے ان کی دعا کو قبول کر لیا اور ان کی بیماری کو دور کر دیا اور انھیں ان

کے اہل و عیال دیدئے کہ یہ ہماری طرف سے خاص مہربانی تھی اور یہ عبادت گزار بندوں کے لئے

ایک یاد دہانی ہے“

(۱) سورۃ انفال آیت ۳۳۔

(۲) سورۃ انبیاء آیت ۷۶۔

(۳) سورۃ انبیاء آیت ۸۳-۸۴۔

﴿وَذَالنُّونِ إِذْ ذَهَبَ مُغَاضِبًا فَظَنَّ أَنْ لَنْ نَقْدِرَ عَلَيْهِ فَنَادَى فِي الظُّلُمَاتِ أَنْ لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ فَاسْتَجَبْنَا لَهُ وَنَجَّيْنَاهُ مِنَ الْغَمِّ وَكَذَلِكَ نُنَجِّي الْمُؤْمِنِينَ﴾ (۱)

”اور یونس کو یاد کرو کہ جب وہ غصہ میں آ کر چلے اور یہ خیال کیا کہ ہم ان پر روزی تنگ نہیں کریں گے اور پھر تاریکیوں میں جا کر آواز دی کہ پروردگار تیرے علاوہ کوئی خدا نہیں ہے تو پاک و بے نیاز ہے اور میں اپنے نفس پر ظلم کرنے والوں میں سے تھا، تو ہم نے ان کی دعا کو قبول کر لیا اور انھیں غم سے نجات دلا دی اور ہم اسی طرح صاحبان ایمان کو نجات دلاتے رہتے ہیں“

مطلق طور پر پوری کائنات کا نظام خداوند عالم کے قبضہ قدرت میں ہے کائنات میں کوئی ایسی چیز نہیں ہے جو اس کی سلطنت کو محدود کرے اور اس کو عاجز کر دے۔ یہ بادشاہت اس کے ذاتی اسباب کے ذریعہ جاری رہتی ہے اور اس کا مطلب اسباب و مسببات کو معطل کرنا نہیں ہے خداوند عالم اس نظام کائنات میں اپنی بادشاہت، حکم اور امر سے جس چیز کو چاہتا ہے مٹا دیتا ہے اور اپنے اذن سے جس چیز کو چاہتا ہے برقرار رکھتا ہے یہ محو اور اثبات فقط کتاب تکوین میں جاری ہوتا ہے اور ”ام الكتاب“ میں ایسا نہیں ہے۔ خداوند عالم تکوین میں اپنی حکمت اور رحمت سے کسی چیز کو محو کرتا ہے اور اس محو کرنے کو ہی بداء کہا جاتا ہے جو اہل بیت علیہم السلام سے مروی متعدد روایات میں آیا ہے اور خداوند عالم متعدد اسباب کے ذریعہ بداء کو جاری کرتا ہے، جیسے استغفار، تقویٰ، ایمان، شکر اور دعا وغیرہ

دعا بداء کے اہم اسباب میں سے ہے: ﴿أَدْعُونِي أَسْتَجِبْ لَكُمْ﴾ (۲)

”اور تمہارے پروردگار کا ارشاد ہے کہ مجھ سے دعا کرو میں قبول کروں گا“

(۱) سورۃ انبیاء آیت ۸۸۔

(۲) سورۃ مومن آیت ۶۰۔

1782

9

زیارت کے توحیدی اور

سیاسی پہلو



تاریخ میں خاندان توحید

قرآن کریم میں ایک ہی خاندان توحید کا تذکرہ ہوا ہے
اس خاندان کے رائد (چلانے والے) اور پدر ابراہیم خلیل الرحمن علیہ السلام تھے خدا فرماتا

ہے:

﴿هُوَ اجْتَبَاكُمْ وَمَا جَعَلَ عَلَيْكُمْ فِي الدِّينِ مِنْ حَرَجٍ مِّلَّةَ اِبْرٰهِيْمَ هُوَ
سَمَّاكُمْ الْمُسْلِمِيْنَ مِنْ قَبْلُ وَفِيْ هٰذَا يَكُوْنُ الرَّسُوْلُ شٰهِيْدًا عَلَيْكُمْ وَتَكُوْنُوْا شٰهَدًا
عَلٰى النَّاسِ﴾ (۱)

”... اس نے تم کو منتخب کیا ہے اور دین میں کوئی زحمت نہیں قرار دی ہے۔ یہی تمہارے بابا
ابراہیم کا دین ہے اس نے تمہارا نام پہلے بھی اور اس قرآن میں بھی مسلم اور اطاعت گزار رکھا ہے
تا کہ رسول تمہارے اوپر گواہ رہے اور تم لوگوں کے اعمال کے گواہ رہو...“
اس خاندان کی آخری کڑی حضرت رسول اللہ خاتم الانبیاء تھے، آپ ہی پر رسالت کا خاتمہ
ہوا، یہی خاندان شجرہ طیبہ ہے، اسکی شاخیں پھیلی ہوئی ہیں۔ اسکی شاخیں مبارک، پھل پاک و پاکیزہ
ہیں تاریخ میں مستمر ہیں اور قرآن کریم کے بیان کے مطابق ایک ہیں:

﴿إِنَّ هَذِهِ أُمَّتُكُمْ أُمَّةً وَاحِدَةً وَأَنَا رَبُّكُمْ فَاعْبُدُون﴾ (۱)

”بیشک یہ تمہارا دین ایک ہی دین اسلام ہے اور میں تم سب کا پروردگار ہوں لہذا میری ہی

عبادت کرو“

﴿وَإِنَّ هَذِهِ أُمَّتُكُمْ أُمَّةً وَاحِدَةً وَأَنَا رَبُّكُمْ فَاتَّقُون﴾ (۲)

”اور تمہارا سب کا دین ایک دین ہے اور میں ہی سب کا پروردگار ہوں لہذا بس مجھ سے

ڈرو“

قرآن کریم نے اس خاندان کی وحدت و یکپارچگی کے گوشت و پوست اور اجزاء کے مابین

علاقہ و تعلق کو محکم و مضبوط کیا ہے اور اس خاندان کے درمیان گہرا تعلق پیدا کیا ہے۔

یہ اہتمام اسلامی تربیت کی راہ اس خاندان کے اتحاد نیز اس خاندان کی طرف منسوب وحی

کی گہرائی کے تعلق کو بیان کرنے کے لئے ہے اور اس خاندان کے رموز اور صالح افراد کو منظر عام پر لانا

لوگوں کی زندگی کیلئے نمونہ ہیں۔

اسی طرح یہ اہتمام نسل در نسل اس خاندان میں توحید کی وراثت اس کی ارزش کو باقی رہنے

اور اس خاندان کی تمام نسلوں اور اس خاندان کی کڑیوں کے مابین رابطہ کو مضبوط کرنے کے لئے ہے۔

اس خاندان کی نسلوں کے درمیان رابطہ اور تسلسل

قرآن کریم نے اس خاندان کی نسلوں کے درمیان رابطہ اور تعلق کو کتنی اہمیت دی ہے اس

سلسلہ میں ہم مندرجہ ذیل آیات ذکر کر رہے ہیں:

۱۔ اس خاندان کے درمیان ایک دوسرے کی شناخت، اس خاندان کے نیک ارکان کا

(۱) سورہ انبیاء آیت ۹۲۔

(۲) سورہ مومنون آیت ۵۲۔

تذکرہ، ان کے اسماء کی تعظیم، ان کا تذکرہ کر کے ان کو مشہور کرنا قرآن کریم میں اس امر کا بڑا اہتمام کیا گیا ہے، ہم اس اہتمام کے شواہد ذیل میں پیش کر رہے ہیں:

﴿وَإِذْ كُفِّرُفِي الْكِتَابِ مَرْيَمَ إِذِ انْتَبَذَتْ مِنْ أَهْلِهَا مَكَانًا شَرْقِيًّا﴾ (۱)

”اور اے پیغمبر اپنی کتاب میں مریم کو یاد کرو کہ جب وہ اپنے گھر والوں سے الگ مشرقی

سمت کی طرف چلی گئیں“

﴿وَإِذْ كُفِّرُفِي الْكِتَابِ إِبْرَاهِيمَ إِنَّهُ كَانَ صِدِّيقًا نَبِيًّا﴾ (۲)

”اور کتاب خدا میں ابراہیم کا تذکرہ کرو کہ وہ ایک صدیق پیغمبر تھے“

﴿وَإِذْ كُفِّرُفِي الْكِتَابِ مُوسَى إِنَّهُ كَانَ مُخْلِصًا وَكَانَ رَسُولًا نَبِيًّا﴾ (۳)

”اور اپنی کتاب میں موسیٰ کا تذکرہ کرو کہ وہ میرے مخلص بندے اور رسول و نبی تھے“

﴿وَإِذْ كُفِّرُفِي الْكِتَابِ إِسْمَاعِيلَ إِنَّهُ كَانَ صَادِقَ الْوَعْدِ﴾ (۴)

”اور اپنی کتاب میں اسماعیل کا تذکرہ کرو کہ وہ وعدے کے سچے تھے“

﴿وَإِذْ كُفِّرُفِي الْكِتَابِ إِدْرِيسَ إِنَّهُ كَانَ صِدِّيقًا نَبِيًّا﴾ (۵)

”اور اپنی کتاب میں ادریس کا بھی تذکرہ کرو کہ وہ بہت زیادہ سچے پیغمبر تھے“

﴿وَإِذْ كُرَّعَبْدَنَا دَاوُدَ إِذْ آوَىٰ إِلَىٰ الْكَهْفِ﴾ (۶)

”اور ہمارے بندے داؤد کو یاد کریں جو صاحب طاقت بھی تھے“

(۱) سورہ مریم آیت ۱۶۔

(۲) سورہ مریم آیت ۴۱۔

(۳) سورہ مریم آیت ۵۱۔

(۴) سورہ مریم آیت ۵۴۔

(۵) سورہ مریم آیت ۵۶۔

(۶) سورہ ص آیت ۱۷۔

﴿وَاذْكُرْ عَبْدَنَا أَيُّوبَ إِذْ نَادَى رَبَّهُ إِنَّي مَسْنِي الشَّيْطَانُ بِنُصْبٍ وَعَذَابٍ﴾ (۱)

”اور ہمارے بندے ایوب کو یاد کرو جب انہوں نے اپنے پروردگار کو پکارا کہ شیطان نے

مجھے بڑی تکلیف اور اذیت پہنچائی ہے“

﴿وَاذْكُرْ عِبَادَنَا إِبْرَاهِيمَ وَإِسْحَاقَ وَيَعْقُوبَ أُولَى الْأَيْدِي وَالْأَبْصَارِ إِنَّا

أَخْلَصْنَاهُمْ بِخَالِصَةٍ ذِكْرَى الدَّارِ﴾ (۲)

”اور پیغمبر ہمارے بندے ابراہیم، اسحاق، اور یعقوب کا ذکر کیجئے جو صاحبان قوت اور

صاحبان بصیرت تھے۔ ہم نے ان کو آخرت کی یاد کی صفت سے ممتاز قرار دیا تھا“

﴿وَاذْكُرْ إِسْمَاعِيلَ وَالْيَسَعَ وَذَا الْكِفْلِ وَكُلٌّ مِنَ الْأَخْيَارِ﴾ (۳)

”اور اسماعیل اور الیسع اور ذوالکفل کو بھی یاد کیجئے اور یہ سب نیک بندے تھے“

۲۔ صلح و سلامتی کی بنیاد پر اس خاندان کی کڑیوں کے مابین رابطہ ایجاد کرنا، اس خاندان کی

نسلوں سے حسد اور کینہ دور کرنا زمانہ حال کو ماضی سے مربوط کرنا اولاد کو باپ داداؤں سے ملحق کرنا

خلف کو صلح کی بنیاد پر اسی خاندان کے سلف صالح سے ملحق کرنا اور صلح و سلامتی کا رابطہ اس خاندان کے

درمیان سب سے بہترین اور برجستہ رابطہ ہے۔ خداوند عالم فرماتا ہے:

﴿وَتَرَكْنَا عَلَيْهِ فِي الْآخِرِينَ سَلَامًا عَلَى نُوحٍ فِي الْعَالَمِينَ إِنَّا كَذَلِكَ نَجْزِي

الْمُحْسِنِينَ إِنَّهُ مِنْ عِبَادِنَا الْمُؤْمِنِينَ﴾ (۴)

(۱) سورہ ص آیت ۴۱۔

(۲) سورہ ص آیت ۴۵-۴۶۔

(۳) سورہ ص آیت ۴۸۔

(۴) سورہ الصافات آیت ۷۸-۸۱۔

”اور ان کے تذکرے کو آنے والی نسلوں میں برقرار رکھا۔ ساری خدائی میں نوح پر ہمارا سلام، ہم اسی طرح نیک عمل کرنے والوں کو جزا دیتے ہیں وہ ہمارے ایماندار بندوں میں سے تھے“

﴿وَتَرَكْنَا عَلَيْهِ فِي الْآخِرِينَ سَلَامٌ عَلَىٰ إِبْرَاهِيمَ﴾ (۱)

”اور اس کا تذکرہ آخری دور تک باقی رکھا ہے۔ سلام ہو ابراہیم پر“

﴿وَتَرَكْنَا عَلَيْهِ فِي الْآخِرِينَ سَلَامٌ عَلَىٰ مُوسَىٰ وَهَارُونَ﴾ (۲)

”اور اس کا تذکرہ آخری دور تک باقی رکھا ہے۔ سلام ہو موسیٰ اور ہارون پر“

﴿وَتَرَكْنَا عَلَيْهِ فِي الْآخِرِينَ سَلَامٌ عَلَىٰ آلِ يَسِينَ﴾ (۳)

”اور اس کا تذکرہ آخری دور تک باقی رکھا ہے۔ سلام ہو آل یاسین پر“

﴿وَسَلَامٌ عَلَى الْمُرْسَلِينَ وَالْحَمْدُ لِلَّهِ رَبِّ الْعَالَمِينَ﴾ (۴)

”اور ہمارا سلام تمام مرسلین پر ہے اور ساری تعریف اس اللہ کیلئے ہے جو عالمین کا پروردگار ہے اور صلح و سلامتی کے رابطہ کا تقاضا، رہنما کا ایک ہونا، مقصد کا ایک ہونا، راستہ کا ایک ہونا، اس غرض و مقصد تک پہنچنے کے سلسلہ میں وسیلہ کا ایک ہونا، روش کا ایک ہونا نیز رفتار اور نظریہ کا ایک ہونا ہے۔“

اور اس مجموعی وحدت کے علاوہ صلح و دوستی کے اور کوئی معنی نہیں ہیں۔

۳۔ اس خاندان کی نسل در نسل میں میراث کا رابطہ ہے خلف صالح اپنے سلف سے توحید کی

ارزشوں اور توحید کی طرف دعوت دینے کو میراث میں پاتا ہے۔

(۱) سورۃ الصافات آیت ۱۰۸-۱۰۹۔

(۲) سورۃ الصافات آیت ۱۱۹-۱۲۰۔

(۳) سورۃ الصافات آیت ۱۳۰۔

(۴) سورۃ الصافات آیت ۱۸۱-۱۸۲۔

خداوند عالم ارشاد فرماتا ہے:

﴿ثُمَّ أَوْرَثْنَا الْكِتَابَ الَّذِينَ اصْطَفَيْنَا مِنْ عِبَادِنَا﴾ (۱)

”پھر ہم نے اس کتاب کا وارث ان لوگوں کو قرار دیا جنہیں اپنے بندوں میں سے چُن لیا“

﴿وَلَقَدْ آتَيْنَا مُوسَى الْهُدَىٰ وَأَوْرَثْنَا بَنِي إِسْرَائِيلَ الْكِتَابَ﴾ (۲)

”اور یقیناً ہم نے موسیٰ کو ہدایت عطا کی اور بنی اسرائیل کو کتاب کا وارث بنایا ہے“

﴿وَالَّذِينَ عَلَىٰ صَلَاتِهِمْ يُحَافِظُونَ أُولَٰئِكَ هُمُ الْوَارِثُونَ﴾ (۳)

”اور جو اپنی نمازوں کی پابندی کرنے والے ہیں درحقیقت یہ وہی وارثان جنت ہیں“

﴿وَالَّذِينَ يُمَسِّكُونَ بِالْكِتَابِ وَأَقَامُوا الصَّلَاةَ إِنَّا لَا نَضِيعُ أَجْرَ

الْمُصْلِحِينَ﴾ (۴)

”اور جو لوگ کتاب سے تمسک کرتے ہیں اور انہوں نے نماز قائم کی ہے تو ہم صالح اور

نیک کردار لوگوں کے اجر کو ضائع نہیں کرتے ہیں“

اسی رابطہ کی وجہ سے خلف (فرزند) سلف سے توحید کی ارزشوں کو حاصل کرتا ہے، تا کہ ان

ارزشوں کو اپنے بعد والی نسلوں تک منتقل کر سکے۔

۴۔ اس خاندان کا اسلام سے گہرا رابطہ ہے خداوند عالم نے ہر موحد کیلئے اس خاندان کے

رائد (قائد) حضرت ابراہیم علیہ السلام کو باپ کہا ہے اور ان کو جناب ابراہیمؑ کے فرزند قرار دیا ہے۔

﴿هُوَ اجْتَبَاكُمْ وَمَا جَعَلَ عَلَيْكُمْ فِي الدِّينِ مِنْ حَرَجٍ مِّلَّةَ أَبِيكُمْ إِبْرَاهِيمَ هُوَ

(۱) سورہ فاطر آیت ۳۲۔

(۲) سورہ غافر آیت ۵۳۔

(۳) سورہ مومنون آیت ۹-۱۰۔

(۴) سورہ اعراف آیت ۱۷۰۔

سَمَّاكُمْ الْمُسْلِمِينَ مِنْ قَبْلُ وَفِي هَذَا لِيَكُونَ الرَّسُولُ شَهِيدًا عَلَيْكُمْ وَتَكُونُوا شُهَدَاءَ عَلَى النَّاسِ ﴿۱﴾

”... اس نے تم کو منتخب کیا ہے اور دین میں کوئی زحمت نہیں قرار دی ہے۔ یہی تمہارے باپ ابراہیم کا دین ہے اس نے تمہارا نام پہلے بھی اور اس قرآن میں بھی مسلم اور اطاعت گزار رکھا ہے تاکہ رسول تمہارے اوپر گواہ رہے اور تم لوگوں کے اعمال کے گواہ رہو...“

۵۔ خداوند عالم نے اس خاندان کی تمام نسلوں کو اسی خاندان کے گذشتہ اور موجودہ انبیاء، مرسلین صالحین اور صدیقین کی اقتداء کرنے کا حکم دیا ہے۔

ارشاد خداوند قدوس ہے:

﴿وَلَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ ﴿۲﴾﴾

”مسلمانو! تمہارے واسطے تو خود رسول اللہ کا (خندق میں بیٹھنا) ایک اچھا نمونہ تھا“

﴿قَدْ كَانَتْ لَكُمْ أُسْوَةٌ حَسَنَةٌ فِي إِبْرَاهِيمَ وَالَّذِينَ مَعَهُ ﴿۳﴾﴾

”تمہارے لئے بہترین نمونہ عمل ابراہیم اور ان کے ساتھیوں میں ہے“

﴿لَقَدْ كَانَ لَكُمْ فِيهِمْ أُسْوَةٌ حَسَنَةٌ لِمَنْ كَانَ يَرْجُوا اللَّهَ ﴿۴﴾﴾

”مسلمانو! ان لوگوں (کے افعال) تمہارے واسطے جو خدا اور روز آخرت کی امید رکھتا ہے

اچھا نمونہ ہے“

قرآن کریم انبیائے الہی اور اس کے اولیائے صالحین کی کچھ تعداد بیان کرنے کے بعد ان

(۱) سورہ حج آیت ۷۸۔

(۲) سورہ احزاب آیت ۲۱۔

(۳) سورہ ممتحنہ آیت ۶۔

(۴) سورہ ممتحنہ آیت ۶۔

کی اقتدا کرنے کا حکم دیتا ہے۔ خداوند عالم نے ان کو جو نور کا رزق عطا کیا ہے اس سے ہدایت اور اقتباس کرنے کا حکم دیتے ہوئے فرماتا ہے:

﴿وَتِلْكَ حُجَّتُنَا آتَيْنَاهَا إِبْرَاهِيمَ عَلَىٰ قَوْمِهِ نَرْفَعُ دَرَجَاتٍ مِّنْ نَّشَاءٍ إِنَّ رَبَّكَ حَكِيمٌ عَلِيمٌ وَوَهَبْنَا لَهُ إِسْحَاقَ وَيَعْقُوبَ كُلًّا هَدَيْنَا وَنُوحًا هَدَيْنَا مِن قَبْلُ وَمِن ذُرِّيَّتِهِ دَاوُدَ وَسُلَيْمَانَ وَأَيُّوبَ وَيُوسُفَ وَمُوسَىٰ وَهَارُونَ وَكَذَلِكَ نَجْزِي الْمُحْسِنِينَ وَزَكَرِيَّا وَيَحْيَىٰ وَعِيسَىٰ وَإِيلَىٰ كُلٌّ مِّنَ الصَّالِحِينَ وَإِسْمَاعِيلَ وَالْيَسَعَ وَيُونُسَ وَلُوطًا وَكُلًّا فَضَّلْنَا عَلَى الْعَالَمِينَ وَمِن آبَائِهِمْ وَذُرِّيَّاتِهِمْ وَإِخْوَانِهِمْ وَاجْتَبَيْنَاهُمْ وَهَدَيْنَاهُمْ إِلَى صِرَاطٍ مُسْتَقِيمٍ... أُولَئِكَ الَّذِينَ هَدَى اللَّهُ فَبِهِدَاهُمْ اِقْتَدِهِ ﴿۱﴾

”یہ ہماری دلیل ہے جسے ہم نے ابراہیم کو ان کی قوم کے مقابلہ میں عطا کیا اور ہم جس کو چاہتے ہیں اس کے درجات کو بلند کر دیتے ہیں۔ بیشک تمہارا پروردگار صاحب حکمت بھی ہے اور باخبر بھی ہے اور ہم نے ابراہیم کو اسحاق و یعقوب دئے اور سب کو ہدایت بھی دی اور اس کے پہلے نوح کو ہدایت دی اور پھر ابراہیم کی اولاد میں داؤد، سلیمان، ایوب، یوسف، موسیٰ اور ہارون قرار دئے اور ہم اسی طرح نیک عمل کرنے والوں کو جزا دیتے ہیں۔ اور زکریا، عیسیٰ اور الیاس کو بھی رکھا جو سب کے سب نیک کرداروں میں تھے۔ اور اسماعیل، الیسع، یونس اور لوط بھی بنائے اور سب کو عالمین سے بہتر اور افضل بنایا۔ اور پھر ان کے باپ دادا، اولاد اور برادری میں سے اور خود انھیں بھی منتخب کیا اور سب کو سیدھے راستہ کی ہدایت کر دی ہے... یہی وہ لوگ ہیں جنہیں اللہ نے ہدایت دی ہے لہذا آپ بھی اسی ہدایت کے راستہ پر چلیں“

۶۔ دعا کا رابطہ: آنے والی نسل کا گذشتہ نسل کیلئے دعا کرنا، خلف اور سلف کے درمیان سب سے بہتر اور محکم رابطہ ہے۔ موجودہ نسل کا گذشتہ افراد کی سابق الایمان ہونے کی گواہی دینا ہے اور اللہ سے ان کی مغفرت اور رحمت کیلئے دعا کرنا ہے:

﴿وَالَّذِينَ جَاءُوا مِن بَعْدِهِمْ، يَقُولُونَ رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا

بِالْإِيمَانِ، وَلَا تَجْعَلْ فِي قُلُوبِنَا غِلًّا لِلَّذِينَ آمَنُوا... رَبَّنَا إِنَّكَ رَؤُوفٌ رَحِيمٌ﴾ (۱)

”اور جو لوگ ان کے بعد آئے اور ان کا کہنا یہ ہے کہ خدایا ہمیں معاف کر دے اور ہمارے ان بھائیوں کو بھی جنہوں نے ایمان میں ہم پر سبقت کی ہے اور ہمارے دلوں میں صاحبان ایمان کے لئے کسی طرح کا کینہ نہ قرار دینا کہ تو بڑا مہربان اور رحم کرنے والا ہے“

معلوم ہوا سلف صالح سے رابطہ برقرار رکھنا تربیت کے لحاظ سے اس دین کے راستہ کا اصل

جزء ہے۔

نسلوں کے درمیان باہمی رابطہ کے سلسلہ میں قرآن کریم کی ایسی ممتاز ثقافت موجود ہے جس کے ذریعہ قرآن کریم مومنین کو ایسے مسلمان خاندان کے درمیان نسلیں گزر جانے کے باوجود ارتباط کی دعوت دیتا ہے یہ رابطہ عہد ابراہیم سے بلکہ حضرت نوحؑ کے زمانہ سے لیکر آج تک برقرار ہے۔ جبکہ انبیائے عظام میں اولوالعزم پیغمبر بھی ہیں جیسے موسیٰ بن عمران، عیسیٰ بن مریم علیہما السلام اور انھیں میں آخری نبی پیغمبر خدا ہیں۔ یہ باہمی رابطہ اس خاندان توحید کی سب سے اہم خصوصیت ہے۔

زیارت

اس بات سے واقفیت کے بعد کہ تمام نسلوں میں میراث، تسالم، محبت اور ملاقات کا رابطہ

اس دین کی خصوصیات میں سے ہے.. ہم کو یہ بھی معلوم ہو جاتا ہے کہ وہ وسائل کیا ہیں جن کی وجہ سے یہ رابطہ پیدا ہوتا ہے اور گذشتہ نسلوں کے لئے موجودہ نسل کے احساسات کا پتہ چلتا ہے... یہ وسائل اس مقصد تک پہنچنے کیلئے اسلامی تربیتی پہلو کی راہ ہموار کرنے میں مؤثر شمار ہوتے ہیں۔

انبیاء علیہم السلام اور ان کے خلفاء، اولیائے الہی اور اللہ کے صالح بندوں کی قبروں کی زیارت کرنا، ان پر سلام بھیجنا، ان کیلئے دعا کرنا، ان کیلئے نماز قائم کرنا، زکوٰۃ ادا کرنا اور امر بالمعروف کرنے کی گواہی دینا مومنین کی نسلوں کے درمیان اس ملاقات اور رابطہ کے اہم اسباب ہیں۔

ان زیارتوں میں جن سے مومنین اولیاء اللہ اور مومنین کی قبروں کی زیارت نیز اس سے متصل سلام و دعا و شہادت کے ذریعہ مانوس ہوتے ہیں مومنین کی اس جماعت کے سلسلہ میں اپنے احساسات بیان کرتے ہیں جو ان سے پہلے ایمان لا چکے، نمازیں قائم کر چکے، امر بالمعروف اور نہی عن المنکر کر چکے، ان سے پہلے توحید کی جانب دعوت کے پیغام کیلئے قیام کر چکے خدا کی جانب ان کیلئے راستہ ہموار کر چکے لوگوں کو خداوند عالم کا عبادت گزار بنا چکے ان سے پہلے لوگوں کے درمیان کلمہ توحید کو بلند کر چکے ہیں۔

اس احسان کیلئے زیارت کو وفا سے تعبیر کیا گیا ہے یعنی اولاد کا اپنے آبا و اجداد سے وفاداری کا اظہار کرنا اس دور رائد میں توحید، نماز قائم کرنے اور زکات ادا کرنے کی جانب دعوت دینے کیلئے گواہی کی ضرورت ہے اور زیارت کا مطلب ہی فرزندوں کا آباؤ اجداد کے سلسلہ میں اور موجودہ نسل کا گذشتگان کیلئے گواہی دینا ہے۔

زیارت میں صلح و سلامتی اور محبت سے مراد گذشتہ نسلوں سے رابطہ برقرار رکھنا ہے اور حقیقت میں ملاقات، رابطہ اور ایک دوسرے پر رحم، صالحین کی پیروی ان کی یاد سے متعلق ذکر الہی کو مجسم کرتا ہے۔

مومنین اپنی زندگی میں فطری طور پر انبیاء صالحین بلکہ تمام مومنین کی قبروں سے مانوس

ہوتے ہیں اور رسول خدا ﷺ کے اصحاب، اُحد کے شہیدوں اور حمزہ علیہ السلام کی قبر کی زیارت کیا کرتے تھے جیسا کہ صحیح روایات میں وارد ہوا ہے کہ حضرت فاطمہ زہرا سلام اللہ علیہا رسول اللہ ﷺ جناب حمزہ علیہ السلام کی قبر کی زیارت کرنا ضروری سمجھتی تھیں اور یہ زیارتیں اکثر نماز، دعا، ذکر اور اللہ کی بارگاہ میں حاضری کے ساتھ انجام پاتی ہیں اور ماثورہ زیارات میں یہ تمام باتیں ذکر ہوئی ہیں۔

تعب ہے بعض اسلامی مذاہب مسلمانوں کو انبیاء ائمہ المسلمین اور صالحین کی قبروں کی زیارت کرنے اور ان کی قبروں کے نزدیک دعا اور نماز پڑھنے سے منع کرتے ہیں اور اسلام کی اس عمومی روش سے اپنے کو الگ قرار دیتے ہیں جو صالحین کی قبروں کی زیارت کرنے جاتے ہیں ان کو قبروں کے نزدیک دعا نماز اور ذکر کرنے سے منع کرتے ہیں اور اس فعل کو اللہ کے بارے میں شرک سے تعبیر کرتے ہیں۔

ہم اس کا سبب تو نہیں جانتے ہیں البتہ یہ کہہ سکتے ہیں کہ انہوں نے اسلام کے ظاہری امر اور مفاہیم نیز ان اقدار کو اچھی طرح نہیں سمجھا ہے جو زیارات کے سلسلہ میں بیان کی گئی ہیں۔ اور ہم یہ بھی نہیں جانتے کہ یہ برائی کس طرح کی برائی ہے جس سے مسلمانوں نے نہیں روکا جبکہ نصف صدی سے بڑی شدت کے ساتھ مسلمانوں کو اس چیز سے منع کیا جا رہا ہے۔ یا تو ہم نصف صدی سے سختی سے روکنے والوں کو غلطی سے متہم کریں۔

یا ہم ان پر توحید اور شرک کو صحیح نہ سمجھنے کا الزام لگائیں یعنی ان دونوں باتوں کو صحیح طریقہ سے درک نہیں کر پائیں ہیں۔

خداوند عالم سب کو راہ راست کی ہدایت فرمائے اور اپنے صراط مستقیم پر اپنی خوشنودی کی جانب ہماری دستگیری فرمائے۔

زیارتوں کی عبارات میں آنے والے معانی و مفاہیم کا جائزہ

رسول خدا اور ائمہ معصومین علیہم السلام کی زیارت کے سلسلہ میں اہل بیت سے وارد ہونے

والی روایات میں ہم افکار کے مختلف نہج پاتے ہیں ہم ان میں سے ذیل میں دو نمونے ذکر کر رہے ہیں:

پہلا نہج: وہ افکار جن کا امام اور امت کے درمیان سیاسی تعلق ہوتا ہے۔

دوسرا نہج: وہ افکار جن کا زائر اور امام کے درمیان ذاتی تعلق ہوتا ہے۔

ہم عنقریب ان دونوں طریقوں کے سلسلہ میں زیارتوں میں وارد ہونے والے مضامین

بیان کریں گے۔

زیارتوں میں سیاسی اور انقلابی پہلو

۱۔ زیارت کا عام سیاسی دائرہ سے رابطہ

اہل بیت علیہم السلام سے زیارتوں کے سلسلہ میں وارد ہونے والی روایات میں عقیدتی اور

سیاسی قضیہ کا بہت وسیع میدان ہے اور سیاسی قضیہ سے ہماری مراد رسول اسلام ﷺ کے بعد امامت

اور ولایت کا مسئلہ ہے اور یہ وہ معتبر وسیلہ ہے جو بنی امیہ اور بنی عباس کے دور میں نیز اس کے بعد بھی

سیاست دور میں اسلام کے اصل راستہ سے منحرف ہو جانے کے بعد جاری و ساری رہا ہے۔

اسلامی حکومتوں پر ایسے افراد نے بھی حکومت کی ہے جو اسلام اور عالم اسلام کی نظر میں قابل

اطمینان نہیں تھے انھوں نے اسلام اور مسلمانوں کو بہت نقصان پہنچایا اہل بیت علیہم السلام نے اپنے

دور کی اس طرح کی حکومتوں کا مقابلہ کیا۔

اموی اور عباسی، مضبوط حکومتوں سے ٹکراتے رہنے کی بنا پر شیعہ ادب اور ثقافت میں واضح

آثار رونما ہوئے اور اسی وقت سے اہل بیت علیہم السلام کی اتباع کرنے والے شیعوں کو رافضہ کے نام

سے پہچانا جانے لگا چونکہ انھوں نے بنی امیہ اور بنی عباس کے خلفا کی ولایت کا انکار کیا تھا۔

شیعی سیاسی فکر اور شیعہ سیاسی ادب کو اس وقت سے رخص کارنگ دیا گیا جب معاویہ نے

حضرت امام حسن علیہ السلام سے مختلف بہانوں اور مکاریوں سے حکومت لی اور یہ رنگ بنی عباس کی

حکومت کے اختتام تک باقی رہا۔

اس سیاسی جنگ اور سیاسی معارضہ کی اہل بیت علیہم السلام سے وارد ہونے والی دعاؤں میں واضح طور پر عکاسی کی گئی ہے خاص طور سے امام امیر المومنین علی بن ابی طالب علیہ السلام اور حضرت امام حسین علیہ السلام کی زیارت میں چونکہ ان دونوں اماموں کا دور تاریخ اسلام میں مقابلہ اور ٹکراؤ کا سب سے سخت دور تھا۔

اور شاید اسی سبب کو حضرت امیر المومنین علی بن ابی طالب علیہ السلام اور آپ کے فرزند ارجمند حضرت امام حسین علیہ السلام سے مروی زیارتوں میں کثرت کے ساتھ ذکر کیا گیا ہے۔ اور ان دونوں اماموں سے وارد ہونے والی زیارتوں کا دوسرے تمام ائمہ سے وارد ہونے والی زیارتوں سے مقدار اور کیفیت میں فرق ہے۔

اس سیاسی قضیہ کا خلاصہ زیارتوں میں بیان ہوا ہے جیسا کہ ہم نے اس کا شہادت اور موقف کے عنوان میں تذکرہ کیا ہے جن میں پہلا شہادت کے بارے میں ہے اور دوسرا سیاست کے متعلق ہے۔

ہم موقف کو شہادت کے بعد بیان کریں گے۔

بیشک سیاسی موقف ہر جنگ اور اختلاف کے موقع پر قضاوت کے دائرہ کا خلاصہ ہوتا ہے قضاوت حق دو جھگڑا کرنے والوں کے درمیان قاطع حکم کا نام ہے، اس وقت اس حکم کی روشنی میں جس کو قضاوت معین کرتی ہے اس سے سیاسی موقف معین ہوتا ہے۔

ایسے میں سب سے انصاف کرنے والا خود انسان کا ضمیر ہوتا ہے وہ انصاف جس کو خدا نے انسان کی فطرت میں ودیعت کیا ہے۔

اسی طرح اس الہی محکمہ میں اہل بیت علیہم السلام کے زائر کو یہ گواہی دینی پڑے گی کہ حق اہل بیت علیہم السلام کا حصہ ہے اور انھیں کے ساتھ ہے، اور اہل بیت علیہم السلام کے دشمنوں کے خلاف

یہ گواہی دے کہ وہ حق سے منحرف اور باطل کی طرف رجحان رکھنے والے تھے۔

پھر اس گواہی کے راستہ پر ولایت، برائت، روگردانی و سلام و لعنت کا موقف معین ہوتا ہے اب ہم ذیل میں شہادت اور موقف میں سے ہر ایک کے سلسلہ میں اہل بیت علیہم السلام سے منقولہ زیارات کی چند عبارتوں کا تذکرہ کرتے ہیں:

الف: شہادت

مقابلہ کے پہلے مرحلہ میں رسالت کی گواہی

جناب عمار کی زبانی جنگ کی دو قسمیں ہیں، ایک جنگ جو تنزیل قرآن پر ہوئی جو بدر اور احد میں ہوئی تھی اور دوسری جنگ تاویل قرآن پر ہوئی جو جمل، صفین اور کربلا میں ہوئی تھی یہ دونوں جنگیں آج تک قائم ہیں اور یہ آخر تک قائم رہیں گی۔ ہم پہلی جنگ کے سلسلہ میں حضرت رسول خدا ﷺ کی زیارت میں پڑھتے ہیں:

﴿اشھد یا رسول اللہ مع کل شاہد و اتحملہا عن کل جاد: انک قد بلغت رسالات ربک، و نصحت لامتک، و جاہدت فی سبیل ربک، و احتملت الاذی فی جنبہ، و دعوت الی سبیلہ بالحکمة و الموعدة الحسنة الجميلة، و اذیت الحق الذی کان علیک، و انک قد رؤفت بالمؤمنین و غلظت علی الکافرین، و عبدت اللہ مخلصاً حتی اتاک الیقین، فبلغ اللہ بک اشرف محل المکرمین، و اعلیٰ منازل المقربین، و ارفع درجات المسلمین حیث لا یدحقک لاحق، و لا یفوقک فائق، و لا یسبقک سابق، و لا یطمع فی ادراکک طامع.﴾

”میں شہادت دیتا ہوں اے خدا کے رسول تمام شاہدوں کے ساتھ اور تمام منکروں کے

مقابلہ میں کہ آپ نے اپنے پروردگار کے پیغامات کو پہنچایا، اپنی امت کو نصیحت کی، راہ خدا میں جہاد

کیا، اس کی راہ میں ہر زحمت کو برداشت کیا، لوگوں کو راہ خدا کی دعوت دی حکمت اور موعظہ حسنہ کے ساتھ اور وہ سب کچھ ادا کر دیا جو آپ کے ذمہ تھا، آپ نے مومنین پر مہربانی کی اور کافروں پر سختی کی اور خلوص سے اللہ کی عبادت کی یہاں تک کہ زندگانی کا خاتمہ ہو گیا خدا آپ کو بزرگ بندوں کی عظیم ترین منزل تک پہنچائے اور آپ کو مقربین کے بلند ترین مرتبہ پر فائز کرے اور مرسلین کے عظیم ترین درجہ تک پہنچادے جہاں تک کوئی پہنچنے والا نہ پہنچ سکے اور کوئی اس سے بالاتر نہ جاسکے اور کوئی اس سے آگے نہ نکل سکے اور کسی میں اس منزل کو حاصل کرنے کی طمع بھی نہ ہو سکے“

احد کے شہیدوں کی قبروں کی زیارت کے سلسلہ میں پڑھتے ہیں:

﴿و اشهدکم انکم قد جاہدتم فی اللہ حق جہادہ و ذبتم عن دین اللہ و عن نبیہ، و جدتم بانفسکم دونہ، و اشهد انکم قُتِلْتُمْ علیٰ منہاج رسول اللہ، فجزاکم اللہ عن نبیہ و عن الاسلام و اہلہ افضل الجزاء، و عرفنا و جوہکم فی رضوانہ مع النبیین و الصدیقین و الشہداء و الصالحین و حسن اولئک رفیقاً﴾

”اور میں گواہی دیتا ہوں کہ آپ حضرات نے راہ خدا میں جہاد کا حق ادا کیا اور دین خدا اور رسول خدا سے دفاع کیا اور اپنی جان قربان کر دی اور میں گواہی دیتا ہوں کہ آپ لوگ رسول اللہ کے طریقہ پر دنیا سے گئے خدا آپ کو اپنے پیغمبر اور اسلام اور اہل اسلام کی طرف سے بہترین جزا دے اور ہمیں محل رضا اور محل اکرام میں آپ کی زیارت نصیب کرے جہاں آپ انبیاء، صدیقین، شہداء اور صالحین کے ساتھ ہوں گے جو بہترین رفقاء ہیں“

مقابلہ کے دوسرے مرحلہ میں امام علیہ السلام کی گواہی

اس گواہی کو زائر تاویل قرآن پر جنگ کر کے دائرہ حدود میں مثبت کرتا ہے ہم ان فقروں کو

امام امیر المومنین علیہ السلام کی زیارت کے سلسلہ میں اس طرح پڑھتے ہیں:

اللَّهُمَّ إِنِّي أَشْهَدُ أَنَّهُ قَدْ بَلَغَ عَنْ رَسُولِكَ مَا حَمَلَ وَرَعَى مَا اسْتَحْفَظَ، وَحَفِظَ مَا اسْتَوْدَعَ، وَحَلَلَ حَلَالَكَ، وَحَرَّمَ حَرَامَكَ، وَأَقَامَ أَحْكَامَكَ، وَجَاهَدَ النَّاكِثِينَ فِي سَبِيلِكَ، وَالْقَاسِطِينَ فِي حُكْمِكَ، وَالْمَارْقِينَ عَنْ أَمْرِكَ، صَابِرًا، مُحْتَسِبًا لَا تَأْخُذُهُ فِيكَ لَوْمَةٌ لَائِمٌ“.

”خدا یا میں گواہی دیتا ہوں کہ امیر المؤمنین نے تیرے رسول کی طرف سے دئے گئے بار کو پہونچا دیا اور اس کی رعایت کی جس کی حفاظت چاہی گئی اور جو امانت رکھی گئی تھی اس کی حفاظت کی اور تیرے حلال کو حلال اور تیرے حرام کو حرام باقی رکھا اور تیرے احکام کو قائم کیا اور ناکثین (طلحہ اور زبیر) کے ساتھ تیری راہ میں جہاد کیا اور قاسطین اور مارقین کے ساتھ تیرے حکم سے صبر اور تحمل کے ساتھ جہاد کیا اور تیری راہ میں ملامت کرنے والوں کی ملامت کی کوئی پرواہ نہیں کی“

رسول اسلام ﷺ کی بعثت کے دن سے مخصوص زیارت میں اس طرح پڑھتے ہیں:

كنت للمؤمنين ابارحيماً... وعلی الكافرين صبا وغلظة وغيظاً، وللمؤمنين غيثاً وخصباً وعلماً، لم تفلح حجتك، ولم يزع قلبك، ولم تضع بصيرتك ولم تجبن نفسك كنت كالجبل، لا تحركه العواصف، ولا تزيله القواصف، كنت كما قال رسول الله قويا في بدنك، متواضعا في نفسك، عظيماً عند الله، كبيراً في الارض، جليلاً في السماء، لم يكن لاحد فيك مهمز ولا لخلق فيك مطمع ولا لاحد عنك هواده، يوجد الضعيف الدليل عندك قويا عزيزاً حتى تأخذ له بحقه والقوي العزيز عندك ضعيفاً حتى تأخذ منه الحق“.

”آپ مؤمنین کیلئے رحم دل باپ تھے... آپ کافروں کے لئے سخت عذاب اور دردناک سزا تھے اور مومنوں کیلئے بارانِ رحمت ہریالی اور علم کی حیثیت سے تھے آپ کی حجت کند نہیں ہوئی اور آپ کا دل کج نہیں ہوا آپ کی بصیرت کمزور نہیں ہوئی آپ کا نفس ڈرا نہیں آپ اس پہاڑ کے مانند

تھے جس کو تیز ہوا ہلا نہیں سکتی اور آندھیاں اس کو ہٹا نہیں سکتیں آپ ویسے قوی بدن تھے جیسا کہ رسول اللہ صلی اللہ علیہ وآلہ وسلم نے فرمایا تھا اور اپنے نفس میں متواضع تھے اور خدا کے نزدیک عظیم تھے، زمین میں کبیر تھے اور آسمان میں جلیل تھے آپ کے بارے میں کسی کے لئے نکتہ چینی کا مقام نہیں ہے اور نہ کسی کہنے والے کیلئے اشارہ ہے اور آپ کے بارے میں کسی مخلوق کو غلط طمع ہے اور نہ کسی کیلئے بیجا امید ہے آپ کے نزدیک ہر ضعیف و کمزور و ذلیل قوی اور عزیز رہتا ہے یہاں تک کہ آپ اس کیلئے اس کا حق لے لیں اور قوی عزت دار آپ کے نزدیک کمزور ہوتا ہے یہاں تک کہ آپ اس سے حق لے لیں،

دوسرے مرحلہ میں تاویل قرآن پر جنگ کرنے کی گواہی

اس کا پہلا حصہ تاویل کے دائرہ میں جنگ صفین سے متعلق ہے اور دوسرا حصہ کربلا سے متعلق ہے اور کربلا میں اس سلسلہ کی جنگ واضح و آشکار طور پر واقع ہوئی اس میں قلب سلیم رکھنے والے کیلئے کوئی شک و شبہ نہیں ہے اس کا ہر وہ شخص گواہ ہے جس کے پاس دل ہے یا جو قوت سماعت کا مالک ہے۔

اس جنگ میں امام حسین علیہ السلام اپنے ساتھ اپنے اہل بیت اور اصحاب میں سے بہتر افراد نیز ایسی مومن جماعت کے ساتھ کھڑے ہوئے جو میدان کربلا میں کسی وجہ سے یا بلا وجہ غیر حاضر رہے... اور دوسری طرف یزید آل امیہ اور ان کی شامی اور عراقی فوج نے قیام کیا۔

اس جنگ میں کسی شک و شبہ کے بغیر دونوں طرف کے محاذ اچھی طرح واضح ہو جاتے ہیں چنانچہ امام حسین علیہ السلام نبوت کی ہدایت کے ساتھ ظاہر ہوتے ہیں اور یزید سرکشوں، جباروں اور متکبروں کی بری شکلوں میں ظاہر ہوتا ہے۔

کربلا ان دونوں جنگوں کے مابین حد فاصل ہے واقعہ کربلا سے لیکر آج تک کسی پر اس جنگ کا امر و مقصد مخفی نہیں رہا ہے اور وہ حق و باطل کی شناخت نہ کر سکا ہو مگر اللہ نے جس کی آنکھوں کا نور چھین لیا اس کے دلوں اور آنکھوں پر مہر لگادی اور ان کی آنکھوں پر پردے ڈال دئے ہیں۔

اس جنگ کے دائرہ حدود میں زائر حضرت امام حسین علیہ السلام فرزند رسول کیلئے نماز قائم کرنے زکات ادا کرنے اور ﴿فی سبیل اللہ﴾ جہاد کرنے کی گواہی دیتا ہے اور اس کے بعد اس جنگ کے پس منظر کو برقرار رکھتے ہوئے اس سلسلہ کو واقعہ کربلا کے بعد خدا کی طرف سے امامت ولایت اور قیادت سے متصل کرتا ہے ہم اس گواہی کے سلسلہ میں بہت سے فقرے حضرت امام حسین السلام کی زیارت میں پڑھتے ہیں: ﴿اشھد انک قد بلغت عن اللہ ما امرک به ولم تخش احداً غیرہ، و جاہدت فی سبیلہ، و عبدتہ، مخلصاً حتیٰ اتاک الیقین. و اشھد انک کلمۃ التقویٰ، و العروۃ الوثقیٰ، و الحجۃ علیٰ من یقیٰ. و اشھد انک عبد اللہ و امینہ، بلغت ناصحاً و ادیت امیناً، و قُتلت صدیقاً، و مضیت علیٰ یقین، لم تؤثر عمیٰ علیٰ ہدیٰ، و لم تُمل من حق الیٰ باطل. اشھد انک قد اقامت الصلاة، و آتیت الزکاة، و امرت بالمعروف و نہیت عن المنکر و اتبعت الرسول و تلوت الكتاب حق تلاوتہ و دعوت الی سبیل ربک بالحکمة و الموعظة الحسنۃ. اشھد انک کنت علیٰ بیئۃ من ربک قد بلغت ما أمرت به و قمت بحقہ، و صدقت من قبلک غیر و اھن و لا موھن. اشھد ان الجھاد معک، و ان الحق معک و الیک و انت اھلہ و معدنہ، و میراث النبوة عندک“.

”اور میں گواہی دیتا ہوں کہ آپ نے اللہ کے اس پیغام کو پہنچایا جس کا اس نے آپ کو حکم دیا تھا اور آپ خدا کے علاوہ کسی سے خائف نہیں ہوئے اور آپ نے راہ خدا میں جہاد کیا اور اس کی خلوص کے ساتھ عبادت کی یہاں تک کہ آپ کو موت آگئی میں گواہی دیتا ہوں کہ آپ کلمہ تقویٰ اور عروہ وثقیٰ اور اہل دنیا پر حجت ہیں اور میں گواہی دیتا ہوں کہ آپ اللہ کے بندہ اور اس کے امین ہیں، آپ نے ناصحانہ انداز میں پیغام حق پہنچایا اور امانت کو ادا کیا آپ صدیق شہید کئے گئے، اور یقین پر دنیا سے گئے، ہدایت کے بارے میں کبھی گمراہی کو ترجیح نہیں دی اور کبھی حق سے باطل کی طرف مائل نہیں ہوئے میں گواہی دیتا

ہوں کہ آپ نے نماز قائم کی، اور زکوٰۃ ادا کی اور نیکیوں کا حکم دیا برائیوں سے روکا اور رسول کا اتباع کیا اور قرآن کی تلاوت کی جو تلاوت کا حق تھا اور حکمت اور موعظہ حسنہ کے ذریعہ اپنے رب کی راہ کی طرف بلایا، میں گواہی دیتا ہوں کہ آپ اپنے رب کی طرف سے ہدایت یافتہ تھے اور جو آپ کو حکم دیا گیا تھا آپ نے اسی کو پہنچایا، اس کے حق کے ساتھ قیام کیا جس نے آپ کو قبول کیا اس کی آپ نے اس طرح تصدیق کی کہ نہ اس کی کوئی توہین ہو اور نہ آپ کی توہین ہو، میں گواہی دیتا ہوں کہ جہاد آپ کے ساتھ ہے اور حق آپ کی طرف ہے آپ ہی اس کے اہل اور اس کا معدن ہیں“

وارثت کی گواہی

یہی وہ امامت ہے جس کی ہم نے اس زیارت میں گواہی دی ہے اور وہ امامت حضرت امام حسین علیہ السلام کے بعد آپ کی نسل در نسل باقی رہے گی یہ امامت درمیان میں منقطع ہونے والی نہیں ہے یہ امامت ائمہ توحید کی امامت ہے جو تاریخ میں حضرت امام حسین علیہ السلام سے مستقر ہوئی ہے حضرت آدم حضرت نوحؑ اور حضرت ابراہیمؑ سے رسول خدا ﷺ حضرت علیؑ اور امام حسنؑ تک پہنچی ہے حضرت امام حسین علیہ السلام اس امامت کی تمام ارزشوں اور ذمہ داریوں کے وارث ہیں:

﴿إِنَّ اللَّهَ اصْطَفَىٰ آدَمَ وَنُوحًا وَآلَ إِبْرَاهِيمَ وَآلَ عِمْرَانَ عَلَى الْعَالَمِينَ ذُرِّيَّةً

بَعْضَهَا مِنْ بَعْضٍ وَاللَّهُ سَمِيعٌ عَلِيمٌ﴾ (۱)

”اللہ نے آدم، نوح، اور آل ابراہیم اور آل عمران کو منتخب کر لیا ہے یہ ایک نسل ہے جس میں

ایک کا سلسلہ ایک سے ہے اور اللہ سب کی سننے والا اور جاننے والا ہے“

حضرت امام حسین علیہ السلام کو بلا میں اس وارثت کے عہدہ دار تھے: امام حسین علیہ السلام

اس عظیم میراث کو کر بلا تک لے گئے تاکہ لوگ اس کے ذریعہ دلیل پیش کریں اس کا دفاع کریں اس

کی مخالفت کرنے والوں سے جنگ کریں یہ بلاغ المؤمنین اسی رسالت کیلئے ہے جس میراث کو حضرت امام حسین علیہ السلام نے آل ابراہیم اور آل عمران سے پایا تھا۔

اس معرکہ کے وسط میں زائر حضرت امام حسین علیہ السلام کیلئے گواہی دیتا ہے:

۱۔ اس مقام پر واضح طور پر یہ ثابت ہو جاتا ہے کہ حضرت امام حسین علیہ السلام کی یزید سے

جنگ اور حضرت ابراہیم علیہ السلام کے نمرود سے مقابلہ اسی طرح حضرت موسیٰ کا فرعون سے ٹکراؤ اور رسول خدا صلی اللہ علیہ وسلم کی ابوسفیان سے مخالفت نیز حضرت علیؑ کی معاویہ سے جنگ میں کوئی فرق نہیں ہے۔

۲۔ تمام مرحلوں میں اس جنگ کا محور، روح توحید ہے۔

۳۔ جو میراث حضرت امام حسین علیہ السلام کو آل ابراہیم اور آل عمران سے ورثہ میں ملی

جس کیلئے آپ نے کربلا کے میدان میں قیام کیا وہ میراث آپ کے بعد آپ کی ذریت میں موجود

رہی انصار جنہوں نے امام حسین علیہ السلام کا اتباع کیا اسی طرح یہ میراث ان کے تابعین جو آل

ابراہیم اور آل عمران کی راہ سے ہدایت حاصل کرتے رہے ان میں باقی رہی۔

ہم صالحین کی وراثت کے سلسلہ میں حضرت امام حسین علیہ السلام کی شہادت کیلئے زیارت

وارثہ کے جملے پڑھتے ہیں:

﴿السلام عليك يا وارث آدم صفوة الله، السلام عليك يا وارث نوح نبي

الله السلام عليك يا وارث ابراهيم خليل الله، السلام عليك يا وارث موسى

كليم الله، السلام عليك يا وارث عيسى روح الله، السلام عليك يا وارث

محمد حبيب الله، السلام عليك يا وارث امير المؤمنين ولي الله﴾

”سلام آپ پر اے آدم صنفی اللہ کے وارث، سلام آپ پر اے نوح نبی خدا کے وارث،

سلام آپ پر اے ابراہیم خلیل خدا کے وارث، سلام آپ پر اے موسیٰ کلیم اللہ کے وارث، سلام آپ

پر اے عیسیٰ روح اللہ کے وارث، سلام ہو آپ پر اے محمد صلی اللہ علیہ وآلہ حبيب خدا محمد مصطفیٰ کے

وارث، سلام ہو آپ پر اے امیر المؤمنین ولی اللہ کے وارث“
آل ابراہیم اور آل عمران کی اس وراثت کی اگرچہ قرآن کی آیت کے مطابق ایک نسل
ذریت کی طرف نسبت دی گئی ہے:

﴿ذُرِّيَّةً بَعْضُهَا مِنْ بَعْضٍ﴾ (۱)

”یہ ایک نسل ہے جس میں ایک کا سلسلہ ایک سے ہے“

مگر یہ کہ یہ رسول خدا ﷺ اور مولائے کائنات کی جانب فرزندگی کی طرف ذریتی انتساب
کے عنوان کے علاوہ ایک اور عنوان ہے کیونکہ یہ عنوان براہ راست اس شہادت کے بعد وارد ہوا ہے:

”السلام علیک یا بن محمد المصطفیٰ، السلام علیک یا بن علی

المرتضیٰ السلام علیک یا بن فاطمة الزهراء السلام یا بن خدیجة الكبرى“
”سلام آپ پر اے محمد مصطفیٰ کے فرزند سلام آپ پر اے علی مرتضیٰ کے دلہند سلام آپ پر
اے فاطمہ زہرا کے لخت جگر سلام آپ پر اے خدیجہ الکبریٰ کے فرزند“

شاہد و مشہود

زیارتوں میں گواہی سے متعلق روایات میں شاہد اور مشہود کے درمیان کوئی ربط نہیں ہے ان

گواہیوں میں زائر جس کی زیارت کر رہا ہے اس کی گواہی دیتا ہے:

﴿انک قد اقامت الصلاة و آتیت الزکاة و امرت بالمعروف و نہیت عن

المنکر و جاہدت فی سبیل اللہ حق جہادہ﴾

”پیشک آپ نے نماز قائم کی زکوٰۃ ادا کی اور نیکیوں کا حکم دیا اور برائیوں سے روکا اور اللہ کی

راہ میں جہاد کیا جو جہاد کا حق تھا“

پس زائر شاہد اور جس کی زیارت کر رہا ہے وہ مشہود لہ ہے اور اس کا عکس بھی صحیح ہے
بیشک اللہ کے انبیاء علیہم السلام اس کے رسول اور ان کے اوصیاء امتوں پر شاہد ہیں اور رسول
اللہ ﷺ ان کے اوصیاء اس امت کے شاہد ہیں۔

خداوند عالم کا ارشاد ہے: ﴿وَيَوْمَ نَبْعَثُ فِي كُلِّ أُمَّةٍ شَهِيدًا عَلَيْهِمْ مِنْ أَنْفُسِهِمْ
وَجِئْنَا بِكَ شَهِيدًا عَلٰى هٰؤُلَاءِ﴾ (۱)

”اور قیامت کے دن ہم ہر گروہ کے خلاف انہیں میں کا ایک گواہ اٹھائیں گے اور پیغمبر آپ
کو ان سب کا گواہ بنا کر لے آئیں گے...“

﴿يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا﴾ (۲)

”اے پیغمبر ہم نے آپ کو گواہ، بشارت دینے والا، عذاب الہی سے ڈرانے والا“
﴿كَذٰلِكَ جَعَلْنَاكُمْ أُمَّةً وَسَطًا لِتَكُونُوا شُهَدَاءَ عَلٰى النَّاسِ وَيَكُونَ الرَّسُوْلُ
عَلَيْكُمْ شَهِيدًا﴾ (۳)

”اور تحویل قبلہ کی طرح ہم نے تم کو درمیانی امت قرار دیا ہے تاکہ تم لوگوں کے اعمال کے
گواہ رہو اور پیغمبر تمہارے اعمال کے گواہ رہیں“

﴿وَلِيَعْلَمَ اللّٰهُ الَّذِيْنَ اٰمَنُوْا وَيَتَّخِذَ مِنْكُمْ شُهَدَاءَ﴾ (۴)

(۱) سورہ نحل آیت ۸۹۔

(۲) سورہ احزاب آیت ۴۵۔

(۳) سورہ بقرہ آیت ۱۴۳۔

(۴) سورہ آل عمران آیت ۱۴۰۔

”تا کہ خدا صاحبان ایمان کو دیکھ لے اور تم میں سے بعض کو شہداء قرار دے اور وہ ظالمین کو دوست نہیں رکھتا ہے“

﴿فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصِّدِّيقِينَ وَالشُّهَدَاءِ
وَالصَّالِحِينَ﴾ (۱)

”وہ ان لوگوں کے ساتھ رہے گا جن پر خدا نے نعمتیں نازل کی ہیں انبیاء، صدیقین، شہداء اور صالحین“

پس زائرین شاہد کی منزل سے مشہود کی منزل میں پہنچ جاتے ہیں اسی طرح مشہود لہ جن کے لئے ہم نماز زکات، امر بالمعروف اور جہاد کی گواہی دیتے ہیں وہ شاہد بن جاتے ہیں۔
زیارتوں میں وارد ہوا ہے:

﴿انتم الصراط الاقوم وشهداء دار الفناء وشفعاء دار البقاء﴾

اور حضرت امیر المومنین علیہ السلام کی آٹھویں زیارت میں آیا ہے:

﴿مضیت للذی كنت علیه شهيداً وشاهداً ومشهوداً﴾

”اور جس مقصد پر آپ تھے اسی پر شہید ہوئے اور شاہد و مشہود ہوئے“

ب: الموقف

شہادت کے فیصلہ میں حکم کا تابع ہے۔

اور حکم سیاست میں موقف کا تابع ہوتا ہے۔

موقف کو واضح و صاف شفاف اور قوی ہونا چاہئے نیز نفس کو قربانی اور فداکاری کے لئے

آمادہ ہونا چاہئے۔

اور مسلمانوں کی تاریخ صفین اور کربلا جیسے واقعات میں ان افراد سے مخصوص نہیں ہے جو اس حادثہ کے زمانہ میں موجود تھے بلکہ یہ موقف خوشنودی، رضایت، محبت اور دشمنی کا لحاظ ان افراد کے لئے بھی ہوگا جو اس حادثہ کے زمانہ میں موجود نہیں تھے۔

تاریخ میں یہ ایام فرقان کی خصوصیات میں سے ہے جن میں لوگ دو ممتاز محاذوں میں تقسیم ہو جاتے ہیں اور ان میں سے ہر ایک سے اختلاف برطرف ہو جاتا ہے جس کی بناء پر حق اور باطل کسی شخص پر مخفی نہیں رہ جاتا مگر یہ کہ اللہ نے اس کے دل، کان اور آنکھ پر مہر لگا دی ہو۔ یہ ایام لوگوں کو دو حصوں میں تقسیم کرتے رہے ہیں اور ان کو تاریخ میں خوشنودی ناراضگی، محبت اور دوستی کی بنا پر دو حصوں میں تقسیم کرتے رہے ہیں اور تیسرے فریق کو میدان میں چھوڑتے رہے ہیں صفین اور کربلا انھیں میں سے ہے۔

جو شخص بھی دونوں برسر پیکار فریقوں کو درک کر کے بدر، صفین اور کربلا کے واقعہ کا جائزہ لے وہ یا تو اس فریق کی طرفداری کرے گا اور اس محاذ میں داخل ہو جائیگا یا دوسرے فریق کی طرفداری کرے گا اور دوسرے محاذ میں داخل ہو جائیگا اس کو ان دونوں میں سے کسی ایک سے مفر نہیں ہے اور یہی موقف ہے۔

خداوند عالم سید حمیری پر رحم کرے جنھوں نے اس تاریخی پہلو کو حق اور باطل کے درمیان ہونے والی جنگ کو اشعار میں بیان کیا ہے:

انی ادین بما دان الوسی بہ یوم الربیضة من قتل المحلینا

وبالذی دان یوم النھر دنت له وصافحت کفہ کفی بصفینا

تلک الدماء جمیعاً ربّ فی عُنقی ومثلہ معہ آمین آمینا

”میں جنگ جمل کے دن اسی موقف کا حامل ہوں جس کو مولائے کائنات نے اختیار کیا

تھا یعنی مخالفین کو قتل کرنا“

”اور نہروان کے دن بھی ایسے ہی موقف کا حامل ہوں اور میرا یہی حال صفین کے سلسلہ

میں ہے“

”پروردگار وہ سارے خون میری گردن پر ہیں اور مولائے کائنات کے ساتھ ایسے وقائع

میں ہمراہی کیلئے میں ہمیشہ آمین کہتا رہتا ہوں“

جو کچھ صفین اور کربلا کی جنگ میں رونما ہوا وہ حقیقی اور آمنے سامنے کی جنگ تھی جو مصاحف

کے اٹھ جانے اور حکمین کے صفین میں حکم کرنے اور کربلا میں حضرت امام حسین علیہ السلام اور ان کے

اصحاب کے شہید ہو جانے سے منقطع نہیں ہوئی بلکہ صفین اور کربلا کو مخصوص طور پر یاد کیا جانے لگا اس

لئے کہ یہ ہمارے نظریہ کے مطابق تاریخ اسلام میں حق اور باطل کے درمیان فیصلہ کرنے والی جنگیں

تین ہیں جنگ بدر، صفین اور کربلا تاریخ اسلام میں ان ہی تینوں کو ایام فرقان کہا جاتا ہے۔

یہ جنگ آج بھی فریقین کے درمیان اسی طرح باقی و ساری ہے... یہ تاریخ ہے۔ اگرچہ

تاریخ موجودہ امت کیلئے یہی سیاسی اور تمدن تاریخ کی ترکیب شدہ شکل ہے اور ماضی (گزرے

ہوئے زمانہ) اور موجودہ زمانہ میں فاصلہ ڈالنا نہ ممکن ہے اور نہ ہی صحیح ہے۔ چونکہ فرزند اپنے آباء و

اجداد سے ”مواقع“ اور ”مواقف“ میں میراث پاتے ہیں۔ موقف سے ہماری مراد تاریخ میں حادث

ہونے والے واقعات ہیں اور واقعہ حادث ہونے کے وقت انسان پر اپنے رفتار و گفتار سے عکس العمل

دکھانا واجب ہے اس کو موقف کہا جاتا ہے۔ تو جب یہ جنگ ثقافتی جنگ تھی اور سمندر کے کسی جزیرہ یا

زمین کے کسی ٹکڑے سے مخصوص نہیں تھی تو یہ جنگ یقیناً ایک نسل سے دوسری نسل کی طرف منتقل ہوگی

ماضی کو پارہ کر کے حال سے متصل ہو جائیگی اور اس کو اولاد اپنے آباء و اجداد سے میراث میں پائیگی

ایسی صورت میں موقف کو موقع سے جدا کرنا ممکن نہ ہوگا جس کی بناء پر یہ مواقع موجودہ نسل کی طرف

دونوں برسر پیکار فریقوں میں سے ہر ایک کے موقف کی حمایت کی بناء پر منتقل ہو جائیں گے۔
یہ میراث ایک فریق سے مخصوص نہیں ہے بلکہ جس طرح مواقع و مواقف سے صالحین کو صالحین کی میراث ملتی ہے اسی طرح مستکبرین اور ان کی اتباع کرنے والے مستکبرین کے مواقع اور مواقف کی میراث پاتے ہیں۔ ہم اہل بیت علیہم السلام سے مروی روایات میں واضح طور پر مواقف کی میراث کا مختلف صورتوں میں زیارتوں میں مشاہدہ کرتے ہیں ہم ذیل میں ان کے کچھ نمونے پیش کرتے ہیں:

ولایت و برائت

اس کا آشکار نمونہ اولیاء اللہ سے دوستی اور خدا کے دشمنوں سے دشمنی کرنا ہے اس دوستی اور دشمنی کا مطلب ان جنگوں اور ٹکراؤ سے خالی ہونا نہیں ہے بلکہ یہ تو اس کا ایسا جزء ہے جو ان جنگوں میں سیاسی موقف سے جدا نہیں ہو سکتا جس کو اسلام نے دو حصوں میں تقسیم کر دیا ہے ہم دوستی کے سلسلہ میں زیارت جامعہ معروفہ میں پڑھتے ہیں:

﴿اشهد الله واشهدكم انى مؤمن بكم وبما آمنتم به، كافر بعدوكم وبما كفرتم به مستبصر بكم وبضلالة من خالفكم، موال لكم ولا وليائكم مبغض لاعدائكم ومعاد لهم، سلم لمن سالمكم وحرب لمن حاربكم محقق لما حققتم، مبطل لما بطلتم﴾

”میں خدا کو اور آپ کو گواہ بنا کر کہتا ہوں کہ میں آپ پر اور ہر اس چیز پر ایمان رکھتا ہوں جس پر آپ کا ایمان ہے، آپ کے دشمن کا اور جس کا آپ انکار کر دیں سب کا منکر ہوں آپ کی شان کو اور آپ کے دشمن کی گمراہی کو جانتا ہوں۔ آپ کا اور آپ کے اولیاء کا دوست ہوں اور آپ کے دشمنوں کا دشمن ہوں اور ان سے عداوت رکھتا ہوں اس سے میری صلح ہے جس سے آپ نے صلح کی ہے اور جس سے آپ کی جنگ ہے اس سے میری جنگ ہے جسے آپ حق کہیں وہ میری نظر میں بھی حق

ہے اور جس کو آپ باطل کہیں وہ میری نظر میں بھی باطل ہے“

زیارت حضرت امام حسین علیہ السلام میں پڑھتے ہیں:

﴿لعن اللہ امة اسست اساس الظلم والجور علیکم اهل البيت، ولعن اللہ امة

دفعتم عن مقامکم وازالتکم عن مراتبکم التي رتبکم اللہ فیہا﴾

”خدا یا! اس قوم پر لعنت کرے جس نے آپ کے اہل بیت پر ظلم و جور کئے اور اس قوم

پر لعنت کرے جس نے آپ کو آپ کے مقام سے ہٹا دیا اور اس جگہ سے گرا دیا جس منزل پر خدا نے

آپ کو رکھا تھا“

اور

﴿اللہم العن اول ظالم ظلم حق محمد و آل محمد و آخر تابع له علی

ذلک، اللہم العن العصاة التي جاہدت الحسین و شایعت و تابعت علی قتله اللہم

العنہم جمیعا﴾

”خدا یا! اس پہلے ظالم پر لعنت کر جس نے محمد و آل محمد پر ظلم کیا ہے اور اس کا اتباع کرنے

والے ہیں۔ خدا یا! اس گروہ پر لعنت کر جس نے حسینؑ سے جنگ کی اور جس نے جنگ پر اس سے

اتفاق کر لیا اور قتل حسین پر ظالموں کی بیعت کر لی“

زیارت عاشوراء غیر معروفہ میں آیا ہے:

﴿اللہم و ہذا یوم تجد فیہ النقمۃ و تنزل فیہ اللعنة علی یزید و علی آل زیاد

و عمر بن سعد و الشمر. اللہم العنہم و العن من رضی بقولہم و فعلہم من اول و آخر

لعنا کثیرا و اصلہم حرنارک و اسکنہم جہنم و ساءت مصیرا، و اوجب علیہم

و علی کل من شایعہم و بایعہم و تابعہم و ساعدہم و رضی بفعلہم لعناتک التي

لعنت بہا کل ظالم و کل غاصب و کل جاحد، اللہم العن یزید و آل زیاد و بنی مروان

جميعا، اللّٰهم وضاعف غضبك وسخطك وعذابك ونقمتك على اول ظالم
ظلم اهل بيت نبيك، اللّٰهم والعن جميع الظالمين لهم وانتقم منهم انك ذو نعمة من
المجرمين ﴿﴾

”خدا یا! یہ وہ دن ہے جب تیرا غضب تازہ ہوتا ہے اور تیری طرف سے لعنت کا نزول
ہوتا ہے یزید، آل زیاد، عمر بن سعد اور شمر پر۔ خدا یا ان سب پر لعنت کر اور ان کے قول و فعل پر
راضی ہو جانے والوں پر بھی لعنت کر چاہے اولین میں ہوں یا آخرین میں سے کثیر لعنت فرما اور
انہیں آتش جہنم میں جلا دے اور دوزخ میں ساکن کر دے جو بدترین ٹھکانا ہے اور ان کے لئے
اور ان کے تمام اتباع اور پیروی کرنے والوں اور ان کے فعل سے راضی ہو جانے والوں کے
لئے ان لعنتوں کے دروازے کو کھول دے جو تو نے کسی ظالم، غاصب، کافر، مشرک اور شیطان
رجیم یا جبار و سرکش پر نازل کی ہے۔ خدا لعنت کرے یزید و آل یزید اور بنی مروان پر خدا یا اپنے
غضب اپنی ناراضگی اور اپنے عذاب و عقاب کو مزید کر دے اس پہلے ظالم پر جس نے اہل بیت
پیغمبر پر ظلم کیا ہے اور پھر ان کے تمام ظالموں پر لعنت کر اور ان سے انتقام لے کہ تو مجرمین سے
انتقام لینے والا ہے“

رضا اور غضب

دوستی اور دشمنی میں رضا اور غضب بھی داخل ہے: رضا یعنی جس سے اولیاء اللہ راضی ہوتے
ہیں غضب جن سے اولیاء اللہ غضب ناک ہوتے ہیں۔

خوشی اور غضب، محبت اور عداوت ایمان کی واضح نشانیاں ہیں اور ان کے ستون میں سے
ہیں یہ سیاسی موقف کیلئے عمیق فکر ہے ان دونوں (رضا اور غضب) کے بغیر سیاسی موقف مضحک اور
پائیدار نہیں ہے۔

یہ وہ رابطہ اور ذاتی ایمان ہے جو سیاسی موقف کو عمق، مقاومت اور استحکام عطا کرتا ہے رضا اور غضب کے سلسلہ میں زیارت صدیقہ فاطمہ الزہرا علیہا السلام میں آیا ہے:

﴿اشهد الله ورسوله وملائكته اني راض عمن رضيت عنه ساخط على من سخطت عليه، متبرء ممن تبرئت منه موالي لمن واليت معاد لمن عاديت مبغض لمن ابغضت، محب لمن احببت﴾

”میں اللہ، رسول اور ملائکہ کو گواہ بنا کر کہتا ہوں کہ میں اس شخص سے راضی ہوں جس سے آپ راضی ہیں اور ہر اس شخص سے ناراض ہوں جس سے آپ ناراض ہیں ہر اس شخص سے بیزار ہوں جس سے آپ بیزار ہیں آپ کے چاہنے والوں کا چاہنے والا آپ کے دشمنوں کا دشمن، آپ سے بغض رکھنے والوں کا دشمن اور آپ سے محبت کرنے والوں کا دوست ہوں“

اور زیارت کے دوسرے فقرے میں آیا ہے:

﴿اشهد اني ولي لمن والاك وعدو لمن عاداك وحرب لمن حاربك﴾
 ”میں آپ کے دوستوں کا دوست ہوں اور آپ کے دشمنوں کا دشمن ہوں جو آپ سے جنگ کرنے والے ہیں اس سے ہماری جنگ ہے“

سلم اور تسلیم

موقف کی خصوصیات میں سے سلم اور تسلیم ہے تسلیم کا سلم و صلح سے بلند مرتبہ ہے لہذا موقف میں سب سے پہلے مسالحت صلح ہونی چاہئے اور سلم میں اللہ، رسول اور اولیاء اللہ اور اس کے صالحین بندوں کی اتباع کی جائے:

﴿يَا أَيُّهَا الَّذِينَ آمَنُوا ادْخُلُوا فِي السِّلْمِ كَافَّةً﴾ (۱)

”ایمان والو تم سب مکمل طریقہ سے اسلام میں داخل ہو جاؤ“

اس سے چیلنج کو شامل نہ کیا گیا ہو:

﴿الْمُ يَعْلَمُوا أَنَّهُ مَنْ يُحَادِدِ اللَّهَ وَرَسُولَهُ فَأَنَّ لَهُ نَارَ جَهَنَّمَ خَالِدًا فِيهَا﴾ (۱)

”کیا یہ نہیں جانتے ہیں کہ جو خدا اور رسول سے مخالفت کرے گا اس کیلئے آتش جہنم ہے اور

اسی میں ہمیشہ رہنا ہے“

نہ اللہ کے سامنے سرکشی اور استکبار کیا جائے:

﴿وَلَا تَطْفَعُوا فِيهِ فَيَحِلَّ عَلَيْكُمْ غَضَبِي﴾ (۲)

”اور اس میں سرکشی اور زیادتی نہ کرو کہ تم پر میرا غضب نازل ہو جائے“

مخالفت نہ ہو:

﴿وَإِنَّ الظَّالِمِينَ لَفِي شِقَاقٍ بَعِيدٍ﴾ (۳)

”اور ظالمین یقیناً بہت دور رس نافرمانی میں پڑے ہوئے ہیں“

دوسرے مرحلہ میں اس موقف کو رسول اور مسلمین کے امور کے سرپرستوں سے تسلیم کی اطاعت پر قائم ہونا چاہئے صلح اور تسلیم میں سے ہر ایک کو انسان کی نیت، قلب، عمل اور رفتار میں ایک ہی وقت میں رچ بس جانا چاہئے صلح، تسلیم اور پیروی دل سے ہونی چاہئے اور جب ایسی صورت حال ہو اور سیاسی موقف، نیت، عمل اور باطن و ظاہر میں صلح و تسلیم سے متصف ہو تو لوگ اکٹھا ہو کر اس موقف کو اختیار کریں اور اس موقف کے لوگ اس کے خلاف موقف والوں کے ساتھ جمع نہیں ہو سکتے۔ ایسی صورت میں مومن انسان اکیلا ہی ایک امت شمار ہوگا جو امت کا پیغام لیکر قیام کرتا ہے اور وہ امت کی

(۱) سورہ توبہ آیت ۶۳۔

(۲) سورہ طہ آیت ۸۱۔

(۳) سورہ حج آیت ۵۳۔

طرح پائیدار اور مضبوط ہوگا جیسا کہ ہمارے باپ ابوالانبیاء جناب ابراہیم علیہ السلام اکیلے ہی قرآن کی نص کے مطابق ایک امت تھے:

﴿إِنَّ إِبْرَاهِيمَ كَانَ أُمَّةً قَانِتًا لِلَّهِ حَنِيفًا وَلَمْ يَكُ مِنَ الْمُشْرِكِينَ﴾ (۱)

”بیشک ابراہیم ایک مستقل امت اور اللہ کے اطاعت گزار اور باطل سے کترا کر چلنے والے تھے اور مشرکین میں سے نہیں تھے“

اور صلح و سلامتی کے بغیر تاریخ میں کوئی موقف رونما نہیں ہوتا اور اگر ہم موقف کو صلح و سلامتی سے خالی کر دیں تو موقف کا عدم ہو جائیگا صلح تسلیم خدا اور رسول اور مسلمانوں کے پیشواؤں کی ہر بیعت کی جان ہے کیونکہ بیعت کا مطلب یہ ہے کہ انسان خداوند عالم کی عطا کردہ ہر چیز منجملہ محبت، نفرت، جان، مال اور اولاد کو یکبارگی خداوند عالم کے ہاتھوں فروخت کر دے اور وہ دل خداوند عالم کیلئے ہر چیز سے خالی ہو جائے، پھر اس کے بعد اپنے معاملہ پر نہ حسرت کرے اور ہی اپنے کام میں شک کرے کیونکہ وہ اب ہر چیز خداوند عالم کے ہاتھوں بیچ چکا ہے اور اس کی قیمت لے چکا ہے لہذا نہ معاملہ فسخ کر سکتا ہے اور نہ فسخ کرنے کا مطالبہ کر سکتا ہے اور یہ سود مند معاملہ ہے یہ امور مسلمین کے سرپرستوں اور مومنین کے پیشواؤں کے موقف کی جان ہے جنہوں نے اس سلسلہ میں اہل بیت علیہم السلام ج (و مسلمانوں کے امام ہیں) کی زیارت میں آنے والی عبارتوں پر غور کریں۔

رسول اللہ صلی اللہ علیہ وآلہ وسلم کی زیارت میں آیا ہے:

﴿فَقَلْبِي لَكُمْ مُسَلِّمٌ وَنَصْرَتِي لَكُمْ مَعْدَةٌ حَتَّىٰ يَحْكُمَ اللَّهُ بَدِينِهِ فَمَعَكُمْ مَعَكُمْ

لَامَعِ عَدُوَّكُمْ﴾

”میرا دل آپ کے سامنے سراپا تسلیم ہے اور میری نصرت آپ کیلئے حاضر ہے یہاں تک

کہ پروردگار اپنے دین کا فیصلہ کر دے تو میں آپ کے ساتھ ہوں آپ کے دشمنوں کے ساتھ نہیں“
حضرت امام حسن علیہ السلام کی زیارت میں وارد ہوا ہے:

﴿لبیک داعی اللہ ان کان لم یجبک بدنی عند استغاثتک ولسانی عند استنصارک قد اجابک قلبی وسمعی وبصری﴾

”میں نے خداوند عالم کی دعوت پر لبیک کہی اے اللہ کی طرف بلانے والے اگرچہ میرے جسم نے آپ کے استغاثہ کے وقت لبیک نہیں کہی اور میری زبان نے آپ کے طلب نصرت کے وقت جواب نہیں دیا لیکن میرے دل، کان اور آنکھ نے لبیک کہی“
زیارت حضرت ابوالفضل العباس:

﴿وقلبي لكم مسلم وانا لكم تابع ونصرتي لكم معدة حتى يحکم الله وهو خیر الحاکمین﴾

”میرا دل آپ کے سامنے جھکا ہے اور تابع فرمان ہے اور میں آپ کا تابع ہوں اور میری مدد آپ کے لئے تیار ہے یہاں تک کہ خدا فیصلہ کر دے اور وہ بہترین فیصلہ کرنے والا ہے“
زیارت حضرت امام حسین علیہ السلام روز اربعین:

﴿وقلبي لقلبکم سلم، وامري لامرکم متبع، ونصرتي لكم معدة، حتى یاذن الله لكم، فمعکم معکم لامع عدوکم﴾

”اور میرا دل آپ کے سامنے سراپا تسلیم ہے اور میرا امر آپ کے امر کے تابع ہے اور میری مدد آپ کے لئے تیار ہے یہاں تک کہ اللہ آپ کو اجازت دے تو ہم آپ کے ساتھ ہیں اور آپ کے دشمنوں کے ساتھ نہیں ہیں“

یہ معیت جس کو زائر اپنے موقف اور ائمہ مسلمین سے دوستی کے ذریعہ آمادہ و تیار کرتا ہے یہ موقف اور دوستی کی روح ہے۔ ان کی خوشی و غم، صلح و جنگ آسانی عافیت اور سختی و مشکل میں ساتھ رہنا

دنیا میں ان کے ساتھ رہنا انشاء اللہ آخرت میں ان کے ساتھ رہنا ہے۔

انتقام کیلئے مدد کی دعا

موقف کے مطالبوں میں سے ایک مطالبہ مدد کیلئے دعا مانگنا ہے۔ جب موقف کا سرچشمہ سچا دل ہوگا تو انسان اللہ سے مسلمانوں کے امام اور مسلمانوں کی مدد کیلئے ہر وسیلہ سے دعا مانگے گا دعا کے ان وسائل میں سے ایک وسیلہ اللہ کی بارگاہ میں حاضر ہو کر دعا مانگتا ہے اور دعا ان وسائل میں سے سب سے افضل اور بہترین وسیلہ ہے مگر دعا عمل، عطا اور قربانی دینے سے مستغنی نہیں ہے۔

سیاسی موقف کے ستون کے لئے اس مضمون کی دعا اہلبیت علیہم السلام سے وارد ہونے والی دعاؤں میں ہے اور ہم ذیل میں اس دعا کے چند نمونے پیش کرتے ہیں:

ہم آل محمد علیہم السلام سے مہدی منتظر عجل اللہ فرجہ الشریف کی زیارت میں پڑھتے ہیں:

﴿اللّٰهُمَّ انصُرْهُ وَاَنْصُرْهُ لِدِينِكَ، وَاَنْصُرْهُ اَوْلِيَاءِكَ، اللّٰهُمَّ وَاظْهِرْهُ
الْعَدْلَ، وَاَيِّدْهُ بِالنَّصْرِ، وَاَنْصُرْ نَاصِرِيْهِ وَاخْذِلْ خَاذِلِيْهِ، وَاَقْصِمْ بِهِ جَبَابِرَةَ الْكُفْرِ وَاَقْتُلِ
الْكُفَّارَ وَالْمُنَافِقِيْنَ وَاَمْلِئْهُ الْاَرْضَ عَدْلًا وَاظْهِرْهُ دِيْنَ نَبِيِّكَ﴾

”خدا یا! اپنے ولی کی نصرت فرما اور ان کے ذریعہ دین کی مدد فرما اپنے اولیاء اور ان کے اولیاء کی مدد فرما... اور ان کے ذریعہ عدل کو ظاہر فرما اور اپنی نصرت سے ان کی تائید فرما ان کے ناصروں کی مدد کرنا اور ان کو رسوا کرنے والوں کو ذلیل کر اور دشمنوں کی کمر توڑ دے تمام جابر کافروں کی کمر توڑ دے تمام کفار و منافقین اور تمام ملحدین کو فنا کر دے... اور ان کے ذریعہ زمین کو عدل سے بھر دے اور ان کے ذریعہ اپنے نبی کے دین کو غالب فرما“

حضرت امام مہدی عجل اللہ تعالیٰ فرجہ الشریف کیلئے دعاؤں کے چند نمونے:

﴿اللّٰهُمَّ اَنْكُ اِيْدَتِ دِيْنِكَ فِيْ كُلِّ اَوَانٍ بِاِمَامِ اَقْمَتِهِ لِعِبَادِكَ وَمَنَارِ فِيْ
بِلَادِكَ، بَعْدَانَ اَوْصَلْتَ حَبْلَهُ بِحَبْلِكَ، وَجَعَلْتَهُ الذَّرِيْعَةَ اِلَى رِضْوَانِكَ... اللّٰهُمَّ

فاوزع لولیک شکر ما نعمت به علیہ، واوز عنامثلہ فیہ، و آتہ من لدنک سلطانا
 نصیرا، وافتح لہ فتحا یسیراً و أعنه برکنک الاعز، و اشد دازرہ، و قو عضدہ و راعہ
 بعینک، و احمہ بحفظک، و انصرہ بملائکتک و امدد، بجدک الاغلب، و اقم بہ
 کتابک و حدودک و شرائعک و سنن رسولک و احیی بہ ما ماتہ الظالمون من
 معالم دینک، و اجل بہ صدأ الجور عن طریقک، و ابن بہ الضراء من
 سبیلک، و ازل بہ الناکین عن صراطک و امحق بہ بغاۃ قصدک عوجاً، و الن
 جانبہ لا ولیائک، و ابسط یدہ علی اعدائک، و ہب لنا رافتہ و رحمته و تعطفہ
 و تحننہ، و اجعلنا لہ سامعین مطیعین، و فی رضاه ساعین و الی نصرته و المدافعة عنہ
 مکفین ﴿﴾

”بارالہا! تو نے اپنے دین کی، ہر زمانہ میں ایسے امام کے ذریعہ نصرت کی ہے جس کو تو نے
 اپنے بندوں کیلئے منصوب فرمایا اپنی مملکت میں منارہ ہدایت قرار دیا اس کے بعد جبکہ تو نے اس کو اپنی
 رضا تک پہنچنے کا ذریعہ قرار دیا بارالہا لہذا اپنے ولی کو اپنے اوپر نازل ہونے والی نعمتوں کا شکر یہ ادا
 کرنے کی توفیق عطا فرما اور اس سلسلہ میں ہم کو بھی شکر ادا کرنے کی توفیق عطا فرما اپنی جانب سے اس
 امام کو کامیاب حکومت عطا فرما آسانی کے ساتھ فتح و نصرت عطا فرما اپنے مضبوط ارکان کے ذریعہ اس
 کی مدد فرما اس کو ہمت دے، اس کو قوی کر، اس کی نگرانی کر، اپنے ملائکہ کے ذریعہ اس کی مدد کر، اپنے
 فاتح لشکر کے ذریعہ ظفریاب کر، اس کے ذریعہ اپنی کتاب، حدود شریعت اور اپنے رسول کی سنتوں کو
 قائم کر، اس کے ذریعہ اپنے دین کی ان نشانیوں کو زندہ کر جن کو ظالمین نے مردہ کر دیا ہے، اس کے
 ذریعہ اپنی راہ سے انحراف کی جلا بخش، اس کے ذریعہ اپنی تاریک راہ کو روشن کر، اس کے ذریعہ اپنی راہ
 سے دوری اختیار کرنے والوں کو نابود کر، اس کے ذریعہ تیرا بیجا طور پر قصد کرنے والوں کو فنا کر دے
 ، اس کو اپنے دوست داروں کیلئے خوش اخلاق کر دے اس کو اپنے دشمنوں پر مسلط کر دے اس کی محبت

سے ہم کو بہرہ مند فرما، ہم کو اس کا اطاعت گزار قرار دے اس کی رضا کے سلسلہ میں کوشش کرنے والا قرار دے اس کی مدد اور دفاع کرنے کے سلسلہ میں آمادہ کر دے“

نیز زیارت امام صاحب الزمان عجل اللہ تعالیٰ فرجہ الشریف کی زیارت میں پڑھتے ہیں:

﴿اللّٰهُمَّ اِنْجِزْ لِيْ كَلِمَةً وَّاعِلٌ دَعْوَتِهِ وَاَنْصُرْهُ
عَلَى عَدُوِّهِ وَاَنْصُرْهُ نَصْرًا عَزِيْزًا، وَاَفْتَحْ لَهٗ فَتْحًا يَسِيْرًا، اللّٰهُمَّ وَاَعِزِّبْهُ
الدِّيْنَ بَعْدَ الْخُمُوْلِ، وَاَطْلَعْ بَهٗ الْحَقَّ بَعْدَ الْاِفْوَالِ، وَاَجْلِبْ بَهٗ الظُّلْمَةَ، وَاكْشِفْ بَهٗ الْغَمَّةَ،
وَاَمِنْ بَهٗ الْبِلَادَ وَاَهْدِبْهُ الْعِبَادَ، اللّٰهُمَّ اَمْلَأْ بَهٗ الْاَرْضَ عَدْلًا وَّقِسْطًا كَمَا مَلَأْتَ
ظُلْمًا وَّجَوْرًا﴾

”خدا یا! جس کا تو نے وعدہ کیا ہے اسے اپنے نبی کیلئے پورا کر دے خدا یا! اس کے کلمہ کو ظاہر کر دے اور اس کی دعوت کی آواز کو بلند کر اور اس کے اور اپنے دشمن کے مقابلہ میں اس کی مدد فرما... خدا یا! اس کی غلبہ عطا کرنے والی مدد سے مدد کر اور اس کو آسانی سے مکمل فتح عطا کر خدا یا! اس کے ذریعہ سے گنہگاروں کے بعد دین کو غلبہ عطا کر اور اس کے ذریعہ حق کو ڈوبنے کے بعد طالع کر اور اس کے ذریعہ سے ظلمت کو نورانیت عطا کر اور اس کے ذریعہ مشکلات کو دور فرما اور خدا یا! اس کے ذریعہ شہروں کو امن عطا کر اور بندوں کی ہدایت کر خدا یا! اس کے ذریعہ زمین کو عدل و انصاف سے بھر دے جبکہ وہ ظلم و جور سے بھر چکی ہو“

انتقام اور خون خواہی کیلئے دعا

”انتقام“ اور انتقام کیلئے دعا مانگنا موقف کا جزء ہے حضرت ابراہیمؑ بلکہ حضرت نوحؑ سے لیکر آج تک خاندان توحید کا ایک ہی موقف ہے۔ ان کا راستہ اور ان کی غرض و غایت و مقصد ایک ہے اور یہ موقف حضرت ابراہیم سے لیکر امام مہدی کے ظہور تک اس طرح باقی رہے گا تا کہ خداوند عالم ان

کے ذریعہ اس خون و اشک کے فتوحات، اور مشکلات کی راہ میں ان کو فتح و نصرت عطا کرے اور خدا ان لوگوں سے جنھوں نے ان کو شہید کیا، ان پر ظلم و ستم کیا اس راستہ میں ظلم و ستم کرنے والوں کی قیادت کی، ان کے رہبر، ان کی نسل اور جنھوں نے اللہ کے دین سے روکا ان سے انتقام لے۔

اس خاندان پر سب سے زیادہ ظلم و ستم، مصائب، پیاس قتل و غارت کر بلا کے میدان میں حضرت امام حسین علیہ السلام اور ان کے اہل بیت علیہم السلام اور اصحاب پر ڈھائے گئے۔

ہم خداوند قدوس سے دعا کرتے ہیں کہ وہ ہم کو ان لوگوں سے انتقام لینے والوں میں سے قرار دے جنھوں نے ظلم و ستم ڈھائے، اس روش پر برقرار رہے، ان کی اتباع کی اور جو ان کے اس فعل پر راضی رہے۔

﴿اللّٰهُمَّ وَاَجْعَلْنَا مِنَ الطَّالِبِينَ بِثَارِهِ مَعَ اِمَامٍ عَدْلٍ تَعَزَّبَهُ الْاِسْلَامُ وَاَهْلُهُ يَا رَبِّ

العالمين﴾

”خدا یا! ہم کو امام حسین علیہ السلام کے خون کا بدلہ لینے والوں میں امام عادل (امام زمانہ) کے ساتھ قرار دے جس کے ذریعہ تو اسلام اور اہل اسلام کو عزت دے گا اے عالمین کے پروردگار“

۱۔ رسول اسلام ﷺ اور ان کے اہل بیت علیہم السلام کیلئے دعا

ان پر درود اور خداوند عالم کی جانب سے ان کیلئے طلب رحمت:

﴿اللّٰهُمَّ صَلِّ عَلٰى مُحَمَّدٍ وَاٰلِهِ صَلَوَاتٍ تَجْزِلُ لِهِمْ بِهَامِنٍ نَحْلِكَ وَاٰلِهِمْ

كِرَامَتِكَ، وَتَكْمِلُ لِهِمُ الْاَشْيَاءَ مِنْ عَطَايَاكَ وَنَوَافِلِكَ، وَتَوْفِرُ عَلَيْهِمُ الْحِظَّ مِنْ

عَوَائِدِكَ وَفَوَاضِلِكَ﴾

”خدا یا! محمد و آل محمد پر ایسے درود بھیج جس کے ذریعہ تو ان کیلئے اپنی بزرگواری اور کرم کو وافر

مقدار میں ان کو عطا کر اور ان کیلئے اپنی بخششیں کامل کر اور ان پر بکثرت اپنی نعمتیں نازل فرما“

﴿اللّٰهُمَّ صَلِّ عَلَى مُحَمَّدٍ وَبَارِكْ عَلَى مُحَمَّدٍ وَآلِ مُحَمَّدٍ، كَأَفْضَلِ

مَا صَلَّيْتَ وَبَارَكْتَ وَتَرَحَّمْتَ وَتَحَنَّنْتَ وَسَلَّمْتَ عَلَى إِبْرَاهِيمَ وَآلِ إِبْرَاهِيمَ﴾

”خدا یا محمد اور آل محمد پر درود بھیج اور محمد و آل محمد پر برکت نازل فرما جس طرح کہ تو نے

صلوات و برکت و رحمت، مہربانی اور سلام ابراہیم اور آل ابراہیم پر قرار دیا ہے،

۲۔ رسول کیلئے دعا: رسول اور اہل بیت علیہم السلام کے سلسلہ میں یہ دعا خدا ان کو اپنے

بندوں کیلئے اپنی رحمت تک پہنچنے کا ذریعہ اور شفیق قرار دے اور رسول خدا ﷺ کی زیارت میں آیا ہے:

﴿اللّٰهُمَّ اعْطِ مُحَمَّدًا الْوَسِيلَةَ وَالشَّرَفَ وَالْفَضِيلَةَ وَالْمَنْزِلَةَ الْكَرِيمَةَ اللَّهُمَّ

اعْطِ مُحَمَّدًا أَشْرَفَ الْمَقَامِ وَحَبَاءَ السَّلَامِ وَشَفَاعَةَ الْإِسْلَامِ، اللَّهُمَّ الْحَقْنَابَهُ غَيْرِ

خَزَايَا وَلَا نَاكِثِينَ وَلَا نَادِمِينَ﴾

”خدا یا! محمد کو وسیلہ، شرف اور فضیلت اور کریم منزلت عطا فرما خدا یا تو محمد کو بہترین مقام اور

سلام کا تحفہ اور شفاعت اسلام عطا کر خدا یا ہم کو ان سے اس طرح ملا کہ نہ رسوا و ذلیل ہوں نہ عہد کے

توڑنے والے اور نہ شرمندہ ہوں“

اور رسول خدا ﷺ کی زیارت میں آیا ہے: ﴿اللّٰهُمَّ وَاَعْطِهِ الدَّرَجَةَ وَالْوَسِيلَةَ مِنَ

الْجَنَّةِ وَابْعَثْهُ الْمَقَامَ الْمَحْمُودِ، يَغْبِطُهُ بِهِ الْأَوْلَادُ وَالْآخِرُونَ﴾

”خدا یا! ان کو بلند درجہ عطا کر اور وسیلہ جنت عطا کر اور ان کو مقام محمود پر مبعوث کر کہ ان پر

اولین و آخرین غبطہ کریں“

۳۔ رسول خدا ﷺ اور ان کے اہل بیت علیہم السلام سے اللہ کے اذن سے توسل کرنا:

﴿فَاَجْعَلْنِي اللَّهُمَّ بِمُحَمَّدٍ وَاهِلِ بَيْتِهِ عِنْدَكَ وَجِيهًا فِي الدُّنْيَا وَالْآخِرَةِ، يَا

رَسُولَ اللَّهِ انِّي اتُوجَّهُ بِكَ إِلَى اللَّهِ رَبِّكَ وَرَبِّي لِغَفْرَتِي ذُنُوبِي وَيَتَقَبَّلَ مِنِّي عَمَلِي

ويقضي لي حوائجي فكن لي شفيعاً عند ربك ورببي فنعم المسؤول المولى رببي و
نعم الشفيع أنت يا محمد عليك وعلى أهل بيتك السلام ﴿﴾

”بارالہا! پس مجھ کو محمد اور ان کے اہل بیت کے نزدیک دنیا اور آخرت میں سرخرو قرار دے یا رسول اللہ بیشک میں آپ کے اور اپنے پروردگار کی طرف آپ کے وسیلہ سے متوجہ ہوتا ہوں تا کہ وہ میرے گناہ بخش دے اور مجھ سے میرا عمل قبول کرے اور میری حاجتیں پوری کرے، لہذا آپ اپنے اور میرے پروردگار کے نزدیک میرے شفیع ہو جائیے کیونکہ پروردگار بہت اچھا آقا اور سوال کرنے کے لائق ہے اور اے محمد! آپ بہترین شفیع ہیں آپ پر اور آپ کے اہل بیت پر درود و سلام ہو“

زیارت ائمہ اہل بقیع علیہم السلام میں آیا ہے:

﴿وہذا مقام من اسرف و اخطا و استکان، و اقر بما جنی، و رجبى بمقامہ
الخلاص... فكونوا لى شفعاء فقد وفدت اليكم اذ رغب عنكم اهل الدنيا واتخذوا
آيات الله هزوا و اوستكبروا عنها﴾

”آپ کے سامنے وہ شخص کھڑا ہے جس نے زیادتی کی ہے غلطی کی ہے مسکین ہے، اپنے گناہوں کا معترف ہے اور اب نجات کا امیدوار ہے... آپ اہل بیت اس کی بارگاہ میں میرے شفیع بن جائیں کہ میں آپ کی بارگاہ میں اس وقت آیا ہوں جب اہل دنیا آپ سے کنارہ کش ہو گئے اور انھوں نے آیات خدا کا مذاق اڑایا ہے“

رسول خدا ﷺ کے چچا حضرت حمزہ علیہ السلام کی زیارت میں آیا ہے:

﴿اتيتك من شقة طالب فكاك رقبتى من النار وقد اوقرت ظهري ذنوبى
و اتيت ما اسخط ربى ولم اجد احداً افزع اليه خيراً لى منكم اهل بيت الرحمة فكن
لى شفيعاً﴾

”میں بہت دور سے آیا ہوں میرا مقصد یہ ہے کہ اللہ میری گردن کو جہنم سے آزاد کر دے کہ

گناہوں نے میری کمر توڑ دی ہے اور میں نے وہ کام کئے ہیں جنہوں نے میرے خدا کو ناراض کر دیا ہے اور اب کوئی نہیں ہے جس کے سامنے فریاد کروں یا آپ سے بہتر ہو آپ اہل بیت رحمت ہیں لہذا روز فقر و فاقہ میری شفاعت فرمائیں“

۳۔ اللہ تبارک و تعالیٰ کی جانب اہل بیت علیہم السلام کی ہمنشین قیامت میں ان کی ہمسائیگی اور دنیا میں ان کی ہدایت اور ان کے راستہ پر ثابت قدمی کا سوال کر کے متوجہ ہونا اور یہ کہ ہم دنیا میں انہیں کی طرح زندہ رہیں اور ہم کو انہیں کی طرح موت آئے اور ہم آخرت میں ان ہی کے گروہ بلکہ ان ہی کے ساتھ محشور کئے جائیں جیسے اللہ نے مجھے دنیا میں ان کی ہدایت اور ان سے محبت کرنے کی توفیق عطا کی ہے۔

رسول خدا صلی اللہ علیہ وآلہ وسلم کی زیارت میں وارد ہوا ہے: ﴿اللّٰهُمَّ وَأَعُوذُ بِكَرَمِ وَجْهِكَ أَنْ تَقِيمَنِي مَقَامَ الْخَزِي وَالذَّلْ يَوْمَ تَهْتَكُ فِيهِ الْأَسْتَارُ وَتَبْدُو فِيهِ الْأَسْرَارَ، وَتَرَعِدُ فِيهِ الْفَرَائِصَ وَيَوْمَ الْحَسْرَةِ وَالنَّدَامَةَ، يَوْمَ الْآفَاكَةِ، يَوْمَ الْآزْفَةِ، يَوْمَ التَّغَابِنِ، يَوْمَ الْفَصْلِ، يَوْمَ الْجَزَاءِ، يَوْمَ مَا كَانَ مَقْدَارُهُ خَمْسِينَ أَلْفَ سَنَةٍ، يَوْمَ الْنَفْحَةِ، يَوْمَ تَرْجَفُ الرَّاجِفَةُ، تَتَّبِعُهَا الرَّادِفَةُ، يَوْمَ النَّشْرِ، يَوْمَ الْعَرْضِ، يَوْمَ يَقُومُ النَّاسُ لِرَبِّ الْعَالَمِينَ، يَوْمَ يَفْرَأُ الْمَرْءُ مِنْ أَخِيهِ وَأُمَّهُ وَأَبِيهِ وَصَاحِبَتِهِ وَبَنِيهِ، يَوْمَ تَشَقُّقُ الْأَرْضِ وَآكِنَافِ السَّمَاءِ، يَوْمَ تَأْتِي كُلَّ نَفْسٍ تَجَادُلُ عَنْ نَفْسِهَا، يَوْمَ يُرَدُّونَ إِلَى اللَّهِ فَيُنَبِّئُهُمْ بِمَا عَمِلُوا، يَوْمَ لَا يَغْنِي مَوْلَى عَنْ مَوْلَى﴾

”اور میں تیری کریم ذات کی پناہ میں آیا ہوں کہ تو مجھ کو ذلت و رسوائی کی منزل میں کھڑا نہ کرنا اس دن جس دن تمام پردے چاک ہو جائیں گے اور تمام راز ظاہر ہو جائیں گے اور بند بند کا نہیں گے اور وہ دن حسرت و ندامت کا دن ہوگا وہ دن برائیوں کے کھل جانے کا اور انسان کے خسارہ کا دن ہوگا، جس دن فیصلہ بھی ہوگا اور جزاء بھی دی جائیگی جو دن پچاس ہزار سال کے برابر

ہوگا، جب صور پھونکا جائیگا جب زمین لرز جائے گی اور اسے مسلسل جھٹکے لگیں، نامہ اعمال نثر ہوگا، معاملات پیش ہوں گے اور بندے رب العالمین کے سامنے کھڑے ہوں گے، جب ہر شخص اپنے بھائی، ماں، باپ، بیوی اور بچوں سے بھاگ رہا ہوگا زمین شق ہو جائے گی آسمان پھٹ جائیگا اور ہر شخص اپنے سے دفاع کرنے کی کوشش کریگا، تمام لوگ اللہ کی بارگاہ میں پلٹا دئے جائیں گے تو اور وہ لوگوں کو ان کے اعمال سے باخبر کریگا جب کوئی دوست کسی کے کام نہ آئے گا“

اور اس کے بعد قیامت کے خوفناک دن میں رسول خدا ﷺ اور اللہ کے اولیاء کی

مصاحبت طلب کرنا:

﴿اللّٰهُمَّ اَرْحَمِ مَوْقِفِي فِي ذٰلِكَ الْيَوْمِ وَلَا تَخْزِنِي فِي ذٰلِكَ الْمَوْقِفِ بِمَا

جَنَيْتَ عَلَيَّ نَفْسِي، وَاجْعَلْ يَارَبِّ فِي ذٰلِكَ الْيَوْمِ مَعَ اَوْلٰئِكَ مَنْطَلِقِي وَفِي زَمْرَةِ

مُحَمَّدٍ اَهْلِ بَيْتِهِ مُحْشَرِي وَاجْعَلْ حَوْضَهُ مَوْرِدِي... وَاعْطِنِي كِتَابِي بِيَمِينِي﴾

”خدایا! اس دن کے موقف میں مجھ پر رحم کرنا آج کے اس موقف کے طفیل میں تو مجھے اس

موقف میں رسوا نہ کرنا ان زیادتیوں کی بنا پر جو میں نے اپنے اوپر کی ہیں اور اے خدا اس دن مجھے اور

میری منزل کو اپنے اولیاء کے ساتھ قرار دینا اور مجھے اپنے پیغمبر اور اہل بیت کے زمرہ میں محشور کرنا ان

کے حوض کوثر پر وارد کرنا... اور نامہ اعمال داہنے ہاتھ میں دینا“

زیارت حضرت ابوالفضل العباس میں آیا ہے:

﴿فَجَمَعَ اللهُ بَيْنَنَا وَبَيْنَكَ وَبَيْنَ رَسُولِهِ وَاَوْلِيَائِهِ﴾

”اللہ ہمیں اور آپ کو اپنے رسول اور اولیاء کے ساتھ بلند ترین منزل میں قرار دے“

بعض زیارات کی نصوص میں وارد ہوا ہے:

﴿وَتَبَّتْ لِي قَدَمٌ صَدَقَ مَعَ الْحُسَيْنِ وَاصْحَابِ الْحُسَيْنِ الَّذِينَ بَدَلُوا

مَهْجَهُمْ دُونَ الْحُسَيْنِ﴾

”خدا یا! مجھے روز قیامت ثبات قدم دینا حسین اور اصحاب حسین کے ساتھ جنھوں نے تیرے حسین کے سامنے اپنی جانیں قربان کر دی ہیں“
زیارت عاشوراء کے بعد دعاء علقمہ میں آیا ہے:

﴿اللهم احيني حياة محمد وذرية محمد و امتني مواتهم و توفي علي ملتهم و احشروني في زمرةهم و لا تفرق بيني و بينهم طرفة عين ابدافي الدنيا و الآخرة﴾

”خدا یا! مجھ کو محمد اور ان کی ذریت کی حیات اور انھیں کی موت عطا فرما انھیں کی ملت پراٹھانا اور انھیں کے زمرہ میں محشور کرنا اور میرے اور ان کے درمیان دنیا اور آخرت میں ایک لحظہ کی جدائی نہ ہونے دینا“

زیارت عاشورا غیر معروفہ میں آیا ہے:

﴿اللهم فصل علي محمد و آل محمد و اجعل محياي محياهم و مماتي مواتهم، و لا تفرق بيني و بينهم في الدنيا و الآخرة انك سميع الدعاء﴾
”خدا یا! محمد اور آل محمد پر رحمت نازل فرما اور میری زندگی کو ان کی جیسی زندگی اور میری موت کو ان کی جیسی موت بنا دے اور میرے اور ان کے درمیان دنیا اور آخرت میں جدائی نہ ہونے دینا تو دعاؤں کا سننے والا ہے“

زیارت جامعہ میں آیا ہے:

﴿ثبنتني الله ابدًا ما حييت علي مواليتكم و محبتكم و، و فني لطاعتكم، و رزقني شفاعتكم و جعلني من خيار مواليتكم التابعين لمادعوتكم اليه و جعلني ممن يقتص آثاركم و يسلك و يهتدي بهداكم و يحشروني في زمرةكم، و يكر في رجعتكم و يملك في دولتكم، و يشرف في عافيتكم و يمكن في ايامكم و تقر عينه غذا

بُرُوَيْتِكُمْ ﴿﴾

”اللہ مجھے تاحیات آپ کی محبت آپ کی موالات اور آپ کے دین پر ثابت رکھے آپ کی اطاعت کی توفیق دے آپ کی شفاعت نصیب کرے اور آپ کے بہترین غلاموں میں، آپ کی دعوت کا اتباع کرنے والوں میں قرار دے اور ان میں قرار دے جو آپ کے آثار کا اتباع کریں اور آپ کے راستہ پر چلیں، آپ سے ہدایت حاصل کریں اور قیامت میں آپ کے ساتھ مشور ہوں، آپ کی رجعت میں واپس ہوں، آپ کی حکومت میں حاکم بنیں اور آپ کی عافیت کا شرف حاصل کریں اور آپ کے زمانہ میں اختیار حاصل کریں“

زیارت حضرت ابوالفضل العباسؑ میں آیا ہے:

﴿فجمع الله بيننا وبينك وبين رسوله واوليائه في منازل المختبين﴾

”اللہ ہمیں اور آپ کو درمیان اپنے رسول اور اولیاء کے ساتھ بلند ترین منزل میں قرار دے، اس طرح زیارت کرنے والے اور زیارت کئے جانے والے شخص کے درمیان رابطہ کامل ہو جاتا ہے یہ دو طرفہ رابطہ ہے جس میں دعا اور زائر کی جانب سے زیارت کی جانے والی ہستی پر درود و سلام، اس میں خداوند عالم سے دعا ہے کہ زیارت کئے جانے والی ہستی کی شفاعت اور قیامت میں اس کی ہم نشینی حاصل ہو یہاں زائر اور جس کی زیارت کی جائے دونوں کے مابین رابطہ خدا ہے اسی لئے وہ ابتداء اور انتہاء دونوں ہی میں توجہ کا مرکز ہے۔“



~~726~~
550

